

முகவுரை

தெய்வப்புலமைத் திருவள்ளுவப் பெருந்தகை அருளியுள்ள திருக்குறளின் கருத்துக்களுக்குப் பொருத்தமான கதைகளை இராமாயணம் பாரத முதலிய இதிகாசங்களினும், காந்தம் பாகவத முதலிய புராணங்களினும், சிந்தாமணி சிலப்பதிகார முதலிய காவியங்களினும், பத்துப்பாட்டு எட்டுத்தொகை முதலிய சங்க நூல்களினும், வேறு பல நூல்களினும் இருந்து தெரிந்தெடுத்து எமது குலதெய்வமாகிய குமரேசனது முன்னிலையில் விண்ணப் பித்து அவற்றிற்கு விடைகூறு முறைமையில் குறள்களை உதாரணமாக எடுத்துக்காட்டி யிற்றைக்கு முன்று வருடங்கட்கு முன்னரே யிந்நூலை முடித்துவைத்தும் வெளிப்படுத்தக் கூசி வாளா விருந்தேன். இங்ஙனமிருப்ப, அறிஞர் பலர் இந்நூலுட் சில பாக்களைக் கேட்டு மகிழ்ந்து இதனை அச்சிலேற்றி அனைவருக்கும் உபகரிக்க வேண்டுமென்று என்பால் அன்பால் என்னைத் தூண்டினர் அன்றார் வேண்டுகோளைச் சிரமேற்கொண்டு இதுபொழுது இதனை வெளிப்படுத்து கின்றேன்.

கதைகளைக் குறிப்பாஸில் அமைத்துத் திருக்குறள்களோடிணைத்துத் தனிச்சீரும் சேர்த்திருத்தலினால் இந்நூல் முழுதும் நேரிசை வெண்பாவால் நிறைந்துள்ளது. தெய்வ வணக்கமும் அவையடக்கமும் உட்பட இதில் 1332 வெண்பாக்கள் அடங்கியுள்ளன.

செவிக்கும் வாய்க்கும் சிந்தைக்கும் இனியவாய் சிறந்த சொற்செறிவும் இருவினையும் நீக்கும் அருமருந்தனைய உயர்ந்த பொருட்பெர்லிவும், பொருந்தினிளங்கும் நமது தமிழ்வேதத்தின் அமிழ்தமயமான நீதியொழுக்கங்களையும் பொருள்நுணுக்கங்களையும் அறிந்தனுபவித்து ஆனந்த மடைவதே மக்கட்பிறப்பின் மாண்பயனாகும். அருமையான இத் தரும நூலை யருளிய நாயனாரே நமக்கு நல்ல தாயாராவர். தாய்மார் தனவமுதாட்டி உடற்கூறுதி செய்வார்.

நாயனார் குறளமுதூட்டி உயிர்க்குறுதி செய்கின்றார். இக் கருணை வள்ளல் காட்டியுள்ள குறள் நீதிகளும் அவற்றிற்கு உரிமையான பல அரிய சரிதங்களும் இதில் ஒருங்கமைந்துள்ளன. பாலொடு கலந்த நீர்பாலாகு மாறுபோல் வள்ளுவர் நூலொடுகலந்த இதுவும் ஓர் நூலாகும் என்பது சாற்பாம்.

எவ்வகையினாலாவது திருக்குறளின் பயனை எல்லாரும் பெற்று இன்புற வேண்டு மென்பதே என் வேட்கை. இவ் வேட்கையையெனது நாணத்தை ஒருபுறமொதுக்கி யென்னை யிந்தூலை யியற்றும்படி செய்தது. இந்த நல்ல எண்ணத்தை என் உள்ளத்தில் தோற்றுவித்து அதனைநிறைவேற்றிய திருவருளையும் குருவருளையும் சிந்தித்து வந்தித்து வாழ்த்துகின்றேன்.

திருவள்ளுவர் நிலையம்,
தூத்துக்குடி.

}

ஜெகவீரபாண்டியன்.



Introduction.

1. The present volume is a fitting companion to Thirukural, the divine work of great creative genius Thiruvalluvar who is universally revered as a saint throughout the Tamil World.

2. This book, the first of its kind in the field of Tamil Literature, is composed by the Great Scholar and Poet **Jagaveerapandian** of Ottanatham and every page of it, which is replete with the grace and splendour of word beauty enhanced by the ethical import of each couplet, is a clear proof of the author's deep penetration and critical powers of research in the religious literature of the land.

3. The abstract ethical import of each couplet of the Kural is illustrated by suitable anecdotes culled out from the Puranic and other Hindu literature of the past and is written in the very same sweet rythm as that of the Kural which is a striking evidence of the author's poetic composition which is as much inspired as the original itself. For the reason that each Kural is definitely backed and aptly illustrated by some Puranic anecdotes and other, the value of original work is enhanced hundred fold, its meaning of each couplet being made richer and fuller. Hence such a useful and interesting work as the present, which is a genuine and patriotic attempt on the part of the author to renovate the past will surely attract the attention of the Tamil world.

4. At the same time, wherever the reader may turn his eye through the 1332 stanzas of this volume, each section bears the strong impression of the author's profound scholarship, critical powers of research and admirable talents of poetic composition. For the reasons stated above it is no doubt that the present volume is a rich addition to the Tamil literature. The Tamil world itself owes a deep debt of gratitude to the author for having broken a new ground in the field of research.

5. This book must be in the hands of all lovers of Tamil literature, especially the readers of Kural if the full meaning of the divine work should be understood in its proper setting. Also the work may be placed in the hands of school boys and taught regularly as class lessons to them to produce in them a love and reverence for the past.

6. It is finally hoped that by the kind of reception given to the present volume by Tamil reading public, the author would be spurred into fresh composition of a similar nature and thus enrich the Tamil Literature.

Swami Vidyanantha,

Madras.

நூ ன் மு க ம் .

புனிதம் நிறைந்த இனிய இந்நூலே
நூலேன நினைந்து சாலவும் மகிழ்ந்தோம்.

இந்தூல் பொய்யாமொழியைத் தழுவிபுள்ளது. புராதன
மான பல சரிதசாரங்களை உதாரணமாக எடுத்துக்காட்டிக் குறள்
நீதிகளை யினிதாகவும் தெளிவாகவும் விளக்குகின்றது. திருக்குற
ளுக்கு எளிய நடையில் தெளிய எழுதிய ஒரு சிறந்த விரிவுரை
என்றே யிதனைச் சொல்லிவிடலாம். இவ்வரிசையில் முன்னரே
பெரியோர்களால் சில நூல்கள் செய்யப்பட்டுள்ளன. ஆயின்,
அவற்றிற்கும் இந்நூலுக்கும் பெரிதும் வேறுபாடு உண்டு. அவை
அநிகாரத்துக்கு ஒவ்வொரு குறளையே தெரிந்தெடுத்துச் செய்யப்
பட்டன. இது குறள்கள் முழுமையும் தழுவிபுள்ளது.

ஆயிரத்த முந்தூற்று முப்பது அரியகுறள்களுக்கும் பொரு
த்தமான கதைகளைத் திருத்தமாக இணைத்து இந்தூல் செய்யப்
பெற்றிருக்கிறது. இதனானே இதன் அருமையும் பெருமையும்
இனிது புலனாம். இது சிறந்த உரையும் நிறைந்த கதைவிளக்க
மும் திருந்தயநலனும் பொருந்தி யுள்ளது.

இந்த அரியநூலை ஸ்ரீமான் ஜெகவீரபாண்டியனவர்கள்
செய்த உதவியிருக்கின்றார்கள். இவர்கள் நுண்ணிய நூலறிவோடு
நுண்ணிய சீலமும் வாய்ந்தவர்கள். இந்நூலை முடித்ததிறமே
இவர்களது கல்வித்திறத்தை யினிது காட்டும். இதனைப் படித்த
வுடனே பாண்டியனவர்களுடைய கவித்துவசக்தியும் மதிநுட்பமும்
ஆராய்ச்சித்திறனும் பயிற்சியின்பரப்பும் எவர்க்கும் நன்கு தெளி
வாம். உலகுக்கெல்லாம் இஃதொரு நல்விருந்தாக இருக்குமென்று
நம்புகின்றேன். இந்நூலின்பயனை யெல்லாரும் எய்தி இன்புறு
மாறு திருவருளைச் சிந்திக்கின்றேன்.

நீகம்பரவித்தியானந்த சுவாமிகள்,

சென்னை.

உ
சி ற ப் பு ப் ப ர மி ர ம் .

வள்ளுவர்வாய் வந்ததிருந் தெள்ளமுதநாந் திருக்குறளை
மருவியின்பம்

தூள்ளுமயர் குமரேச வெண்பாவொன் றுலகுவந்து
துதிக்கச் செய்தான்

கொள்ளுமியற் புலமையொடு கோதறுந் குணங்களுக்குடி
கொண்ட தூயோன்

தெள்ளபுகழ்ச் செகவீர பாண்டியனுங் கவிராஜ
சிங்க மன்னே.

உ
சிவமயம்.

திருக்குறட் குமரேச வெண்பா.

காப்பு

போதந் தருசெய்ய பொய்யா மொழிபுணர்த்தி
ஒதுகின்ற இந்நூற் குறுதுணையாச்—சோதிமிகு
மாதங்கங் கொண்டே மகிழ்பரமன் தந்தவொரு
மாதங்கங் கொண்டேன் மனம்.

இதன் பொருள்.

மெய்யுணர்வைத் தருகின்ற செவ்விய திருக்குறளை யிணைத்துச்
சொல்லுகின்ற இந்நூலுக்கு நல்லதுணையாக, ஒளிமிக்க
உமாதேவியை யொருபாகத்தில் வைத்து, மகிழ்கின்ற பரமபதிதந்த
ஒரு மாதங்கத்தை யான் மனத்துட் கொண்டேன் (என்பதாம்.)

மனத்துட் கோடல்—நினைத்துத்துதித்தல்.

பொய்யாமொழி என்றது திருக்குறளை.

மெய்யான நூல் ஆதலால் இஃது இப்பெயர்பெற்றது.

தான் உணர்த்திய நெறியில் வழுவாது ஒழுகுவார்க்குப்
பொருந்திய பயனைப் பொய்படாதபடி வினைவிக்கும் திருந்திய மெய்
மொழிகளால் தேவர் இந்நூலைச் செய்துள்ளமை தேற்றம்.
செய்ய பொய்யாமொழி—செம்மையும், மெய்மையும் சேர்ந்த
மொழி, செம்மை— செவ்வியதன்மை. அஃதாவது முழுமுதற்பரமன்
அருள்நெறியோடு யாதும் மாறுபடாத நேர்மை என்க.
மெய்மை—உயிர்கட்கு என்றும் உறுதியுடையதும் உண்மை.

மாதங்கம்—யானை. அது தனது முகத்தையுடைய விராயக
மூர்த்தியை யிண்டுவிளக்கி நின்றது. ஒரு என்றது தனிமை
புதுமை கருதி. மாதை அங்கத்தில் வைத்து மகிழ்பரமன் தந்த ஒரு
மாதங்கத்தை எனது மனத்தில்வைத்து யான் இந்நூலைச் செய்
கின்றேன் என்பதாம்.

இதனால் இஃது இனிது முடியும் என்பது துணிவு.

இஃது இந்நூல் மங்கலமா முடியும்பொழுட்டு ஐங்கரக்கட
வுளை வாழ்த்திய தென்க.

திருக்குறளைத் தழுவித் குமரேசனை முன்னிலையாக் கொண்டு
வெண்பாவால் செய்தபடியால் இந்நூல் திருக்குறட் குமரேச
வெண்பா எனப் பெயர்பெற்றது.

அவையடக்கம்.

அங்கணநீர் கங்கை யடைந்தவுட னேபுனித
மங்கலநீர் ஆகி வயங்காதோ—இங்கெனது
புன்பாவும் வள்ளுவர்தம் பொன்பாவைச் சேர்ந்ததனால்
இன்பாகு மன்றோ இனி.

புன்மை, எளிமையைக்குறிக்கும்; பொன்மை அருமையை
உணர்த்தும். ஓகாரங்கள் ஆக்கந்தோன்ற நின்றன.

உடனே ஆகி வயங்காதோ—அடைந்த அப்பொழுதே விழு
மிய தீர்த்தமாய் விளங்காதோ? விளங்கும்என்பது உலகம் தெளி
ந்த வுண்மையாதலால் வினா துணிவுதோன்ற நின்றது. அன்றோ
என அடியில்வரும் வினாவிற்கண்ணும் இவ்வுண்மையை ஆய்ந்து
கொள்க. உடம்பை மாத்திரம் தூய்மைசெய்து நிற்கும் பிறரீர்
போலாது உயிரையும் புனிதமாக்கி நலங்கனிந்து நிலவுதலால்
கங்கை, புனிதநீர் மங்கலநீர் என நின்றது. புனிதம்—தூய்மை.
மங்கலம்—நன்மை.

அவையடக்கமாவது அவையிலுள்ள புலவோர் அடங்கி அம
ருமாறு நூல்செய்யும் புலவோன் பணிவுடைமைதோன்ற வழி
மொழி கூறல்.

அவை யடக்கியலே அரித்தபத் தெரியின்
வல்லா கூறினும் வகுத்தனர் கொண்மினென்று
எல்லா மாந்தர்க்கும் வழிமொழிந் தன்றே.

(தொல்காப்பியம்)

ஆசிரியர் தொல்காப்பியனார் புலவர்க்கு என்னுது மாந்தர்க்கு
என இதில் அருளியுள்ளதன் பொருளினுண்மையை ஆய்ந்துணர்
ந்து கொள்க. அரில் தப—குற்றம் நீங்க.

தம் வழிபாட்டைப்புலப்படுத்தி இனியவாகச் சொல்லிப் புல முடைய அவையை முதலில் மகிழ்வித்து நவையகற்றி உலகம் நல முற தூலை உதவுதல் புலவர் இயல்பாம் என்க. தன் அடக்கம் காட்டிக் கவி அவையை அடக்குதலால் இது, அவையடக்கம் என நின்றது. உலகம் பல்வேறிடங்களில் பரவியிருக்கும் புலவர் பெரு மக்களெல்லாரும் ஒருகாலத்தே ஓரிடத்தே ஒருங்குமுழிஇ நேர் முகமாயிருப்பதாக நினைந்துகொண்டு ஐங்கனம் புனைந்து கூறுதல் கவிமரபென்க. கடவுள்வாழ்த்துப்போல் மக்கட்கு இது, மிக்க நற் பயனை விளைத்து வருதலால் அதனோடு ஒக்கவைத்தெண்ணும் உயர் வுடையதாம். அது தெய்வசுந்தரையை உணர்த்திநிற்கும்; இது அடங்காமைபய யொழித்து அடக்கத்தை வளர்த்துவரும் என்க.

நதிகள் எவற்றினும் சிறந்து புனிதமும் இனிமையும் பொரு த்தித் தன்னைச்சார்ந்தவயிர்களுக்கு நலங்கள் பலவுந் தந்து வரு கின்ற தெய்வநதியாகிய கங்கை, எல்லா நூல் ளினுஞ் சிறந்து தூய் மையும் வாய்மையும் தோய்ந்து, ஆழமும் தெளிவும் வாய்ந்து தன் னையாய்ந்த மக்களுக்கு எல்லா நலங்களையும் இனிது உதவி வருகின்ற தெய்வ நூலாகிய திருக்குறளோடு இங்ங் உவமை கூறநின்றது.

அங்கண நீர் கங்கை நீரைக் கலந்தஉடனே தனது இழிவு நீங்கி விழுமிய தீர்த்த மாதல்போல, எனது எளிய பாவும் வள்ளு வரது அரிய பாவைத்தழுவி யுள்ளதனால் அதன் எளிமை நீங்கி அருமையும் பெருமையும் அடையும் என்பது கருத்து.

இதனால் அவையடக்கம் கூறப்பட்டது.

திருக்குறட் குமரேச வெண்பா.

முதல் அதிகாரம்.

கடவுள் வாழ்த்து.

அஃதாவது கடவுளை வாழ்த்துதல். கடவுள் என்னும் சொல் கடந்து நிற்பது என்னும் பொருளது. எல்லாத் தத்துவங்களையும் கடந்து நம்மனோடு உரையுணர் வெவற்றிற்கும் எட்டாதபடி உயர்ந்துநிற்கும் பரம்பொருளை அஃது உணர்த்திநின்றது. இம் முழுமுதற்பொருளை மனம் மொழி மெய்களால் நினைந்து வாழ்த்தி வணங்கி வாழ்தல் மன்னுயிர்க்கெல்லாம் முன்னுறுகடமையாம். நம் உயிர்க்கு உறுதி யெனக் கருதப்பட்ட பொருள் நான்கு அவை, அறம் பொருள் இன்பம் வீடு என்பன. அவற்றுள் இறுதியிலுள்ள வீடு தனித்த அனுபவத்தாலன்றி இணைத்தேன உரையால் உணர்த்த இயலாது ஆதலால் அதனை அனுபவ வாயிலாக உறுதி பெற வைத்துவிட்டு முன்னுள்ள மூன்று பொருள்களையும் முறையே நூலால் உரைக்கப்புகுந்த அடிகள் தம்கருத்து இனிது நிறைவேறுமாறு முதலில் இங்ஙனம் தெய்வ வழிபாடு செய்யலுற்றார். மேற்குறித்த அறம் முதலிய மூன்றும் சத்துவம் இராசதம் தாமதம் என்னும் முக்குணங்களின் கூறாக முறையே எண்ணப் படுமாதலால் அக்குணங்களைத் தமக்கு வடிவங்களாகக் கொண்டுள்ள மும்மூர்த்திகட்கும் பொதுவாக இதுகூறப்பட்டது என்க. எனவே மேல்நின்ற வீடுபோல் என்றும் வீடாது நின்று இம் மூன்று கிளைகளுக்கும் மூலமாயுள்ள மூவாமுதல்வீனையே தாவா இன்பம் தலைவரும்படி ஓவா அன்புடன் உவந்து நினைந்து, உலக முய்யப் பாவால் வணந்து நமதேவர் வாழ்த்தினாயிற்று.

பூவுலகோ டெங்குமேன் பூண்ட துமைகேள்வன்
கோமுகிழ்த்த தன்மை குமரேசா—மேவும்
அகர முதல எழுத்தெல்லாம் ஆதி
பகவன் முதற்றே யுலகு.

(க)

இதன் பொருள்

குமரேசா! உமைகேள்வன் கோமுகிழ்த்த தன்மை
பூவுலகோடு எங்கும் ஏன் பூண்டது? ஏனின், எழுத்து எல்லாம்
அகரம் முதல; அதுபோல உலகு ஆதிபகவன் முதற்று என்க.

இது, கடவுளுண்மையை ஓர் உவமங் கூறி யுணர்த்துகின்றது.
கேள்வன்—கணவன். கோ—கண். முகிழ்த்த—குவித்த.

பூவுலகோடு எங்கும் என்றது இந்நிலவுலக முதலாக மேல்
கீழ் உள்ளன எங்கனும் என்றவாறு. பூ எனத் தொடுத்தது இன
மும் மங்கலமும் இசைந்து தோன்ற என்க. ஓடு எண்ணிடைச்
சொல். உம்மை எஞ்சாமையை யுணர்த்தினின்றது. வேறுபெயரார்
கூறுது உமைகேள்வன் என்றது ஆண்மை பெண்மை என்னும்
இருவகை இயல்புங் கலந்தே இவ்வுலகம் இயங்குகின்ற தென்னும்
உண்மை தோன்ற. “உமை சிவம் என்ப என்றும் ஒளிர்துணை
குணியாய் மேவி, அமைபு மிவ்வுலகுக் கெல்லாம் ஆதியாய் நிற்கு
மன்றே” என்றபடி நின்று நிலவுதலால் இப்பெயர் இங்கு நிலைபெற
வந்தது.

நீலமேனி வாலிழை பாகத்து

ஒருவ னிருநதாள் நிழற்கீழ்

மூவகை யுலகும் முகிழ்த்தன முறையே. (ஐங்குறுநூறு.)

உலகு உயிர்க்கெல்லாம் தலைவனுட் இறைவன் ஒருவன் உள்
என்பதனை உணர்த்தற்கு அகரத்தை இணைத்துக் கூறியது
உறுதிபெற எளிதாகத் தெளிவுறும் என்பது கருதி.

எழுத்துக்களெல்லாம் அகரமாகிய முதலையுடையன; அது
போல உலகம் ஆதிபகவனாகிய முதலையுடையது என்பதாம்.

முதற்றே என்பதில் ஏகாரம் தேற்றம். இங்ஙனம் தேற்ற வைத்தது முதல்வனுண்மையை உறுதிபெறக்கொண்டு உய்ய வேண்டி என்க.

எழுத்து உயிரும் ஒற்றும் என இருவகைப்படும். உலகம் உயிருடைப்பொருளும் உயிரில் பொருளும் என இருவகைப்படும். அகரம் எல்லா எழுத்துக்களையும் கலந்து இயக்கித் தானும் தனித்தியங்கும். ஆதிபகவனும் எல்லாப் பொருள்களையும் கலந்து இயக்கித் தானும் தனித்து இயங்குவன். அகரம் இயங்காவழி அனைத்தெழுத்தும் எனைத்தும் இயங்கா. அவன் அசைபாவழி அணுவும் அசைபாது. இவ்வுண்மை உமைகேள்வன் திருக்கண் குவித்த காலத்தில் காணப்பட்டது. அது பின்வரும் சரிதத்துட் காட்டப்படும்.

நம்மால் காணப்படுகின்ற இவ்வுலகத்தைக்கொண்டு காணப் படாத கடவுள் உண்மையை நமக்குக் காட்டவந்த நாயனார், நாம் அறிந்துள்ள அகரமாகிய எழுத்தின் தன்பையைக்காட்டி நம் அறிவுக்கெட்டாத ஆதிபகவனது இயல்பை இவ்வாறுணர்த்தினார்.

இறைவன் அடங்கினால் எல்லாம் அடங்கும், அவன் அசைந் தால் அகிலமும் அசையும் என்னும் இத்தலைமைத்தன்மை அகரத் திற்கும் ஒருவகையில் அமைந்திருத்தலால் அஃது இங்கு ஆதி பகவனுக்கு உவமையாக வந்தது.

ஆயின், அகரம் அறியார்க்கு இது கருவியன்றே? யெனின், கடவுளது உண்மையை எடுத்துக்காட்டும் இவ்வுவமையானது எழுத்தறிவுடையார்க்கே அமையுமென்று கொள்க. அறியார்க்கு வேறு வகையான் உணர்த்தப்படும் என்க. “உணர்ச்சி வாயில் உணர்வோர் வலித்தே” என்றது தொல்காப்பியம்.

நமது தேவர் அருளியுள்ள திருக்குறளானது தமிழ்ச்சுவை முழுவதந்தழுவி தமிழுக்கே பெருஞ்சிறப்பாக அமைந்துள்ள ஒரு தனி நூல் என்பது அதில் காணப்படும் சில குறியீடுகளை உய்ந் துணர்வார்க்கு இனிது புலனும். அவற்றுட் சிலவருமாறு: — “அகர

முதல், நகர இறுவாய்” என ஆசிரியர் தொல்காப்பியனார் அருளிய படி தமிழ் மொழியானது தனது எழுத்துக்களுள் அகரம் முதலிலும் நகரம் இறுதியிலும் அமையப்பெற்றுள்ளது. திருக்குறளும் அவ்வுரிமையோன்ற முதலில் அகரமும் முடிவில் நகரமும் பெற்று விளங்குகின்றது. எங்கே பேறெனின்! “அகரமுதல்” என ஆதியில் தொடங்கியும், “முயங்கப்பெறின்” என முடிவில் முடிந்தும் நிலவுதல்காண்க. இன்னும் தமிழெழுத்துக்கள் உயிரும் மெய்யும் என இருவகையாய் முப்பதென்னும் ஒரு தொகையுள் அடங்கும். அவை உயிர்க்கணம், வன்கணம், மென்கணம், இடைக்கணம் என நால்வகைக் கணங்களாகவும் வழங்கப்படும். இவ்வினமுந்தோன்ற முதற் குறள் முதல், நான்காவது வரை இக்கணங்கள் நான்கும் முறையே இணங்கியுள்ளன.

இன்னும், நுண்ணுணர்வான் ஆராய்வார்க்குந்பல நலங்களும் பயங்களும் இதில் தோன்றும்; அவையெல்லாம் திருக்குறளானது தமிழுக்கே உரிமையும் பெருமையும் தரவந்த ஒரு தனி நூல் என்பதை || ர்த்தும் என்க.

எழுத்துக்களுக்கு அகரம்போல் இவ்வுலகிற்கு ஓர் முதல்வனுளன்; அவன் எல்லாமுடையவன்; அவனது அருள் வலியால் யாவும் நிலைபெற்றுள்ளன என இஃதுணர்த்தி நின்றது.

உமைகேள்வன் கோமுகிழ்த்த தன்மை:—பிரமாவின் மானச புத்திரர்களாகிய சனகாதியர் நால்வரும் உமாபதியை யணுகித் தங்களுக்குத் தத்துவஞானத்தை யுணர்த்தும்படி வேண்டினர் அது, வாக்காற் சொல்லிப்போதிக்தும் இயல்பினைபுடையதன்றாதலால் அப்பரமன் சொல்லாமல் சொல்லல் என்னும் மோனநிலையால் அவர்கட்கு ஞானநிலையை யுணர்த்தினார். எள்ளுள் எண்ணெய் போல் எங்கும் நிறைந்துள்ள அம்முழுமுதற் பரமன் அங்கனம் உணர்த்துங்கால் திருக்கண் முகிழ்த்துச் செங்கை குவித்துச் சின்முத்திரை தரித்தார். சிந்திப்பொழுது அசைவற்று மோனமுற்றிருந்தார். அவ்வமயம் அகிலமும் அவ்வண்ணமே அடங்கியிருந்தன. உயிர்களெல்லாம் முயற்சியும் இச்சையுமும் முற்றுந்துறந்தன. அலைசுன்ற கரணங்கள் அடங்கி நின்றன. பின்னர் மோனம் நீங்கி

விழித்தார். எல்லாவுயிர்களும் இச்சையுற்றெழுந்தன. உலக போகங்களை நாடின. நிலவி எங்கணும் நீடின. உலைவினிடமுடின. அயர்ச்சியற்றாடின. முயற்சியைக்கூடின என்பதாம்.

உடலில் உயிர்போல் எல்லாவற்றுள்ளும் கலந்து இறைவன் எழுந்தருளியிருக்கின்றார் என்பதும், சகல சீவகோடிகளும் அண்ட கோடிகளும் அவருக்குத் திருமேனிகளாக அமைந்துள்ளன என்பதும், அவனே உலகமுதல்வர் என்பதும், இதனால் இனிதுபுலனாம். இச்சரித உண்மையை இதனடியில் வருகின்ற கவிகளில்நன்கு தெளியலாம்.

காரணமுதல்வன் மோனக் காட்சியால் அமரரெல்லாம்
சூர்அரமகளிர் தங்கள் துணைமுலைப் போகமின்றி
ஆரிடர்நிலைமை தன்னை யடைந்தனர் அளக்கர்சூழ்ந்த
பாரிடையுயிரும் காமப் பற்றுவிட் டிருந்த வன்றே. (க)

ஆரணன் தனது மைத்தர்க் கரும்பெறன் ஞானபோதம்
ஒரிறை காட்டு முன்னர் உலகெலாம் ஒருப்பாடொன்றி
யீருடல் முயங்கும் ஆர்வமின்றியே யிருந்த யார்க்கும்
காரணன் சிவனே யென்னை கழறவும் வேண்டத் பாற்றே. (உ)
(கந்தபுராணம்)

இனி, உமை, கேள்வன் கோவை முகிழ்த்த தன்மையென்று கொண்டு உமாதேவி பரமனது திருக்கண்களைப் புதைத்தபொழுது நிகழ்ந்ததையும் கொள்ளலாம். அது வருமாறு:—

பண்டொரு காலத்தில் பரமனும் பார்வதியும் ஓர் ஆதனத்தில் எழுந்தருளியிருந்தனர். அப்பொழுது இனிய பலமொழிகள் இடையே நிகழ்ந்தன. முடிவில் அம்மையார் ஐயனை நோக்கி, “தேவே! சூரியனும் சந்திரனும் தேவரீருக்குத் திருக்கண்களாக அமைந்துள்ளன என்று தத்துவநூல்கள் சாற்று கின்றனவே அஃதுண்மைதானா?” என்று புன்னகையோடு வினாவினர். இறைவன் உள்ளதுதான் என்றார். பகலொளியும், இரவொளியும் தேவரீரது விழி யொளிகளாகவா விளங்குகின்றன என்று வியந்தார்; மகிழ்ந்தார். உடனே விநோதமாக அம்மையார் ஐயன் திருக்கண்களைப் புதைத்தார். உலகமுழுதும் இருண்டது. உயிர்க

ளெல்லாம் இருளில் மருள் அடைந்தன. திடீர் என்று பயந்து
அம்ம்மயார் கையை யெடுத்தார். உடனே வையமெங்கும் வான்
ஒளி பரந்தது. மருண்ட உயிர்களும் தெருண்டெழுந்தன.
இவ்வுண்மை பின்வரும் கவிகளில் இனிது தோன்றும்..

ஈசனார் விழி புதைத்தலும் இருப்பிழம் புருக்கிப்
பூசிஞலென இருண்டன திசைகளும் புவியும்
மாசில்நீலமால் வரையெனச் சுருகின மலைகள்
காசலாவிய நதியெலாம் யமுனைபோற் கறுத்த. (சு)

மறையவனும் நாரணனும் முனிவர்களும் வசுக்களும் நான்
மறையும் வாறோர்
இறையவனும் விழியொளிபோய்ப் பிறவிரெடுங் குருடரென
இருந்தார் மற்றைக்
கறவைநிரை முதல்விலங்கு பறவைகளும் ஒளியிழந்த
கண்ண வான
துறவறமும் பிறவறமும் தொலைந்தன மற்றுளதொழிலும்
தொலைந்த தன்மே. (உ)

அஞ்சலென அமைத்தகரத் திருவனுதல் விழிதிறந்தான்
அவனி ஏழும்
அஞ்சமிருள் அகன்றதுபன் னிருகோடி சூரியர்தர்
தோற்றம் போல
வஞ்சியுமை இறைவன்விழி புதைத்ததிருக் கரமலரை
வாங்கி நின்றான்
விஞ்சுமறை யவர்வளர்க்கும் கனல்போல விழிமுன்றும்.
விளங்கிற் றன்றே. (அருணாசலப்புராணம்)

இனி, கோ என்பதற்கு அரசன் என்று பொருள்கொண்டு
அருச்சுனனையும், பாண்டியனையும் கொள்ளலாம். வில்லாலும்
பிரம்பாலும் இவ்விருவரும் பரமனை அடித்தபொழுது அவ் அடி
அகிலமும் பரந்துநின்றமை தெளிய நின்றது. இப்பொருளில்
உமைகேள்வனை, கோ கைமுகிழ்த்த தன்மையென்று கொள்ளுக.

அருச்சுனன் வில்லால் அடித்தகதை.

அருச்சுனன் நாடிழந்து காடுபுகுந்தபின் பாசுபதம் என்னும் உயர்களை பெறும்பொருட்டுச் சிவபெருமானை நோக்கி அயர்வற நின்று அருந்தவஞ்செய்தான். அக்காலத்தில் அவ்வில்வீரனைக் கெடுக்கும் பொருட்டு மூகன் என்னும் அசுரனைத் துரியோதனன் ஏவினான். மாயவடிவங்கொண்டு அம்மூகன் அங்குமுனைந்து வந்தான். தன் அடியவனுக்கு அவன் இடர்செய்ய வருதலையறிந்து அருள்வள்ள லாகிய முதல்வன் ஒரு வேடவடிவங்கொண்டு வில்லுங் கையுமாய் அங்கு விரைந்துமேவிப் பன்றிவடிவாய் வந்த அவன்மீது ஓர் பகழியை ஏவினான். விசயனும் முன்னதாக ஒருகணையை விசையுடன் விடுத்து அதனைவீழ்த்தினான். “என் வேட்டையில் வந்தது; நானே அடித்தேன்; எனக்கே உரியது; உனக்கு இதில் என்ன உரிமை?” என்று வள்ளல் வல்வழக்காடினான். அவ் ஆடலைக்கண்டு அவ் வில்லாளிநகைத்து,

“எனக்கருந்தவம் முயறலாலுதிர் சுருகலா துணவில்லையால், உனக்கும் உன்படை வேடருக்கும் நல் உண்டியாம் இதுகொண்டுபோ” என்று குறித்துநின்றான். நின்றும் ஐயன் நிலலாமல் “என் குறிப்பில் நின்றதை நீ எப்படி எய்யலாம்? நான்தான் வென்றேன் என்று நாளை நீ சொல்லிக் கொள்ளவா? நின் எண்ணம் நன்று! நன்று! உன் நிலைஎன்ன? இப்பொழுது நீ செய்தசெயல் என்ன? “நின்றுபெருந் தவமுயல்வோர் தாங்கள் கொண்ட நினைவொழியப் புறத்தொன்று நினைவரோ? சொல், பொன்றிடினும் நீயறியப் பசுத்தோல்போர்த்துப் புலிப்பாய்ச்சல் பாய்வரோ? புரிவிலாதாய்” என்று மேலும் மேலும் எதிர்த்து வாதுக்கு இழுத்தான். அருள் நலங்கனிய இவ்வாறு முதிர்ந்து நிகழ்ந்த வாதத்தில் அப்பெருமானை இனந்தெரியாமல் சினந்து அவன் வில்லால் அடித்தான். அவ் அடி உலகமெங்கும் உடனே சென்று செறிந்தது. இதனை வில்லியாழ்வார் சொல்லிபுள்ள இன்கவிகளால் நன்கு காணலாம். அடியில் வருவன காண்க.

வேதம் அடியுண்டன; விரிந்தபல ஆகம்
விதங்கள் அடியுண்டன; ஓரைம்

பூதம் அடியுண்டன; விநாழிகை முதற் புகல்செய்
பொருளோடு சலிப்பில் பொருளின்

பேதம் அடியுண்டன; பிறப்பிலி இறப்பிலி
பிறங்கல் அரசன்றன் மகளார்

நாதன் அமலன் சமரவேட வடிவங்கொடு
நரண்கை யடியுண்ட பொழுதே.

(க)

விண்ணிலுறை வானவரில் யாரடி படாதவர்?
விரிஞ்சன் முதலோர் உத்திருழ்

மண்ணிலுறை மானவரில் யாரடி படாதவர்?
மனுக்கள் முதலோர்கள் அதலக்

கண்ணிலுறை நாகர்களில் யாரடி படாதவர்கள்?
கட்செவி மகேபன் முதலோர்

எண்ணில் பலயோனியிலும் யாவடி படாதன?
இருந்துழி யிருந்துழியரோ. (பாரதம்) (உ)

பாண்டியன் பிரம்பால் அடித்த கதை.

முன்னொரு காலத்தில், வைகை நதியில் பெருவெள்ளம்
தோன்றி யிருக்கையையும் உடைத்துச் சென்றது பாண்டிய
மன்னன் ஏவலால் மதுரை நகர்வாசிகள் எல்லாரும் அக்கரைகளை
ஒழுங்குபடுத்தச் சென்றனர். அந்நகரில் பிட்டு விற்று வரும் நரை
மூதாட்டி ஒருத்தி யிருந்தாள். அவள் பங்குக்கு ஆள் வரவில்லை.
அதனால் அவள் வருந்தினாள். அருள்வள்ளலாகிய பரமன் அவளது
நடுக்கத்தைத் தீர்க்கத்துணிந்தார். ஒரு கூலியாள்போல் வடிவங்
கொண்டார். அவளிடம் வந்தார். கூலிக்காகக் கொஞ்சம் பிட்டு
வாங்கினார். தின்றார். அவள்பங்கின் கரையை அடைக்கச்சென்றார்.
சென்றவர் உள்ளபடி வேலை செய்யவில்லை. செய்வது போல்
நடித்தார். அங்கும் இங்கும் அலைந்துகின்றார். இந்நிலையைத்
தாளைத்தலைவர்கள் அறிந்தார். அரசனுக்கு அறிவித்தார். அரசன்
சினந்தான். விரைந்து வந்து ஐயன்முதுகில் பிரம்பால் அடித்தான்.
அவ் அடி உலகமெங்கும் ஒருங்கேபட்டது. இவ்வுண்மை யிதன்
அடியில் வருகின்ற கவிகளால் இனிது தெளிவாம்.

வள்ளல்தன் கோபங்கண்ட மாறுகோற் கையர்அஞ்சித்
தள்ளருஞ் சினத்தராகித் தடக்கைதொட் டீர்த்துப்பற்றி
உள்ளொடு புறங்கீழ் மேலா யுயிர்தொறும் ஒளித்து நின்ற
கள்வனை யிவன்றான் வந்தி யாளெனக் காட்டினின்றார். (க)

கண்டனன் கனன்றுவேந்தன் கையிற்பொற் பிரம்புவாங்கி
அண்டமும் அளவிலாத வுயிர்களுந் ஆகமாகக்
கொண்டவன் முதுகில்லீசிப் புடைத்தனன் கூடையோடு
மண்டனை புடைப்பிற்கொட்டி மறைந்தனன் நிறைந்தசோதி. (உ)

பாண்டியன் முதுகிற்பட்டது; செழியன்
பன்னியர் உடம்பினிற் பட்டது;
ஆண்டகை அமைச்சர் மேனிமேற்பட்டது;
அரசினங் குமரர்மேற் பட்டது;
ஈண்டிய கழற்கால் வீரர்மேற்பட்டது;
இவுளிமேற் பட்டது; பருமம்
பூண்டவெங் கரிமேற்பட்டது; எவ்வுயிர்க்கும்
போதன்மேற் பட்ட அத்தழும்பு. (ங)

பரிதியும் மதியும் பாம்பும் ஐங்கோளும்
பன்னிறம் படைத்த நாண்மீனும்
இருநிலம் புனல்கால் எரிகடுங் கனல்வான்
என்னும் ஐம்பூதமுங் காரும்
சுருதியும் ஆறு சமய வான்வரும்
சுரர்களும் முனிவரும் தொண்டின்
மருவிய முனிவர் கணங்களும் பட்ட
மதுரை நாயக னடித்தழும்பு. (ச)

வானவர் மனிதர் நாகர் புள்விலங்கு
மாசுணஞ் சிதல் எறும் பாதி
யானபல் சரமும், மலைமரம் கொடிபுல்
ஆதியாம் அசரமும், பட்ட;
ஆனடை கருவும் பட்டன; தழும்போடு
உதித்தன; வுயிரில் ஒவியமும்
தானடி பட்ட சராசர சடங்கள் தமக்கு
உயி ராயினோன் தழும்பு. (ரு)

துண்ணென மாயோன் விழித்தனன்; கமலச்
சோதியும் யாதென வியந்தான்;
விண்ணவர் பெருமான் வெருவினான்; வாநோர்
வேறுளார் மெய்ப்பணிப் படைந்தார்,
வண்ணயாழியக்கர் சித்தர் சாரணர்தம் வடுப்படா
உடம்பினிற் பட்ட
புண்ணையாதென்று தத்தமிற் காட்டி மயங்கினார்
புகுந்தவா றறியார். (திருவிளையாடற்புராணம்)

இன்னவாறே உலக முதல்வனென இப்பரமனது
தன்மையைப் பல நூல்களும் பலபடியாக உணர்த்தியுள்ளன.

இவ்வெல்லாவற்றாலும் கடவுள் ஒருவர் உளர் என்பதும்,
அவர் அகரம்போல் உலகு உயிர் எங்கும்ஒழிவற நிறைந்த ஒண்
பொருள் என்பதும் தெளியப்படும்.

உட்புலனால் நோக்கின் ஒருபொருளுண் டிவ்வுலகம்

கட்புலனாக் காட்டிநிற்கும் காண்.

கடவுளது உண்மையும் தன்மையும் இச்செய்யுளால் கூறப்பட்டன.

கற்றறிந்தும் தாருவனர் கல்விநலம் எய்தாமல்
குற்றமுற்றார் என்னே குமரேசா—வெற்றிபெறக்
கற்றதனால் ஆய பயனென்கொல் வாலறிவன்
நற்றாள் தொழார் எனின்.

(உ)

ள.

குமரேசா! தாருவனர் கற்றும் அறிவுற்றிருந்தும் கல்வி
நலத்தை அடையாமல் ஏன் குற்றமுற்றார்? எனின், வாலறிவன்
நல்தான் தொழார் எனின் கற்றதனால் ஆய பயன் இல்லை என்க.

இது, கடவுளைத் தொழுதலே கல்விக்குப் பயனும் என்கின்றது,
வெற்றிபெற என்றது வெல்லாமல் எவரையும் வெருட்டிவிட வல்ல
ராய்க் கல்வியில் விளங்கியிருந்தாலும் இறைவன் அருளுக்கு
இணங்கி நில்லாராயின் அவர் கல்கீ விளங்காது என்பது விளங்க
என்க. வாலறிவு—மெய்புணர்வு. அதனை இயல்பாகவே யுடைய
வன் என்பார் வாலறிவன் என்றார். தொழுவார்க்குத் துன்ப
நீக்கமும், இன்பப்பேறும் நல்கும் நலங்கருதி நற்றாள் என்றார்.

என் என்னும் வினா இன்மைகுறித்த நின்றது. வேறுபயன் ஒன்றும் இல்லை என்பது தெளிந்த உண்மையாதலால் அது விளங்க இங்ஙனம் வினாவிருளினார். கொல் என்னும் இடைச்சொல் ஒரு பொருளையும் குறியாது ஈண்டு அசை நிலையாய் அமர்ந்ததாயினும் இசை அமையநின்றது. தாள் என்றது தொழநின்ற அப்பொருளின் தலைமையும், தொழுவார்தம் நிலைமையும் தோன்ற. அன்பும் பணிவுடைமையும் அமைய இது கூறியதென்க. அளபெடை செய்யுளிசை நிறைக்கவந்தது.

மேல், கடவுள் உண்மைகூறினார்; இதில், அவர் நன்மையை உணர்த்தி அவர் தானே வணங்கவேண்டும் என்கின்றார்.

மெய்யறிவினையுடைய கடவுளது நல்ல தாள்களை வணங்காராயின் அவர் கல்வி அறிவால் யாதும் பயன் இல்லை என்பதாம்.

ஒருவனது அறிவுடைமைக்குப் பயன் அறிவு வடிவமாய் விளங்கும் பரமனது அடிமலரை நினைந்து வணங்குதலேயா மென்பது கருத்தது.

இறைவன் மெய்யறிவுடையான் என்பதும், தன்னைத்தொழுவார்க்கு அழிவில்லாத இன்பத்தை அருளுவான் என்பதும், கல்வியறிவுடையார் எவரும் அவனது அடிகளைத் தொழுதல்வேண்டும் என்பதும், தொழவில்லையானால் அவ்வறிவார் பயனில்லை என்பதும் இதில் உணர்த்தப்பட்டன. இவ்வுண்மை தாருவனர் பால் உணரப் படும்.

கதை.

பூர்வகாலத்தில் இமயமலையருகில் தாருகம் என்றொரு வனம் இருந்தது. அதில் முனிவர் பலர் வாசஞ்செய்திருந்தனர். இவர் யோகநெறிகளில் மிகத்தேர்ந்தவர். நூல்பலகற்று நுண்ணறிவுபெற்று மேன்மையுற்று விளங்கி நின்றனர். தாம் செய்கின்ற வேள்விமுதலிய நல்லகருமங்களே கருதியபயன்கள் எவற்றையும் தருமென்று உறுதியாகத் துணிந்தனர். அதனால் மற்றொரு கடவுளை வழிபடல் வேண்டாமென்று மனச்செருக்குற்று மதியாதிருந்தனர். இங்ஙனம் இருந்த இவர்களை உய்க்கும்

பொருட்டு கண்ணுதற்பரமன் எண்ணினார். கண்டார் எவரும் காதல் கொள்ளத் தக்க ஒரு புருடவேடந்தாங்கினார். திருமலை மோகினி வடிவெடுத்து உடன்வரச் செய்தார். அவ்வனத்தில் புகுந்தார். அம்முனிவரையும் அவர்தம் பத்தினிமர்களையும் நிலைகுலைத்து அவர் கொண்டிருந்த செருக்கை அகற்றித் தெளிவித்தார். அவரும் தெளிந்தார். தங்கள் சிறுமையை உணர்ந்தார். இறைவனது பெருமையை எண்ணினார். முன்னர் அறியாதிருந்த மையை நினைந்து வருந்தினார். பின்னர் நற்றூள் தொழுதார். நற்பயன்பெற்றார். முற்று முணர்ந்து குற்றமற்று நின்று பற்றற்றுவிளங்கும் ஒப்பற்ற ஒருவன் பொற்றூள்வணங்கலே கற்றதனால் பயன் என்பதை இவர் காட்டினார். விரிவைக் கந்தபுராணத்தில் காண்க.

வாய்படைத்தும் மாந்தரந்த வல்லானை வாழ்த்தாரேல்
நோய்படைத்தார் நின்றழுவார் நொந்து.

வாலறிவனைத் தொழுதலே நூலறிவுக்குப் பயன் என்பது இதனால் கூறப்பட்டது.

நீடியவாழ் வெய்தி நிலமிசையேன் மார்க்கண்டர்
கூடினர்பே ரின்பம் குமரேசா—நாடி
மலர்மிசை ஏகினான் மாணடி சேர்ந்தார்
நிலமிசை நீடுவாழ் வார்.

(ங.)

இ—ள்.

குமரேசா! மார்க்கண்டர் நீடியவாழ்வையும் பேரின் பத்தையும் ஏன் கூடினார்? எனின், மலர்மிசை ஏகினான் மாண் அடிசேர்ந்தார் நிலமிசை நீடுவாழ்வார் என்க.

இது, கடவுளை நினைவார் உயர்பயனடைவார் என்கின்றது. மலர் என்றது இங்கு மனமாகிய தாமரையை. மனம் தாமரை போன்ற வடிவினையுடையதென்பது தத்துவநூலார் துணிபு ஆதலால் இங்ஙனம் இது சாற்றுகின்றது. இதனை “உள்ளக்கமலம்” என்று குலபதிநாயனாரும் கூறியுள்ளார்.

அன்பர்களது நெஞ்சத்தாமரையில் அவர் நினைந்தவடிவோடு போய் இறைவன் அமைந்து நிற்பன் ஆதலால் மலர்மிசை ஏகினான் என்றார்.

“அகனமர்ந்த அன்பினராய் அறுபகைசெற் றைம்புலனும் அடக்கி ஞானப், புகலுடையோர் தம் உள்ளப் புண்டரிகத்துள்ளி ருக்கும் புராணர்” எனத்திருஞானச் சம்பந்தப்பெருமான் அருளி யுள்ளமை காண்க.

சேரந்தாரை நீடுவாழச்செய்யும் சிறப்புநோக்கி மாண் அடி என்றார். உரு உடம்பால் இத்திருவடியைச் சேர இயலாதாதலின் சேர்தல் என்றது இங்கு நினைத்தல் என்னும் பொருளைக் குறித்து நின்றது.

மேல், கடவுளடியைத் தொழவேண்டும் என்றார்; இதில் அங்ஙனம் தொழுவார் பெருவாழ்வை யடைவர் என்கின்றார்.

அன்பரது உள்ளத்தாமரையில் உவந்திருக்கும் பரமனது மாட்சிமைப்பட்ட திருவடிகளை நினைந்து நின்றவர், உயர்ந்த பதத்தை யடைந்து என்றும் சிறந்து வாழ்வார் என்பதாம்.

அன்போடு நினைப்பவரது நெஞ்சத்தில் இறைவன் இன்போடு எழுந்தருளி யிருப்பன் என்பதும், அவனது அடிகளைச் சேர்ந்தவர் அழியாவாழ்வும் கழியா இன்பமும் பெறுவர் என்பதும் இதில் காட்டப்பட்டன. இவ்வுண்மை மார்க்கண்டர்பால் காணப்படும்.

கதை

ஆதியூழியில் கடக நகரத்தில் குச்சகன் மரபில் மிருகண்டு என்னும் முனிவர் ஒருவர் இருந்தார். அவர் மருத்துவறி யென்னும் உத்தமியை மணந்து இல்லறம் புரிந்து இன்புடன் வாழ்ந்தார். பொறையும் அருளும் பூண்டொழி சிறந்தார். தூலறிவுடனே சீலமும் வாய்ந்தார். ஆயினும் மகப்பேறு இன் மையால் மனமிக மெலிந்தார். இறைவனை நோக்கி யருந்தவஞ் செய்தார். அருளுடைப் பரமனும் இவர் தம் அன்புக்கிரங்கி இன்புறத் தோன்றி எதிருநின்று அருந்தவ,

தீங்குறு குணமே மிக்குச் சிறிதுமெய் யுணர்விலாமல்
மூங்கையும் வெதிருமாகி முடமுமாய் விழியுமின்றி
யோங்கிய ஆண்டுதூறும் உறுபிணி யுழப்போனாகி
யீங்கொரு புதல்வன் றன்னை யீதுமோ? மாதவத்தோய்!

அல்லது

கோலமெய் வனப்புமிக்குக் குறைவினா வடிவமெய்தி
யேலுறு பிணிகள்இன்றி யெமக்கும் அன்புடையோனாகிக்
காலம் எண்ணிரண்டே பெற்றுக் கலைபல பயின்றுவல்ல
பாலனைத்தருதுமோ நின்எண்ணம் என்? பகர்தி என்றான்.

இறைவன் அருளிய இத்திரு மொழிகளைக் கேட்ட மிரு
கண்டுமுனிவர் சிந்துபொழுது சிந்தித்தார். பின் அந்திவண்ணை
வந்தித்தார். ஆயுள் சிந்துடையனாயினும் அறிவு பெரிதுடையனே
எனக்கு வேண்டுமென வேண்டினார். அங்ஙனமேயருள அருமை
யான ஆண்மக வொன்று இவர் மனைவியால் வந்துதித்தது
மார்க்கண்டேயன் என்று அம்மகவுக்குப் பெயரிட்டனர். பிறை
யென நாளும் பெருகி வளர்ந்தது. வளர்ச்சியில் மகிழ்ச்சியுற்றி
ருந்த பெற்றோர் இப் புதல்வனுக்கு வயது பதினாறே யென்று
இறைவனருளியிருந்த உண்மையை யெண்ணியெண்ணி வருந்தி
னர். மகனும் வளர வளர இவர்மனத்தில் வருத்தமும் கிளைத்து
வளர்ந்தது. பெற்றோர் கவலையைக் குறிப்பாலுணர்ந்த இம் மகன்
உண்மையை வினவியோர்ந்தான். தாயையும் தந்தையையும்
தேற்றினான். தவத்தால் எவற்றையும் பெறலாமென்று துணிந்
தான். மணிகர்ணிகையை யடைந்தான். பெருமானே நினைந்து
பெருந்தவஞ் செய்திருந்தான். காலனும் காலம் பார்த்து இப்
பாலன்பால் வந்தான். அழைத்தான். அதட்டினான். வெகுண்டான்.
விரைந்தான். மருட்டினான். வெருட்டினான். பாலன் ஒன்றுக்கும்
அஞ்சவில்லை. முடிவில் காலன் பாசத்தால் பாலனை யீர்த்தான்.
உடனே பரமன் தோன்றிப் பாலனைக்காத்துக் காலனை வீழ்த்தினார்.
இத் தவப் புதல்வனுக்கு முன்னர் யாம் தந்தவயது பதினாறு என்
றெண்ணற்க. “என்றும் பதினாறென்றே யெண்ணுக” என்று திரு
வருள் செய்து காலனையும் மகிழ்வித்து மறைந்தார். மார்க்கண்டே
யாரும் அழியாவாழ்வு பெற்று ஆனந்தம் அடைந்தார். இதன்
விரிவைக் கந்தபுராணத்தில் காண்க.

மார்க்கண்டர் தமக்குக் கருவிலே யமைந்த பதினாறுவயதை
இறைவன் அருளால் என்றும் பதினாறாகப் பெற்று இன்றும்
வாழ்ந்து வருதல் தேற்றம்.

நீத்த னடியை நினைவார் துயர்நீங்கி
நித்தராய் வாழ்வார் நிலைத்து.

இறைவன் அடிசேர்ந்தார் நெடிது வாழ்வார் என்பது இதனால்
கூறப்பட்டது.

எள்ளிச் சமணர் இடும்பைசெய்தும் அப்பரேன்
கொள்ளவில்லை துன்பம் குமரேசா—உள்ளியொன்றை
வேண்டுதல் வேண்டாமை யிலானடி சேர்ந்தார்க்
கியாண்டும் இடும்பை யில். (சு)

இ—ள்.

குமரேசா! சமணர்கள் இகழ்ந்து இடும்பைகளைச் செய்து
ருந்தும் அத்துன்பங்களை ஏன் அப்பர் அடையவில்லை? எனின்
வேண்டுதல் வேண்டாமை இலான் அடிசேர்ந்தார்க்கு யாண்டும்
இடும்பை இல் என்க.

இது, முன்பு நினைந்தால் துன்பம் நீங்கும் என்கின்றது.

வேண்டுதல் = விரும்புதல். வேண்டாமை = விரும்பாமை.

எல்லாமுடையானை இலான் எனச் சுட்டி அவனது பரந்தூவ
சமத்துவத்தை இதில் உணர்த்தியிருத்தல் காண்க.

இல்லா னடிசேர்ந்தார் யாண்டும் இடும்பைஇலர் எனவும் பாடம்.

விருப்பும் வெறுப்பும் இல்லாதானது அடிகளைக் கணித்த
அன்போடு நினைந்திருப்பார்க்குத் துன்பங்கள் என்றும் உளவாகா
என்பதாம்.

இறைவன், துன்பம் தொடர்வறுத்த சோதியானாகலால்
அவனது அடியைச் சேர்ந்தார்க்கு அவை இலவாயின என்க.

எக்காலத்தும், எவ்விடத்தும், எவரானும், எவற்றினும்,
எவ்வகையானும் என்பார் யாண்டும் என்றார். இடும்பை = துன்
பங்கள். அவை தன்னால் வருவன, பிறரால் வருவன, தெய்வத்
தால்வருவன, என மூவகைப்படும். இவற்றைத் தாபத்திரயம்
என்பர். வேண்டியபொருள் எய்தாவிடினும் துன்பம்; வேண்
டாதன எய்தினும் துன்பம். ஆதலால் விழைவும் வெறுப்பும்

துன்பங்கட் கேதுவாயின; இதனால் ஒருபிரக்கு இருவகையேது வான் மூவகைத்துன்பங்கள் வருமென்பது தெளிவாம்.

எல்லாம் அறிந்து எங் கும் நிறைந்து என்றுமுள்ள பரம்பொருள் விழைதற்கும் வெறுத்தற்கும் உரியதொரு பொருள் ஒன்றும் இன்மையால் அப்பரம் பொருளுக்கு வேண்டேல் வேண்டாமையிலான் என்று பெயரிட்டனர்.

கடவுள் விருப்பும் வெறுப்பும் இல்லாதவர் என்பதும், அவரது திருவடிகளைச் சேர்ந்தாரைத் துன்பங்கள் சேரா என்பதும் இங்ங் உணர்த்தப்பட்டன. இவ்வுண்மை அப்பர்பால் உணரப்படும்.

கதை

அப்பர் என்பார் சைவசமய குரவர் நால்வருள் ஒருவர். இவர் திருமுனைப்பாடி நாட்டிலே திருவாரூரிலே, வேளாளர்குலத்திலே, கொறுக்கையர் குடியிலே தோன்றியிருந்த புகழ்நாருக்கும் மாதிரியாருக்கும் புதல்வராய்த் தோன்றினார். இளமைப்பருவத்திலேயே பல கலைகளையும் வடிவறக் கற்றார். அதன்பின் சமணமதத்தைச் சார்ந்தார். அம் மதநூல்கள் பலவற்றையும் ஆய்ந்தார் புலமையும் போதனா சத்தியும் வாய்ந்தார். இவரது பெருமையைக் கண்ட சமணர்கள் இவரைத் தங்கள் மதத்துக்குத் தலைவராக்கித் தருமசேனர் என்ற பட்டமும் தந்து வழிபட்டு வந்தார். மருணீக்கியார் என்பதுதான் இவரது பிள்ளைத்திருநாமம். இங்ங்னம் இருப்ப, இவருடன் பிறந்த நிலைவதியார் என்னும் அம்மையார் தமது தம்பி சமணமதபோதகனாய் நின்று வரும் நிலைமையை நினைந்து மிகவும் வருந்தினார். தாம் எழுந்தருளியிருந்த திருவநிகைவீரட்டானத்துச் சிவபெருமானை வணங்கித் தம்பி சமணமதத்தைக் கைவிட்டுச் சைவமதத்தைச் சாரவேண்டுமென்று மனமுருகி வேண்டினார். பெருமானும் அவ்வம்மையார் வேண்டுகோட்கிரங்கித் தருமசேனரைச் சூலைநோயால் வருத்தி யாட்கொண்டார். சைவமதத்தை இவர் சார்ந்தமையைச் சமணர்கள் அறிந்தனர். உடனே வெகுண்டு திரண்டார். தமது மதம் இனி நிலைசூலையுமென மருண்டார். அக்காலத்தில் தங்கள் மதத்தைத் தழுவிருந்த பல்லவராசனை வந்து கண்டார். அவன்பால் உற்றதை முற்றும் ஒழியாதுரைத்தார். அடங்காக் கோபம் அவனும் அடை

ந்தான். அவனது உதவியால் நமது அப்பருக்குச் செப்புதற்கரிய பெருந்துன்பங்களைச் சமணர்கள் துணிந்து செய்தனர். முதலில் யானையை மேலே ஓட்டினர், நஞ்சை யுள்ளே யூட்டினர். நீற்ற றையில் ஆழ்த்தினர், கல்லுடன் பிணித்துக் கடலில் வீழ்த்தினர். இன்னும் பலவே இவர் செய்தஇடும்பைகள். இவற்றால் ஒரு சிறிது துன்பமும் நமது நாயனார் அடைந்திலர். மகிழ்ச்சியும் இன்பமும் மாறாதிருந்தனர். மண்டியெயிரிகின்ற நீற்றறையினுள்ளே தள்ளி யேழுநாளாவும் மூடப்பட்டிருந்தனர். அதில் தமது ஐம்புலன் களும் அளவில் இன்பத்தை யனுபவித்தன. இவ்வுண்மையை நமது அப்பர் அப்பொழுது செப்பிய அருமைத் திருவிருத்தம் தெளிவுறுத்து கின்றது:—

மாசில் வீணையும், மாலை மதியமும்,
வீசு தென்றலும், வீங்கிள வேனிலும்,
மூசு வண்டறை பொய்கையும், போன்றதே
யீசன் எந்தை யிணையாடி நீழலே. (தேவாரம்)

இறைவன் அடிசேர்ந்தார்க்கு யாண்டும் இடும்பையில் என் னும் உண்மையை யிப்புனித வாக்கால் நாம் இனிதுணர்ச்சின் றோம். இதன் விரிவைப் பெரியபுராணத்தில் காண்க.

இன்ப வடிவன் இணையடியை எண்ணினார்
இன்ப மடைவர் இனிது.

இறைவனது அடிகளைச் சேர்ந்தாரை இடும்பைகள் சேரா என்பது இதனால் கூறப்பட்டது.

வாட்புலிபோற் பாய்ந்துகொன்ற வல்விணையென் சேரவில்லை.
கோட்புலியார் தம்மைக் குமரேசா -கேட்பின்
இருள்சேர் இருவினையும் சேரா இறைவன்
பொருள்சேர் புகழ்புரிந்தார் மாட்டு. (நி)

இ—ள்.

குமரேசா! கோட்புலிநாயனார் புலிபோல் பாய்ந்து தமது சுற்றத்தாரைக் கொன்றிருந்தும் அக்கொலைவினை என் அவரைச் சேரவில்லை? எனின், இறைவன் பொருள்சேர் புகழ்புரிந்தார் மாட்டு இருள்சேர் இருவினையும் சேரா என்க.

இது, முனைவனை நினைந்தால் வினைகள் நீங்கும் என்கின்றது.

புகழ் புரிந்தார் = புகழை விரும்பி நின்றார். மாட்டு = இடத்து. புரிதல் = விரும்புதல். எப்பொழுதும் உள்ளிதிற்றல், உவந்துரை யாடல் என்க. வினைகள் மயக்கத்தால் வரும் என்பார் இருள்சேர் வினை என்றார். உண்மையான புகழ் என்பார் பொருள்சேர் புகழ் என்றார்.

இருவினை = நல்வினை, தீவினை. இந்த இரண்டு வினைகளும் மூன்று கரணங்களின் வழியாக உளவாம். நினைத்தல் சொல்லல் செய்தல் என்னும் இம் மனம் வாக்கு காயங்களின் தொழில்கள் நல்லனவாயின் நல்வினையாம். தீயனவாயின் தீவினையாம். நல் வினை இன்பத்தை நல்கும்; தீவினை துன்பத்திற்கு ஏதுவாம். துறக்க முதலிய சிறந்த போகங்களை யூட்டி உயிர்களைப் பேரின்பத்தைப் பெற வொட்டாதபடி தடுத்தவினால் நல்வினையும் சேராதென்றார்.

இறைவனது உண்மையான புகழை எப்பொழுதும் விரும்பி நிற்பாரிடத்து அறியாமையாலமைந்துள்ள இருவினைகளும் அனுகூலம் என்பதாம்.

இறைவன் மெய்ப்புகழுடையான் என்பதும், அவனது கலியாண குணங்களை விரும்பித் துதித்தல் வேண்டும் என்பதும், அங்ஙனம் துதிப்போரை வினைகள் சேரா என்பதும் இதில் உணர்த்தப்பட்டன. இவ்வுண்மை கோட்புலி நாயனாதிடம் உணரப்படும்.

கதை

கோட்புலிநாயனார் என்பவர் அறுபத்து மூன்று நாயன்மார்களில் ஒருவர். இவர் சோழ நாட்டிலே வேளாளர் குலத்திலே நாட்டியத்தான் குடியிலே பிறந்தவர். சிவபத்தியிற் சிறந்தவர். அஞ்சா நெஞ்சம் எஞ்சாவலிமையும் வாய்ந்தவர். வாள்வேல் முதலிய ஆயுதப்பயிற்சியில் தேர்ந்தவர். அந்நாட்டு அரசனிடத்தில் சேனைத்தலைவராய் மார்ந்திருந்தார். தாம் ஈட்டிய பெரும் பொருளைச் சிவாலயங்களுக்கும் சிவனடியார்க்குமே மகிழ்ந்து உதவி வந்தார். இங்ஙனம் வருநாளில் பொருபடை கொண்டு ஒரு போர் முனைக்குப் போசும்படி அரசன் இவரை ஏவினான். போர்மேற் சென்று மீண்டு வருகின்றவரையும் சிவாலயங்களுக்குச் செவ்வை

யாகத் திருவமுது செய்யும்படி திட்டஞ் செய்தார். அதன்பொருட்டு வேண்டிய நெல்லைத் தொகுத்தார். சேமஞ்செய்தார். தமது சுற்றத்தரையழைத்தார். எவ்விதமான காரணத்தாலும் இந்நெற்பொதியில் சிறிதும் எடுத்தலாகாது என்று அவர்கட்குக் கட்டளைபிட்டார். அரசன் கட்டளைப்படி தாழம் போர்மேற் போனார். போனவர் பகைவரைப் பொருதுடன் வென்றார். வெற்றியும் புகழும் முற்றவும் பெற்றார். இவர் சென்றிருந்த சிலகாலத்துள் தமது நாட்டிற் பஞ்சச் தோன்றிற்று. அதனால் இவரது பெற்றோரும் சுற்றத்தாரும் சேமஞ்செய்திருந்த நெல்பொதியிற் சிறிதெடுத்துச் சீவித்திருந்தனர். வெற்றிபெற்று மீண்டுவந்த நாயனார் ஆண்டு நிகழ்ந்ததைக் கேட்டறிந்தார். கொண்டார் கோபம். எடுத்தார் வாளை. தமது மனைவி முதலிய சுற்றத்தார் அனைவரையும் வாளால் வீசித் துணித்தார். இறுதியில் அங்கோர் இளங் குழுவிறையும் வெட்டச் சினந்தார். அதுகண்ட சிலர் நடு நடுங்கி “ஐயா! இப்பசிய பாலன் துமது நெல்லின் அன்னத்தை யுண்ணவில்லையே” என வேண்டினார். இக்குழவி யெனது நெல்லின் அன்னத்தை உண்ணவில்லை யென்ப துண்மை; ஆனாலும் அவ்வன்னத்தை உண்ட தாயின்பாலை உண்டிருக்கு மல்லவா? என்று மொழிந்து பாலனை மேலே வீசி எறிந்தார். தமதுவாளால் கூசாது அரிந்தார். உடனே பரமன் இவரது திடபத்தியைக்கண்டு வியந்து மகிழ்ந்தார் காட்சி தந்து கருணைசெய்தார். அன்பனே! உனது வாளால் மடிந்த உன் சுற்றத்தாரனைவரும் துறக்க இன்பந்துய்க்கின்றனர். நம் பால்வைத்த உனது அன்பிற்கு யாம் அகமிக மகிழ்ந்தோம். நீயும் பெறுக பேரின்பம் என்று பெருமான் அருளினார். நாயனாரும் இருவினை நீங்கினார். இன்பம் எய்தினார். இதன் விரிவு பெரிய புராணத்தில் காணப்படும்.

ஆண்டவனை நாடி அகமுருகின் அப்பொழுதே

பூண்டவினை மாண்டொழிந்து போம்.

இறைவனது அருள் சேர்ந்தாரை யிருவினைகள் சேரா என்பது இதனால் கூறப்பட்டது.

நாடி நெறிநின்ற நல்லசன காதியரேன்
கூடினரீநீர் வாழ்வைக் குமரேசா—ஓடும்
பொறிவாயில் ஐந்தவித்தான் பொய்தீர் ஒழுக்க
நெறிநின்றார் நீடுவாழ் வார். (ஈ)

இ—ள்.

குமரேசா! சனகர் முதலிய நால்வரும் என்றும் அழி
யாத வாழ்வை ஏன் எய்தினார்? எனின், பொறிவாயில் ஐந்து அனி
த்தான் பொய்தீர் ஒழுக்கநெறி நின்றார் நீடுவாழ்வார் என்க.

இது, இறைவனருள்வழி ஒழுகினார் அழியாவாழ்வை அடை
வர் என்கின்றது.

சனகாதியர் என்றது சனகர், சனற்குமாரர், சனந்தனர், சனா
தனர் என்னும் முனிவர் நால்வரை..

பொற் என்றது மெய், வாய், கண், மூக்கு, செவி என்னும்
ஐந்து ஞான இन्द्रியங்களை. ஐந்து என்றது ஊறு, சுவை, ஒளி,
நாற்றம், ஒசை என்னும் ஐம்புலன்களாகிய இச்சைகளை.

பொறிகளின் வழியாகச் சென்று சத்தம் பரிசம் முதலிய புல
ன்களை நாடியலையும் புன்மை இறைவனுக்கு இன்மையால் “பொழி
வாயில் ஐந்து அவித்தான்” என்றார். அவித்தவிதை உருவுடன்
காணப்படும்; ஆனால் முளைக்காது. அதுபோல் பொறிகள் இருந்
தும்; புலன்களைப் பற்றா என்பதாம்.

ஐம்பொறிகளின் வழியாக வரும் அவா ஐந்தையும் ஒழித்தா
னது மெய்யான ஒழுக்க நெறியின் கண்ணே வழுவாது நின்றவர்
என்றும் பிறப்பின்றி இன்புற்று வாழ்வார் என்பதாம்.

பரமனது அருள் நெறியின் கண்ணே வழுவத அமர்ந்து
ஒழுகி நின்றவர் அழிவில்லாத விழுமியவாழ்வை பெய்தி என்றும்
விளங்கி நிற்பார் என்பது இதில் உணர்த்தப்பட்டது. இவ்வுண்மை
சனகாதியர் பால் உணரப்படும்.

கதை

சனகர் முதலிய நால்வரும் பிரமனுடைய அருமைப் புதல்வர்.
இவர் பருவமெய்து முன்னரே அரியகலைகள் பலவும் பாயின்றவர்.
விழுமிய விரத ஒழுக்கமுடையவர். அருந்தவர்களினவரும் விய

ந்து நோக்கும்படியான சிறந்த ஞானசீலராய் இவர் விளங்கி யிருந்தனர். தனு கரண புவன போகங்களைக்கொண்டு உயிர்கள் பல வகைக் கதிகளிலும் நின்று மாறி மாறிச் சமுன்றுவருதலை யறிந்து பிறவியை அஞ்சி என்றும் பிறவாநெறியினைப் பெற விழைந்தார். இறைவனை நினைந்து உளமிக உருகினார்.

“இருட்பெருங் கடலுள்யாமத் தெறிமருத் திடைப்பட்டாங்குப் பொருட்பெருங் கடலாம் வேதம்புடைதொறு மலைப்பஇந்நாள் அருட்பெருங் கடலே! எய்த்தேம்; அமைந்தில துணர்வுயாங்கள், மருட்பெருங் கடலினீங்கும் வண்ணமொன் றருடிஎன்றார்.”

(சந்தபுராணம்.)

இங்ஙனம் உருகி வேண்டியபோது பரமன்தோன்றி உண்மை நெறியை உறுதிபெற உணர்த்தினார். இவர் உணர்ந்து தெளிந்தார். உற்ற பொருள்களில் பற்றற்று நின்றார். மனத்தைப் புறத்தில் செலுத்தாமல் பரத்திற் செலுத்தினார். அதனால் அந்தமில் இன்பத்தை அடைந்தார். சிவயோகிகள் என்னும் சிறப்பினைப் பெற்றார். நித்தியவுலகில் நீடுவாழ்வுற்றார். பொய்தீர் ஒழுக்கநெறி நின்றார் நீடுவாழ்வார் என்னும் உண்மையை இவர் நின்றுணர்த்தினார். இதன் விரிவைச் சிவமகாபுராணத்தில் காண்க.

உண்மை நெறிநின் றொழுகின் உயரின்பம்
எண்மையா யெய்தும் எளிது.

இறைவனருளிய மெய்நெறி நின்றார் எய்தும் பேறு இதனால் கூறப்பட்டது.

வானவரேன் நஞ்சினால் வந்ததுன்ப மாற்றவுமை
கோனடியைச் சேர்ந்தார் குமரேசா—ஏனோர்
தனக்குவமை யில்லாதான் தாள்சேர்ந்தார்க் கல்லால்
மனக்கவலை மாற்றல் அரிது. (எ)

இ—ள்.

குமரேசா! நஞ்சினால் வந்த துன்பத்தை மாற்றுகற்காக வானவர் ஏன் உமைகோன் அடியைச் சேர்ந்தார்? எனின், தனக்கு உவமை யில்லாதான் தாள்சேர்ந்தார்க்கு அல்லால் மனக்கவலை மாற்றல் அரிது என்க.

அரிது என்பது இன்மைகுறித்து நின்றது. மாற்றமுடியா தென்றவாறு. மாற்றல் = நீக்குதல்.

ஆதியும் நடுவும் அந்தமுமின்றி அநாதியாய் அருமறைகளுக் கும் ஒதவும் எட்டார்சு உயர்ந்து, என்றும் நின்றான் ஒருவனே யென்பதுகருதி “தனக்குவமை யில்லாதான்” என்றார். உவமை யில்லாதவன் தானைச் சேர்ந்தவரே கவலையில்லாதவரா யிருப்பர் பிறர்க்கு அஃது உண்டு என்க. தனக்கு உவமை யில்லாதவன் தானே மனக்கவலை மாற்றும் மருந்து என்பது கருத்து.

“ஒப்புஇல்லாதன உவமனில் இறந்தன ஒண்மலர்த்திருப்பா தத்து அப்பன்” என்றது திருவாசகம்.

தனக்கு யாரும் ஒப்பில்லாத இறைவனது திருவாடியைச்சேர்ந் தவர்க்கல்லது மனக்கவலை மாற்ற முடியா தென்பதாம்.

எவ்வகையினும் எவரும் தனக்கு நிகரில்லாதவன் இறைவன் என்பதும், அவனது அடியைச்சேர்ந்தவர்க்குத் துன்பங்கள் நீங் கும் என்பதும், இதற்குச்சான்றாகத் தேவர்கள் நஞ்சினால் நேர்ந்த கவலையை இவன் தாள்சேர்ந்து நீக்கினார் என்பதும் இதில் உணரப்படும்.

கதை.

முன்னொரு காலத்தில் துருவாசரது சாபத்தால் துறக்கப் பொருள்கள் எல்லாம் கடலிடைப்புருந்தன. அவற்றை மீண்டு பெறுதற்பொருட்டுச் சுரரும் அசுரரும் பாற்கடல் கடையத்துணி ந்தார். மந்தரமலையை மத்தாகநாட்டினார். சந்திரனைத் துரனாக அமைத்தார். வாசுகியென்னும் பாம்பை நாணாகப் பிணித்தார். இருதிருத்தாரும் கடைந்தார். வலிந்தும் நலிந்தும் கடையும்பொ முது நாணாகிய வாசுகியிடமிருந்து நஞ்சு வெளிவந்தது. அப்பொரு நஞ்சு மண்டி மேல் எழுந்தது. வானவர் கண்டு பயந்தார். மரு ண்டு வெருண்டார். என்செய்வோமென்று திரண்டு ஓடினார். அஞ்சி ஓடிய தேவர் முடிவில் உமாபதியே தஞ்சமென்றடைந்தார், அப்பதியும், “அஞ்சன்மின்” என்று அவர்கட்கு ஆதரவு செய்து மண்டிவந்த நஞ்சை தம் செங்கையில் கொண்டார். கண்டமட்டும் உண்டார். அது கண்டம் மட்டில் நின்றது. அதனால் அவர்

நீலகண்டன் எனப் பெயர் பெற்றார். வானவர் கவலை நீங்கினார் பரமனை வாழ்த்தி மகிழ்ந்தார். முதல்வனடியை அடைந்தவர்க்கே. கவலை நீங்கும் என்பதை உலகம் காண இவர் உணர்த்தி நின்றார். இதன் விரிவை இராமாவதாரத்தில் தெனிக.

அன்னையுறிற் பிள்ளை அழிபசிபோம் அல்லலேலாம்
முன்னவனைச் சேரிலறு முந்து.

உயிர்கள் மனக்கவலை மாற்றத்தற்கு வழி யிதனால் கூறப்பட்டு

காதற் கடலைக் கடந்தான் சனகனேன்
கோதுற்றார் மற்றோர் குமரேசா—தீதில்
அறவாழி அந்தணன் தாள்சேர்ந்தார்க் கல்லால்
பிறவாழி நீர்தல் அரிது. (அ)

இ—ள்.

குமரேசா! சனகன் காதற்கடலைக் கடந்தான், மற்றவரேன் அதில் ஆழ்ந்தார் எனின், அறவாழி அந்தணனது தாளைச் சேர்ந்தவர்கட் கல்லது பிற ஆழியை நீர்துதல் அரிது என்க.

பிறஎன்றது, ஈண்டு பொருளையும் இன்பத்தையும் சுட்டி நின்றது. மறத்தையும் குறிக்கும். இனி பிற ஆழி, பிறவிக்கடல் எனவும் படும். மற்றவர் என்றது சூரன், கனகன், துரியோதனன் முதலாயினோரை.

அறக்கடலாகிய இறைவன் அடியினை நினைந்துருகி அவனருள்வழி ஒழுகினுலன்றிப் பாவக்கடலாகிய பிறவித்துன்பத்தையாவரும் கடக்கமுடியா தென்பதாம்.

அவலக் கவலைகள் நிரம்பிய பிறவிக்கடலை நீர்தி ஒருவன் பேரின்பம் பெறவேண்டுமாயின் அவன் பரமனை எண்ணி யொழுக வேண்டும் என்பது கருத்து.

இறைவன் தரும் உருவினன் என்பதும், தண்ணளி யுடையவன் என்பதும், அவனது தாளைச் சேர்ந்தவரே காதற்கடலைக் கடப்பர் என்பதும், இதில் உணர்த்தப்பட்டன. இவ்வண்மை சனக மன்னன்பால் உணரப்படும்.

கதை.

சனகன் என்பவன் விதேசநாட்டு வேந்தன். சீதைக்குத் தாதை. தசரதராமனுக்கு மாமன். இவர் மெய்யுணர்வு மிக்கவர். இல்லற ஞானிகட்கு ஓர் எடுத்துக்காட்டாக வுள்ளவர். முற்றத் துறந்த சுகமுனிவரும் தம்மிடம் வந்து தத்துவ உபதேசம் பெறும் படி நின்ற உத்தமர். அருளும் பொறையும் அறிவும் நிறைந்தவர். மருளற நின்ற மாதவ சீலர். பற்றற்ற பரமயோகி. “அறன் நிரம்பிய அருளுடை யருந்தவர்க்கேனும், பெறலருந்திருப் பெற்ற டின் சிந்தனை பிரிதாம்” என்றபடி பொருட் செல்வமானது எத்த கைய பேரறிவாளரையும் மயக்கிச் செருக்கை யுண்டாக்கும் இயல் பிணையுடையது. அதனை இவர் அளவறப் பெற்றும் அரசபதவி யையுற்றும் அகங்காரமுதலிய இழிகுணங்கள் சிறிதும் இலராய் மறுமை நோக்கோடு மருவியிருந்தார். பொருளினால் உளவாம் சிற்றின்பங்களில் அழுந்தாமல் பேரின்பம் பேணி நின்றார். அற வாழி அந்தணனாகிய இறைவன் தானையே என்றும் எண்ணி யிருந்து புண்ணியம் புரிந்தார். அதனால் பிறவாழி நீந்தினார்.

அன்பமைந்த நெஞ்சில் அருளமைந் தேஞ்ஞான்றும்
இன்பமைய நிற்கும் இறை.

சனகன் இறைவன் தாள் சேர்ந்து பிறவாழி நீந்தினான் என் பது இதனால் கூறப்பட்டது.

வேதன் உயர்தலையும் வெண்டலையாய் வீழ்ந்துபலிக்
கோதடைந்த தென்னே குமரேசா—தூதலத்திற்
கோளில் பொறியிற் குணமில்வே யெண்குணத்தான்
தானே வணங்காத் தலை. (கூ)

இ—ள்.

குமரேசா! வேதனது உயர்ந்ததலையும் வெள்ளிய தலை யாய் மாறி யேன் குற்றமுற்றதெனின், எண் குணத்தானது தானே வணங்காத தலைகள் கோள் இல் பொறியிற் குணம் இல் என்க.

உம்மை சிறப்பும்மை. கோள் இல்பொறி = புலன்களைக் கொள் ளாதல் இல்லாதபொறிகள். இனி அறிவு இல்லாதபாவைகள் எனவு

மாம். எண் என்றது எட்டு என்னும் தொகைப்பெயரைச் சுட்டி நின்றது. இது வினை முதலானால் எண்ணுகின்ற குணத்தான் எனப்படும்.

தலைமை, தாய்மை, தத்துவ வுணர்வு, அருள், வலி, இன்பம், அமலம், தெளிவு, என்னும் எண்வகைக் குணங்களையும் தனக்கு இயல்பாகவே உடையான் என்பார் எண்ணுத்தான் என்றார்.

பரிசும் தெரியாத மெய்யும், சுவையை உணராத வாயும், ஒளியைக்காணாத கண்ணும், நாற்றத்தை அறியாத மூக்கும், ஓசையைக் கேளாத செவியும், உருவுடன் இருப்பினும் அவை எவ்வாறு பயன்படாபோ, அவ்வாறே, இறைவனது தானே வணங்காத தலை உருவுடன் இருப்பினும் பயன் இலை யென்பார் “கோள் இல் பொறியிற்குணம் இல” என்றார்.

தலைமை முதலிய எண் வகைப்பட்ட குணங்களை யுடையானது தானே வணங்காத தலைகள் புலன்களைக் கொள்ளாத பொறிகள் போல் பயன்படா என்பதாம்.

இறைவன் எண்வகைக் குணங்களை யுடையவன் என்பதும், அவனது தானே வணங்குதலே ஒருவன் பிறவிக்குப் பயனும் என்பதும், வணங்காத தலை யிழிவுறுமென்பதும், இதில் உணர்ந்தப்பட்டன. இவ்வுண்மை பிரமன்பால் உணரப்படும்.

கதை.

ஒரு காலத்தில் பிரமன் தானே தலைமைக்கடவுள் என்று எண்ணிச் சிவபெருமானை வணங்காமல் செருக்குற்று இருந்தான். அதனையறிந்த பரமபதி அப்பிரமனது தலைகளுள் ஒன்றைக் கிள்ளி யெறிந்தார். கிள்ளப்பட்ட. அத்தலை பெருமையிழந்து பிச்சைப் பாத்திர மாயிற்று. இதன் விரிவைக் கந்தபுராணத்தில் காண்க.

பெருவிதியும் சிறுவிதியும் பெருமானை வணங்காமல்
பிணங்கி யந்தோ

இருதலையும் இழந்திழிந்தார் என்பதனை மன்பதைகள்
இனிது தேர்ந்தும்

அருமறைகள் புகழ்ந்துமகிழ் அவன்தானே வணங்காமல்
ஆசை நோயால்

கருமமிகப் புரிந்துபிறர் திறந்துபவக் கடல்விழுந்து
கவல்வ தென்னே.

என்றதுங் காண்க. பெறுவிதி = பிரமன். சிறுவிதி = தக்கன். தக்கன் சிவபிரான் தானே வணங்காமையால் தனது சிறந்த தலையை யிழந்தான். இழிந்த ஆட்டுத்தலையை யடைந்தான். இறைவனடியினை அன்பால் நினைந்து வணங்காதவன் எவ்வளவு உயர்ந்த பிறவியை யடைந்திருந்தாலும் அவன் இழிந்தழிவான் என்பதை உலகம் இவர்பால் உணர்ந்து நின்றது.

உடையானை நாடி யுளங்கனியா னாகில்
கடையா மவன்பிறப்புக் காண்.

இதனால் ஒருவன் தலைக்குப் பயன் சாற்றப்பட்டது.

சேர்ந்ததிண்ணர் வெம்பிறவி தீர்த்தார்பின் சேராதார்
கூர்ந்தாழ்ந்தார் என்னே குமரேசா—ஆர்ந்த
பிறவிப் பெருங்கடல் நீந்துவர் நீந்தார்
இறைவ னடிசேரா தார். (10)

குமரேசா! இறைவன் அடியைச் சேர்ந்த திண்ணனார் பிறவியைத்தீர்த்தார்; அதனைச் சேராதார் என் அதில் அழுந்தினார் எனின், இறைவன் அடி சேர்ந்தார் பிறவிப் பெருங்கடல் நீந்துவர் சேராதார் நீந்தார் என்க.

இஃது இறைவனடி சேர்வார் பிறவி தீர்வர் என்கின்றது. திண்ணர் = கண்ணப்பர். சேர்ந்த என்றது உலகியலை மறந்து இறைவனடியையே உறுதியாகப் பற்றி உருகி நின்றமை கருதி. ஐயாவோ என அரற்றியழுங்குமாறு வெப்பதுன்பங்கட் கெல்லாம் பிறவி இடமாகுமாதலால் வெம்மை அதற்கு அடையாகி நின்றது. காய்ந்த இரும்பு கொண்ட நீர் போற் கலந்திறையைத் தோய்ப் தென்றுந் தோன்றாதுறை சேர்ந்தார் ஆதலால் பிறவி தீர்த்தார் என்றும். சேராதார் என்றது கண்ணப்பருடைய வேட்டைத் தோழர்களை. ஆர்ந்த என்றது துன்பங்கள் நிறைந்த என்றவாறு.

சேராதார் நீந்தார் என்றதனால் சேர்ந்தார் நீந்துவர் என்பது பெறப்படுமாயினும் உறுதி தோன்ற உடன் கூறினார். நீந்துவர் என்னும் பயனிலைக்கு எழுவாயாகச் சேர்ந்தார் என்பது இதில்

வருவிக்கப் பட்டது. பொருள்கோடற்கு இசைவில்லாமல் சொல் எஞ்சி நிற்குமாயின் இசைவு நோக்கி அதனை இசைத்துக் கொள்ள லாம் என்க. இங்ஙனம் கொள்வதைச் சொல் எச்சம் என்பர்.

இறைவன் அடிசேர்ந்தார் கடல் சேர்ந்து நில்லார் என்க. மேல், இறைவன் தானேவணங்கலே ஒருவன் தலைக்குப் பயனாம் என்றார்; இதில் அதனையடைந்தவர் பின்பு பிறவியை அடையார் என்கின்றார்.

இறைவன் அடியைச் சேர்ந்தவர் பிறவியாகிய பெரியகடலைக் கடந்து விடுவர்; அதனைச் சேராதவர் கடக்கமாட்டாராய் அதனுள் ஆழ்ந்து அழுந்துவர் என்பதாம்.

பிறவியைப் பெருங்கடல் என்றது முடிவின்மையும்கடத்தற்கு அருமையும் கருதி என்க.

இவ்வுலகுக்கு ஒரு முதல்வனுளன்; அவன் தூய அறிவினையுடையவன்; அவனடியைத்தொழுதலே அறிவுடைமைக்குப் பயன்; அங்ஙனம் தொழுவார் பெரு வாழ்வுடையராய் எல்லா நலங்களையுமெய்தி இன்புற்றிருப்பரென இதுவரை உரைத்து வந்துஇறுதியாக அவனடியை அடைந்தவர் பின்பு பிறவியை அடையார் என உறுதி பெற அறுதியிட்டு இதில் உணர்த்தியருளினார் என்க.

பிறவிக்கடலைக் கடத்தற்கு இறைவன்தானே புணையாய் நின்று துணை செய்யும் என்பது குறிப்பு.

பிணி மூப்பு சாக்காடு முதலிய பெருந்துன்பங்கட்கெல்லாம் நிலைக்களையுள்ள பிறவியை ஒருவன் கடக்கவேண்டுமாயின் அவன் இறைவனை நினைக்கவேண்டும் என்பது கருத்து.

இறைவனடியை நினைந்து உருகி நின்றவரே பிறவி நீங்குவார்; அல்லாதார் அதனில் அழுந்தி வருந்துவர் என்பது இதில் உணர்த்தப்பட்டது. இவ்வுண்மை கண்ணப்பர் கண்ணும், அவர் தோழர் பாலும் உணரப்படும்.

கதை.

கண்ணப்பர் என்பவர் பொத்தப்பி நாட்டிலுள்ள உடுப்பூரிலே வேட்களுக்குத் தலைவனாகிய நாகன் என்பவனுக்கும் தத்தை என் பவனுக்கும் புத்திரராய்த் தோன்றினார். பிறந்தபொழுதே இவர்

தேகம் திண்மையா யிருந்தபடியால் பெற்றோர் இவருக்குத் திண்ணனார் என்று பெயரிட்டனர். பருவம் வந்தபின் இவர் தமது மரபுக்குரிய வேட்டைத்தொழிலை மேற்கொண்டு வேடர் சிலருடன் காட்டில் புகுந்தார். பல மிருகங்களையும் வேட்டையாடிச் சென்றார். சென்றவர், தெய்வாதீனமாகத் திருக்காளத்தி மலையைக் கண்டார். அதின் மேல் ஏறினார். அங்குவிளங்கியிருந்த சிவலிங்கத்தை அணுகினார். உடனே அன்பால் உருகினார். உண்ணும் உணவும், பருகும் நீரும் துறந்தார். ஆறுதினங்களாக இரவும் பகலும் அம் மூர்த்தியையே கண்ணும் கருத்துமாகக் காத்தார். பலவகையிலும் அன்புசெலுத்தினார். என்பும் உருகும் இயல்பில் உரிமை பூண்டிருந்தார். இங்ஙனம் இருப்ப ஆராவது நாளில் அச்சிவலிங்கத்தின் வலக்கண்ணில் உதிரம் வரும்படியான ஒருசோதனை நிகழ்ந்தது. அதனைக் கண்டவுடனே யிவர் உளம் பதைத்தார். உடல் துடித்தார். ஐயகோ! என் ஐயன் கண்ணில் இரத்தம்தோன்றிற்றே! யென்று அலறினார். அழுது ஓடிப் பல பசிய இலைகளைக் கொண்டு வந்தார். தமது வலிய கரத்தில் வைத்து நலியப் பிசைந்தார். அச்சாரத்தை அங்கண்ணில் பிழிந்தார். சூனமின்மை கண்டார். வருந்தினார். தமது வலக்கண்ணையே தோண்டி யதில் அப்பினார். உடனே யிடக்கண்ணிலும் உதிரம் பெருகினது. அதுகண்ட திண்ணனார் தமது இடக்கண்ணையும் அப்புதற்கு ஒப்பிக் கையிலிருந்த கூரிய அம்பால் அதனைக் கிளறித் தோண்டினார். உடனே எம்பெருமான் தோன்றி “நில்லுகண்ணப்ப, நில்லுகண்ணப்ப, என் அன்புடைத் தோன்றல், நில்லு கண்ணப்ப” என்று கூவித் தமது செங்கையல் அவரது திண்கையைப் பிடித்துத் தடுத்து ஆட்கொண்டார். கண்ணை அப்பினதினாலே கண்ணப்பன் என்னும் பெயரைப்பெற்றார். பிறவிப்பெருங்கடல் நீர்திப் பேரின்பம் உற்றார். உடன் சென்ற வேட்டைத் தோழர்களாகிய நாணன் காடன் என்பவர் நகரைநோக்கி மீண்டார். பின்புபிறவியை யடைந்தார். இதன் விரிவு பெரியபுராணத்தில் இனிது புலனாம்.

ஈசனையுள் ளேத்திரினார் இன்புறவர் இல்லாதா
நீசராய்த் துன்புறவர் நின்றி.

இறைவனது அடிகளை அடைந்தார் பிறவியை அடையார் என்பது இதனால் கூறப்பட்டது.

இவ்வதிகாரத்தின் தொகைப்பொருள்.

கடவுள் ஒருவர் உளர். அவர் அகரம்போல் உலகு உயிரெங்கும் ஒழிவற நிறைந்த ஒன்பொருள். அப்பொருளின் அடிகளைத் தொழுதலே அறிவுடைமைக்குப் பயன். அங்ஙனம் தொழுபவர் அழிவில் வாழ்வையடைவர். அவரைத் துன்பங்கள் தொடரா. வீணைகள் சேரா. அவர் இன்பவாழ்வை எய்துவர். அவரைக் கவலைகள் கதவா. பற்றுக்கள் பற்று. தலைவனதுதானே வணங்குதலே தலைக்குப் பெருமை. தானே யடைந்தார் பிறவியை யடையார் என்பனவாம்.

பின்வரும் திருநாமங்கள் கடவுளைக் குறித்து முறையே இவ்வதிகாரத்தில் வந்துள்ளன.

1. ஆதிபகவன்.
2. வாலறிவன்.
3. மலர்மிசையேகினான்.
4. வேண்டுதல் வேண்டாமையிலான்.
5. இறைவன்.
6. பொறிவாயில் ஐந்தவித்தான்.
7. தனக்குவமையில்லாதான்.
8. அறவாழியந்தணன்.
9. எண் குணத்தான்.
10. இறைவன்.

முதலாவது கடவுள் வாழ்த்து முற்றிற்று.

2-ம் அதிகாரம் வான் சிறப்பு.

அஃதாவது மழையினது பெருமை. இம்மழை கடவுளது அருள்வடிவாய் நின்று பருவங்கண்டுபெய்து இவ்வுலகை நிலைபெறச் செய்து வருகின்றதாதலால் அதன்பின் இது வைக்கப்பட்டது.

“வானம் பரவுதூஉம் வானம் பரவுதூஉம்
ஞான முதல்வன் அருள்போல ஞாலக்குப்
பானமு மாகி- வளமும் பலவளித்துத்
தானே துணையாத லான்”

என்றபடி இது நின்றவருதலை நாளும் நன்குணரலாம். தோன்றாத துணையாய் நிற்கும் ஆதிபகவன் மழையைத் தோன்றுந் துணையாய் நிறுத்தித் தன் உலகத்தைக் காத்துவருகின்றான் என்க.

11. ஏனோ அமிழ்தியான் இந்திரன்முன் வானையிந்தக்
கோனுலகுக் கீந்தான் குமரேசா—ஆனாமல்
வானின் லுகம் வழங்கி வருதலால்
தானமிழ்தம் என்றுணரற் பாற்று. (க)

இ—ள்.

குமரேசா! முன்னர் இந்திரன் அமிழ்தத்தைக் கொடுக்காமல் ஏன் இவ்வுலகுக்கு மழையைக் கொடுத்தான்? எனின், வான் நின்று உலகம் வழங்கி வருதலால் தான் அமிழ்தம் என்று உணரற் பாற்று என்க.

இது, மழையின் மாட்சி கூறுகின்றது.

கோனுலகு என்றதுசிறந்த உலகம் என்றவாறு. சிறப்புஎன்னே எனின்? போகந்துய்த்துப் புண்ணியங்கழிய நிற்கும் பொன்னாடு போலாது எண்ணிய அறங்களைச்செய்து என்றும் நிலைதியாத வீட்டின்பத்தைப் பெறுதற்சிடனாய் நிற்கும் பெருமை என்க. சுட்டு அண்மைதோன்ற நின்றது ஆனாமல் = நீங்காமல்; இது வானின் நிலைத்த நிலையின் விளக்கி நின்றது.

உணரற்பாற்று = உணரும் பான்மையுடையது; அமிழ்தமென்று உணர்ந்து மதிக்கத்தக்க தகுதியை மழை உடையது என்றவாறு.

வான் என்றது மழையினை. இஃது ஆகுபெயர். நின்று என்னும் வினையெச்சம் வழங்கி வருதல் என்னும் உலக வினையோடு உற்று முடியாததலால் அதற்கியைய அதனை நிற்ப அல்லது நிறைவால் எனத் திருத்திக்கொள்க. வினை எச்சங்கள் வேறு வாய்பாடுகளாக மாறிவந்தாலும் அவற்றின் பொருள்கள் வேறுபடா என்க.

இனி, நின்று என்பதை உலகோடு இணைத்து வானால் உலகம் நின்று வழங்கிவருதலால் எனினும் அமையும். இதில் வான்மேல் ஆலுருபை வருவிக்கவேண்டும். நின்று என்பதை ஐந்தாம் வேற்றுமைச் சொல்லுருபாக்கொண்டு ஏதுவாக்கி உரைப்பினுமாம்.

மழையினால் இவ்வுலகம் நிலைபெற்று வருதலால் அஃது இவ்வுலகத்துக்கு அமிழ்தம் என்று உணரும் பான்மைபுடையது என்பதாம்.

தான் என்றது அம்மழையை. அமுதம்போல் மழையும் உயிர்களை நிலைத்து வாழச்செய்து வருகின்றது ஆதலால் அதன் பெருமையை நினைந்து போற்றுக என்பது குறிப்பு. தொட்ட இடமெல்லாம் தோன்றும் நீர் தானே என்று மழையை இகழற்கு; தோன்றற் துணையாய் நின்று உயிர்களைக் காத்துவரும் அமிழ்தம் என்று அதனைப் புகழ்க் என்றபடி.

பொது கோக்கில் நீர் என மழை எளிதாகத் தோன்றினும் சிறப்பாக ஆன்றி கோக்கின் அரிய அமிழ்தின் தன்மையை அஃதுடைத்தாயுள்ளதாதலால் அவ்வுண்மையை உணர்வுடை மக்கள் உணர்ந்துகொள்ளவேண்டும் என்பதாம்.

தனக்கு உதவிசெய்து வருவாது பெருமையை ஒருவன் உணர்ந்து போற்றினாயின் அவன் செய்கின்றி கொன்ற மகனாய்ச் சிறுமைபுறுதல்போல், தனக்கு இதஞ்செய்து நிற்கும் மழையின் மாட்சியை மக்கள் மதியாராயின் மதியிலராய் மதிப்பிழப்பர் ஆதலால் இதன் அருமையை உணர்ந்தொழுகவேண்டுமென இங்ஙனம் உணர்த்தியருளினார்.

மழையினாலேதான் உலகம் நிலைபெற்று வருகின்றது என்பதும் அஃது உயிர்களுக்கு அமிழ்தம்போல்வதென்பதும். அமிழ்தத்தை யுடைய இந்திரனும் முன்னொரு காலத்தில் தான் நன்மைசெய்ய விரும்பிய உயிர்கட்கு இம்மழையையே உதவினான் என்பதும் இதில் உணர்த்தப்பட்டன.

கதை.

முன்பு ஒரு காலத்தில் இவ்வுலகில் மழைபெய்யாது பொய்த் தது. அதனால் உயிர்களெல்லாம் வருந்தி நொந்தன. அக்காலத் தில் ஆபுத்திரன் என்பவன் ஒருவன் இருந்தான். இவன் வாரணாசி என்னும் ஊரிலே அபஞ்சிகன் என்னும் அந்தணன் மனைவியாகிய சாலி என்பவளுடைய மகன். ஒரு காரணத்தால் அத்தாய் இவனை ஒரு காட்டில் விட்டுப்பிரிந்தாள். இவன், பசி நோயால் வாடி யழுதான். அப்பொழுது தெய்வப் பசு ஒன்று இவனை அணுகிப் பாலாட்டி வளர்த்தது. ஆ ஆதரித்த காரணத்தால் இவன் ஆபுத் திரன் எனப்பட்டான். பெரியவனானபின் தென் மதுரையைச் சேர்ந்தான். அங்குப் பசியால் வருந்திய உயிர்களைக் கண்டான். உள்ளம் இரங்கினான். தான் பெற்றிருந்த அக்ஷய பாத்ரீர்த்தின் மகிமையால் அவ்வெல்லா வுயிர்கட்கும் நல்லுணவூட்டினான். உயிர் களெல்லாம் உண்டு மகிழ்ந்தன. பற்றிநின்ற பசினோய் முற்றும் அகன்றது. இந்த உண்மையை இந்திரன் அறிந்தான். ஆபுத்திரன் பால் அன்புடன் வந்தான். பேரருளாளா! என்று பேணியழைத் தான். நின் புண்ணியத்திற்கு மகிழ்ந்தேன்; என்னுலகம் வா என்றான். அவனை நோக்கி இவன் புன்னகை செய்தான். பசி நோயகற்றி உயிர்களை மகிழ்விக்கும் இப்பெரும் பேற்றை இழந்து நின்னுடன் வருதற்கு யான் இசையேன் என்று மறுத்தான்.

“நண்டுச் செய்வினை யாண்டு நுகர்ந்திருத்தல்
காண்டகு சிறப்பினுங் கடவுளர் அல்லது
அறஞ்செய் மாக்கள், புறங்காத்து ஒம்புநர்,
நற்றவஞ் செய்வோர், பற்றற முயல்வோர்,
யாவரும் இல்லாத் தேவர் நன் னாட்டுக்கு
இறைவனாகிய பெருவிறல் வேந்தே !

வருந்தி வந்தோர் அரும்பசி களைந்தவர்
 திருந்து முகம் காட்டும் என் தெய்வக் கடினான,
 உண்டி கொல்லோ உடுப்பன கொல்லோ
 பெண்டிர் கொல்லோ பேணுநர் கொல்லோ

யாவை யீங்களிப்பன தேவர் கோன்!" என இவன் சிரித்
 துரைத்தான். தானச் செருக்கால் தன்னை இங்ஙனம் மதியா
 துரைத்தானெயென்று அவன் முதிர்ச்சிநம் கொண்டான். உடனே
 எல்லா வுயிர்களுக்கும் பசியிலவாம்படி செய்ய அவன் பரிந்து
 நினைந்தான். தன்பாலுள்ள எதையும் உதவவில்லை. மழையையே
 உதவினான். அதனால் மாநிலம் செழித்தது. வளமிகப் பெற்றது
 அன்றுமுதல் எல்லாவுயிர்களும் பசிரோயகன்றன. உலகமும்
 இனிதா ஒரு நிலை நின்றது. மழையை உருவம் நோக்கி நீர் என
 நினையாமல் அதன் தன்மையை வியந்து அமிழ்தென உணர்ந்தது.
 இதன் விரிவை மணிமேகலையில் காண்க.

மன்னுயிர்கட் கின்னமீர்தாம் மாமழையின் றேவலகம்
 என்னுயிர்த்து வாழும் இனிது.

மழையை அமிழ்த் மென்று மதிக்கவேண்டும் என்பது இத்
 துறல் கூறப்பட்டது.

12. உண்டிதரு நீரும் உணவாகச் சீதைபண்டு

கொண்டிருந்தாள் என்னே குமரேசா—உண்டி தனைத்
 துப்பார்க்குத் துப்பாய துப்பாக்கித் துப்பார்க்குத்
 துப்பாய துஉம் மழை.

(உ)

இ--ள்.

குமரேசா! நீரையே உணவாகவும் கொண்டு சீதை
 என் முன்பு உறைந்திருந்தாள்? எனின், துப்பார்க்கு துப்பு ஆய
 துப்பு அக்கி துப்பார்க்கு துப்பு ஆயதுஉம் மழை என்க.

உண்டிதரும் = உணவுகளை உளவாக்கித் தருகின்ற. இது
 நீருக்கு அடையாகி அதன் நீர்மையை விளக்கி நின்றது.

மழைய அமிழ்தமென்று உணரவேண்டுமென மேல் உணர்த்த, அங்ஙனம் உணர்தற்கு அது நமக்கு என்ன செய்கின்ற தென்பாரை நோக்கி இஃதுணர்த்தியதாகக் கொள்க.

துப்பு என்னும் சொல் உணவு, சுத்தம், வலிமை முதலிய பல பொருள்களையும் உணர்த்திவரும்.

துப்பார் = உண்பார். துப்பு ஆய துப்பு ஆக்கி = சுத்தமான உணவுகளை உளவாக்கி. துப்பு ஆயதும் = உணவாயதும் ; என்றது தண்ணீராயும் உண்ணப்படுதலை. இதில் அளபெடை இசை நிறைத்து நின்றது.

துப்பார்க்கு என்ற இரண்டனுள் முன்னது உணவுப்பொருள்களை அமைத்துச் சுவைபெறச் சமைத்துண்போரெல்லாரையும் பொதுவாக உணர்த்தி நின்றது. பின்னது அவற்றை உண்கின்றாரைச் சிறப்பாகக் குறித்ததென்க.

துப்பு ஆய துப்பு ஆக்காமலே உதிர் சருகு கர்த மூலங்களை உண்டு நிற்கும் யோகிகளுக்கும், விலங்கினங்கள் முதலியவற்றிற்கும் நீர் துப்பாய் நிற்பது உம் காண்க.

மேல், மழையினாலேதான் உலகம் நிலைபெறுகின்றதென்றார். இதில், நிலையாய் நின்று உயிர்களுக்குப் பலவகையினும் அது பயன்படுகின்றதென்கின்றார்.

உண்பார்க்கு நல்ல உணவுகளை உளவாக்கி உதவி, அவற்றை உண்ணுங்கால் தானும் அவர்க்கு உணவாய் நிற்பதும் மழையே என்பதாம்.

மழை பலவகையானும் நின்று உயிர்களது பசியையும் தாகத்தையும் நீக்கி வருகின்றதென்பதும், ஒரு காலத்தில் சீதை தனி நீரையே தனது உணவாகக் கொண்டிருந்தாள் என்பதும் இதில் உணர்த்தப்பட்டன.

கதை.

சீதை இலங்கையில் சிறைவாசஞ் செய்தபொழுது வேறு சிறந்த உணவுகளை உண்ணாமல் நீரையே பருகி உயிர் வாழ்ந்திருந்

தாள். இந்த வுண்மை, தூதுவந்த அனுமன்பால் அந்த அம்மை அருளியுள்ள திருமொழிகளால் இனிது புலனும். அவை “அனுமானே ! இந்த இடத்தைவிட்டு யான் வேறெங்குந் செல்வதில்லை; தளர்கின்ற எனது அரிய உயிரைக் காக்கும்பொருட்டுச் சிந்து நீர் பருகுதற்காகச் சிற்சில சமயங்களில் இரகுவீரனது திருமேனியை யொத்திருக்கின்ற இதோ தோன்றுகின்ற நீர்நிலைக்கு மட்டும் செல் வேன் ” என்பனவாம்.

தீர்விலேன் இது ஒருபகலும்; சிலை
வீரன்மேனியை மாணும்இவ் வீங்குநீர்
நார நாண்மலர்ப் பொய்கையை நண்ணுவேன்
சோரும் ஆருயிர் காக்குந் துணிவினால். (இராமாயணம்.)

நண்ணுவேன் என்றதனால் சிலைவீரனது மேனியையொத்த நீர் நிலையின் காட்சியால் சேபர்வு நீங்கி உயிர் நிலைத்தனர் என்பது மாம். ஆருயிரை நீரால் பேணி இத்திருமகள் அமர்ந்திருந்த உண்மையை யிலேதுணர்த்தி நிற்கல் காண்க. உயிர்களுக்கு நல்ல உணவுகளை உளவாக்கித் தருதலோடு தானும் இங்ஙனம் உண்ணப்பட்டு நீர் உதவி வருதலால் உலகிற்கு அமிழ்தமென அது நிலையுள்ளது “துப்பார்க்குத் துப்பாயதும் மழை” என்பதை உலகம்காண இவர் உணர்த்தி நின்றார்.

எங்கும் இறையருள்போல் எல்லாமாய் நின்றமறை
தங்குமுயிர் இன்பமுறத் தான்.
மழையினது அரிய உதவிகள் இதனால் கூறப்பட்டன.

13. தேசமிகு கோசிகனும் செத்தநா பூனையுண்ணக்
கூசாத தென்னே குமரேசா—மாசகன்ற
விண்ணின்று பொய்ப்பின் விரிநீர் வியனுலகத்
துண்ணின் றுடற்றும் பசி.

இ—ள்.

குமரேசா! கோசிக முனிவரும் தாயின் ஊனை என் கூசாமல் தின்னத் துணிந்தார்? எனின், விண் நின்று பொய்ப்பின் விரிநீர் வியன் உலகத்துள் பசி நின்று உடற்றும் என்க.

உயர்ந்த தேவர்களும் உவந்து போற்றுமாறு தவ ஒளியால் சிறந்து நின்றாராதலால் தேசமிது கோசிகன் என்றும், உம்மை சிறப்புணர நின்றது. கூசாதது என்னே? என்றது இழிந்த விலங்கும் உண்ண எண்ணாத அவ்ஈனஊனை ஞானசீலஞ்சிய இவ்வுயர்ந்த வன் உண்ணத் துணிந்தமையை வியந்தென்க.

விண் என்றது மழையினை. ஆகாயத்தின் பெயர் அங்குள்ள மழையை உணர்த்தி நின்றமையர்ன் இது, ஆகு பெயரென்க.

விண் நின்று பொய்ப்பின் = வானம் நிலையாகப் பெய்யாதாயின்; நின்று என்பது பொய்ப்பிற்கு அடையாய் நின்று அதன் நெடிய நிலைமையை நிலைபெற விளக்கிற்று.

பருவங்கண்டு மழை பெய்யாமல் பெய்த்து என்ற பேருக்கு இடையிடையே சிந்து பெய்யுமாயின் அது நிலலாது பொய்த்ததாம்; யாதும் பெய்யாது ஆண்டுக்கணக்காக அறவே யொழியுமாயின் அது நின்று பொய்த்ததாம் என்க. இனி, இன்று என்று பிறித்து மழை இல்லையாய்ப் பொய்க்குமாயின் எனவுங் கொள்ளலாம்.

விரிநீர் = கடல். விரிந்த நீர் என்னும் ஏது வான் வந்தது. மழைநீர் இவ்வுழி விரிநீரால் பயனில்லை யென்பது குறிப்பு.

மேல், உண்ண உணவும் பருகநீரும் மழை உதவும் என்றார்; இதில், அஃசில்லையாயின் உயிர்களுள்ளாம் பசினோயால் வருந்தும் என்கின்றார்.

மழை நிலையாகப் பெய்யாதாயின் விரிந்த நீரினையுடைய அகன்ற உலகத்தின்கண் பசி நிலைத்து உயிர்களை வருத்தும் என்பதாம்.

மழை நிலைத்து மறுத்தால் பசி நிலைத்து வருத்தும் என்பார்; “விண்ணின்று பொய்ப்பின் பசி நின்று உடற்றும்” என்றார்.

இவ்வுலகில் மழையில்கையாயின் சிறந்த முனிவர்களாயினும் பசினோயால் வருந்துவர் என்பது இதில் உணர்த்தப்பட்டது. இவ்வுண்மை கோசிகர்பால் உணரப்படும்.

கதை.

கோசிகர் என்பவர் காதி என்னும் மன்னனுடைய அருமைத் திருமகனார். கௌசிகர் மரபில் பிறந்தவராதலால் இவர் கோசிகர் எனப் பெற்றார். தவம் புரிந்து முனிவராயபின் இவருக்கு விசுவாமித்திரர் என்று பெயர். இவர் நிறைந்த அறிவும் சிறந்த வீரமும் உடையவர். மிக்க கீர்த்தியோடு அரசு புரிந்து வந்தார். ஒருநாள் வேட்டைக்குச் சென்றார். தவத்தின் பெருமையை வகிட்டரிடத்தில் நன்கு தெளிந்தார், அதனால் அரசைத் துறந்தார். அருந்தவஞ்செய்ய வனத்தில் புகுந்தார். கண்மூடி மௌனியாக நீண்ட காலம் யோகத்திலிருந்த இவர் ஒருசமயம் விழித்தார். மழை இல்லாதபடியால் உலகம் நிலைகுலைந்திருந்தது. பலவுயிர்களும் மடிந்து கிடந்தன, அக்கொடுங் காட்சிகளைக் கண்டார். தாமும் பெரும்பசியால் வருந்தினார். உணவுப்பொருள்களை நாடித் தேடினார். ஒன்றுந் தோன்றவில்லை. முனிவர் பலவுந்தேடி முடிவில் இறந்து கிடந்த ஒரு நாயின் பிணத்தைக் கண்டார். பசிக்கொடுமையால் அந்த ஈன ஊனையுந் தின்னத் துணிந்தார். உடனே இந்திரன் வந்து தடுத்து மழைவளம் பெருகச்செய்தான். அதன் பின் உலகம் செழித்தது. உயிர்கள் பசினோய்நீங்கி உளமிக மகிழ்ந்தன. மழை பொய்த்து நின்றபொழுது வருத்திநின்ற பசி அது பெய்தபின் ஒழிந்து போயதை நீனைந்து அமரரும் உவந்து நின்றனர். “விண்ணின்று பொய்ப்பின், விரிநீர் வியனுலகத்துள் பசி நின்று உடற்றும்” என்னும் உண்மையை உலகம் அன்று உணர்ந்து தெளிந்தது. இசைனால், உற்றநோய் ஆற்றும் தவத்தினரும் பசினோய் ஆற்றாது பலகப்பர் என்பதும், தன்னைபுடையானை மானமுதலியவற்றை இழப்பித்து இழிவுறும்படி அது தூண்டினிடும் என்பதும், இக்கேடுகொல்லாம் மழை இன்மையானே நிகழும் என்பதும், தெளிப்படுத்தும்.

“புண்மரம் புலகப்பப் புலையழற் பொங்கி

மன்னுயிர் மடிய மழைவளங் கரத்தலின்
அரசுதலை நீங்கிய அருமறை யந்தணன்
இருநில மருங்கின் யாங்கணுந் திரிவோன்
அரும்பசி களைய ஆற்றுவது காணுன்
திருத்த நாயுன் தின்னுத லுறுவோன்,
இந்திர சிறப்புச் செய்வோன் முன்னர்
வந்து தோன்றிய வானவர் பெருந்தகை
மழைவளந் தருதலின் மன்னுயி ரோங்கிப்
பிழையா விளையுளும் பெருகிய தன்றோ.”

(மணிமேகலை.)

இது, தீவதிலகை என்னும் தெய்வமகள் சொல்லியது, மேற்குறித்த
சரித உண்மை இதன் கண் விளங்கி நின்றல் காண்க.

“குடிப்பிறப் பழிக்கும் விழுப்பம் கொல்லும்
பிடித்த கல்விப் பெரும்புணை விடுஉம்
நாண்அணி களையும் மாண்பழில் சிதைக்கும்
பூண்முலை மாதரோடு புறங்கடை நிறுத்தும்
பசிப்பணி பென்னும் பாவி.”

(மணிமேகலை)

மானங் குலங்கல்வி வண்மை யறிவொழுக்கம்
தானம் தவமுயற்சி தாளாண்மை—தேனிற்
கசிவந்த சொல்லியர்பால் காழுறுதல் பத்தும்
பசிவந் திடப்பறந்து போம்.

(நீதிவெண்பா)

இவை அப் பசிக்கொடுமையை விளக்கி நின்றலுணர்க.

வேய்ய பசினோயால் வேம்பியுயிர் வீயுமே
செய்யமழை பெய்யா தேனின்.

மழை மறுத்தால் பசிவருத்தும் என்பது இதனால் கூறப்
பட்டது.

14* ஏர் நிலங்கள் வைத்திருந்தும் எனுழவு செய்யவில்லை
கூரருள்சேர் நல்லான் குமரேசா—சீர்நிறைந்த
ஏரின் உழாஅர் உழவர் புயலென்னும்
வாரி வளங்குன்றிக் கால்.

(சு)

இ—ள்.

குமரேசா! நல்லான் என்பவர் எர்க்களையும் நிலங்களையும்,
வைத்திருந்தும் என் உழுதலைச் செய்யவில்லை? எனின், புயல் என்

னும் வாரி வழங்குன்றினால் உழவர்கள் ஏரின் உழாஅர்என்க.

இதுமழையில்லையானால் உழவில்லை யென்கின்றது.

புயல் = மழை. வாரி = வருவாய். எல்லா வருவாய்களுக்கும் மழையே காரணமாகுமாதலால் அதன் தலைமை தோன்றப் புயல் என்னும் வாரி என்றார்.

மழையென்னும் வருவாய் தன் வளங்குன்றினால் இவ்வுலகில் உழவர்கள் ஏரால் உழுதலைச் செய்யார் என்பதாம்.

பசி நோய்க்கு மருந்தாகிய உணவுப்பொருள்களை உளவாக்கு தற்கு நீர் நிலம் ஏர் ஒரு முதலிய உபகரணங்கள் பல வேண்டும் ஆயினும் அவற்றுள் முக்கியமானது நீர்ஆதலால் அஃதில்லையானால் அவை பயன்படா என்பார், “புயல் என்னும் வாரி வளங்குன்றிக் கால் ஏரின் உழார்” என்றார். குன்றிய என்பது குறைந்தது நின்றது. வளங்குன்றுதலாவது நலம் பெறப் பெய்ய வேண்டியபொழுது பெய்யா தொழிதல்.

மழையின்மை உழவின்மைக்கும், உழவின்மை உணவின்மைக் கும், உணவின்மை உயிரின்மைக்கும், உயிரின்மை உலகின்மைக் கும், ஏதுவாம் என்க. எனவே மழையால் உழவும், உழவால் உண வும், உணவால் உயிரும், உயிரால் உலகும் உளவாம் என்பதாம்.

முதல் இரண்டு பாவில் மழையானது அமிழ்தம்போல் நின்ற உயிர்களை பசிலையாயும், நீர் வேட்கையையும் நீக்கும் என்றும், புரண் ருவதில் அம்மழையில்லையானால் பசி உண்டாம் என்றும் கூறி இதில், அப்பசியுண்மைக்குரிய வகை கூறினார்.

மழையில்லையானால் உழவர்தங்கள் நிலங்களை உழார்என்பது இஃதில் உணர்த்தப்பட்டது. இவ்வுண்மை நல்லான்பால் உணரப்பெடும்.

கதை.

நல்லான் என்பவர் இற்றைக்கு ஆயிரத்திருநூறு ஆண்டுக்கு முன்னர் மதுரையிலிருந்தவர். வேளாள குலத்திற் பிறந்தவர். விரிந்த நிலங்களும் நிறைந்த செல்வமும் உடையவர். மிக்க வள்ளற் குணம் வாய்ந்தவர். இறைவன்பால் என்றும் பெருகிய அன்பினர்.

“பொடியார்க்கு மேனிப் புனிதர்க்குப் புனிதவேற்றுக் கொடியார்க்கு வேதக்குடுமிக் கீண்பான கூடற்

படியார்க்குஞ் சீர்த்திப்பதி ஏருழுவோருள் நல்லான்;
அடியார்க்கு நல்லான்; அறத்திற்கும் புகழ்க்கும் நல்லான். (1)

அணையான் அறத்திற்கருள் போன்றவன்; ஆன்றகற்பின்
மணையான்; மரபின் வழுவாத தருபசீலை;
எணையாரு நன்குமதிக்க இருக்கு நீரான்;
தணையான் பதிக்குக் கதிக்குத் தனிச்சார்பு போல்வான். (2)

பல்லே ருழவின் தொழில் பூண்டு பயன்கள் கொள்வான்;
வில்லே ருழவர் கடன் கொண்டு மிகுந்தவெல்லாம்
இல்லே ருழத்தி மடைச்செல்வம் இயற்றியேந்த
அல்லேறு கண்டன் அடியாரை அருத்தும் நீரான்” (3)

என்றபடி யாவரும் புகழ்ந்து போற்ற ஏர் வளத்தோடு சீர்பல
எய்தி இவர் விளங்கி யிருந்தார். தமது செல்வத்தைப் பலர்க்கும்
பகுத்து உதவி செய்து வந்தார். சிறப்பாகச் சிவனடியார்க்குச்
செய்தார். இங்ஙனம் வாழ்ந்துவரும் நாளில் ஒருகாலத்தில் மழை
வளங் குன்றினது. அதனால் இவர் நிலவளங் குறைந்தது. பலஏர்
கள் வைத்திருந்தும் உழுதலைச் செய்யமுடியவில்லை. வறுமை கூர்
ந்தார். வருந்தினார். அதன்பின் சோமசுந்தரப் பெருமானிடம்
போய் முறையிட்டார். அப்பெருமான் அருளால் இவர் உலவாக்
கோட்டை பெற்றார். உவந்தார். புயல் என்னும் வாரி வளங்குன்
றினால் உழவர் ஏரின் உழார் என்னும் உண்மையை உலகம் காண்
இவர் உணர்த்தி நின்றார். (விரிவைத் திருவிளையாடலில் காண்க.)

வான்மாறி நின்றக்கால் மண்ணிலகில் யாவுமே

கான்மாறி வீழங் கலுந்தது.

வாரி வளங்குன்றினால் ஏர் வளங் குன்றும் என்பது இதனால்
கூறப்பட்டது.

15. உற்றமழை பெய்ய உரோமபதன் கேடகன்று
கொற்றமுற்றான் என்னே குமரேசா—வற்றிக்
கெடுப்பதூஉம் கெட்டார்க்குச் சார்வாய்மற் றுங்கே
யெடுப்பதூஉம் எல்லா மழை. (நு)

இ—ள்.

குமரேசா! மழையின்மையால் கெடுற்றிருந்த உரோம
பதன் என்னும் அரசன் அது பெய்தவுடன் கெடுநீங்கி ஏன் மேன்

மையுற்றான்? எனின், கெடுப்பதும், கெட்டார்க்குச் சார்வாய் மற்று ஆங்கே எடுப்பதும் எல்லாம் மழை என்க.

சார்வு = துணை, மற்று ஆங்கே = மறுபடியும் அப்படியே. என்றது முன்பு பெய்யாது கெடுத்ததுபோல் பின்பு பெய்து எடுக்கும் என்றவாறு.

பெய்யாமல் நின்று கெடுப்பதும்; அங்ஙனம் கெட்டார்க்குத் துணையாய் நின்று பெய்து எடுப்பதுமாகிய எல்லாம்வல்லது மழை என்பதாம்.

முயற்சியால் ஆக்கமும், மடியால் கேடும் ஒருவனுக்கு வரும் எனினும், அம்முயற்சியும், மடியும் மழையினது உண்மை இன்மைகளால் நிலைபெறுதலின் மழையே ஆக்கமும் கேடும் ஆக்கவல்லது என்றார்.

மழைபெய்யாமல் நின்று உலகத்தைத் தாழ்விக்கும் என்பதும், பெய்து அதனை வாழ்விக்கும் என்பதும் இதில் உணர்த்தப்பட்டன. இவ்வுண்மை உரோமபதன்பால் உணரப்படும்.

கதை.

உரோமபதன் என்பவன் உத்தானபாதன் என்னும் அரசன் புத்தல்வன். தசரதன் காலத்தவன். வீரமும் அறிவும் மிகவும் வாய்ந்தவன். ஒரு குடைநிழலில் இருநிலம் புரந்தவன். ஒருகாலத்தில் தன் நாட்டில் மழைபெய்யாமல் நின்றது. அதனால் இவன் பெருங்கேடடைந்தான். மழைவழிக் கருதிப் பலவகைத் தானங்கள் செய்தான். அவற்றாலும் பயறென்றுங் கண்டிலன். மிகச் சூழ்ந்துநின்று முடிவில் கலைக்கோட்டு முனிவரைத் தனது நாட்டுக்குக் கொண்டுவந்தான். அம்மாதவன் வருகையால் மழைவளஞ்சரந்தது. மாநிலஞ் செழித்தது. கேடு நீங்கிற்று. நாடும் நகரமும் நலமுறவாழ்ந்தன. மன்னுயிரகாக்கும் இம்மன்னனும் மகிழ்ந்தனன். கெடுக்கவும், அவ்வாறே எடுக்கவும் மழைவல்லதென்பதை உலகம்காண இவன் உணர்த்தி நின்றான். விரிவை இராமாயணத்தில் காண்க.

புத்தானகொடுவீனையோ டருந்துயரம் போயொழிப்பப் புவனந்தாக்கும் சத்தானகுணமுடையான் தயையினொடு தண்ணனியின் சாலபோல்வான் எத்தானும்வெலங்கரியான் மனுகுலத்தே வந்துதித்தோன் இலங்குமெனலி உத்தானபாதன்அருள் உரோமபதன் என்றுளன் இவ்வுலகை யாள்வான்.

அன்னவன்றான் புரத்தளிக்குந் திருநாட்டில் நெடுங்காலமளவதாக
மின்னியெழுமுகிலின்றி வெந்துயரம் பெருகுதலும் வேதநன்னூல்
மன்னுமுனிவரையழைத்து மாதானம் கொடுக்கினும்வான் வழங்காதாகப்
பின்னுமுனிவரர்க்கேட்பக்கலைக்கோட்டு முனிவரின்வான்பிலிற்றுமென்றார்.

வளநகர் முனிவரன் வருமுன் வானவன்
களனமர் கடிவெனக் கருகி வான்மிசைச்
சளசள என்மழைத் தாரை கான்றன
குளனெடு நதிகள்தங் குறைகள் தீரவே. (3)

பெரும்புனல் நதிகளும் குளனும் பெட்பறக்
கரும்பொடு செந்நெலும் கவின்கொண் டோங்கிட
இரும்புயல் ககனமீ திடைவிடை தெழுந்
தரும்புனல் சொரிந்தபோ தரசுணர்ந்தனன். (இராமாயணம்) (4)

மேற்குறித்த வுண்மைகள் இவற்றால் இனிதுணரலாகும்.

ஆதி முதல்வன் அழித்தருளல் போன்மழையும்
மோதி யருளு முனைந்து.

மழையினது வன்மையும் நன்மையும் இதனால் கூறப்பட்டன.

16. பண்டோர் பசம்புல்லும் பாரா திடைக்காடர்
கொண்டார் வரகேன் குமரேசா—கண்ட
விசம்பிற் றுளிவீழி னல்லான்மற் றாங்கே
பசம்புற் றலைகாண் பரிது. (சு)

இ—ள்.

குமரேசா! இடைக்காடர் ஒரு பசியபுல்லையும் காணாமல்
ஏன் வரகையே உணவாகக் கொண்டார்? எனின், விசம்பில் துளி
வீழின் அல்லால் மற்ற ஆங்கே பசம்புல் தலைகாண்பு அரிது என்க.

விசம்பு = மேகம். ஆகாயத்தைக் குறித்துவரும் இது, அசு
பெயராய் இங்கு மேகத்தைபுணர்த்தி நின்றது.

மேகத்தினின்று துளி வீழ்ந்தாலன்றி இவ்வலகத்தில் பசிய
புல்லின் தலையையும் காண்டல் அரிது என்பதாம்.

பசுமை புல்லின் இளமை தோன்றுகின்றது. முளைகூட வெளி
க்கிளம்பா தென்றபடி. தலை = துளி.

விசம்பு துளியை வீழ்த்தினால் நிலம் பசம்புல்லைக் காட்டும்; இல்லையானால் யாதும் காட்டாதென்றவாறு. புல்லைக் குறித்தது பரிசுத்தமட்டும் அறியும் அதன் சீழெல்லை கருதி.

ஓர் அறிவுயிரும் தோன்றாதெனவே மற்றைய உயிர்களின்தோற்றம் சொல்லவேண்டாவாயிற்று.

“புல்லும் மரனும் ஓரறி வினவே” (தொல்காப்பியம்)

மழையில்லையானால் இவ்வுலகில் ஓரறிவுயிரும் உண்டாகாதென்பது இதில் உணர்த்தப்பட்டது. இவ்வுண்மை இடைக்காடர் பால் உணரப்படும்.

கதை.

இடைக்காடர் என்பவர் கடைச்சங்க காலத்தில் இருந்த ஒரு பெரியவர். சோதிடத்தில் சிறந்தவர். தத்துவநூல்கள் முற்றவுங்கற்றவர், சித்திகள் பல கைவரப்பெற்றவர். நல்ல வுத்தமர். இவர் ஒருகாலத்தில் பன்னிருவருடங்கள் வரையும் இந்நில வுலகத்தில் மழை பெய்யாதென்பதைத் தமது நுண்ணறிவால் முன்னுணர்ந்தார். அதனால் பின்வரும் தமது வாழ்வுக்கு வரகைச் சேகரித்து விரகுடன் வைத்தார். காயசித்தியால் வாழ்ந்தார். மழையின்மையால் உயிர்கள் பலவும் அழிவுறலாயின. உலகமெங்கும் நிலைகுலைந்திருந்தது. அப்பஞ்சகாலத்தில் ஒரு பசம்புல்லையும் இவர் காண்பதரிதாயிருந்தது. “விசம்பிற்றுளியீழின் அல்லால், மற்று ஆங்கே பசம்புற்றல்காண்பரிது” என்னும் உண்மையை உலகம் காண இவர் உணர்த்தினின்றார்.

“மன்னியசீர் இடைக்காடன் மாநிலத்திற் பாவத்தால் பன்னிரண்டாண் டளவிலொரு பஞ்சம்வரும் விநத்தேறித் தன்னிடத்தாட் டினங்களுக்குச் சமுத்திரத்தின் தண்ணீரும் உன்னிவளர்உயிரியிலை உணவும் உணும்படி பழக்கி. (க)

வரகொடுமண்கலந்துசுவர் வைத்தொரு கோட்டையுஞ் சமைத்திட்டு மொடுவாழ்ந் தாட்டினங்கள் உரைந்துரைந்து சுவரடியில் தரவருநல் லரிசியினைத் தனிப்பாலில் அட்டருந்திக் கரவின்கிவ யோகத்தாற் கண்துயின்றங் களிகூர்ந்தான்.” (உ)
(புலவர் புராணம்.)

மேற்குறித்தவுண்மை இதன்கண்ணும் விளங்கிநிறைக்காண்க.

நின்று மழைமறுத்தால் நீளுலகில் மன்னுயிர்கள்
பொன்றும் ஒருங்கே பொரிந்து.

நிலம் உளதாயினும் மழையிலதாயின் அதனால் பயனில்லை
யென்பது இதனால் கூறப்பட்டது.

17. மண்டுகடல் பெற்றிருந்தும் வான்போயேன் பண்டுமழை
கொண்டுவந்தார் மூவர் குமரேசா—கொண்ட
நெடுங்கடலும் தன்னீர்மை குன்றும் தடிந்தெழிலி
தானல்கா தாகி விடின். (எ)

இ—ள்.

குமரேசா! மூவர் கடல்பெற்றிருந்தும் வான்போய் ஏன்
பண்டு மழையைக் கொண்டுவந்தார்? எனின், தடிந்து எழிலிதான்
நல்காதாகிவிடின், நெடுங்கடலும் தன்னீர்மை குன்றும் என்க.

மூவர் என்றது சேர சோழ பாண்டியர் என்னும் மூவரசரை.

எழிலி = மேகம். நீர்மை = தன்மை. நல்கல் = கொடுத்தல்;
ஈண்டுப் பெய்தல் என்க. தடிந்து = முகந்து; நீரைவாரி என்றவாறு.

மேகமானது கடல்நீரைமொண்டு நிலத்தின்கட்பெய்யவில்லை
யானால் அக்கடலும் தன் தன்மைகுன்றும் என்பதாம்.

நிலத்துக்கே அன்றிக் கடலுக்கும் மழைவேண்டும் என்றபடி.

மழையில்லையானால் நீர் நிறைந்த கடலிருந்தும் பயன் இல்லை
என்பது கருத்து. இவ்வுண்மை மூவேந்தர்பாலும் ஒருகாலத்தில்
காணப்பட்டது.

கதை.

சேரநாடு சோழநாடு பாண்டிநாடு என்னும் இம்மூன்று
நாடுகளும் ஒருகாலத்தில் மழைவளங்குன்றி வறுமைமிக்கிருந்தன.
அதனால் துயர்பல தொடர்ந்தன. உயிர்கள் பல மாண்டன. அந்
நாட்டு அரசர் மூவரும் இக்குறையை நினைந்தார். உளமிகநொந்
தார். ஒன்றுசேர்ந்தார். நின்று சூழ்ந்தார். பின்பு அகத்திய
முனிவரிடஞ் சென்றார். உற்றதை யுரைத்தார். அம்முனிவர்பெரு

மானும் கோள்கள் நிலைமாதியுள்ளமையைத் தெளிந்து, நீவிர் மூவரும் இந்திரனையெய்தி மழைவளங்கேண்மின் என்று பணித்தார். விண்ணுலகம் போதற்குரிய விரதமந்திரங்களைபும் உபதேசித்தார். இவரும் அவற்றின்படி நடந்து வரன்புஞ்ந்தார். வானவர்கோளைக் கண்டார். மகிழ்ந்தார். அவ் அமரர்கோனும் இவர்களையாதரித்து வேண்டிய மழைவரம் விருப்புடன் தந்தான். விடைபெற்றிவருங் விரைவுடன் மீண்டார். மழை பெய்தது. தம்முடைய நாடுகள் நன்னிலையுற்றன. மன்னுயிர்யாவும் மகிழ்ச்சியீக் கூர்ந்தன. கடல் நீர்இருந்தும் மழைநீர்க்காக இம்மன்னர் மூவரும் வானகம் புஞ்ந்தனர். அதன்பின் இம் முந்நாடுகளும் நன்னாடுகளாய் நன்குசெழித்தன. “தடிந்துளழிலி தான் நல்காதாகி விடின, நெடுங்கடலும் தன்னீர்மை குன்றும்” என்னும் உண்மையை உலகம் அன்று நன்கு உணர்ந்தது.

“கோமகன் நிகழநாளில் கோள்நிலை பிழைத்துக் கொண்மூ மாமழைமறுப்பப் பைங்கூழ் வறந்துபுற்றலைகள் தீர்ந்து காடருநாடுமுன்றுங் கையற வெய்த மன்னர் தாமதுதீர்வுநோக்கித் தமிழ்முனி யிருக்கைசார்த்தார். (1)

முனிவனையடைந்து வேந்தர் மூவருந் தங்கள்நாட்டில் பனிவருமாரியின்றி வறந்தமை பகர மேருந் குனிவருகிலையார்க் கன்பன் கோள்நிலை குறித்துநோக்கி இனிவருமாரியில்லை யாதினாள் என்னிற் கேண்மின். (2)

காய்சினவெய்யோன் சேயோன் முன்செலக் கதிர்கால்வெள்ளித் தேசுகன்பின்புசென்று நடக்கும்இச் செயலான் முந்நீர்க் தூசினஉலகிற் பன்னீ ராண்டுவான் சுருங்குமென்று பேசினதூல்கள்; மாரிபெய்விப்போற் சென்று கேண்மின்.

(திருவிளையாடல்.)

மேற்குறித்த வுண்மை இதன்கண்ணும் விளங்குதல் காண்க.

வாழ்வித்த மாமழையே மன்னுயிர்கள் இன்னவறுத் தாழ்வித்து நிற்குந் தணந்து.

மழையிலையானால் கடலும் நிலைகுலைபுமென்பது இதனால் கூறப்பட்டது.

18. வென்றி மதுரையில்முன் மெய்சிறப்பும் பூசனையும்
 குன்றிநின்ற தென்னே குமரேசா—என்றும்
 சிறப்பொடு பூசனை செல்லாது வானம்
 வறக்குமேல் வானோர்க்கு மீண்டு. (அ)
 இ—ள்.

குமரேசா! முன்னம் மழையில்லாதபொழுது மதுரையில்
 பூசையும் சிறப்பும் ஏன் குன்றிநின்றன? எனின், வானம் வறக்கு
 மேல் வானோர்க்கும் ஈண்டுச் சிறப்பொடு பூசனை செல்லாதென்க.

சிறப்பு = திருவிழா. செல்லுதல் = நடத்தல். வறத்தல் = பெய்
 யாது புலர்தல். ஈண்டு = இவ்வுலகில். நித்தனும் செய்துவந்த
 வழிபாடுகளினேர்ந்த குற்றங் குறைகள் தீர முற்றிய நெறியோடு
 தெய்வம்பராவீச் சிறப்புச்செய்தவின் திருவிழா சிறப்பு எனின்றது.

மழை பொழியாதாயின் இவ் வுலகத்தாரால் தேவர்கட்குச்
 செய்யப்படும் விழவும் பூசையும் நடவா என்பதாம்

தேவர்க்கும் என்பதில் உம்மை சிறப்புணர நின்றது. ஆலய
 வழிபாடுகள் குன்றும் என்றபடி.

மழை பெய்யவில்லையானால் தெய்வ வழிபாடுமுதலிய மெய்
 யறங்கள் யாதும் செய்யமுடியாதென்பது கருத்து. இவ்வுண்மை
 நெடுஞ்செழியன் காலத்தில் மதுரையில் காணப்பட்டது.

கதை.

கண்ணகி காலத்தில் மதுரையிலிருந்து அரசுபுரிந்த நெடுஞ்செழி
 யன் என்னும் அரசர்பெருமான் கோவலனை ஆராயாமல் கொல்வித்
 தான். அத்தீவினையால் அவனது நாட்டில் மழை பெய்யவில்லை.
 அதனால் நகரிலும் நாட்டிலும் துயர்பல நிறைந்தன. வறுமையும்
 நோயும் பெருகி வளர்ந்தன. அக்காலத்தில் தெய்வங்கட்குச் செய்
 யத்தக்க சிறப்பும் பூசையும் செல்லாவாயின. வளமலி மதுரையும்
 பொலிவிழந் திருந்தது. இது நீங்கும் பொருட்டு அத்தீவினைக்குப்
 பிராயச்சித்தம் ஒன்று செய்தார். அதன்பின் இங்கு மழைபெய்
 தது. விளைவுமுதலிய வளங்களெங்கும் விளங்கி நின்றன. தெய்வ
 வழிபாடுகள் சிறந்து தோன்றின. பூசையும் சிறப்பும் பொலிவுற
 நடந்தன. வானம் வறக்கிருந்தபோது இழந்திருந்த விழவுமுதலிய

நலங்களெல்லாம் மழைபெய்தபின்பு செழித்து நின்றன. வானம் வறக்குமேல் வாறோர்க்கும் ஈண்டுச் சிறப்பொடு பூசனை செல்லாது என்னும் உண்மை அன்று தெளிய நின்றது.

விண்பொய்த்து நின்றக்கால் மேய்யறங்கள யாவும்போய்
மண்பொய்த்து நிற்கு மருண்டு.

மழையில்லையானால் விழவும் பூசையும் உளவாகா என்பது இதனால் கூறப்பட்டது.

19. பண்டுபலர் நோன்பிழந்தார் பாண்டியனும் பாவலரைக்
கொண்டிலன் ஏன் விட்டான் குமரேசா—கொண்டதொரு
தானந் தவமிரண்டுந் தங்கா வியனுலகம்
வானம் வழங்கா தெனின். (க)

குமரேசா! பண்டொருகாலத்தில் பலர் தவத்தையிழந்தனர்; பாண்டியனும் புலவர்களைப் போற்றாமல் ஏன்கைவிட்டான்? எனின், வானம் வழங்காது எனின், தானம் தவம் இரண்டும் தங்கா என்க. உம்மை அவனது வள்ளற்சூணத்தை விளக்கி நின்றது. பலர் என்றது கௌதமர் முதலிய மாதவர்களை.

வானம் வழங்குதல் = மழைபெய்தல்.

வியன் உலகம் = அகன்ற உலகம். தங்குதல் = நிலைத்தல்.

மேல், மழையில்லையானால் விழவும் பூசையும் நடவா என்றும்; இதில், தானமும் தவமும் இலவாம் என்கின்றார்.

மழையில்லையானால் நெல் மணி முதலிய பொருள்கள் இவ்வுலகில் இலவாய் முடியும்; அதனால் ஒருபொருளை ஒருவருக்குக் கொடுத்தலாகிய தானம் தங்காதாயிற்று. எத்தகைய தவசிகளாயினும் உயிர் உடலில் நிலைத்திருத்தற்பொருட்டு உணவேனும் நீரேனும் சிறிது உட்கொள்ளல்வேண்டும்; அவ்வுணவும் நீரும் மழையில் வழியில்லை ஆதலால் தவம் தங்காதாயிற்று.

மழைபெய்யாதாயின் இவ்வுலகில் தானமும் தவமும் ஆகிய இரண்டறிங்களும் நிலையா என்பதாம். தானம் நிலையாமை பாண்டியன்பாலும், தவம் நிலையாமை கௌதமர் முதலிய மாதவர் பாலும் காணப்படும்.

கதை

இற்றைக்கு இரண்டாயிர வருடங்கட்கு முன்னர் மதுரையம் பதியில் அரசர் பெருமானாகிய பாண்டியன் ஒருவன் இருந்தான். இவன் அருந்திறலும் பெரும் புலமையும் ஒருங்கு நிறைந்தவன். பல்லாயிரம் புலவர்களை ஒருங்குசேர்த்து ஆதரித்துவந்தான். வரு நாளில் அங்கு மழைபெய்யவில்லை. புலவர்களைப்பாதுகாக்க முடியாமல் அரசன் வருந்தினான். ஒருநாள் அவரை அழைத்தான். புலவர்! “என் நாடு நலமடைந்தபின் வம்மின்; இப்பொழுது செழித்த நாட்டைச்சேர்மின்” என்று அவரனைவரையும் அனுப்பினான். பெருவள்ளலாயிருந்தும் மழையில்லாமையால் அவ் அறிஞரைப் போற்றமுடியாமலும், யாதொரு தானமும் செய்யமுடியாமலும் இம்மன்னர் பெருந்தகை மறுகியிருந்தான். வானம் வழங்காதெனின் தானம் தங்கா தென்பதை உலகம் இவன்பால் உணர்ந்து நின்றது. (இஃது இறையனாரில் உள்ளது.)

கதை 2.

கௌதமர் என்பவர் அநேகமுனிவர்களுடன் தெவ்நிசையில் பிரமகிரியில் அருந்தவஞ் செய்துகொண்டிருந்தார். அக்காலத்தில் பலவருடங்களாக மழைபெய்யாது பொய்த்தது. உயிர்கள் பல மாண்டன. முனிவர்பலரும் தவநிலை சூலைந்தார். பதைத்தார். பல திசைகளிலும் பிரிந்தகன்றார். கௌதமர்மட்டும் கலங்காமல் நின்றார். வருணனைக் கருதினார். இவரது தவமகிமையால் அவன் வந்தான். அவன்பால் இவர் மழைவேண்டினார். அவன் என்றுங் குன்றாத ஒரு நீர் நிலையை அருளிப்போயினான். அதனால் இவர் ஸுழக்கம்பேணி விழுப்பமொடு நின்று களிப்புற்று வாழ்ந்தார். வானம் வழங்கினானறித் தவம் தங்காதென்பதை உலகம் காண இவர் உணர்ந்தி நின்றார். இதன்னிரிவை ஞானசங்கியில் காண்க.

வானம் வறந்தால் மதியழிந்து மன்னுயிர்கள் தானம் மறந்து விடும்.

தானமும் தவமும் உவவாதற்கு மழையே காரணம் என்பது இதனால் கூறப்பட்டது.

20. வானீர் இலாமையினால் மாதவரும் அத்திரிப்பேர்க்
கோனுமேன் நொந்தார் குமரேசா—ஊனமிலா
நீரின் றமையா துலகெனின் யார்யார்க்கும்
வானின் றமையா தொழுக்கு. (10)
இ—ள்.

குமரேசா! அத்திரிமுனிவரும் மற்றைய மாதவரும் வான்
நீர் இலாமையால் ஏன் வருந்தினார்? எனின், உலகு நீர் இன்று
அமையாதெனின், வான்இன்றி ஒழுக்கு அமையா தென்க.

எவ்வகைப்பட்ட சிறப்பினை யுடையார்க்கும் என்பார், யார்
யார்க்கும் என்றார். முற்றத்துறந்த முனிவரும் நீர் இல்லாமல்
உலகில் ஒரு கருமமும் செய்யமுடியா தென்பதாம்.

நீரையின்றி உலகியல் நடவாதெனின் எத்தகையோர்க்கும்
மழையில்லையானால் ஒழுக்கம் அமையா தென்பதாம்.

மழையில்லையானால் இவ்வுலகில் நீர் இல்லையாம்; அவ்வின்மை
யால் எல்லா நன்மைகளும் பொன்றுமென்றபடி.

உலகியல் ஒழுங்காக நடைபெறுதற்கு நீரே காரணமென்ப
தும், அந்நீரும் மழையினாலேதான் உளதாகின்ற தென்பதும், இம்
மழையில்வழி யெத்தகையோர்க்கும் எதுவும் செய்ய முடியாதென்
பதும் இதில் காட்டப்பட்டன. இவ்வுண்மை அத்திரி முனிவர்
பால் காணப்படும்.

கதை.

முன்னொருகாலத்தில் காமதம் என்னும் வனத்தில் அத்திரி
முனிவர் அருந்தவஞ் செய்து கொண்டிருந்தார். அவ்வனம் பசிய
இலைகளையும் இனிய கனிகளைமுடைய பலவகை மரங்களால் அல
ங்கரிக்கப்பட்டிருந்தது. இளஞ்செடிகளும் செழுங் கொடிகளும்
அதில் நிறைந்திருந்தன. விழுமிய முனிவர் பலர் குழுமிருந்த
னர். இங்ஙனம் இருந்துவருநாளில் பலவருடங்களாக உலகில்
மழபெய்யாது நின்றது. உயிர்கள்பலவும் மறுகிமாண்டன. புல்
மரமெல்லாம் பெரிந்து கரிந்தன. குழுமிய முனிவரும் குலைந்து
நடுங்கினர். ஐம்பத்துமூன்று வருடம் யோகத்திலிருந்த அத்திரி
முனிவரும் தத்தளித்தார். விழித்தார். நீர்இன்மையை நினைந்தார்.

நெஞ்சருகினார். சில வருடங்கள் கழிந்தபின் இறைவனருளால் மழை பெய்தது. அதனால் அளவில் இன்பம் அடைந்தார். உலகியலும் நலமுற நடந்தது. பொருளும் இன்பமும் பொருந்தி வளர்ந்தன. இதன் விரிவு சிவமகாபுராணத்தில் காணப்படும்.

உயிரின்றேல் நின்ற உடம்பென்றும் அற்றே
உயர்மழை இன்றேல் உலகு.

எல்லாவற்றிற்கும் மழையே காரணம் என்பது இதனால் கூறப்பட்டது.

இவ்வதிகாரத்தின் தொகைப்பொருள்.

மழை அமிழ்தம்போல்வது. அது பலவகையிலும் உயிர்களுக்கு உதவி புரிகின்றது. மழை பெய்யாது மறுத்தால் பசி உயிர்களை நைய வருத்தும். மழைபொழியாதாயின் உலகில் உழவு தொழில்கள் நடவா. மழையே ஆக்கமும் கேடும் ஆக்கவல்லது. அஃதில்லையானால் உலகில் ஓரறிவுயிரும் இல்லை. மழை நீர் இன்றேல் கடல் நீரும் தன்னியல்குன்றும். மழைபொழியாதாயின் விழவும் பூசையும் நடவா. அஃதில்லையானால் தானமும் தவமும் இல்லை. அஃதுள்ளதானால் உலகியலும், உயிரொழுக்கங்களும் நன்கு நடைபெறும்.

3-ம் அதிகாரம் நீத்தார் பெருமை.

அஃதாவது துறந்தாரது பெருமை. இறைவன் அருள்வழி யொழுகி மழைபோல் எவர்க்கும் இனிய நீராய் நின்று என்றும் உலகிற்கு இவர் இதஞ்செய்து வருவர் ஆதலால் அதன்பின் இது வைக்கப்பட்டது. மழை உலகினை வளம்பெறச் செய்யும்; இவர் உணர்வை உரம்பெறச் செய்வார் என்க.

“நீத்தாரைப் போற்றுதுஉம் நீத்தாரைப் போற்றுதுஉம்
நேத்திர மென்ன உலகை நெறிநீதி

மூத்த அறிவின னூற்பொருள் முற்காட்டி

ஆத்தனையும் காட்டிவிட லான்” எனவும், “மழையும் தவம்

இலார் இவ்வழியில்லை” எனவும், “நல்லாரொருவ ருளரேல் அவர் பொருட்டெல்லார்க்கும் பெய்யும் மழை” எனவும் வருவன சுண்டெண்ணற்குரியன.

21. மண்டுபுகழ் மாணிக்க வாசகர்சீ ரைப்பனுவல்
கொண்டுபுகல் வானேன் குமரேசா—கொண்ட
ஒழுக்கத்து நீத்தார். பெருமை விழுப்பத்து
வேண்டும் பனுவல் துணிவு. (சு)

குமரேசா! முற்றத்துறந்த மாணிக்கவாசகரது பெருமையை நூல்கள் ஏன் மகிழ்வுகொண்டு புகல்கின்றன எனின், ஒழுக்கத்து நீத்தார்பெருமை பனுவல்துணிவு விழுப்பத்து வேண்டும் என்க.

இது, துறந்தவரே எவரினும் சிறந்தவரென்கின்றது.

மண்டுபுகழ் என்றது மிகுந்த கீர்த்தியால் எங்கும் சிறந்துள்ளமை கருதி. மண்டுதல் = மிகுதல், நிறைதல். பனுவல் கொண்டு புகல் என்றது “நலமலி வாதலூர் நல்லிசைப்புலவ, மனநின்றிருக்கு மதூர வாசக, கலங்குறு புலனேறி விலங்குறு வீர” என்பனவாக நூலோர் பலரும் இவரது பெருமையை மேலாகமகித்துப் போற்றுதல் கருதி என்க. கொண்ட என்றது தத்தமக்குரித்தாக வரைந்துகொண்ட என்றவாறு.

நீத்தார் = துறந்தவர். அஃதாவது அகம் புறம் என்னும் இரு வகைப் பற்றுக்களையும் அறவே விடுத்தவர். பனுவல்துணிவு = நூல்களின்முடிவு. விழுப்பத்து வேண்டும் = மேன்மையாக விரும்பும்.

தமக்குரிய ஒழுக்கத்தின் கண்ணே வழவாது நின்று துறந்தாரது பெருமையை நூல்களின் துணிவு விழுமிதாக விரும்பும் என்பதாம்.

உறுதி நூல்களைச் செய்யும் அறிவுடையாரெல்லாரும் துறந்தவர்களது பெருமையையே எவற்றுள்ளும் மிகச் சிறந்தது என்று புகழ்ந்து போற்றிக்கொள்வர் என்பார் பனுவல்துணிவு விழுப்பத்து வேண்டும் என்றார். விழுப்பம் = சிறப்பு, மேன்மை.

உயர்ந்தா ரெவரும் விரும்பிப் போற்றாதற்குரிய பெருமை துறந்தார்க்கே யுண்டாம் என்பது கருத்து.

ஒழுக்கமுடையராய் நின்று துறந்தாரோ பெரியர் என்பதும் அவரது பெருமையை எல்லா மூல்களும் விழுமிதாக விரும்பும் என

பதும் இதில் உணர்த்தப்பட்டன. வவுண்மை மாணிக்கவாசகர் பால் உணரப்படும்.

கதை.

மாணிக்கவாசக சுவாமிகள் சைவசமய குரவர் நால்வருள் ஒருவர். பாண்டிநாட்டிலே திருவாதவூரிலே அந்தணர் குலத்திலே அமாத்தியர் மரபிலே இவர் அவதரித்தார். இவருடைய தாயார் சிவஞானவதியார். தந்தையார் சம்புபாதாசிரிதர். இளமையிலேயே வேதங்கள் ஆக மங்கள்கள் புராணங்கள் இதிகாசங்கள் முதலிய பலநூல்களையும் இவர் வழுவறக்கற்றார். நிறைந்த அறிவும் சிறந்த ஒழுக்கமும் பெற்றார். அக்காலத்தில் மதுரையிலிருந்து அரசபுரிந்துவந்த அரிமர்த்தன பாண்டியனுக்கு இவர் அமைச்சராய் அமர்ந்தார். அவ் அரசன் இவருக்குத் தென்னவன் பிரமராயன் என்ற பட்டமும் தந்து சீர்கள் பலவுஞ் செய்தான். மதிநுட்பத்தோடு நின்று அவன் ஆட்சியை இவர் மாட்சிபெற நடாத்திவந்தார். இவரது பெருங்குணங்களைக்கண்டு அம்மன்னன் மகிழ்ந்து புகழ்ந்தான். அன்பு மிகுந்தான். ஆதரித்து வந்தான். ஆயினும், இவர் இம்மை மறுமையின்பங்களை வெறுத்துப் பேரின்பத்தையே நாடினார். ஒழுக்க நெறியில் நின்று வழுவாமல் ஒழுகினார். பின்பு துறவுற்றார். மெய்புணர்வு பெற்றார். இருவகைப் பற்றுக்களையும் இகந்தார். இறைவன் திருவருளையெய்தி யின்புற்று நின்றார். இவ்வண்மை,

“சுற்றமுந் தொடர்பும் நீத்தேம்; துன்பமும் இன்பும் அற்றேம்; வெற்றுடல் மானந்தீர்ந்தேம்; வெறுக்கைமேல் வெறுக்கைவைத்தேம்; செற்றமுஞ் செருக்குங் காய்ந்தேம்; தீவினை இரண்டும் தீர்ந்தேம்; கற்றைவார் சடையான் கோலங் காட்டியாட்கொண்ட அன்றே.”

என்ற இவர் திருவாக்கால் நன்று தெளிவாம். வெறுக்கை = பொருள். இங்ஙனம் துறந்துநின்ற இவரது பெருமையைக் கச்சியப்பசுவாசிரியர், பரஞ்சோதி முனிவர், சிவப்பிரகாசர் முதலிய சிறந்த தூலாசிரிய ரெல்லாரும் தம் நூல்களில் வியந்து புகழ்ந்து விரும்பிப்போற்றி யுள்ளார். திருவாத வூர்ப்புராணமுதலிய பலநூல்களும் இவரது பெருமையை விழுவிதாக விரும்பிப் பாடுகின்றன. ஒழுக்கத்து நீத்தார் பெருமையை நால்களையாவும் மிகமேலாக விநாடிநிற்கும் என்பதை உலகம் இவர்பால் உணர்ந்து நின்றது.

வலமழு வுயரிய நலமலி கங்கை
 நதிதலை சேர்ந்த நற்கருணைக் கடல்
 முகந்துல சுவப்ப உகந்த மாணிக்க
 வாசகன் எனுமொரு மாமழை பொழிந்த
 திருவா சகமெனும் பெருநீர் ஓழுகி
 ஓதுவார் மனமெனும் ஒண்குளம் புசுந்து
 நாவெனு மதகில் நடந்து, கேட்போர்
 செவியெனு மடையிற் செவ்விதற் செல்லா
 உளமெனு நிலம்புக ஆன்றிய அன்பாம்
 வித்திற் சிவமெனு மென்முளை தோன்றி
 வளர்ந்து கருணை மலர்ந்து
 விளங்குறு முத்தி மெய்ப்பயன் தருமே.
 (நால்வர் நான்மணிமாலே.)

மழைபோல் நின்று இவர் உலகிற்கு உதவிபுள்ள தன்மையை
 இஃதுணர்த்தி நிற்பல் காண்க.

மாமண்சேர் நூல்போல் வனப்பாம் உயர்ந்தார்தங்
 காமருசீர் கூறுநூல் காண்.

நீத்தார் பெருமையையே நூல்கள் மேன்மையாக விரும்பும்
 என்பது இதனால் கூறப்பட்டது.

22. பண்டு கடல்பருகிப் பார்சமன்செய் மாதவன்சீர்
 கொண்டதுணை யென்னே குமரேசா—கண்டு
 துறந்தார் பெருமை துணைக்கூறின் வையத்
 திறந்தாரை பெண்ணிக்கொண் டற்று. (உ)

இ—ள்.

குமரேசா! கடலைக்குடித்து இவ்வுலகத்தைச் சமன்செய்த
 அகத்திய முனிவரதுபெருமையின் அளவு எவ்வளவு? எனின், துற
 ந்தார்பெருமை துணைக்கூறின் வையத்து இறந்தாரை எண்ணிக்
 கொண்டற்று என்க.

இது துறவிகளின் பெருமை அளவிடலரிய தென்கின்றது.
 பெருமை துணைக்கூறின் = பெருமையை அளவிட்டுச் சொல்லின்.
 மேல், துறந்தார் பெருமையை நூலோர் மேலாக விரும்புவர் என்
 றார்; இதில், அவர் பெருமை அளவிடலரிய தென்கின்றார். இருவ

கைப்பற்றுக்களையும் அறவே விட்டாரது பெருமையை அளவிட்டுச் சொல்லத்தொடங்கின் இவ்வுலகத்தில் இறந்து போனவரை இத்துணையரென எண்ணி அறியலுற்றாற் போலும் என்பதாம்.

அப்பெருமை அளவிடமுடியாதென்பது குறிப்பு. கொண்டால் என்பது கொண்டு எனநின்றது. துறந்தவர் பெருமைக்கும் இறந்தவர் தொகைக்கும் அளவில்லை என்றவாறு.

இறந்தார் தொகை மேல் வைத்துத் துறந்தார் பெருமைக்கு இதில் வரம்பின்மை கூறினார்.

துறந்தார் பெருமை எத்துணைத்து என்று ஒருவன் அளந்தறிய விரும்பி மிகமுயன்றும் அளவிட முடியாமை கண்டு அடிகளிடம் வந்து அதன் அளவு எத்துணைத்து என வினவ அவனை ரோக்கி இது கூறியதாகக் காண்க.

துறந்தார் பெருமையை உணர்த்தற்கு இறந்தார் தொகையை யெடுத்துக்காட்டியது பயனின்றி வறிதே கழிந்துபோன அவர் தொகை நாளும் வளர்தல் போல் பயனுற உறுதி பெற்று நின்ற இவர் பெருமை நாளும் மிகுதல் கருதி என்க.

முனிவர் பெருமை அளவிடலரியது என்பது இதில் உணர்த்தப்பட்டது. இவ்வுண்மை அகத்தியர்பா லுணரப்படும்.

கதை

அகத்தியர் என்பவர் முற்றத்துறந்த முனிவரெவரினும் முதன்மை வாய்ந்தவர். முன்னொரு காலத்தில் பிரமன் ஒரு வேள்விசெய்தான். அதில் அமைந்திருந்த கும்பம் ஒன்றில் இவர் பிறந்து வந்தார். அதனால் உம்பரும் இம்பரும் இவரைக்கும்ப முனிவர் என்றழைத்தார். இருவகைப் புலவரும் இவரது பெரும்புகழைவிரும்பிப் போற்றுவர். இவர் செய்துள்ள அற்புதங்கள் அளவிடலரியன. இவர் ஏவலைச் செய்யத் தேவரும் ஆவலுறுவர். தேவர்கோனும் இவரது சாபமெய்தினன். திருமாலையும் சிவபெருமானாக இவர் செய்தாரெனின் வேறு கூறுவதென். திருக்குற்றாலத்த மாஸடியார் இவரோடு மாறுகொண்டு வாதபுரிந்த காலத்தில் இவர் வைணவ வேடங்கொண்டார். ஆலயத்துட் புகுந்தார். திருமால் வடிவோடு அங்கு எழுந்தருளியிருந்த மூர்த்தியைக் கண்டார். அணுகினார். வைணவவேதியர் பலருங்காண அம் மூர்த்தியின் முடிமேல் தமது செங்கையை வைத்தார். சிவமாகச் சிந்தித்தார். உடனே;

முறுசுவலம் புரிக்கரத்து மான்குறுகப் பெரியதுழாய் முடியின்மீது
சிறியமதிக் கலைகுறுகத், திலகதுதல்விழிகுறுகச் செழும்பூண்மார்டில்
நிறையரவப் பணிக்குறுக, நிகிலவுல சுழநிறைந்து நீண்டமேனி
குறுகுறு கெனப்பரவித் திருவடிக்கீழ்க் குறுமுனிவன் குறுகுங்
காலை. (1)

தவம்பெருக அறம்பெருகப் பொருள்பெருகத்தெருள்பெருகச் சைவம்ஓங்கச்
சுவம்பெருக மதுநீதித் துறைபெருக நிறைபெருகச் சுருதிவாய்மை
நவம்பெருகச் சரியாதி சதுட்டயங்கள் நனிபெருக ஞாலமெல்லாம்
சிவம்பெருகக் குறுகியருள் பெருகினுன் குற்றலத் தேவதேவன். (2)

வேறு.

சித்தினுற் கரும்பொன்மேனி செம்பொனும் படிபோற்கும்பன்
பத்தியால் உருகி மாலாம் படிவனே பாமனானுன்;
சத்துடன் அசத்துமாகிச் சதசத்து மானனான
நித்திய நிமலானந்த டிட்கள் சகனமூர்த்தி. (திருக்குற்றலத்தலபுராணம்)

இதனால் இவரது அற்புதத் தவவன்மை அறியலாகும்.

கடல்குடித்த கதை.

விருத்திரன் என்னும் அசுரன் இந்திரனோடு பெரும்போர்புரிந்
தான். முடிவில் ஆற்றாமல் கடல்புக்கொளிந்தான். இந்திரன் அக
த்தியரை அணுகி அதனை அறிவித்தான். முனிவர் கடல்
நீரைக் கையிலேந்தி முற்றவும் வற்றப்படுகி அவ்வசுரனை அமரர்
கோனுக்குக் காட்டினார். அவனுங் கண்டான். குவிசத்தால் அவ
னைக்கொன்றான். வென்றி கொண்டான். முனிவரும் பருகியகடலை
மீண்டு உமிழ்ந்தார். அனைவரும் கண்டார். அன்புடன் வியந்தார்.
இதன் விரிவைத் திருவிளையாடற் புராணத்தில் காண்க.

பார்சமன் செய்தது.

இறைவனது திருக்கலியாண கோலத்தைத் தரிசிக்கும்பொரு
ட்டு எல்லாவுயிர்களும் இமயம் சார்ந்தன. அதனால் வடதிசை
தாழ்ந்தது. உலகம் தனது நிலைகுலைந்தது. உயிர்கள் அஞ்சி அஸ
மந்தன. தேவர்களும் தியங்கினார். மாதவர்களும் மயங்கினார்.
மேருவுற் தளர்ந்தது. சேடனுங் கலங்கினான். அப்பொழுது எல்
லாம் வல்ல இறைவன் மகத்துவமிசூத்த நமது அகத்திய முனிவரை
நோக்கினார். முனிவர் திலகமே! இங்கு வநக வென்றழைத்தார்.
இவரும் வந்து வணங்கினார். அருந்தவமிசூந்த பெருந்தகைபே!
நீ தென்திசை சென்று பொதிகையில் நின்றால் இவ்வுலகம் சமராய்

நிலைபெறும்; உயிர்களும் நலமுறும்; என்று பரமன் பணித்தார். முனிவரும் அப்பணியைத் தலைமேற்கொண்டார்; திருவுருவை உளத்தில் சிந்தித்தார். தென்திசை நோக்கி நடந்தார். பொருகை மலையை வந்து நண்ணினார். நண்ணலும் உலகம் சமமாய் நிலைபுற்றது. வருதிய உயிர்களும் மகிழ்ந்திருந்தன தேவர்முதலிய யாவரும் குறுமுனியின் பெருமையை வியந்து புகழ்ந்தார். இதனால் அளவிடலரிய பெருமை நமது முனிவர் பால் அமைந்துள்ளமை தெளியப்படும்.

பொதியம் தென்னும் வெற்பில் புனிதமா முனிவன்வைகத் துதியுறு வடபாற் றென்பாற் புவனியோர் தலைபோலொப்ப அதுபொழுது துயிர்களானோர் அணங்கொரீஇ அரணையேத்தி மதிமகிழ்ந் தமர்ந்தார் தொல்லை வதுவையின் செய்கைசொல்வாம்.
அணங்கு = வருத்தம். ஓரீஇ = நீங்கி. (கந்தபுராணம்.)

மேற்குறித்த வுண்மை இதன்கண்ணும் விளங்குதல் காண்க. இங்ஙனம் அளவிடலரிய மாட்சியோடு இவர் அமைந்து விளங்கினார். துறந்தார்பெருமையை எண்ணி யறியமுடியாதென்னும் உண்மையை உலகம் இவர்பாலுணர்ந்து நின்றது.

வானுலக மேல்லாம் வரைந்தாலுங் கோள்ளுமோ
ஞானி உயர்வி னலம்.

துறந்தார் பெருமை வரம்பிடலரிய தென்பது இதனால் கூறப்பட்டது.

23. பண்டு துறவுகொண்ட பட்டினத்தார் மாண்புலகில்
கொண்டதுயர் வென்னே குமரேசா—கண்ட
இருமை வகைதெரிந் தீண்டறம் பூண்டார்
பெருமை பிறங்கிற் றலகு. (ங)

குமரேசா! துறவறம் பூண்ட பட்டினத்தார் பெருமை ஏன் உலகில் உயர்ந்தவிளங்கியது? எனின், இருமை வகைதெரிந்து ஈண்டு அறம்பூண்டார் பெருமை, உலகு பிறங்கிற்று என்க.

இது, துறந்தவர்பெருமையே இவ்வுலகில் உயர்ந்த தென்கின்றது.

இருமை என்றது பிறப்பு வீடு என்னும் இரண்டனை. வகை தெரிதலாவது அவற்றின் துன்ப இன்பக் கூறுபாடுகளை முறையே ஆராய்ந்தறிதல். ஈண்டு அறம் என்றது துறவறத்தை.

உலகு பிறங்கிற்று = உலகின்கண் உயர்ந்தது. பிறங்குதல் = மிகுந்துவிளங்குதல்.

துன்பந்தோன்றின் எவரும் துறந்து ஏகராய்த்தனித்தே இன்பந்தேடல் இயற்கை ஆதலால் இருமை வகைதெரிதலே துறவு பூணுதற்கு ஏதுவாயிற்று. ஈண்டு = இவ்விடத்தே; என்றது இப்பிறப்பின் கண்ணேயே என்ற வாறு.

மேல், துறவிகள் பெருமை அளவிடமுடியாதென்றார்; இதில், அதுவே இவ்வுலகில் உயர்ந்தது என்கின்றார்.

பிறப்பு பிறவாமை என்னும் இரண்டினது துன்ப இன்பக் கூறுபாடுகளை ஆராய்ந்தறிந்து இவ்விடத்தே துறவறத்தை மேற்கொண்டவரது பெருமையே உலகில் மிக உயர்ந்தது என்பதாம்.

உலகப்பொருள்கள் முழுவதுமுடைய அரசர் பெருமையினும் அவற்றை முற்றவுந்துறந்த முனிவர் பெருமையே சிறந்ததென்ற வாறு. இருமை வகைதெரிதலே துறவு பூணுதற்கு ஏதுஎன்பதும், அங்ஙனம் பூண்டவர் பெருமையே புவியில் சிறந்த தென்பதும், இதில் உணர்த்தப்பட்டன. இவ்வுண்மை பட்டினத்துப் பிள்ளையார் பால் உணரப்படும்.

கதை.

பட்டினத்தார் என்பவர் உத்தமத் துறவுபூண்ட ஒரு தத்தாவ ஞானி. இவர் பிறந்தவூர் காவிரிப்பூம்பட்டினம். வணிகஞ் சிலகரான இவர் சென்னையில் வசித்திருந்தாராதலால் பட்டினத்தார் என விளங்கி நின்றார். இவரது பிள்ளைத்திருநாமம் திருவெண்காடர் என்பதே. இவர் பல மரக்கலங்களுக்குத் தலைவராய்விளங்கினார். இவர்கலங்கள் கலவாக் கடல்களையிலை. மறுபுலத்தவரோடும் வாணிகஞ்செய்தார். அரசரும் விரும்பும் பெரும்பொருள் பெற்றார். உலகபோகங்களுக்குரிய எல்லாநலங்களும் இவர்பால் ஒருங்கே அமைந்திருந்தன. வணிகமுறையில் இவரது பெரும்புகழ் எங்கும் பரவிநின்றது. இம்மையின்பங்களில் இவர் மனம் செம்மையாக அழுந்தியிருந்தது. இங்ஙனம் இருந்துவரும்நாளில் இவர் பண்ணி

யிருந்த புண்ணியபலத்தால் ஒரு பெரியவர் இவர்பால் நண்ணினார். தம்பால் வந்த அந்தச்சந்தியாசியை இவர் நன்றாக வுபசரித்தார். அன்புசெய்தார். உலக இன்பத்தில் இவர்மனம் ஊன்றிநிற்குந்தன்மையை அப்பெரியவர் ஓர்ந்தார். உண்மையான இவரது பரி பக்குவத்தையும் தெளிந்தார். ஒரு முறியில் ஒரு சிறு வாக்கியத்தை எழுதி இவர் மனைவிபால் தந்து இவரிடம் சேர்க்கும்படி கட்டளையிட்டுச் சென்றார். துறைமுகம்போயிருந்த இவர் மனையகம் புகுந்தார். உண்டுமகிழ்ந்தார். அப்பொழுது மனைவி விநயமாக அம்முறியினை இவரிடம் தந்தாள். தந்ததைவாங்கித் தனியே நோக்கினார். அதில் “காதற்றஊசியும் வாராதுகாணும் கடைவழிக்கே” என்று எழுதியிருந்தது. அதன்கருத்தைத் தமது கருத்தில் இருத்தினார். சிந்தித்தார். பிறவியிலுளவாகுந் துன்பக் கூறுபாடுகளையும், வீட்டில் நிலவும் இன்பநலங்களையும் நன்குதெளிந்தார். அரும்பொருளனைத்தையும் விடுத்தார். துறவறம் பூண்டார். அதன்பின் இவரது பெருமை உலகமெங்கும் பரவி ஒங்கி உயர்ந்தது. இவரது சிறந்ததுறவைக்குறித்து நூல்கள் பல உவந்து கூறுகின்றன.

“பட்டினத்துப் பிள்ளையைப் போல் யாரும் துறக்கை அரிது அரிது” (தாயுமானவர்.)

“பட்டினத்துப் பிள்ளையினைப் பத்திரகிரி யைப்பரவி விட்டுவிட மாட்டார் வெறுவீடர்.” (ஒழிவிலொடுக்கம்)

இன்னவாறு எல்லாரும் போற்ற இவர் பெருமை எங்கும் விளங்கியுள்ளது. இருமை வகைதெரிந்து ஈண்டறம்பூண்டார் பெருமை பிறங்கு மென்பதை உலகம் இவர்பால் உணர்ந்து நின்றது.

முற்றத் துறந்த முனிவோரை வானவரும் உற்றுப் பணிவ ருவந்து.

துறவியின் பெருமையே யிவ்வுலகில் உயர்ந்ததென்பது இது னால் கூறப்பட்டது.

24. கொண்டபொறி கொண்டொன்றும் கொள்ளாத நம்மாழ்வார் கொண்டனர்வீ டென்னே குமரேசா—கொண்ட உரனென்னும் தோட்டியான் ஓரைந்துங் காப்பான் வரனென்னும் வைப்பிற்கோர் வித்து. (ச)

குமரேசா! பொறிகளால் புலன்களைக் கொள்ளாத நம்மாழ்வார் ஏன் வீட்டின்பத்தைக் கொண்டார்? எனின், உரன் என்னுந்தோட்டியான் ஓரைந்துங்காப்பான் வரன் என்னும் வைப்பிற்கு ஓர் வித்து என்க.

உரன் = அறிவு. தோட்டி = யானையை யடக்கும் கருவி. அஃது அங்குசம் எனப்படும். ஓர் ஐந்து என்றது மெய் வாய் கண் மூக்கு செவி என்னும் ஐம்பொறிகளை.

வரன் என்னும் வைப்பு = மேலான இடம்; அஃதாவது முத்தி நிலம்.

அறிவென்னும் அங்குசத்தால் ஐம்பொறிகளையும் அடக்கிக் காப்பவன் முத்தி நிலத்திற்கோர் வித்தாவன் என்பதாம்.

அறிவைத் தோட்டி என்று உருவகஞ் செய்தமையால் ஐம்பொறிகளும் யானைகளாகக் கொள்ளப்பட்டன. புலன் மீறிச்செல்லும் பொறிகளை மதமீறிச்செல்லும் யானைகளாகக் கருதி யிது கூறினார். ஐம்பொறிகளையும் அடக்கினவனே முத்திநிலத்தில் முனைத்துக் கிளைத்து விளங்குவான் என்பார் “ஐந்துங்காப்பான் வரன் என்னும் வைப்பிற்கோர் வித்து” என்றார். ஓர் என்பது அருமையை யுணர்த்திற்று.

முத்திநிலத்துக்கு வித்து என்றதனால் இந்தநிலத்தில் வந்துபிறந்து வருந்தான் என்பதாம். சிற்றின்பத்தில் சிந்தையைச் செலுத்தாதவன் பேரின்பத்தில் நின்று பெருமையடைவான் என்றபடி.

பொறிகள் எப்பொழுதும் புலன்களையே நாடிச்செல்லும் என்பதும், அறிவால் அவற்றை யடக்கவேண்டும் என்பதும், அங்ஙனம் அடக்கினவனே வீட்டினை யடைவான் என்பதும், இதில் உணர்த்தப்பட்டன. இவ்வுண்மை நம்மாழ்வார்பால் உணரப்படும்.

கதை.

நம்மாழ்வார் என்பவர் இற்றைக்கு ஐயாபிரஆண்டுக்கு முன்னர்ப் பாண்டிநாட்டிலே, திருநகரி என்னும் திருக்குருகூரிலே வேளாளவருணத்திலே சிறந்திருந்த காரியார்க்கும் உடைய நங்கையார்க்கும் புத்திரராய் வந்து அவதரித்தார். இவர் கருவிலே திருவுடையவர். தெய்வத்தன்மை நிறைந்தவர். ஆன்மா உடலோடு இவ்வுலகில் உருவாகத் தோன்றியவுடனே ஒருவித வாயு வந்து அதனைப் பற்றும். அப்பற்றுதலால் அது தனது மூல அறிவை

யும், பெருமையையும் இழந்து அவிச்சையின் வயப்படும். அதன் பின் அழுதல் அரற்றல் பருகுதல் முதலியவற்றைச் செய்து உலக வாசனையைபெய்தும். இது சடவாயு எனப்படும். இவ்வாயு தனது இயல்பால் இவர் தோன்றியவுடனே இவரையும் தொடுதற்கு வந்தது. தன்னை அணுகுமுன்னரே இவர்அதனை உங்காரத்தால் அதட்டிஓட்டினார். அதனால் இவர்க்கோபர் என்னும் பெயரை பெய்தினர். மாறனார் என்பதுதான் இவருக்குப் பெற்றோர் இட்ட பெயர். வேறுநாட்டமின்றி உலகியலுக்குமாறாக இருந்தமையால் இவருக்கு இப்பெயர் இடப்பட்டது. இவரதுபிறப்பும் இருப்பும் வளர்ச்சியும் மிக்க அற்புதமுடையன. பதினாறுபருவம் வரையும் கண்விழியாமல் இவர் மௌனமாயிருந்தார். ஓதாதனைத்தையும் ஒழிவறவுணர்ந்தார். தத்துவ வுணர்வை முற்றவும் பெற்றார். திருமாலடிக்கே பெருமால் கொண்டார். அவரது அடியாரெவரினும் முடியாய் நின்றார். பகவானது கலியாணகுணங்களாகிய அமுத வெள்ளத்தில் ஆழ்ந்திருப்பவ ராதலால் மாலடியவர் ஆழ்வார் எனப்பட்டார். அவரெல்லாருள்ளும் பிரித்துப் பெருமானால் இவர் நம் ஆழ்வார் என்று அழைக்கப்பட்டார். திருமாலும் தமது மலர் வாய்திறந்து “நம்” என்னும் அடைகொடுத்து இவரை அழைத்தார். அதுமுதல் இவர் நம்மாழ்வார் என்னும் நற்பெயர் பெற்றார். இஃதொன்றே இவரது பெருமையை மிக நன்கு விளக்கும். இவர் பொறிகளைப் புறத்திற் செலுத்தாமல் பரத்திற் செலுத்தினார். அதனால் பிறவி தீர்ந்தார். முத்தியுலகில் நித்தராய் முனைத்தார். தத்துவ வித்துக்களெவரும் இவரை நித்தியமுத்தரென நித்தலும் புகழ்வார். திருநகரிஎன்னும் ஊர் இவர் அவதரித்தபின்னர் ஆழ்வார் திருநகரி என்று வழங்கி வருகின்றது. உரன் என்னுந் தோட்டியான் ஓரைந்துங்காப்பான் வரன்என்னும் வைப்பிற்கோர் வித்து என்னும் உண்மையை உலகம் காண இவர் உணர்த்திநின்றார்.

போதமுட னின்று பொறியடக்கும் புண்ணியரே
சாதல் பிறப்பற்றார் தாம்.

ஐம்பொறிகளை யடக்கினவனே வீட்டினை யடைவான் என்பது இதனால் கூறப்பட்டது.

25. மாதவத்துக் கோதமன்நன் வாய்மொழியின் வன்மையெவர்
கோதலக் கண்டார் குமரேசா—பூதலத்தில்
ஐந்தவித்தான் ஆற்றல் அகல்விசம்பு ளார்கோமான்
இந்திரனே சாலுங்கரி. (டு)

இ—ள்.

குமரேசா! கோதமனது வலிமையைக் குற்றமறக்கண்டார் யாவர்? எனின், ஐந்தவித்தான் ஆற்றலுக்கு அகல் விசம்பு உளார் கோமான் இந்திரனே சாலுங்கரி என்க.

கோமான் இந்திரன்—இருபெயரொட்டு. கரி = சான்று.

ஐந்து அவாக்களையும் அவித்தானது ஆற்றலுக்கு அகன்ற வானத்துள்ள அமரர் கோமானாகிய இந்திரனே அமையுஞ் சான்று என்பதாம்.

சுவை, ஒளி, ஊறு, ஓசை, நரற்றம் என்னும் புலன்கள் மேற் செல்கின்ற அவா ஐந்தையும் அடக்கினானது பெருமையும், அவற்றையடக்காதவனது சிறுமையும் கூறுவார் ஐந்தவித்தான் ஆற்றற்கு இந்திரனே கரிஎன்றார். ஐந்து என்பதில் முற்றும்மையும், ஆற்றல் என்பதில் குவ்வுருபும் தொக்கு நின்றன. ஏகாரம் சாட்சியின் தனி மாட்சி தோன்ற நின்றது.

இங்கு ஐந்தவித்தான் என்றது கௌதமரை. இவரது வலிமையை உலங்கற்கு நன்கு காட்டினான் இந்திரனே ஆதலால் அவனைச் சாலுங்கரி என்றார்.

ஐந்தவித்தானுக்கே அளவில்லாத ஆற்றல்உளதாம் என்பதும், வேறு ஒருவன் எவ்வகை ஆற்றலையுடையானானும் அவனுக்கு நடரகான் என்பதும் இதில் உணர்த்தப்பட்டன. இவ்வுண்மை கோதமர்பாலும், இந்திரன் கண்ணும் காணப்படும்.

கதை.

கோதமர் என்பவர் பெருந்தன்மை நீிறைந்த ஓர் அருந்தவர். நெறிதிறம்பாத நீர்மையர். மாசற்ற மனமுடையவர். இவர் அகலிகை என்னும் மனைவியோடு மகிழ்ந்து வாழ்ந்திருந்தார். அவர் அழகனைத்தும் ஒருங்கே குடி கொண்ட திருமேனியை உடையவன், உத்தமகுணங்கள் முற்றும்வாழ்ந்தவன். இந்திரன் இவன்மீது பெருந்

ங்காதல் கொண்டான். இவ்ளது அழகென்னும் பெருங்கடலில் விழுந்து கரைகாணாது வருந்தினான். எவ்வகையிலும் இவனைக் கலந்து இன்புறவேண்டுமென்று கருதினான். கலங்கினான். தெய்வ போகங்கள் அனைத்தையும் வெறுத்தான். அயலொன்றையும் நாடான். மயலையே கொண்டான். பலகாலமும் முயன்றான். ஒரு நாள் நடுநிசியில் முனிவரது ஆச்சிரமத்துக்கு வந்தான். கோழி போல் கூவினான். விடிந்ததுபொழுது என்று கருதி முனிவர் எழுந்தார். காலைக் கருமங்களைச்செய்ய நீர்நிலையை நோக்கிப் போனார். உடனே இந்திரன் முனிவர் உருவங்கொண்டான். உள்ளே புகுந்தான். பேதை அகலிகையும் பேதற் தெரிந்திலன். தனது கணவனென்றே முழுதும்நம்பினான். கள்ள இந்திரனும் மெள்ள நெருங்கினான். அகலிகையை அணைந்தான். அவளும் இணங்கினாள். இருவரும் கலந்தார். இன்பந்துய்த்தார். நீர்நிலையைநோக்கிச் சென்ற கௌதமர் உரியகாலம் வரவில்லை என்றுணர்ந்தார். மனையில் நிகழும் வினையைத் தமது ஞானத்தால் தெளிந்தார். விரைந்து மீண்டார். புகுந்தார் மனையுள். வந்தனர் முனிவரென் றிந்திரன் கண்டான். உள்ளம் கலங்கினான். உடலும் நடுங்கினான். புரந்தான் பயந்து ஒரு பூனையாய் ஓடினான். முனிவர் பெருங்கோபங் கொண்டார். அவன் உடல் முற்றும் பெண்குறிக ளாகக் கடவதென்று சபித்தார். அவைவெயல்லாம் அவ்வாறே புடனே அவனுடலில் வந்தமைந்தன. திரும்பினார். அங்கங்கூலந்த அகலிகையை நோக்கினார். சீறினார். நீ பொல்லாதது புரிந்தாய். ஆதலால் கல்லாசூக என்று சபித்தார். சபிக்குமுன் கணவன் காலில் அகலிகை விழுந்தான். அறியாமல அடியாள் அரும்பிழை செய்தேன். இதற்கொருமுடிவை எனக்கருள் என்னுள். தசரதராமன் திருவடித் துகள் படுமேல் இக்கல்லுருவம் நீங்கி நல்லுருப் பெறுவாய் என்று கௌதமர் கருணை செய்தார். அதன்பின் மனையை நிகந்தார். வனமே புகுந்தார்.

இவ்வுண்மை விதனடியில் வருகின்ற கவிகளில் இனிது தெளியப்படும்.

தையலாள் நயனவேலும் மன்மதன் சரமும்பாய
உய்யலாம் உறுதிராடி யுழல்பவன் ஒருநாளூற்ற
மையலால் அறிவுநீங்கி மாமுனிக்கு அற்றஞ்செய்து
பொய்யிலா உள்ளத்தான்தன் உருவமே கொண்டபுக்கான். (1)

புச்சவனோடும் காமப் புதுமண மதுவின்றேறல்
ஒக்கவுண் டிருத்தலோடும் உணர்ந்தனளுணர்ந்த பின்னும்
தக்கதன் மென்னவோரான் தாழ்ந்தன ளிருப்பத்தாழா
முக்கணன் அனையஆற்றல் முனிவனும் முடுகிவந்தான். (2)

சுரந்தரு சாபமல்லால் தடுப்பருஞ் சாபம்வல்ல
வரந்தருமுனிவ னெய்த வருதலும் வெருவி மாயா
நிரந்தரம் உலகில் நிற்கும் நெடும்பழி பூண்டான்நின்றான்
புரந்தரன் நடுங்கி யாங்கோர் பூசையாய்ப்போகலுற்றான். (3)

தீவிழி சிந்தநோக்கிச் செய்ததை யுணர்ந்து செய்ய
துயவன் அவனைநின்கைச் சுடுசரம் அனையசொல்லால்
ஆயிர மாதர்க்குள்ள அழிசூழி உனக்குண்டாகென்
றேயினன் அவையெலாம்வந் தியைந்தன இமைப்பின்முன்னம். (4)

எல்லையில் நாணமெய்தி யாவர்க்கும் நகைவந் தெய்தப்
புல்லிய பழியினோடும் புரந்தரன் போயபின்றை
மெல்லிய லானோநோக்கி விலைமக ளனையநீயும்
கல்லிய லாதியென்றான் கருங்கலாய் மருங்குவீழ்வான். (5)

பிழைத்தது பொறுத்தல் என்றும் பெரியவர் கடனேஎன்பர்
அழற்றருங் கடவுளன்னாய் முடிவிதற் கருளுகென்னத்
தழைத்துவண் டமிருந் தண்டார்த் தசரத ராமன் என்பான்
கழற்றுகள் கதுவ இந்தக் கல்லுருத்தவிர்தி யென்றான். (6)
(இராமாயணம்.)

மிதிலைக்கு வரும்வழியில் இராமன்பால் விசுவாமித்திரர் அகவி
கைசரித்திரத்தை யிவ்வாறு கூறினார். எனவே யிது இராமாவதா
ரத்துக்கு வெகுகாலத்துக்கு முன்னரே நிகழ்ந்துள்ளமை பெறப்பட
டும். தவ வலியானது தெய்வ வலியிலும் சாலச் சிறந்ததென்பது
இதில் காணப்பட்டது.

பிறப்பால் மனிதனாயினும் ஐந்து அவித்தவன் இந்நிரனிலும்
சிறந்தவன் என்பது குறிப்பு.

ஆதி பகவன் அருள்போல் அமைந்தேன்றும்
மாதவர்கள் நிற்பர் மகிழ்ந்து.

கோதமனது பெருமைக்கும் இந்நிரனது சிறுமைக்கும் எது
இசைவல் காணப்பட்டது

26 வீடுமனார் மெய்த்தவத்தை மேவினார் சந்தனுவேன்
கூடினான் காமம் குமரேசா—நாடிச்
செயற்கரிய செய்வார் பெரியர் சிறியர்
செயற்கரிய செய்கலா தார்.

(சு)

இ—ள்.

குமரேசா! வீடுமன் மனத்தையடக்கித் தவத்தைச் செய்
தான்; சந்தனு என் அதனை அடக்கமாட்டாமல் காமத்தைக் கூடி
னான்? எனின், பெரியர் செயற்கு அரிய செய்வார்; சிறியர் செயற்கு
அரிய செய்கலாதார் என்க.

இது, பெரியவர் தன்மை இன்னதாம் என்கின்றது.

செய்தற்கு அரியனவற்றைச் செய்வாரே பெரியர்; அங்ஙனம்
செய்யமாட்டாதார் சிறியரேயாவர் என்பதாம்.

அறியது, ஐம்பொறியடக்கம். எளியது, அஃதின்மை. மனம்
போனபடியெல்லாம் போய்த்திரிவார் சிறியர்; அங்ஙனம் இழிந்து
திரியாது அறிவறிந்து பொறியடக்க ஞானசீராய் அமைந்திருப்
பார் பெரியர் என்றவாறு.

செயற்கரிய செய்வார் பெரியர் எனப்பொதுவாகக் கூறியுள்ள
படியால் இதுதான் செயற்கு அரியது, இதுதான் செயற்கு அரி
யது என ஒவ்வொருவருந் தத்தமக்கு வேண்டியவாறே கூறலாம்;
ஆரினும் பிற்காலத்துப் பெரியார்ஒருவர் அதனை வரையறுத்துவார்,
அஃது இதனடியில் வருகின்றது.

கந்துக மதக்கரியை வசமா நடத்தலாம்;

கரடிவெம் புலிவா யையும

கட்டலாம்; ஒருசிறங்க முதுகின்மேற் கொள்ளலாம்;

கட்செனி எடுத்தாட்டலாம்;

நெந்தழவின இரதம்வைத் தைந்திலோ கத்தையும்

வேதித்து விற்றுண்ண லாம்;

வேறொருவர் காணாமல் உலகத் துலாவலாம்;

விண்ணாவரை ஏவல் கொளலாம்;

சந்ததழும் இளமையோ டிருக்கலாம்; மற்றொரு

சுரீரத்தி ணும்புதுகலாம்;

சலமேல் நடக்கலாம்; கனல்மே விருக்கலாம்;

தன்னிகரில் சித்திபெறலாம்;

சிந்தையை யடக்கியே சும்மா இருக்கின்ற

திறம் “அரிது” சத்தாகியென்

சித்தமிசை குழிகொண்ட அறிவான தெய்வமே

தேசோமயானந்தமே (தாபுமானவர்.)

கட்செவி = பாம்பு.

செயற்கு அரியது இது வெண்பது இதனால் இனிது புலனார். பெருமைக்கும், சிறுமைக்கும் உரிமையான உண்மைக்குந்நினைவு இதில் ஒருங்குணர்த்தினார்.

கல்வி செல்வம் குலம் அதிகாரம் பருவம் உருவம் முதலியாவற்றால் சிறிய ராயினும் அரியன செய்வரேல் அவரே பெரியர் என்பதும், அவற்றால் பெரிய ராயினும் அரியன செய்யாரோல் அவர் சிறியரே என்பதும் இதில் உணர்த்தப்பட்டன. இவ்வுண்மை வீடுமர்கண்ணும், சந்தனுபாலும் உணரப்படும்.

கதை.

சந்தனு என்பவன் சந்திரகுல வேந்தன். வருணனதுகூறாய் வந்து பிறந்தவன். இப்பரதகண்டத்தில் அத்தினபுரியில் இருந்து அரசுபுரிந்தான். பேரழகும் வீரமும் ஒருங்கே உடையவன். கங்கை என்னும் தெய்வமகளை மணந்து வீடுமன் என்னும் மெய்மகளைப் பெற்றான். மகனும் பருவமடைந்து மதனெனத் திகழ்ந்தான். இங்ஙனம் வருநாளில் ஒருநாள் சந்தனு வேட்டைமேற்சென்றான். யமுனாநதியை யணுகினான். அங்கே மச்சகந்தியைக் கண்டான். அவள் அந்நதியில் நாவாய் விடுகின்ற பரதவர்பதியின் மகள். அவளது திருமேனியின் நறுமணம் வெகுதூரம் சென்று வீசுகின்ற படியால் யோசனகந்தி எனவும், பரிமளகந்தி எனவும் அவள் புகழ் பெற்றிருந்தாள். அரசன் அவளைக் காதலித்தான். மணஞ்செய்யக் கருதினான். தனது கருத்தை அவளது தந்தைக்குணர்த்தினான். நின் முதன் மகன் இருப்ப என்பதல்லியை நல்கேன் என்று தந்தை மறுத்தான். இவன் மனம் தளர்ந்தான் உடல் மெலிந்தான். நகரையடைந்தான். மாளிகையிற்புகுந்து வாடியிருந்தான். இளவரசாகிய வீடுமன் தந்தையின் நிலைமையை வினவி யறிந்தான்.

பரதவர்பதிபாற் சென்றான். பாட்டா! என்று விளித்தான். நின் மகளே எனக்குத்தாய் என்றான். இத்தாய்வயிற்றில் தோன்றிய புதல்வர்கட்கே அரசரிமையுண்டு. எனக்கு அது வேண்டாம். என்றும் மணத்தை யான் இனிச்செய்யேன். என்னும் உறுதியை முன்னே கூறினான். பரிமளகந்தியைக் கொணர்ந்தான். தந்தைக்கு மணமுடித்தான். தந்தையின் பொருட்டுத் தான் ஐம்பொறி படக்கினான். அரிய விரதத்தை உரியவாக் கொண்டான். சுந்தனு அவளை மணந்தான். இன்பம் துய்த்தான்.

“இளையர் முதியர் என இருபால் பற்றி
விளையும் அறிவென்ன வேண்டா—இளையனாய்த்
தன்தாளை காம நுகர்த்தற்குத் தான்காமம்
ஒன்றது நின்றான் உளன்.”

என யாவரும் உளமகிழ்ந்துபோற்ற அக்குலமகன் புகழ் மிகுந்து நின்றான். பருவத்திற் சிறியராயிருந்தும் அரிய செய்து வீடுமர் பெரியர் ஆயினார். அதிற் பெரியராய் இருந்தும் சந்தனு எனிய செய்து சிறியராயினர். இதன் விழைவப் பரதத்தில் காண்க.

தன்னுள்ளங் காப்பர் தகவோர் தகவிலார்
பின்னோடி வீழ்வர் பிழை.

செயற்கரிய செய்து வீடுமர் பெரியராயினர் என்பது இதனால் கூறப்பட்டது.

27. உற்ற சுகன்பால் உலகொடுங்க நிற்கவான்
கொற்றமுற்ற தென்னே குமரேசா—முற்றும்
சுவையொளி யூரேசை நாற்றமென் றைந்தின்
வகைதெரிவான் கட்டே யுலகு. (எ)

இ—ள்.

குமரேசா! உலகமானது சுகமுனிவரது அறிவில் அமைந்து நிற்ப அவர்மேன்மையுற்றது என்னே? எனின், சுவை ஒளி ஊறு ஓசை நாற்றம் என்று ஐந்தின்வகை தெரிவான் கட்டே உலகு என்க.

தெரிவான் கட்டே = தெளிந்தவன் கண்ணதே. பிறர் கண் இல்லையென்பது தோன்ற நின்றமையின் ஏகாரம் பிரிநிலை.

காணப்படுகின்ற இத்தூலவுலகத்திற்கு மூலமான சூக்கும

காரணங்களை ஆராய்ந்து தெளிந்தவன் அதன்தோற்றத்தைக் கண்டு மயங்காமல் தத்துவ ஞானியாய் விளங்குவான் என்பார் உலகு வகைதெரிவான் கண்ணதே என்றார்.

சுவைமுதலிய ஐம்புலன்களின் கூறுபாடுகளை ஐயமறத் தெளிந்துள்ளவன்கண்ணேயே இவ்வையம் உள்ளதென்பதாம்.

இவ்வுலகம் ஐவகைப் பூதங்களின் காரியம் என்பதும், இந்நீதத்தெரிதலே மெய்யுணர்வு என்பதும், இவ்வுணர்வுடையவன் அதன் தோற்றத்தில் மயங்கான் என்பதும் இதில் உணர்த்தப்பட்டன. இவ்வுண்மை சுகமுனிவர்பால் உணரப்படும்.

கதை.

சுகர் என்பவர் வியாசருடைய பிள்ளை. பிறந்தபொழுதே துறந்து சென்றவர். உலகியலையும் உணர்வியலையும் நன்கு தெரிந்தவர். சுகம் என்பது கிளி பென்னும் ஒரு பறவைக்குப் பெயர். அதன் முகம்போன்ற முகத்தை பிவர் பெற்றிருந்தமைபால் சுகன் என்னும் பெயரை இவர் பெற்றார். இவர் தந்தையினும் சிறந்த தத்துவ உணர்வினர். உலகப்பற்றை முற்றத்துறந்து விரைந்துசென்றார். தந்தை மகவாசையால் பின்தொடர்ந்தார். அழைத்தார். அப்பொழுது எல்லாப் பொருள்களும் என்னே என்னே என்று எதிர்மொழி தந்தன. சுவைமுதலிய ஐந்தின் வகைதெரிவான் கண்ணதே உலகம் என்பது இவர்பால் அன்று உணரநின்றது. இதனை இதன் அடியில் வருவதால் காண்க.

பிறந்த பொழுதே துறந்து பிறைக்குழவி போல்கடப்பப்
பின்போய்த் தொன்னூல்

அறைந்தபுகழ் வியாதமுனி யாதரத்தால் மதலாபென்
றழைப்பச் செவ்வாய்

திறந்துநறை பொழியுமலர்ச் செழுந்தருளும் என்னென்
உயிர்கள் யாவும்

நிறைந்துறையும் சுகமுனிவ னிரையிதழ்த்தா மரைமலர்த்தான்
நினைதல் செய்வாம். (பாகவதம்)

பிண்ட நிலையைப் பிழையறநன் கோர்த்தார்பால்
அண்டநிலை நிற்கும் அமைந்து.

சுகமுனிவர் மெய்யுணர்வுடையவராய்த் துறந்தார் என்பது இதனால் கூறப்பட்டது.

28. காட்டினநக் கீரன்சீர் கம்பன் பெருமையவர்
கூட்டுமொழி யென்னே குமரேசா—பாட்டில்
நிறைமொழி மாந்தர் பெருமை நிலத்து
மறைமொழி காட்டி விடும். (அ)

இ—ள்.

குமரேசா! நக்கிரை சீரையும் கம்பரது பெருமையையும்
ஏன் அவர்களுடைய மொழிகளே காட்டின? எனின், நிறைமொழி
மாந்தர் பெருமை நிலத்து மறைமொழி காட்டிவிடும் என்க.

நிறைமொழி = அறிவும் தவமும் நிரம்பியமொழி.

மறைமொழி = ஆணையிட்டுச் சொல்கின்ற மந்திரமொழி.

காட்டுதல் = பிறரைய உணர்த்துதல்.

நிறைந்த மொழியின்புடைய துறந்தாரது பெருமையை இந்
நிலவுலகில் அவர்தம் மறைமொழிகளே கண்கூடாகக் காட்டிவிடும்
என்பதாம்.

மாந்தர் என்னுஞ்சொல் என்றும் பன்மையாகவே நின்று மக்
களைச் சட்டும்.

பெரியாரது மொழிகள் தம்பயனை யாண்டும் தப்பாமல் பயக்
கும்என்பது “காட்டிவிடும்” என்னும் துணிவுரையால்காணப்படும்.

சிறந்த பெரியார்களிடத்தில் நிறைந்த மொழிகள் உளவாம்
என்பதும், அம்மொழிகளே அவர்களுடையபெருமைகளை உலகறிய
உணர்த்திவிடும் என்பதும் இதில் உணர்த்தப்பட்டன. இவ்வுண்மை
நக்கிரர் பாலும், கம்பர்பாலும் உணரப்படும்.

கதை

நக்கிரர் என்பவர் இற்றைக்கு ஆயிரத்தெண்ணூறு வருடங்
கட்கு முன்னர் மதுரையில் இருந்தவர். சங்கப்புலவருள் தலைவ
ராய் நின்றவர். பொய்யில் புலவர் என்னும் புகழினை யுடையவர்.
பரம்பொருள் தூலுக்கு அரும் பொருள் கண்டவர். நெற்றிக்கண்
காட்டினும் குற்றம் குற்றமே யென்று கண்ணுதற் பரமன் முன்னி
ன்று கலங்காமல் வாதித்த கல்வி வீரர். இவர் சங்கத்தில் தலைமை
பெற்று விளங்கியிருந்தார். அக்காலத்தில் கொண்டான் என்னும்
குயவன் ஒருவன் அங்குவந்தான். சங்கத்தை மதியாது தருக்
குற்று நின்றான். வடமொழியே சிறந்ததென்று வாதித்தான்.

அவ்வளவில் அமையாமல் தமிழை யிழித்திடுகின்றான். அதனால் நக்கீரர் அவனை வெகுண்டார். மறைமொழி யொன்றை விரைவில் மொழிந்தார்.

“முரணில் பொதியின் முதற்புத்தேன் வாழி

பரண கபிலரும் வாழி—அரணிலா

ஆனந்த வேட்கையான் வேட்கோக் குயக்கொண்டான்

ஆனந்தஞ் சேர்க்குவா கா.” என்று இங்ஙனம் சொல்லிய

உடனே அவன் துள்ளி விழுந்தான். துடித்து உயிர் துறந்தான். அதன்பின் அவன்மேல் அருளி,

“ஆரியம் நன்று தமிழ்தீ தெனவுரைத்த

காரியத்தால் காலக்கோட் பட்டாணைச்—சீரிய

அந்தண் பொதியில் அகத்தியனா ஆணையால்

செந்தமிழே தீர்க்குவா கா.”

என்றொரு கவியை நன்றுமொழிந்தார். விழுந்து மடிந்த கொண்டான் எழுந்து மகிழ்ந்து நின்றான். இம்மொழி இவர் பெருமையை அன்று நன்று காட்டி நின்றது.

நிறைமொழி மாந்தர் ஆணையிற் கிளந்த

மறைமொழி தானே மந்திரம் என்ப.

என்னும் தொல்காப்பியச் சூத்திர உரையில் இது தெளியப்படும்.

கதை 2.

கம்பர் என்பார் இற்றைக்கு ஆயிரவருடங்கட்கு முன்னர்ச் சோழநாட்டிலே திருவழுந்தூரிலே அவதரித்தார். இவரது குலத்தைப்பற்றிப் புலவர் பலர் பலவாறு கூறுகின்றனர். இவரை அந்தணர் என்பார் பலர்; வேறுசிலர் அரசர் என்பார்; இன்னுஞ் சிலர் வேளாளர் என்பார்; பின்னுஞ் சிலர் உவச்சர் என்பார். “கன்னன் பிறப்பும் பின்னாற் றுலங்கிற்று கம்பன் பிறப்பு இன்னம் அறிந்தார்கள் இலையில்லை முக்காலும் இது மெய்மையே” என்றார் மற்றொரு பெரியவர். இவர் குலம் எதுவாயினும் இவரது தோற்றம் தெய்வத்தன்மை வாய்ந்த தென்பது தேற்றம். இராமாயணம் என்னும் காவிய அமுதத்தை மன்பதைகள் என்றும் அநுபவித்து இவ்வுலாவண்ணம் அருளுடன் தந்த திருவினையுடையவர். புலியரசர்களும் கவியரசர்களும் போற்றி வணங்கத் தக்க சீர்த்தி வாய்ந்தவர். கல்வியிற் பெரியவர். கவிச்சக்கிரவர்த்தி பென்னும் அரும் பெயர் பெற்றவர். பிள்ளைப் பருவத்திலேயே கலைமகள் கருணையை இவர் நல்கு

றப் பெற்றார். அதனால் நிறைமொழி யுடையராய் நிலத்தில் விளங்கினார். அக்காலத்தில் காளிங்கராயன் என்னும் குறுகில மன்னனது குதிரை ஒன்று இவரது குருவின் சினைநிலத்தில் மேய்ந்து கொண்டு நின்றது. அசுனை இவர் ஓட்டினார்; அஃது ஓடவில்லை. வெகுண்டார்

“வாய்த்த வரிரடி மாகாளி அர்மேகேள்
காய்த்த தினைப்புனத்தில் கால்வைத்துச்—சாய்த்துக்
குதிரை மாவத்தின்று காளிங்க ராயன்
குதிரை மாவக்கொண்டு போ.”

என்று வசைகளிலுன்றை இசையுடன் மொழிந்தார். உடனே அக்குதிரை மாண்டு விழுந்தது. கண்டார் அசுனை. கொண்டார் கருணை. கூறிய வெண்பாவின் சுற்றடிபை மாற்றி “குதிரை மீளக்கொண்டு வா” என்றார். மாண்ட குதிரை மீண்டெழுந்தது. மேற்குறித்தபெரியார் இருவரும் நிறைமொழி மாந்தர் என்பதை அவர்தம் மறைமொழிகளாலே உலகம் நன்குணர்ந்தது.

துறந்தார் சினந்தோருசோற் சோற்றக்கால் யாரே
இறந்துபடார் நிற்ப ரேதிரந்து.

பெரியார்பெருமை அவர் மொழியால் அறியலாம் என்பது இதனால் கூறப்பட்டது.

29. வென்றிக் கபிலர் வெகுளியால் என்சுகார்

குன்றி மடிந்தார் குமரேசா—என்றும்

குணமென்னுங் குன்றேறி நின்றார் வெகுளி

கணமேயுங் காத்த லரிது.

(கூ)

இ—ள்.

குமரேசா! கபில முனிவர் வெகுளியால் சுகார் எல்லாரும் என் உடனே இறந்தார்? எனின், குணம் என்னும் குன்று ஏறி நின்றார் வெகுளி கணமேயும் காத்தல் அரிது என்க.

சுகார் என்றது சுகரன் என்னும் அரசன்புதல்வர் அறுபதினாயிரவரை. கணம் = மிகச்சிறியதோர் கால அளவை. அந்நேரமும் துண்மைமையும் பெருமையும் கருதிக் குணத்தைக் குன்று என்று உருவகித்தார்.

மேல், நீத்தாரது மொழியால் அழிவும் ஆக்கமும் உளவாம் என்றார்; இதில், அவர் எண்ணினாலும் பார்த்தாலும் அவை நிகழும் என்கின்றார்.

குணங்களாகிய மலைமேல்கின்ற முனிவரது வெகுளியை யாவராலும் சிறிதும் பொறுக்கமுடியாதென்பதாம்.

வாய்மை, தூய்மை, அருள், தவம், மெய்யுணர்வு முதலிய குணநலங்களைபுடையாரே பெரியர் என்பதும், அவர்பால் வெகுளி தோன்றாது என்பதும், ஏதாவது ஓர் ஏதுவால் தோன்றினும் தோன்றிய அப்பொழுதே அவ்வெகுளி அழியும் என்பதும், அத்துணைப் பொழுதினும் அதனைத் தடுத்தற்கு எவர்க்கும் முடியாதென்பதும், 'கணமேயும் காத்தல் அரிது' என்பதனால் உணரப்படும்.

குணமிலார் வெகுளியினும் அதனைபுடையாரது வெகுளிக்கே அஞ்சவேண்டும் என்பது குறிப்பு. இல்லார்வெகுளி யாதும்செய்யாது; உடையார் வெகுளி எல்லாம்செய்யும் என்பதாம்.

அருந்தவர் சினந்தால் எவரும் எரிந்தொழிவர் என்பது இதில் உணர்த்தப் பட்டது. இவ்வுண்மை கபிலர்பால் உணரப்படுக.

கதை.

கபிலர் என்பவர் அருந்தவமிசூர்த ஓர்சிறந்த முனிவரர். உயரிய குணங்களெல்லாம் ஒருங்கேபுடையவர். பாதலத்தில் அமர்ந்து நெடுங்காலம் கடுந்தவம் புரிந்தார். அக்காலத்தில் அயோத்தியில் சகரன்என்னும் ஓர்அரசனிருந்தான். அம்மன்னனுக்குத் தெய்வத்திருவருளால் அறுபதினாயிரம் புதல்வர் தோன்றினார். அதன் பின் பரிவேள்வி ஒன்று செய்யக்கருதி அதற்கு உரியமுறைப்படி ஓர் அசுவத்தை உலகை வலம்வரும்படி விட்டான். அவன் புதல்வராகிய அறுபதினாயிரவரும் அதனைத் தொடர்ந்து பின்சென்றார். அவ்வேள்விக்கு இடையூறுசெய்ய எண்ணியிருந்த இந்திரன் அவரனைவரும் அறியாவண்ணம் அப்பரியைப்பிடித்துப் பாதலத்தில் தவஞ்செய்துகொண்டிருந்த இம்முனிவர் பக்கத்தில் உள்ள ஒரு மரத்தில் பிணித்துவிட்டு மறைந்து போயினான். குதிரையைக் காணாமல் சகரர் பல இடங்களிலும் தேடினார். வாடினார். வருந்தினார் முடிவில் கண்மூடி அருந்தவம் புரியும் கபிலர்பக்கல் வந்து

அதீனைக்கண்டார். இம்முனிவரே தம்குதிரையை மறைத்துவைத்துள்ளார் என்று மாறுபடமதித்தார். அனைவரும் சீறினர். ஆராயாமல் இவரை வைதார். முனிவர் வெகுண்டு விழித்தார். இவரது வெகுளித்தீயால் சகரர் அனைவரும் உடனே சாம்பராயினார்.

“மூளும்வெஞ்சினத் தருந்தவன் முனிந்தெரி விழிப்பப் பூனைசூடிதன் நகையினில் எயில்பொடித் தனபோல் ஆளுமைந்தர் ஆறயுதரும் சாம்பராய் அனிர்தார் வேள்விகொண்டநல் வேந்தனுக் குரைத்தனர் வேய்கள்.”

அயுதம் = பதினாயிரம். வேய்கள் = ஒற்றர்கள். (இராமாயணம்.)

இங்ஙனம் அவர் மாண்டொழிந்த பின் மீண்டும் பழமைபோல் இவர் யோகநிலையில் மேவியிருந்தார். இவரது வெகுளியின்வேகத்தைபுணர்த்துதற்குக் கவி இதில் இணைத்திருக்கும் உவமையை யூன்றியுணர்க. இதனால் இவர் முதல்வனோடு ஒப்ப வைத்தெண்ணும் நிலைமையுடையார் என்பது புலனாம்.

பெரு வீரராகிய அறுபதினாயிர அரசகுமாரரையும் தமதுபார்வையால் ஒருகணத்துள் ஒருங்கே அழித்தமையால் வென்றி என்னும் பதம் இவர்க்கு அடையாய்நின்றது. “குணம்என்னும் குன்றேறிகின்றார் வெகுளிகுணமேயும் காத்தல் அரிது” என்பதை உலகம் காண இவர் உணர்த்தி வின்றார். (விரிவைஇராமாயணத்தில்காண்க.)

மாதவர்கள் உள்ள மறுகின் உலகமெல்லாம்
தீதடைந்து தேம்பும் திரிந்து.

சான்றோர் வெகுளியின் தன்மையும் வன்மையும் இதனால் சாற்றப்பட்டன.

30. பண்டேன் சடபரதர் பல்லுயிர்க்கும் செந்தண்மை
கொண்டு நடந்தார் குமரேசா—கொண்டாடும்
அந்தண ரென்போர் அறவோர்மற் றெவ்வுயிர்க்கும்
செந்தண்மை பூண்டொழுக லான். (ii)

இ—ள்.

குமரோசா! சடபரதர் எல்லாவுயிர்களிடத்தும் செவ்விய அருளை ஏன் செய்து ஒழுகினார்? எனின், எவ்வுயிர்க்கும் செந்தண்மை பூண்டு ஒழுகலான் அந்தணர் என்போர் அறவோர் என்க.

அந்தணர் = அழகிய தண்ணீரைய உடையவர். அளி = இரக்கம். செந்தண்மை = செவ்வியதண்ணளி. அஃதாவது கோடாத அருளுடைமை. பூண்டு ஒழுகல் = என்றும் விரதமாகக்கொண்டு நடத்தல்.

எல்லா வுயிர்கள்மேலும் அநுனைச் செப்தொழுகும் இயல்பினராதலால் அந்தணர் என்று சொல்லப்படுவோர் அறவோரேயாவர் என்பதாம்.

தாம் எண்ணியபடியே எவரையும் அழிக்கவும், ஆக்கவும் வல்லவராயினும் எல்லாவுயிர்களிடத்தும் இயல்பாகவே அருளுடையராதலால் அறநெறிதிறம்பி அருந்தவர் யாதாபசெய்யார் என்பது கருத்து. இதனால் அவரது வரம்பிலாற்றலும் போருளுடைமையும் உணரலாகும். அவரருள்வழி யொழுகவேண்டும் என்பது குறிப்பு.

உயிர்களிடத்துச் செவ்விய அளியைச்செய்து ஒழுகுதலே அந்தணர்க்குக் கடமை என்பதும், அஃதில்லார்க்கு அந்தணத்தன்மை இல்லை என்பதும், அருளுடையார் எவராயினும் அவரே அந்தணர் என்பதும் இதில் உணர்த்தப்பட்டன. இவ்வுண்மை சடபரதர் பால் உணரப்படும்.

கதை.

பரதன் என்பவன் இப்பரதகண்டத்தில் பெரும்புகழ் நிறுவிய ஒரு பெரிய அரசன். பிறிதின்றோய் தன்னோய்போல் கருதும் பெற்றையையுடையான். எவ்வுயிரும் தன்னுயிர்போல் எண்ணியிருக்கும் புண்ணியன். உலகையுடைய உணர்வியலையும் இவர் உள்ளாபடியுணர்ந்தார். பிறவி வீடு என்னும் இருமைவகையினைப் பூருமையில்தெளிந்தார். அரசுமுதலிய அனைத்தையுந் துறந்தார். நூனியாய் மோனமுற்றிருந்தார். அதன்பின் அந்தணராய்த் தோன்றினார். எல்லாம் தெரிந்திருந்தும் யாதும் தெரியாதவரைப்போல் நடித்தமையால் இவர் ஜடபரதர் எனப்பட்டார். தம்மடந்துசெல்லும் வழியில் ஏறம்பு முதலிய சிறுபிரானிகள் வருந்துமேயென்று குந்திரநடந்தார். அளி நிறைந்த நெஞ்சம் ஸ்ரீநிறைந்த மேனியும் உடையராயிருந்தார். பெரியார் எவரும் இவரது செந்தண்மையை மதித்துத் துதித்தார். அந்தணர் இவ்வென அனைவரும் போற்றினார். எவ்வுயிர்க்கும் செந்தண்மை பூண்டொழுகுவோரே அந்தணராவரென்பதை உலகம் காண இவர் உணர்த்தினார்.

நின்றார். இதன்விரிவை விண்டுபுராணத்தில் கண்டுதெளிக.

அருளொழுக்கம் பூண்ட அவரே உயர்ந்து

தேருளுடைய ராவர் சிறந்து.

செந்தண்மையே அந்தணர் தன்மை யென்பது இதனால் கூறப்பட்டது.

(இவ்வதிகாரத்தின் தொகைப்பொருள்.)

ஒழுக்கத்தின்கண்ணே வழுவாமல் நிற்கல். பற்றுக்களைவிடுத்தல். பிறப்பு வீடுகளின் பெற்றியைத் தெளிதல். ஐம்பொறி அடக்கல். அவாவினை அறுத்தல். செயற்கரிய செய்தல். உலகியல்லாதல். நிறைமொழிகொள்ளல். சூணங்களால் விளங்குதல். செந்தண்மை பூணல் என்பனவாம். இவை, முற்றத்திறந்த முனிவருக்குரிய குணங்களாக முறையே இதில் உணர்த்தப்பட்டன.

4-ம் அதிகாரம் அறன்வலியுறுத்தல்.

அஃதாவது அறத்தினது சிறப்பினை புணர்த்துதல். இருமை வகைதெரிந்து அறநெறி நின்று துறந்தார்பெருமையை முன்னர்க் கூறினார்; இதில் அவ் அறத்தின் பெருமையை உணர்த்துகின்ற ராதலால் அதன்பின் இது வைக்கப்பட்டது.

31. பண்டுபல அல்லலுற்றும் பாண்டவர்கள் ஏனறத்தைக்
கொண்டார் துணையாக் குமரேசா—மண்டு
சிறப்பினும் செல்வமும் ஈனும் அறத்தினோடும்
காக்கம் எவனோ உயிர்க்கு.

(க)

இ—ள்.

குமரேசா! பாண்டவர்கள் அல்லல்பல அடைந்தும் அறத்தை ஏன் உறுதியாகப்பற்றி நின்றார்? எனின், அறம் சிறப்பு ஈனும் செல்வமும் ஈனும் அறத்தின் ஊங்கு உயிர்க்கு ஆங்கம் எவனோ? என்க. எவன் என்னும் வினா இன்றாமகுறித்து நின்றது.

சிறப்பையும் செல்வத்தையும் பயக்கு மா, தலால் அறத்தினும் சிறந்த ஆக்கம் உயிர்க்கு வேறு இல்லை என்பதாம்.

சிறப்பு = முத்தி. உயிர்கள்பெறத்தக்க எல்லாப்பேற்றினும் பெருஞ் சிறப்புடையது முத்தியே ஆதலால் சிறப்பு என்றதற்கு ஈண்டு இப்பொருள் கொள்ளப்பட்டது. ஊங்கு, மிகுதியென்னும் பொருளை விளக்குவதோர் சொல்.

உயிர்க்கு அறத்தின்ஊங்கு ஆக்கம் எவன்—உயிர்கட்கு அறத்தினும் மிக்கஆக்கம்யாது? வேறுஒன்றும்இல்லையென்பதுகுறிப்பு.

ஆக்கம், ஆகிவருவது. அல்தாவது இன்பசாதனங்கள், ஒருவனுக்கு மேன்மேலும் பெருகிவருதல். சிறப்பு ஈனும் செல்வமும் ஈனும் என்றதனால் இருமையினும் அறம் இன்பந்தரும் என்பது பெற்றும், பொருளான் ஆக்கம் வருமெனல் போக்கி அறமே அதனைத் தருமென்றெண்ணுக என்பதாம்.

அறமே எல்லா நலங்களையும்அருளும் என்பதும், தமக்கு ஆக்கம் என்றுகருதி உயிர்கள் அவ்வறத்தையே செய்யவேண்டும் என்பதும், இதற்குச்சான்றாக ஆக்கமுதலிய அனைத்தையும்விடுத்து அறத்தைமட்டும் விடாமல் பாண்டவர்கள் உறுதியாகப்பற்றி நின்றார் என்பதும், அதன்பயனாக அவர்கள் சிறப்பையும் செல்வத்தையும் அடைந்தார்கள் என்பதும் இதில் உணரப்படும்.

கதை.

பாண்டவர் பாண்டு என்னும் அரசன் புதல்வர். அவராவார் தருமன், வீமன், விசயன், நகுலன், சகாதேவன் என ஐவர். இற்றைக்கு 5000-வருடங்களுக்கு முன்னரேஅத்திபுரியில்இருந்தார். இப்பொழுது டில்லியென்று வழங்கப்படுகிற இடமே பாண்டு அப்புரி இருந்த இடமாம் சந்திரகுலத்தில் தோன்றிய அத்திபென்னும் அரசனை முதன் முதல் அதனை வனப்புற ஆக்கினான். அதனால் இப்புரிக்கு அப்பெயரிடப்பட்டது. அதிலிருந்து தருமன் முதலிய ஐவரும் பெருமையோடு வாழ்ந்து வந்தனர். அக்காலத்தில் இவரது பெரிய தந்தையாரின் புதல்வராகிய துரியோதனன் முதலியோர் பொறுமையால் இவருக்குப் பெருந்துயர் விளைத்தனர். அவர்செய்த சூழ்ச்சியால் இவர் அரசபதவியையும் இழந்தார். ஆக்கமுந்துறந்தார். அடவியிற் புகுந்தார். அருந்துயர் அடைந்தார். ஆயினும் அறமே ஆக்கம் என்று அறிவுடனிருந்தார். அறவோர் இவரென அனைவரும் புகழ்ந்தார். இவ்வுரிமையும் உண்மையும்

தருமன் என்னும்பெயரானே நன்கு விளங்கும். சிறப்பும் செல்வமும் இவர்கள் அறத்தால் பெற்றனர். உயிர்க்கு அறத்தினாலுங்கு ஆக்கம் இல்லையென்பதை உலகம் காண இவர் உணர்த்தினின்றார். விரிவைப் பாரதத்தில் காண்க.

தருமமேயிணை யில்பொருள்; தரையிடத் தகைசால்
ஒருமையின்பிணை யுதவிவிண் ணுலகினும் உடன்போய்
அருமையின்பமுய்த் தந்தகர்ச் செறுமெனில் அறமே
இருமைபுந்துணை யாகுவ தன்றி மற்றில்லை.

(திருக்கூவப்புராணம்.)

தருமமே உலகம்போற்றச் சகலகா ரணமதாகும்
தருமமே யழியாதென்றும் தாபர மாகிநிற்கும்
தருமமே தனைவேட்டோர்க்குச் சவுக்கியம்அனைத்தும்நல்கும்
தருமமே முத்திசேரும் சாதனம் என்றுட்கொள்வான்,
(காசிரகசியம்.)

ஈட்டிய ஒன்பொருளும் இல்லொழியும் சுற்றத்தார்
காட்டுவாய் நேரே கலுழ்ந்தொழிவர்—மூட்டும்
எரியின் உடம்பழியும் ஈர்க்குன்ற நாட
தெரியின் அறமே துணை. (அறநெறிச்சாரம்.)

எண்ணியசீ ரெல்லாம் இனிதுதவும் நல்லறம்போல்
நண்ணியநற் கேளார் நமக்கு.

அறமே உயிர்கட்குச் சிறந்த உறுதிப் பொருள் என்பது
இதனால் கூறப்பட்டது.

32. வீடணனார் ஆக்கமுற வேலிலங்கை மன்னவனேன்
ஈடினான் கேடு குமரேசா—கேடில்
அறத்தினூஉங் காக்கமும் இல்லை யதனை
மறத்திலி னாங்கில்லை கேடு. (உ)

இ—ள்.

குமரேசா! வீடணன் ஆக்கம்பெற இராவணன் என்
கேட்டை அடைந்தான்? எனின், உயிர்கட்கு அறஞ்செய்தலினும்
மிகுந்த ஆக்கமுட இல்லை; அவ்வறத்தை மறந்து விடுதலினும் மிக்க
கேடும் இல்லை என்க.

அறஞ்செய்தவன் சிறப்பையும், செல்வத்தையும் அடைவான் என்று மேலே கூறினார்; இதில் அதனைச் செய்யாமல் மறந்தவன் கெடுவான் என்கின்றார்.

ஆக்கத்தை விழைதலும் கேட்டை வெறுத்தலும் உயிர்க ளது இயல்பு, ஆதலால் விரும்பியவற்றை விரும்பியவண்ணமே ஒருவன் பெறவேண்டுமாயின் அவன் அறஞ்செய்யவேண்டும் என் பதாம்.

கேட்டை அடைதற்கு ஒருவன் யாதும் செய்யவேண்டாம் அறம் செய்யாமையே அமைபும் என்றபடி.

அறம் செய்தவன் ஆக்கம் பெறுவான், அதனைமறந்தவன் கேட்டை அடைவான் என்னும் உண்மை வீடணன்பாலும் இரா வணனிடமும் முறையே காணப்படும்.

கதை.

இராவணன் புலத்திய முனிவரது புதல்வராகிய விச்சிரவசுக் கும் கேகசுக்கும் பிறந்தவன். அரக்கர் குலதிலகன். சிறந்த வர பலங்களை புடையவன். இலங்கையிலிருந்து அரசு புரிந்தான். நல்லபோர்வீரன். தேவர்முதலிய அனைவரையும் செருவில்வென்று திக்கு விசயம் செய்தான். மூன்று உலகங்கட்கும் தானே முதல் வளையி நின்றான். அதனால் திரிலோகாதிபதியெனச் சிறந்து விளங்கினான். இத்துணை நலங்களை யெய்தியிருந்தும் இவன் அறத்தை மறந்தான். மறத்தையே புரிந்தான். அதனால் பெருங்கேடுற்றான்.

“கறங்குகால்புகா; கதிரவன் ஒளிபுகா; மறலி
மறம்புகாத; இனிவானவர் புகார்என்கை வப்பே
திறம்புகாலத்துள் யாவையும் சிதையினும் சிதையா
அறம்புகாதிந்த அணிமதிற் கிடக்கைநின் மகத்தின்”

இஃது இராவணனது இராஜதானியாகிய இலங்கையைப்பார் த்தபொழுது அனுமான் கூறினது. இதனால் இராவணன் எல்லா வலிமைகளையும் எய்தி இருந்தான் என்பதும், அவன் இருந்த ஊரி லுங்கூட அறம் இல்லையென்பதும், அதனால் அழிந்தான் என் பதும் தெரியப்படுகின்றன. இதன்விரிவை இராமாயணத்தில் காண்க.

கதை 2.

வீடணன் அரக்கர் குலதிலகனாகிய இராவணன் உடன்பிறந்த தம்பி. அறமும் அறிவும் அருளும் உடையவன். அறமே எல்லா நலங்களையும் அருளுமென்று கருதி அதனை மறவாமற் செய்தான். கம்பர் அடிக்கடி இவனைத் தருமஉருவினன் என்பர். தன்தமையன் செய்கின்ற மறக்கொடுமைகளை நினைந்து வருந்தினான். அறத்தை மறந்தால் கேடுவரும் என்று அண்ணனுக்கு அறிவுறுத்தினான். அவன் கேட்கவில்லை. அதன்பின் தருமமூர்த்தியாகிய இராமமூர்த்தியைச் சார்ந்தான். ஆக்கம் அனைத்தையும் அடைந்துமகிழ்ந்தான். மன்னுவதவத்துப் புலத்தியன்றன் மரபுவிளங்க மறைவிளங்கத் தன்னேரில்லாத் தந்தைக்குத் தக்கமகவாய்ச் சண்டாளர் அன்னோர் முன்னோவருதித்த அர்தவயிற் சத்தமுற மின்னேரிடையான் தன்வயிற்றில் விளங்கும்புகழ் வீடணன்பிறந்தான்.

பொய்புகளவும் பாத்தமும்பொல்லா பொழுக்கும் அவைகடிந்து மெய்புந்தயாவும் தருமமுடன் விளங்கும் பொறையும் இவைபூண்டு செய்யும் செயல்களவையெல்லாம் சீட்டர்செய்யும் செயலாகி அய்யன்புகழ்வீடணன் மறைகள் அறைந்த அறத்தின் வழிநின்றான்” (இராமாயணம்.)

இங்ஙனம் அறமுடையனாய் நின்ற இவன் சிறந்துவாழ்ந்தான். அதனை மறந்த அவ்வண்ணன் இழிந்து வீழ்ந்தான். “அறத்தின் ஊங்கு ஆக்கமுமில்லை; அதனை மறத்தினினுங்கில்லகேடு” என்பதை உலகம் இவர்பால் உணர்ந்து நின்றது.

உயிர்க்கு உறுதியுயக்கத்தக்க அறத்தை ஒருபோதும் ஒருவன் மறக்கலாகாது என்பது கருத்து.

திருவு மின்புள் சிறப்பும் புகழுமற்
ஒருருவ ராக்கலும் நீக்கலு முள்ளவோ
மருவும் புண்ணிய மாந்தர்க் கவையெலாம்
தரும மின்றெனில் தாமே சிதைபுமால். (சேதபுராணம்)

ஓர்ந்தறத்தைக் கொண்டா ருயர்ந்தார் அதைமறந்தார்
கூர்ந்திழ்ந்து வீழ்ந்தார் குடி.

அறம்செய்யாதவன் கெடுவான் என்பது இதனால் கூறப்பட்டது.

33 தண்டாமல் செய்தார் ஏன் தண்டி யடிகளன்று
கொண்ட வினையைக் குமரேசா—கண்டென்றும்
ஒல்லும் வகையான் அறவினை யோவாதே
செல்லும்வாய் எல்லாஞ் செயல். (ங)

௧—ள.

குமரேசா! தண்டியடிகள் தாம்கொண்ட அறவினையை
யேன் இடைவிடாமற் செய்தார்? எனின், அறவினையை ஒல்லும்
வகையால் செல்லும்வாயெல்லாம் ஒவாதே செயல் என்க.

ஒவுதல் = ஒழிதல். ஒவாதே = இடைவிடாமலே. ஒல்லும்
வகையால் = தமக்குரியன்றவகையில். செல்லும்வாயெல்லாம்செ
யல் = செய்யமுடியுமான இடங்களிலெல்லாம் செய்க.

தம்மாவியன்றவரையும் அமயம் வாய்த்தபோதெல்லாம் ஒவ்
வொருவரும் அறஞ்செய்யவேண்டும் என்பதாம்.

அறமாகிய நல்வினையை ஒருவன் தனது தகுதிக்கேற்பச்செய்
யலாம் என்பதும், இடம்பொருள் ஏவல்கள் இல்லாதவனும் மனம்
மொழி மெய்களால் அதனைச் செய்யலாம் என்பதும், அங்ஙனம்
செய்யுங்கால் அதனை யிடையே விடலாகாது என்பதும், இதற்குச்
சான்றாகத் தண்டியடிகள் அறவினையை ஒல்லும் வகையால் ஒவா
தேசெய்தார் என்பதும், இதில் உணர்த்தப்பட்டன.

கதை.

தண்டியடிகள் என்பவர் அறுபான்மும்மை நாயன்மார்களில்
ஒருவர். இவர் சோழநாட்டிலே திருவாரூரிலே யிருந்தார் பிறவி
யிலேயே குருடர். பொருள்வளங் குறைந்தவர். ஆயினும் அரு
ள்வளம் மிகுந்தவர். அறவினையை நாளும் மறவாமற்செய்தார்.
திருவாரூர்ச் சிவாலயத்தின் மேற்றிசையில் ஒரு சிறு குளம் இருந்
தது. அது சேறும் மணலும் நிறைந்து தூர்ந்திருந்தது. அக்குளத்
தைஇவர் நன்கு பண்படுத்தினார். இந் நல்வினையை யிவர் செய்து
வரும்பொழுது குளத்துள்ளொருதறியும் கரைமேல் ஒன்றும் நட்டினார்.
அவ்விரண்டற்கும் தொடர்பாக நீண்ட கயிறென்று கட்டினார்.
அக்கயிற்றைத் தடவிக்கொண்டே சென்று மண்ணைக் கூடையில்
எடுத்து வெளியே கொண்டு தட்டினார். ஒல்லும்வகையால் ஒவா
தேயிதனைச் செய்துவருங்காலத்தில் சமணர்பலர் இவருக்கு இடை

பூறுகள் பலசெய்தனர். எவர் எதைச் செய்தாலும் தடையின்றி யிவர் தமது அறவினையை யிடைவிடாமல் செய்துவந்தார். அதனால் இவர் குருநீங்கினார். பெரும்புகழுற்றார். பேரின் பம்பெற்றார். செல்லும்வாயெல்லாம் அறத்தை ஒவாது செய்துவந்தாராதலால் இவர் சிறந்துநின்றார். விரிவைப் பெரியபுராணத்தில்காண்க.

ஆனபோ தேல்லாம் அறஞ்செய்க அஃதுனக்குத் தானினேந்த வேல்லாந் தரும்.

அறம்செய்யும் திறம் இதனால் அறிவிக்கப்பட்டது.

34. வேடமின்றிப் பூசையின்றி மெய்யறத்தைச் சாக்கியனார் கூடினார் என்னே குமரேசா—ஓடும் மனத்துக்கண் மாசில னாதல் அனைத்தறன் ஆகுல நீர பிற.

(ச)

இ—ள்.

குமரேசா! சாக்கியநாயனார் வேடமும் பூசையும் இல்லாமலே அறத்தின்பயனை யேன் அடைந்தார்? எனின், ஒருவன் தனது மனத்துக்கண் மாசிலன் ஆதலே அறம்; பிற ஆகுல நீர என்க.

மாசு = குற்றம். ஆகுல நீர = ஆரவார நீர்மையன. அவையாவன பிறர் அறியவேண்டிச் செய்கின்ற ஆடம்பரங்கள்.

மனத்தில் குற்றமில்லாபிறுத்தலே ஒருவனுக்கு அறமாம்; பிற வெல்லாம் வெறும் வேடங்களேயாம் என்பதாம்.

மொழியும், மெய்யும், மனத்தின்வழிப்பட்டன. இதன் நிலைமைக்குத்தக்கபடியே அவை நிலைத்துநிற்கும். ஆதலால் ஒருவன் மனம் மாசிலதாயிருந்தால் அவன் மொழியினும் மெய்யினும் மாசிலனும் என்க.

தியவினைகளைச் சிந்தித்தல் மனத்தின்குற்றம். பொய்முதலிய வற்றைப் பேசுதல் மொழியின்குற்றம். இரத்தல் முதலியவற்றைச் செய்தல் மெய்யின்குற்றம். முக்கரணங்களினும் இக்குற்றங்கள் இல்லாமற்செய்தலே அறம் என்பது கருத்து. மேல் செல்லும் இடமெல்லாம் அறம் செய்க என்றார்; இதில் அதனைச் செய்தற்குச் சிறந்த இடம் இஃது என்று சுட்டினார்.

மாசு இல்லாத மனமுடைமையே ஒருவனுக்கு அறமாம் என்பதும், மனக்குற்றமுள்ளவன் எனைத்தறங்கள் செய்யினும் அதனால் பயனில்லை என்பதும், இதற்குச் சான்றாகச் சாக்கியனார் மனநலம் ஒன்றானே அறநலங்கள் எல்லாம் அடைந்தார் என்பதும் இதில் உணர்த்தப் பட்டன.

கதை.

சாக்கியநாயனார் என்பவர் தொண்டைமண்டலத்திலே சங்க மங்கைகளன்னும் ஊரிலே வேளாளர் குலத்திலே பிறந்தார். கருவி நூல்களையும் அறிவு நூல்களையும் கசடறக்கற்றார். அக்காலத்தில் எங்கும் பரளியிருந்த புத்தமதத்தில் புகுந்தார். அதன் உண்மைகளை ஓதி புணர்ந்தார். அதன்பின் சிவத்தைப்பேணுதலே தவத்திற்கு அழகு என்று நன்கு தெளிந்தார். ஆயினும் தாம் முன்னிருந்தபடியேயே யிருந்தார். வேறு எவ்வித வெளிவேடங்களும் கொள்ளவில்லை. மனத்தில்மட்டும் மாசு இலராயினார். அந்தரங்கத்தில் அரனை வழிபட்டு வந்தார். அறப்பயன் அனைத்தும் சிறப்புடன் பெற்றார். மாசுறுமனத்தால் இவர் ஈசனருள் எய்தினார். எங்கும் புகழுற இன்புற்றிருந்தார். மனத்துக்கண் மாசு இல்லாதவரே அறத்தின்பயனை அடைவர் என்பதை உலகம்காண இவர்உணர்த்தினார். விரிவைப் பெரியபுராணத்தில் காண்க.

மனத்தின்கண் மாசுஇல்லாதவன் செய்யும் அறமே சிறந்த பயனை விளைவிக்கும் என்பது கருத்து.

கற்றதங் கல்வியும் கடவுட் பூசையும்
நற்றவம் இயற்றலும் நவையில் தானமும்
மற்றுள அறங்களும் மனத்தின் பாலழுக்
கற்றவர்க் கேபயன் அளிக்கும் என்பரால். (காசிகாண்டம்)

என்னேமற் நிவ்வுடம்பு பெற்றும் அறநினையார்
கொன்னே கழிப்பர்தம் வாழ்நாளை—அன்னோ
அளவிறந்த காதற்றம் ஆளுரி ரன்னூர்க்
கொளவிழைக் குங் கூற்றமுங் கண்டு. (நாஸ்டியார்.)

உள்ளம் புனித முறலே உயரறமாம்
கள்ளமே மற்றவெலாங் காண்.

அறத்தின் இயல்பு இதனால் அறிவிக்கப்பட்டது.

35. வெற்றி மிகுக்கன் வேள்வியறம் செய்துமேன்
குற்றமிக வற்றான் குமரேசா—உற்ற
அழுக்கா நவாவெகுளி யின்னஞ்சொல் நான்கும்
இழுக்கா இயன்ற தறம். (நு)

இ—ள்.

குமரேசா! தக்கன் வேள்வியாகிய அறத்தைச் செய்தும்
என் குற்றம் உற்றான்? எனின், அழுக்காறு அவா வெகுளி இன்
னஞ்சொல் நான்கும் இழுக்கா இயன்றது அறம் என்க.

இழுக்கா இயன்றது = நீக்கிநடந்தது. செய்யா என்னும்
வாய்பாட்டைச் செய்தென்னும் வாய்பாடாகத்திரித்துப் பொருள்
கொள்ளப்பட்டது.

அழுக்காறு = பிறருடைய நலங்களைக்கண்டு பொறாமல் மனம்
புழுங்குதல். மற்றவற்றினும் இது மிக்க இழிகுணமாதலால்
இதனை முன்வைத்தார்.

பொறாமை, ஆசை, கோபம், கடுஞ்சொல் என்னும் இந்நா
ன்கும் இன்றி நடப்பதே அறமாம் என்பதாம்.

அழுக்காறு முதலிய மூன்றும் மனக்குற்றமாகவும், இன்னஞ்ச
சொல் மொழிக்குற்றமாகவும் கொள்ளப்படும்.

மனம் மொழி மெய் என்னும் மூன்றுகரணங்களானும் அறம்
செய்யப்படும் என்பதும், அவற்றின் அதனைச் செய்யுங்கால் மேற்
குறித்த நான்கும் விரவாமல் இருக்கவேண்டும் என்பதும், அவற்
றுள் ஒன்றுகலந்தாலும் அறம் நன்றாகாதென்பதும், இதற்குச்
சான்றாகத் தக்கன் வேள்வியறம் செய்தும் பொறாமையும் வெகுளி
யும் பொருந்தியிருந்ததினால் அது பொன்றியதென்பதும் இதில்
உணர்த்தப்பட்டன.

கதை.

தக்கன் என்பவன் பிரமாவின் மானசபுத்திரருள் ஒருவன்.
சிவனிடிலென்று ஒரு மறுபெயருடையவன். உமாதேவியார் தன்
க்குப் புத்திரியாக வந்து தோன்றும்படி அருந்தவஞ்செய்தான்
அம்மையும் அவ்வாறே வந்து அவதரித்தார். உலகமாதாவைத்
தனது மகளாகப் பெற்றமையை நினைந்து இவன் பெருமகிழ்வடை
ந்தான். தாசஷாயனியென்று அம்மைக்குத் தன் சம்பந்தமாக

வோர் தனிப்பெயரிட்டான். போற்றி வளர்த்தான். பருவமுற்ற பின் பரமனுக்குத் திருமணஞ்செய்து உதவினான். அதன்பின் சிவ பெருமானைத் தனது மருமகனாகக் கருதினான். இக் கருத்தால் பெருமான் பெருமையை இவன் அறவே மறந்தான், செருக்குடன் ஒருநாள் கைலைக்குச்சென்றான். அங்குள்ள சிவகணங்கள் இவனை அவமதித்தன. அதனால் இவன் வெகுண்டான். விரைந்து மீண்டான். பொருமைகொண்டான். பரமனையிகழும் நோக்கத்தோடு வெகுளியால் இவன் ஒரு பெருவேள்வி செய்தான். இந்த உண்மையை யிறைவன் அறிந்து வீரபத்திரரை யேவினார். அவர் இவன் வேள்வியைச் சிதைத்தார். வெகுளியும் பொருமையும் விரவிச்செய்ததால் இவனது அறம்சிதைந்தது. விரிவைக் கந்தபுராணத்தில் காண்க.

கோட்ட முறுநெஞ்சன் கோடியறஞ் செய்தாலும்

காட்டில் எரித்தநிலாக் காண்.

அழுக்காறு முதலிய இழிகுணங்கள் சிறிதும் விரவாமல் செய்தலே அறமாம் என்பது இதனால் கூறப்பட்டது.

36. அன்றினைபம் என்னு தறமேன் விரைந்துசெய்தான்
குன்றாத் துருவன் குமரேசா—இன்றிருந்து
அன்றறிவாம் என்னு தறஞ்செய்க மற்றது
பொன்றுங்கால் பொன்றாத் துணை. (சு)

இ—ள்.

குமரேசா! துருவன் தன்னை இளையவன் என்று எண்ணாமல் அன்றேன் அறத்தை விரைந்துசெய்தான்? எனின், அன்று அறிவாம் என்னுது அறஞ்செய்க; அஃது ஒருவன் பொன்றுங்கால் அவனுக்குப் பொன்றாத் துணையாய் நின்று உதவும் என்க.

பொன்றுதல் = அழிதல். பொன்றாத்துணை = அழியாததுணை. நிலையான உண்மைத்துணை என்றபடி. அறமானது தன்னைச்செய்த உடம்பு அழியினும் தான் அழியாமல் நின்று அவ்வுயிர் புக்குழிப் புகுந்து தன்பயனை அகற்கு என்றும் இனிது உதவும் ஆதலால் அதனைப்பொன்றாத்துணை யென்றார்.

பின்புசெய்வோம் என்னுது அறத்தை முன்னதாக விரைந்து செய்க; அழியுங்காலத்து அழியாத துணையாய் அஃது அமைந்து நிற்கும் என்பதாம்.

இத்தகைய துணையை ஒருவன் விரைந்து செய்துகொள்ள வேண்டும் என்பது கருத்து. நேற்றிருந்தார் இன்று வெந்துநீறானார் என்றபடி நிலையாமையே மிகுந்துள்ள இவ்வுலகத்தில் ஒருவன் நிலைத்துள்ளபொழுதே நிலையான துணையைத் தேடிக்கொள்வானாகில் அவன் அழிவில் இன்பத்தை யடைந்தவனாவான் என்பதாம். அன்று என்றது மாற்றாந்தாய் தருவனையிகழ்ந்த அக்காலத்தை.

அறமே ஒருவனுக்கு அழிவில்லாததுணையென்பதும், அதனை இளமைப்பருவத்தே விரைந்து செய்யவேண்டும் என்பதும், இதற்குச்சான்றாகத் தருவன் இளம்பருவத்தே யறம்புரிந்தான் என்பதும், அதனால் அவன் பொன்றாஇன்பம் பொருந்தினான் என்பதும், இதில் உணர்த்தப்பட்டன.

கதை.

உத்தானபாதன் என்னும் அரசன் ஒருவன் பண்டு இப்பாதகண்டத்தின் வடபாலிருந்து அரசு புரிந்துவந்தான். இவனுக்குச் சகீதி சுருகி என்று இரண்டுமனைவிகள் உண்டு. இவ்விருவருள் சகீதிபால் ஒரு புதல்வன் தோன்றினான். அவனுக்குத் தருவன் என்று பெயரிட்டார். அருமையாக வளர்த்தார். ஒருநாள் இப்பாலன் தந்தையின்மடிமேல் தங்கச்சாரந்தான். இவன் சிறியதாயாராகிய சுருகி சகியாதவளாய் இவனை வைதாள். இவனும் நாணிவருந்தித் தாயிடம் சென்றான். தாயுந்தெரிந்து தனதுளர்தளர்தாள். மகன் தாயைத்தேற்றினான். அறமே துணையென்று அருங்கானடைந்தான் நாரதர் அருளால் நற்றவஞ் செய்தான். அதனால் இவன் இளம்பருவத்திலேயே யிறைவன் அருளை யெய்தி யறங்கன்பல புரிந்து பெரும்புகழ்பெற்றான். அழிவில்வாழ்வை யுற்றான். இதன்விரிவு பாகவதம் காசிகாண்டம் முதலிய பல நூல்களிலும் காணப்படும்.

வேளையுள்ள போழ்தே விரைந்தறஞ்செய் துய்கபின்
நாளையெனல் பீழையா நாடு

அறமே ஒருவனுக்கு அழியாத துணையென்பது இதனால் அறிவிக்கப்பட்டது.

37. உற்ற மணிச்சிவிகை யூர்த்தாரேன் மூர்த்தியார்
கொற்றவனேன் தாழ்ந்தான் குமரேசா—பற்றும்
அறத்தா றிதுவென வேண்டா சிவிகை
பொறுத்தனோ டீர்தா னிடை. (எ)

இ—ள்.

குமரேசா! அறம்புரிந்த மூர்த்திநாயனார் சிவிகையூர்ந்தார்; அதனைத்துறந்த ஓர் அரசன் ஏன் தாழ்ந்தான்? எனின், அறத்து ஆறு இது எனல் வேண்டா; சிவிகை பொறுத்தானோடு ஊர்தா னிடைக் காணப்படும் என்க.

ஆறு = பயன். சிவிகை = பல்லக்கு. பொறுத்தல் = சுமத்தல். ஊர்தல் = செலுத்தல். காணப்படும் என்பது வருவிக்கப்பட்டது.

அறத்தின்பயனை நாம் சுருங்குகொண்டு அறியவேண்டா; காட்சியானே காணலாம் என்பதாம். மேல் அறம் பொன்றாத் துணையென்றார்; இதில் அது துணையாந் தன்மையைத் தெளிவித்தார்.

பல்லக்கின்மேல் அமர்ந்திருப்பவன் அறஞ்செய்தவன் என்றும், அதனைச் சுமந்து செல்பவன் அறம் செய்யாதவன் என்றும், நீவிரே கண்கூடாக அறிந்துகொள்ளலாம்; யாம் வேறு கூறவேண்டா என்று தேவர் கூறியபடி யிது.

அறத்தால் சிறந்த அரசுஇன்பத்தைப்பெறலாம் என்பது கருத்து. இவ்வுண்மை மூர்த்தி நாயனார்பால் உணரப்படும்.

கதை.

அறுபத்துமூன்று நாயன்மார்களில் ஒருவராகிய மூர்த்திநாயனார் என்பவர் மதுரையில் இருந்தார். சிவபெருமானுக்குத் தினந்தோறும் சந்தனக்காப்பு இட்டுவந்தார். இந்த அறத்தின்பயனால் இவர் அரசரானார். யானே இரதம் சிவிகை முதலியவற்றில் இருந்து செலுத்தினார். இன்பம்பெற்றார். இவர் செய்துவந்த அறத்துக்கு இடை யூறுசெய்த கருநாடதேசத்து அரசன் தனதுஅரசபதவியை யிழந்திறந்தான். அவனது பரிசனங்கள் மூர்த்தியாருக்குச் சிவிகை தாங்கினார். சீர்கள் பல செய்தார். மூர்த்தியார் அறத்தாற்றால் சிவிகையூர்ந்தார். மறத்தால் மற்றையோர் அதனைச் சுமந்துசென்றார். இதன்விரிவு பெரிய புராணத்தில் காணப்படும். இனி, பண்டு

சிவிகை பொறுத்த சடபரதருக்கும் அதனை யூர்ந்த சவ்வீரன் என்னும் அரசனுக்கும் இடையே நிகழ்ந்த மொழிகளால் அறத்தாறு உணரப்படும்; யாம் உணர்த்தவேண்டா என்று தேவர் அவ்விருவரைச் சுட்டியதுபோலவும் இது தோன்று மென்பாரு முளர்.

அம்மைத்தாம் செய்த அறத்தின் வருபயனை
இம்மைத்துய்த் தின்புற நின்றவர்—உம்மைக்கு
அறஞ்செய்யா தைம்புலனும் ஆற்றுதல் நல்லாக்
கறந்துண்டஃ தோம்பாமை யாம். (அறநெறிச்சாரம்.)

ஆண்டவனாய் நின்றறவோ னுள்வா னஃதில்லான்
பூண்டடிமை யாவன் புருந்து.

அறத்தின்பயனைக் கண்கூடாகக் காணலாம் என்பது இதனால் கூறப்பட்டது.

38. நன்றே புரிந்துவந்த நந்தனார் வாழ்நாள்போய்க்
குன்றிநின்ற தென்னே குமரேசா—என்றேனும்
வீழ்நாள் படாஅமை நன்றற்றின் அஃதொருவன்
வாழ்நாள் வழியடைக்குங் கல். (அ)

இ—ள்.

குமரேசா! நாள்தோறும் அறமேசெய்துவந்த நந்தனானது வாழ்நாள் ஏன் குன்றிநின்றது? எனின், வீழ்நாள்படாமை நன்று ஆற்றின் அஃது ஒருவன் வாழ்நாள் வழி அடைக்கும் கல் என்க.

வீழ்தல் = கழிதல். நன்று = அறம். அஃது = அச்செயல். வீழ்நாள் படாமை = கழிபும்நாள் இல்லாமல். அஃதாவது அறம் செய்யாமல் கழிந்தநாள் ஒன்று இருந்தது என்று உண்டாகாதபடி என்க. ஒருவன் அறத்தைச் செய்வானாகில் அச்செயல் அவன் பிறவியைத் தீர்த்துவிடும் என்பார் “அஃது ஒருவன் வாழ்நாள் வழி அடைக்கும் கல்” என்றார்.

நன்றை இடைவிடாமல் என்றும் செய்யவேண்டும் என்பது குறிப்பு. அறமானது தன்னைச்செய்த உயிரைப் பின்பு பிறவியிற் சேரவொட்டாதபடி செய்து விடுமாதலால் அதனை உறுதியாகப் பற்றிக்கொள்ளவேண்டும் என்பது கருத்து.

வாழ் நாள் = (உயிர் உடலோடு கூடி) வாழும் நாள். பிறவி என்றபடி. இடையரூது தொடர்பாக வந்துகொண்டிருக்கிற பிறவியின் வழியை யினிவாராமல் அடைப்பதற்கோர் தகுதியான கதவு இதுவெனத் தேவர் இதில் அருளியுள்ளமை காண்க. கல் என்றது அதன் திண்மை கருதி.

ஒருநாளும் வீணாகாமல் நாளும் ஒருவன் அறத்தைச் செய்து வருவானாகில் அவன்பிறவிதீர்த்து பேரின்பம் அடைவான் என்பதாம்.

நல்லது நினைத்தல், நல்லது சொல்லல், நல்லது செய்யலே அறமாகும். ஆதலால் அது நன்று என நின்றது. இத்தகைய புண்ணியத்தை நாளும் ஒருவன் செய்துவந்தால் அவன் புனிதனாவன்; ஆகவே இன்னுயிர்க்கு இறைவனாய் இன்பமூர்த்தியாய், பொன்னுயிராய்ப் பிறந்து உய்ந்து போவன் என்க.

இயன்றவரையில் ஒருவன் நாள்தோறும் அறம் செய்பவென்றும் என்பதும், அங்ஙனம் செய்வானாயின் அவன் பிறவிதீர்வான் என்பதும், இதற்குச் சான்றாக நாளும் நன்று ஆற்றிவந்த நந்தனார் பிறவிதீர்த்தார் என்பதும் இதில் உணர்த்தப்பட்டன.

கதை.

நந்தனார் என்பவர் அறுபத்துமூன்று நாயன்மார்களில் ஒருவர். இவர் சோழமண்டலத்திலே, மேற்கா நாட்டிலுள்ள ஆதனூர் என்னும் ஊரிலே பறையர் குலத்திலே பிறந்தார். வெட்டிமைத்தொழில் புரிந்தார். தமது மரபுக்கேற்ற வகைபால் இயன்றவரை நாளும் நல்வினையை நயந்து செய்துவந்தார். அதனால் இவர் மனந்தூயராயினார்.

“பிறந்துணர்வு தொடங்கியபின் பிறைக்கண்ணிப் பெருந்தகைபால் சிறந்தபெருங் காதலினால் செம்மைபுரி சிந்தையராய் மறந்தும்அயல் நினைவின்றி வருபிறப்பின் வழிவந்த அறம்புரி கொள்கையராயே அடித்தொண்டி நெறிநின்றார்”

இங்ஙனம் நின்ற இவர், சிவாலயங்கள் தோறும் சென்று தரிசனம் செய்யவிரும்பினார். திருப்புன்கூர் என்னும் திவ்வியதலத்துக்குச் சென்றார். அங்கே ஒரு பெரியகுளத்தை வெட்டினார். ஆலயங்களுக்கூரிய பேரிகை, முழவு, யாழ் முதலியவற்றிற்குத் தோல் வார் நரம்பு முடிபன உதவினார். சிதம்பர தரிசனம் செய்யச் சிந்திந்தார்.

தமது குலம் இழிந்தது என்றும், தாம் எவ்வாறு அங்கே புகழுடியும் என்றும் எண்ணி யெண்ணி வருந்தினார். ஆயினும் சிதம்பரத்துக்குச் செல்ல வேண்டும் என்னும் ஆசை யிவர்க்கு அதிகரித்தது. வேறு நாட்டமின்றிச் சிதம்பரத்தையே நாடினார். இப்பொழுதே செல்வேன் என்று துணிந்து எழுவார். நான் புலையனாயிற்றே! எவ்வாறு அங்குப் புகுவேன் என்று எண்ணியமர்வார். “நாளைப்போவேன், நாளைப்போவேன்,” என்று நாள்பல கழித்தார். அதனால் திருநாளைப்போவார் என்னும் ஒரு திருப்பெயரை இவர்பெற்றார். காதல் அதிகரித்ததால் நல்லநாள் ஒன்றில் தில்லையை நோக்கிச் சென்றார். சென்றவர் நகரினுட் செல்லாமல் நின்றார். தில்லையின் எல்லையை மெல்லச் சுற்றினார். ஐயனை நினைந்து மெய்மயிர் சிலிர்த்தார். புறத்தே நின்று தொழுதார். அகத்தே நினைந்து அழுதார். அன்று இவர் உருகிநின்றபடியை எவர் உரைக்கவல்லார்? எம்பெருமானும் இவரை யாட்கொள்ள அருள்கூர்ந்தார். தில்லைவாழ் அந்தணர்கட்குணர்த்தினார். உணர்த்தினபடியே அவரனைவரும் இவரைப் புலைமகன் என்று இகழாமல் தலைமகன் என்று புகழ்ந்தார். கொணர்ந்தார். மங்கலநெருப்பைப் பொங்கமுற வளர்த்தார். விருப்புடன் நந்தனார் அந்நெருப்பில் குதித்தார். விண்ணவர்போற்றும் புண்ணிய வருவைப்பெற்றார். அந்தணர் உடன்வர அடைந்தனர் ஆலயம். கண்டவர் அனைவரும் காணாமல் நின்றனர். கனகசபையிற் கலந்தனர் நந்தனார். நானும் அறம்புரிந்தமையால் நந்தனார் வாழ்நாள் வழி ஆர்ந்தது.

“தில்லைவா ழந்தணரு முடன்செல்லச் சென்மெய்திக் கொல்லைமான் மறிக்கரத்தார் கோபுரத்தைத் தொழுதிதைஞ்சி ஒல்லேபோ புள்புகுந்தார் உலகுய்ய நடமாடும் எல்லையினைத் தலைப்படடார் யாவர்களுங் கண்டிலரால்.

அந்தணர்க ளதிகசயித்தார்; அருமுனிவர் துதிசெய்தார்; வந்தணந்த திருத்தொண்டர் தம்மைவினை மாசறுத்துச் சுந்தரத்தா மரைபுரையும் துணையடிகள் தொழுதிருக்க அந்தமிலா ஆனந்தப் பெருங்குத்தர் அருள்புரிந்தார்.”

என்றபடி தெருளடைந்து இவர் பிறிநினைந்து நின்றார். விழ்நாள் படாமை நன்றற்றின் அஃது ஒருவன் வாழ்நாள் வழிபடைக்கும்

கல்லாம் என்பதை உலகம் காண இவர் உணர்த்தினின்றார். இதன் விரிவு பெரியபுராணத்தில் காணப்படும்.

சென்றநா எல்லாம் சிறுவிரல்வைத் தெண்ணாலாம்
நின்றநாள் யார்க்கும் உணர்வரி—தென்றெருவன்
நன்மை புரியாது நாளுலப்ப விட்டிருக்கும்
புன்மை பெரிது புறம். (நாலடியார்.)

என்று முயர்ப்பம் எய்த விரும்பினால்
நன்று புரிக நயந்து.

அறம் பிறவியை நீக்கிப் பேரின்பம் தரும் என்பது இதனால் கூறப்பட்டது.

39. கூடிமனை யின்பமுற்ற கோவலனேன் மாதவியால்
கோடிதுன்பம் கொண்டான் குமரேசா—தேடும்
அறத்தான் வருவதே யின்பமற் றெல்லாம்
புறத்த புகழும் இல. (க)

இ—ள்.

குமரேசா! மனைவியோடு கூடி யின்பமுற்ற கோவலன் மாதவியால் ஏன் பெருந்துன்பம் அடைந்தான்? எனின், அறத்தான் வருவதே யின்பம்; மற்ற எல்லாம் புறத்தபுகழும் இல என்க.

மற்று என்னும் இடைச்சொல் அறத்துக்கு மறுதலையான மறத்துக்க குறித்து நின்றது.

மற்று எல்லாம் = பாவத்தால் வருவனவெல்லாம்.

புறத்த என்றது இன்பத்துக்குப் புறமாகிய துன்பத்தை. இறந்தது தழுவிய எச்சவும்மையானது இன்பமும் இல்லையென்பதை விளக்கி நின்றது.

அறநெறியால் வரும்பொருளே ஒருவனுக்கு இன்பமும் புகழும் தரும்பொருளாம் என்பதும், பிறநெறியில் வருவன துன்பமும் பழிபுழை தருவனவாம் என்பதும், இதற்குச் சான்றுகக் கோவலன் அறநெறியற் பெற்ற கண்ணகியால் இன்பமும் புகழும் எய்தினான் என்பதும், பிறநெறியால் கொண்ட மாதவியால் துன்பமும் பழியும் அடைந்தான் என்பதும், இதில் உணர்த்தப்பட்டன.

கதை.

சோழநாட்டிலே காவிரிப்பூம்பட்டினத்திலே வணிகர்குலதில கனாகிய மாசாத்துவான் என்பவன் ஒருவன் இருந்தான். அவன் இருநிதிக்கிழவன் எனப் பெருநிதியுடையவன். பெருமனைக் கிழத்தியென்னும் மனைவியோடுகூடி அவன் இல்வாழ்க்கையை யினிது நடத்தினான். இங்ஙனம் நடத்திவரும் நாளில் அவனுக்கொரு புதல்வன் தோன்றினான். அப்புதல்வனுக்குக் கோவலன் என்று பெயரிட்டார் மிக்க சிறப்போடு போற்றிவளர்த்தார். இவன் பேரழகுவாய்ந்தவன். பருவம் அடைந்ததின் அந்நகரில் மாநாய்கன் மகளாகிய கண்ணகியென்னும் புண்ணியவதியை இவனுக்குத் திருமணம் முடித்தார். இருவரும் ஒருமனப்பட்டு இல்வாழ்ந்திருந்தார். அன்புடன் இன்பம் ஆரத்துய்த்தார். கோவலன் அறநெறியில் பெற்ற தனது மனைவியை நோக்கி,

“மாசறு போன்னே! வலம்புரி முத்தே!
காசறு விரையே! கரும்பே! தேனே!
அரும்பெற்ற பாவாய்! ஆருயிர் மருந்தே!
பெருங்குடி வாணிகன் பெருபட மகளே!
மலையிடைப் பிறவா மணியே என்கோ?
அலையிடைப் பிறவா அமிழ்தே என்கோ?
யாழிடைப் பிறவா இசையே என்கோ?
தாழிருங் கூந்தற் றையால் நின்னை யென்று
உலவாக் கட்டுரை பல பாராட்டி.” (சிலப்பதிகாரம்.)

நாளும் மகிழ்ந்து நலமுற வாழ்ந்தான். இங்ஙனம் வாழ்ந்து வரும் நாளில் மாதவியென்னும் பெயரினையுடைய ஒரு பொதுமாதைக் கண்டான். அவள்மேற் காதல் கொண்டான். அதனால் கற்புத் தெய்வமாகிய தனது காதலியை மறந்தான். மாதவியுடனே மருவி மகிழ்ந்தான். அவளால் தனது பொருள் முழுதையும் ஒருங்கே இழந்தான். வறியனாயினான். அதன்பின் தன்மனைவிபால் வந்தான். கண்ணகி தன் கணவனைக் கண்டாள். அவன் நிலைமையை நினைந்தாள். நெஞ்சருகினாள். கலங்கினாள். தனது காவில் அணுநீர்நீருந்த அழகிய பொற்சிலம்பைக் கழற்றிக் கோவலன் கையிற் கொடுத்தாள். இத் தனை விலைப்படுத்துங்கள் அப்பொருள்கொண்டு நாமிருவரும் இனிது வாழலாம் என்று கூறிக் கணவ

னைத்தேற்றினான். அவனுந் தேறினான். அச்சிலம்பை விறற்றப்
பொருட்டு மனைவியோடு மதுரைக்குச் சென்றான். சென்றஇட
த்தில் தீவினையுத்தால் கோவலன் கொலையுண்டிற்றந்தான். இத்
துன்பமும் பழியும் மறநெறியால் வந்த மாதவியால் இவனுக்கு
வந்தன. இதன் விரிவைச் சிலப்பதிகாரத்தில் காண்க.

தருமமாவதுவே இன்பம் தருமலால் தருமகீக்குங்
கருமமாவதுபோல் தோன்றிக் காட்டினும் பசுமட்பாண்டத்
தருமையா நிரப்புந்தெண்ணீ ரனைத்துமப் பாண்டத்தோடும்
ஒருமையாக் கெடுதலேபோன் றொருகணத் தழியுமன்றே.
(பிரபோத சந்திரோதயம்.)

ஞானியெனத் தேவனென நல்லெனெனச் செல்வெனெனக்
கோனெனப்பல் கோடி கொடுக்கும்; சிறப்பினையும்
ஈனும்; மறந்தால் இடர்பலவும் ஈனுமால்
ஆனது செய்க அறன். (இன்னிசை)

மற்றறிவா நல்வினை யாமினையம் என்னாது
கைத்துண்டாம் போழ்தே கரவா தறஞ்செய்யின்
முற்றி யிருந்த கனியொழியத் தீவளியால்
நற்காய் உதிர்ந்தும் உண்டு. (நாலடியார்.)

அறமுடையான் இன்ப மடைவானஃ தில்லான்
உறமிகுந்த துன்ப முறும்.

அறநெறியால் வருவனவே ஒருவனுக்கு இன்பமும் புகழும்
தருவனவாம் என்பது இதனால் கூறப்பட்டது.

40. நல்வினையே செய்தான் நளன்பாம்பின் செய்கைகண்டும்
கொல்வினையேன் விட்டான் குமரேசா—சொல்லிற்
செயற்பால தோரும் அறனே யொருவற்
குயற்பால தோரும் பழி. (10)
இ—ள்.

குமரேசா! நளன் நல்வினையையே செய்தான் பாம்பின்
செய்கையைக்கண்டும் ஏன் கொல்வினையைத் தவிர்த்தான்? எனின்,
அறனே ஒருவனுக்குச் செயற்பாலது; பழி உயற்பாலது என்க.

அறனே என்பதில் ஏகாரம் தெரியுதோன்றிற்றது. ஒரும

என்னும் இடைச்சொற்கள் இரண்டும் அசைநிலையாயின. உயற்பா
லது = ஒழிக்கப்படும் உரிமையையுடையது.

ஒருவன் விரும்பிச் செய்யத்தக்கது அறமே; வெறுத்து ஒழிக்
கத்தக்கது பழியே என்பதாம்.

விதியும் விலக்கும் இதில் விதந்து கூறினார். ஒருவன் புகழ்
பயக்கும் வினைகளைப் பேணிச்செய்து பழிவினைக்கும் செயல்களை
நாணி ஒழிக்கவேண்டும் என்பதாம். இவ்வுண்மை நளன்பால்
உணரப்படும்.

கதை.

நளன் ரிடதநாட்டி லுள்ள மாவிர்தபுரியில் விளங்கியிருந்தான்.
சந்திரகுலதிலகன். திகிரியுருட்டி நிலமுழுதும் ஆண்ட செங்கோல்
வேந்தன். விதர்ப்பதேசத்து வீமராசன் மகளாகிய தமயந்தியை
மணம்புரிந்தான். அதில் உண்டான செற்றத்தால் கவி இவனைத்
தொடர்ந்தான். அதனால் இவன் சூதாடி நாடிழந்தான். மனைவி
யோடு வணம் புஞ்ந்தான். பின் பிரிந்து அகன்றான். அக்காலத்
தில் அங்கே கார்க்கோடகன் என்னும் பாம்புஒன்று காட்டுத்தீயில்
அகப்பட்டுப் பதைத்துத் துடித்தது. நளன் அதனைக் கண்டான்.
இரக்கமுற்று நெருப்பினுட் புஞ்ந்தான். அதனை வேளியேற்றிக்
காப்பாற்றினான். பின் அஃதோர் ஏதுவால் இவனைத் தீண்டியது.
தீண்டி வருத்தினும் அதற்குயாதொரு தீங்கும்செய்யாமல் அரசன்
நின்றான். அது பின் இவனுக்கு நன்மையாக முடிந்தது. புகழுக்
கேதுவாகிய அறவினையை உளமுருகிச் செய்தான்; பழிவினையை
யாண்டும் பற்றாதொழித்தான். ஒருவனுக்குச்செயற்பாலது அறனே
உயற்பாலது பழியே; என்பதை உலகம் காண இவன் உணர்த்தி
நின்றான். இதன் விரிவை நள சரிதத்தில் காண்க

கொள்ளுங் கொடுங்கூற்றம் கொல்வான் குறுகுதன்முன்
உள்ளங் கனிந்தறஞ்செய் துய்கவே—வெள்ளம்
வருவதற்கு முன்னர் அணைகோலி வையார்
பெருகுதற்கண் என்செய்வார் பின். (நன்னெறி.)

காலேச்செய் வோமென் றறத்தைக் கடைப்பிடித்துச்
சாலச்செய் வாரே தலைப்படுவார்—மலை
சுடர்தான் எழுதலரிதால் மற்றென்கொல்
அறங்காலை செய்யாத வாறு.

(அறநெறிச்சாரம்.)

பாம்பழல் வாயினுற் பற்ற மண்டுகம்
தேம்பிடுந் துயருறுஞ் சீவன் தேயுநான்
ஓம்பிட வல்லரே புற்ற மற்றையார்
போம்பொழு தருந்துணை புரிந்தபுண்ணியம். (சிவதருமோத்தாம்)

மெய்யறிவ னூலின் விதித்த விலக்கிய
செய்தலும், செய்யா விடலும், திகழறன்
மைதீர் மனநாவால் காயத்தால் வாய்ப்பன
செய்கவெஞ் ஞான்றுந் தெரிந்து. (இன்னிசை.)

இன்றுகொல்! அன்றுகொல்! என்றுகொல்! என்னுது
பின்றையே நின்றது கூற்றமென் நெண்ணி
ஒருவுமின் தீயவை; ஒல்லும் வகையான்
மருவுமின் மாண்டார் அறம். (நாஸடியார்.)

ஒருவன் செய்யத் தகுவதும், ஒழிக்கத்தகுவதும், இதனால்
கூறப்பட்டன.

இவ்வதிகாரத்தின் தொகைப் பொருள்.

அறம் உயிர்கட்குச் செல்வமுதலிய எல்லாநலங்களையுந் தந்து
சிறப்பையுங் கொடுக்கும். அறமே ஒருவனுக்குச் சிறந்த ஆக்கம்.
அதனை மறந்தவர் கெடுவார். இயன்றமட்டும் அறத்தை என்றும்
எங்கும் செய்தல் வேண்டும். மனத்தில் குற்றம் இல்லாதவனே
உத்தம அறவோன். பொருமை கோபம் ஆசை முதலிய இழி
குணங்கள் இல்லாமல் ஒருவன் அறத்தைச் செய்தல் வேண்டும்.
அதனை இளம் பருவத்தே செய்யவேண்டும். அதன் பயனை அனை
வரும் கண்கூடாகக் காணலாம். ஒருவன் அறஞ் செய்வானால்
அவன் பிறவி தானே நீங்கிவிடும். அற நெறியால் வருவனவே
புகழும் இன்பமும் பொருந்தப் பயக்கும். பிறநெறியால் வருவன
பழியும் துன்பமும் இழிவுடன் கொடுக்கும். ஆதலால் ஒருவன்
கொள்ளத்தக்கது அறமே; தள்ளத்தக்கது பழியே; என்பனவாம்.

4-வது அறன்வலியுறுத்தல் முற்றிற்று.

பாபிர முற்றிற்று.

இல்லற வியல்.

இல்லின்கணிநுந்தும் அதனைத் துறந்து நின்றும் அறம் செய்யலாம் ஆதலால் இல்லறம் குறவறம் என அது, இருவகைப்படும். எல்லார்க்கும் எளிதாக இனிதமைந்து நிற்கும் இயல்பினதாகவின் முன்னதாக இல்லறம் கூறுகின்றார். இஃது இல்வாழ்க்கைமுதல் புகழ் ஈடுக இருபது அதிகாரங்களை யுடையது.

5-ம் அதிகாரம் இல்வாழ்க்கை.

அஃதாவது மனைவியோடுகூடி ஒருவன் இல்லின்கண் இருந்து வாழும் இயல்பு. முன்னர் வலிபுறுத்திய அறத்திறத்தினை இதில் உணர்த்து கின்றாராதலால் அதன்பின் இது வைக்கப்பட்டது.

41. ஏனோம் நெல்லார்க்கும் இன்றுணையா நன்றுசெய்தான் கோனும்வல் லாளன் குமரேசா—ஞானமுடன் இல்வாழ்வான் என்பான் இயல்புடைய மூவர்க்கும் நல்லாற்றின் நின்ற துணை. (க)

இ—ள்.

குமரேசா! வல்லாளன் என்னும் அரசன் எல்லோருக்கும் இனிய துணையாய் நின்று என் உதவிசெய்தான்? எனின், இல்வாழ்வான் என்பான் இயல்புடைய மூவர்க்கும் நல்லாற்றின் நின்ற துணை என்க.

நல் ஆற்றின் நின்ற துணை = நல்ல ஒழுக்க நெறிபின்கண் நிற்கின்ற நிலையான துணை. ஆறு நெறி வழி என்பன ஒரு பொருளான.

பிரமச்சாரி, கிருகத்தன், வானப்பிரத்தன், சந்தியாசி என்னும் நால்வகை நிலையினரும் ஒருவரிசையில்வைத்து எண்ணப்படுவார்; அவருள் கிருகத்தனாகிய இல்வாழ்வானை வேறுபிரித்தமையால் எனையோரை மூவர் என்றார். இது தொகைக்குறிப்பு.

இல்வாழ்பவன், சந்தியாசி முதலிய மூவர்க்கும் உணவும், உடையும், மருந்தும், இடமும் தந்து ஆதரிக்கவேண்டும் என்ப

தாம். அவ்வுணவு முதலியவற்றால் அவர்கள் பசி, குளிர், நோய் முதலியன நீக்கித் தங்கட்குரிய தவவொழுக்கங்களை நன்குசெய்து உய்வார்கள்.

ஒரிடத்திலிருந்து மற்றோர் இடத்துக்குச் செல்லுகின்ற வழி நடையினர்க்கு இடையிலே புண்டாகும் தடைகளை நீக்கிக் குறித்த இடத்திலே யவரைக் கொண்டுபோய்ச்சேர்க்கும் நல்ல வழித்துணை யாளர்போல், பந்தமாகிய இந்த உலகத்திலிருந்து முத்தி உலகை நோக்கிச்செல்லும் அறநெறியாளர்க்குப் பசி முதலியவற்றால் உள வாகின்ற வருத்தங்களைநீக்கி அவரை அறநெறியில் வழுவாமல் செல் லும்படி செய்துநின்றலால் இவ்வாழ்வானே அவர்க்கு “நல் ஆற்றில் நின்ற துணை” என்றார். இனி ஆற்றில் நின்ற நல் துணை எனவும் கொள்ளப்படும். இறைவனே எல்லார்க்கும் துணை எனினும் இம் மூவர்க்கும் வெளிப்படையாகஇவ்வாழ்வானே துணையாம்என்றபடி.

துறந்தார் முதலிய சிறந்தார் எவர்க்கும் இவ்வாழ்வானே நல்ல துணை என்பது இதில் உணர்த்தப்பட்டது. இவ்வுண்மை வல்லா என்பால் உணரப்படும்.

கதை.

வல்லாளன் என்பவன் திருவண்ணாமலையில் இருந்த ஒரு சிறந்த அரசன். விழுமிய குணங்கள் பலவும் நிறைந்தவன். நெறி வழுவாதவன். நற்குணம் நிறைந்த இரண்டு தேவிமாரோடு கூடியிவன் இவ்வாழ்ந்திருந்தான். எல்லாரிடமும் இரக்கமும் அன்பும் காட்டினான். துறவோர் முதலிய அறவோர் எவர்க்கும் அருந் துணையாய் நின்றான். அவர்கட்கு உணவும்உடையும் தினமும் உத வினான். இவன் செய்துவருகின்ற இல்லறத்தின் சிறப்பையும் இவனது வள்ளற்குணத்தையும் இறைவன் எண்ணினார். மகிழ்ந்தார். அன்புடையிவன்பால் அருளுடன் வந்தார். சங்கமவேடந் தரித்தார். ஒரு சந்நியாசிபோல் நின்றார். கண்டான் அரசன். காலில் விழுந்தான். தனது திருமனைக்குள் அழைத்துக்கொண்டு போய் உபசரித்தான். அவர் விரும்பிய எதையும் வெறுப்பின்றி உதவினான். எல்லாருக்கும் நல்ல துணையாய் நின்று இவன் இவ்வாழ்ந்தான். அதனால் தனிமுதல்வனாகிய பரமனே யிவனுக்கு இனிய புதல்வனாய் வந்து இன்பஞ்செய்தான். பின்பு இவன் இசை

பெற்று நின்றான். ஈழலின்பம் எய்தினான். இஃது அருணாசலப் புராணத்தில் உள்ளது.

இறந்து படவரினும் எண்ணியறஞ் செய்க
மறந்தும் புரியல் மறம்.

என்று மெவர்க்கும் இதமாய்கின் றில்வாழ்வான்
நன்று புரிவ நயந்து.

இல்வாழ்வான் இயல்பு இதனால் கூறப்பட்டது.

42. உற்றதுணை யாய்முன் உதவினனேன் பாண்டவர்க்குக்
கொற்ற விராடன் கும்ரேசா—முற்றும்
தூறந்தார்க்கும் துவ்வா தவர்க்கும் இறந்தார்க்கும்
இல்வாழ்வான் என்பான் துணை. (உ)

இ—ள்.

கும்ரேசா! விராடன் பாண்டவர்க்கு உற்ற துணையாய்
நின்று ஏன் உதவினான்? எனின், தூறந்தார்க்கும் துவ்வாதவர்க்கும்
இறந்தார்க்கும் இல்வாழ்வான் என்பான் துணை என்க.

தூறந்தார் = ஆதரித்து வந்தவரால் கைவிடப்பட்டவர்.

துவ்வாதவர் = உணவு முதலியன துய்க்கப்பெறுதவர். வறியர்
என்றபடி. இறந்தார் = உயிர்நீங்கினவர், செத்தவர் என்றபடி.

கதியற்றவர், பொருளற்றவர், உயிரற்றவர் ஆகிய இம்மூவரு
க்கும் இல்வாழ்வான் துணையாய்நின்று உதவவேண்டும் என்பதாம்.

தூறந்தாரை வினவியடுத்தும், துவ்வாதவரை உணவு முதலியன
கொடுத்தும், இறந்தாரை உரிய நீர் விடுத்தும், ஆதரிக்க வேண்டு
மென்பது கருத்து.

மேல் தன்னோடு இயைபுடைய மூவரைக் குறித்தார்; இதில்
அஃதில்லாத மற்றொரு மூவரையும் இணைத்து இவ் அறுவருக்கும்
இல்வாழ்வான் துணையென உணர்த்தினார். இனி வருவதில் ஐவரை
உணர்த்துவார்.

பெரியோர் வறியோர் முதலிய எவர்க்கும் இல் வாழ்வான்

துணையாவான் என்பதும், இதற்குச் சான்றாக விராடன் அனைவருக்கும் துணையாய் உபகரித்தான் என்பதும் இதில் உணர்த்தப்பட்டன.

கதை.

விராடன் என்பவன் ஓர் அரசன். மச்ச தேசத்திலுள்ளவன். விராட புரத்திலிருந்து இவன் அரசு புரிந்தான். இக்காலத்தில் மேட்டுப்பாளையத்தை அடுத்துள்ள தாராபுரமே அக்காலத்தில் இப் புரம் இருந்த இடம் என்பர். இந்த அரசன் எல்லார்க்கும் நல்ல துணைவனாய்ச் செல்வாக்கோடு இவ்வாழ்ந்திருந்தான். பாண்டவர் பன்னிருவருடம் வனவாசம் செய்து முடித்தபின்னர் ஒருவருடம் இவன் வசம் வந்து உருவங்கொண்டு ஒதுங்கி யிருந்தார். அவரை அன்புடன் இவன் ஆதரித்து வந்தான். உத்தரன் என்று ஒரு மகனும், உத்தரை என்று ஒரு மகளும் இவனுக்கு உண்டு. இவன் மனைவி பெயர் சுதேத்திணை. வருடமுடிவில் பாண்டவரென உண்மை தெரிந்தபின் இவன் பெருமகிழ்வடைந்தான். அதன் பின்னும் பாண்டவர்க்குப் படைத்துணையாய் நின்று வேண்டுவன புரிந்தான். தன் மகளாகிய உத்தரையை அருச்சுனன் மகனாகிய அபிமன்யனுக்கு மணமுடித்துத் தந்தான்.

துறந்தார், துவ்வாதவர் என மறைந்துவந்த பாண்டவர்க்கு இவன் சிறந்த துணையாய் நின்று உயர்ந்த உதவிகள் செய்தான். அதனால் இல்லறத்தில் சிறந்து இவன் இசைபெற்று நின்றான். இவனது மனப்பண்பையும், மனைமாட்சியையும் அனைவரும் புகழ்ந்து போற்றினார். விரிவைப் பாரதத்தில் காண்க.

துறந்தவர் மூவர்தேவர் துளக்கமில் பிதிரர்நோயர்
அறந்திகழ் விருத்தர்பாலர் அந்தணர் நல்விருந்தர்
சிறந்ததாய் தந்தைசுற்றந் திருத்தமுற் றதற்பின்மிக்க
அறந்தரு மில்லாளோடும் அருந்தலில் லறமதன்றே.

(பரமார்த்த தரிசனம்.)

உற்ற மகவுக் குறுதாய்போல் மற்றவர்க்குப்

பற்றுதல் இல்லறத்தான் பண்பு.

இவ்வாழ்பவனே வறியார்க்கு உரிய துணை என்பது இதனால் கூறப்பட்டது.

43. தேடுபுகழ்க் காளத்தி சென்றடைந்தார் தம்மையெல்லாம்
கோடாதேன் காத்தார் குமரேசா—பீடுடைய
தென்புலத்தார் தெய்வம் விருந்தொக்கல் தானென்றங்
கைம்புலத்தா றேம்பல் தலை. (ந.)

இ—ள்.

குமரேசா! காளத்தியப்ப முதலியார் விருந்து ஒக்கல்
முதலிய எல்லாரையும் ஏன் ஆதரித்து வந்தார்? எனின், தென்புல
த்தார் தெய்வம் விருந்து ஒக்கல் தான் என்று ஐம்புலத்தாறு ஓம்
பல் தலை என்க.

ஒக்கல் = சுற்றம். புலம் = இடம். ஐம்புலத்து ஆறு
ஓம்பல் = ஐந்து இடத்தும் செய்யத்தக்க அறநெறியை வழுவாமல்
செய்தல். ஐம்புலத்தார் என்று பாடங்கொண்டால் ஐந்து இடத்
தாரையும் என்று கொள்க. தலை = சிறந்த அறமாம் என்றபடி.

தான் என்றது இல்லறத்தானே.

பிரமச்சாரி வானப்பிரத்தன் சுந்தியாசி துறந்தார் துவ்வாதார்
இறந்தார் தென்புலத்தார் தேவர் விருந்தினர் சுற்றத்தார் என்னும்
பதின்மரையும் ஆதரிக்கவேண்டுவது இல்வாழ்வானுக்குக் கடமை
என்பதாம். இவ்வியல்பு காளத்தியப்ப முதலியார்பால் காணப்படும்.

கதை.

காளத்தி முதலியார் என்பவர் தொண்டை மண்டலத்திலே
நின்றையென்னும் ஊரிலே பிறந்தார். இல்லறத்திலிருந்து எல்லா
ரையும் ஆதரித்து வந்தார். தனையும் வள்ளற்குணமும் வாய்த்தவர்.
வறுமைப்பிணிக்கு மருந்து போல்பவர். நாளும் பல இடங்களில்
இருந்தும் இவரை நாடிவந்தார்பலர். அவரனைவருக்கும் வேண்டுவன
தந்து அன்போடு அனுப்பிநின்றார். தம்பால்வந்தவரது முகம் மலர
இவரது அகமகிழும். பிறர்க்கு இதம் புரிதலையே யிவர் பேரின்ப
மாகக் கொண்டார். ஒக்கலையும் விருந்தையும் இவர்பக்கம் வைத்து
உண்டார். தம்மையும் காத்துத் தமரையும் போற்றிய இவரது
இல்லறமாண்பை யெல்லோரும் புகழ்த்து போற்றினார். தொண்டை
மண்டல சதகமுதலிய பலநூல்களிலும் இவர் சரிதம் காணப்படும்.

விருந்து புறந்தரான் வேளாண்மை செய்யான்
பெருந்தக் கவரையும் பேணுன்—பிரிந்துபோய்க்
கல்லான் கடுவினை மேற்கொண் டொழுஞ்ஞமேல்
இல்வாழ்க்கை என்ப திருள். (அறநெறிச்சாரம்.)

பல்லறத்தா ரெல்லாம் பயன்பெற் றினிதோங்கார்
இல்லறத்தா னின்றேல் இனிது.

இல்லறத்தான், தென்புலத்தார்முதலிய ஐவரையு பேணவே
ண்டுமென்பது இதனால் கூறப்பட்டது.

44. வள்ளற் சடையன் வழியென்றுங் குன்றாச்சீர்
கொள்ளநின்ற தென்னே குமரேசா—தள்ளும்
பழியஞ்சிப் பாத்தூண் உடைத்தாயின் வாழ்க்கை
வழியெஞ்சல் எஞ்ஞான்றும் இல். (ச)

இ—ள்.

குமரேசா! சடையவள்ளலது வழி யென்றுங் குன்றாமல்
நின்றது என்னே? எனின், பழிஅஞ்சிப்பாத்தூண் உடைத்தாயின்
வாழ்க்கை வழி எஞ்சல் எஞ்ஞான்றும் இல் என்க.

எஞ்சல் = தேய்ந்து அழிதல். வழி = மரபு. தொடர்பாகவரு
தலின் இஃது இப்பெயர் பெற்றது.

பழிக்கு அஞ்சதலும் பகுத்து உண்டலும் ஒருவனுக்கு
அமையுமாயின் அவன் சந்ததி என்றுங் குன்றாமல் நின்று நிலவும்
என்பதாம்.

ஒருவன் வழி அழியாமைக்கு வழி இதில் உணர்த்தினார்.

ஒருவன் நல்வழியிற் பொருளீட்டி அதனைப் பிறர்க்குப் பகுத்
துதனி வருவானாயின் அவன் வழியும் வாழ்க்கையும் நெடிதுவாழும்
என்பது இதில் உணர்த்தப்பட்டது. இவ்வுண்மை சடையப்பர்
வழியில் காணப்படும்.

கதை.

சடையப்பிள்ளை யென்பவர் சோழநாட்டிலுள்ள திருவெண்ணைய் நல்லூரிலே வேளாளர் குலத்திலே பிறந்தார். இவரது காலம் இற்றைக்கு ஏறக்குறைய ஆயிரத்து நூறு வருடங்கட்கு முன்னராம். பெருந்தன்மையும் வள்ளற் குணமும் ஒருங்கே நிறைந்தவர். பழுதில்லாத உழவு தொழிலால் பொருளிட்டி அதனைப்பலர்க்கும் பகுத்துக் கொடுத்து வந்தார். கவிச்சக்கரவர்த்தியாகிய கம்பரை அன்புடன் ஆதரித்துவந்தார். “அடையா நெடுங்கதவும் அஞ்சல்என்ற சொல்லும் உடையான் சடையப்பன்” என உலகம் புகழ் இவர் உயர்ந்து நின்றார். இதனானே இவரது விருந்தோம்பும்கிறம் காணப்படுகின்றது. இவர் இல்வாழ்க்கை நலம் நல்லோர் பல்லோராலும் நன்கு புகழப்பட்டுள்ளது. சூரியகுலத்தரசர் காலத்திருந்தே இவர் மரபினர் சீரடைந்து விளங்கினர்.

அரியணை அனுமன்தாங்க, அங்கதன் உடைவாள் ஏந்தப்,
பரதன்வெண் குடைகவிக்க, இருவரும் கவரிவீச,
விரைசெறி குழலியோங்க வேண்ணெயூர்ச் சடையன்றங்கள்
மரபுளோர் கொடுக்கவாங்கி வசிட்டனே புனைந்தான்மௌலி.
(முடிசூட்டுப்படலம்.)

இதனால் பல்லாயிர வருடங்கட்கு முன்னரே அவதரித்த இராமர் காலத்தொட்டே வெண்ணெயூர்ச் சடையன் வழியார் சிறந்து விளங்கி வந்துள்ளார் என்பது புலனாம். பகுத்துண்டு உபகரித்து வருபவனது மரபு என்றும் ஜீனிதாக நிலைத்துவரும் என்பதை உலகம் இவர்பால் உணர்ந்து நின்றது.

உரம்பெறு பிரம சரிவனத்துறைவோர் உலகனைத்தையு மறநீத்தோர்
பரம்பரன் தெனாதுபுலத்தவர் விருந்து பசையுடை ஒக்கல் மன்றுறந்
தோர், அரம்புசெ யிலம்பாட்டின ரிறந்தாரென் மையிருவரைபு
நன்றோம்பி, வரம்பெறு தமைப்பினோம்புந ரல்லா தவர் மனையற
த்தவ ணிலரே. (பேருர்ப்புராணம்.)

ஆர்ந்த பறவைகட் கால்போல இல்வாழ்வான்
நோர்ந்தவர்க் கேல்லாம் நிலை.

ஒருவன் இல்வாழ்க்கையை நடத்தும் வகை இதனால் கூறப் பட்டது.

45. மண்டுபுகழ் மாறனார் மாறாத அன்பறனேன்
கொண்டிருந்தார் இல்லிற் குமரேசா - - தண்டாத
அன்பும் அறனும் உடைத்தாயின் இல்வாழ்க்கை
பண்பும் பயனும் அது.

இ—ள்.

குமரேசா! இனையான்குடி மாற நாயனார் அன்பும் அறனும்
உடையராய் ஏன் இல்வாழ்ந்தார்? எனின், அன்பும் அறனும்
உடைய இல்வாழ்க்கையே பண்பும் பயனும் பெறும் என்க.

ஒருவனது இல்வாழ்க்கை அன்பையும் அறத்தினையு முடைய
தாயின் அது பண்பும் பயனும் அமைந்ததாம் என்பதாம்.

அன்போடு அறம் புரியும் இல்வாழ்பவனே பண்போடு பயன்
பெறுவான் என்பது கருத்து.

அன்பும் அறனும் இல்லையாயின் ஒருவன் இல்வாழ்க்கையால்
யாதொரு பயனும் இல்லை என்பது சூறிப்பு.

இல்வாழ்வான் தனது மனைவி மக்களிடத்தில் மிக்க அன்பு
செய்தும், பிறரிடத்துப் பகுத்துண்டல் முதலிய அறஞ்செய்தும்
வாழவேண்டும் என்பதும், இதற்குச் சான்றாக மாறனார் அன்பும்
அறமும் உடையராய் இல்வாழ்ந்தார் என்பதும் இதில் உணர்த்தப்
பட்டன.

கதை.

மாறனார் என்பவர் அறுபத்துமூன்று நாயன்மார்களில் ஒரு
வர். பாண்டிநாட்டிலே இனையான்குடி என்னும் ஊரிலே வேளா
ளர்குலத்திலே இவர் பிறந்தார். அதனால் இவர் இனையான்குடி
மாறநாயனார் எனப் பெற்றார். உத்தம குணங்கள் நிறைந்த தம்
பத்தினியோடு கூடி இல்வாழ்ந்திருந்தார். நிறைந்த செல்வமும்
விரிந்த நிலங்களும் உடையவர். அடியார் முதலிய அனைவர்க்கும்
நாளும் நல்லுணவு அளித்தார். மிகவும் அன்புடையவர். இல்ல
றத்தை யின்புற நடத்தினார். இங்ஙனம் வருகின்றநாளில் இவரது
செல்வம் குறைந்தது. வறுமை நிறைந்தது. ஆயினும் அன்பும்
அறனும் உடையராய்நின்று இவர் இல்லறத்தை இன்புறச் செய்தார்.

நயன் இல சொல்லினும்—நீதியில்லாத சொற்களைச் சொன்னாராயினும். உமமையால், அதுவும் சொல்லலாகாதென்பது உணரப்படும்.

நயன் இல்லாத சொற்களைச் சொல்லினும் பயன் இல்லாத சொற்களை அறிவேர் சொல்லாமை பெறின் அஃது அவர்க்கு நன்மையாம் என்பதாம்.

நயன் இல் சொல்லினும் பயனில் சொல் பெருந் தீது பயக்கும் என்பது குறிப்பு. இவ்வுண்மை மூவேந்தர் பாலும் உணரப்படும்.

கதை.

சேர சோழ பாண்டியர் என்னும் முடியுடை வேந்தர் மூவரும் சேர்ந்து இயல்பாகவே ஒருநாள் ஏகம்பவாணரது திரு நகரையனுவினர். அங்கே வாணரைக் காண அம்மூவரும் விழைந்தார். அவர், வீட்டிலிருக்கின்றாரா? என்று கேட்டுவரும்படி ஒருவனை விடுத்தார். அவன் சென்று வினவினான். முதலியார், வயலுக்குப் போயுள்ளார் என்று அங்குள்ளார் மொழிந்தார். மொழிந்ததையவர்பால் அவன் மீண்டு மொழிந்தான். வேந்தர் தெரிந்தார். முதலியார் முடி நடப் போயினாரோ என்று விசினுதமாக அவர் வெண்மொழி பகர்ந்தார். அதனால் வாணர் மனைவி வன்சினங் கொண்டாள். அம்மூவரும் நாணப் பாவொன்று பசடினாள்.

சேனை தழைபாக்கிச் செங்குருதி நீர்தேக்கி
யானை மிதித்த அருஞ்சேறில்—மானபரன்
மூவேந்தர் வேந்தன் பறித்துநட்டான் ஏகம்பன்
மூவேந்தர் தங்கள் முடி.

இதனைக் கேட்டு அம்மூவரும் வாட்டமுற்றகன்றார். வாணரும் கிழந்ததை வந்தபின் னுணர்ந்தார். பூதம் ஒன்றேவி அவர் சுட்கேதம் புரிந்தார். ஒரு பயனில் சொல்லால் அவர் பல தீப

பயன் அடைந்தார். நயன் இல சொல்லினும் பயன் இல சொல்ல
லாகாதென்று தெளிந்தார். விரிவு அவர் சரிதையில் தெலிகாம்.

பயன் இல சொல்லாமையே அறிவோர்க்குப்பெரு நலமென்
பது இதனால் கூறப்பட்டது.

198. மாறரொரு சொல்லே மதுரகவி முன்சொன்னார்
கூறர்வே நென்னே குமரேசா—தேறி
அரும்பயனாயும் அறிவினார் சொல்லார்
பெரும்பயன் இல்லாத சொல் (அ)
இ—ள்.

குமரேசா! நம்மாழ்வார், மதுரகவியை நோக்கிச் சொல்
ஒன்றே சொல்லி ஏன் வேறொன்றையுஞ் சொல்லவில்லையெனின்,
அரும்பயனை ஆயும் அறிவினார், பெரும் பயன் இல்லாத சொல்
லைச் சொல்லார் என்க.

மாறர், சடகோபர் என்பன நம்மாழ்வாரது திருநாமங்கள்.

அரும்பயன் ஆயும் அறிவினார்—அரிய பயனை ஆராயும் அறி
வினையுடையார்.

அரிய பயன் என்றது மெய்யுணர்வான் அன்றி வேறொன்
றானும் அறிதற்கரிய முத்திப்பேறு முதலிய மறுமைப் பயன்களை
என்க.

பெரும் பயன் இல்லாத சொல்லைப் பேரறிவாளர் சொல்
லார் என்பதாம்.

அறிவில்லாதவரே பயனில்லாதசொல்லைச் சொல்வர், உடை
யவர் பயனுள்ள சொல்லையே, சொல்லுவார் என்பது குறிப்பு.

அறிவின் பெருமைக்குத் தக்கபடியே சொல்லின் பெருமை
காணப்படுமாதலால் பேரறிவோர் பெரும் பயனுள்ள சொல்லை
யே சொல்லுவார் என்பதும், அல்ல பிற சொல்லார் என்பதும்

இதில் உணர்த்தப்பட்டன. இவ்வுண்மை சடகோபர் பால் உணரப்படும்.

கதை.

குருநாதனாகிய நம்மாழ்வார் அரும்பயனையே யாய்ந்தார். பரம்பொருளையே தோய்ந்தார். அதனால் ஒருவரோடும் ஒன்றும் பேசாமல் ஒடுங்கியிருந்தார். எவர் வந்து எதைக் கூறினும் அவரை இவர் எதிர்த்தோக்கவுஞ் செய்பார். தமது மெய்யுணர்வின் பயனைப் பொய்யுணர்வோருக்குப் புகலுவதில் பயனென்றமில்லையென்று கருதி நயனோடிருந்தார். இவர் இங்ஙனமிருப்பத் திருக்கோளூரில் அவதரித்துத் திருவயோத்திக்குப் போயிருந்த மதுரகவிபாழ்வார் தென் திசை நோக்கி மீண்டார். இவரை வந்து கண்டார். வியந்தார். சிறிதும் அசையாதிருக்கின்ற இவர்பால் ஏதேனும் உணர்ச்சியுளதா என்று உணர விரும்பினார். அசேதனமான உடம்பில் சேதனமாய் அருவாய் உள்ள உயிர் ஒன்றியிருந்தால் அஃது எதனைத் துப்த்து எங்கே இருக்குமென்னும் பொருளையமைத்து “செத்தத்தின் வயிற்றில் சிறியது பிறந்தால் எத்தைத்தின்று எங்கே கிடக்கும்” என்றார். உடனே மாறனார் தமது மலர் விழி திறந்தார். உயிர் உடலோடு கூடித் தனது வினைப் போகங்களை நுகர்ந்து அதன் கண்ணேயே தங்கி நிற்கும் என்று அதற்குவிடையாக “அத்தைத் தின்று அங்கே கிடக்கும்” என்றார். தமது மதி நலத்தின் மாண்பைத் தெரிவார் இல்லையென்று கருதியே இதுவரையும் இவர் யாதும் சொல்லாமல் இருந்தார் என்னும் உண்மையை மதுரகவியார் ஓர்ந்தார். உவந்தார். பயன் சேர்ந்த அச்சொல்லின் அருமையையும் அவரது அறிவின் பெருமையையும் பெரிதும் போற்றினார். குருவாகக் கருதினார். அரிய கவிகள் பல அவர் மேற் பாடினார். வேறொன்றும் விரித்துச் சொல்லாமல் அடங்கியிருக்கும் அவரது அருமையைப் புகழ்ந்தார். அரும்பயன் ஆயும் அறிவினார் பெரும்பயன் இல்லாதன சொல்லார் என்னும் உண்மையை அவர்பால் தெளிந்தார்.

(விரிவு சரிதையில் தெளிவாம்,

பயன் இல்லாத சொல்லை அறிவாளர் சொல்லார் என்னும் இவ்வுண்மையை அழகிய உவமையால் விழுமிதாகக் கம்பர் விளக்கியுள்ளார். அவரது அவ் இன் கவி இஃது நன்கு கருத்ததக்கது.

கல்வியிற் நிகழ்கணக் காயர் கம்பலைப்
பல்விதச் சிறுரெனப் பயில்வ பல்லரி
செல்லிடத் தல்லதொன் றியம்பல் செய்கலா
நல்லறிவாளின் அகிந்த நாவெல்லாம்.

(கார் காலப் படலம்)

மழைக்காலங் கழிந்தபின் வருச என்று கட்டளைபிட்டுச் சுக்ரிவனைக் கிட்கிந்தைக்கு அனுப்பியபின் தம்பியோடு இராயர் அங்கு ஒரு மலைச் சாரலில் தங்கியிருந்தார். அவ்வமையம் கார் காலம் கழிந்தது. குளிர்காலம் எழுந்தது. அவ் இரண்டு பருவங்களின் இயல்பையும் வருணித்துக் கூறுங்கால் இது கூறப்பட்டது.

ஓர்ஆசிரியனுக்கு அடங்கிப் பள்ளிச்சுடத்திலிருந்து ஒருவர் முறை சொல்ல அதன்பின் ஒருங்கே சொல்லி மூல பாடங்களை மனப்பாடஞ்செய்யும் இளம்பிள்ளைகளைப்போல், ஒன்றின்பின் ஒன்றாகப் பேரிரைச்சலிட்டு மழைக்காலத்தில் கத்திக்கொண்டிருந்த தவளைகள், குளிர்காலம் வந்தவுடனே அங்குமின்றிக் தமது சொல்சென்று பயன்படும் இடத்தேயன்றி வேறிடத்து ஒன்றுஞ் சொல்லாமல் நாவடங்கியிருக்கும் நல்லறிவாளரைப்போல் ஒவ்வொரு சமயம் மாத்திரங் கத்தி ஒடுங்கியிருந்தன என்பது இதன் திரண்ட பொருளாம்.

மழைக்காலத்தில் வரம்பின்றிக் கத்தும் தவளைகள்போல் பயனில்லாத சொற்களைப் பேதையர் பாரித்துரைப்பர் என்றும், அறிவோர் பயனுறுஞ் சொல்லை நயனுறச் சொல்லி நாவடங்கியிருப்பர் என்றும், இதில் விளக்கியுள்ள உவமையின் நுண்மையும் நயமும் நுனித்துணரத்தக்கன.

அறிவேயர் பயனுஞ்சொல்லையே நயனுதச் சொல்வர் என்பது இதனால் கூறப்பட்டது.

199. அன்றேன் இரணியன்சேய் அல்லலுற்றுஞ் சொல்ல
குன்றியசொல் ஒன்றும் குமரேசா—என்றும் [அல்லலை
பொருட்கந்த பொச்சாந்துஞ் சொல்லார் மருட்கந்த
மாசறு காட்சி யவர். (கூ)

இ—ன்.

குமரேசா! இரணியன் சேய் அல்லலுற்றும் பயன் குன்றிய சொல்லை ஏன் சொல்லவில்லை எனின், மருள் தீர்ந்த மாசறு காட்சியவர் பொருள்தீர்ந்த சொல்லைப் பொச்சாந்துஞ் சொல்லார் என்க.

இரணியன்சேய்—பிரகலாதன். பொச்சாந்தும்—மறந்தும். பொருள்தீர்ந்த—பொருள்நீங்கிய: என்றது பயன் இல்லாத சொற்களை. மருள்தீர்ந்த—மயக்கம் நீங்கிய. மாசறு காட்சியவர்—குற்றமற்ற அறிவினையுடையவர்.

மயக்கம் இல்லாத மெய்யுணர்வுடையவர் பயன் இல்லாத சொற்களை மறந்தும் சொல்லார் என்பதாம்.

மேல், அறிவுடையார் பயன் இல் சொல்லார் என்றார் மடிமறதி, அச்சங்களுள் ஏதாவது ஒன்றுண் மருண்டேனும் சொல்லாரோ எனின், எவ்வகையானும் அவர், அதை யாண்டுஞ் சொல்லார் என்று மீண்டுந் தெளிவுறுத்தினார்.

மருள் நீங்கிய அறிவினோர் பொருள் நீங்கிய சொல்லை மறந்தும் சொல்லார் என்பது இதில் உணர்த்தப்பட்டது. இது பிரகலாதன் பால் உணரப்படும்.

கதை.

பிரகலாதன் என்பவன் இரணியன் புதல்வன். அருள்
சேர்ந்த நெஞ்சினன். மருள் தீர்ந்த மாண்பினன். மாசற்ற
உணர்வினன். கருவிலே யெய்திய திருவினையுடையவன். இள
மைப்பருவத்தே இவனுக்கு வேதத்தைப் போதிக்கும்படி தந்தை
ஒரு வேதியனுக்கு ஒதினான். அவன் இவனை அழைத்துச்சென்று
தனதருநிலிருத்தினான். அவன் அசுர குருவாகிய சுக்கிரன்
மகன். பெயர் சண்டமார்க்கன் என்ப, ஒதுங்கிக் கொடுங்கி
னான். முன்னதாக முறைப்படி இரணியாய நம: எனச்சொல்
என்றான். புதல்வன் அதனைச் சொல்ல இசைந்திலன். நாராய
ணாய நம: என்று சொல்லினான். உலகமெல்லாம் தன் பெயரே
செல்லும்படி செங்கோல் செலுத்துகின்ற உன் தந்தைபெயரைச்
சொல்லாமல் ஏன் இந்தப் பெயரைச் சொல்லினாய் என்று குரு
முனிந்தான். குமரன் குறுநகை செய்தான். அது பொருள்
தீர்ந்த சொல். அதனை யான் சொல்லேன். வேதத்தின் உச்சி
யின் மெய்ப்பொருளாய் விளங்கும் இப்பெயரையே செப்புவேன்
என்றான். தனக்கு ஏதம் வருமென்றெண்ணி வேதியன் ஓடினான்.
நடந்ததை வேந்தனிடம் நடுக்கி ஒதினான். இரணியன் எழுந்
தான். புதல்வனைக் கண்டான். புதன்றதைத் தெளிந்தான்.
சேயெனக் கருகாது தீயெனக்கனன்றான். அப்பெயரைச்சொல்
லாதே யென்று அவனுக்கு அல்லல் பல செய்தான். யாது செய்
யினும் அவன் அதனையே ஒதினான். தாதுதைய நோக்கினான்.

காமம் யாவையுந் தருவதும் அப்பதங் கடந்தால்
சேமவீடுறச் செய்வதும் செந்தழல் முகந்த
ஓமவேள்வியின் உறுபத முய்ப்பது மொருவன்
நாமம் அன்னது கேள் நமோ நாராய ணாய.

என்று மொழிந்தான். எதிரின்று திகழ்ந்தான். மருள் தீர்ந்த
மாட்சியுடையார் பொருள் தீர்ந்ததைப் பொச்சாந்துஞ் சொல்லார்
என்பதை யிவன் உணர்க்கி நின்றுன்.

(இதன் விரிவு இராமாயணத்தில் உணரப்படும்.)

பொருள் தீர்த்த சொல்லை அறிவோர் பொச்சாந்துஞ் சொல்லார் என்பது இதனால் கூறப்பட்டது.

200. சீதைதன்மை சொல்லித்தான் செய்ததையேன் சொல்
கோதில் அனுமான் குமரேசா—ஏதேனும் [லவிலை
சொல்லுக சொல்லிற் பயனுடைய சொல்லற்க
சொல்லிற் பயனிலாச் சொல். (ம)

இ—ள்.

குமரேசா! சீதையின் இயல்பை மட்டுஞ்சொல்லி ஏன் அனுமான் தான் செய்தவை ஒன்றுஞ் சொல்லவில்லை எனின், சொல்லின் பயனுடைய சொல்லுக; சொல்லின் பயனிலாச் சொல் சொல்லற்க என்க.

சொல்லின் பயனுடைய சொல்லுக—சொற்களிற் பயனுடைய சொற்களையே சொல்லுக.

சொல்லின் என்பதைச் சொல்லவேண்டுமாயின் எனவுங் கொள்ளலாம்.

பின்வரும் நிலை என்னும் அணிநோக்கிச் சொல் என்பது பொருளுடன் கலந்து இதில் ஐந்து நிலைகளில் நின்றது. அது சொற்பின் வருநிலை, பொருட்பின் வருநிலை, சொற்பொருட்பின் வருநிலை என மூவகைப்படும். அவற்றுள் இது சொற்பொருட்பின் வருநிலையாம்.

முன்வருஞ் சொல்லும் பொருளும் பலவயிற்

பின்வரு மென்னிற் பின்வரு நிலையே. (தண்டியலங்காரம்.)

சொற்களில் பயனுள்ளனவே சொல்லுக; பயன்இல்லாதன சொல்லாதொழிக என்பதாம்.

அறிவுள்ள ஒருவன் பயனுள்ள சொற்களைச் சொல்லி பயனில்லாதவற்றை ஒழிக்கவேண்டும் என்பது இதில் உணர்த்தப்பட்டது. இவ்வுண்மை அனுமன்பால் உணரப்படும்.

கதை.

அனுமான் தன்னுடன் வந்த இரண்டுவெள்ள வானரங்களை மீட்டெடுக்காமலையில் நிறுத்திவிட்டுக் கடல்கடந்து இலங்கையில் புகுந்தான். சீதையைத் தேடினான். கண்டான். உண்மையை உணர்ந்தான். அவர்பால் உறுவன உணர்த்தினான். அதன்பின் அரக்கர் பலரை மாய்த்தான். அக்கனைத் தேய்த்தான். இந்திரசித்தனை எதிர்த்தான். ஏற்றம்புரிந்தான். மன்னன் முன் எய்தி மனுமுறை புசுன்றான். அவன் செய்த தீமையெல்லாம் இவன் சேர்ந்து பொறுத்தான். தன் வாலில் வைத்த தீயை அவ் இலங்கையில் வைத்தான். எரித்தான். வான் வழியேழுந்தான். மீண்டான். தமரிடை சார்ந்தான். அவரனைவரும் இவனை அன்புறத்தழுவினர். அகமிசமகிழ்ந்தார். போனதும் புகுந்ததும் புகலெனப்போற்றினார். சிறையிடையிருக்கும் சீதையின் செம்மையும் அவர்தந்த அடையாளம் தான்கொண்டுவந்த தன்மையும் ஆகிய இரண்டே அமைவுறச் சொல்லினான். தான் அங்குச் செய்த அருஞ்செயல்களுள் ஒன்றுஞ்சொல்லவில்லை. ஆயினும் அவையெல்லாம் அவர் குறிப்பாலுணர்ந்தார். அறிவோர் பயனுள்ளனவே சொல்வார் இல்லன சொல்லார் என்னும் உண்மையை அனுமன்பால் தெளிந்தார். விரிவு சரிதையில் தெளிவாம்.

ஆண்டகை தேவியுள்ளத் தருந்தவம் அமையச் சொல்லிப்
பூண்டபே ரடையாளங்கைக் கொண்டதும் புசுன்றுபோரில்
நீண்டவா ளரக்கரோடு நிகழ்ந்ததும் நெருப்புச் சிந்தி
மீண்டதும் விளம்பான் தான் தன் வென்றியை யுரைப்பவென்கி.

(இராமாயணம்.)

பயனில் சொல்லைச் சொல்லாகாதென்பது இதனால் கூறப்பட்டது.

(இவ் அதிகாரத்தின் தொடைப் பொருள்.)

பயன் இலவாகிய சொற்களைச் சொல்வோர் பலரானும் இங்
ழுப்படுவார். தீய செயலினும் அது தீயதாகும். பயனில் சொல்
வோன் நயன் இல்லாவான். அஃது ஒருவனை நயனிலனாக்கி நன்மை
யின் நீக்கும். அதனால் ஒருவனது கீர்மையும் சிறப்பும் சேர நீக்
கும். பயனில் சொல்வோன் பதரெனப்படுவான். நயன் இல
சொல்லினும் பயனில் சொல்லாமை நன்று. அறிவோர் அதனைச்
சுறிதும் சொல்லார். பெரியோர் மறந்தும் அதனை ஒருபோதும்
சொல்லார். இல்லன என்றுஞ் சொல்லாதொழிக. பயனுள்ள
சொல்லையே பண்புடன் சொல்லுக.

20-வது பயனில் சொல்லாமை முற்றிற்று.

2-க-ம் அதிகாரம் தீவினை யச்சம்.

அஃதாவது தீயவினைகளைச் செய்தற்கு அஞ்சுதல். மனத்
தின் கண்ணும் மொழியின் கண்ணும் நிகழுக் தீமைகளை ஒழிக்
கும்படி யிதுவரை யுணர்த்தினார். இனி, மெய்யின்கண் நிகழும்
வெவ்வினைகளையெல்லாம் விலக்கும்படி விளக்குகின்றாராகலின்,
இஃது ஈண்டுவைக்கப்பட்டது. மேல், பயனில் சொல்லாதே என்
றார், இதில் நயனில் செய்யாதே என்கின்றார். அதிகார அமைவும்
இதனானே தெளிவாம்.

201. அன்றசார் தின்றார் அமரரேன் அஞ்சினார்
கொன்றமீன் திண்டக் குமரேசா—நன்றகன்ற
தீவினையார் அஞ்சார் விழுமியார் அஞ்சுவர்
தீவினையென்னுஞ் செருக்கு. (க)

இ—ள்.

குமரேசா! அசுரர், கொன்ற மீன்களை அஞ்சாமல் தின்றார் ஏன் அமரர் அவற்றைத் தீண்டவும் அஞ்சினார் எனின், தீவினை என்னுஞ் செருக்கைத் தீவினையார் அஞ்சார்; விழுமியார் அஞ்சவர் என்க. விழுமியார்—மேலோர்.

செருக்கு—மனக்களிப்பு. ஈண்டு அதனால் எய்தும் மயக்கத்தை அது குறித்து நின்றது.

பின் துன்பம் பயக்கத்தக்க தீயசெயல்களை இன்பமென மயங்கி யெண்ணாது செய்தற்கு அச்செருக்கே காரணமாகலின் அதனையே தீவினையாக அமைத்துரைத்தார்.

செருக்கு என்னும் காரணத்தால் தோன்றும் காரியமாகிய யை அதுவாகக் கூறியது அதன் மிகுதி கருதியென்க.

தீய செயல்களையே செய்து வந்தவர் என்பார் தீவினையார் என்றார். பழகிய ஒன்றில் பயந்தோன்றாததலான் அவற்றிற்கு அவர் அஞ்சாராயினார்.

கீழோர் தீய செயல்களைச் செய்தற்கு அஞ்சார்; மேலோர் அஞ்சவர் என்பதாம்.

மேன்மையை வேண்டிவோர் தீவினைகட்கு அஞ்சவேண்டுமென்பது குறிப்பு.

தியார் அஞ்சாமல் தீவினைகளைச் செய்வார் என்பதும் நல்லார் அவற்றிற்கு அஞ்சவர் என்பதும் இதில் உணர்த்தப்பட்டன. இவ்வுண்மை அசுரர்பாலும் அமரர் கண்ணும் முறையே உணரப்படும்.

கதை.

வீரமகேந்திரத்திலிருந்து சூரபன்மன் அரசுபுரியுங் காலத்தில் தேவர்கள் பெரும் பயங்கொண்டு அவனுக்கு ஏவல் புரிந்து

வந்தார். வரினும், இரக்கஞ்சிறிதுமின்றி அவர்பால் அவன் அல்லலை செய்தான். தனது நகரத்திலுள்ள அசுரரனைவருக்கும் மீன்களைக்கொண்டுவந்து கொடுக்கும்படி அவரை ஏவினான். அவரனைவரும் அவன் கொடுமைக்குப் பயந்து கடலிடைச்சென்றார். மீன்களைப் பிடித்தற்கு மிகவும் அஞ்சினார். பழியென நாணிநூர் பதைத்து நடுங்கினார். அசுரரனைவரும் அவற்றை அஞ்சாபல்கொன்றார். துடிக்கத் துடிக்க அவற்றை யெடுத்திச் சென்றார். தின்று களித்தார். திமையை அஞ்சாமல் தினமுஞ் செய்தார். தேவர் ஆஞ்சி அயர்ந்தார். (விரிவு கந்தபுராணத்தில் காணப்படும்.)

உரைக்குமொழி யதுகேளா அனையரெலாம் உண்ணுங்கி
யுயங்கிவெள்கித்
திரைக்கடலின் மீன்றனக்குத் தருகென்று னிதற்கினிராஞ்
செய்வதேதோ
விரைக்கமலத் தனிக்கடவுளிப்படியு நற்கலையில்
வந்துத்தானென்ன
இரக்கமொடு மறுத்தலஞ்சி யத்திறமே புரிதுமென
இசைந்துபோனார். (1)

தேனுலவுந் தாருத் திரு நிழற்கிழ் இன்பமுறும்
வானவர்க ளென்றே மதிகுந் தகைமையினேம்
ஈனமொடு மீன்சுமந்தே யெல்லோர் களுநகைக்கத்
தானவர்முன் செல்வதினுஞ் சாதன்மிக நன்றுநன்றே. (2)
(தேவரை ஏவல்கொள் படலம்.)

திவினைக்கு அஞ்சுவதே மேன்மை என்பது இதனால் கூறப் பட்டது.

202. அஞ்சாத பாண்டியனும் அஞ்சினனென் தீயதென்று
கொஞ்சந் தெரிந்து சூமரேசா—நஞ்செனவே
தீயவை தீய பயத்தலாற் தீயவை
தீயினும் அஞ்சப் படும். (உ)

இ—ள்.

குமரேசா! அஞ்சாத பாண்டியனும் ஏன் தீயவற்றிற்கு அஞ்சினான் எனின், தீயவை தீயபயத்தலால் தீயவை தீயினும் அஞ்சப்படும் என்க.

தீயவை தீய பயத்தலான் — தீவினைகள் துன்பந்தருதலான். தீவினைகள் துன்பமே பயக்கும் இயல்பினவாகலான் அவற்றைத் தீயினுங் கொடியதாகக் கருதி அஞ்சவேண்டும் என்பதாம்.

தொட்டகாலத்தில் தொட்ட உடம்பைமட்டும் தீ சுட்டு வருத்தும் தீவினை, தன்னைச் செய்த உடம்பு அழியினும் அவ்வுயிர் புக்கவிடமெல்லாந் தானும் உடன் புகுந்து அதற்குக் கொடுத்துப் பத்தையே கொடுத்துநிற்கும் ஆதலால் தீயினும் தீவினைக்கு அஞ்ச வேண்டுமென்க.

தீயைத் திண்டினும் திண்டலாம் தீவினையைச் செய்யலாகா தென்பது குறிப்பு.

தீவினைக்கு அஞ்சவேண்டுமென்று மேற்கூறிய உண்மைக்கு உறுதியை யிதில் உணர்த்தினார்.

தீவினை தீயினுங் கொடியதாகக் கருதி அறிவோரால் அஞ்சப்படுமென்பது இதில் உணர்த்தப்பட்டது. இது பாண்டியன் பால் உணரப்படும்.

கதை.

இற்றைக்கு இரண்டாயிர வருடங்கட்கு முன்னர் மதுரை யம்பதியில் நெடுஞ் செழியன் என்னும் பாண்டிய மன்னன் அரசாண்டிருந்தான். அக்காலத்தில் தனது மனைவியின் சிலம்பை விலைப்படுத்தும்பொருட்டு அங்குவந்த கோவலனைக் கனகவன்மன் என்னும் பொற் கொல்லன் கண்டான். மன்னனுக்கு இவன் மணியணி செய்வோன். வந்தவனை வஞ்சித்தான். அரசியின் சிலம்பைத் திருடின கள்வனைப் பிடித்தேன் என்று கோவலனைக்

குறித்தான். இந்திய ஏவலன் சொன்னதை அத்தூப காவலன் நம்பினான். கொல்லும்படி செய்தான். கண்ணகியால் அதன் பின் உண்மை தெளிந்தான். அத்தீயினையை நினைந்தான். அஞ்சா நெஞ்சமும் அஞ்சி நடுங்கினான். தீயினும் அதனைத் தீயதென்றோர்ந்தான். தன் அறிவைப்பழித்தான். ஆட்சிபை வெறுத்தான்.

“தாழ்ந்த குடையன் தளர்ந்தசெங் கோலன்
பொன்செய் கொல்லன் தன்சொற் கேட்ட
யானே அரசன் யானே கள்வன்
மன்பதை காக்குங் தென்புலங் காவல்
என்முதற் பிழைத்தது நெடுகவென் ஆயுளென”
மயங்கி விழ்ந்தான். மன்னுயிர் தீர்ந்தான்.

(இதன் விரிவு சிலப்பதிகாரத்தில் காணப்படும்.)

தீயினும் தீயவைக்கு அஞ்சவேண்டுமென்பது இதனால் கூறப்பட்டது.

203. செற்ற படைவனுக்கும் தீதுசெய்யா தேன்விடுத்தார்
கொற்றமிகு மெய்யார் குமரேசா—பெற்ற
அறிவினுள் எல்லாந் தலையென்ப தீய
செறுவார்க்குஞ் செய்யா விடல். (ங)

இ—ள்.

குமரேசா! மெய்ப்பொருள் நாயனார் தன்னைக் கொன்ற வனுக்குந் தீங்கு ஒன்றுஞ் செய்யாமல் ஏன் செல்ல விடுத்தார் எனின், செறுவார்க்கும் தீயவற்றைச் செய்யாதுவிடல் அறிவினுள் எல்லாம் தலையாம் என்க.

செய்யாது என்பது ஈறுகுறைந்து செய்யா என நின்றது.

செறுவார்—துன்பஞ்செய்வார்

செறுவார்க்கும் தீய செய்யாது விடல்—செறுவாரிடத்தும் தீயவினைகளைச் செய்யாது விடுதலை.

தலை என்ப—தலைமையான அறிவு என்பர் பெரியோர். என்ப என்னும் பயனிலைக்கு ஏற்ற எழுவாய் இதில் வருவிக்கப்பட்டது.

ஒருவன் பெற்றுள்ள அறிவுகளெல்லாவற்றுள்ளும் சிறந்த அறிவாவது யாதெனின், தீது செய்தற்கு ஏது உள்ள இடத்தும் அதனைச் செய்யாது விடுதலேயாம் என்பதாம்.

பிறர்மாட்டுத் தீயதைச் செய்யாதிருத்தல் அறிவாம்; செறுவார்மாட்டும் அதனைச் செய்யாது விடுதல் பேரறிவாம் என்க.

தம்மைக் கொலைபுரியும் கொடியவரிடத்தும் பேரறிவாளர் தீயதைச் செய்பார் என்பது இதில் உணர்த்தப்பட்டது. இவ்வுண்மை மெய்ப்பொருளார்பால் உணரப்படும்.

கதை.

மெய்ப்பொருள் நாயனார் என்பவர் அறுபத்து மூன்று நாயன்மார்களில் ஒருவர். இவரொரு சிற்றாசராயிருந்தும் உலகப் பொருள்களில் உளப்பற்றற்றார். பரம் பொருளையே மிகப்பற்றி நின்றார். அதனால் மெய்ப்பொருளார் என்னும் நற்பெயர்பெற்றார். இவரது தந்தை பெயர் தெய்வீகன். தாய் பெயர் பொன்மலை. மலையமானாருக்குத் தலைவராய்த் திருக்கோவலூரென்னும் திருநகரிலிருந்து இவர் செங்கோல் செலுத்தினார். பயிர்களுக்கு மேகம்போல் உயிர்களுக்கு இவர் உதவிபுரிந்தார். புரிந்துவருங்கால், முத்தநாதன் என்னும் மறுபுலத்துக் குறுநிலமன்னனொருவன் இவர்மேற் பகைகொண்டிருந்தான். பலமுறையும் இவரை வெல்ல முயன்றான். முடியவில்லை. அக்கொடியவன் ஒருநாள் அடியவர்போல் வேடந்தரித்து இவர்பால் வந்தான். மாளிகையுட்புகுந்தான். இவர் கண்டார். வஞ்சன் என்று அறியாமல் வணங்கினார். உபசரித்தார். அரியநூற் பொருளொன்றைத்

தெரியவுணர்த்த வந்தேன் என்று இவர்பால் அவன் கூசாதுகூறினான். பொய்யே புதலும் அவ்வெய்யவன் குறிப்பை மெய்யே காணும் இவ் லபர் கண்டிலர். மனைவி மக்கள் முதலிய அனைவரையும் அகற்றினார். தனியிடம் ஒன்றில் அவனுடன் புகுந்தார். இருவருந்தனித்தார். முறையெடுப்பதுபோல் அவன் உறையினை யவிழ்த்தான். வாளால் இவரை வலிந்து வீசிவினான். உடல்துணி பட்டது உதிரங்கானறது. உடனே தத்தன் என்னுந் தானேத் தலைவன் கண்டான். அவனைக் கொல்லத் துணிந்தான். துடித்துக்கிடக்கும் இவர் கடுத்துத் தடுத்தார். நம் இல்லில் வந்தானைக் கொல்லலாகாது. அவனே நமக்கு ஆருயிர்த் துணைவன். ஊரென்றுஞ்செய்யாது நீ உடன் சென்று அவன் ஊரிடைவிடுத்து வா என்றார். அவனும் சென்று விடுத்துத் திரும்பி வந்தான். அதன்பின் இவரும் ஆருயிர் துறந்தார். மெய்கிலையெய்தி மேவியின்புற்றார். செலுவார்மாட்டும் தீதுசெய்யாது விடுத்த இப்பெரியாரது பேரறிவை உலகம் போற்றியது.

(விநியு பெரிய புராணத்தில் காணப்படும்.)

யார்மாட்டுந் தீதுசெய்யாமையே ஒருவன் பேரறிவுக்குப் பயன் என்பது இதனால் கூறப்பட்டது.

204. வெற்றி விசயனுக்கேன் வெம்முகன் கேடெண்ணிக்
குற்றமுற்று மாய்ந்தான் குமரேசா—எற்றும்
மறந்தும் பிறன்கேடு சூழற்க சூழின்
அறஞ்சூழஞ் சூழ்ந்தவன் கேடு.

இ—ள்.

(ச)

குமரேசா! முகன் என்பவன் விசயனுக்குக் கேடு எண்ணியதால் ஏன் உடனே மாய்ந்தான் எனின், பிறன் கேடு மறந்தும் சூழற்க; சூழின் சூழ்ந்தவன் கேடு அறம் சூழும் என்க.

சூழ்தல் — எண்ணல்.

பிறன் கேடு — பிறனுக்குக் கேடுதரும் செயலை.

மறந்தும் சூழற்க — மறந்தும் எண்ணாதே.

அறம் சூழும் — அறக்கடவுள் எண்ணும்.

பிறனுக்குக் கேடு பயக்கும் தீவினையை ஒருவன் மறந்தும் எண்ணலாகாது; எண்ணுவனாயின் உடனே அவன் கெடும்படி அறக்கடவுள் எண்ணும் என்புதாம்.

ஒருவன் பிறர்க்குக் கேடு எண்ணுவனாயின் அது அவனுக் கே கேடாய் முடியுமென்பதாம்.

கெடுவான் கேடு நினைப்பான் என்றதுங் காண்க.

கேடு சூழ்வோனைத் தருமதேவதை கெடுத்துவிடும் என்பது இதில் உணர்த்தப்பட்டது. (இது முகன்பால் உணரப்படும்.)

கதை.

முகன் என்பவன் ஓர் அசுரன். மாயைகள் பலவும் நேய மொடு பயின்றவன். துரியோதனனுக்கு உரிமையான நண்பினன். அவன், விசயனைக் கொன்றொருப்படி இவனை யேவினான். இவனும் இசைந்தான். ஒரு பன்றியிருவங் கொண்டான். பரமனை நாடித் தவம்புரிந்து நிற்கும் விசயனை நாடி வந்தான். ஈன அசுரன் ஏனமாய் வருவதை ஞானநாயகன் உணர்ந்தார். வேடவுருவங்கொண்டார். மலைமகளோடு சிலையெடுத்துச் சென்றார். செல்லும் பன்றியை மெல்லத் தொடர்ந்தார். தவம்புரி சாரலைச்சார்ந்தார். அம்பொன்றை யேவி அதனுயிர் மாய்த்தார். கேடுசூழ முன் முகன் கெட்டு விழுந்தான். பிறன்கேடு சூழ்வோனுக்கு அறம் கேடு சூழும் என்பது உலகம் இவன்பால் உணர்ந்தது.

(இதன் விரிவு பாரதத்தில் உணரப்படும்.)

கேட்டிசீ செவ்வாய்க் கிளிநிகர் மொழியாய் கிரீடியைத்
 துணைவர்க ளுடனே
 காட்டிலே யொதுக்கி யினாளுநர் தானும் கடியவன்
 சனையினால் கவர்ந்த
 நாட்டிலே வாழ்வேன் ஏவலால் முக நாமதா
 னவகரிவன் தன்னைக்
 கோட்டிலே கொலைசெய் ஏனமாய் வந்திக் குன்றிடை
 யின்று புக்கனனால். (1)

மற்றவன் விரைவினுடனமர் மலைந்து வாசவன்
 மதலையை வதைத்து
 நற்றவம் அகற்றுமுன்னமே விரைந்து நாமுயிர்
 கவருதல் வேண்டும்
 கொற்றவன் மதலை கேட்டன வரங்கள் கொடுத்தலும்
 வேண்டிமென் நெழுந்தான்
 கற்றவர் வளைத்துத் திரிபுரமெரித்தோன் கற்றவர்
 கருத்தினுற் காண்போன். (2)

(அருச்சுனன் தவநிலைச் சருக்கம்.)

கேடு ஞாழ்வான் கெடுவான் என்பது இதனால் கூறப்பட்டது.

205 உற்ற வறுமை யொழிக்கவொரு தீதுசெய்தேன்
 குற்றமுற்றான் கூலன் குமரேசா—எற்றும்
 இலனென்று நிபவை செய்யற்க செய்யின்
 இலனாகும் மற்றும் பெயர்த்து. (ரு)

இ—ள்.

குமரேசா! கூலன் என்பவன் தான் உற்ற வறுமையை
 ஒழிக்கக்கூடுதி ஒரு தீது செய்து ஏன் பெருங்கேடு உற்றான்

எனின், இலன் என்று தீயவை செய்யற்க, செய்யின் பெயர்த்தும்
இலன் ஆகும் என்க. இலன் என்று—வறியன் என்று கருதி.

மற்று—அசை நிலை. அதிலுள்ள உம்மை பிரித்துப் பெயர்த்து
என்பதன்பின் கூட்டப்பட்டது.

பெயர்த்தும் இலனாகும்—மறுபடியும் வறியனாவன்.

வறியன் என்று கருதி அதனைத் தீர்க்கும்பொருட்டு ஒருவன்
தீவினைகளைச் செய்யின் மறுபடியும் அவன் கொடிய வறுமைகையே
அடைவன் என்பதாம்.

முறையான முயற்சியாலன்றிக் களவுமுதலிய தீவினைகளால்
பொருள்செய்து தனது வறுமையை ஒருவன் நீக்க முயலலாகாது
ஏன் எனின், தீவினைக்குப் பயன் துன்பமே யாதலால் அது வறு
மையை மிகுவிக்குமேயன்றிச் செல்வத்தை வருவிக்காதென்பதாம்

வறியன் என்று கருதிப் பிறனுக்குத் தீவினையைச் செய்யா
தே; செய்யின் அதனால் நீயும் வறியவனாவாய் எனவும் இது பொ
ருள்படும்.

முன்னைத் தீவினைப்பயனால் இப்பொழுது வறியனாயிருக்கின்
றேன் என்று உணராமல் ஒருவன் அதனை ஒழிக்கக் கருதி மேலு
ந் தீவினையைச் செய்யின் அவன் என்றும் வறியனாயிழிந்து கெடு
வான் என்பது கருத்து. இது கூலன்பால் காணப்படும்.

கதை.

கூலன் என்பவன் அவந்தியையடுத்திருந்த நிலகம் என்னும்
ஊரிலிருந்த ஓர் வேதியன். இளமையிலேயே வறுமை நிக் கவன்.
பருவமெய்தினான். பொருளாசைகொண்டான். ஆலயம் ஒன்றி
ல் புகுந்தான். அங்கே காணிக்கையாகச் சேர்ந்த பொருளைக்
காணாமல் சுவர்ந்தான். பின் காணப்பட்டான். அரசு தண்டனை

பை அடைந்தான். அதன் பின் ஆருயிர் தீர்ந்தான். பன்னிரு பிறவிகளினும் இன்மையே அடைந்தான். இறுதியில் இழிமகனானான். பிரமசிலன் என்னும் முனிவர் ஒருவர் கங்கையாடி இவன் கண்முன் வந்தார். அவர் சடையிலிருந்து ஒரு துளி நீர் இவன் உடலில்பட்டது. அதனால் தூயவனாகினான். தீயவை நீங்கினான். இவன் என்று தீயவை செய்யின் அவன் மேலும் இலனும் என்பதை உலகம் இவன்பால் ஓர்ந்தது. (இதன் விரிவைக் காசிமாண்டியத்தில் காண்க.)

திமையால் வறுமையே வருமென்பது இதனால் கூறப்பட்டது

206

கூடியமான் கொன்ற கொடுத்தீதால் பாண்டுமன்னன்
கூடியேன் மாய்ந்தான் குமரேசா—நாடியென்றும்
திப்பால தான்பிறர்கட் செய்யற்க நோய்ப்பால
தன்னை யடல்வேண்டா தான். (சு)

இ—ள்.

குமரேசா! பாண்டுமன்னன் கூடிய மாணக்கொன்ற தீமையால் ஏன் கூடி மாய்ந்தான் எனின், நோய்ப்பால தன்னை அடல்வேண்டா தான் திப்பால தான் பிறர்கண் செய்யற்க என்க. நோய்ப்பால—துன்பப்பகுதிகளாகிய பாவங்கள்.

திப்பால—தீயவினைகள்.

துன்பங்கள் தன்னைவந்து வருத்துதலை வேண்டாதவன் பிறர்பால் தீயினைகளைச் செய்யலாகாதென்பதாம்.

தனக்குத் துன்பம் வேண்டாதவன் பிறர்க்குத் துன்பஞ்செய்ய பாம்பிருக்க வேண்டுமென்பது கருத்து.

பிறர்க்குத் துயர்செய்வோன் பெருந் துயர் அடைவான் ஏன் பது குறிப்பு.

ஒரு வன் எவ்வகையில் பிறர்க்குத் தீமை செய்கின்றானோ அவ்வகையே அதனை அவன் அடைவான் என்பது இதில் உணர்த்தப்பட்டது. இது பாண்டு மன்னன்பால் உணரப்படும்.

கதை.

பாண்டு என்பவன் அம்பாலிகை வயிற்றில் வியாசர் அருளால் பிறந்தவன். குந்தி மத்திரை என்னும் இருவரை மணந்து திருவுடன் வாழ்ந்தான். உத்தம குணங்கள் வாய்ந்து அத்தினபுரியை ஆண்டான். ஆண்டு வருங்நால் மனைவியிருவருடன் ஒருநாள் இவன் இமயச்சாரலை யெய்தினான். அவருடன் அமைந்து அரமகிழ்ந்துலாவினான். வினோதமாக வேட்டையாடினான். விலங்கினங்கள் கலங்கியோடின. கிந்தமன் என்னும் கந்தருவன் ஒருவன் தனது மனைவியுடனே அங்கோர் தனியிடத்தில் முனியுருக்கொண்டு தங்கியிருந்தான். அவ்விருவருங் கலையும் பிணையுமாய்க் கலந்து துய்த்தார். பாண்டு கண்டான். பதழி தூவினான். மானுருவானவன் மயங்கி வீழ்ந்தான். தேறி நொந்தான். மாறி மன்னனைச் சீறி நோக்கினான். என்போல் நீயும் இறப்பாய் என்றான். கேட்டான் மன்னன். வாட்டமீக்கூர்ந்தான். நிதழ்ந்ததற்கிரங்கினான். நினைந்து நீங்கினான். கலவியின்பத்தைக் கருதாதிருந்தான். வசந்த காலமொன்றில் ஒரு பனிமலர்ச் சோலையில் குத்தியுடனே கூடியுலாவினான். முபங்கியின்புற மயங்கி விரும்பினான். பெற்ற சாபத்தை முற்றவும் மறந்தான். முயங்கித் துய்த்தான். உடனே மயங்கிச் சோர்ந்தான். மன்னுயிர் நீர்ந்தான். ஒருவன் தீப்பால பிறருக்குச் செய்யின் ஆடுது அவன்பாலே வருமென்பதை உலகம் இவன்பால் ஓர்ந்தது. (இது பாரதத்தில் உணரப்படும்.)

பொன்னங் கழலா நெதிரவ்விடைப் போகம்வேட்டு

மன்னுங் கலையும் பிணைமானும் மகிழ்ச்சிகூர

மின்னுங்கணையா லிவனெய்திட வீழ்ந்தபோதின்

முன்னின்ற தந்த வயிர்வந்தோர் முனியினான்.

நாரிக் கொருகூ ரானூர்முத னல்கவெய்த
வேரிக் கணையான் மிகநெந்துழி வேடமாறிப்
பூரித்த காம நலமெய்து பொழுது நின்னைச்
சோரிக் கணையா லறையுண்டோர் சோர்ந்துவிழ்ந்தேன். (2)

என்போல இன்பத் திடைரீயும் இறத்தியென்ன
அன்போ டிறந்தான் முதற்கிந்தம னானபேரோன்
தன்போன் மகிழ்ந்னுடனே செந்தழவி னெய்திப்
பின் போயினள் மெவ் பிணையான வப்பேதைதானும் (3)
(சம்பவச் சருக்கம்.)

செய்த தீமையே ஒருகணைச்சென்று வருத்தும் என்பது இத
னால் கூறப்பட்டது.

207 கொன்றானமுன் சங்கமணைக் கோவலனாய் வந்தபின்பும்
குன்றியேன் மாய்ந்தான் குமரேசா—என்றும்
எனைப்பகை யுற்றாரு முய்வர் வினைப்பகை
வியாது பின்சென் றும். (எ)

இ—ள்.

குமரேசா! சங்கமணைக் கொன்ற பாதன் கோவலனாய்ப்
பிறந்த பின்பும் ஏன் அவ்வினை சென்று அவனைக்கொன்றது எனி
ன், எனைப்பகை உற்றாரும் உய்வர் வினைப்பகை வியாது பின் சென்
று அடும் என்க. உய்வர்—தப்புவர்.

வியாது பின்சென்று அடும்—நீங்காமல் பின் தொடர்ந்து
கொல்லும். வியாது என்பது வீ என்னும் வினையடியாப் பிறந்த
எதிர்மறை வினையெச்சம்.

வீ என்பது மலர் பறவை நீக்கம் என்பனவற்றையுணர்த்தும்.

எவ்வளவு பெரிய பகையை யுற்றவரும் ஒருவகையில் தப்பிப்
பிழைப்பர், வினைப்பகை விடாமல் பின்தொடர்ந்து கொல்லும் என்
பதாம்.

புறப்பகைக்குத் தப்பினாலும் தப்பலாம் வினைப்பகைக்குத் தப்பமுடியாதென்பது கருத்து.

புறப்பகைவர் எனைத் துணையராயினும் ஒருவன் அவர்க்கு அஞ்சாமல் இருக்கலாம்; வினைப்பகைக்கு அஞ்சவேண்டுமென்பது குறிப்பு.

பிறப்பால் ஒருவன் திணைசெய்யின் அஃது அவன்பாலே மீண்டிவந்து அவனை வருத்துமென்று மேற்கூறியதை நோக்கி அவன் இறந்துபடின் அஃது என்செய்யும் எனின், சென்றவிடமெல்லாம் பின்தொடர்ந்து சென்று அஃது அவனைக்கொன்றுவிடும் என்று இதில் நன்குணர்த்தினான்.

இறப்பினும், ஒருவனை வினைப்பகை விடாமல் பின்சென்று கொல்லும் என்பது இதில் கூறப்பட்டது. இவ்வுண்மை பரதன்பால் தேறப்படும்.

கதை.

பரதன் என்பவன் கலிங்கநாட்டிலிருந்த சிங்கபுரம் என்னும் நகரத்தில் பிறந்தவன். அதிலிருந்து அரசபுரிந்த வசு என்பவனுக்கு நண்பன். அக்காலத்தில் கபிலபுரத்தில் குமரன் எனப்பெயரிய அரசன் ஒருவன் இருந்தான். அவ்வசுவேந்தனுக்கும் இக் குமரமன்னனுக்கும் கொடும் பகை மூண்டது. ஒருவரையொருவர் வெல்லக்கருதி ரிவ்விருவரும் இருந்தார். இருந்துவருங்கால் கபிலபுரத்திலிருந்து வணிகரொருவன் சிங்கபுரத்துக்கு வந்தான். அவன் பெயர் சங்கமன். பண்டம்பலகொண்டு அங்குப் பணிவுடன் விற்பான். அவனைப் பரதன் கண்டான். கேடு சூழ்ந்தான். அரசன்பால் சென்றான். குமரன் என்னும் நமது பகைவனிடமிருந்து சங்கமன் என்றொரு ஒற்றன் இங்கு வந்துள்ளான். விலைசெய்யும் வணிகன்போல் வேவு பார்க்கின்றான். அவனைக் கொலைசெய்ய வேண்டுமென்று பரதன் கொடுமொழி கூறினான். வசுவும் இசைந்தான். ஒன்றும் அறியாச் சங்கமனைக் கொன்று கொலைத்தார்.

அவன் மனைவியாகிய நீலி யென்பவள் தலைவிரி கோலமாய் அங்கு வந்தாள். தன் தலைவனுக்குக் கொலைவினை சூழ்ந்தோன் அவ்வ கையே கொலையுண்டு தொலை, அவன்மனைவியும் தன்போல் துய ருழந்து கெடுக என்று சபித்தாள். தலைவன் உடலைத் தழுவித் தன்னுயிர் நீத்தாள். அவ்வகையே பரதன் கோவலனாய்ப்பிறந்து மதுரையில் கொலையுண்டிறந்தான். வினைப்பைக் பின்சென்று கொல்லுமென்பது இயன்பால் விளங்கி நின்றது.

இதன் விரிவு மணிமேகலையில் காணப்படும்.)

ஒருவன் புக்குழியெல்லாம் தீவினைபுருந்து கொல்லும் என் பது இதனும் கூறப்பட்டது.

208

பண்டியர்ந்த காளமுனி பாண்டவர்பாற் செய்தீதால்
கொண்டானேன் கேடு குமரேசா—மண்டிகின்ற
தியவை செய்தார் கெடுதல் நிழடின்னை
வீயா தடியுறைந் தற்று. (அ)

(இ) —ள்.

குமரேசா! பாண்டவரிடம் காளமுனி செய்த தீமையான து அவனை ஏன்வந்து கெடுத்தது எனின், தீயவைசெய்தார் கெடுத ல் நிழல் தன்னை வீயாது அடியுறைந்தற்று என்க.

நிழல் தன்னை வீயாது—ஒருவன் நிழல் அவனை விடாது தொடர்ந்து வந்து. உறைந்து அற்று—தங்கியதுபோ லும்.

தீவினைகளைச்செய்தவர் கெடுவது எதுபோல்வது எனின், ஒரு வன் நிழல் அவனை விடாது தொடர்ந்துவந்து அவன் அடியின்கண் அடங்குவது போலும் என்பதாம்.

நிழல் உடலைத் தொடர்தல்போல் வினை உயிரைத்தொடரும் என்பது குறிப்பு.

ஒருவன் நிதில் வெயிலொளிபால் நெடுந்தூரம் நீண்டிருப்பினும் அவன் சென்றவிடமெல்லாம் தொடர்ந்து சென்று முடிவில் அவன் டியின் கண்ணை தங்கித்திரும்; அதுபோல் ஒருவன் வினை, காலபதத்தால் மிக அகன்றிருப்பினும் அவன் புக்குழியெல்லாம் புகுத்து இறுதியில் தப்பாமல் அவனைப்பற்றிக் கொல்லும் என்பதாம். அருவமான வினை உயிரைப்பற்றி வருத்தும் உண்மையை உணர்த்துதற்கு உருவமான நிழலை ஒப்புநோக்கிய ஒண்மையினை நோர்த்தக்கது.

வினைப்பகை வியாது பின் சென்று அந்மென்று மேற்கூறியதை விளக்குதற்கு இவ்வுவமை கூறியதென்க.

ஒருவன் செய்வினையானது அவன் மெய் நிழல்போல் விடாமல் தொடர்ந்து வந்து அவனையே பற்றிக்கொல்லும் என்பது இடில் உணர்த்தப்பட்டது. இது காளமுனிபால் காணப்படும்.

கதை.

காளமுனி என்பவர் அத்தினபுரியை யடுத்திருந்த ஓர் வனத்திலிருந்தவர். திருத்தாட்டிரனுக்குச் சிறந்த நண்பினர். தவம் புரிந்திருந்தும் அவம்பல புரிந்தவர். இவரை ஒரு நாள் துரியோதனன் அழைத்தான். வனம் புகுத்திருந்த பாண்டவர் ஈண்டு மீண்டு வந்துவிடாமல் ஆண்டு வைத்தே கொல்லவேண்டுமென்று இவரை மெல்ல வேண்டினான். முதலில் மறுத்தார். பின் இசைந்தார். எழுந்துசென்றார். தனியிடம் ஒன்றில் தங்கினார். மாரண வேள்வி ஒன்று செய்தார். ஆரணமுறைப்படி அதிலிருந்து ஒரு பூதம் எழுந்தது. ஐவரைக் கொன்றுவா என்று இவர் அதன்பால் உரைத்தார். வெகுண்டு பூதம் விரைந்து சென்றது. மாலின் அருளால் நால்வர் மாண்டார். தருமர் ஒருவரே அங்குத் தனித்திருந்தார். பூதங்கண்டது. செத்தவர்க்கீதா நம்மைச்செய்தவன் ஏவினான். நன்று நன்றென நகைத்து வெறுத்தது. சினந்துமீண்டது. விரைந்து புகுத்தது. அவன் மெய்யையே சிதைத்து

ஒய்யென் மறைத்தது. செத்திசெய்த முணியன் செத்துத்தீர்ந்
தான். ஒருவன் செய்த திவினை அவன் மெய்கிழல்போல் பீண்டு
வந்து அவனையேபற்றுமென்பதை உலகம் இவன்பாறுணர்ந்தது.

(இதன் விரிவைப் பாரதத்தில் காண்க.)

செய்தவனையே திவினை சேர்ந்து கொள்ளும்என்பது இதனால்
கூறப்பட்டது.

209

மாளுகித் செய் மாரீசன் என்மாய்ந்தான்
கோனால் வருந்தித் குமரோசா — ஆனால்
தன்னைத்தான் காதல னாயின் எனைத்தொன்றும்
துன்னற்க திவினைப் பால். (க)

ஈ—ள.

குமரோசா! மாளுகித் திவினை செய்த மாரீசன் என்
கோனால் வருந்தி மாய்ந்தான் எனின், தன்னைத்தான் காதலன்
ஆயின் திவினைப்பால் எனைத்தொன்றும் துன்னற்க என்க.

துன்னல் — செய்தல்.

எ ஒன்றுத்துன்னற்க—எத்தனைச் சிறிய திதைபுஞ்
செய்யா

தனக்குத் துன்பமொன்றும் இல்லாதிருக்கும்படி ஒருவன்
விரும்புவனாயின் பிறரிடம் அவன் யாதொரு தீமையும் செய்யலா
காதென்பதாம்.

தனக்கு இன்பம் வேண்டுபவன் பிறர்க்குத் துன்பம் செய்
யாமல் இருக்கவேண்டுமென்பது கருத்து.

பிறர்க்குத் தீது செய்யின் தனக்கே அஃது உயிர்க்கேடு த
ரும் என்பது இதில் உணர்த்தப்பட்டது. இது மாரீசன்பால்
உணரப்படும்.

கதை.

மாரிசன் என்பவன் நாடகையின் புதல்வன். தந்தை பெயர் சுந்தன். இயங்குன இவன் அமத்தியர் சாபத்தால் அரங்குயினான். மாதவஞ் செய்கோர்க்கு ஏதமே செய்தான். விசுவாமித்திரரது வேள்வியைக் காங்குங்ரால் இராகவன் ஒரு கணையினை யேவி இவனைக் கடலிடை வீழ்த்தினார். வருத்தியெழுந்தான். அவ்விரன் வலியைத் தேறி அஞ்சினான். அகனல் தீதும் அடங்கினான். ஓர் வனத்திற் புருந்து தனித்திருந்து மனத்தை யடக்கினான் இங்ஙனமிருப்ப சிதைபால் காதல்கொண்ட இராவணன் இவனிடம் வந்தான். மானகிச் சென்று இராமனை வஞ்சிக்கும்படி இவனை வேண்டினான். முதலில் இவன் மறுத்தான். பின் இசைந்து சென்றான். பொன்மானான். சிதை முன்னே போனான். சிதையும் பயங்கித் தன்ர தனைத்தொழுதான். பிடித்துத் தான் என்றான். மாயமான் திமையை அத்தூயவன் தெரிந்திலன். பிடிக்கக் கருதியடுத்துச் சென்றான். அது கடித்து விரைந்தது. நெடுந்தூரம் போனபின் அதன் கொடுந் திமை தெளிந்தான். ஓர் ஆம்பை யேவினான். அவன் வெம்பி வீழ்ந்து வெந்துயிர் தீர்ந்தான். துன்னிய தீவினையால் ஒருவன் மன்னுயிர் துன்புறும் என்பதை உலகம் இவன்பாலோர்ந்தது.

(இதன் விரிவை இராமாயணத்தில் காண்க.)

தனக்கு நன்மை நாடுவோன் பிறர்க்குத் திமை செய்யலாகாதென்பது இதனால் கூறப்பட்டது.

210. பண்டு துயரம் பலசெய்தும் பொன்னவன்சேய்
கொண்டிலன்கே டென்னே குமரேசா—கண்டு
அருங்கேடன் என்பதறிக மருங்கோடித்
தீவினை செய்யான் எனின்.

(வ)

இ—ள்.

குமரேசா! பிறர் துயர் பல செய்தும் பொன்னவன்சேய்

கேடு சிறிதும் ஏன் அடைந்திலன் எனின், மருங்கே காடித் தீவினை செய்யான் எனின், அருங்கேடன் என்பது அறிக என்க.

பொன்னவன்சேய்—பிரகலாதன். பொன்னவன்—இரணியன். மருங்கு—பக்கம்; அது நேர்வழியல்லாத கொடுநெறியை யிங்கே குறித்து நின்றது.

மருங்கு ஓர்—தீநெறிக்கண் விரைந்து சென்று. அருங்கேடன்—அரிதாகிய கேட்டையுடையன். அருமை, இங்கே இன்மையைக் குறித்து நின்றது. கேடில்லாதவன் என்க.

கொடுநெறிக்கட்சென்று தீவினைகளைச் செய்யாதவனைக் கேடில்லாதவன் என்று அறியவேண்டுமென்பதாம்.

தீவினை செய்யாத ஒருவனை அடைதற்குரிய கேடு யாண்டும் இல்லையென்பது கருத்து.

நெறி நீங்கித் தீவினைகளைச் செய்யும் அறிவினிகளையே எல்லாம் கேடுகளும் எளிதிலடையுமென்பது குறிப்பு.

நெறியே சென்று நல்வினைபுரியும் அறிவுடையாரைக் கேடுகளடையா என்பது இதில் உணர்த்தப்பட்டது. இது பிரகலாதன் பால் உணரப்படும்.

கதை.

இரணியன் புதல்வனாகிய பிரகலாதன் நெறி நின்றொழுகிய அறிவினையுடையவன். அவன் இரணியாய் நமவென்று சொல்ல வில்லையென்று வெகுண்டு அரசனே வியபடியே அசுரர் பலர் அவனுக்கு அல்லல் செய்தார். கொல்லத்துணிந்து எல்லாம்புரிந்தார். பாம்புகளை விடுத்த திண்மிப்படி செய்தார். மலைமேலேற்றித் தலை கீழுருட்டினார். நஞ்சையுள்ளே நடுங்க ஊட்டினார். தண்டங்கள் கொண்டு தலைமேலடித்தார். வேலால் எறிந்தார். வாளால் ஹிசினார். தீயைவளர்த்துச் சேரத்தள்ளினார். கல்லுடன் கட்டிக் கடலில் இட்டார். அவ்வெல்லாவற்றினும் பிரகலாதன் யாதொரு கேடும் இல்லாதிருந்தான். பெருமானருளால் பெருமகிழ்வுந்

றான். மருங்கோடித் தீவினை செய்யாதவனுக்கு உறுங்கேடு ஒன்றுமில்லை என்பதை உலகம் இவன்பா லுணர்ந்தது.

(இதன் வரினை இரணியன் கதையிலுணர்க.)

தீவினை செய்யாதவனுக்குக் கேடொன்றுமில்லை யென்பது இதனால் கூறப்பட்டது.

(இவ்வகி காரத்தின் தொலைப் பொருள்.)

தீவினையைச் செய்தற்குத் தீயார் அஞ்சார். தூயர் அஞ்சார். தீவினை தீயினுங்கொடியது. அதனைச் செய்யாதுவிடதலே தலையாய அறிவு. பிறன்கேடு சூழ்வோன் பெருங்கேடடைவான். வறுமையுறியினும் தீமை செய்யலாகாது. தீவினை செய்யான் நோவினை யெய்தான். வினைப்பகை பின் சென்றுவிடாமல் கொல்லும். அது நிழலெனத் தொடர்ந்து அழலென வருத்தும். தனக்கு இன்பம் விரும்பினான் பிறர்க்குத் துன்பம்புரியலாகாது. தீவினை செய்யாதவனுக்கேடு ஒன்றுமில்லை.

உ-உ-வது தீவினையச்சம் முற்றிற்று.

உஉ-ம் அதிகாரம் ஒப்புரவறிதல்.

அஃதாவது உலக இயல்புக்கும் தன் இயல்புக்கும் ஒப்புறும் நலங்களை உய்த்துணர்ந்து உதவிசெய்தல். உரவு—நன்மை. மேல் தீவினையைச் செய்யற்க என்றார். இதில் நலவினையைச் செய்க என்கின்றார். ஆகலின் அதன்பின் இது வைக்கப்பட்டது.

211. வேறொன்றும் வேண்டாமல் மெய்யுதவி செய்துநள்ளி
கடறுதேன் சென்றான் குமரேசா—வேறுகக்
கைம்மாறு வேண்டா கடப்பாடு மாரிமாட்
டென்னாத்தங் கொல்லோ வுலகு.

இ—ள்.

குமரேசா! நள்ளி என்பவன் லேரோன்றையும் வேண்டாமல் பேருதன் செய்து தன் பெயரையுங் கூறாமல் என் சென்றான் எனின், உலகு மாரிமாட்டு என் ஆற்றும் அதுபோல் கடப்பாடும் கைம்மாறு வேண்டா என்க.

உலகம் என்றது உயிர்களை. கடப்பாடு—ஒப்புரவு. அறிவுடையவரால் கடனாகக் கருதிச் செய்யப்படுவது என்க.

கைமாறு—பதினாதி. பிறர்க்குதவியது தன் கைக்குமாறுவது என்னும் ஏதுவான் வந்தது.

உலகம் மழையினிடத்து என்ன கைமாறு செய்யாநின்றது அதுபோல ஒப்புரவுகளும் கைமாறு நோக்கா என்பதாம்.

தமக்கு நீர் உதவுகின்ற மேகங்கட்கு உயிர்கள் யாதோர் உதவியும் செய்யாவிடினும் அசை அவை இடையறாது உதவிவருதல் போல் உபகாரிகளும் பயன் கருதாமல் யாவர்க்கும் யாண்டும் உதவிசெய்வர் என்பதாம்.

மேகம்போல் நல்லோர் அருங்காரந்து எல்லார்க்கும் உதவிசெய்வர் என்பது இதில் உணர்த்தப்பட்டது. இது நள்ளிபால் உணரப்படும்.

கதை.

நள்ளி என்பவன் சுடைஎழு வள்ளல்களுள் ஒருவன். யாவர்மாட்டும் பேரருளுடையவன். இல்லையென்றால் சுந்துமகிழ்தவன். மலைவளம் வாய்ந்த ஒரு சிறு நிலப்பகுதியை ஆண்ட குறுநிலமன்னன். தமனியம் என்னும் நகரிலிருந்து இவன் அரசுபுரிந்தான். பெற்றோர் பிள்ளைகளைப் போற்றுவதுபோல் இவன் எல்லாரையும் பேணிஞன். இவனது உயர் குணங்களைக்கண்ட அனைவரும் இவன்பாற் பெருநண்பு கொண்டார். நள்ளியென்னும் பெயர்க்கு நற்பொருள் சூட்டினான். பரணர் என்னும் புலவரோ

ருவர் பல இடங்களுக்குஞ்சென்று வருந்தி இவனது நகரையடுத்திருந்த ஒரு காட்டில்வந்து களைத்திருந்தார். அங்கு இவன் இயல்பாகச் சென்றான். அவரைக்கண்டான். வறுமையால் வாடிய அவரது மேனியை நோக்கினான். பெரிதும் இரங்கினான். சிறந்த உணவைக் கொணர்ந்து பரிந்து ஊட்டினான். தன் கழுத்தில் அணிந்த சிறந்த முத்திரத்தையும் கையில்விளங்கிய உயர்ந்த கடத்தையும் அவருக்கு முறையே பூட்டினான். ஒரு பெருந்தொகைப் பொருளை அவர் இருந்த ஊருக்குப்பிரித்தான். அவரை பெருஞ்செல்வனுக்கித் தன் பெயர் ஊர் ஒன்றுஞ்சொல்லாமல் நீங்கினான். புலவர் பின் தெரிந்தார். கைமாறு கருதாமல் உணர்ந்துதவிய அவனது வள்ளற்குணத்தை மனங்குழைந்து வாழ்த்தினார். பயிருக்கு மழைபோல் தன்னுயிருக்கு அவன் புரிந்தவுதவியை உன்னியுன்னி மகிழ்ந்தார். கைமாறு கருதாமல் மேலோர் உதவுவர் என்பதை நன்னிபால் உணர்ந்து அவர் நன்றி புரிந்தார்.

(இஃது அகநானூற்றில் அறியப்படும்)

பிறர்க்குதவி செய்தலே பெரியோர் கடமை என்பது இதனால் கூறப்பட்டது.

212. ஈட்டிவைத்த செல்வமெல்லாம் ஏற்பார்க்குந் தக்கார்ச்
கூட்டினனேன் பாரி குமரேசா—நாட்டமுடன்கும்
தாளாற்றித் தந்த பொருளெல்லாம் தக்கார்க்கு
வேளாண்மை செய்தற் பொருட்டு. (உ)

—எ.

குமரேசா! ஈட்டிவைத்த செல்வமெல்லாம் ஏற்பார்க்கும் தக்கார்க்கும் ஏன் பாரி உதவினான் எனின், தாள் ஆற்றித் தந்த பொருள் எல்லாம் தக்கார்க்கு வேளாண்மை செய்தற் பொருட்டேயாம் என்க. தாள்—முயற்கி. வேளாண்மை—உபகாரம்.

தாள் ஆற்றி—முயற்கியைச் செய்து.

தத்த பொருள் எல்லாம்—தொகுத்த பொருள் முழுதும்.

முபற்சியைச் செய்து தொகுத்த பொருள் முழுதும் தகுதியுடையவர்க்காயின் பிறர்க்கு உதவும் பொருட்டேயாம் எனப்படும். ஆயின் என்பது வருவிக்கப்பட்டது.

தகவிலார் தாமே உண்டுத்திக் கண்டு கலிப்பர். தக்கார் பிறர்க்குதவி செய்து பேரின்புறுவர் என்க.

ஒருவன் முயன்று தொகுத்த பொருள் முழுதும் தகுதியுடையவர்க்கு உதவி செய்யும்பொருட்டேயாம் எனவும் இது பொருள்படும்.

தக்கோர் தம்பொருள் முழுதையும் பிறர்க்குதவுவர் என்பது இதிலுணர்த்தப்பட்டது. இது பாரிபால் உணரப்படும்.

கதை.

பாரி என்பவன் வேளிர் குலத் தலைவன். மாரிபால் வாரி வாரி வரையாது கொடுத்த வள்ளல். முந்நூறு ஊர்சுளையுடைய ஒரு சிறு நிலப் பகுதியை உரிமையாகவுடையவன். இம்மன்னன் பறம்பு என்னும் மலைச்சாசலில் விளங்கியிருந்த அருளகமென்னும் திருக்கரீரீருந்து அரசு புரிந்தான். பிறவுயிர்கள் மாட்டுப் பேரருளுடையவன். மலர்தலை யுலகினுக்கு இவன் உயிரென இருந்தான். தான் பெற்ற பொருள் முழுதும் பிறருக்கே உதவினான். இல்லையென்னுமல் ஈந்துவந்த வள்ளற் குணத்தால் இவன் புதற் உலகெங்கும் பரந்தது. அதனால் சேரசோழ பாண்டியர் என்னும் முடியுடை வேந்தராகிய மூவரும் இவன்மேல் பொறுமைகொண்டார். வெல்லக் கருதினர். படைபுடன் திரண்டு இவன் நகர்மேல் வந்தார். அரண்வலியால் பெருஞ் சிறப்புடைய அதனை முற்றுகை செய்தார். பாரியும் அஞ்சா நெஞ்சுடன் அவரோடெதிர்த்தான். வெற்றியை ஒருவரும் முற்றவுங் கண்டிலர். பருவங்கள் பல கழிந்தன. அக்காலத்தில் பாரியின் உயிர்த்துணை வராயிருந்த கபிலர் என்னும் புலவர் பெருமான் வெளியே வந்து ஆம்முடிவையும் நோக்கினார். அரசர், “எமது மன்னன் கொண்

ட பொருளையும் ஆண்ட ஊர்களையும் இரவலர்க்குக் கொடுத்து விட்டு இதுபொழுது தனியே யிருக்கிறான். பறம்பும் இருக்கிறது. நானும் இருக்கின்றேன். ஆயினும் நீகிர் அகனைப் பொருதுவெல்ல முடியாது. எம்மைச் சைக்கொள்ள விரும்பின் நீவிரும் இரவலராய் வரின் விரைகிற் பெறலாம். எம் இறைவன் மாறாத தருளுவன். என்று புகன்றார்.

கடந்ததி தானே முவிருங் கூடி
உடன்றனார் ஆயினும் பறம்புகொளற் கரிதே
முந்தா லார்த்தே தண்பறம்பு நாடு
முந்தா லாரும் பிசிலர் பெற்றனர்
யாமும் பாரியும் உளமே
குன்றும் உண்டுநீர் பாடினார் செலினே. (கபிலர்)

இதனால் பாரியினது பெரு லீரமும் வள்ளற் குணமும் தாளாற்றித் தந்ததை வேளாண்மை செய்தகிதையும் இனிது புலனாம்.

மேலொர் பெற்றனவெல்லாம் பிறர்க்கே உதவுவர் என்பது இதனால் கூறப்பட்டது.

213. தெள்ளுபுதம் ஆபுத் திரனொப் புரவொன்றே
கொள்ளமகிழ்ந் தானேன் குமரேசா—என்னாத
புத்தே னுலகத்தும் ஈண்டும் பெறலரிதே
ஒப்புரவின் நல்ல பிற. (ஈ)

இ—ள்.

குமரேசா! ஆபுத்திரன் ஒப்புரவு ஒன்றே நன்று என்று ஏன் கொண்டான் எனின், புத்தேள் உலகத்தும் ஈண்டும் ஒப்புரவின் நல்லபிற பெறல் அரிது என்பத.

புத்தேள் உலகம்—தேவருலகம்.

ஒப்புரவின் நல்லபிற—ஒப்புரவுபோல நல்ல செயல்கள் பிற.

வானுலகத்தும் இந்நிலவுலகத்தும் ஒப்புரவுபோல நல்ல செயல்கள்பிற பெறுதல் அரிதென்பதாம்.

ஒப்புரவுக்கு ஒப்பான நன்மை யாண்டும் இல்லை என்றபடி ஒப்பில்லை எனவே உயர்வும் இல்லையாயிற்று.

இருவேறுலகிலும் பெறுதற்கரிய ஒப்புரவைத் தமக்கு உரிமையாகப் பெற்றவரே பெரியோர் என்பது கருத்து.

பிறர்க்குதனி செய்தல் என்னும் பெருநலமுடையவர் அதனை விடுத்து வேறு எதனையும் பெறுவதற்கு விரும்பார் என்பது குறிப்பு. இவ்வுண்மை ஆபுத்திரன்பால் அறியப்படும்.

கதை.

ஆபுத்திரன் என்பவன் சாலி என்னும் ஒரு பார்ப்பனியின் புதல்வன். அருள் நிறைந்த நெஞ்சினன். பிறவுயிர்கட்கு இதம் புரிதலையே பேரின்பமாக எண்ணினான். இவனது மன நலத்தைக் கண்டு மகிழ்ந்த சிந்தாதேவியென்னும் ஒரு தேவி ஆமிர்த சுரபி என்னும் ஓர் அம்புதப் பாத்திரத்தை இவனுக்கு உரிமையாகத் தந்தாள். அதனால் ஆருயிரகட்கு இவன் பேருதவி செய்தான். பறவைகளுக்கும் விலங்கினங்களுக்குங்கூட இவன் பரிந்துணவளித்தான். இவன் ஒப்புரவு செய்தொழுகும் செப்பத்தை இந்நிரன் உணர்ந்தான். இவன் பால் வந்தான். உனது உதவியின் நலத்தை உவந்தேன். என்னுடன் வா என்றான். பொன்னுலகமாகிய உன்னுலகத்தில் எனது உதவியைப் பெறுதற்கு உரியாயில்லை. அஃது ஏற்பாரில்லாத இயல்பினையுடையது. அதனால் அதனை பெய்தேன். ஒப்புரவு செய்தொழுகுதற்குரிய இப்புதியே யான் இன்புறத்தக்கதென இசைத்தான். இந்நிரன் நானி மீண்டான். (இதன் விரிவை மணிமேகலையிற் காண்க)

பொலம்பூங் காவின் நன்னாட் டோரும்

செய்யினை மருங்கின் எய்தல் அல்லதை

உடையோர் ஈதலும் இல்லோர் இரத்தலும்

கடவது அன்மையிற் கையற வுடை-த்தே. (புறநானூறு)

சுவாரும் கொள்வாரும் இல்லாத வானத்தே
வாழ்வாரே வன்க ணவர்.

(பரி-புரை)

ஒப்புரவொன்றே ஒருவனுக்கு உயர் நலமென்பது இதனால்
கூறப்பட்டது.

214. என்னேநல் வேங்கடத்தான் இன்பமுற முன்னவனேன்
கொன்னே இழிந்தான் குமரேசா—உன்னியே
ஒத்த தறிவான் உயிர்வாழ்வான் மற்றையான்
செத்தாருள் வைக்கப் படும்.

(சு)

இ—ள்

குமரேசா! வேங்கடன் என்பவன் சீரும் இன்பமும்
சேரப்பெற்றான், அவனுடன் பிறந்தவன் ஏன் பழிக்கப்பட்டான்
எனின், ஒத்தது அறிவான் உயிர் வாழ்வான் மற்றையான் செத்
தாருள் வைக்கப்படும் என்க.

ஒத்தது என்றது ஒப்புரவை. உலகம் நல்லது என்று ஒப்
பியதை என்பார் ஒத்தது என்றார்.

மற்றையான்—உலக இயற்கையைறிந்து உதவி செய்யாதவன்.

உலகத்தோடு ஒட்ட ஒழுவி உயிர்கள் இன்புறத்தக்க விதங்
களை யுணர்ந்து தம்மால் இயன்றவரை பிறருக்கு உதவி செய்து
வாழ்பவனே உயிர் வாழ்பவனாவான், அல்லாதவன் செத்தவ
னோடு ஒப்பாவான் என்பதாம்.

உயிர்கள் இன்புற உதவி செய்யாதவனைச் செத்த பிணத்
தோடு ஒப்பிடவேண்டுமென்பது கருத்து.

பிறர்க்குதவி செய்தலே ஒருவன் பிறவிக்குப் பயனாதலால்
உபகாரியை உயிர் வாழ்வான் என்றும் உபகாரமில்லாதவன் ஒரு
வனின் இறப்பினும் உயிரின் குணமில்லையாதலால் அவனை இறந்
தவன் என்று நருந வேண்டுமென்றபடி.

ஒத்ததையறிபவனே உயிர் வாழ்பவனாவன் அல்லாதவன் செத்தவனே என்பது இதில் உணர்த்தப்பட்டது. இவ்வுண்மை திருவேங்கடனிடமும் அவன் முன்னோனிடமும் முறையே உணரப்படும்.

கதை.

திருவேங்கடன் என்பவன் வட நாட்டிலே நேரி என்னும் ஊரிலே விளங்கியிருந்த ஒரு பெருஞ் செல்வன். யாவரிடமும் பேரன்புடையவன். இனிய சொல்லினன். சொல்லாலும் செயலாலும் எல்லார்க்கும் இதமே செய்பவன். ஒத்ததறிந்தொழுகும் பேருபகாரியாகிய இவனுக்கு முத்தவனாபக் கண்ணுக்கினியான் என்னும் பெயரினையுடைய அண்ணன் ஒருவன் இருந்தான். அவன் வன்கண்ணன். ஒருவர்க்கும் ஒன்றும் உதவாதவன். இரட்டையர் என்னும் புலவர் இருவர் அவன் தம்பிபால் வந்தார். தம்பி மகிழ்ந்து புலவர்க்கு வேண்டியவற்றை விரும்பித் தந்தான். அவன் தந்தான். உடனே தம்பியைப் புகழ்ந்தும் தமையனை யிகழ்ந்தும் புலவரிருவரும் வினாவிடையாகப் பாவொன்று பாடினார். இளையவனாயிருந்தும் ஒப்புரவொழுகியதால் திருவேங்கடன் உயர்ந்தின்புற்றான். முன்னவனாயிருந்தும் உதவியின்மையால் கண்ணுக்கினியான் கருத்துக்கு இனியாதவனாய்ப் பழியுற்றிழந்தான். ஒத்ததறிந்தான் உயர்ந்தான். அறியாதான் செத்தான் என்பதை உலகம் முறையே இவர்பால் ஓர்ந்தது.

தேன்பொழிந்த வாயான் திருவேங் கடத்துடனே

என் பிறந்தான் கண்ணுக் கினியானே—வான்சிறந்த

சீதேவி யாருடனே செய்யதிருப் பாற்கடலில்

முதேவி யேன்சிறந்தான் முன்.

(இரட்டையர்)

ஒப்புரவறியாதவன் பிணத்தோடொப்பன் என்பது இதனால் உணர்த்தப்பட்டது.

215. வள்ளலிரா மன்றிருவால் வையமெல்லாம் பேருவமை
கொள்ளநின்ற தென்னே சூமரேசா—என்னாத
ஊருணி நீர்நிறைந் தற்றே யுலகவாம்

பேரறி வாளன் றிரு.

(கு)

இ—ள்

குமரேசா! இராமன் திருவெய்த உலகமெல்லாம் ஏன் பேருவகை யெய்தியது எனின், உலகு அவாவும் பேரறிவாளன் திரு ஊருணி நீர் நிறைந்ததையொக்கும் என்க.

ஊருணி—குளம். இஃது ஏதுப் பெயர். ஊரில் வாழ்வார் நீர் உண்ணும் இடம் என்பதாம். நிறைதல் என்னும் நீரின் தொழில் அது நிலைத்து நிற்கும் குளத்தின்மேல் நின்றது.

உலகு அவாம்—உலக நடையை விரும்பிச் செய்யும். இதில் அவாவும் என்னும் எச்சம் அவாம் என ஈற்றாயிரமெய் கெட்டு நின்றது.

உயிர்கள் இன்புறத்தக்க விதங்களை யினிதுணர்ந்து உதவி செய்யும் பேரறிவுடையவனது செல்வம் ஊருணியில் நீர் நிறைந்ததையொக்கும் என்பதாம்.

ஓர் ஊருணியில் நிறைந்த நீர் அவ்வூரிலுள்ள எல்லாராலும் உண்ணப்பட்டு அவரனைவர்க்கும் ஒப்ப நின்று தப்பாமல் இன்பம் விளைத்தல் போல் ஒத்ததறியும் உபகாரியினது செல்வம் உலகமெல்லாம் உவந்து துய்க்கும்படி அமைந்து நிற்கும் என்பதாம்.

உலகமுழுவதற்கும் பயன்படுகின்ற உபகாரியினது செல்வத்தை ஓர் ஊர்க்கு மாத்திரம் பயன்படும் குளத்து நீரோடு ஒப்புமை கூறியது அதனது ஒண்மையும் தண்மையும் எண்மையும் கருதி யென்க.

ஊருணி நீரும் பேரறிவாளனது திருவும் தடையொன்றின் நி நெடிது நின்று எல்லார்க்கும் இன்பந்தரும் என்பது கருத்து.

உபகாரியொருவன் செல்வமெய்தினால் உலகமெல்லாம் உவகை யெய்துமென்பது குறிப்பு. இவ்வுண்மை இராமன்பால் காணப்படும்.

கதை.

தசரத மன்னன் தனது தலைமைப் புதல்வனான இராமனுக்குத் திருமுடி சூட்டக் கருதித் தன் கருத்தை அமைச்சர்க

ஞக்கு அறிவித்து நாடெங்கும் அறியும்படி செய்தான். இரா
மன் அரசு திருவை யெய்த வருகின்றான் என்பதைக் கேட்டவு
டனே எல்லாரும் அளவி லுவகை யெய்தி ஆர்வமீக் கூர்ந்தனர்.
ஒவ்வொருவரும் தத்தம் உச்சிமேல் அம் மணிமகுடத்தை வைத்
ததாமக் கருதிச் சித்தங் களித்தார். ஓர் ஊருணி நீர் நிறைவ
தைக் கண்டு அவ்வூரிலுள்ளார் உள மகிழ்வதுபோல் இராமன்
திரு எய்துகின்றான் என்பதையறிந்தவுடனே எல்லா உயிர்களு
ம் ஒருங்கே இன்புற்றன. ஊருணி நீர்போல் பேரறிவாளன்
திரு எல்லார்க்கும் நெடிது நின்று இனிதுதவுமென்பதை உலகம்
இராமன்பால் உணர்ந்தது, இதன் விரிவை இராமாயணத்தில்
காண்க.

இறைவன் சொல்லெனும் இன்னறவு அருந்தினர் யாரும்
முறையி னின்றில் முகந்துறு களியிடை முழுகி
நிறையு நெஞ்சடை யுவகைபோய் மயிர்வழி நிமிர
உறையும் விண்ணம் உடலொடு மெய்தினர் ஒத்தார். (1)

ஒத்த சிந்தையர் உவகையர் ஒருவர்க்கக் கொருவர்
தத்தமக் குற்ற அரசெனத் தழைக்கின்ற மனத்தர்
முத்த வெண்குடை மன்னனை முறைமுறை தொழுதார்
அத்த நன்றென அன்பினோ டறிவிப்ப தானார். (2)

ஊரு நிறையவும் உதவு மாயோர்
பார்கெழு பழுமரம் பழுத்தற் றாகவும்
கார்மழை பொழியவும் கழனி பாய்ந்தி
வார்புனல் பெருகவும் மறுக்கின் றார்களாயார்.
(மந்திரப்படலம்.) (3)

பேரறிவாளன் செல்வம் ஊருணி நீர்போல் எல்லார்க்கும்
பயன் தரும் என்பது இதனால் கூறப்பட்டது

216. கோட்டி முதலியார் கொண்டசெல்வம் எல்லார்க்கும்
கூட்டியதேன் இன்பம் குமரேசா—நாட்டில்
பயன்மரம் உள்ளூர்ப் பழுத்தற்றாற் செல்வம்
படை யானகட் படிந்.

(க)

இ—ள்.

குமரேசா! கோட்டி முதலியார் கொண்ட செல்வம் எல்லாருக்கும் ஏன் இன்பங் கொடுத்தது எனின், செல்வம் நயனுடையான் கண்ணே படிந் அது, பயன்மரம் ஊருள்ளே பழுத்ததை யொக்கும் என்க.

ஊர் உள் என்பது உள்நூர் என மாறி நின்றது.

பயன் மரம்—பயனுள்ள மரம்: அஃதாவது இனிய கணிகளை யுதவும் மா பலா முதலிய விழுமிய மரங்கள் என்க.

செல்வம் நயன் உடையான்கண் படிந்—செல்வம் உபகாரியினிடத்துப் பொருந்துமாயின்.

உலக நடையையறிந்து உதவி செய்யும் உபகாரியிடத்துச் செல்வந் தங்கி நிற்குமாயின் அது பயனுள்ள மரம் ஊர் நடுவே பழுத்து நிற்பது போலும் என்பதாம்.

ஊருள் நிற்கும கனிமரம் அங்குள்ளார் அனைவர்க்கும் எளிதில் இனிமை தருதல் போல் நயனுடையான் செல்வமும் எல்லார்க்கும் நன்கு பயன் கொடுக்குமென்பது கருத்து.

நல்லோர் செல்வம் எல்லார்க்கும் இன்பந் தரும் என்பது இதில் உணர்த்தப்பட்டது. இவ்வுண்மை கோட்டி முதலியார்பால் காணப்படும்.

கதை.

கோட்டி முதலியார் என்பவர் தொண்டை நாட்டிலுள்ள மாகநல் என்னும் ஊரிலே பிறந்தவர். நிறைந்த செல்வமும் சிறந்த ஈழையும் ஒருங்கு வாய்ந்தவர். வறியர் வந்து வாய் திறவாமுன் அவர் குறிப்பறிந்து விரைந்து கொடுத்த பெருந் தகையாளர். இல்லையென்றிரத்தல் இளிவென்று கருதிச் சொல்ல நாணுகின்ற எல்லார்க்கும் இனிதுதவ விரும்பித் தமது வீட்டின் முன்னே வெண் மணல் பரப்பி வேண்டொர்க்கு வேண்டியதை யதில் விளங்க எழுதச் செய்து அதனைக் கண்டு தெளிந்து களிப்புடன் உதவினார். உலக நடையையறிந்து உதவி செய்தல் என்

னும் புண்ணியத்தைத் தினந்தோறும் மனமுவந்து செய்து வந்த
மையால் புண்ணிய கோட்டி முதலியார் என்று அனைவரும் இவ
யைப் புகழ்ந்து போற்றினார்.

நீணிலத்திலுறும் ஏழைமாந்தரீர் நீவிர்வேண்டென இன்புரிஇ
நேரில்கேண்மின்வை தருவன்யானலதும் நினைவ் லுன்னுமனை
நவிலரீர்

நாணிலென்னுடைய மனைமுன்வாயில்தனில் நன்மணல்மிசுதி
கொட்டிய

நாம்பரப்பியும் இருக்கிறோமதனில் நாடிவந்ததனை யெழுதுமின்
காணிலங்குடனே யருள்வமென்ன அவன்கட்டளைப்படியே
திட்டமாய்க்

கையினாலெழுத உவகையோடுபொருள் கண்டளித்த பிரபு
யாரெனில்

பூணிலங்குநதி வரகுலத்தில்வரு புண்ணியன்மதிக்கொள்
கண்ணியன்

புலவர்போற்றுமா கறலின்மேவுமெழில் புண்யக்காடியெனும்
பூபனே. (படிக்காகப் புலவர்)

இதனால் இவர் செல்வம் கனி மரம் போல் எல்லார்க்கும்
நனிபயன் பட்டமை நன்கு தெளிவாம்.

நடுவூருள் வேதிகை சுற்றுக்கோட் புக்க

படுபனைமன்னர் பலர் நச்ச வாழ்வார்

குடிகொழுத்தக் கண்ணுங் கொடுத்தண்ணு மாக்கள்

இடு காட்டுள் ஏற்றைப் பனை.

நயனுடையான் செல்வம் எவர்க்கும் எளிதில் பயன்படும்
என்பது இதனால் கூறப்பட்டது.

217. கற்றோர் புகழ்சீதக் காதிசெல்வத் தாற்பலரேன்
குற்றமற்று வாழ்ந்தார் குமரோசா—முற்றும்
மருந்தாகித் தப்பா மரத்தற்றாற் செல்வம்
பெருந்தகை யான்கட் படின.

(எ)

இ—ள்.

குமரேசா! சேதக்காதி பெற்ற செல்வத்தால் ஏன் பலரும் குற்றமற்று வழந்தார் எனின், பெருந்தகையான்கண் செல்வம் ஷீடின்; அது மருந்தாகித் தப்பாத மரத்தையொக்கும் என்க.

பு மருந்து—பிணி நீக்கும் பொருள். அமுதம் எனினுமாம்.

தப்பா மரம்—பயன் தருவதில் தவறுத மரம்.

மரத்து அற்று—மரத்தை ஒக்கும். மரம் என்னும் பெயர் ன்று கெட்டு விதியிருக்க நின்று அத்துச்சாரியை பெற்று மரத்து என நின்றது. ஆயின் மர—அத்து மரவத்து என்றன்றோ நிறல் வேண்டும் எனின், நிலைமொழியிற்பில் நின்ற அகரவுயிர்முன் அத்துவரின் அதன் முதல் கெடும் என்க.

அத்தின் அகரம் அகர முனை இல்லை. (தொல்காப்பியம்)

பெருந்தகையான் கண் செல்வம் பொருந்துமாயின் அது, வேர் முதலிய எல்லாவுறுப்புக்களும் மருந்தாகித் தவறுது பயன் தரும் மரம்போலும் என்பதாம்.

நெல்லி முருங்கை வேம்பு சுரபுன்னை முதலியன பிணி நீக்கும் மருந்து மரங்கள் என்பர்.

இலை தளிர் மலர் காய் கனி கட்டை பட்டை வேர் முதலிய எல்லா வுறுப்புக்களும் மருந்தெனும் மாண்பாகத் திருந்தி நின்று உயிர்களுக்கு உறு நோய் நீக்கும் தருவே போலப் பெருந்தகையான் திருவும் எல்லார்க்கும் பெரும்பயனைத் தரும் என்பது கருத்து.

வெளி நின்று எல்லார்க்கும் எனிடில் பயன்படும் மருந்து மரம்போல் திருந்திய பயனைப் பெருந் தகையான் செல்வம் பொருந்த நல்கும் என்பது இதில் உணர்த்தப்பட்டது. இவ்வுண்மை சேதக்காதி பால் தெளியப்படும்.

கதை.

சேதக்காதி என்பவர் நெல்லையின் எல்லையிலுள்ள காயற்பதி யிலிருந்தவர். துருக்க மரபினர், சிறந்த சுல்கியும் நிறைந்த

செல்வமும் பொருந்தி வாய்ந்தவர். பெருங் கொடையானி. பிற
ர்க்கு உதவுதலையே தனக்கு இன்பமாகக் கருதினவர். மழைவள
ங்குன்றியதால் உணவுப் பொருள்கள் இன்றி உயிர்கள் வருந்திய
ஒரு காலத்தில் இவர் துணிந்து நின்று ஆதரித்தார். இவரது
அம் உபகார நலத்தைப் படிக்காசுப் புலவர்,

ஓர் தட்டி லே பொன்னும் ஓர் தட்டிலே நெல்லும் ஒக்கவிற்கும்
கார்த்தட்டிய பஞ்ச காலத்திலே தங்கள் காரியம்பேர்.

ஆர் தட்டினுர் தட்டு வாராமலேயன்னதானத்துக்கு
மார்த்தட்டிய துரை மால் சீதக் காதி வரோதயனே.

என்று பாடிப் புகழ்ந்தார். இவர்பால் பரிசில் பெற்று மகிழ்ந்து
சென்ற புலவர் பலர். உயிர் நீங்கியபின் இவ்வள்ளலது மெல்லிப்
திருவுடம்பைச் சமாதிக் குழியில் வைத்து மூடிக்கொண்டிருக்கும்
பொழுது இவரை நாடி வந்த புலவர் அங்கு நிகழ்ந்ததையறிந்து
வாடி அவர்பால் ஓடிவந்தார். கண்ணீர் சொரிந்தார்.

தேட்டாளன் காயற்றுரைசீதக் காதி சிறந்த வச்சா
நாட்டான் புகழ்க்கம்ப நாட்டிவைத்தான் தமிழ்நாவலரை
ஓட்டாண்டியாக்கி அவர்கடம் வாயில் ஒருபிடிமண்
போட்டான் அவனும் ஒளித்தான் சமாதிக் குழிபுருந்தே.

என்று மனமுறுகிப் பாடினார். உடனே குழியிலிருந்து கை வெளி
யே நீண்டது. அதில் ஒரு விலையுயர்ந்த மோதிரம் இருந்தது.
அனைவரும் வியந்தார். அதனையெடுத்துப் புலவருக்கே தந்தார்.
அதனால் “செத்துங் கொடுத்தான் சீதக்காதி” என்று உலகம்
அவரைப் போற்றியது. தான் வருந்தினும் மருந்து மரம்போல்
தப்பாமல் நின்று உதவிபுரிந்த இப்பெருந்தகையினது ஒப்புயர்
வற்ற ஒப்புரவாண்மையை உயர்ந்தோர் புகழ்ந்து மகிழ்ந்தார்.

நயாத புல்லர் இருந்தென்ன போயென்ன எட்டிமரம்
காய்ந்திருந்தென்ன காய்த்தும் பலனென்ன நைவிரித்துப்
பொய்ச்செயென் துரைப்போர்க்குச் செம்பொன் பிடிபிடியாய்
ஒய்யில் நடவண் வேள்சீதக் காதி ஒருவனுமே.

வருந்தியும் பெருந்தகையான் பிறர்க்கு உதவிசெய்வான் என்
பது இதனால் கூறப்பட்டது.

218. பண்டுசெல்வந் தேய்ந்துத் பரிந்தளிப்பேன் என்றிரகு
கொண்டெழுந்தார் என்னே குமரேசா—கொண்ட
இடனில் பருவத்தும் ஒப்புரவிற் கொல்கார்
கடனறி காட்சி யவர். (அ)

இ—ள்

குமரேசா! இராமன்னன் பஞ்சமுற்ற காலத்தும் தன்
பால் வந்து இரந்தவனுக்குப் பரிந்து கொடுப்பேன் என்று ஏன்
துணிந்து எழுந்தான் எனின், கடன் அறி காட்சியவர் இடனில்
பருவத்திலும் ஒப்புரவு செய்தற்கு ஒல்கார் என்க.

இடன்—விரிவு. அஃது இங்கே செல்வப் பெருக்கத்தைச்
குறித்து நின்றது.

இடன் இல் பருவத்தும்—செல்வம் இல்லாத காலத்தும்.

அறிவுடையார் செல்வஞ் சுருங்கிய காலத்தும் ஒப்புரவு
செய்தற்கு உளந்தளரார் என்பதாம்.

எது ஒழிந்தாலும் அறிவோர் ஒப்புரவு செய்தலை ஒழியார்
என்பது கருத்து.

அறிவுடையான் திரு எய்தினால் அஃது ஊருணி நீர்போல
வும் ஊர்நிலவே நிற்கும் கனிமாம் போலவும், எல்லா உற்புக்கும்
பயன்படுகின்ற மருந்துமரம்போலவும் எல்லார்க்கும் எளிதில் பயன்
படுமென்று மேல் முன்றினும் முறையே கூறினார். இதில் அத்
திருச்சுருங்கினும் அவர் ஒப்புரவு செய்வதில் சுருங்கார் என்றார்.

பிறர்க்கு உதவுதலையே தமக்குக் கடமையாகக் கருதிப் பே
னும் பேரறிவுடையார் வறுமையுற்ற காலத்தும் தாம் செய்யத்
தக்க உதவியைச் செய்தே விடுவர் என்பது கருத்து இஃது இரகு
மன்னன்பால் உணரப்படும்.

கதை.

இரகு என்பவன் சூரியகுலத்தில் தோன்றி விளங்கியவீரிய வேந்தன். சீரிய குணங்களெல்லாம் சேரப்பெற்றவன். தீர்க்க பாகு என்னும் அரசர்பெருமானது அருமைத்திருமகன். அறிவு, அருள் ஆண்மை அழகு அமைதி வீரம் செம்மை சீலம் முதலிய எல்லா நலங்களும் இயல்பாகவே இவன்பால் எய்தியிருந்தன. குல திலகனாய் விளங்கியிருந்தமையால் இவன் வழித்தோன்றலாகிய இராமமூர்த்தியும் இராகவன் எனப் பெற்றார். இராகவன்-இரகுமர பில் உதித்தவன். இவனதுகீர்த்தி புத்தேளுலகத்தும் புகுந்துலயி யது. மகாகவியாகிய காளிதாசர் இவனதுகீர்த்தியையும், மரபையும் வடமொழியில் இனிமையாக விளக்கியுள்ளார். அந்நூல் இரகு வம்சம் என்னும் பெயரான் வழங்குவருகின்றது. இப்பேரறிவா ளன் தான் பெற்ற செல்வமெல்லாம் பிறர்க்கே உதவி இறுதியில் வறுமையை யெய்தினான். பொற்கலத்தில் பாரசூசில் உண்ட இப் புண்ணிய வேந்தன் மட்கலங்களையே மனையில்வைத்து வழங்குவாழ் ந்தான். அவ்வளவு வறியகாலத்தில் கவசர் என்னும் வேதியன் ஒருவன் இவனை நாடிவந்தான். வந்தவனை உபசரித்துக் கால்கழு வும்படி மட்கலத்தில் நீரைமொண்டு கொடுத்தான். அரசன் வறிய நிலையை அந்தணன் உணர்ந்தான். கவன்றான். யாதுங்கூறாமல் அகன்றான். இவன் அடுத்து வினவினான். என் குருவுக்குக் கா ணிக்கை தரும்பொருட்டு நிற்பால் பதினாலுகோடி பொன்பெற வந்தேன் நின் நிலைமையைத் தெளிந்து பேசாது நீங்குகின்றேன் என்றான். அவனைத்தடுத்து நிறுத்திக் குபேசனோடு அமர்புரிந் தேனும் அவன் விரும்பிய பொன்னைக் கொண்டுவந்து கொடுப் பேன் என்று வில்லுடன் விண்ணோங்கி எழுந்தான். இவ்வதிபதி துணியை அந்நிதிபதி யுணர்ந்தான். நெஞ்சருகினான். மணியும் பொன்னும் இவன் வரண்மனையில் அணி அணிபாகக் குவியும்படி செய்தான் அதன்பின் ஈந்து மகிழ்ந்து இன்புற வாழ்ந்தான். இடனில் பருவத்தும் அறிவோர் ஒப்புரவிற்கு ஒல்கார் என்ப தை உலகம் இவன்பால் உணர்ந்தது.

(இதன் விரிவை இரகுவம்சத்தில் காண்க.)

வறுமையுரினும் அறிவோர் உபகரிப்பர் என்பது இதனால்
கூறப்பட்டது.

219. குன்று இளையான் குடிமாறர் செய்நீர்மை
குன்ற நொந்தார் எண்ணே குமரேசா—என்றும்
நயனுடையான் நல்கூர்ந்தா னாதல் செயுநீர்மை
செய்யா தமைகலா வாறு (கூ)

இ—ள்.

குமரேசா! குன்றத இளையான்குடி மாறர் என் செய்
நீர்மை குன்றியதால் நொந்தார் எனின், நடன் உடையான் நல்
கூர்ந்தான் ஆதல் செயுநீர்மை செய்யாது அமைகலா வாறு என்க.

நயனுடையான் என்றது உபகாரியை.

நல்கூர்ந்தான் ஆதல்—வறியவனாதல்.

செயும் நீர—செய்யத்தக்க கடமைகள்.

அமைகலா ஆறு—அமைதியுறுத்தன்மை; அடுத்தாவது மனக்
கடலை.

ஒப்புரவு செய்தொழுகும் அறிவுடையானுக்கு வறுமையா
வது யாதெனின் தான்செய்யவேண்டுமென செய்யமுடியாதபடி
தன்புறுவதே என்பதாம்.

தான் துய்க்கப் பெறுமைக்காக உபகாரி வருந்தான். பிறர்
க்கு உதவிசெய்ய இயலாமைக்கே வருந்துவன் என்பது கருத்து.

தனக்கு துகர்தற்கு உரியன இல்லையே யென்று சிறியோர்
கவல்வர், பெரியோர் பிறர்க்கு உதவ இல்லையே யென்று வருந்து
வர் என்பதாம்.

வறுமையால் தாம் வருந்துவதினும் பிறர்க்கு உதவப் பெறு
மையுடைய அறிவோர் பெரிதும் வருந்துவர் என்பது இதில் உணர்த்

தப்பட்டது. இவ்வுண்மை இளையான்குடி மாற நாயனார்பால் உணரப்படும்.

கதை.

இளையான்குடி மாறநாயனர் உள்ளன வெல்லாவற்றையும் பிறர்க்கே உதவி வறுமைமிக்கு உணவின்றியிருந்த ஒழுமார் தம் பால் வந்த பெரியவர்க்கு உதவுதற்கு ஒன்முகியே யென்று உளமிக நொந்தார். தானுத்தன் மனைவியும் உணவின்றி யிருப்ப தற்காக வருந்தவில்லை. வந்தவரது பசியை நீங்கமுடியாமையை நினைந்தே பெரிதும் வருந்தினார். பசி நோயால் களைத்துப் படுத்திருந்த இவர் அப்பெரியவருக்கு உதவிசெய்யச் சுருதினார். இருளில் எழுந்து வெளியே சென்றார். கிரை முளைகளை வாரிக்கொணர்ந்தார். பக்குவஞ்செய்து பரி டன் நல்கினார்.

நமக்கு முன்பிங் குணவிலை யாயினும்
இமக்கு லக்கொடி பாகர்த் கிலியவர்
தமக்கு நாமின் னடிசில் தகவுற
அமைக்கு மாறெங்ங னேயணங் தேயென.

(1)

உள்ளம் அன்புகொண் டேக்கவோர் பேரிடாக்
கொள்ள முன்கவித் துக்குறி யின் வழிப்
புள்ளுறங்கும் வயல்புகப் போயினார்
வள்ள லாரிளையான்குடி மாறனர். (பெரிய புராணம்) (2)

செய்யவேண்டிய ஒப்புரவைச் செய்யமுடியாமைக்கே நாய னார் வருந்தினார் என்பது இவற்றால் நன்கு தெளிவாம்.

பிறர்க்குதவி செய்ய முடியாதபடி யெய்துகின்ற இயல்பையே அறிவோர் வறுமையாகக் கருதுவர் என்பது இதனால் கூறப் பட்டது.

220. வெள்ளி கெடுவாய் யெனவுரைத்தும் மாவலியேன்
கொள்ளென்று தந்தான் குமரேசா—தள்ளாத
ஒப்புரவி னுல்வருங் கேடு எனின் அஃதொருவன்
விறற்கேடேட்டக்க துடைத்து. (10)

இ—ள்

குமரேசா! வெள்ளி கெடுவாய் எனச் சொல்லித் தந்த
தும் மாவலியேன் கொள் என்று கொடுத்தான் எனின், ஒப்புரவு
செய்தலினால் கேடு வரும் எனினும், அஃது ஒருவன் விறற்கு
கொள்ளுந் தகுதியை உடையதென்க.

விறற்கு கொள் தக்கது உடைத்து—விலைகொடுத்து வாங்கிக்
கொள்ளுந் தகுதியையுடையது.

ஒப்புரவு செய்தலினால் கேடுவருமென்று பிறர் சொல்லினும்
அக்கேட்டைத்தன்னை விற்பரினும் ஒருவன் கொள்ளவேண்டும்
என்பதாம்.

தன்னை ஒப்புக்கொடுத்தேனும் அறிவோர் ஒப்புரைச் செ
ய்தற்கு ஒப்புக்கொள்வர் என்பது குறிப்பு.

பொருட்கேடு வருமென்று பிறர்கடுத்தத் தடுப்பினும் அறி
வோர் தம்மைக் கொடுத்தேனும் ஒப்புரவென்னும் உயர் நலத்
தைக் கொள்ள வேண்டிமென்பது இதில் உணர்த்தப்பட்டது. இ
து மாவலிபால் உணரப்படும்.

கதை.

மாவலி என்பவன் பிரகலாதன் புதல்வனுன விரோசனன் என்
னும் அசுரவேந்தன் திருமகன். தாய் பெயர் சயதேவி. கொடை
யும் வீரமும் அடையப் பெற்றவன். மீதலம் பூதலம் பாதலம் எ
ன்னும் மூவகை உலகங்களுக்குந் தலைமையெய்தி இவன் அரசு
புரிந்தான். விர்தியாவலி என்னும் தனது அருமை மனைவியோடு
கூடி வாழ்ந்து நூறு புதல்வர்களைப் பெற்று எவ்வுலகத்தாரும்
போற்றத்தக்க பெரும் புகழ் பெற்றான். இவனது அரசாட்சி

பையரும் பிறமாட்சிபையும் கண்டு இத்திரன் பொருமைகொண்டான். இவனைப் பொருதுவெல்ல முடியாதென்று தெளிந்து திருமாலிடஞ் சென்று ஒரு சூழ்ச்சியைச் செய்து இவன் பொருள் முழுதுங் கவரும்படி வேண்டினான். மாலுங் குறளாய் இவன்பால் வந்தார். மூன்று அடி மண் தா என்றார். மாற்றாது கொடுக்க மாவலி துணிர்த்தான். தனக்குக் குருவும் மந்திரியுமாகிய சக்கிரன் தடுத்தான். “உன்னைக் கெடுக்கக் கருதி இவர் வந்துள்ளார் கொடுக்காதே” என்று கடுத்து அவ்வஞ்சத்தை நெஞ்சறியத்தேற்றினான். என் கொடையால் எனக்குச் சேகி வரினும் அதனை நன்றென்று கொள்வேன் என்று அரசன் துணிந்து கொடுத்தான். மாலும் தமது மலரடியால் உலக முழுவதையும் கொண்டு இவனையும் ஆட்கொண்டார். தன்னைக் கொடுத்தும் ஒப்புரவு செய்த இப் பெருந் தகையின் வள்ளற் குணத்தை உலகம் புகழ்ந்தது. தடுத்துரைத்த வெள்ளியை நோக்கி மாவலி கடுத்துரைத்தவை இதனடியில் வருகின்றன.

எடுத்தொரு வருக்கொருவர் ஈவதனின் முன்னே
தடுப்பது நினக்கிதழ கோதகைவில் வெள்ளி
கொடுப்பது விலக்குகொடி யோயுனது சுற்றம்
உடுப்பதுவும் உண்பதுவும் இன்றிவிடு கின்றும் (1)

வெள்ளியை யாதல் விளம்பினை மேலோர்
வள்ளிய ராக வழங்குவ தல்லால்
எள்ளுவ என்சில இன்னுயிரேனும்
கொள்ளுதல்கீது கொடுப்பது நன்றால். (2)
(இராமாயணம்)

ஒப்புரவு செய்வதில் மாவலி கொண்டிருந்த திட்டம் இவற்றான் இனிது தெளிவாம். தன்னை விற்காவது ஒப்புரவு செய்ய வேண்டுமென்பது இதனால் கூறப்பட்டது.

(இவ்வதிகாரத்தின் தொகைப் பொருள்.)

பெருந்தகையாளர் மேகம்போல் கைமாறு கருதாமல் ஒப்புரவு செய்வர். அவர் முயன்றீட்டிய பொருள் எல்லாம் தக்கார்க்கே

உதவுவர். ஒப்புரவுபோல் சிறந்தது யாண்டுமில்லை. உலக நடைபயறிந்து உதவி செய்யாதவன் பிணத்தோடொப்பன். உபகாரி செல்வம் ஊருணி நீர்போல் எல்லார்க்கும் எளிதில் பயன்படும். அஃது ஊர் நடுவே நிற்கும் கனிமரம் போல்வதாம். அது மருந்து மரம்போல் நின்று எல்லாநுடைய வறுமை நோயையும் நீக்கும். வறுமைக்காலத்தும் அறிவோர் பிறர்க்கு உதவி செய்வார். பிறர்க்கு உபகரிக்கப் பெறுமையே அறிவோர்க்கு வறுமையாம். தம்மை விற்றாயினும் அறிவோர் ஒப்புரவைச் செய்வர்.

உஉ-வது ஒப்புரவறிதல் முற்றிற்று.

உங-ம் அதிகாரம் ஈகை.

அஃதாவது இல்லையென்று இரந்தார் எவர்க்கும் இல்லை எனினு கொடுத்தல். பிறர்க்கு உபகரித்தலையே தமக்குக் கடமையாகக் கருதி ஒப்புரவு செய்தொழுகும் ஒப்பமுடையார் கண்ணே இஃது ஒப்ப நிகழுமாகலின் அதன் பின் வைக்கப்பட்டது. அது புகழையும் இஃது அதனோடு புண்ணியத்தையும் பயக்குமென்க.

221. வள்ளலுயர் பேகன் வறியார்க்கே யிந்துமயில்
கொள்ளவுமேன் தந்தான் குமரேசா—தள்ளும்
வறியார்க்கொன் றிவதே யிகை மற்றெல்லாங்
குறியெதிர்ப்பை நீர துடைத்து. (க)

இ—ள்.

குமரேசா! பேகன் என்பவன் வறியவர்க்கே கொடுத்து
என் ஒருமயிலுக்கும் போர்வையைக் கொடுத்தான் எனின், வறி
யார்க்கு ஒன்றைக் கூவித் தந்த, மற்று எல்லாம் குறியெதிர்ப்பை
நீரது உடைத்து என்க.

குறியெதிர்ப்பை—கைம்மாற்று: அல்தாவது அளவுகுறித்து நிகழ்வில் கொடுத்து அவ்வாறே எதிர்வில் கொள்வது என்க.

எதிர்ப்பை—எதிர்பெறும்படி இடுவது என்னும் ஏதுவான் வந்தது. பொருளுடையார் பதிலுதவி செய்யும் இயல்புடையார் முதலாயினோர்க்குக் கொடுப்பன எல்லாம் ஒருவகைக் கடன்கொடுத்ததாகக் கருதப்படும் என்பார் மற்று எல்லாம் குறிஎதிர்ப்பை நீரது உடைத்து என்றார்.

எதிர் உதவி செய்யமுடியாத வறியவர்க்குக் கொடுப்பதே கொடை. பிற எல்லாம் கைமாற்றாகக் கொடுக்கும் இயல்பினை யுடையது என்பதாம்.

இல்லார்க்கு ஈவதே ஈகை என்பது கருத்து.

ஒரு பொருளும் இல்லாதவர்க்குத் தமது உறுபொருளை உதவுவோரே உயர்ந்த கொடையாளர் என்பது இதில் உணர்த்தப் பட்டது. இவ்வுண்மை பேசுன்பால் உணரப்படும்.

கதை.

பேசன் என்பவன் கடைஎழு வள்ளல்களுள் ஒருவன். மலை நாட்டுக்குத் தலைவன். கண்ணகியென்னும் பெயரினையுடைய ஒரு பெண்மணியை மணந்து களிப்புடன் வாழ்ந்தவன். தாழ்ந்தாரை புயர்த்துத் தண்ணளியுடையவன். தனது அரிய பொருளைமெல்லாம் வறியவர்க்கே கொடுத்தவன். புறத்தே தகுந்த பொருளும் அகத்தே மிகுந்த அருளும் அமையப்பெற்றவன். வறுமைநோய் நீக்கும் அருமருந்தென இவனைப் புலவர் பலரும் போற்றி மகிழ்ந்தார். ஒருநாள் இவனது நகரையடுத்திருந்த குளிர்மலர்ச்சோலையிற் சென்று மாலையில் உலாவினான். அங்கே மயில்ஒன்று தனது அழகிய கலாபத்தை விரித்து விழைவுடன் ஆடியது. உடல் பணித்து மயிர்சிலிர்த்து ஆடியபின் கூவி நின்றது. அதனைக் கேட்டு உடனே இவன் அருள்மீக்கொண்டான். குளிரால்மடுக்கி அது வருந்திக் கூவியதாகக் கருதினான். பொற்சரிகையிட்ட

தனது விலையுயர்ந்த-போர்வையை அதன் மேல் போர்த்தான்.
நகரை நோக்கி மீண்டான், வறியார்க்கே கொடுத்து ஆரிய
புகழைக்கொண்ட இலனது ஈகையின் இயல்பையும் ஒரு பழவை
மாட்டும் அருள்சுரந்து செய்த பெருந்தகைமையையும் உலகம்
வியந்து புகழ்ந்தது. (இதன் விரிவைப் புறநானூற்றில் காண்க.)

வானம் வாய்த்த வளமலைக் கவான்
கான மஞ்ஞாக்குக் கவிந்தம் நங்கிய
அருத்திதல் அணங்கின் ஆவியர் பெருமகன்
பெருந்தல் நாடன் பேசலும், (சிறுபாணாற்றுப்படை)

ஆற்றுநர்க்கு அளிப்போர் அறவிலை பகர்வோர்
ஆற்றாமாக்கள் அருட்பசி களோவோர்.
மேற்றே யுலகின் பெய்தெறி வாழ்க்கை (மணிமேகலை)

எற்றைகை மாற்றாமை யென்னுந் தாம்வரையா
ராற்றாதார்க் கீவதாம் ஆண்டன்—ஆற்றின்
மலிகடற் றண்சேர்ப்ப மாறிவார்க் கிதல்
பொலிகடன் என்னும் பெயர்த்து. (நாலடியார்)

இதனால் கொடையின் இயல்பு கூறப்பட்டது.

222. வள்ளலாய் அன்னன்று வந்தகண்ணன் பாலொன்றுங்
கொள்ளாதேன் ஈந்தான் குமரேசா—உள்ளபடி.
நல்லா நெறினுங் கொளநீது மேலுலகம்
இல்லெனினும் ஈதலே நன்று. (2.)

இ—ள்.

குமரேசா! கன்னன், தன்பால் வந்த கண்ணன் பால்
தான் ஒன்றும்கொள்ளாது ஏன் ஈந்தான் எனின், நல்ல ஆறு எனி
னும் கொளல்நீது மேல் உலகம் இல் எனினும் ஈதலே நன்று
என்து, மேல் உலகம்—முத்தியுலகம்,

கொனல்—ஈற்றல். நல் ஆறு எனினும்—நல்ல நெறி என்று சொல்லினும், உம்மை அங்ஙனஞ் சொல்வார் இன்மையைச் சுட்டி நின்றுது.

ஏற்றலே மேலுலகிற்கு நல் நெறி என்று கூறினும் அது தீது, சுந்தார்க்கு மேலுலகம் இல்லை என்று சொல்லினும் ஈதலே நன்று என்பதாம்,

கொள்வோர் துன்பவுலகத்தைத் தொடர்வர். கோர் இன்பவுலகத்தை யெய்துவர் என்பது உண்மை. இதனை மாற்றிக்கூறியாரேனும் மயக்கமும் பயங்கலாகாது என்பார் “கொளல் தீது ஈதல் நன்று என்றார்.

தீயவை யெவற்றினும் ஏற்றலே தீயது. நல்லவை எல்லாவற்றினும் ஈதலேமிக்கவும் நல்லது என்பது கருத்து.

பிறர் பொருளைச் சிறிதும் கொள்ளாமல் தன் பொருளைக் கொடுத்தலே ஒருவனுக்கு ஈன்மை என்பது இதில் உணர்த்தப்பட்டது. இங்ஙனம் கன்னல்பால் உணாப்பிடம்.

கதை.

ஈனையாலும் வாகையாலும் எவரும் தனக்கு நிகரில்லாத கொடை வீரனாகிய கன்னன் பாரதப் போரில் துரியோதனனுக்குத் துணை நின்று பதினாறு நாள்வரையும் பொருதான். பதினேழாம் நாளில் ககம் போர் புரிந்து முடிவில் விசயனுடைய வெவ்விசய கணைகளால் உடல் முழுதும் துளை பட்டுத் தளர்வுடன் விழுந்தான். உடிரம் பெருகியது. அவன் தரித்திருந்த மாலையும் முடியும் கவசமும் குண்டலங்ஙனும் நிறங் குலைந்தன. ஆவி அகத்ததோ புறத்ததோ என்னும்படியாயது. அவ்வமையம் திருமால் ஒரு முனிவர் வடிவங்கொண்டு அவன் பால் சென்று வறுமையிக்குடையேன் ஏதேனும் தருக என்று இரந்தார். அந்நிலையிலிருப்பினும் கன்னன் மகிழ்ந்து என்னவேண்டுமென்றான். கண்ணன் அவன் செய்த புண்ணியத்தையே உதவுமபடி வேண்டினார். கன்னன் மகிழ்ந்து தன் மார்பில் பாய்ந்துள்ள அம்பை யிர்த்து அ

திலிருந்து பெருகிய குருதி நீரால் உறுதி கூறித் தந்தான். மாய முனிவர் கொண்டார். உனக்கு யாது வேண்டும் என்றார். கண்ணன் என்று தெளிந்தும் அவ்வள்ளல் ஒன்றும் கொள்ளவில்லை. அவர் மீண்டும் வேண்டினார். யான் இன்னும் பிறந்தால் இல்லையென்று இரப்போர்க்கு இல்லையென்றதை இதயத்தோடு பிறப்பியென்றான். திருமால் மகிழ்ந்து தன்னுருவங் காட்டி இன்னருள் செய்தார். ஒன்றுங் கொள்ளாமல் இன்னுயிர்த் துணையாய் நின்ற தன் புண்ணியத்தையுங் கொடுத்த அப்புண்ணியன் வண்மையை அனைவரும் எண்ணியெண்ணி வியந்தார். (இதன் விரிவைப் பாரதத்தில் காண்க).

மாயந்தவர் மாயந்தவ ரல்லர்கள் மாயா

தேந்திய கைகொ டிரந்தவ ரெந்தாய்

வியந்தவர் என்பவர் வியந்தவ ரேனும்

ஈந்தவர் அல்ல திருந்தவர் யாரே.

(கம்பர்)

ஈதல் ஒன்றே என்றும் நன்றும் என்பது இதனால் கூறப் பட்டது.

223. தெள்ளு குமணனென்றுஞ் செப்பாம லேன்தலையைக்
கொள்ளெனமுன் தந்தான் குமரேசா—என்றும்
இலனென்னும் எவ்வம் உரையாமை யீதல்
குலனுடையான் கண்ணே புள. (ங)

-ள.

குமரேசா! குமணன் இல்லையென்று சொல்லாமல் தன் தலையையும் ஏன் கொடுத்தான் எனின், இலன் என்னும் எவ்வம் உரையாமையும் ஈதலும் குலனுடையான் கண்ணே உள என்க,

இலன் என்னும் எவ்வம்—வறியன் என்னும் இளியை,
குலனுடையான்—மேன்மகன்.

இலன் என்னும் இளிமொழியைச் சொல்லாமையும் தன்பா லுள்ளதைப் பிறர்க்கு உவந்து ஈதலும் ஆகிய இவ்விரண்டு நலங்க

நாம் குலமகனிடமேதான் இயல்பாக அமைந்துள்ளன என்பதாம்.

ஏற்றல் தீது ஈதலே நன்று என்று மேற்குறித்த மெய்மை யைக் குலமகன் ஒருவனே குறிக்கொண்டொழுகுவான் என்பார், ‘குலமகன் கண்ணே உள்’ என்றார்.

உள என்பது அஃறிணைப் பன்மைக் குறிப்பு முற்று அஃ து உரையாமையும் ஈதலும் என்னும் இரண்டு எழுவாயும் கொள் ள

உள என்னும் பயனிலைக்குப் பன்மை குறித்து ஈதல் ஒன் றையே எழுவாயாகக்கொண்டால் இதில் பல பொருள்கள் கொள் ளப்படும்.

இலன் என்னும் எவ்வம் உரையாமை ஈதல்—வறியன் என் னும் துயர் மொழியைத் தன்முன் ஒருவன் கூறுதபடி கொடுத் தல் எனவும்,

தன்பால் வந்தவன் இலன் என்னும் எவ்வத்தைப் பின்னும் போய்ப் பிறரிடஞ் சொல்லாமல் கொடுத்தல் எனவும்,

இலன் என்னும் எவ்வத்தை வந்தவன்பால் தான் சொல்லா மல் கொடுத்தல் எனவும்,

தன்னிடம் வந்துபோனவன் பின்பு அவனிடம் வருபவர்க்கு இலன் என்று உரையாமல் அவன் கொடுக்கும்படி கொடுத்தல் எனவும்,

தன்பால் வந்தவனைக் குறித்து இவன் இல்லாதவன் என்று இகழாமல் கொடுத்தல் எனவும்,

பொருளிருந்தும் ஈயாதவனாதலால் இவன் இல்லாதவனே என்று தன்னைக் குறித்துப் பிறர் பழியாதபடி கொடுத்தல் எனவும்,

இலன் என்று சொல்லி இன்னான் வந்து என்பால் இரந்தா

ன் என்று பிறரிடம் அதனை உரையாமல் கொடுத்தல் எனவும்,

தன்பால் வந்தவனை இல்லாதவன் என்று பின்பு பிறர் சொல்லாதபடி கொடுத்தல் எனவும் வருவனவாம்.

இவை முறையே குறிப்பறிந்து கொடுத்தல், வறுமை நீங்கக் கொடுத்தல், கரவாது கொடுத்தல், நிரம்பக் கொடுத்தல், பழியாமல் கொடுத்தல், பழிக்கஞ்சிக் கொடுத்தல், கூறுது கொடுத்தல், பெருநக் கொடுத்தல் எனக் கருதப்படும்.

பொருள் முதலியன யாவும் இலாபத்தான் எவ்வித நிலையினை யெய்தியிருப்பினும் தன்பால் வந்து வேண்டினவனுக்கு யான் இது பொழுது ஒன்றும் இல்லாதவன் என்று சொல்ல இசையாமையும் தலையினையேனும் மனமுயர்ந்து கொடுத்தற்கு இசைதலும் குலமாகினொருவனுக்கே கூறும் என்பது இதில் உணர்த்தப்பட்டது. இவ்வுண்மை குமணன்பால் உணரப்படும்.

கனது.

குமணன் என்பவன் இற்றைக்கு இரண்டாயிரம் வருடங்களுக்கு முன்னர் கொங்கு நாட்டிலே ஆம்பிராவதி என்னும் நதிக்குத் தென்பால் அமைந்திருந்த குமணபுரி யென்னும் நகரிலிருந்து அரசுபுரிந்த ஒரு குறுநில மன்னன். பேரறிவாளன் அருளால் பொறையால் ஆற்றலால் பெரியவன். எற்றகை மாற்றாமல் எதையும் கொடுப்பவன். நிறையும் நீதியும் இறை வழுவாதவன்.

எந்தவேளையும் கொந்தவர் துயரறிந் தின்னல்
தந்தபேர் தன மைந்தனை யாயினுர் தக்க
பந்த மாகிய விதிப்படி தண்டனை பணிக்குஞ்
சிறதை யாதிபன் சிந்தையின் நீங்கிய செம்மல்,

(1)

மருவி நோக்கினர் வதனமாம் பங்கய மலர்க்கும்
பரவி யேபுவி நடுக்குறும் பாவமாம் பணிக்கும்
சரள மாகிய கவிவலோர் கலியிருள் தனக்கும்
இரவி யாமென விளங்கிய வளங்கொளும் ஏத்தல்.

(2)

இவ்வகை நலங்கனெல்லாம் ஒருங்கே யெய்தியிருந்த இப்பெருந்தனக்குத் தம்பி ஒருவன் இருந்தான். அவன் பெயர் அமணன். பொருளையெல்லாம் பிறர்க்கே கொடுத்து அண்ணன் கெடுக்கின்றான் என்று அமணன் சினந்தான் பின்பு அமர் செயல்தான். இளையவன் நிலைமையை யறிந்து அனைத்தையும் அவன்பால் கொடுத்துவிட்டுத் குமணன் தனித்து ஓர் வனத்தில் புருந்து தங்கியிருந்தான். அமணன் அரசரிமையை அடைந்து மகிழ்ந்தான். அவ்வளவில் அமையாமல் குமணனைக் கொல்லவுங் கருதினான் அவன் தலைபினைக் கொணர்வோருக்குப் பெருநிதி தருவதாகப் பறையறைவித்தான். அவ்வள்ளலைக் கொல்லத் துணிவார் யாரும் இல்லை. இங்கிலையிலிருப்ப பெருந் தலைச் சாத்தனார் என்னும் புலவர் ஒருவர் குமணனை நாடி வந்தார். நகரில் இல்லையென்று தெரிந்தார். இருந்த இடத்தில் சென்று கண்டார்.

ஆடெரி படர்ந்த கோயெர் அடுப்பில்
ஆம்பி பூப்பத் தீம்பசி யுழப்ப
இல்லி தூர்ந்த பொல்லா வறுதனம்
சுவைதொறுந் சுவைதொறும் பாஸ்காணுமல்
குழனி நாய்முதம் நோக்க
மனைவி யென்முதம் நோக்க யாழும்
நின்முதம் நோக்கி வந்தனங் குமணு.

என்று தமது வறிய நிலைமையைத் தெரியப் பாடினார். குமணன் கேட்டான். புலவர் நிலைமையைத் தெளிந்தான். அவரது இன்மையை நீக்கத் தன்பால் ஒன்றும் இல்லையே என்று எண்ணியெங்கினான். தம்பி கூறியுள்ளதை நினைந்தான். உடனே தெளிந்து மகிழ்ந்தான். புலவரீ! என் தலையைக் கொண்டுபோய் என் தம்பி கைக்கொடுத்தால் அவன் உமக்குப் பெருநிதி தருவான். தடைபொன்றாமின்றி இதனைக் கொய்து கொண்டுசெல்லும் என்று சொல்லிப் புலவர் கையில் வாளைக்கொடுத்துத் தன் தலையை நீட்டினான். புலவர் பதைத்துப் பரிந்தார். உண்மையுணர்ந்தார். அதன்பின் தமது மதிநலத்தால் இருவரையும் இணைத்துக் குமணு

னை யரசனாக்கோர். இலன் என்னும் எவ்வம் உரையாமல் தன் தலையை ஈந்த இப்பெருந்தகையை உலகம் தலைவள்ளல் என்று புகழ்ந்து போற்றியது. (இதன் விரிவைக் குமணன் கதையில் காண்க.)

அந்த நாள் வந்திலை யருங்கவிப் புலவோய்
இந்த நாள் வந்த நீ நொந்தெனை யடைந்தாய்
தலைதனைக் கொடுபோய்த் தம்பிகைக் கொடுத்ததன்
விலைதனைப் பெற்றுன் வெறுமைநோய் களையே.

இது புலவரை நோக்கிக் குமணன் கூறியது.

இலன் என்னுமல் ஈபவனே குலமகன் என்பது இதனால் கூறப்பட்டது.

224. ஏனே நளன்துன்பம் எய்தினான் வானவர்தங்
கோனிரந்த போது குமரேசா—தானா
இன்ன திரக்கப் படுதல் இரந்தவர்
இன்முதங் காணும் அளவு. (ச)

இ—ள்.

குமரேசா! இந்திரன் வந்து தன்பால் இரந்தபோது நளன் ஏன் துன்பமுற்றான் எனின். இரந்தவரது இன்முதங்காணும் அளவும் இரக்கப்படுதலும் இன்னது என்க.

இன்னது—இனிது அல்லாதது. துன்பம் என்றபடி.

இரத்தல்—பிறரிடஞ்சென்று ஈ என்று கேட்டல்.

இரக்கப்படுதல்—இரப்பவர்க்கு ஈயும்படி இருத்தல்.

இரத்தலில் தான் துன்பம் உண்டு ஈதலினும் அஃதுண்டென்றது அதனைச் செய்வாரது தகுதி கருதி என்க.

இரந்தவரது இனிய முகத்தைக் காணும் அளவும் இரக்கப் படுவோருக்கும் துன்பமாம் என்பதாம்.

தன்பால் வந்து இரந்தவன் தான் கொடுத்ததைப் பெற்று அதனால் அவன் முகமலர்ந்து நிற்பதைக்காணும் வரையும் வள்ளல்கள் உள்ளம் மகிழ்வுறுது என்பது கூறுதலு.

இரப்போர் முகமலர ஈவோர் அகமலரும் என்க. இரந்தவன் விரும்பியது எதுவோ அதைக்கொடுத்து அவனை அனுப்பும்வரையும் இலன் என்னாமல் ஈயும் குலமகனுக்கு இன்னொமை நீங்கா தென்பது இதில் உணர்த்தப்பட்டது. இவ்வுண்மை நளன்பால் உணரப்படும்.

கதை.

நளன் தமயந்தியை மணஞ்செய்யும் பொருட்டு அவள்தங்கி யிருக்குந் திருநகரையடைந்தான். அரசர் பலரும் அவ்வாறே அங்குவந்து செறிந்தார் வானவரும் வந்தார். வருணனோடு வானவர் தலைவனும் வந்தான். வந்த இந்திரன் நளனு பேரழ்நை நோக்கி வியந்து மகிழ்ந்தான். அவனையன்றித் தமயந்தி தன்னை விரும்பாளென்று தெரிந்தான். அவனையே தூசனுப்பி அவன் வாயிலாக அவளைப் பெற்றுவிடவேண்டுமென்று இந்திரன் நளன்பால் தந்திரமாக வந்தான். நளன் பணிந்து உபசரித்தான். இந்திரன் ஒன்று வேண்டி உன்பால் வந்தேன் என்றான். நளன் அதனைக் கேட்டான். அவன் கேட்டதைக் குறிப்பறிந்து கொடுக்க விரும்பினான். ஆனால் விருப்பம் இன்னதென்று தெரிந்திலன். அதனால் பெருந்துயர் அடைந்தான். இரந்தவர் இன்முகம் காணும் அளவும் இரக்கப்படுதலும் இன்னது என்பதை உலகம் இவன்பால் உணர்ந்தது. (இதன் விரிவை நளன் தூதில் காண்க.

குறிப்பறிந் தீதலே கொடைமற் றின்றென
மறுத்தலே கேட்டபின் வழங்க லாதவின
பெறற்கரும் ஆரியும் பெட்டி னீசுவன்
திறப்பட இவருளந் தெரிந்த தில்லையால். (நைடதம்.)

இரந்தவரது முகமலர்ச்சியைக் காணும் வரையும் ஈவோர்க்கும் துன்பமாம் என்பது இதனால் கூறப்பட்டது.

225. அம்பரீடன்வலிமைத் தாற்றாமல் கோபமுனி
கும்பிட்டேன் வீழ்ந்தார் குமரேசா—அம்புலியில்
ஆற்றுவார் ஆற்றல் பசியாற்றல் அப்பசியை
மாற்றுவார் ஆற்றலிற் பின்.

(16)

இ—ள்.

குமரேசா! அம்பரீடன் வலிமைக்கு ஆற்றாமல் ஏன்
கோபமுனி கும்பிட்டி வீழ்ந்தார் எனின், ஆற்றுவார் ஆற்றல் பசி
யை ஆற்றல் அதுவும் அப்பசியை மாற்றுவாரது ஆற்றலிற் பின்
னம் என்க.

கோபமுனி—துருவாசர். ஆற்றுவார்—தவஞ் செய்வார்.

ஆற்றுவார் ஆற்றல் பசி ஆற்றல்—தவஞ்செய்வார்க்கு வலி
மையாவது தம் பசியைப் பொறுத்தலேயாம்.

தம் பசியைப் பொறுத்தலே தவஞ்செய்வார்க்கு வலிமை;
அதுவும், பிறர் பசியை நீக்கும் சகையாளரது வலிமைக்குப் பின்
னேயாம் என்பதாம்.

உறுபசியை அடக்கி அருந்தவஞ்செய்யும் தவத்தினரையிட
பிறர் பசியை நீக்கிப் பேருதவி செய்யும் சகையாளர் பெரியவர்
என்பது சுருத்து.

நானஞ்செய்வோன் தவஞ்செய்பவரினும் வலியன் என்பது
இதில் உணர்த்தப்பட்டது. இவ்வுண்மை அம்பரீடன் கண்ணும்
துருவாசரிடமும் உணரப்படும்.

கதை.

அம்பரீடன் என்பவன் சூரிய குலத்து வேந்தன். திரு
மலை நீளந்து செந்நான் தவம்புரிந்து சிறந்த வர பலங்களைப்
பெற்றவன் மேதியென்னும் ஓழுகையை மணந்து சிறந்து வாழ்ந்
தான். இத்தொனுடன் ஓர் ஆசனத்திருந்தவன். சிறந்த வீரன்.
அசுரர் டன்றான் தலிபின்று பொருதவன், இவனது அம்ர் உலி

பை நோக்கி அமரரும் போற்றினார். பெருங்கொடையாளி. வறியவரனைவரும் இவனை உயிரெனக் கருதினார். தான் உண்ணு கின்றதுபோலவே எத்திறத்தவர்க்கும் இனிய உணவையிட்டிமிகழ வான். எகாதசிதோறும் விரதம் இருந்து அதன் முடிவில் அறு பது கோதானஞ் செய்து துவாதசியன்று அருந்தவர் பலருடன் இருந்து உணவு அருந்துவான். ஒரு முறை துருவாசர் வந்தார். இவன் வருக என்றுபசரித்துப் பாரணை செய்ய விரும்பினான். அவர் காளித்தி நதியில் நீராடி வருவதாகச் சென்றார். அவர் வரவை இவன் எதிர்பார்த்திருந்தான். உணவு அருந்துதற்கு உரிபகாலத்தில் அவர் வரவில்லை, விரதநிபமம் தப்பிவிடுமேயென்று சிந்திது நீர் பருகினான். முனிவர் வந்தார். உண்மை தெரிந்தார். வருமுன் எச்சில் செய்தாய் என்று சினந்து தமது தவவலியால் ஒரு பூதத்தை யேனினார். அது வெகுண்டு வந்தது. அரசன் செய்துவந்த தானமகிமையால் தன்னையில் ஓர் ஆழி வந்தது. அதனால் அதனைக் கொன்றான். அச்சக்கரம் முனிவரையும் கொல்லக் துணிந்தது. அவர் அஞ்சி ஓடினார். அதுவும் பின் தொடர்ந்து விழைந்தது. முனிவர் ஓடிக் களைத்து மாலிடஞ் சென்றார். அவர் உன்னை ஆதரிக்க எம்மால் முடியாது. அம்ப ரீடனிடமே சென்று அடைக்கலம் புகுக. இலேதல் அழிவாய் என்றார். முனிவர் மீண்டார். அரசனையடைந்து வணங்கி அடை க்கலம் புகுந்தார். அதன்பின் ஆழி அகன்றது. அரசனுக்கு ஈகையால் எப்பதிபுள்ள புண்ணிய வலியை முனிவர் எண்ணி வியந் தார். பசுபை ஆற்றித் தவப்புரிவாரினும் அதனை மாற்றும் ஈகை யாளர் வலியர் என்பதை உலகம் இவர்பால் உணர்ந்தது.

(இதன் விசுவைப் பாகவதத்தில் காண்க.)

தவத்தினும் ஈகை சிறந்ததென்பது இதனால் கூறப்பட்டது.

226. பெற்றனகொண்டேனோ பெறுஞ்சித் திரப்பசினோய்
குற்றமறத் தீர்த்தார் குமரேசா—முற்றமே
அற்றார் அழிபசி தீர்த்தல் அஃதொருவன்
பெற்றுள் பொருள்வைப்புழி. (ஈ)

இ—ள்

குமரேசா! பெருஞ்சித்திரனார் தான் பெற்ற பொருளைத் தொகுத்து வையாபல் ஏன் அதனால் பிறர் பசியைத் தீர்த்தார் எனின், அற்றார் அழிபசி தீர்த்தல் பெற்றான் ஒருவன் பொருள் வைப்புழி அதுவாம் என்க. வைப்பு உழி—வைக்கும் இடம்.

அற்றார்—பொருளற்றவர்; வறியர் என்க.

அழி பசி—கடும்பசி. குடிப்பிறப்பு விழுப்பம் மானம் முதலிய எல்லாநலங்களும் அழியும்படி பசிசெய்யும் ஆதலால் அஃது அழி என்னும் அடைபெற்று வந்தது.

பொருளைப் பெற்றவன் பின்பு தனக்கு உதவும்படி அதனைத் தொகுத்து வைத்தற்கு உரிய இடமாவது வறிபவரது கொடிய பசியைத் தீர்க்க இவ்வதேயாம் என்பதாம்.

ஒருவன் பெற்ற பொருளைப் பேருதியம் தரும்படி வைத்தற் குரியதோர் நல்லிடமில்தெனக் காட்டியருளிய நயம்காணத்தக்கது.

உயிர்களது பசியை நீக்க ஒருவன் உதவுகின்ற பொருளை ஒன்றுக்காயாய்ப் பின்அவனுக்கு நன்றுதரும் என்பதுகருத்து.

குலமகன் பொருள் பெற்றால் பிறர் பசியைத் தீர்ப்பான் என்பது இதில் உணர்த்தப்பட்டது. இது பெருஞ் சித்திரனார்பால் உணரப்படும்.

கூலித்.

பெருஞ் சித்திரனார் என்பார் இற்றைக்கு இரண்டாயிர வருடங்களுக்குமுன் விளங்கியிருந்த ஒரு சிறந்த புலவர். அதிக மான் முதலான வள்ளல்களைப் பாடியுள்ளார். இவரது இனிய கவிசெல்லம் புறநானூறு முதலிய பழைய நூல்களிற்காணப்படும். நல்லறிவாளராகிய இவர்பால் பொல்லாத வறுமையும் பொருந்தியிருந்தது. அதனால் அல்லல் பல அடைந்தார். குமரணவள்ளல் இவரது மதிநலத்தைப்பறிந்து பெரும் பொருள் உதவினார். அதன்பின் மனைபடி நோக்கி வந்து தன் மனைபடிய நோக்கி

னார். தாம் பெற்ற பொருளை எல்லார்க்கும் உதவி வாழும்படி அவனிடம் கூறினார். அவரும் அவ்வாறே ஆற்றி காழ்ந்தான். இவரும் அதனால் என்றும் இன்புற்றார். வறுமைத் துயரால் வாடி வருத்திய பெருஞ்சித்திரனார் பொருள் பெற்றபின் உயிர்க ளது உரும்பசியை நீக்கிய பெருந்தகைமையை உலகம்புகழ்ந்தது. பெருஞ்சித்திரனார் தமது மனைவியை நொக்கிக் கூறிய இனிய மொழிகள் இதன் அடியில் வருகின்றன.

நின்னயர் துறைநர்க்கும் நிரயர் துறைநர்க்கும்
பன்மாண் ஏற்பினின் கிளைமுத லோர்க்கும்
கடும்பின் கடும்பசி தீர யாழ நின்
நெய்ந்குறி மெதிர்ப்பை நல்கி போர்க்கும்
இன்னோர்க் கென்னது என்னெடுஞ் சூழாது
வல்லாங்கு வாழ்தும் என்னது நீயும்
எல்லார்க்கும் நொடுமதி மனைகிழ வோயே
பழந்துங்கு முதிரத்துக் கிழவன்
திருந்துவேற் குமணன் நல்லிய வனனே. (புறநானூறு.)

பிறர் பசியைத் தீர்த்தலே ஒருவன் பொருள் வைக்கும் இடம் என்பது இதனால் கூறப்பட்டது.

227. பண்டு வணம்புகுந்தும் பாண்டவர்கள் வெம்பசிரோய்
கொண்டிலீ தென்னே குமரோசா—கொண்டதைமுன்
பாத்தான் மரீஇ யவனைப் பசியென்னுந்
நீப்பினி திண்டல் அரிது. (எ)

இ—ள்.

குமரோசா! பாண்டவர்கள் வணம்புகுந்தும் ஏன் பசி
நோயை அடைபயில்லை எனின், பாத்து ஊண்மரீஇ யவனைப் பசி
என்னும் நீப்பினி திண்டல் அரிது என்க.

மருதியவன் என்பது மரீஇ யவன் என நின்றது, மருதிய
வன்—பழகினவன்.

பாத்து ஊண் மீ இப்பவனை—பகுத்து உண்ணுதலைப் பொருந்
தினவனை.

பசுவைத் தீய்ச்செய் பென்றது அறிவொழுக்கங்களை அழித்து
இழிவைபுர்த்துப் பத்தையுமழி வழி நல்கும் அதன் கொடுமை
கருதி வந்த.

பகுத்து உண்டலைப் பழி வந்தவனை யாண்டும் பசுவோய்
தீண்டாதென்பதாம். (இவ்வுண்மை பாண்டவர்பால் காணப்படும்

கதை.

பாண்டவர்கள் நாடிழந்து வணம் புருந்த காலத்தும் இனிய
வுணவுகளையே அருந்தி இன்புற்றார். தருமர் ஒருநாள் சவுனக்
முலிவரைச் சென்று வணங்கினார். முனிவர் தருமரது பெருந்தன்
மையை விபந்து ஒரு மந்திரத்தை உபதேசித்தார். தருமர் தெ
ளிந்தார். அதனை உச்சரித்துக்கொண்டு சூரியனை நோக்கி அருந்
தவஞ்செய்தார். சூரியன் தோன்றி ஓர் அற்புதமான பொற்பாத்
திரத்தை யுதவினான். எவ்வளவு பேர்களைக் குறித்து எண்ணி
னும் அவ்வளவினார்க்கும் அஃது இன்னுணவளிக்கும் இயல்பினை
யுடையது. அஃது அட்சய பாத்திரம் எனப்படும். தன்னு
டல் வந்த பன்னிராட்சிரம் முன்னிவர்க்கோடும் தம்மையும் அதனால்
ஆசரித்துவந்தார். காட்டில் இருந்தார், நாட்டிலும் கிடையாக
நல் உணவையே நாளுந்துய்த்தார். பகுத்துண்டு வாழ்வேரைப்
பசுவோய் தீண்டாது என்பதை உலகம் இவர்பால் தெளிந்தது.

(இதன் விரிவைப் பாரதத்தில் காண்க.)

ஈவோர்க்குப் பசுவோய் இல்லை என்பது இசனால் கூறப்பட்டது

228. ஈரமுடன் ஈயாமல் ஏனிழந்து துன்பமுற்றான்
கோறாநகர் ஆழ்வான் குமரேசா—பாருலகில்
சுத்துவக்கும் இன்பம் அறியார்கொல் தாமுடைமை
வைத்திழக்கும் வந்த வணர்.

(சு)

இ—ள்.

குமரேசர்! கோரை நகர் ஆழ்வான் ஏன் ஈயாமல் இழந்
து துன்பமுற்றான் எனின், தாம் உடைமை வைத்து இழங்கும்
வன்கணவர் நீத்து உவங்கும் இன்பம் அறியார் என்க.

நீத்து என்பது எதுகை நோக்கி வளிந்து நின்றது.

வன்கண்மை—இரக்கமின்மை. வன்கண்ணவர் என்றது
இரப்பவர்க்கு இரங்கி ஈயாத இழிமக்களை என்க.

தாம் உடைமை—தாம் உடைத்தாயிருக்கும் பொருளை.

நீத்து உவங்கும் இன்பம்—கொடுத்து உவத்தல் என்னும்
இன்பத்தை. இனி, கொடுத்து (வறியவர்) உவத்தலால் எய்தும்
இன்பம் எனவுமாம்.

பிறர் இன்புறக்கொடுத்து அதனால் தாம் எய்தும் இன்பத்
தை சயாது வைத்திழங்கும் உலோபர் அறியார் கொல் என்பதாம்.

சிறிய பொருளைக் கொடுத்துப் பெரிய இன்பத்தினை யெய்தா
மல் வறிதே யிழப்பது யாது கருதியோ என்பார் “அறியார்கொல்”
என்றார். கொல் என்பது ஐயத்தோடு வினாவையும் குறித்து
நின்றது. அறிவோர் கொடுத்து இன்புறவர். அறிவினிகள் வை
த்திழந்து துன்புறுவர் என்பது கருத்த.

கொடை யின்பத்தை யறியாத மடையரே தமதுபொருளைக்
கொடாமல் வைத்திழந்து கவல்வர் என்பது இதில் உணர்த்தப்
பட்டது. இது கோரைக்கா லாழ்வான்பால் காணப்படும்.

கதை.

சோழநாட்டிலே கோரைக்கால் என்னும் ஊரிலே ஆழ்வா
ன் என்னும் பெயரினையுடைய பொருள் செல்வன் ஒருவன் இருந்
தான். இவன் பொருள் மிகப்பெற்றும் அருள் இலரையினன்.
கல்கியறிவற்ற சிறிது எய்தியிருந்தான். பொருள்மேல் பெரும்

பற்றுடையவன். அதனால் அதனை எவர்க்கும் கொடாமல் மிகப் போற்றி வாழ்ந்தான். இரவலரைக் கண்டால் இவன் கரவுடன் அசல்வான். இவன் நிலைமையையறிவாமல் புலவரொருவர் இவன் மேல் பல கவிகள் செய்துவந்தார். பாடிப் புதழ்ந்தார். அவர் இசுழ்வர் என்று அஞ்சி இவன் ஒரு வருடம் கழித்துவரின் ஒரு யானை தருகின்றேன் என்றான். குறித்த காலத்தில் புலவர் வந்தார். இன்னுஞ் சில காலங்கழித்து வாருங்கள் ஏதாவது கொடுக்கின்றேன் என்றான். இவ்வகையே பலமுறையுங்கூறி முடிவில் ஒன்றுங் கொடாமல் மறுத்தான். இவன் வன்கண்மையை ஒளவை அறிந்தான். வகை ஒன்று பாடினான். அதன் பயனாக இவன் பொருள் முழுதும் இழந்தான். சதவீன்பத்தை யெய்தாதிழிந்தான்.

கரியாய்ப் பரியாகிக் காரொருமை தானாய்
எருதாய் முழப்புடவை யாகித்—திரிதிரியாய்த்
தேரைக்கால் பெற்றுமிகத் தேய்த்துகால் ஒய்ந்ததே
கோரைக்கால் ஆழ்வான் கொடை. (ஒளவை.)

உடாஅதும் உண்ணாதும் தம்முடம்பு செற்றுங்
கெடாஅத நல்லறமுஞ் செய்யார்—கொடாது
வைத்திட்டி னுரிழப்பர் வான்குரைய் மலைநாட
வுய்த்திட்டிக் தேனீக் கரி. (நாலடியார்.)

சதவீன்பத்தைப் பேரறிவாளரே எய்துவர் என்பது இதனால் கூறப்பட்டது.

229. என்றும் பல்குழந் திருந்துண்ண ஏன்உண்டான்
குன்றைபூர் எல்லன் குமரேசா—கன்றி
இரத்தலின் இன்னாது மன்ற நிரப்பிய
தாமே தமிழர் உணல் (சு)

இ—ள்.

குமரேசா! குன்றைபூர் எல்லன் தனித்துண்ணுமல் ஏன் பலரோடுங் கூடியுண்டான் எனின், நிரப்பியதாமே தமிழர் உணல் இரத்தலினும் மன்ற இன்னாது என்க.

நிரப்பிய தாமே தமிழர் உணல்—தொகுத்ததைத் தாமே தனித்து உண்டல். ஏகாரம் பிரிநிலை.

மன்ற என்பது தெளிவுப் பொருளை யுணர்ந்தும் ஓர் இடைச் சொல். மன்றவென் கிளவி தேற்றஞ் செய்யும் (தொல்காப்பியம்.)

ஈட்டிய வுணவுகளைப் பிறர்க்கு ஈயாமல் தாமே தனித்து உண்ணுதல் இரத்தவினும் உண்மையாக இன்னாது என்பதாம்.

நிரப்பிய என்பதை வினையெச்சமாகக் கொண்டால், ஏதாவது, ஒரு பொருளெல்லையச் குறித்துவைத்து அதனை நிரப்பும் பொருட்டு ஒருவர்க்கும் ஒன்றங்கொடாமல் தாமே உண்டு உலோபஞ் செய்தல் இரத்தவினும் இனிவு என்று கொள்ளப்படும்.

ஈயாது உண்ணல் இரத்தவினும் தீது என்க.

முயன்று தொகுத்த பொருளைப் பிறர்க்குதவி வாழ்பவனே குலமகன் என்பது குறிப்பு. இஃது எல்லன்பால் காணப்படும்.

கதை.

எல்லன் என்பவர் தொண்டை நாட்டிலே குன்றையூர் எனும் நகரிலே பிறந்தவர். வேளாண் மரபினர். பெரிய நிலப்பகுதியைத் தனக்கு உரிமையாகவுடையவர். யாவர்மாட்டும் பேரன்பு வாய்ந்தவர். எல்லாரும் இன்புற ஈந்து வாழ்ந்தவர். இவர் உலையில் அரிசியிட்டால் ஊர்பசி நீங்கும் என்பர். ஆயிரக்கணக்கான மனிதர்கள் தினமும் இவர் இல்லில் வந்து அன்னம் அருந்திச் செல்லுவர். பலரும் புடைசூழ உண்டால் அன்றி இவர் ஒருநாளும் தனித்து உண்ணுவதில்லை. நான்கு திசைகளினும் இருந்து நாளும் இவரை நாடி வருவார் பலர். எவர் வரினும் இனிய முகத் தோம உபசரித்து அவர் குறித்ததை உடனே கொடுத்தனுப்புவர். இவரைச் சோதிக்கக் கருதிய ஒருவனுக்குத் தமது உடற்றசையை யுங் கொடுக்கத் துணிந்தார்.

ஆலெங்கே யங்கே யரும்பறவை ஆல்மார்த
 மாலெங்கே யங்கே மலர்மடந்தை—கோலஞ்சேர்
 செங்கே தைமணக்கும் செங்குன்றை எல்லினங்கே
 அங்கே யிரவல்ரெல் லாம். (பொய்யாமொழி)

இதனால் இவரது ஈகைக்குணம் இனிது தெளியப்படும்.

ஈயாது உண்டல் இரப்பினும் இளிவென்பது இதனால் கூறப்
 பட்டது.

230. ஈதலியை யாமைக்கேன் இன்னுமிரும் நீக்கநின்றார்
 கோதறுகா ளத்தி குமரேசா—பூதலத்தில்
 சாதலின் இன்னுத தில்லை யினிதனா உம்
 ஈத லீயையாக் கடை. (10)

இ—ள்.

குமரேசா! காளத்தி முதலியார் ஈதல் இயை யாமைக்
 காக ஏன் தனது இனிய உயிரையும் நீக்கத்துணரிந்தார் எனின்,
 சாதலின் இன்னுதது இல்லை, ஈதல் இயையாது எனின், அது
 வும் இனிதாம் என்க.

சாதலின் இன்னுதது இல்லை—சாதல்போலத் துன்பமானது
 இவ்வுலகில் ஒன்றும்இல்லை.

ஈதல் இயை யாக்கடை—ஈதல் முடியாத இடத்து.

ஈதல் முடியாமை எய்துமாயின் அது, சாதல் துன்பத்தினுங்
 கொடிது என்பதாம்.

காணம் யாவும் கலங்குற வருகின்ற மரண துன்பமே
 எவ்வகைத் துன்பங்களினும் உயிர்கட்கு மிக்க துன்பமாம் அதனி
 னும் வறியவர் வீரும்பியதொன்றைக் கொடுக்க முடியாதவிடத்துக்
 குலமகனுக்குத் தோன்றுந் துன்பங்கொடிதாம் என்பது கருத்து.

தன்பால் வந்து இரந்தவனுக்கு இல்லையென்று சொல்வதினும் ஒருவன் இறந்து படுதல் நல்லது என்பார் “ஈதல் இயை டாக் கடை சாதல் இனிது” என்றார்.

கொடுக்க முடியாத இடத்துக் குலமக்கள் தம் உயிரையும் வீடத்துணிவர் என்பது குறிப்பு. இவ்வுண்மை காளத்திபால் காணப்படும்.

கதை.

காளத்தி முதலியார் வறியவரெவர்க்கும் உறுதுணையாய் நின்று பேருதவிசெய்து நின்றை என்னும் ஊரில் நிலைத்து வாழ்ந்தார். அதனால் அவரது புசும் உலகெங்கும் பரவியது. பல திசைகளிலுமிருந்து இரவலர் பலர் நாளும் இவரை நாடிவருவர். அவர் வேண்டிய எல்லாம் இவர் விரும்பியுதவினர். முடிவில் பொருள் வளங்குறைந்தது. வறுமை வளர்ந்தது. உணவும் இன்றி ஒருநாட் பட்டினிகிடந்தார். அங்கு இருத்தற்கு நாணினர். மறுநாள் இரவில் தன் மனைவியோடு எழுந்து ஒருவருக்குத் தெரியாதபடி அபவிடஞ்சென்றார். வழியிலிருந்த ஒரு பொது நிலையத்தின் புறத்திண்ணையில் கடும்பசியோடு களைத்துத் தங்கினார். இவர் பால் பரிசில் பெறக்கருதி நின்றையூரை நோக்கிவந்த புலவர் ஒருவரும் அங்கே காற் முலையில் பொருந்தியமர்ந்தார். தன்னைவிடாமல் வருத்துகின்ற வறுமையை முன்னிலைப்படுத்திப் புலவர்,

நீளத் தொடர்ந்தனையே நீங்கா நிழல்போல

நானைக் கொன் செய்குவாய் நல்குரவே—காளத்தி

நின்றைக்கே சென்றக்கால் நீயெங்கே நானெங்கே

இன்றைக்கே சற்றே யிரு.

என்றார்.

முதலியார் இதனைக் கேட்டார். புலவர் குறிப்பைத் தெரிந்தார். நானை இவர் நமது இல்லையடைந்து நாம் இல்லாமையை அறிந்தால் அல்லலுறுவரே என்று ஒல்லை எழுந்தார். மனைவியை யழைத்து விடியுமுன் மெல்ல வீடுவந்து சேர்ந்தார். அரிதின் முயன்று சிறிது உணவை ஆக்கிவைத்தார். புலவரும் வந்தார். முதலியார் அவரை உபசரித்து உணவூட்டினார். புலவர் குறிப்பின்படி கொ

டுத்தனுப்புதற்கு ஒன்றும் இல்லையென்று யெண்ணி யெண்ணி நொந்தார். இல்லையென்று சொல்வதினும் இறந்துவிடுதல் நல்லது என்று துணிந்தார். தமது இல்லின் பின்புறத்திற்குச் சென்று இறக்கக்கருதி அங்கிருந்த ஒரு பாம்பின் புற்றில் கையை ஊடுத் தார். அதிலிருந்த நாகம் கடித்தலைச் செய்யாமல் தன் சிரத்திலிருந்த செம்மணியை அக்கையில் கக்கிற்று. முதலியார் கையை வெளியே இழுத்தார். ஒளிமணியைக் கண்டார். பேருவகை கொண்டார். விரைந்து வந்தார். அதனைப் புலவர்க்கே தந்து பேரற்றியனுப்பினார். சாதல் முடியாத இடத்துச் குலமக்கள் சாதல் இனிது என்று கொள்வர் என்பதை உலகம் இவர்பால் கண்டது. இதன் விரிவை இவர் காதலில் காண்க.

சாதல்வர் தடுத்தகாலுந் தனக்கொரு சாதலின்றிப்
பூதலம் இறக்குங் காறும் புகழுடம் பிருக்கு மந்தக்
கோதறு புகழின் யாக்கை கொண்டயினுற் செல்வங் கூர
வாழ்தலை புடைய ரன்றே வானமும் வணங்குநீரார்.
(வியாக புராணம்.)

சாதலின்றி வாழ்தலினும் சாதல் நன்று என்பது இதனால் கூறப்பட்டது.

இவ்வதிகாரத்தின் தொகைப் பொருள்.

வறியவர்க்குக் கொடுப்பதே கொடை. ஏற்றல் தீது. சாதலே நல்லது. இலன் என்னுமல் ஈவோன் குலமகனே யாவன். இராதவரது இன்முகங் காணுங் வரையும் ஈவோர்க்கும் துன்பமாம். பிறர் பசியைத் தீர்ப்போர் தவசிகளினும் வலியவர். பிறர் பசிக்கு இடுதலே ஒருவன் பொருள்வைக்கும் இடமாம். பகுத்து ஈந்து உண்போனைப் படுநோய் அணுகாது. கொடாமல் வைத்து இழப்போர் கொடியரேயாவர். ஈயாது உண்ணல் இரத்தலினுந் தீது. சாதலின்றி வாழ்தலினுஞ் சாதல் இனிது.

உச-ம் அதிகாரம் புகழ்.

அஃதாவது தனது குணஞ் செயல்களான் உலகம் என்றும் உலந்து போற்றும்படி ஒருவனுக்கு அகமர்து நிற்கும் கீர்த்தி. இரான் திப்பு வீரம் கல்வி நியாயங்களானும் எய்துமாபிறும் ஈசை மூன்றானே இன்புறத்தேதான்றும் ஆகலான் அதகயின் இது வைக்கப்பட்டது.

231. திண்டோள் இயற்பழைதன் தேவியையும் ஈந்தேனே
கொண்டார் இசையைக் குமரேசா—தண்டாமல்
ஈதல் இசைபட வாழ்தல் அதுவல்ல
ஊதியம் இல்லை யுயிர்க்கு (ச)

இ—ள்.

குமரேசா! இயற்பழையார் தன் தேவியையும் ஈந்து என் இசைபெற்றார் எனின், ஈதல் இசைபட வாழ்தல் அது அல்லது உயிர்க்கு ஊதியம் இல்லை என்பது. ஊதியம்—இலாபம்.

இசைபட—புகழ் உண்டாக. அது என்றது புகழை.

ஈதல் வாழ்தல் என்பன தல் ஈற்று வியங்கோள் முற்றுக்கள் ஆதலான் அவை ஈத வாழ்க என ஏவல் மேனின்றன.

ஈத; அதனால் புகழுண்டாக வாழ்த; அப்புகழல்லது உயிர்க்கு ஊதியம் இல்லை என்பதாம்.

ஈதலைச் செய்து அதனால் புகழினை எய்தி வாழ்தலே ஒரு வன் பிறவிக்குப் பயன் என்பது கருத்து.

ஈதலின்றி வாழ்தலினும் சாதல் நன்று என்று மேற்கூறித்த அதனால் யாது பயன் என்பாரை நோக்கி அஃது உயிர்க்கு ஊதியமாகிய புகழையுண்டாக்குமென்று இதில் உணர்த்தினார் என்க.

எதனையும் இல்லையென்னுமல் ஈந்து புகழூற வாழ்வோரே பிறவிப் பயனை யெய்திய பெரியவராவர் என்பது இதில் உணர்த்தப்பட்டது. இவ்வுண்மை இயற்பகையார் பால் உணரப்படும்.

கதை.

இயற்பகையார் என்பவர் அறுபத்து மூன்று நாயன்மார்களில் ஒருவர். சோழநாட்டிலுள்ள காவிரிப்பூம் பட்டினத்தில் வணிகர் மரபில் பிறந்தவர். எவர் வந்து எதைச் சேட்பினும் இல்லையென்னுமல் ஈயும் இயல்பினையுடையவர். குணவதி என்னும் தனது அருமை மனைவியுடன் அமர்ந்து இவ்வாழ்ந்துவந்தார். வருங்கால் இவரது புத்தனை உலநறியும்படி செய்ய இறைவன். கருதினார். ஒரு காழ்மனப்போல் வேடங்கொண்டு இவர் பால்வந்தார். அவரை ஓர் அடியவராகவே கருதி இவர் அவர் அடிவணங்கி நின்று யாது வேண்டும் என்றார். “உன் மனைவியே வேண்டும்” என்று அவர் வேண்டினார். இவர் இல்லை என்னுமல் தம் இல்லாளையுந்தந்தார். அவர்கொண்டு சென்றார். இவரது உறவினர் அவரைக் கடுத்துத் தடுத்தார். இவர் வெகுண்டு சென்று அவரனைவரையும் அச்சுறுத்திச் சிறிது தூரம் உடன் சென்று அவ்விருவரையும் அனுப்பினார். மாயவண்ணங் கொண்டுவந்த அவர் மனைவியையும் மறுதவண்ணந் தந்த இவர்முன் விடைமேல்தோன்றினார். கண்டு தொழுதார். பின் மனைவியோடு பேரின்பம் எய்தினார். ஈதலும் அதனால் இசைபெற வாழ்தலுமே ஆருயிர்க்குப் பேருதியம் என்பதை உலகம் இவர்பால் உணர்ந்தது.

(விருவைப் பெரிய புராணத்தில் காண்க.)

புகழொன்றே இம்மையில் ஒருவன் எய்துதற்குரிய பெரும் பயன் என்பது இதனால் கூறப்பட்டது.

232. பாரிகன்ன னாதியரைப் பல்லோரும் பேரன்பு
கூரவுரைப் பாணேன் குமரேசா—பாரில்
உரைப்பார் உரைப்பவை யெல்லாம் இரப்பார்க்கொன்
றீவார்மேல் நிற்கும் புகழ். (உ)

இ—ள்.

குமரேசா! பாரி கன்னன் முதலிய வள்ளல்களுடைய புகழை எல்லாரும் ஏன் உரையாடி மகிழ்கின்றார் எனின், உரைப்பார் உரைப்பவை எல்லாம் இரப்பார்க்கு ஒன்றை ஈவார்மேல் நித்கும் புகழேயாம் என்க.

பேசுவார் பேசுவன எல்லாம் இல்லையென்னுமல் ஈயும் ஈகையாளர்களுடைய புகழ்களோ என்பதாம்.

வள்ளல்கள் புகழ்களே வாய்படைத்த மாந்தரால் வியந்து பேசப்படும் என்பது கருத்து.

கல்சியறிவு நிரம்பப் பெறுதவர் வழங்கமான உரையானும் புலவர்கள் பாட்டானும் வள்ளல்களுடைய மேன்மையைப் போற்றி மகிழ்வர் என்பது இதில் உணர்த்தப்பட்டது. இவ்வுண்மை பாரிகன்னன் முதலானவர்பால் காணப்படும்.

கதை.

இரப்பார்க்கு இல்லையென்னுமலீந்து வந்த பாரி கன்னன் குமணன் பேசன் நன்னன் எழினி அதிகமான் மலயமான் ஆய்சோமன் சந்திரன் சவர்க்கி ஓரி கூவத்துநாரணன் பள்ளி கொண்டான் காரி வரபதியாட்கொண்டான் அந்திமான் சந்திமான் நள்ளி முல்லான் சிபி காளத்தி முதலியார் சீதக்காதி சடையப்ப பிள்ளை முதலிய வள்ளல்களுடைய கீர்த்தியை உரையானும் பாட்டானும் உலகம் இன்றும் போற்றிவருவதை எங்கும் காணலாம்.

“கொடைக்குக் கன்னன்”

“சிறுவீ முல்லைக்குப் பெருந்தேர் நல்கிய பாரி”

“ஈந்து சிவந்தது மால் சீதக் காதி இருகரமே”

“சுர நன்மொழி இரவலர்க்கீந்த காரி”

“அமிழ்து விளை தீங்கனி ஒளவைக்கீந்த அதுகன்”

“பிறந்த நாட்டொடங்கி யாரும் துலைபுக்க பெரியோன்
பெற்றி மறந்தநான் உண்டோ”

“மண்ணவர் வறுமை நோய்க்கு மருந்தன்ன சடையன்”

“மாரி யீகை மறப்போர் மலையன்”

எனவரும் இயற்றான் ஈவார் மேல் நிற்கும் புதழ் உரையானும்
பாட்டானும் உவந்து பேணப்படும் உண்மை காணப்படும்.

வள்ளல்களுடைய புகழே எல்லாரானும் வியந்து சொல்லப்
படும் என்பது இதனால் கூறப்பட்டது.

233. என்றும் சிபிசுருணன் இன்புகழே நின்றதிங்கு
குன்றியவேன் எல்லாம் குமரேசா—நன்றாக
ஒன்று வலகத் துயர்ந்த புகழல்லாற்
பொன்றது நிற்பதொன் றில். (ங)

இ—ள்.

குமரேசா! சிபி முதலோரது புகழே இவ்வுலகில் நிலை
பெற்றது பிற எல்லாம் ஏன் நிலையாமல் அழிந்தன எனின்,
ஒன்று உயர்ந்த புகழ் அல்லால் உலகத்தில் பொன்றது நிற்பது
ஒன்று இல்லை என்க.

ஒன்று—தன்னோடு ஒப்பது இன்றித்தான் ஒன்றேயாக.
ஒப்பற்றதென்க.

ஒன்று உயர்ந்த புகழ்—ஒப்பின்றாக உயர்ந்த கீர்த்தி.

ஒன்று என்பதை உலகத்துக்கே அடையாக்கி “நிலையா உல

அரிய புகழைத்தவிர இவ்வுலகத்தில் அழியாமல் நிற்பது
வேறு ஒன்றும் இல்லை என்பதாம்.

நிலையில்லாத இவ்வுலகில் புகழ் ஒன்றே நிலைத்துநிற்கும் என்பதும் அஃது ஈகையானே எய்தப்படும் என்பதும் கொடுத்தற்கு அரியதைக் கொடுத்தேனும் அதனைக் கொண்டவரே உயர்ந்தோர் என்பதும் அவரது பேரும் சீரும் உலகமுள்ள அளவும் யாவரானும் போற்றப்படுமென்பதும் இதில் தோற்றி நின்றமை காண்க.

இல்லையென்னால் எதனைபுகழ்கொடுத்து வள்ளல்கள் எய்திய அரிய புகழ் ஒன்றே இவ்வுலகில் அழியாமல் நிற்கும் என்பது இதில் உணர்த்தப்பட்டது. இவ்வுண்மை சிபி சுகுணன் முதலாயினார் பால் காணப்படும்.

கதை

சுகுணன் என்பவர் தொண்டைமண்டலத்திலே விடூர் என்னும் நகரிலே விளங்கியிருந்த ஒரு வேளாண் மரபினர். தமக்கு உரிய பொருளையெல்லாம் வறியவர்க்கே கொடுத்து மகிழ்வுடன் வாழ்ந்தவர். அவரது வள்ளன்மையறிய விரும்பிப் புலவர் ஒருவர் வந்து மனைவியைத்தரும்படி கேட்டார். அவர் மாற்றாது தந்தார். புலவர் வியந்து சுகுணரைத் தந்தையேயென்றழைத்து அவர் மனைவியைத் தாயென வணங்கினார். சேயாகிய என்பால் தாய்தந்த தாதாவே என்று மீண்டும் அவளை அவர் பால் சேர்த்தார். கொடுத்தற்கரிய உரிமைப் பொருளையும் கொடுத்த அவரது ஈகைக்குணத்தைப் புலவர் எண்ணியெண்ணித் துதித்தார். ஒன்று உயர்ந்த அவர் புகழ் என்றும் நின்று நிலவும்படி நன்று பாடினார். (இதன் விரிவைத் தொண்டை மண்டல சதகத்தில் காண்க.) சிபிபுகழ் நிலைத்தமை மேலே காண்க.

அரிய புகழொன்றே அழியாமல் நிற்குமென்பது இதனால் கூறப்பட்டது.

234. வானுலகேன் போற்றியதோர் வண்புறவை வானிலுள்
கோளையும் போற்றும் குமரேசா—மான
நிலவரை நீள்புகழ் மாற்றிற் புலவரைப்
போற்றாது புத்தே ஞலகு.

(ச)

இ—ள்.

குமரேசா! வானுலகம் தன்பாலுள்ள தேவரைப் போற்றும் பண்டு ஏன் ஒரு பறவையைப் போற்றியது எனின், நிலவரை நிள் புகழ் ஆற்றின் புத்தேள் உலகு புலவரைப் போற்றுது என்க.

நிலவரை—பூமியின்கண், நீள்புகழ்—நெடுங்காலம்நிலைத்து நிற்கும் புகழ். புலவர் என்றது தேவரை. புலம்—அறிவு. அதனைப் பெரிதும் உடையராதலால் அவரனைவரும் புலவர் எனப்பட்டார்.

நிலவரை நீள்புகழ் ஆற்றின்—நிலவுலகிலிருந்து நெடிய புகழைச் செய்யின்.

இந்நிலவுலகிலிருந்து ஒருவன் பெரும் புகழைச் செய்வானகில் அவனையல்லது தெய்வவுலகம் தன்பாலுள்ள தேவர்களைப் பேணுது என்பதாம்.

புண்ணியத்தால் தெய்வவுடம்பையெடுத்துப் புத்தேளுலகினையெய்தி நிற்கும் தேவர்களினும் ஈகையால் புகழுடம்பையெடுத்து இந்நிலவுலகிலிருக்கும் வள்ளல்கள் சிறந்தவர் என்பது கருத்து.

நெறிநின்றொழுகிய அறிவியுடையார் மறுமையை மாத்திரம் உரிமையாக உடையவராவார், புகழுடையார் இருமையினும் பெருமையை யெய்துவராதலான் புத்தேளுலகம் அவரினும் இவரை விருப்பிப் பேணும் என்க. இவ்வுண்மை புகழாற்றிய ஒரு புறவின்பால் காணப்படும்.

கதை.

பல்லாயிர வருடங்களுக்கு முன்னர் நிடதமலையைடுத்துப் பெரிய வனம் ஒன்று இருந்தது. அடர்ந்த மரங்களும் சிறந்த செடி கொடிகளும் அதில் நிறைந்திருந்தன. வில்லுங் கையுமாய் வேடனொருவன் அங்கு வந்தான். வரவும், பெருமழை பெய்தது. அதனால் வருந்திக் குளிரில் நடுங்கினான். பறவை

களும் மிருகங்களும் வாடி நொந்தன. நனைந்து மெலிந்த பெண் புற ஓன்று தரையிடைத் தளர்ந்து கிடந்தது. வேடனெடுத்ததன் வலையிற் போட்டுக்கொண்டு தழைத்த ஓர் மரத்தினடியில் களைத்திருந்தான். இரவும் வந்தது. அம்மரத்தில் தனித்திருந்த ஆண்புற தனது பேடையைக் காணாது பெரிதும் வருந்தி அடியில் நனைந்திருக்கும் வேடன் வலையில் அமைந்திருப்பக் கண்டு கண் கலங்கிக்கொண்டது. அதன்பின் வேடன் மெலிவுந்ரு இரங்கிப் பல இடங்களுக்குஞ் சென்று காய்ந்த விறகுகளைக் கொணர்ந்து குவித்து காட்டுத்தீயைக் கோலில் தாங்கிவந்து மூட்டித் தனது மெல்லிய சிறகுகளால்விசி நெருப்பை வளர்த்து அவனது குளிரை நீக்கினது. அவனும் நீங்கி நிமிர்ந்தான். உடனே அவன் பசிரோய்க்கு இரையாகப் புற அதில் பாய்ந்து மடிந்தது. வேடன் கண்டு வியந்து பயந்து தன் வலையில் கிடக்கும் பெண் புறவை எடுத்து வெவியே விட்டான். தன் துணையைப் பிரிந்திருக்க ஆற்றாது அதுவும் அத்தியில் விழுந்தது. உடனே விமானம் வர அவ்விரண்டும் தெய்வவுடம்பெய்திச் சேர்ந்து மேலெழுந்தன. கிலவுலகவிருந்து நீள்புகழாற்றிய அப்புறவிரண்டையும் புத்தேளுலகம் புலவரினும் போற்றி மகிழ்ந்தது.

(இதன் விரிவைச் சாந்தி பருவத்தில் காண்க.)

பேடையைப் பிடித்துத்தன்னைப் பிடிக்கவந் தடைந்தபேதை
வேடனுக் குதவிசெய்து விறகிடை வெந்தீ மூட்டிப்
பாடுறு பசியைநோக்கித் தன்னுடல் கொடுத்தபைம்புள்
வீடுபெற் றுயர்ந்தவார்த்தை வேதத்தின் விழுமிதன்றே.

(இராமாயணம்.)

புகழுடையாரைப் புத்தேளுலகமும் போற்றும் என்பது இதனால் கூறப்பட்டது.

235. தண்டார் அரவான் ததிசுபோல் மெய்ப்புகழைத்
கொண்டிலசேன் மற்றோர் குமரோசா—கொண்டாடும்
நத்தம்போற் கேடும் உளதாசுஞ் சூக்காடும்
வித்தகர்க் கல்லால் அரிது. (இ)

) — ள.

குமரேசா! அரவான், ததீசிபோல், பிறர் ஏன் பெரும் புகழைக் கொள்ளவில்லை எனின், நத்தம் ஆகும் கேடும் உளது ஆகும் சாக்காடும் வித்தகர்க்கு அல்லால் அரிது என்க.

திருந்தல் வருந்தல் என்பன திருத்தம் வருத்தம் என நிற் றல்போல் நந்தல் என்பது இங்கே நத்தம் என நின்றது.

நந்தல் என்பது வளர்தல் ஆக்கம் முதலியவற்றைக் குறித்து வரும் ஒரு தொழிற்பெயர். சாக்காடு—சாவு.

போல் என்பதை உரையசையாக்கொண்டு ஆகும் என்பதை ஆங்குப் பெய்து பொருள் கொள்ளும்படி இது நின்றது.

ஆக்கம் ஆகும் கேடும் வாழ்தலாகுஞ் சாவும் வித்தகர்க்கு அன்றி மற்றவர்க்கு எய்துதல் அரிது என்பதாம்.

வித்தகர்—அறிவு, அருள், ஆண்மைகளான் மேன்மை பெற் றவர். அழியும் உடலைக்கொடுத்து அழியாத புகழை அடைதல் எல்லார்க்கும் எளிதன்றாதலான் “வித்தகர்க்கு அல்லால் அரிது” என்றார்.

புகழுடம்பை எடுத்தற்காகப் பூதவுடம்பைக் கெடுத்தலும் அது நிலித்து நிற்கும்பொருட்டு இறத்தலும் தான விரர்க்கே அமையும் என்பது கருத்து

உடல் உயிர்களைக் கொடுத்தேனும் மேலோர் புகழினை அடை வர் என்பது இதில் உணர்த்தப்பட்டது. இவ்வுண்மை அரவானி டமும் ததீசிபாலும் அறியப்படும்.

கதை.

அரவான் என்பவன் அருச்சுனன் புதல்வன். உலூபி என்னும் நாககண்ணி யிடம் பிறந்தவன். சிறந்த வீரன். நல்ல அங்கங்களும் வலித் தீர் உரோமங்களும் வாய்ந்தவன். எவராலும்

வெல்லுதற்கரிய மெய்வலிமை யுடையவன். பாரதப் போரில் தானொருவனே சென்று படைவரணைவரையும் தொலைத்து வெற்றி பெற விரும்பியிருந்தான். இங்ஙனமிருப்பத் துரியோதனன் போர் தொடங்குமுன் வீரமுறைப்படி களப்பலியூட்ட விரும்பினான். களப்பலி என்பது தனக்கு வெற்றியுண்டாகும்படி சிறந்த ஆண்மையும் நிறைந்த அறிவும் திருத்தியவுருவும் உடலில் எதிரேறிய உரோமமும் உடைய ஒருவனைச் சொண்டுபோய்ச் காசரி தேவிமுன் நிறுத்தித் தோள் மார்பு தொடை முதலிப அவயவங் களைச் சிறிது சிறிது மொய்து அவளுக்கு மகிழ்வுண்டாகும்படி உதிரமும் தசையும் ஒருவன் ஒருங்கேயிடுவது. மேற்குறித்த இலக்கணங்கள் அரவானுக்கும் கண்ணனுக்குமே அமைந்திருந்தன. சொடியனான துரியோதனன் அரவானிடம் வஞ்சகமாக வந்தான். அவனைப் பெரிய தந்தையாக மதித்து அரவான், யாது வேண்டுமென்றான். நீதான் வேண்டுமென்று அத்தீதானவன் சொன்னான். தந்தேன் கொள்க என்று அம்மைந்தன் இசைந்தான். அதன்பின் கண்ணன் கவர்த்து அவனை முன் களப்பலி செய்தான். புகவுடம்பைக்கொடுத்துப் புகழுடம்பை எடுத்த அரவானது கொடை வீரத்தை அமரரும் துதித்தார்.

(இதன் விரிவைப் பாரதத்தில் காண்க.)

கதை 2

இந்திரனுக்கு முதுகென்பை யீந்து புகழுண்டாகும்படி சாக்காமி எய்திய சதுரப்பாடுடைமையைத் ததீசிபால் காண்க.

புகவுடம்பைக் கொடுத்தேனும் புகழுடம்பை ஒருவன் எடுக்கவேண்டுமென்பது இதனால் கூறப்பட்டது.

236. பூருவேன் தோன்றிப் புதழ்கொண்டான் ஏனிருவர்
கூரிசழ்வால் நொந்தார் குமரேசா—பாருலகில்
தோன்றிற் புகழொடு தோன்றுக அஃதிலார்
தோன்றலிற் றேன்றாமை நன்று, (கூ)

இ—ள்.

குமரேசா! பூரு என்பவன் தனது இளமையையும் கொடுத்துப் புதழ்கொண்டான் ஏன் அவன்துணைவர் இகழ்வாவிழந்தார் எனின், தோன்றின் புதழொடு தோன்றுக; அஃது இலார் தோன்ற தோன்றாமை நன்று என்க.

புதழ் என்றது இங்கு அதற்கு ஏதுவாகிய குணத்தைக் குறித்து நின்றது. அஃது இலார்—அக்குணம் இல்லாதவர்.

பிறந்தால் புதழுக்கு ஏதுவாகிய குணத்தோடு பிறக்க; அக்குணம் இல்லாதவர் பிறத்தலினும் பிறவாமல் ஒழிதல் நன்று என்பதாம்.

உயிருக்கு ஊதியமானது புதழ் ஒன்றே ஆகலான் அதனைப் பெற்றவனை மனிதனாகப் பிறந்தவனாவான்; பெறுதவன், உருவத்தால் மனிதனாயினும் அவன் பிறப்பு பயனற்றது என்பது கருத்து.

தோன்றவில்லையானால் புதழில்லாதவனை ஒருவரும் பழியார் ஆகலான் தோன்றாமை நன்று என்றார்.

மக்களாய்ப் பிறந்தால் புதழ்பெறும்படி பிறக்கவேண்டும் இல்லையானால், அப்பிறப்பு இழிக்கப்படும் என்பது இதில் உணர்த்தப்பட்டது. இது பூருவின் கண்ணும் அவன் துணைவரிடமும் உணரப்படும்.

கதை.

பூரு என்பவன் சந்திரகுல வேந்தனாகிய அயாதியின் புதல்வன். தெய்வயானை சன்மிட்டையென்னும் அயாதியின் மனைவியிருவருள் இவன், இளையவளிடம் பிறந்தவன், மது, துரு, யது, வசு, என்னுந் துணைவர் நால்வருடன் வளர்ந்து பருவமெய்தினான். சுக்கிரன், தன் மகளாகிய தெய்வயானையி ருப்ப மற்றொருத்தியை மணந்தான் என்று சினந்து அரசனைத் தளர்ந்த கீழவனாகும்படி சபித்தான். அரசன் பெருமூப்பெய்தினான். இல்லின்புந்துய்க்க

இசையாமையை நினைந்து நசைமீக்கூர்ந்தான். இளமையைத் தரும்படி தன் புதல்வரைக் கேட்டான். மதுமுதலிய நால்வரும் மறுத்தார். பூரு மகிழ்ந்து தன் இளமையைத் தந்து அப்முதுயைக் கொண்டான். அரசன் இளமையெய்திப் பெருமகிழ்வுற்றான். மறுத்த நால்வரையும் வெறுத்தகற்றினான். வேண்டிய இன்பந் துய்த்தபின் அவ்விளமையை மீண்டும் பூருவுக்குத் தந்தான் தனது உரிமைமுழுவதுந்தந்து அவனொரு வரையே அரசனாக்கினான். அகன்ற நால்வரும் வேடுவராகி யிழிந்தனீர்தார். புகழொடு தோன்றிய பூருவே போற்றப்பட்டான். அஃதில்லாதவர் தோன்றியும் தோன்றாதவராய்த் தூற்றப்பட்டார்.

(இதன் விரிவைப் பாரதத்தில் காண்க.)

புகழறப் பிறத்தலே உயர் பிறப்பென்பது இதனால் கூறப்பட்டது.

237. ஓதுபுகழ் கொள்ளா உலகனேன் தன்னையி கழ்
கோதிலரை நொந்தான் குமரேசா—எதும்
புகழ்பட வாழாதார் தந்நோவார் தம்மை
யிசழ்வாரை நோவ தெவன். (எ)

1—ள.

குமரேசா! உலகன் என்பவன் தன்னை யிசழ்ந்தாரை ஏன் நொந்தான் எனின், புகழ்பட வாழாதார் தம்மை நோவாதே தம்மை இசழ்வாரை நோவது எவனோ என்க.

தம் நோவார்—தம்மை நோவாதவராய். நோவார் என்னும் எதிர்மறை முற்று இங்கு எச்சமாய் நின்றது.

ஈதலைச் செய்து புகழறவாழ்தலே இல்வாழ்வானுக்குக் கடமையாதலால் அதனை யெய்தாதவனை உலகோர் இசழ்வர், அங்ஙனம் இசழ்நதால், தன் குறையையுணர்ந்து அவன், தன்னை நோவாமல் தன்னை இசழ்வாரை நோவதால் பயன் இல்லை என்பதாம்.

தன்னைப், பிறர் இகழ்வராயின் அதனையுணர்ந்து தான் திருந்
தாமல் அவரை அவன் வெறுப்பது அறிவிண்மையாம் என்பது
சுருத்து.

புழம்பட வாழாதவனை உலகோர் இகழ்வர் என்பது இதில்
உணர்த்தப்பட்டது. இவ்வுண்மை உலகன் பால் உணரப்படும்.

கதை.

சோழ நாட்டிலே ஆங்கூர் என்னும் ஊரிலே உலகன் என்
னும் பெயரினையுடைய செல்வன் ஒருவன் இருந்தான். வா
ணிய முதலிய எல்லாத் துறைகளினும் நல்ல திறமையுடையவன்
ஆனால் கல்வியறிவு சிறிதும் இல்லாதவன். புண்மையும் வஞ்சமும்
பொருந்திய நெஞ்சினன். பொருள்மேல் பெரும்பற்றுள்ளவன்.
எவரேனும் வந்து ஏதாவது ஒன்றை ஈ என்று கேட்டால் எமன்
வந்து தன்னுயிரைக் கொடு என்று கேட்டதுபோல் மிக நொந்து
கவல்வான். இவனது நிலைமையைத் தெரியாமல் இரட்டையர்
என்னும் புலவர் வந்து இவன்மேற் பல கவிகள் பாடினார். அப்புல
வருக்கும் இவன் ஒன்றுங் கொடாமல் அவமதித்தான். அவர்
இவனது மடமையையுங் கொடுமையையுந் தெளிந்தார்.

முடர்முன்னே பாடல் மொழிந்தால் அறிவரோ

ஆடுகடுத்த தென்புலியூர் அம்பலவா—ஆடகப்பொற்

செந்திருவைப் போலணங்கைச் சிங்மாரித் தென்னபயன்

அந்தகனே நாயகனா னால். என்று வசையொன்று பாடினார்.
அதன் பயனாக அவன் விழியொழியிழந்தான். புழம்பட வாழாத
தன்னை நோவாமல் தன்னை இகழ்ந்த புலவரை அறிவின்றி நொந்து
வறிதே இழிந்தான். (இதன் விரிவைப் புலவர்மான்மியத்தில்
காண்க.

புழம்பட வாழாதவன் இகழ்பட்டு நோவான் என்பது இத
னால் கூறப்பட்டது.

238. பள்ளிகொண்டான் செல்வமெல்லாம் பல்லோர்க்கும் நந்
கொள்ளைகொண்டான் என்னே குமரேசா--தள்ளும்
வசையென்ப வையத்தார்க் கெல்லாம் இசையென்னும்
எச்சம் பெரு அ விடின. (அ)

இ--ர்.

குமரேசா! பள்ளிகொண்டான் என்பவன் தன் செல்வ
மூழுதையும் எல்லார்க்குங் கொடுத்து ஏன் இசை கொண்டான்
எனின், இசைஎன்னும் எச்சம் பெருவிடின வையத்தார்க் கெல்
லாம் அது வசையாம் என்க.

இசை என்னும் எச்சம்--புகழ் என்னும் மகவு.

புகழ் என்னும் பிள்ளையைப் பெறுது ஒழிவராயின் உலகத்
தார்க் கெல்லாம் அஃது ஒரு பெரு வசையாம் என்பதாம்.

தம்மை ஆக்கினவன் துஞ்சினும் தாம் துஞ்சாமல் எஞ்சி
நின்று அவனது பெயரை மகவும், புகழும், நிலபெறச்செய்யு
மெனினும் முன்னதினும் பின்னதே நெடிது நின்று பெரிதும்
விளக்குமாகலான் அதனையே உறுதியாக ஒருவன் பெறவேண்
டும் என்பது கருத்து.

செல்வ முதலியன பெருமை வசை ஆன்று, இசைபெருமை
யேஒருவனுக்கு வசையாம் என்பது குறிப்பு.

இசை என்னும் எச்சம் பெற்றவனே வசையற்றவனாவான்
என்பது இதில் உணர்த்தப்பட்டது. இவ்வுண்மை பள்ளிகொண்
டான் பால் காணப்படும்.

கதை.

பள்ளிகொண்டான் என்பவன் இற்றைக்கு நூற்றிருபது
வருடங்கட்குமுன் பாண்டிய நாட்டிலே நெடுங்கழி என்னும்
திமிலே விளங்கியிருந்தான். பாதவர் மகனின். தோணிகள்

கொண்டு வாணிகஞ்செய்தான். செல்வமும் சல்வியும் இவ்வி
டம் சிறந்திருந்தன. இரந்துவந்தவர்க்கு இவ்வே யென்னுமல் உன
ந்து ஈந்து உயர்ந்து வாழ்ந்தான். மக்கட்பேற்றினும் செல்வப்
பேற்றினும் புழப்பேற்றையே உயர்வாக மதித்து அதனைப்பெ
ரிதும் போற்றினான். இலச என்னும் எச்சம் பெற்றான். அத
னால் இவன் பெயர் திசைதொறும் நின்றது. இவனது குணநலந்
தனை வியந்து புலவர் பலர்பாடி மகிழ்ந்தார்.

வள்ளிகொண்டான்மயில் ஏறிக்கொண்டான்மதி

போலுமலை

வெள்ளிகொண்டான்விடை யேறிக்கொண்டான்விண்

ணவர்க்கமுதம்

வள்ளிகொண்டான்புள்கில் ஏறிக்கொண்டான்சுப

சோபனஞ்சேர்

பள்ளிகொண்டான்புகழ் ஏறிக்கொண்டான்என்று

பார்க்கவென்றே.

(தையாண்டிப் புலவர்)

இசைபெற்றவனே உலகில் வசையற்றவன் என்பது இத
னால் கூறப்பட்டது.

239. பண்டைவளங் குன்றியதிப் பார்வன் நரகனைமுன்

கொண்டிருந்த போது குமரேசர்—கொண்ட

வசையிலா வண்பயன் குன்றும் இசையிலா

யாக்கை பொறுத்த நிலம்.

(சு)

இ—ள்.

குமரேசர்! நரகாசுனைத் தாங்கியிருந்த காலத்தில் ஏன்
இவ்வுலகம் வளங்குன்றி இருந்தது எனின், இசையில்லாயாக்கை
பொறுத்தநிலம் வசையிலா வண்பயன் குன்றும் என்க.

வசைஇலா வண்பயன் குன்றும்—பழிப்பில்லாத செழிப்பு
ள்ள விளைவு குறையும்.

சூன்றும் என்னும் வினையொருளின் தொழில் அது வினையத்
சூரிய நிலத்தின்மேல் நின்றது.

நிலங்குன்றும்—நிலத்தில் தோன்றும் வினையுள் சூன்றும்.

புகழில்லாத உடம்பைத் தாங்கிய நிலத்தில் பழியில்லாததும்
செழிப்புள்ளதுமான வினையு குறையும் என்பதாம்.

புகழில்லாதவன் இருக்கும் இடத்தில் வளமான பொருள்கள்
வினையா என்பது கருத்து.

புகழில்லாதவன் தோற்றம் உலகத்துக்கே பெருங்கேடாம்
என்பது இதில் உணர்த்தப்பட்டது. இவ்வுண்மை நாகரகான்
பால் உணரப்படும்.

கதை.

நாகரகான் என்பவன் சேரதிதம் என்னும் நகரிலிருந்து அரசு
கூப்பிந்த ஓர் அசுரவேந்தன். துவட்டாவின் புதல்வியாகிய கசே
ருளன்பவளை மணந்து காதலிப்பதைத் துய்த்தான். கொடிய
குணமுடையவன். அஞ்சாதநெஞ்சினன். எஞ்சாத வலியினன்.
பிறர்க்கு இதம் புரிதலைச் சிறிதும் அறியாதவன். பெருங்காமி.
பலநூறுயிரம் அழகிய இளங்குமரிகளைக் கவர்ந்து கொண்டுவந்து
தன் நகரில்வைத்து வலிந்துதுய்த்தான். தத்தங் கணவரையிழ
ந்து இவனால் சித்தங்கலங்கிய மாதர் பலர். வலையே இசையாக
இவன் வளர்த்து வந்தான். இவன் இருந்த நிலப்பகுதிகளில் இடை
இடையே கொடிய பஞ்சங்கள் தோன்றின. மக்களைவருமிக்க
துன்புற்றார். திருமால்தோன்றி இவனைக்கொன்று தொலைத்தார்.
அதன்பின் உலகம் மகிழ்ந்தது. அன்று எண்ணெயிட்டு நீராடிப்
பல்வகைச் சிற்றுணவுகளையுண்டு நல்லாடை புனைந்து எல்லாருங்
களித்தார். இன்றும் அது நடைபெற்று வருகின்றது. அதுதான்
தீபாவளிபாம். இசையிலா நாகன் தொலைத்தபின் வசையிலா
வளங்களை நிலந்தந்து நின்றது. (இது பாகவதத்தில் காணப்படும்).
புகழில்லாதவன் இருந்த இடமும் விளங்காதென்பது இதனால்
கூறப்பட்டது.

(புகழ்

240. மண்டுபுகழ் நன்னன்சேய் வாழ்ந்துயர்ந்தான் நன்னனி
கொண்டிழிந்தான் என்னே குமரேசா—மண்டும்
வசையொழிய வாழ்வாரே வாழ்வார் இசையொழிய
வாழ்வாரே வாழா தவர். (உ)

இ—ள்

குமரேசா! நன்னன்சேய் புகழூற வாழ்ந்தான், நன்னன்
வாழ்ந்தும் ஏன் இவ்வால் தாழ்ந்தான் எனின், வசை ஒழிய
வாழ்வாரே வாழ்வாராவர்; இசை ஒழிய வாழ்வாரே வாழா தவர்
என்க. வசை—புகழ், இசை—புகழ்.

வசை ஒழிய வாழ்வார்—வசையின்றி வாழ்வார், என்றது
புகழ் பெற்று வாழ்வாரை என்க.

இசை ஒழிய வாழ்வார்—புகழ் பெறாமல் வாழ்வார்.

புகழ்பெற்று வாழ்பவரே உயிர் வாழ்பவராவர், புகழ்பெறு
மல் வாழ்பவர் இறந்தவரேயாவர் என்பதாம்.

செல்வ முதலிய எல்லா நலங்களும் வாய்ந்து சிறந்து வாழ்
பவனானும் புகழென்னும் மகவைப்பெறவில்லையானால் அவனை
இறந்து தொலைந்தவனாகவே மதிக்கவேண்டும் என்பது கருத்து.

இவ்வாழ்க்கைக்குப் பயன் புகழ் ஒன்றே என்பதும் அவனை
ப்பெற்றவனே உயர்ந்தவன் என்பதும், பெறாதவன் இழிந்த
வனேயாவன் என்பதும் இதில் உணர்த்தப்பட்டன. இவ்வுண்
மை நன்னன்சேய் இடமும் நன்னன் கண்ணும் காணப்படும்.

கதை

நன்னன்சேய் என்பவன் வேளிர் குலத் தலைவனாய் குறு
நிலமன்னன் புதல்வன். இவனது காலம் இற்றைக்கு ஆயிரத்
தெண்ணூறு வருடங்கட்கு முன்னர் என்பர். தொண்டை நாட்

டிலே செங்கண்மா என்னும் நகரிலேயிருந்து இவன் நல்லரசு புரிந்தான். அரசுக்குரிய உயர் குணங்களெல்லாம் இவனிடம் ஒருங்கே குடிகொண்டிருந்தன. அருந்திறலும் பெருங்கொடைபும் திருந்திய பண்பும் பெருந்தி இசை திசை பரப்பி இன்புற வாழ்ந்தான். இவனது வீரம் நகை அநுள் முதலிய குண நலங்களை வியந்து புலவர் பாடியுள்ளனர். அவற்றிட்சில இதனடியில் வருவன;

தொலையர் நல்விசை யுலகமொடு நிற்பப்
பலர்புறங் கண்டவர் அருங்கலந் தரீஇப்
புலவோர்க்குச் சுரக்கும் அவன் நகைமாரியும்
இசுமுநர்ப்பிணிக்கும் ஆற்றலும் புகழுநர்க்கு
அரசுமுழுது கொடுப்பினும் அமரா நோக்கொட்டு
னத்தனி பொழிந்த பொய்யர் வானின்
வியாது சுரக்கும் அவன் நான்மகிழ் இருக்கையும்
(பெருங்கௌசிகனார்)

பாடுநர் செவினே,
அருங்குறும் பெறிந்த பெருங்கல வெறுக்கை
சுழாது சுரக்கும் நன்னன். (அகநானூறு)

இன்னும், வசையொழிய வாழ்ந்த இவனது மரட்சியின்பாப்பு முழுதும் மலைபடுகடாம் என்னும் அரிய நூலில் இனிது காணப்படும்.

கதை 2.

மேற்குறித்த இசைக்குரிசிலின் தந்தையாகிய நன்னன் என்பவன் பெருஞ்செல்வம் பெற்றிருந்தும் இசை ஒழிய வாழ்ந்தான். ஓளவையும் முனிந்து அவனடேல் வசையொன்றுபாடினார். அதனால் வாழ்ந்திருந்தும் வாழாதவனாய்த் தாழ்ந்து அவமதிக்கப்பட்டான். மகன்பெயர் திசைதொறும் நிற்பத் தன்பெயர் வசையுற்றழிந்தது. வசையொழிய வாழ்ந்தவனே பிறந்தவனாயின், அல்லாத

வன் பிறந்தும் இறந்தவனே என்பதை உலகம் இவர்பால் உணர்ந்தது.

உயிருடன் இருப்பினும் புகழில்லாதவன் இறந்தவனையாவன் என்பது இதனால் கூறப்பட்டது.

ஒருவன் திரண்டு யாக்கை யூன்பயி னரம்பின் யாத்த
உருவமும் புகழுமென்றாக் கவற்றி னூழ் காத்துவந்து
மருவிய வருவமிங்கே மறைத்துபோ மற்ற யாக்கை
திருவமார் துலகமேத்தச் சிறந்துபின் னிற்குமன்றே.

(குளாமணி)

(இவ்வதிகாரத்தின் தொகைப்போருள்)

புகழ்பெறல் ஒன்றே இவ்வுலகில் ஒருவன் பிறந்துவாழ்ந்த தற்குப்டயன். புகழுடைமொருவனே எல்லாரானும் போற்றப்படுவான். அரும்புகழ் ஒன்றே அழியாது நிற்கும். புத்தேளுலகமும் புகழுடையானையே பேணிமகிழும். தமது உடல்விடுத்தேனும் மேலோர் புகழுடம்பெரிப்பார் புகழ்பெறாதவன் பிறத்தலினும்பிறவாமென்று. அவன் எல்லாரானும் இகழப்படுவான். எந்நலங்களைப்பெற்றிருப்பினும் ஒருவன் புகழ்பெறவில்லையானால் அவன் வசைபுடையவனேயாவான். அவன் இருந்த நிலமும் விளைவு குறையும். புகழுடையவனே என்றும் உயிருடன் வாழ்பவன், இல்லாதவன் இறந்தவனேயாவான்.

24-வது புகழ் முற்றிற்று.

துறவறவியல்.

உரு-ம் அதிகாரம் அருளுடைமை.

அருளுடைமை எல்லாவுயிர்களிடத்தும் இயல்பாகவே செல்லுகின்ற ஒருனை. சுந்து புகழ்பெற வாழ்ந்து வருகின்றமேலோரிடமேபிறவுயிர்ப்போப் பேணும் இவ் அருளுடைமை உரிமையாக

அமைந்திருக்கும் ஆகலானும் இல்லறத்துக்கு அன்புடைமை போல் துறவறத்துக்கு இன்றியமையாச் சிறப்பினதாதலானும் இஃது ஈண்டு வைக்கப்பட்டது.

241. தொண்ட உடம்புங் கொடுத்துமேன் சீழாதன்

சொண்டான் அருளைக் குமரேசர்—கண்ட

அருட்செல்வஞ் செல்வத்துட்செல்வம் பொருட்செல்வம்

பூரியார் கண்ணும் உள் (க)

இ—ள்,

குமரேசா! சீழாதன் என்பவன் தன் உடம்பையும் கொடுத்து ஏன் அருள்கொண்டான் எனின், செல்வத்துட்செல்வம் அருட்செல்வமே பொருட்செல்வம் பூரியார் கண்ணும் உள்ளன்க.

பூரியார்—இழிந்தார். அருட்செல்வம்—அருளால் வருஞ் செல்வம்; அஃதாவது பிறவுயிர்களைப் பேணி அதனால் எய்தும் மேன்மை:

செல்வங்கள் பலவற்றுள்ளும் சிறந்த செல்வமாவது அருட்செல்வமேயாம்; பொருட்செல்வங்கள் இழிந்தாரிடத்தும் உள்ளன என்பதாம்.

புறத்தேயிருப்பதும் அழிவுள்ளதும் வருத்தத்தான் வருவதுமாகிய பொருட்செல்வத்தினும், அகத்தேயுள்ளதும் அழிவில்லாததும் இன்புறத்தோன்றும் இயல்பினது மாகிய அருட்செல்வமே ஒருவனுக்குச் சிறந்ததென்க.

சிறியாரிடத்தும் பொருந்தி வறிதே அழியும் பொருட்செல்வத்தினும் பெரியாரிடத்தே தங்கி உயிர்கள் இன்புற வுயர்ந்தோங்கும் அருட்செல்வமொன்றே சிறந்ததாதலான் அதனையே ஒருவன் அடையவேண்டுமென்பது குறிப்பு.

பொருளுடையவரினும் அருளுடையவரே உயர்ந்தவர் என்பது இதில் உணர்த்தப்பட்டது. இவ்வுண்மை சீழாதன்பால் உணரப்படும்.

கலை 3.

சீமூதவர்கள் என்பவன் மகததேசத்திலிருந்த ஒரு மதிசூ
 தன். தன்னுயிர்போலவே மன்னுயிர் ஒம்பினான். பரம்
 செடி முதலிய ஓர் அறிவுபிரகட்டும் யா சேனும் ஓர் ஊறு
 செய்யினும் த்வன் விரைந்துசென்று அவனையபரிந்து அகற்ற
 வான் ஒருந் தனிபாக ஒரு மலைச்சாரலை யடுத்தான். அங்
 கேகருடனுக்கும் நாகர்களுக்கும் ஏற்பட்டிருந்த உடன்படிக்கை
 பின்படி ஒவ்வொருவாரமும் வந்து உரிய இடத்தில் அமைந்தி
 ருக்கின்ற நாக குமாணக் கருடன் கவர்ந்துசென்று கொண்டு
 தின்னும். சீமூதன் சென்றிருந்த அன்று முறைப்படிவந்து முன்
 தங்கியிருந்த ஓர் இளங்குமாணக்கண்டான். அங்கு நிகழும் இப
 பினை அவனிடம் வினவியோர்ந்தான் கலங்கி நிற்கும் அவனது
 நிலைமையை நினைந்து மிகவும் இரக்கினான். அவனைக்காக்க விரும்
 பி அவன் போர்வையைத் தன்மேல் போர்த்துக் குமாண யகன்
 டு போம்படி செய்து தான் குறித்த இடத்தில் படுத்திருந்தான்.
 பெரும்பசியோடு வந்து கருடன் இவனைக்கவர்ந்து சென்று தங்
 கும் இடத்தில் தனித்து நின்று தசை முழுவதையும் நசையுடன்
 உண்டது. அதன்பின் உற்றநோக்கி வேறொருவன் என்று தெரி
 ந்து நீ யார் என வினவியது. உயிரிங்கும் நிலையிலிருந்த சீமூ
 தன் இயல்பினைத் தெய்வ அருளால் அது தெளிந்தது. கருடன்
 வருந்தி சீமூதன் முன்னையவருவத்தை யெய்தும்படி திருமாலை
 வேண்ட அவனும் அடைந்தான். பொருட்செல்வத்தை ஒரு
 பொருளென மதியாது அருட்செல்வ பெயர்ந்த இப்போற்றி
 ளனை அமரரும் போற்றினார். அதுமுதல் அக் கருடனும்கொலை
 யினை உடுத்து அருளுடன் சென்றது. தயாவீரன் என்று வட
 மொழியில் இவன் போற்றப்படுகின்றான். விரிவை ஆண்டுக்
 காண்க.

அருட்செல்வமே எல்லாவற்றினுஞ் சிறந்தது என்பது இத
 னால் கூறப்பட்டது.

242. ஏனே அருளொன்றே இன்றுணையாக் கொண்டுநின்றார்
கோனான புத்தர் குமரேசா—தானாக
நல்லாற்றான் நாடி யருளாள்க பல்லாற்றற்
தேரினும் அஃதே துணை. (2)

இ—ள்.

குமரேசா! புத்தர் அருள் ஒன்றையே துணையாகக்கொ
ண்டு ஏன் உறுதியாக நின்றார் எனின், நல்லாற்றான் நாடி அருள்
ஆள்க; பல் ஆற்றான் தேரினும் அஃதே துணையாம் என்க.

அஃதே—அவ் அருளே.

நல் ஆற்றான்நாடி—நல்ல நெறியிலே நின்று ஆராய்ந்து, பல்
ஆற்றான்—பலவழிகளானும்; அஃதாவது மதவேறுபாடு நூல்
வேறுபாடு மக்களுடைய உணர்ச்சி வேறுபாடு முதலிய எல்லா
வற்றினும்.

நன்றான நெறியிலே நின்று எவ்வகையாக ஆராய்ந்து தேரி
னும் அருள் ஒன்றே உயிர்க்கு உறுதுணையாக நிற்கும் ஆதலான்
அதனையே ஒருவன் தனக்கு உரிமையாகக்கொண்டு ஒழுகவே
ண்டும் என்பதாம்.

துணைபோல் காணப்படும் மனைவி மக்கள் ஒக்கல் பொருள்
முதலியன எல்லாம் மெய்யாக ஆராயின் பொய்யாகமுடியும்
என்பதும், அருள் ஒன்றே உயிர்த்துணையாய் ஒன்றி நிற்கும் என்
பதும், அஃதே என்னும் பிரிநிலை ஏகாரத்தால் உணரப்படும்.

மேல், பொருளினும் அருளே சிறந்தது என்றார் இதில்
அஃது என்றும் நீங்காது நின்று உதவும் என்றார்.

அருளுடையனாக ஒருவன் ஒழுகவேண்டுமென்பது இதில்
உணர்த்தப்பட்டது. இவ்வுண்மை புத்தர்பால் உணரப்படும்.

கதை

புத்தர் என்பவர் இற்றைக்கு இரண்டாயிரத்தை நூறு வரு
டக்கட்கு முன்னர் இப்பரத கண்டத்தின் வடபாகத்தில் கங்கை

யின் கிளைநதியாகிய உரோகிணி என்னும் நதிக்கரையில் விளங்கி யிருந்த கபிலபுரம் என்னுந்திரு நகரிலே அரசு புரிந்த சுத்தோ தனன் என்னும் அரசனுக்குத் திருமகனா யவதரித்தார். இவர் தாய் பெயர் மாயாதேவி. மகன் பிறந்த ஏழாம்நாள் இவன் இறந் தான். சித்தார்த்தன் என்று முதலில் இவர் பெயரிடப்பெற்று வளர்ந்து பருவமுற்றார். பலகலைகளையும் வழுவறக்கற்றார். இவ ரது உருவ அமைப்பும் வனப்பும் குணங்களும் காண்பவரெவர் க்கும் பெருங்களிப்பூட்டின. போருளுடையவர். சிறியபிரா ணிகள், சிறிது வருந்தினும் உடல் நடுங்கி இவர் உள்ளம் பதைப் பார். தேவதத்தன் என்னுந் தன் மைத்துனனோடு ஒரு பூஞ்சோ லையில் இவர் உலாவிக்கொண்டிருந்த பொழுது ஒரு பறவையை அவன் எய்தான். அது தரையில் விழுந்தது. உடனே இவர் உள்ளங்கரைந்து ஒடியெடுத்து அதன் உடலில் பட்டுள்ள அம் பை யீர்த்தெறிந்து தனது அழகிய வாயால் ஊதி யூதி அதன் நோ வை யாற்றினார். அது கலங்குவதைக்கண்டு இவர் கண்ணீர் சொரிந்தார். அது பிழைத்துச் சென்றபின் பெருமகிழ்வுற்றார். தேவதத்தனும் இவரது அருளுடைமையறிந்து பெரிதும் நாணி னான். நோய்வாய்ப்பட்ட ஒருவனையும், முகிர்ந்து தளர்ந்த மற் றொருவனையும், இறந்துகிடந்த வேறொருவனையும், ஒருநாள் இவர் கண்டார். இரங்கினார். பிணி மூப்புச் சாக்காடு நிரம்பிப்பதென்று இவ்வுலகை வெறுத்தார். பெருந்திருவையும் அரம்பையரினும் சிறந்த அழகியாகிய யசோதரை என்னுந்தனது அருமை மனை வியையும் துறந்து அருளே துணையாகத் தவம்புரிந்தார். அதன் பின் இவர்புத்தர் எனப்பெயர் பெற்றார்.

இதன விரிவை நீலகேசி முதலிய நூல்களிற் காண்க.

அருளொன்றே உயிர்த்துணை என்பது இதனால் கூறப்பட்டது.

243. நாடொரு நாட்கொண்ட நல்லருளால் துன்பகன்று

கூடினனின் பென்னே குமரேசா—தேதும்

அருள்சேர்ந்த நெஞ்சினர்க் கிஃலை யிருள்சேர்ந்த

இன்ன வுலகம் புரல்

(ந)

இ—ள்

குமரேசர்! நாடன் என்பவன் ஒருநாள் கொண்ட அருளி னால் ஏன் துன்பமகன்று இன்பமெய்தினான் எனின், இருள் சேர்ந்த இன்ன உலகம் புகுதல் அருள் சேர்ந்த நெஞ்சினுக்கில்லை என்க.

இருள்சேர்ந்த இன்ன உலகம்—இருள்நிறைந்த துன்பவுலகம்.

அஃதாவது ஒருவகை நரகத்தை. நரகமாவது பாவி கள் தமது தீவினைப்பயனாகிய துன்பத்தை அனுபவித்துக் கழித்தற் குரிய இடம். அது, கோரம், அதிகோரம், வீமம், சௌரவம், தாலம், கும்பிபாகம், தமசு, எனப்பலவகைப்படும். அவற்றுள் இங்கே குறிக்கப்பட்டது தமசு என்க. இஃது எப்பொழுதும் மிக நெருங்கிய இருளையுடையதாய்த் தன்னை அடைந்தவாக்குப் பிராறுத் தற்கரிய துன்பத்தைக் கொடுத்து நிற்கும்.

அருள் நிறைந்த நெஞ்சினை யுடையார்க்கு இருள் செறிந்த துன்பவுலக மென்னும் நரகம் புகுதல் இல்லை என்பதாம்.

அருளுடையார்க்கு நரகம் இல்லையென்க. எனவே அருள் இவ்வார்க்கு அஃது உண்டி என்பது பெறப்படும்.

மேல், அருளே ஒருவனுக்குத் துணை என்றார் இதில் அதனை யுடையார் மறுமையில் அடையும் பயனை யுணர்த்தினார்.

அருள் சேர்ந்த நெஞ்சினை அடைந்ததின் ஒருவன் நாகினை யுடையான் என்பது இதில் உணர்த்தப்பட்டது. இவ்வுண்மை நாடன்பால் உணரப்படும்.

கதை

நாடன் என்பவன் நிடதமலை யருகில் கானதம் என்னும் ஊரில் இருந்த ஓர் வேடன். இவன் தனது குலமுறைமைப்படி அம்மலைச்சாரலில் வேட்டையாடச் சென்றான். அங்குக்குப்பலாய் இருந்த புறவின் கூட்டங்களில் ஓர் அம்பை ஏறினான்.

அதனால் ஐந்து புறக்கள் நொந்து விழுந்தன. அவை சிறையடித்துத் துடிப்பதை இவன் அருகணைந்து கண்டான். உடனே உள்ளங்கல்லைக் கண்ணீர் சொரிந்தான். எவ்வளவு கொடுமை செய்தேன் என்று ஏங்கியிருக்கிறான். தன் வில்லை முறித்து விசியெறிந்தான். தன் பிறவியை வெறுத்தான். அன்று முதல் எவ்வுயிர்க்குந் தீங்கு செய்வதில்லை யென்று துணிந்தான். அருள் சேர்ந்த நெஞ்சினாய் ஆருயிரோப்பினான். முடிவிலின்பமே முடிவில் அடைந்தான். அருள் சேர்ந்த நெஞ்சினனுக்கு இருள் நாகம் புகுதல் இல்லை என்பதை உலகம் இவன்பால் உணர்ந்தது அருளுடையார்க்கு நாகம் இல்லை என்பது இதனால் கூறப்பட்டது

244. அன்றநஞ்சை யுண்டும் அல்லலின்றி யேன்வசவர்
குன்றுஇன் புற்றார் குமரேசா--என்றுமே
மன்னுயி ரோம்பி யருளாள்வாற் கில்லென்ப
தன்னுயி ரஞ்சம் வினை. (ச)

இ—ள்.

குமரேசா! வசவர் நஞ்சை யுண்டும் துன்பமின்றி ஏன் இன்பமெய்தினார் ஏனின், மன் உயிர் ஒப்பி அருள் ஆள்வாற்கு தன் உயிர் அஞ்சம் வினை இல்லை என்க.

மன்னுதல்—நிலைத்தல். மன் என்னும் அடையான் உயிரி னது நித்தியத் தன்மை உணரப்படும்.

அருள் ஆள்வாற்கு—அருளையுடையவனுக்கு.

நிலைபெற்ற உயிர்களைப் பேணி அருளைத் தனக்கு என்றும் உரிமையாக உடையவனுக்குத் தன் உயிர் அஞ்சதற்கு ஏதுவாகிய தீவினை உண்டாகாதென்பதாம்.

பிறவுயிர்கள் அஞ்சதற்கேதுவாகிய கொடுமையை ஒருவன் செய்யின், பின் அவன் அஞ்சும்படி வந்து பற்றி அஃது அவனை வருத்தும் என்பது குறிப்பு.

அருளுடையவனுக்கு அஞ்ச வருவதொரு துன்பம் யான்
மே இல்லை என்பது கருத்து. இவ் வுண்மை வசவ தேவர் பால்
உணரப்படும்.

கதை.

வசவ தேவர் என்பவர் வடநாட்டிலே மந்தளாபுரி என்னும்
நகரிலே மாதிராசர் என்பவருக்குப் புதல்வராய்ப் பிறந்தார். தா
ய் பெயர் மாதாம்பிக்கை. இவர், கங்காம்பை என்னும் ஒரு கன்னி
யை மணந்து இல் வாழ்க்கையிலிருந்தார். பிறிதின் ரோயைத்
தன் னோய்போல் போற்றும் பேரருளுடையவர். செல் விருந்
தோம்பி வரு விருந்து பார்த்திருக்கும் பெரு வண்மையுடையவர்.
இவர் இல்லில் இலக்கத்தெண்பதினாயிரம் அடியவர் ஒரு நாள் உ
ண்டி களித்தார். கொடியவரிருவர் கள்ள வேடந் தரித்து நல்ல
அடியவர் போல் அவர் வரிசையில் மெல்லப் புகுந்து உண்ணத் து
ணிந்தார். உண்மை தெளிந்து அவரைப் பிறர் அடிக்கச் சென்
றார். இவர்கித்து அவ்வேடதாரிகளை மெய்யடியவராய்ப்பாவித்து
நல்லுணவுட்டி அனுப்பினார். இவர் மீது பொருமைபுற்ற அரசு
ன் ஒருவன் இவருக்கு நஞ்சை யூட்டினான். அதனை யுண்டும்
அல்லலின்றி யிருந்தார். வெகுண்டி வந்த வெய்ய புலி ஒன்று இவ
ரைக் கண்டதும் மெய் வணங்கி நின்றது. அஞ்சதற்கேதுவாகிய
திவினை ஒன்றுமின்றி இவர் இன்புற வாழ்ந்தார். அருளுடை
யார்க்கு அஞ்ச வருந் துன்பம் இல்லை என்பதை உலகம் இவர்
பால் ஓர்ந்தது. (இதன் விரிவை வசவ புராணத்தில் காண்க)

தன்னுயிர் தான்பரிந் தோம்பு மாறுபோல்
மன்னுயிர் வைகலும் ஒப்பி வாழுமேல்
இன்னுயிர்க் கிறைவனாய் இன்பமூர்த்தியாய்ப்
பொன்னுயி ராய்ப்பிறந் துயர்ந்துபோகுமே.

(சீவக சிந்தாமணி.)

அருளுடையானுக்குத் திவினை யில்லை பென்பது இதனால்
கூறப்பட்டது.

245. கண்ட திருக்குறிப்பார் கல்லின்மேல் பாய்த்துமல்லல்
கொண்டிலர் முன் என்னை குமரேசா—மண்குகின்ற
அல்லல் அருளாள்வார்க் கில்லை வளிவழங்கும்
மல்லன்மா ஞாலங் கரி. , (ந)

இ - ள்.

குமரேசா! திருக்குறிப்புத் தொண்டர் கல்லின் மேல்
பாய்த்தும் ஏன் அல்லல்கொள்ளவில்லை எனின், அருள் ஆள்வார்
க்கு அல்லல் இல்லை என்பதற்கு வளி வழங்கும் மல்லல் மா ஞால
மே கரி என்பதாம்.

ஞாலம் என்பது ஆகு பெயராய் அதில் வாழுகின்ற மக்க
ளைச் சுட்டி நின்றது.

வளி வழங்கும் மல்லல் மா ஞாலம்—காற்று இயங்குகின்ற
வளப்பத்தையுடைய பெரிய உலகத்தாரே சாட்சி. வளி—காற்று.
மல்லல்—வளம். மா—பெருமை. ஞாலத்துக்கு அடையாய் நி
ன்ற வளி, மல்லல், மா, என்னும் இம்முன்றும் முறையே ஒன்றற்
கொன்று ஏதுவாதலை யுய்த்துணர்க.

அருளுடையார்க்கு அல்லல் இல்லை; அதற்குச் சான்று, காற்
று உலாவுகின்ற வளமுடைய பெரிய உலகத்தில் வாழ்வாரேயாவர்
என்பதாம்.

பிறர்க்கு அல்லலைச் செய்தவரே அல்லலை அடைவர்; அரு
ளுடையார் அதனை யாண்டும் செய்யாராதலான் அஃது அவர்க்கு
இல்லையாயிற்று; இல்லாததொன்று என்றும் எவராலும் காணப்படா
து; ஆதலான் அதனைக் கண்டு கூறுதற்கு உரியார் ஒருவரும்
இல் என்னும் துணிவால் “ஞாலங் கரி” என்றார்.

அருளுடையொருவன் அல்லலையடைந்தான் என்று உலகத்
தில் ஒருவருங் கண்டதில்லை என்பது குறிப்பு.

அருளுடையான் தானே வலிந்து அல்லலை அடையவிரும்பினும் அலிது அவனை யடையாது என்பது இதில் உணர்த்தப்பட்டது. இவ் வுண்மை திருக் குறிப்புத் தொண்டர் பால் காணப்படும்.

கதை

திருக்குறிப்புத் தொண்டர் என்பவர் அறுபத்து மூன்று நாயன்மார்களில் ஒருவர். தொண்டை நாட்டிலே காஞ்சி மாநகரிலே பிறந்தார். இவர், ஆடை யொலிக்கும் வண்ணர் மரபினர். எவ்வுயிர் மாட்டுந் தண்ணளிபுடையவர். தமக்கு இயன்றவாறு பிறர்க்கு உதவி புரிந்து வந்தார். மன்னுயிர் ஒம்பி அருள்புரிந்து வரும் இவரது பெருந் தன்மையை உலகினுங் குணர்த்த விரும்பி இறைவன் ஓர் அடியவர் போல் வந்தார். குறிப்பு அறிந்து உதவி புரியும் இவர், அவரைக் கண்டார். அவரது மாநு படித்த ஆடையை வாங்கி வெளுத்துத் தர விரும்பினார். வேண்டிப் பெற்று வெளுத்து நிற்குங்கால் மழை ஊடாது பெய்தது. குளிரால் நடுங்குவது போல் அவர், உடல் ஒடுங்கினார். அவரது மெய் நடுங்கும் பொய்த் துன்பத்தைக் கண்டு இவர் பொறுது வருந்தினார். அவரைப் பேணமுடியவில்லையென்று நாணிக் கல்லின்மீது சுடுகப் பாய்ந்தார். நில்லென இறைவன் ஒல்லெனத் தோன்றியின்னருள் புரிந்தே தன்னுருக் காரந்தார். கல்லிடை மோதியும் இவர் அல்லலில்லாதவராய் அகமகிழ் வெய்திப் பின் பேரின்ப மெய்தினார். குறிப்பறிந்து பிறவுயிர்கட்கு அருள்புரிந்தமையான் இவர் திருக் குறிப்புத் தொண்டர் எனப் பெற்றார். அருளாள் வார்க்கு அல்லல் இல்லையென்பதை இவர் அன்று காட்டி நின்றார். இதன் விரிவைப் பெரிய புராணத்தில் காண்க.

அருளுடையார்க்கு அல்லல் இல்லை என்பது இதனால் கூறப்பட்டது.

246. அன்றேன் சமணர் அருணிங்கி யல்ல செய்தார்
குன்றினார் பின்பேன் குமரேசர்—சன்றம்
பொருணிங்கிப் பொச்சாந்தா ரென்பர் அருணிங்கி
அல்லவை செய்தொழுகு வார். (க)

1-எ.

குமரேசா! முன்னர் அருளை ஒழிந்து அல்லன செய்த சமணர் ஏன் பின்னர் அழிந்தார் எனின்; அருள் நீங்கி அல்லனவ செய்து ஒழுக்குவார் பொருள் நீங்கிப் பொச்சாந்தார் என்பர் என்க.

அல்லவை—கொடுமைகள். பொச்சாப்பு—மறதி, தீது.

பொருள் என்றது இங்கே உறுதிப் பொருளாகிய அறத்தை என்க. மெய்ப் பொருள் எனினுமாம். பொச்சாந்தார்—மறந்தவர்.

அருளைத் தவிர்த்து கொடுமைகளைச் செய்து ஒழுக்குவார் உறுதிப் பொருளை இழந்து தாம் பின் வருந்துகின்றமையை மறந்தவர் என்று நல்லோர் சொல்லுவர் என்பதாம்.

அருளிழந்து தீமைகளைச் செய்வோர் பொருளிழந்து பின் கெடுவர் எனவும் இது பொருள்படும்.

பிறர்க்குத் தீமை செய்யின் அது, தமக்கே யாம் என்பதை மறவாதவர் அருள் நீங்கி அல்லவை செய்யார்; ஆதலான் செய்தொழுக்குவார் பொச்சாந்தார் என்க.

அருளில்லாதவர் அறமும் பொருளும் இழந்து பெருந் துன்பம் அடைவர் என்பது இதில் உணர்த்தப்பட்டது. இவ்வுண்மை சதமன் சமன் முதலிய சமணர் பால் காணப்படும்.

கதை.

இற்றைக்குப் பல நூற்றாண்டுகளுக்கு முன்னர் பாடலிபுரத்தில் சமணர் பலர் குழுமி இருந்தனர். அவரனைவரும் கொல்லா வீரதங் கொண்டவராயிருந்தும் செற்ற மிகுதியால் அருள் நீங்கி திருநாவுக்கரசு நாயனாருக்குக் கொடுமைகள் பல செய்தனர். அதன் பயனாக உறுதிப்பொருள் முழுதும் இழந்து அல்லலைபடைந்தார். அவருட் சிறந்தவராயிருந்த சதமன் சமன் முதலிய குருமார் பலரையும் உண்மை தெளிந்த அந்நாட்டு வேந்தன் ஒறுத்த கற்றினான் அது முதல் அவரெல்லாரும் சிதறுண்டு அழிந்தார்.

அருள் நீங்கினார் பொருள் நீங்கிப் புன்மையுறுவர் என்பதை உலகம் இவர் பாஸோர்ந்தது.

(இதன் விரிவை அவர் சரிதையில் காண்க.)

அருளில்லாதவர் உறுதிப் பொருளையிழந்து பின் வருந்துவர் என்பது இதனால் கூறப்பட்டது.

247. அன்றாடத்தில் காமந்தன் அவ்வுலகில் இன்பமின்றிக் குன்றிநொந்தான் என்னை குமரேசா - நன்றும் அருளில்லார்க் சவ்வுலக மில்லை பொருளில்லார்க் கிவ்வுலக மில்லாகி யாங்கு. (எ)

இ - ள் .

குமரேசா! காமந்தன் என்பவன் அவ்வுலகில் இன்பம் சிறிதும் பெறாமல் ஏன் பெரிதும் வருந்தினான் எனின், பொருள் இல்லார்க்கு இவ்வுலகத்தில் இன்பம் இல்லையானாற் போல அருள் இல்லார்க்கு அவ்வுலகில் இன்பம் இல்லை என்க.

அ என்னும் சேய்மைச் சுட்டு துறக்கத்தைச் சுட்டி நின்றது. முத்தியை என்னுமாம். அவ்வுலகம் இவ்வுலகம் என்பன இடவாகு பெயர்களாய் ஆண்டும் ஈண்டும் அனுபவிக்கப்படும் இன்பங்களைக் குறித்து நின்றன.

இல் ஆகி ஆங்கு—இல்லையாயினாற்போல்.

பொருள் இல்லாதவர்க்கு இவ்வுலகத்தில் இன்பம் இல்லையாயினாற்போல அருள் இல்லாதவர்க்கு அவ்வுலகில் இன்பம் இல்லை என்பதாம்.

பொறிகளின் நுகர்ச்சிக்குரிய உணவு உடை முதலியன எல்லாம் பொருளானே உளவாம்; அஃதொன்று இல்லையானால் அவையாவும் இலவாம்; ஆதலான் பொருள் இல்லார்க்கு இவ்வுலகத்து இன்பம் இல்லையாயிற்று என்க.

அவ்வுலக இன்பங்கட்கு அருளே காரணம் என்பதை உணர்ந்துதற்குப் பொருளை எடுத்துச் காட்டினார் அதன் இயல்பு எல்லார்க்கும் எளிதில் தெரியும் என்பது கருதி.

அருளில்லாதவனுக்கு அவ்வுலகத்து இன்பமில்லை யென்பது இதில் உணர்த்தப்பட்டது. இவ்வுண்மை காமந்தன்பால் காணப்படும்.

கதை.

காமந்தன் என்பவன் சித்துருவன் என்னும் ஒரு சனவணிகன் புதல்வன். தாய் பெயர் சுலோசனை. இவன், குடும்பினி என்னும் ஒருத்தியை மணந்து இவ்வாழ்க்கை புரிந்தான். பொருள் வளமுடையவனாயிருந்தும் உளத்தில் அருள் சிறிதும் இலனாய் உயிர்களுக்கு அல்லலே செய்தான். வேதயனோருவனைத் தீதுறங்கென்றான் தன் செல்வமெல்லம் பிழந்தான். பின், பசுவோயல் மெலிந்து முன்னைய நிலைமையை யெண்ணி யெண்ணி யேங்கினான். இறுதியில் இறந்தொழிந்தான். அவ்வுலக இன்பம் இலனாய் நரகில் பெருந்துன்பமெய்தினான். பொருளுடையனாய் இங்குப் பெருமை யெய்தியிருந்த இவன் அருளின்மையால் அங்குச் சிறுமைபேயடைந்தான். (இதன் விரிவை விராயக புராணத்தில் காண்க)

அருளில்லாதவனுக்கு மறுமையின்பமில்லை யென்பது இதனால் கூறப்பட்டது.

248. அற்றபொருள் பூத்தார்பின் ஐவரந்த நூற்றுவரேன்
குற்றமுற்றே தாழ்ந்தார் குமரேசா—உற்ற
பொருளற்றார் பூப்ப ரொருகால் அருளற்றார்
அற்றார்மற்றாத லரிது. (அ)

இ—ள்.

குமரேசா! முன் இழந்த பொருளைப் பின் ஐவர் பெற்றார்; என் நூற்றுவருர் குற்றமுற்றே தாழ்ந்தார் எனின், பொருள்

ருள் அற்றார் பூப்பர் ஒருகால் அருள் அற்றார், அற்றார் மற்று ஆதல் அரிது என்க. பூப்பர்—தோன்றி விளங்குவர்.

அருள் அற்றார் அற்றார் மற்று ஆகல் அரிது—அருள் இல்லாதவர் அழிந்தாரே யாவர் பின் என்றும் ஆதல் இல்லை.

மற்று என்பது அற்றார் என்னும் வினைக்கு மறுதலைப்பாய் அருள் என்பதை விளக்கி நின்றது ஆகலான் அஃது இங்கு வினை மாற்றின் கண் வந்தது. மற்று ஆதல் அரிது—அழியாமல் ஆதல் இல்லை.

பொருளை இழந்தவர் பின் அதனை ஒருகால் பெறினும் பெறுவர் அருளை இழந்தவர் அழிந்தாரே யாவர் பின் என்றும் ஆகல் இல்லை என்பதாம்.

இம்மை மறுமை இன்பங் கட்டுப் பொருளும் அருளும் முறையே காரணமாமென்று மேலே கூற்றார் இதில் அதனினும் இது சிறந்ததென்பதை பேதுவான் விளக்கினார்.

பொருள் இல்லாதவன் அதனையுடையார் எய்தல் பெருமையையுணர்ந்து தானும் முபன்று ஒருகால் அதனை பெறுதலுங் கூடும்; அருளில்லாதவன் சொடுமையே மிகுந்து தனிவென்று மின்றி முடிவில் அழிவேயெய்தி ஒழிவான் என்பதாம்.

வறியர் பொருள் பெறினும் கொடியர் நலமடைவதில்லை என்பது கருத்து. இவ்வுண்மை ஐவர்பாலும் நூற்றுவர் கண்ணும் அறியப்படும்.

கதை 1.

தருமர் முதலிய ஐவரும் நாடிழந்து காடுகைந்து வாடியிருந்தார். பதின்மூன்று வருடங் கழிந்ததின் இழந்த பொருளெல்லாம் எப்பதப்பெற்று இப்பூற்று வழந்தார்.

கதை 2.

துரியோதனன் முதலாயினோர் பொருடையராய் இருந்தும் அருள் இல்லாராயினர். அதனால் எல்லாரானும் இழப்பட்டு இழிந்தார். பெருமையெல்லாம் இழந்தார். சிறுமைமுழுதும் அடைந்தார். இறுதியில் இழிவே பெய்தியழிந்தார். அவ்வுலகத்து இன்பம் யாதும் இன்றி நரகத்துன்பத்தையே நண்ணி நைந்தார். பொருள் அற்றார் ஒருகால் பூப்பர் என்பதும் அருள் அற்றார் பின் ஆதல் அரிது என்பதும் முறையே இவ்விருதிறத்தார் சுண்ணும் உலகம் கண்டு தெளிந்தது.

(விரிவு அவர் சரிதையில் தெளிவாம்.)

கலையெலாம் உணர்ந்தா னேனுங் கரிசறத் தெளிந்தா னேனும்
மலையென உயர்ந்தா னேனும் மனமய லகன்றா னேனும்
உலகெலாம் புகழப் பல்லோர்க் குதவிப கைய னேனும்
இலகிய இரக்க மின்றேல் எழுநா கடைவ னன்றே.

(பதிபசு பாசவிளக்கம்.)

அருளில்லாதவர் இழிவேயெய்தி அழிவார் என்பது இதைக் கூறப்பட்டது.

249. அன்றுசதா னீகன் அறஞ்செய்தும் ஏனிழந்து
குன்றினான் இன்பம் குமரேசா—என்றும்
தெருளாதான் மெய்ப்பொருள் கண்டற்றால் தேரின்
அருளாதான் செய்யும் அறம். (சு)

இ—ள்.

குமரேசா! சதானீகன் என்பவன் அறஞ்செய்திருந்தும் ஏன் அதன் பயனை யிழந்து துன்பம் எய்தினான் எனின், அருளாதான் செய்யும் அறம் தேரின், தெருளாதான் மெய்ப்பொருளைக் கண்டற்று என்சு.

அருளாதான் — அருளில்லாதவன்.

தெருளாதான் — அறிவில்லாதவன்.

கண்டு அற்று — அறிந்தாற்போலும்.

மெய்ப்பொருள் என்றது மெய்நூல்வளில் சொல்லப்படுகின்ற உண்மைப் பொருளை; நூற்பொருள் என்க. பரம் பொருளுமாம்.

அருள் இல்லாதவன் செய்யும் அறத்தை ஆராயின் தெளிவான அறிவில்லாதவன் நூற்பொருளை அறிந்தாற்போலும் என்பதாம்.

தெளிந்த அறிவில்லாதவன் ஒருகால் மெய்ப்பொருளைக் காணினும் அஃது அவனுக்கு நிலையாதவாறுபோல் நிறைந்த அருளில்லாதவன் அறஞ்செய்யினும் அதன் பயனை அவன் அடையான் என்பது கருத்து.

ஒருவன், புறத்தில் எத்துணை அறஞ்செய்யினும் அகத்தில் அருளில்லைபானால் அதனால் அவனுக்கு யாதும் பயனில்லை என்பது இதில் உணர்த்தப்பட்டது. இவ்வுண்மை சாதாரண பால் உணரப்படும்.

கதை.

சாதாரண என்பவன் நாவலந்தீவின் மேல்பாகத்திலிருந்து அரசுபுரிந்த ஒரு முடிபுனை மன்னன். பெருவலி படைத்து நெறியுடன் ஆண்டவன். செயற்களும் வேள்விகள் பல செய்து முடித்தான். அன்னதான முதலிய சிறந்த அறங்களைச் செய்தான். ஆயினும் குடிகளை வருத்திப் பெரும்பொருள் ஈட்டினான். இவனது அருளின்மையை நினைந்து அறிஞர்பலர் வருந்தினர். அதன் பயனாக இவன் அறப்பயனை இழந்தான். இறந்தபின் நரசு துன்பத்தை யெய்தினான். அருந்தவராகிய பார்க்கவ முனிவர் எம்புரம் சென்றிருந்தபொழுது இவனைச் செக்கிலிட்டு எம்படர் சிதைப்பதைக் கண்டார். முனிவர் வருந்தியருகில் அனைந்தார்.

அரசே! நீ உறும் பல புரிந்தும் ஏன் இப்பெருந்துயருறுகின்றாய் என்றார். முன்னர் அருத்திலும் பெருத்திருவும் பெற்றிருந்தும் உருளில்லாதினான். அதனால் எனது அறப்பயன் முழுதையும் இழந்து இப்பெருந்துயருழந்து பேதுறுகின்றேன் என்றான். முனிவர் இரங்கி இக்கிலயிலகில் வந்து அவன் மகனைச் சதுர்த்தசிவிரதம் கொள்ளச் செய்து அதனால் அவன் தயரொழிந்து உயர்நிலையடையும்படி செய்தார். அருளில்லாதவன் அறஞ்செய்யினும் அதனால் அவன் பயன் எய்தான் என்பதை உலகம் இவன்பால் உணர்ந்தது. (இதன் விழைவுச் சிவபுராணத்தில் காண்க)

அருளில்லாதவன் அறம் புரியினும் அஃது அவமே அழியுமென்பது இதனால் கூறப்பட்டது.

250. தாசரதி முன்பரச ராமன் தனைநினைந்து
கூசினான் பின்பேன் குமரேசா—கூசும்
வலியார்முற்றன்னை நினைக்கதான் தன்னின்
மெலியார்மேற் செல்லு மிடத்து. (ய)

இ—ள்

குமரேசா! தாசரது ராமன் முன், பரசராமன் தனது நிலையினை யுணர்ந்து பின் பார்மாட்டும் தீதுசெய்யாமல் ஏன் அடங்கினான் எனின், வலியார்முன் தன்னை நினைக்க தன்னின் மெலியார்மேல் தான் செல்லும் இடத்து என்க.

தன்னை நினைக்க—தனது நிலையினை எண்ணுக.

தன்னினும் வலியார், தன்னை நலிய வருப்பொழுது தான் அவர் முன் அஞ்சி நிற்கும் நிலையினை ஒருவன், தன்னினும் மெலியார்மேல்தான் நலியச்செல்லும்பொழுது நினைக்கவேண்டும் என்பதாம்.

உடற்குத் துணையாகிய பொருள் முயற்சியானும், உயிர்க்குத் துணையாகிய அருள் உணர்ச்சியானும் உண்டாம் என்பது சுருத்து

பிறர் தன்னை வருத்தவருங்கால் தன் நெஞ்சம் பதைப்பதை ஒருவன் உய்த்துணர்வவழியின் அவன் பிறவுயிர்களை நலியத்துணியன் என்பது கருதி “வலியார் முன் தன்னை நினைக்க” என்றார்.

அருளுடைமையை ஒருவன் அடைந்தற்கு இது வழியா மென்ற.

தன்னுயிரிக்கு இன்ப நிலைபை ஒருவன் உணர்ந்தபின் பிறவுயிரிக்கு அவன் துன்பம் புரியான் என்பது இதில் உணர்த்தப்பட்டது இவ்வுண்மை பரசராமன்பால் உணரப்படும்.

கதை.

பரசராமன் என்பவர் சமதக்கினி முனிவரது தலைமைப் புதல்வர். மாலின் கையாய் வந்தவகரித்தவர். அருந்தவமும் பெருந்திறலும் அஞ்சா நெஞ்சமும் அமைப்பெற்றவர். சூரியகுலத் தோன்றலாகிய கார்த்தவீரியனை இவர் கொன்றொன்று தெளிந்து அவன் புகல்வராகிப் சயத்துயசன் வீரசேனன் என்னும் இருவரும் வந்து இவரது தந்தையைக் கொன்று சென்றார். அதனால் இவர் பெருஞ்சினங்கொண்டார். அத்தலை முகல்வர் எல்லாரையும் கொன்று தொலைத்தார். இந்நாடுகொரு தலை முறையாமக் கருவறுத்து வந்த இவர், தசரத இராமனைப் பண்டு சினந்தார் அப்போர் வீரனால் இவர் வன்மை முழுவதும் இழந்து புன்மையடைந்தார். அவர் முன் அஞ்சி நின்று நெஞ்சம் பதைத்தார். அவரது பேராற்றலை விபந்து தொழுது விடைகொண்டு சென்றார். அதுமுதல் தன்னின் மெலியாரை நலியச் செல்லும் கொடுமை நீங்கினார். அருளுடையராய் அருக்கவம் புரிந்தார். வலியார் முன் தன் நிலைமையை சினைத்தவன் மெலியார்மேல் தான் நலியச் செல்லான் என்பது இவர்பால் தெரிய நின்றது.

(இதன் விசுவ இராமாவதாரத்தில் காண்க.)

இறப்ப துமக்கடுத்த எவ்வநோ யாவும்

பிறர்க்குமஃ தாமென்று கொண்மின்—உறக்கருதி

எவ்வாறு மக்குறுதி யெண்ணுதிர்நீர் எல்லார்க்கும்

அவ்வாறே எண்ணல் அறம்.

(பெருந்தேவனார்.)

பொருளுடையான் சுண்ணதே போசம் அறனும்
 அருளுடையான் சுண்ணதே யாகும்—அருளுடையான்
 செய்யான் பழிபாவம் சேரான் புறமொழியும்.
 உய்யான் பிறிச்செவி குப்த்து. (சிறுபஞ்சமூலம்)

தன்னுயிரைப்போலவே பிறவுயிர்களையும் பேணவேண்டு
 மென்பது இதனால் கூறப்பட்டது.

இவ்விதிகாரத்தின் தொகைப்பொருள்.

அருளுடைமையே செல்வங்களெல்லாவற்றுக்கும் ஒருவ
 னுக்குச் சிறக்க செல்வம். அருளை உயிர்க்கு உற்றதுனை. அதனை
 யுடையார்க்கு நரகம் இல்லை. அவர் அஞ்சாதற்குரிய துன்பம்
 யாண்டும் இல்லை. அவர்க்கு இம்மையில் அந்நல் ஏதும் இல்லை.
 அருளிழந்து அல்லவை செய்வோர் பொருளிழந்து பொல்லங்
 செய்தவர். அருளில்லாதார்க்கு அவ்வுலகத்து இன்பம் இல்லை.
 அருளிழந்தவர் அழிவேமெய்துவர். அருளில்லாதவன் செய்யும்
 அறமும் பழுதாம். தன்னுயிர்போலவே பிறவுயிர்களையும் பேண
 வேண்டும்.

25-வது அருளுடைமை முற்றிற்று.

உ-க-ம் அதிகாரம் புலன் மறுத்தல்.

அஃதாவது ஊன் உண்ணுமை. புலன்—ஊன். மறுத்
 தல்—உண்ணாது விடுதல். தன்னுயிரைப்போலவே பிற உயிர்
 களையும் பேணும் அருளுடையார் சுண்ணதான் இவ்வுயர் நலம்
 இயல்புற அமைபும், ஆகலான் அதன்பின் இது வைக்கப்பட்டது.

251. அன்றேன் அருளின்றி ஆதனென்பான் அன்றிலென்றைக்
கொன்று சிதைத்தான் குமரேசா— நன்றாகத்
தன்னுன் பெருக்கற்குத் தான்பிறிதுன் உண்பான்
எங்ஙனம் ஆளும் அருள். (க)

இ—ள்

குமரேசா! மருவிமகிழ்ந்த அன்றில் பறவையை ஏன்
ஆதன் என்பவன் அருள் இல்லாமல் கொன்றான் எனின், தன்
ஊனைப் பெருக்குதற்குதான் பிறிதின் ஊனை உண்பான் அருளை
எங்ஙனம் ஆளும் எனக.

பசுவை உணர்த்தும் ஆ என்னுஞ்சொல் ஆன் என நிற்கல்
போல் ஊ என்னும் ஒரெழுத்தே ஒரு மொழியாய் அமைந்து
தசையை உணர்த்தி நகரச்சாரியை பெற்று ஊன் என நின்ற
தென்க. ஊ என் ஒரு பெயர் ஆவொடு சிவனும்.

(தொல்காப்பியம்)

தன் ஊன் பெருக்கற்கு = தன் உடம்பைப் பருக்கச்செய்தற்கு.
பிறிது ஊன் உண்பான் = பிறிதொன்றின் உடம்பைத் தின்பவன்.
அருள் எங்ஙனம் ஆளும் = அருளை எவ்வகையான் ஆள்வான்?

எங்ஙனம் என்னும் வினா எதிர்மறைமேல் நின்றது.

தன் உடம்பைப் பருக்கச் செய்வதற்குப் பிறிதொன்றின் உடம்
பைத் தின்பவன் எவ்வகையான் அருளின ஆள்வான் என்பதாம்.

ஊனை உண்பவன் ஒரு வகையானும் அருளின உடையவனா
கான் என்பது குறிப்பு.

தம் உடம்பைத் தாம் பேணுமாறு போல் பிற வுயிர்களும்
அவற்றின் உடம்புகளைப் பேணும் பெண்ணும் உணர்வில்லாமல்
அவற்றைச் சிதைத்துத் தின்னுங் கொடியோர்பால் அருள் ஒரு
சிறிதும் உண்டாகாதென்பதாம்.

ஊன் உண்போன் அருளுடையனாகா? என்பாரை
நோக்கி இது கூறியுள்ளதாக அமைந்தமை காண்க. "

புலாலுண் போன் இரக்கமின்றி உயிர்களை வருத்துவான்
என்பது இதில் உணர்த்தப்பட்டது. இவ்வுண்மை ஆதன்பால்
அறியப்படும்.

கதை,

ஆதன் என்பவன் ஏமகூடம் என்னும் மலைச்சாரலில்
இருந்த ஒரு வேடுவன். காடு புகுந்து விலங்குகளையும் பறவைக
ளையும் தேடிக்கொண்டு அவற்றின் தசைகளையே உணவாகக்
கொண்டு வாழ்ந்தான். பிராணிகளெல்லாம் இவனைக் கண்டவு
டனே கலங்கி நடுங்கும், ஒரு நாள் வில்லுங் கணையும் வாளுந்
கண்ணியுங்கொண்டு செழித்த வனமொன்றில் இவன் புகுந்
தான். அங்கேயர் உயர்ந்த மரக்கிளையில் பேடுஞ் சேவலுமாகிய
இரண்டு அன்றில் பறவைகள் ஒன்றோடொன்று மருவி மகிழ்ந்து
கொண்டிருந்தன. முக்கால் கோதியும் சிறகால் அணைத்தும்
கழுத்தோடு கழுத்துப் பிணைந்தும் இணைந்திருந்த அவற்றை
இவன் கண்டான். காதலால் கணிந்திருக்கும் அவ் அழகிய பற
வைகளின் தசையினை யுண்ண நசைமீக்கொண்டான். மறைந்து
நின்று ஒரு கணையை விரைந்து விடுத்தான். அது பட்டது.
உடனே அவற்றில் ஒன்று பதைத்து விழுந்தது. துணைபிரிந்த
சேவலும் துடித்துச் சோர்ந்தது. அக் கொடிய காட்சியை
வான்மீகி முனிவர் கண்டு பெரிதும் இரங்கினார். அருளினரிக்
கொண்டு நின்ற அக் கொடியவனை வெகுண்டு வைதார். ஊன்
உண்போனுக்கு அருளுண்டாகாதென்பதை உலகம் அவன் பா
லுணர்ந்தது. (இதன் விரிவை வான்மீகத்தில் காண்க)

ஊன் உண்பவனுக்கு அருளில்லை யென்பது இதனால்
கூறப்பட்டது.

252 அன்றேன் உகிரன் அருளின்றி யந்தணனைக்
கொணாணைத் தின்றான் குமரேசா—என்றும்
பொருளாட்சி போற்றுதார்க் கில்லை யருளாட்சி
யாங்கில்லை யூன்தின் பவர்க்கு

(2)

இ—ள்

குயரேசர் உதிரன் என்பவன் அருளின்றி ஓர் அந்தணனைக் கொன்று ஏன் தின்றான் எனின், பொருள் ஆட்சி போற்றாதார்க்கு இல்லை யாங்கு அருள் ஆட்சி ஊன் தின்பவர்க்கு இல்லை என்க.

பொருள் ஆட்சி—பொருளினையுருதல்.

அருள் ஆட்சி—அருளுடையதல்.

ஆங்கு—அது போல; இஃது உவமவுருபு.

பொருளால் பயன் கொள்ளுதல் அதனைப் பேணுதலார்க்கு இல்லையாயினும் போல அருளால் பயன் பெறுதல் ஊன் தின்பவர்க்கு இல்லையாம் என்பதாம்.

புலால் உண்பவர்க்கு அருள் உண்டாகாது என்று மேற்குறித்த உண்மையை இதில், உவமையால் விளக்கினார்.

இம்மை இன்பத்திற்கு ஏதுவாகிய பொருளும் மறுமையின்பத்திற்கு ஏதுவாய் அருளும் முறையே போற்றாத லாலும் புலாலுணவைப் போக்குதலாலும் ஒருவனுக்கு உளவாம் என்பதாம்.

கருத்தானறிக்க காவாமையால் பொருட் கேடும் புலால் மறுக்காமையால் அருட் கேடும் உண்டாம் என்க.

ஊன் உண்போனுக்கு அருளில்லை யென்பது இதில் உணர்த்தப்பட்டது. இவ்வுண்மை உதிரன் பரல் உணரப்படும்.

உதிரன் என்பவன் ஓர் அரக்கன், வசித்த முனிவரது கோபத்தால் கிளைந்த சாபத்தை யடைந்தவன். அருந்ததியென்னும் மலையை யடுத்திருந்த ஒரு பெரு வனத்துட் புகுந்தான். அங்குள்ள விலங்கின் கணங்களைக் கொன்று கொன்று தின்றான். கொடுமையே மிகுந்தான். வனமெங்கும் திரிந்தான்.

ஒரு நாள் புது மணம் புரிந்து தன் மனைவியுடனே அவ் வழியே வந்த ஓர் அந்தணனைக் கண்டான். அவனைத் தின்னக் கருதினான். சினந்து போய்ப் பற்றினான். அவன் மனைவி நடு நடுக்கி அரக்கர் பதியே! என்று கூவி அவன் அடியில் விழுந்தாள். அழுது தொழுதாள். மங்கலப் பிச்சை தரும்படி தன் செங்கை குவித்தாள். உதிரன் அருள் சிறிதுமிலனாய் அவனைக் கொன்றான். உதிரன் குடித்தபின் ஊன் தின்று சென்றான்.

தன்னுனைத் தடங்கண் நீர்முனைத் தடத்திற் றுரைவிட்

டொழுக நின்றிரந்தே

அன்றுரைத் திடுஞ் சொற் செவிக் கொளானாகி யந்தணன்

மைந்தனை விரைவில்

கொன்றுடற் குருதி பிழிந்து முன் குடித்துக் கொழுந்தசை

கறித்தகல்வாயின்

மென்றுடனருந்திப் பைந்தொடிக் கெதிராய் வெள்ளெ லும்

பனைத்தையும் உமிழ்ந்தான்.

இக் கொடுமையைக் கண்ட மணமகனும் பதைத்து மாய்ந்தான். ஊன் தின்பவனுக்கு அருளாட்சி யில்லையென்பதை அக் கொடிய உதிரன் அன்று காட்டி நின்றான். விரிவைப் பாகவ தத்தில் காண்க.

ஊன் தின்பவன் அருளிணையாளான் என்பது இதனால் கூறப்பட்டது.

[ண்ணிக்

253. வில்வலன் வா தாவியென்பார் மெய்த்தவர்க்குங்கேடெ
கொல்வினையென் செய்தார் குமரேசா—கொல்லும்
படைகொண்டார் நெஞ்சம்போல் நன்னுக்கர தொன்றன்
உடல்சுவை யுண்டார் மனம். (ந)

இ—ள்.

குமரேசா! வில்வலன் வர்தாவி என்பவர் ஏன் முனி
வர்க்குக் கேடெண்ணிக் கொலை வினையைச் செய்தாரெனின்

ஒன்றன் உடல் சுவை யுண்டாச் மனம், படை கொண்டாசுது நெஞ்சம் போல் நன்று ஊக்கரது என்க.

உடல்சுவை உண்டார் = உடலைச் சுவையுளதாக்கி உண்டார். படைஎன்றது வில் வரன், தூண்டில் முதலிய கொலைக்கருவிகளை. நன்று என்றது அருளை. எல்லா நன்மைகளுக்கும் அருளே காரணமாதலான் அஃது இங்கு நன்று என நின்றது.

ஊக்கரது = ஊன்றி நோக்கரது.

கொலைக்கருவியைத் தம் கையில் கொண்டவர் நெஞ்சம் கொலையையே நோக்குவதல்லது கொல்லாமையை நோக்காது அதுபோல் பிறிதொன்றின் உடலைச் சுவைபட உண்டவர் மனம் அவ்வூன் உணவையே நோக்குவதல்லது அருளை நோக்காது என்பதாம்.

விழிகளால் எளிதில்காணப்படுமென்பது கருதி உடல் உண்டார் இயல்பை விளக்குதற்குப் படைகொண்டாரை உவமை காட்டினார்.

புவி, ஓநாய், முதலிய கொடிய விலங்குகள் போல் கண்ட படியே உண்ணாமல் ஈன ஊனை இன் சுவைத் தாக்கியே அருளில் மக்கள் உண்பர் ஆதலான் “சுவை உண்டார்” என்றார்.

ஊனை உண்போர், என்றும் தீவினைகளையே எண்ணுவர் என்பது இதில் உணர்த்தப்பட்டது. இவ் வுண்மை வில்வலன் வாதாவியென்னும் இவர்கள் பால் உணரப்படும்.

கதை.

வில்வலன் வாதாவி என்பவர் சூரபன்மனது தங்கையாகிய அசுமுகியின் புதல்வர். தீமையும் வஞ்சமும் செறிந்த நெஞ்சினர். மரையகன் பலவும் நேயமொடு பயின்றார். பிறையிர்களுக்கு இவர் நோயென வளர்ந்தார். பேயெனத் திரிந்தார். பறவைகளையும் விலங்குகளையும் கொன்று தின்று களித்தார்.

மின்னர் மனிதர்களை யுந் தின்ன விரும்பினார். அதனால் முன்ன வன் முனிவன் போலவும் பின்னவன் ஆநி போலவும் வேடங் கொண்டு முனிவர் வாழும் வனங்களிற் புகுந்தார். முனி வடிவங்கொண்ட வில்வலன் வழியிடையிற் சூடிசை யமைத்துத் தவம் புரிபவன் போலிருந்து வருகின்றவர்களை அழைத்து விருந்து செய்வதாகக் கூறி அவ் ஆட்டினைச் சமைத்து அவர் அறியாமல் ஊட்டுவன். உடனே வயிற்றைக் கீறி வாதாவி வெளியே வருவான். இறந்து பட்டவுடம்பை அகன்பின் அவ் இருவரும் தின்னுவர். இவ்வாறு ஊனை விரும்பித் திமையே புரிந்தார். உடல் உண்டார் மனம் அருளை நோக்காதென்பதையிவர், அறியக் காட்டி இறுதியில் அகத்தியரால் அழிந்து தொலைந்தார். (இதன் விரிவைக் கந்த புராணத்தில் காண்க)

ஊன் உண்போர் தீவினைகளையே எண்ணுவர் என்பது இதனால் கூறப்பட்டது.

254. உற்ற அரிவிசயர் ஊன் தின்றல் யாவமென்றேன்
கொற்றவைமுன் சொன்னார் குமரேசா—பற்றும்
அருளல்ல தியாதெனின் கொல்லாமை கோறல்.
பொருளல்ல தவ்வுன் றினல். (சு)

இ—ள்

குமரேசா! ஊன் தின்னல் பாவமென்று ஏன் காளிமுன் அரிவிசையர் சொன்னார் எனின், அருள் அல்லது, யாது எனின் கொல்லாமை கோறலே ஆகலான் அவ் ஊன் தினல் பொருளல்லது என்க.

அருள் யாது எனின் கொல்லாமையே, அல்லது யாது எனின் கோறலே எனக்கொண்டு காண்க.

அல்லது — அருளல்லது; கொடுமை என்க.

கோறல்—கொல்லுதல்.

அருளும் அல்லதும் யாது எனின் கொல்லாமைவும் கோறலும் ஆம் என முறையே கொள்ளினும் அமையும்.

பொருள் என்றது இங்கே உறுதிப் பொருளாகிய அறத்தை. பொருள் அல்லது--பாவம்.

அருள் கொல்லாமையாம்; அல்லது கொல்லுதலாம்; ஆதலால், அக் கொலையால் வரும் ஊனைத் தின்னுதல் பாவம் என்பதாம்.

அருளின்மையால் கொலையும், அக் கொலைப் பாவத்தால் ஊனும் உண்டாம் ஆதலால் அதனைத் தின்கை பாவமாம் என்க, ஊன் தின்போன், கொலைப் பாவியாய் அருளிழந்து இருள் நாகம் பருவன் என்பது கருத்து.

ஊன் தின்னல் ஆகிய தீவினையை அருளுடையா யானும் புரியார் என்பது குறிப்பு. இவ் வண்மை அரிவிசயர்பால் அறியப்படும்.

கதை.

அரிவிசயர் என்பவர் வட மதுரையில் இருந்தவர். திருமாவிடம் பெருகிய அன்புடையவர், ஆருயிர் மாட்டுப் பேருள் வாய்ந்தவர். இவர், ஒரு நாள் பெருமானைக் காணக் கருதிச் சுகந்நாதத்துக்குச் சென்றார். இடையே ஒரு சோலையில் தங்கினார். அங்கிருந்த காளி தேவிக்குப் பலியிடும்படி ஒருவன் இரண்டு ஆடுகளைக் கொணர்ந்தான். இவர், அதனை உணர்ந்தார். வருந்தி யெழுந்து விரைந்து சென்றார். காளி பின் சென்றாள். இன்புறவுண்டு போம்படி இவரை அன்புடன் வேண்டினாள். நீ தேவியாயினும் ஊன் உண்ணும் பாவியாதலால் உன்னிடம் உணவு உண்ணேன் என்று இவர் மறுத்தார். இவரது அருள் மொழியைக்கேட்டுக் காளி பெரு மகிழ்வுற்றாள். அன்றுமுதல் கொல்லா விரதங் கொண்டாள். அந்நாட்டு வேந்தன் கனவில் தோன்றி “இனிமேல் எனக்கு உயிர்ப்பலியிடும் வழக்கத்தை

பெயரும் செய்யாதிருக்கும்படி நீ செய்யவேண்டும்” என்று கூறினான். அரசனும் விபந்த அல்லவாதே செய்தான். அந்நாட்டாரனைவரும் ஊன் தின்னல் விடுத்தார். உயர் நலம் அடைந்தார்.

(இதன் விரிவைப் பக்தமாலையில் காண்க)

ஊன் தின்னல் பெரும் பாவம் என்பது இதனால் கூறப்பட்டது.

255 பல்லோரை வேத்திரத்தில் பாவிபகன் தின்றேனோ
தொல்லுநர காழ்ந்தான் குமரேசா—தொல்லுலகில்
உண்ணுமையுள்ள துயிர்நிலை யுணுண்ண
அண்ணுத்தல் செய்யா தன்று. (ரு)

இ—ள்

குமரேசா! பகன் என்பவன் வேத்திரத்தில் பலரையுந் தின்று ஏன் அதனால் நரகினில் ஆழ்ந்தான் எனின், உயிர் நிலை உண்ணுமையுள்ளது; ஊன் உண்ணுமையின் அளவு அண்ணுத்தல் செய்யாது என்க.

உயிர் நிலை—உயிர், உடம்பில் நிலை பெறுதல்.

ஊன் உண்ண—ஊனை உண்ணுவாருயின். உண்ணின் என்னும் வினையெச்சம் ஈண்டு உண்ண எனத் திரிந்து நின்றது.

அளவு அண்ணுத்தல் செய்யாது—நரகம் வரையத் திறவாது.

ஊனை உண்ணுமையாலேதான் சில வயிர்கள் உடலில் நிலை பெறுகின்றன; ஆர் நிலை குலைய ஒருவன் அவற்றை உண்ணுவாருயின், அங்னை விழுங்கிய நரகம் பின் உமிழ்தற்கு வரையத் திறவாது என்பதாம்.

ஊன் உண்ணல் என்னும் தீவினையை மக்கள் செய்யவில்லை யானால், ஆடு முயல் மான் முதலிய சில விலங்கினங்களும், கோழி குயில் கொக்கு முதலிய சில பறவையினங்களும், மீன் முதலிய சில நீர் வாழினங்களும், சிதைவின்றி நிறைந்து நெடிது வாழும் என்பார் “உயிர் நிலை, உண்ணுமையின் உள்ளது” என்றார்.

இனி, உயிர் எய்துதற்குரிய பேரின்ப நிலை ஊன் உண்ணுமையானே ஒருவனுக்கு உள்ளது எனவும் இது பொருள்படும்.

உயிர்களைத் துடிக்கக் கொன்று அவற்றின் உடல்களைச் சுவை செய்து உண்போரை நரகம் உண்ணும் என்க.

உண்டவன் மீளாது அவர் வயிற்றிலிருந்தே யிழிந்து சிழிந்து போல் அவரும் நரகினது ஆழ் வயிற்றில் அடங்கியே அழிந்து ஒழிவர் என்பதாம்.

ஊனை விழுங்கினவரை நரகம் விழுங்கி உமிழாது என்பது இதில் உணர்த்தப்பட்டது. இது பகன் பால் காணப்படும்.

கதை.

பகன் என்பவன் ஓர் அசுரன். ஏக சக்கிரம் என்னும் பெயரினையுடைய ஒரு வனத்திலிருந்து ஆண்டிள்ள உயிர்களை யெல்லாம் கொன்று அவற்றின் உடல்களைத் தின்று வாழ்ந்தான். அதனால் அங்குள்ள பறவைகளும் விலங்குகளும் தேய்ந்தன. அதன்பின் அதனை அடுத்திருந்த வேத்திரகியம் என்னும் பதியுள் இரவில் புகுந்து எதிர்ப்பட்ட மக்களையெல்லாம் பதைக்கக் கொன்று பழிபடவுண்டான். அவன் ஊன் உணவால் உயிர்கள் நிலை பேறின்றி அழிவடைவதை அவ்வூரார் நோக்கி உள்ளம் கலங்கி ஆவனைப் பணிந்து வேண்டினார். நாள்தோறும் ஒரு சகடம் நிறைய அன்னமும், அதனை யிர்த்துவரும் இரண்டு பகடுகளும், ஒட்டிவரும் ஒருநாணும், முறை தவறாமல் அனுப்பும்படி பகன் கட்டளையிட்டான். என் செய்வார் பாவம்; அவரும் இசைந்தார். அவ்வாறே நடந்துவந்தது. வருங்கால், துரியோதனன் செய்த கொடுமைக்குத் தப்பிப் பிழைத்துத் தயங்கிய தருமன் முதலிய ஐவரும் அவ்வூருட் புகுந்தார். ஒதுங்கியிருந்தார். பகன் செய் கொடுமையால் அந்நகர்படும் அழிவை அறிந்தார். அவருள் வீமன் துணிந்தான். சகடத்தைச் செலுத்துபவனுய்த் தானே சென்று அவனைப் பொருது தொலைத்தான். அவனும் அழிந்தான். இழி நரகில் ஆழ்ந்து வெளிவராது அழுந்தினான். ஊன்

உண்பவனை நரகம் விழுங்கி உமிழாது என்பதை உலகம் அவன் பால் உணர்ந்தது. (விரிவைப் பாரதத்தில் காண்க.)

ஊன் உண்பவன், என்றும் நீங்காத நரக துன்பத்தையே அடைவன் என்பது இதனால் கூறப்பட்டது.

256. வில்லாமல் குரனுக்கேன் மீன்சுமந்து கொண்டுதந்தார்
கொல்லாத தேவர் குமரேசா—எல்லாந்
தின்றபொருட்டாற் கொல்லா துலகெனின் யாரும்
விலைப்பொருட்டால் ஊன் தருவார் இல். (சு)

இ—ள்.

குமரேசா! கொல்லாத தேவர் ஏன் அசுரர்கட்கு மீன் சுளைச் சுமந்து கொண்டுவந்து தந்தார் எனின், உலகம் தின் னப் பொருட்டாற் கொல்லாது எனின், விலைப் பொருட்டால் ஊன் தரு வார் இல் என்க.

உலகு, தின்னப்பொருட்டால் கொல்லாது எனின்—உலகத் தார், ஊனைத் தின்னும் பொருட்டுக் கொல்லாராயின்,

உண்ணுதல் காரணமாக உலகத்தார் கொலை செய்யாராயின் பொருளுந்நாக ஊனை விலைசெய்வார் ஒருவரும் இல் என்பதாம்.

கொலைப்பாவம் கொன்றவனைச் சேருமேயன்றி ஊன் தின்ற வனைச் சேராது என்பாரை மறுத்து இஃது உணர்த்தியதென்க.

ஊன் தின்பார் இல்லையாயின் இவ்வுலகில் கொலைகளை சிறி தும் இலையாம் என்பது கருத்து.

ஊன் தின்போர் உண்மையானே கொலைப்பாவம் உளவாகின் றது என்பது இதில் உணர்த்தப்பட்டது.

இது குரன் முதலாயினோரால் கர்ணப்படும்.

கதை.

கொலைத்தொழிலைச் செய்யாத தேவர்களும் சூரன் எவலால் மீன்களை வாரிக்கொணர்ந்தார். ஊன் தின்னும் அசுரரில்லை யானால் அமரர் அன்று மீன்கொண்டு தந்திரார். அசுரர் தினற் பொருட்டால் கொன்றோரேயன்றி அமரர் விலைப்பொருட்டால் மீன்களைக் கொல்லவில்லை. அம்மீன் கொலைக்கு அசுரர் ஊன்தின்னையே காரணமாயிருந்தது. அசுரர் அழிந்தபின் அமரர் அச்சொலைத்தொழிலைக் கொள்ளவில்லை. ஊன்தின்போர் இல்லையானால் உயிர்களைக் கொல்வோர் உலகில் இல்லையென்பது அவர்பால் அன்று உணரகின்றது. (விரிவு சரிதையில் தெளிவாம்)

ஊன் தின்னையே கொலைப் பாவத்துக்குக் காரணம் என்பது இதனால் கூறப்பட்டது.

257. ஊனென் றுணர்ந்த வுடன் வெறுத்தேன் உண்ணவில்லை
கோன்குமர தேவர் குமரேசா—தானாக
உண்ணாம வேண்டும் புல அல் பிறிதொன்றன்
புண்ண துணர்வார்ப் பெறின். (எ)

இ—ள்

குமரேசா! குமர தேவர் ஊன் என்று உணர்ந்தவுடனே ஏன் அதனை உண்ணாமல் வெறுத்து விசினார் எனின், புலால் பிறிது ஒன்றன்புண்; அது உணர்வாரைப்பெறின் அதனை உண்ணாம வேண்டும் என்பது.

புலால் பிறிது ஒன்றன்புண்-ஊன் பிறிதோருடம்பின்புண்.

அது உணர்வார்ப்பெறின்—புண் என்னும் அவ்வுண்மையை உணர்வார் உண்டாயின். பெறின் என்றது அதனை உணர்வார் அரியர் என்பதை உணர்ந்தி ரின்றது.

உணர்வோர், ஊன் உண்ணா, உணர்வில்லாதவரே அதனை உண்டு கூறிப்பர் என்க.

புலால் என்பது பிறிதோருடம்பின் புண்ணை என்னும் உண்மையை உணர்வாரைப்பெறின் அதனை உண்ணாது ஒழித்தல் வேண்டும் என்பதாம்.

தமது உடம்பில் புண் ஒன்று காணப்படின அதனைத் தீண்டவும் கூசுகின்ற மக்கள் பிறிது ஒன்றன் உடம்பிலுள்ள தசைகுருதிநிணம் முதலியவற்றை அருவருப்பின்றித் தின்னுவதற்குக் காரணம் என்னையோ எனின் அறியாமையே யாம் என்பது கருத்து.

நரி கழுகு நாய் முதலிய இழிந்த பிராணிகளே ஈனஊனை எண்ணாது உண்பனவாம்; அறிவமைந்த மக்கள் அதனை எவ்வகையானும் உண்ணலாகாதென்பது குறிப்பு.

சிறந்த அமுதத்தோடு கலந்திருப்பினும் ஊன் என்று உணரப்பெறின் அதனை அறிவோர் உண்ணார் என்பது இதில் உணர்த்தப்பட்டது. இவ்வுண்மை குமாரதேவர்பால் காணப்படும்.

கதை.

குமாரதேவர் என்பவர் சற்றேறக்குறைய இற்றைக்கு முந்நூறு வருடங்கட்கு முன்னர்க் கன்னடதேயத்தில் மாகபுரி என்னும் நகரில் தோன்றியிருந்த ஒரு மன்னவர். இவர், அரியணையமர்ந்து இருசிலம் புரந்தார். திருவமைந்து நின்றுபெரு நலந்துய்த்தார். பதி, நிதி, முதலிய யாவுந்துறந்து பின் பல இடங்களுக்குஞ் சென்றார். எவ்வுயிர்களும் இன்புறும்படி இன்னருள் செய்தார். ஒருநாள் இவர், விருத்தாசலம் என்னும் பதியில் புகுந்தார். உச்சியம்போதில் அங்குப் பிச்சைக்குச் சென்றார். இவரை அடியவர் என்று கருதி ஒரு குடியானவன் இவர்கை நிறைய அன்ன மிட்டான். அதனைப் பெற்றார். உண்ணுதற்குமுன் உற்று நோக்கினார். மீனின் ஊனை அதில்கண்டார். உண்ணாமல் ஏந்தியபடியே ஓர் நீர்நிலையை யணுகினார். உபிருண்டாக அருள் புரிந்தார். அது மீனாகி நீரில் தானே பாய்ந்தது. புலாவின் இழிவையும் அதனை உண்ணுவதால் வரும் பழி பாவங்களையும் குமாரதேவர்

அனைவருக்கும் உணர்த்தினார். உணர்ந்தவர்களாரும் ஊனுணவை யொருங்கே ஒழிந்தார். புலாலானது பிறிது ஒன்றன் புண் என்று உணர்ந்தார், அதனை உண்ணார் என்பதை அவர் உணர்த்தினின்றார். (இதன் விரிவைத் தேவர் சரிஸ்தயில் காண்க.)

நாய்கழுக்கு கூடை நரிகாகம் ஈடுபெறும்பு
பேயிவைகள் ஆவி பிரிந்தஆன்—நேயமொடு
தானருந்தல் அல்லாது சற்கா ரியமனிதர்
தானருந்த லாவதோ சாற்று. (1)

ஊறுகா யாதிதன்னில் உதித்ததோர் புழுக்கண்டாடேல்
வேறவே வீசுச்சிந்தை டெய்மிகக் குகைந்துற்றாயல்
நாறுமூன் புழுத்ததேனும் நனிமிக விரும்பிபுள்ளர்
தேறிநீ புண்டவாறென் செப்புதி தெவிவிஸாதோய். (2)

பிறிதோருடம்பின் புண்ணே என்று ஊனின் உண்மையை
புணரவேண்டும் என்பது இதனால் கூறப்பட்டது.

258. ஊனென் றுணர்ந்த உடன்வசிட்டர் உண்ணாதேன்
கோனைச் சினந்தார் குமரேசா—நனச்
செயிரிற் தலைப்பிரிந்த காட்சியார் உண்ணார்
உயிரிற் தலைப்பிரிந்த ஊன். (அ)

இ—ள்.

குமரேசா! ஊன் என்று உணர்ந்தவுடனே வசிட்டர் உண்ணாது வெறுத்து அரசனை ஏன் வைதார் எனின் செயிரின் தலைப்பிரிந்த காட்சியார், உயிரின் தலைப்பிரிந்த ஊனை உண்ணார் என்க.

செயிர்—குற்றம்.

தலைப்பிரிந்த—நீங்கிய.

நீக்கத்தை உணர்த்தும் பிரிவு என்னுஞ்சொல் இங்கே அடையுத்துவந்தது. இவ்வாறு வருவதை வடநூலார் உபசர்க்கம் என்பர்.

உயிரின் தலைப்பிரிந்த ஊன்—உயிரின் நீங்குவந்த ஊன்;
பிணம் என்றபடி.

குற்றத்தின் நீங்கித் தெளிந்த அறிவினையுடையார் உயிரின்
நீங்கிய ஊனை உண்ணார் என்பதாம்.

மடமையும் கொடுமையுமுடைய அறிவிலியனே ஊனின் ஈன
த்தை யுணராமல் அதனை உண்டுகளிப்பர் என்பது குறிப்பு.

ஊனாவது, உயிர்நீங்கிய பிணமே யென்று உணர்ந்து அதனை
எவ்வகையானும் உண்ணாமல் ஒழிப்பவரே உயர்ந்தோர் என்பது
கருத்து.

உணர்வுடையார் ஊனின் இழிவை உணர்வராதலின் அதனை
யாண்டுத்தீண்டார் என்பது இதில் உணர்த்தப்பட்டது. இவ்வுண்
மை வசிட்டர்பால் உணரப்படும்.

கதை.

திருவயோத்தியிலிருந்து அரசுபுரிந்த மித்திராசகன் என்னும்
மன்னவன் ஒருநாள் தமது முன்னோர்களை யெண்ணிப் பெருவிரு
ந்து செய்தான். அதில், வசிட்டமாமுனிவரை முதன்மையாக
உணங்கி அழைத்தான். முனிவர் வந்தார். அரசன் அவரை
உபசரித்து உயர்ந்த ஆசனத்திலிருத்திச் சிறந்த உணவுகளைப்
படைக்குமாடி செய்தான். அரசனுக்குப் பண்பவனாகிய அரசன்
ஒருவன் கரவாகவந்து உணவுசெய்வவன்போல் அமைந்து
ஒதுங்கியிருந்தான். அவ்வஞ்ச மடைமகன் புனிதமான இனிய
வுணவுகளோடு ஈன ஊனையும் இன்சுவைத்தாக்கிப் படைத்தான்.
முனிவர், உண்ணப்புகுமுன் அவ்வுண்மையை உணர்ந்தார். உண்
னாதேழுந்தார். அரசனை நோக்கிப் பெருஞ்சினங்கொண்டார்.
அரசனாகும்படி சபித்தார். வஞ்சகியாக மன்னனும் அஞ்சி
வருந்தினன். செயிர் நீங்கியின்ற அறிவினோர் உயிர்நீங்கி வந்த
ஊனை உண்ணார் என்பதை முனிவர் உணர்ந்திருந்தார்.

(யிரிவை விராபக புராணத்தில் காண்க.)

உயர்ந்தோர் யாண்டும் ஊனை உண்ணார் என்பது இதனால் கூறப்பட்டது.

259. வெற்றிமிகு பிம்பசரன் வேள்வியினை என் தடுத்துக் குற்றமென்றார் புத்தர் குமரேசா—உற்ற அவிசொரிந் தாயிரம் வேட்டலின் ஒன்றன் உயிர்செகுத் துண்ணுமை நன்று. (க)

இ—ள்.

குமரேசா! பிம்பசரன் என்பவன் செய்யும்வேள்வியைத் தடுத்து என் புத்தர் உது தீது என்று உரைத்தார் எனின், அவி சொரிந்து ஆயிரம் வேட்டலினும், ஒன்றன் உயிர்செகுத்து உண்ணுமை நன்று என்க.

அவியாவது மந்திர முறையோடு தேவர்களை நோக்கி வேள்வித்தியில் இடுகின்ற நெய் முதலிய இனிய உணவுகள். ஆயிரம் என்னும் எண்ணுப்பெயர் இங்கு அத்தொகையினை புடைய வேள்விகளைக் குறித்து நின்றது. வேட்டல்—ஓம்பு செய்தல்.

ஆயிரம் வேட்டலின்—ஆயிரம் வேள்விகளைச் செய்தலினும். ஆயிரம் என்றது இறப்பவும் பல என்னும் மிகுதியை விளக்குதற்கு என்க.

அவிகளைச் சொரிந்து ஆயிரம் வேள்விகளைச் செய்வதினும் ஓர் உயிரினைத் தொலைத்து அதன் ஊனைத் தின்னுமை நன்று என்பதாம்.

பல்லாயிரம் வேள்விகளைச் செய்து அவற்றின் எய்தும் நலத்தினும் ஊன் உண்ணுமையான் ஒருவனுக்கு உளதாம் நலம் பெரிதாம் என்பது கருத்து.

ஊன் உண்ணுமை என்னும் இவ் ஓர் அறமே அரிய பயன்களையெல்லாம் எளிதிலுதவும் என்பது கருத்து இது பிம்பசரன் பால் காணப்படும்.

கதை.

பிம்பசரன் என்பவன் இற்றைக்கு இரண்டாயிரத்து ஐந்து நூறு வருடங்கட்கு முன்னிருந்தவன். சிறந்த ஓர் அரசன். கங்கையின் வடபாஷிருந்த இராசகிருகம் என்னும் நகரத்திலிருந்து இவன் அரசுபுரிந்தான். கல்விதேள்விகளில் வல்லுநரான அமைச்சர் பலர் இவன்பால் அமர்ந்திருந்தனர். மனநலமும் இனநலமும் மாண்புறப் பெற்றவன். அங்கநாட்டையும் வென்று அனைவரையுந்தன் குடைக்கீழ்த் தங்கவைத்தான். வருடந்தோறும் முறையாக அரசன் வேள்விகளைச் செய்துவந்தான். புத்தர் ஒருநாள் இவனிடம் வந்தார். அரசே உயிர்ப் டலிசெய்து ஏன் இவ்வேள்வியைச் செய்கின்றாய். எவ்வகையானும் பிறவுயிர்கள் சிறிதும் வருந்தாவண்ணம் ஒழுகுவதே ஒருவன் அறிவுடைமைக்குப் பயனும். பல்லாயிரம் வேள்விகளைச் செய்து உயர்ந்த பதத்தை யடைந்தவனிலும் ஒருயிரையும் கொல்லாத ஒருவனே சிறந்தவனாவான் என்று அருளுடன் கூறினார். அவரது பயனிறைந்த அருள் மொழிகளை அரசன் கேட்டான். உன்றுமுதல் வேள்வி செய்வதை விடுத்தான். வேட்டையாடலுந் துறந்தான். ஊன் உண்ணாமையென்னும் உயர்ந்த விரதத்தைக் கொண்டான். இவன் நாடுமுழுவதும் இந்நல்லறம் பரவியது. உயிர் செகுத்து உண்ணாமை என்னும் உயர் நலத்தால் இவ்வரசன் வேள்விப் பயனினும் பெரும்பயனெய்தினான். ஆயிரம் வேட்டலின் ஒன்றன் உயிர் செகுத்து உண்ணாமை நன்று என்பதை அன்று நின்று காட்டினான். (இதன் விரிவைப் புத்த சரிதையில் காண்க.)

ஊனுண்ணாமை ஒன்றானே ஒருவனுக்கு எல்லா நலங்களும் ஒருங்கே உளவாம் என்பது இதனால் கூறப்பட்டது,

260. மண்டுபுகழ் நந்தனார் வான்மீகர் ஏனுலகம்
கொண்டுதொழ நின்றுர் குமரேசா-கண்டதொன் றும்
கொல்லான் புலாலை மறுத்தானைக் கைகூப்பி
யெல்லா வுயிருந் தொழும். (10)

இ—ள்.

கும்பேசா! நந்தனா, வானமீசர் என்பவர் ஏன் எல்லா ரானுந் தொழப் பெற்றார் எனின், கொல்லான் புலலை மறுத்தா னை எல்லா உயிரும் கைகூப்பித் தொழும் என்பது.

அவ்வையச் சொரிந்து வேள்வியைப் புரிந்தனும் ஒருயிரைச் சொன்று ஊனைத் தின்னாமை நன்றென்று மேற்குறித்ததை நோக்கி அவ்வேள்வியால் இத்திரபத முதலிய உயர் நலங்களை யெய்த லாமே இதனால் பாது பயன் எப்பார்க்கு இது கூறியதென்க.

கொல்லான் என்னும் எதிர் மறை முற்று இங்கு எச்சமாய் நின்றது.

கைகூப்பி என்றது தொழுதற்கு ஏதுவாகிய உவகையின் மிகுதியை உணர்த்துதற்கு என்பது.

ஒருயிரையும் கொல்லாதவனுமாய் ஊனையும் உண்ணாத ஒரு வனை எல்லா உயிர்களும் கைகூப்பித் தொழும் என்பதாம்.

இயல்பாய்வே புலலை உண்ணா கவராயினும் இரங்கஞ் சிறி துமில்லாமல் உயிர்களைக் கொல்வாராயின், அவர், யானை, குதிரை, கழுதை, பசு, மான், முதலிய சில ஊன் உண்ணாத விலங்கினங்களைப் போல் கருதப்படுவனவே அன்றி, அருளுடையராய் மதிக்கப்படார் ஆதலான், எல்லா உயிரும் தொழும் உயர் நலம் அவர்க்கு இல்லை யாம் என்க.

கொல்லாமைவும் புலால் உண்ணாமைபுமாகிய இவ்விரண்ட றங்கனையும் ஒருங்கே யுடையார் ஒருவர்க்குந் தீங்கு செய்யார் ஆதலான், அந்நன்றியை நினைந்து எல்லாவுயிரும் அவரைப்போ ற்றும் என்பதாம்.

கொலை துறந்து புலால் மதந்தவர், எல்லாரானுந் தொழத் தக்க பெரும் பேற்றை யெய்துவர் என்பது இதில் உணர்த்தப் பட்டது. இவ்வுண்மை நந்தனார் சுண்ணும், வானமீகி பாலும் காணப்படும்.

கதை 1.

நந்தனார் கொலைத் தொழிலும் புலப்பிசிப்புந் துறந்தமை
பால் எல்லாவுயிர்களும் அவரை இன்புறத் தொழுதன. தில்லை
கோழந்தணர்மனும் சிரமேற் கைகூப்பித் திரண்டு தொழுதனர்.

(விரிவை அவர் சரிதையில் தெளிந்.)

கதை 2.

வேடர்களுளாடு கூடிச் சுவை முதலிய கொதிந்தொழில்
களைச் செய்து திரிந்த வான்மீகியார் மெய்புணர் வுடையராய்த்
தெளிந்த பின் ஒருயிரையுங் கொல்லாதவராய் ஊன் உண்டலை
யொழிந்து எவ்வுயிர்க்கும் இனியராய் அருளையே செய்து அரிய
தவத்தைக் கொண்டார். கொலையும் புலையுந் தவிர்த்ததின் அவ
ரை அமரரும் முனிவரும் அந்நகழ்த்து தொழுதார். அருளுடை
யராய்ப் புலால் மறந்தவரை எல்லாவுயிருந் தொழும் என்பதை
உலகம் இவர்பால் தெளிந்தது.

கொல்லாமையும் புலாலுண்ணாமையுமுடையாரை உலகமெல்
லாம் உவந்து தொழும் என்பது இதனால் கூறப்பட்டது.

உயிர்கள் ஒப்புமின் ஊன்விழைந் துண்ணல்மின்
செயிர்கள் நீங்குமின் செற்றம் இகத்தொரீஇச்
கட்குள் நல்லுருந் கண்டனர் கைதொழும்
மதிநல் போல மறுவிலர் தோன்றுவர். (வனையாபதி.)

கொலையும் புலையுங் ஈனவுந் தவிர. (ஓளவை.)

இவ்வதிகாரத்தின் தொகைப் பொருள்.

தன்னுட்புபருக்கப் பிறிதொன்றின் உடம்பைத்தின்போன்
கொடியனையாவான். அவனுக்கு அருள் உண்டாகாது. அவன்
மனம் திமையையே யெண்ணும். புலால் உண்டல் பெரும் பாவம்.
ஊனுண்ண்போனை நரகம் விழுங்கியுமிழாது. ஊன் தின்கையே கொ
லைப் பாவத்துக்குச் காரணம். ஊன் என்பது பிறிதொருடம்பின்
புண்ணையென்று தெளிந்து அதனை யுண்ணாத ஒழிதல்வேண்டும்.

அறிவுடைபார் அதனை யாண்டும் உண்ணார். பல்லாயிரம் வேள்வி களைச் செய்வதிலும் ஊன்தின்னாமை ஒன்றே நன்று. அருளோடு புலால் மறுத்தவனை எல்லாவுயிர்களுங் கைகூப்பித் தெழும்.

26-வது புலான் மறுத்தல் முற்றிற்று.

உள-ம் அதிகாரம் தவம்.

அஃதாவது மனத்தைப் புலன்வழிச் செலுத்தாது நலனுற நிறுத்தித் தன்னுயிர்க்கு உறுதுயர் தனியின்று பொறுத்துப் பிற வுயிர்களைப் பேணும் பெருகலம். புலாலுண்டலையொழிந்து புனித மெய்திய மனமுடையார்க்கே இஃது இனிது அமைபுமாதலான் அதன்பின் வைக்கப்பட்டது.

261. உண்டி துறந்தார் உயிர்க்கிரக்கம் கண்ணுவரேன்
கொண்டி புரிந்தார் குமரேசா—மண்டியென்றும்
உற்றநோய் நோன்றல் உயிர்க்குறுகண் செய்யாமை
அற்றே தவத்திற் தரு. (ந)

இ—ள்.

குமரேசா! கண்ணுவர் தான் வருத்தி நின்று ஏன் பிற வுயிர்களைப் பேணினர் எனின், உற்ற நோயை நோன்றலும் உயிர்க்கு உறுகண் செய்யாமை ஆகிய அற்றே தவத்திற்கு உருள்க.

நோன்றல்—பொறுத்தல். உறுகண்—துன்பம்.

உற்றநோய் நோன்றல்—தமக்கு வருந்துன்பங்களைப் பொறுத்தல். அற்றே என்னும் சுட்டின் அடியை ஒட்டி நின்ற ஏகாரம் தேற்றப் பொருளைத் தோற்றி நின்றது.

தம் உயிர்க்கு வருகின்ற துபரைப் பொறுத்தலும் பிற உயிர்க்கு ஒரு துபரம் செய்யாமையும் ஆகிய அவ் அளவினதே தவத்திற்கு வடிவம் என்பதாம்.

பசி பிணி படை வொயில் பணி மழை முதலியவற்றால் தமக்கு உளவார் துன்பங்களைப் பொறுத்துப் பிறவுயிர்களுக்குச் சிறிதும் தீங்கு செய்யாமல் அருள் புரிந்து ஒழுகலே ஒருவர்க்குத் தவமாம் என்பது கருத்து.

பிறந்தபோதே உடனுறைந்தமைந்து உள்ளேயிருந்து ஒபாதெழுந்து நாளும் கலியும் பசிப்பிணியே உற்றநோய் என்றதற்கு இங்கு முதல் உரிமையாய் நின்றது. ஆதலான் அதனைப் பொறுத்தலே தவ இயல்பென்பதாம். ஆற்றுவார் ஆற்றல் பசி ஆற்றல் என்றார் மேலும்.

புலனுஞ்ச்சிகளில் புக்குழலாமல் மனம், நிலைபெறும் பொருட்டுச் சுவையுணவு துறந்து உறுதுயர் பொறுத்து ஆநிரிர்மாட்டு அருள்புரிந்தொழுகலே அருந்தவர் இயல்பென்பது இதில் உணர்த்தப்பட்டது. இவ்வுண்மை கண்ணுவர்பால் காணப்படுகிற.

கதை.

கண்ணுவர் என்பவர் அப்பிரதிரதன் என்னும் முனிவரது புதல்வர். உயர் கலை பலவும் ஒதியுணர்ந்தவர். மரம் கொடி செடி முதலிய ஓரறியுயிர்களை யும் இவர், பேரருளுடன் பேணி னார். நடந்து செல்லுங்கால் எறும்பு முதலிய சிறிய உயிர்களும் உறுகண் உறுமேயென்று இரங்கி ஒதுங்குவார். அரிய விரகங் களைக்கொண்டு பொறிகளை யடக்கினார். தனிவனம் ஒன்றில் இனிதிற அமர்ந்தார். நிலையொன்றிய சமாதியை நெடிது பயின்றார். உற்ற நோயைப் பொறுத்துப் பற்றற நின்றார். இவரது திருவுடம்பைப் புற்று மூடி வளர்ந்தது. பருவங்கள் பல கழிந்தபின் அதன்மேல் மூங்கில் ஒன்று தோன்றி வளர்ந்தது. இவரது தவ மகிமையால் அது பெருவலிபுற்றது. அதன் அருமையைப் பிரமன் உணர்ந்தார். முனிவரது புனிதமிக்க மனநிலையை வியந்து அதனை மூன்று விற்களாக்கித் தான் ஒன்றைக்கொண்டு மற்றையிரண்டில் ஒன்றை உமாபதிக்கும் ஒன்றைத் திருமாலுக்குங் கொடுத்தார். அம்மூன்றும் முறையே காண்டபம் பிணம் சாரங்கம் எனப் பெயர் பெற்றன. கண்ணுதற் பசுமன், கண்ணுவர் கருதியனவெல்

லம் அநுவினார். அருந்தவருட் சிறந்தாராய் விளக்க இவர் வனத்திலிருந்த காலத்தில் விசுவமித்திராபுத்திர மேனையிடந் தோன்றிப் போற்றுவாரின்றிப் புலம்பியுழைத்துத் தலையைக் கண்டார். அருளுடன் எடுத்தார் ஆதரித்து வார்த்தார். தான் வருந்தியும் பிறவுயிர்களைப் பேணிப் பெருந்தவமுடையாராய் எல்லா நலங்களையும் பொருந்தப் பெற்றார்.

(இதன் விரிவைத் தணிகைப் புராணத்தில் காண்க)

தவத்தின் தன்மை இதனால் கூறப்பட்டது.

262, வெம்மித் தவம்புரிந்தும் மெய்ப்பயனை யேனிழந்தான்
கும்ப கருணன் குமரேசா—நப்புந்
தவமுந் தவமுடையார்க் காகும் அவமதனை
யஃதிலார் மேற்கொள்வது. (உ)

இ - ள்.

குமரேசா! கும்பகருணன் வருந்தித் தவம்புரிந்தும் ஏன் அதன் பயனை இழந்தான் எனின், தவமும் முன் தவம் உடையார்க்கே ஆகும்; அதனை அஃது இலார் மேற்கொள்வது அவமம் என்க.

அதனை—அத்தவத்தை. அஃது என்றது முன் தவமுடையமை. அவம்—வீண். மேற்கொள்வது—செய்ய முயல்வது

முன் செய்த தவமுடையார்க்கே தவம் கைகூடும்; அஃது இல்லாதவர் அத்தவத்தை மேற்கொள்வது வீண் என்பதாம்.

தவமும், என்பதிலுள்ள உம்மை அதன் பயனையும் சுட்டி நின்றது ஆதலான் அஃது இறந்தது தழுவிய எச்சவுமையாம்.

தன்னை முன்செய்து பழகுவவனுக்கே ஒருதொழில் இனிதுற அமையும் அல்லாதவனுக்கு அது நன்கு அமையாது; அது

போல் தவமும், தன்னை முன் செய்துள்ளவனுக்கே தடையின்றி முடிவுறும், இல்லாதானுக்கு இன்புற முடியாது என்க.

முன்னேத் தவமுடையார்க்கே தவம் இனிதாய்; இல்லாதார் மேற்கொள்வது அவமாம் என்றது இதுவரை தவஞ்செய்யாதவர் இப்பொழுதேனுஞ் செய்த பின் வருங்காலத்தில் முன் தவமுடையாராய் அவர் அமைபவேண்டுமென்பது கருதி என்க.

முதல் நாள் இரவு ஒரு செய்யுளை மனனஞ்செய்தவனுக்கு மறுநாட்காலையில் அஃது எளிதாய்த் தோன்றுதல்போல் முன் செய்தவார்க்கே தவம் சிறந்து முடியும் என்பது கருத்து.

இனி, தவவொழுக்கமுடையார்க்கே தவவேடம் நல்லதாகும் அவ் ஒழுக்கமில்லாதார் அதனை மேற்கொள்வது தீதாகும் எனவும் இது பொருள்படும்.

இதில் தவம் ஆகு பெபராய் வேடத்தைக் குறித்துவின்றது.

முன்னைய நல்லினையுடையார்க்கே தவம் இனிதாய் முடியும்; இல்லாதார் ஊக்கமும் ஆற்றலுமுடையராய் அதனை ஒருவாறு முடிப்பினும் அதன் பயனை இழப்பர் என்பது இதில் உணர்த்தப்பட்டது. இவ்வுண்மை குப்பருணன்பால் உணரப்படும்.

கதை

இலங்கைவர் வேந்தனுக்கு உடன் தம்பியாகிய குப்பநாணன், எல்லாரையும் அடக்கியாளுதற்குரிய உயர் நிலைனை அடைய விரும்பினான். உயிர்களுமாட்டு அருளிலினுயினும் பொறிநீரையடக்கினான். கொன்றைக் கானம் என்னும் பெயரினையுடைய ஒருவனத்தையடைந்தான். உணவும் நீருந்துறந்தான். கோடைக்காலத்தில் கொதிக்கின்ற வெயிலிடை நின்றான். மாரிக்காலத்தில் குளிக்கின்ற நீர்கிலை நின்றான். ஒரு மனமுடையாய்ப் பிரயணை நாடினான். அழுவில் இருந்தும் மழையில் நனைந்தும் அருந்தவஞ்செய்தான். ஆண்டிகள் பதினாபிரம் மாண்டு கழிந்தன. அவன், மணந்தளராது நினைந்ததே செய்தான், அவனது ஆற்றல்

நிலையும் அருஞ்செயலையும் அயன் விபந்து அவன் முன் தொன்றி
 னான். கும்பகருணை நீ வேண்டுவ தருபென் னே பண்டிக என்னான்.
 நன்றான ஆறாக உதத்தை அவன் நாடியிருந் தான். உள்ளத்தில்
 கொள்ள விரும்பியது அதுவாயினும் “சூன்ருந் உறந்தேமெகொடு”
 என்று குழறிக் கூறினான். அயனும் உடனே கொடுத்தேன் என்
 னான். அவனும் கொண்டதை நினைந்து சூலைந்து நிற்கினான்.
 அருந்தவத்தை வருந்தி முடித்தும் அதன் பயனை யடை யாதீழந்
 தான். முன்னைத் தவமிலார் முயன்றாலும் தவம் இனிது முடி
 யாது. ஒருவாறு முடியினும் அகன் பயனை அடையாது அவர்
 அவமே அடைவர் என்பதை உலகம் அவன்பால் உணர்ந்தது.

இதன் விரிவை உத்தரகாண்டத்தில் காண்க.

அள்ளன் மவிவின் முழுகித்தாம் அருப்பட்டினிபட் டலமந்தும்
 உள்ளந் தூய னல்லாருந் கொருகாரியமும் பலவாநா
 கள்ள மனச்செய் தவக்குப்ப கன்னன்க நுதும் வரங்கொடுக்கும்
 உள்ளன் மலரோன் இடைப்பெற்றவாத்தால் மாறுத்துயில்பெற்
 னான்.

(ஒட்டக் கூத்தர்.)

எத்தொழிலும் முற்பழக்க மின்றியெய்தா தறமென்னும்

இளைபொன்றில்லா

அத்தொழில்முற் பழக்கமின்றிச் சாங்காலத் தமையுமோ

வரமன்றற்கு

வத்திரம்பேண் டிற்பருத்திவிதைத்துமுன்னம் நெய்யாமல்

மணஞ்செய்காலத்

தொத்ததுகில் வேண்டுமென எத்தனைபேர் முயன்றாலும்

முறுமோ நெஞ்சே.

(தினூல்.)

தவத்தை ஒருவன் தாழாது செய்யவேண்டு மென்பது இத
 னால் கூறப்பட்டது.

263

ஏனோ தவம்புரிபா தில்லிருந் கார் சேந்தனார்
 ரோனா சோமர் குமரேசா—நானே
 துறந்தார்க்குத் துப்புரவு வேண்டி மற்றுந் தோல்
 மற்றையவர்கள் தவம். (ங)

இ—ள்.

குமரேசா! சேந்தனார் சோமர் என்பவர் துறந்து தவஞ் செய்யாமல் ஏன் இல்லாழ்த்தையே விருந்தி இருந்தார் எனின், துறந்தார்க்குத் துப்புரவு வேண்டி மற்றையவர்கள் தவம் மற்றார் என்பது.

துப்புரவு—பொறிகளால் துய்த்தப்படுகின்ற உணவு முதலிய இனிய பொருள்கள். மற்றையவர்கள் என்றது இல்லாழ்தாரை.

துறந்தார்க்கு உணவும் பிறவும் உதவுதலை விருந்தித் தாம் தவஞ் செய்தலை இல்லறத்தார் மற்றார் போலும் என்பதாம்.

இல் வாழ்பவன், துறந்தார்க்கெல்லாம் உணவும் உடையும்தான். இ—மும் உதவி ஒழுகவேண்டும் என்பதும், துறந்தார், உணவு முதலியன ஒழித்துப் பொறிகளையுடக்கப் பட்டினி கூடந்து உறுகைய பொறுத்துப் பிறவுயிர்ப் பேணி அருளுடன் அடங்கவேண்டுமென்பதும், இதில் கனங்குதல் காண்க.

வேண்டிய எல்லாம் வேண்டியவாறே நல்கத்தக்க தவத்தைத் துறந்து சென்று விரைந்து செய்யாமல் பலர் ஏன் இல்லாழ்த்தையில் இருந்து வருகின்றார் என்பாரை ரோக்கியிது கூறியதென்க. இதனால் இல்லறத்தார் துறந்தார் என்னும் இருதிறத்தார் இயல்பும் ஒருங்கே சூறிக்கப்பட்டது. தாத்தின் பயனை இல்லாழ்வார் தம்புரிகின்ற தானத்தால் எய்துவர் என்பது கருத்து. இது சேந்தனார் சோமர் என்னும் இருவர் பாலும் காணப்படும்.

கதை.

சேந்தனார் என்பவர் சோழ நாட்டிலுள்ள காவிரிப்பூம் பட்டினத்திலிருந்தவர். சமையென்னும் கன்னிகையை மணந்து

இல்வாழ்க்கையிலமர்ந்து எவ்வுயிர்க்கும் அன்புடையராய் இன்புடன் வாழ்ந்தார். தாம், முதலில் வணிகராய் இருந்தகாலத்தில் பட்டினத்தடிகள் இவரைத் தமது நிதியறைக்குத் தலைவராக்கினார். இவரும் அமைந்து அதனை உரிமையோடு போற்றினார். அடிகள் ஞானவடைந்தபோது, தம் பொருள் முழுவதையும் தெருவிடைச் சூறையிடும்படி சொன்னார். அவ்வாறே இவர் செய்தார். பற்றற்று நின்றார். பல்லுயிர்க்கும் இரங்கினார். அடிகள் அன்ற பின் இவரும் அந்நகரைவிட்டகன்று மனைவியோடு சிதம்பரத்துக்கு வந்தார். அங்குத் தங்கினார். பொருளை வருந்தி யீட்டினார். அதனால், விருந்தினரையூட்டினார். அருந்தவரைப் பேணினார். தவம் புரிதற்குரிய மன நிலையைப் பெற்றிருந்தும் அதனை மறந்து இவர், உயிர்கட்கு உதவியே புரிந்தார். தவத்தின் உயர்வை உணர்ந்திருந்தும் தாம் செய்யும் தானத்தையே விரும்பி இல்வாழ்ந்திருந்தார். இவரது உபகார நலத்தை உலகினுக்கு உணர்த்த விரும்பிச் சிவமூர்த்தி ஒருநாளிரவு இவர் வீட்டுள் நுழைந்தார். அங்கிருந்த கூழை, அன்புடன் உண்டார். மறுநாள் தில்லைப் பரமன் நெருமேனி முழுதங் கூழைமந்திருந்தது. கண்டவர் திகைத்தார். உடனே “இது சேந்தனார் ஊட்டிய திருக்கூழ்” என்று ஒருசொல் சிறந்தெழுந்தது. கேட்டவரெல்லாரும் வியந்து சென்று சேந்தனரைச் சேவடி வணங்கினார். அவரும், துறந்த வர்க்கெல்லாம் துப்புரவு நல்கிச் செப்பமுற வாழ்ந்தார்.

விரிவைத் திருமுறையில் காண்க.

கதை 2.

சோமர் என்பவர் தினகரன் என்னும் ஓர் அரசன்புதல்வர். அருளும் நீதியும் அமைந்த நெஞ்சினர். பெருங்கொடையாளி. உயிர்களுக்கு உதவிசெய்தலே தவமெனக் கொண்டார். உணவும் பிறவும் எவர்க்கும் உவந்து உதவினார். பற்றில்லாத உள்ளத்தைப் பெற்றிருந்தும் இல்லறத்தையே இவர் பற்றி நின்றார். தானஞ் செய்வதையே விரும்பித்தன் தவத்தையும் மறந்தார். ஓளையையும் இவரை அன்புடன் பாடினார்.

நிழலருமை வெய்யிலிலே நின்றற்றின் ஈசன்
 கழலருமை வெவ்வினையிற் சாண்மின்—பழகுதமிழ்ச்
 சொல்லருமை நாலிரண்டிற் சோமன் கொடையருமை
 புல்லரிடத் தேயறிமின் போய். (ஒளவை.)

இல் வாழ்வார் தானத்தையும், துறந்தார் தவத்தையும் இஃ
 து செய்யவேண்டுமென்பது இதனால் கூறப்பட்டது.

264. ஏசிச் சிலரை யிழித்தார் திரிசங்கைக்
 கோசிகரேன் காத்தார் குமரேசா—கூசாமல்
 ஒன்றூர்த் தெறலும் உவந்தாரை யாக்கலும்
 எண்ணிற் தவத்தான் வரும். (சு)

இ—ள்.

குமரேசா! கோசிகர் சிலரை வைது கெடுத்தார் ஏன்
 திரிசங்கை வாழ்த்திக் காத்தார் எனின், ஒன்றூரைத் தெறலும்
 உவந்தாரை ஆக்கலும் எண்ணின் தவத்தான் வரும் என்க.

ஒன்றூர்—பகைவர். தெறல்—கெடுத்தல். ஆக்கல்—உயர்த்
 தல். உவந்தார் என்றது நண்பரை.

பகைவரைக் கெடுத்தலும் நட்பினரை உயர்த்தலும் தவஞ்
 செய்வார் எண்ணுவராயின் அவர்க்கு அவை எளிதில் உளவாம்
 என்பதாம்.

அருளமைந்த உளமுடையராதலால் தவஞ் செய்வார், தமக்
 குத் தீங்கு செய்யுங் கொடிய பகைவனையும் கெடுக்க எண்ணுர்
 என்பது கருதி “எண்ணின்” என்றார்.

செற்றமும் பற்றும் நீங்கிய மனத்தினையுடைய தவத்தினர்
 க்குப் பகைவர் இவர், உறவினர் இவர், என்னும் பருப்பு இல்லை
 யாயினும் ஏதேனும் ஓர் ஏதுவால் உளராயின் முறையே அவரை
 அழிக்கவும் ஆக்கவும் அவர், வல்லுநர் என்பதாம்.

பட்டினி கிடந்து உடல் வலிகுன்றி ஒடுங்கியிருப்பினும் தவ முடையார் எண்ணிய துணையானே எல்லா வலிமைகளும் அவர் பால் நண்ணும் என்பது கருத்து.

தவத்தினரைப் பரைத்து இகழ்வோர் கேடுற்றழிவர், உவந்து புகழ்வோர் உயர்ந்து வாழ்வர் என்பது குறிப்பு.

செறுத்தாரை அழிக்கவும் சேர்ந்தாரை ஆக்கவும் தவவலியுடையார்க்கு இயலும் என்பது இதில் உணர்த்தப்பட்டது. இது கோசிகர்பால் உணரப்படும்.

கதை.

கோசிகர் அரசைத் துறந்து அடவியிற் புகுந்து தென் திசை நண்ணி அருந்தவம் புரிந்தார். அக்காலத்தில் திருவயோத்தியிலிருந்து செங்கோல் செலுத்திய சூரியகுலத் தோன்றலாகிய திரிசங்கு என்பவன் தனது குருவின் சாபத்தால் உருநிலைமாறி மனமிக மெலிந்து வனமெலாந் திரிந்தான். முடிவில் இவரை வந்து கண்டான். பேருவகை கொண்டான். உவந்து தொழுதான். முனிவர், அவனது இயல்பினை முழுவதும் வினவியோர்தார். இரங்கினார். அவன் அடைந்த சிறுமையை நீக்கி அவனை அமரருள் ஒருவனாக ஆக்க எண்ணினார். அதன் பொருட்டு வேள்வி ஒன்று செய்ய விரும்பினார். அங்குள்ள முனிவரை உடன்வர அழைத்தார். சிலர் மறுத்து இவரை அவமதித்தார். அவரனைவரும் இழிந்தவராக இவர், நினைந்தார். உடனே வேடுவர்களாயினார். காடுகள்தோறும் அலைந்தார். கேடுற்றிழிந்தார். அதன்பின் அரசனை நோக்கினார். “நீ போய்த் துறக்கத்தில் நில்” என ஏவினார். உடனே மன்னன் ஒங்கி யெழுந்தான். அவ்வுலகை ஒல்லையிலடைந்தான். அங்குள்ள தேவர் அவனைப் புலையென்று கருதித் தலைகிழாகத் தள்ளினார். அரசனும் புரண்டு அவனியிலிழிந்தான். அபயம் அபயம் என அஞ்சி அறற்றினான். முனிவர் தெரிந்தார். “நில் நில் நில்” எனச் சொல்லி விமைந்தார். அரசனும் ஆங்கே அமைந்து தொங்கினான். முனிவர் முனிந்தார். வான்முத லனைத்தையுந் தானே படைக்கத் துணிந்தார்.

அவரது தவ வலிமையைக் கண்டு அமரரும் அஞ்சினார். மூவரும் சம்பந்தம் அவர் முன்னே தோன்றினார். அடுத்தாரை ஆதரிக்கும் அவரது அருளையும் தவத்தையும் துதித்தார். பொறுத்தருளும்படி அவரைப் புதழ்ந்து வேண்டினார். திரிசங்கை வானில் த்னியிடமொன்றில் அவர் விரும்பியபடியே தங்கும்படி செய்தார். ஒன்றரைத் தாழ்த்தவும் உவந்தாரை உயர்த்தவும் தவமுடையார் சுண்ணின் உடனே அவர்க்கு அவை உளவாம் என்பதை அனைவரும் அவர்பால் தெளிந்தார். (இதன் விரிவை இராமாயணத்தில் காண்க.)

இன்னும், இவர்பால் ஒன்றராகி ஒழிந்தாரும் உவந்தாராய் நின்று உயர்த்தாரும் பலராவர்.

விஞ்சிய விசுவா மித்திர னாலே

அஞ்சொல் அடம்பை அருஞ்சிலையானுள்

தஞ்சென நடு தவத்தவர் தம்பால்

வஞ்ச மிழைத்தெவர் வாழ்த்தவர் மண்மேல். (சேதுபுராணம்.)

தவமுடையார் அழிக்கவும் ஆக்கவும் வலியர் என்பது இதனால் கூறப்பட்டது.

265. பாலப் பருவத்தே பண்டுதவம் ஏன்முயன்றார்

கோலவுப மன்பு குமரேசா—சீலமுடன்

வேண்டிய வேண்டியாங் கெய்தலாற் செய்தவம்

சுண்டு முயலப் படும்.

(நு)

இ—ள்.

குமரேசா! உபமன்யு என்பவர் இளமைப் பருவத்தே ஏன் பெருந்தவஞ் செய்தார் எனின், வேண்டிய வேண்டியாங்கு எய்தலால் செய்தவம் சுண்டு முயலப்படும் என்க.

வேண்டிய—விரும்பிய பொருள்கள். இது வினையாலணையும் பெயர். சுண்டு முயலப்படும்—இங்குச் செய்யப்படும்.

தவமே தம் கருமம் என்று கருதி அறிவுடையோரால் செய்யப்படும் ஆதலால் அதனைச் 'செய்தவம்' என்றார். இது செய்ப்பாட்டு வினாப்பொருளில் வந்த செய்வினை எச்சம்.

தவத்தால், விரும்பிய பயன்னை விரும்பியவாறே மறுமையில் பெறலாம் ஆதலால், செய்யப்படுவதாய் தவம் அறிவுடையோரால் இம்மையிலே முயலப்படும் என்பதாம்.

மேல், படைத்தவரைக் கெடுக்கவும், அடுத்தவரை உயர்த்தவும் தவம் வல்லது என்றார்; இதில், அகனால் எண்ணியவெல்லாம் எண்ணியவாறே எய்தலாம் என்றார்.

ஆக்கமும், திறனும், சீரும், ஆயுடும், நலனும், மேலாம், ஊக்கமும், வீடும், எல்லாம், தவத்தினது ஊற்றும் அன்றோ என்றார் பிறரும்.

எல்லா நலங்களும் தவத்தால் எய்தலாம் ஆதலால் அதனை இளமையிலேயே ஒருவன் வினாந்து செய்ப்பேண்மென்பது இதில் உணர்த்தப்பட்டது. இவ்வுண்மை உபமன்யு பால் உணரப்படும்.

கதை.

உபமன்யு என்பவர் வியாங்கிரபாத முனிவருடைய புதல்வர். வசிட்டருடைய தங்கையாகிய வசுமதி பால் பிறந்தார். வறுமை வளர வளர்ந்தார். மாவின் பாளையே காரும் பருகினார். தாய் இவரை எடுத்துச் சென்று தன் தமையனார் வீட்டில் சில காலம் தங்கியிருந்தாள். வசிட்ட பத்தினியாகிய அருந்ததியார் அங்கிருந்த காம தேனுவின் பாலை நாளுங் கறந்து இவர்க்கு நன்கு கொடுத்தார். உண்டு மகிழ்ந்தார். பின், ஊருக்கு வந்தார். அப்பாளையே நினைந்து தாயிடம் அழுதார். என் செய்வாள் பாவம்! வசுமதி வருந்தி முன்னைத் தவயின்மையால் வறுமையில் வாடுகின்ற நமக்குப் பால் எங்கிருந்து வரும் என்று மதலையை நோக்கி மனங் கவன்று மொழிந்தாள். உபமன்யு கேட்டார். எல்லா நலங்களையும் தவத்தால் எய்தலாம் போலுமென்று துணிந்து வெளியே சென்றார். திரிகூட மலையிலிருந்து இறைவனை நோக்கி

அருந் தவ முயன்றார். பருவங்கள் பல கடந்தன. முடிவில் பரமன் இவர் முன்னே தோன்றி வேண்டிவதென் என வேண்டிக் கூறினார். இவர், தமது தாய் தந்தையர் பொற்கலத்தில் வைத்துப் பாலுசில் உண்ணவும், திருமகள் என்றுத் தம் இல்லில் உறையவும், இருமை இன்பமும் தாம் உரிமையிற் பெறவும், அருள்க ஈன வேண்டினார் அவ்வாறே பரமன் அகமகிழ்ச்சருளித் திருப்பாற் கடையும் இவர் விருப்புறத் தந்தார். உபமனயு, தம் தவ நலத்தால், இம்மையில் எல்லா நலங்களையுந் துய்த்து மறுமையினும் வேண்டியன வேண்டியவாறே எய்தி மேன்மையுற்றிருந்தார்.

(இதன் விரிவைச் சிவ சகசியத்தில் காண்க).

ஆற்றலிற் றம்முடல் அலசப் பற்பகல்
நோற்றவ ரல்லரோ துவலல் வேண்டுமோ
தேற்றுக லீர்வொலோ தேவ ராகியே
மேற்றிசழ் பதந்தொறு மேவுற் றோரெலாம்.

(சுந்தபுராணம்).

எவ்வடைப் பொருள்களும் ஈய வல்லது
செவ்விய தவமதே தெரியின் வேறிலை
இவ்வுல கத்திலே சூயற்றா கின்றதே
உவ்வுட லெடுத்தபே ருறுதி யென்பவே.

(திருக்கூவப் புராணம்).

எண்ணியவெல்லார் தவத்தால் எய்தலாம் என்பது இதனால் கூறப்பட்டது.

266. பண்டுபலர் சிற்றின்பம் பற்றச் சவுனகரேன்
கொண்டுதவஞ் செய்தார் குமரேசா—மண்டு
தவஞ்செய்வார் தங்கருமஞ் செய்வார் மற்றல்லார்
அவஞ்செய்வார் ஆசையுட் பட்டு.

(சு).

இ - ள்.

கும்பேசா! பலர் பொருள் இன்பங்களைச் செய்து நிற்ப
என் சவுனகர் என்பவர் தவஞ் செய்யச் சென்றார் எனின, தவம்
செய்வாரே தம் கருமம் செய்வாராவர்; மற்று அல்லார் ஆசையுட்
பட்டு அவம் செய்வார் என்க. அவம்—தேதி.

மற்று அல்லார் என்றது தவம் செய்யாதவரை.

செய்தல் என்னும் வினைக்கு மறுதலையாய செய்யாமையை
உணர்த்தி நின்றமையின் மற்று இங்கு வினைமாற்றின்கண் வந்தது.

தவம் செய்வாரே தம் உயிர்க்கு இன்பம் செய்தவராவர் அல்
லாதார் ஆசையாகிய வலையுட்பட்டு கேடுசெய்பவரே என்பதாம்.

உயிர்க்கு உறு துணையாய் நின்று பிறவியை ஒழித்துப் பேரி
ன்பத்தைத் தர வல்ல தவத்தைச் செய்யாமல் பொறியின்பங்களை
விரும்பிப் பொருள்களைப் பெற முயற்சி செய்வோர், ஆசையென்
னும் பெருங் காற்றிலகப்பட்டு உணர்விழந்து சுழன்று மேலும்
மேலும் பிறந்து பெருங் துன்பத்தையே மருவுவர் ஆதலால் தவஞ்
செய்யாதவர் தமக்கே அவஞ் செய்வார் ஆயினார் என்க.

தமக்கு நன்மையை நாடுவோர் தவமே செய்யவேண்டுமென்
பது குறிப்பு.

தவமே உயிர்க்கு இன்பம் பயக்கத்தக்கது; அத்தவத்தைச்
செய்யாதவர் தமக்கே துன்பஞ் செய்தவராவர் என்பது இதில் உ
ணர்த்தப்பட்டது. இவ்வுண்மை சவுனகர் பாலும் சையாகி
பாலும் உணரப்படும்.

கதை.

சவுனகர் என்பவர் பிருகுமுனிவருடைய புதல்வர். வேத
முதலிய கலைகளையெல்லாம் ஒதியுணர்ந்தார். உணர்வுமிருந்தார்.
உருவம் பருவம் முதலியவற்றால் தம்மையொத்த அரசுபுதல்வர்
பலருடன்கூடி அகமகிழ்ந்திருந்தார். உலகப்பொருள்களால் உண

வாம் இன்பம், நிலையில்லாதது என்றுமெனின்தார். உடலுறும் இன்பத்தை வெறுத்தார் உயிர்க்குறும் இன்பத்தை விரும்பினார். தனிவனம் ஒன்றில் இனிதுறஅமர்ந்தார். வருந்திவின்று அருந்தவஞ்செய்தார். இவருடன் இருந்த அரசுகுமாரர் அனைவரும் பொருளின் இன்பங்களைப் பொருந்தச்செய்தார். சிற்றின்பங்களை முற்றுந் தய்த்தார். ஆசையுட்பட்டார். அரசராய் நின்றார். அவருள் சையாதி என்பவன் தன் அருமைமகருடன் ஒருநாள் வேட்டைக்குவந்தான். சவுனகர் இருக்குந் தவவனஞ்சார்ந்தான். அரசன்குமரி அங்கிருந்த ஒருபுற்றினை உற்றநோக்கினான். அதில் விழுகளின் ஒளிகளைச்சண்டான். ஒருசிறு துரும்பையெடுத்தான். அவ் ஒளி ஒன்றில் உருவக்குத்தினான். அஃது அப்புற்றுள் அடங்கியிருந்த சவுனகரது விழியாதலால், அவர் சிறிது வருந்தினார். அதனால் அவ்வனமுழுதும் இருண்டது. அரசனும் பிறரும் நெங்கி அப்புற்றினையடைந்தார். உற்றதைபுணர்ந்தார். உடனே முனிவர் அடியில் அரசன் முடியுறப்பணிந்தான். சவுனகர் பொறுத்துத் தவநிலைநின்றார். சையாதி என்னும் மன்னன் தன் மகளை அம்முனிவருக்கே உதவித்தானும் மெய்யுணர்வுடையவனாய்த் தவஞ்செய்யவிரும்பினான். அமரர் தலைவனாகிய இந்திரனும் வந்துவணங்கச் சவுனகர் தவஞ்செய்து உயர்ந்தார். உடனிருந்த அரசரும் பிறரும் பொருளின்பங்களைச்செய்து ஆசைவலையிற் பட்டு அல்லற்பட்டார். தவஞ்செய்வாரே தமக்கு நன்மைசெய்பவர் அல்லாதவரெல்லாரும் தமக்கே அவஞ்செய்தவராவார் என்பதை உலகம்இவர்பால் ஓர்ந்தது. (விரிவைப் பாரதத்தில்காண்க)

பொருளொடு போகம் புணர்த லுறினும்

அருளுதல் சான்ற அருந்தவஞ் செய்ம்மின்

இருளில் கதிச்சென் றினியிவண் வாரீர்

தெருள லுறினுந் தெருண்மின் அதுவே. (வளையாபதி.)

தவஞ் செய்வாரே தம்முயிர்க்கு நன்மைசெய்வார் என்பது இதனால் கூறப்பட்டது.

267. மண்டு புதழ்ச்சிதை வாசீசர் வாசகர்சீர்
கொண்டனரேன் துன்பால் குமரேசா—மண்டிச்
சுடச்சுடரும் பொன்போல் ஒளிகிடுந் துன்பம்
சுடச்சுட நோற்கிற் பவர்க்கு. (எ)

இ—ள்.

குமரேசா! சீதை, வாசீசர், மாணிக்கவாசகர் என்னும் இவர்கள் துன்பம் எய்தியதால் ஏன் மேன்மையை எய்தினர் எனின், சுடச் சுடரும் பொன் போல், நோற்கிற்பவர்க்குத் துன்பம் சுடச்சுட ஒளிவிடும் என்க.

நோற்கிற்பவர்க்கு—தவஞ் செய்வார்க்கு, இதிலுள்ளகில் என்னும் இடைநிலை அவர், அதனை ஆற்றும் ஆற்றலையுணர்த்தி நின்றது.

தீ, சுடச்சுட பொன்னுக்கு ஒளி மிகுமாறுபோல், துன்பம் வருத்த வருத்த தவஞ்செய்வார்க்கு மேன்மை மிகும் என்பதாம்.

பொன்னின் உவமையால் அவர் தன்மை யுணரப்படும்.

பொன்னைத் தீயிடைவைத்து உருக்கி அதனொடு கலந்து நின்ற மாசினை நீக்குவர்; அங்ஙனஞ் செய்தலைப் புடம் இடுதல் என்பர். புடம் இடுந்தோறும் பொன்னுக்கு ஒளியும்மாற்றும் உயர்ந்து தோன்றும், அதுபோல், துன்பந்தோயுந்தோறும் அருந்தவர்க்கு மேன்மையும் ஞானமும் மிகுந்து விளங்கும் என்பார் “பொன்போல் ஒளிகிடும்” என்றார்.

பசி முதலிய உற்ற நோயானும் பிறர் புரியும் மற்ற நோயானும் வருந்த வருந்த அருந்தவர்க்குப் பெருமையும் ஞானமும் பொருந்தி மிகும் என்பது இதில் உணர்த்தப்பட்டது. இவ்வுண்மை சீதை, அப்பர், மாணிக்கவாசகர், என்னும் இப்பெரியார்பால் காணப்படும்.

கதை.

சீதை என்பவர் மிதிலை வேந்தனாகிய சனகன் புதல்வி. திருடன் கலையாய் இவ்வுலகிலவதரித்து இராமபிரானை மணந்து திரு

வயோத்தியிலிருந்து வாழ்ந்தார். இராமன் னன்ம் புகுங்காலை உடன் புகுந்தார். பஞ்சவடிபென்னும் இடத்தில் அமைத்திருந்த இலைக்குடிசையில் தங்கியிருந்தார். இராமனும் இலக்குவனும் நீங்கிய அமைபம் பார்த்துவந்து இலங்கையர் வேந்தனாகிய இராவணன் இவரைக் காதலித்து எடுத்துச் சென்றான். சிறையிடைவைத்துத் தன் தீய எண்ணத்தைத் தெரிவித்தான். சுற்புத் தெய்வமாகிய சீதை தன் நிறைவழுவாமல் நின்று இராமனை நினைந்து நெடுந்தவஞ் செய்தார். கணவனைப் பிரிந்து இலங்கையிலிருந்த காலத்தில் அவர் அடைந்த துன்பங்கள் பல. முடிவில் இராமன் வானரப்படைகளுடன்வந்து இலங்கையை வளைத்து அரக்கரை வரையும் இராவணனையுங் கொன்று வென்றி புனைந்தபின் தன் மனைவியையுங் கொணரும்படி செய்தார். சிறையிடையிருந்த சீதையும் விரைவுடன் வந்து தம் கணவனைத் தொழுதார். இராமன், வெகுண்டவர்போல் நோக்கிப் பல வெம்மொழி பகர்ந்தார். அவர் குறிப்பின்படி சீதை தீயிடைக் குறித்தார். திங்கன்றி நின்றார். சிறந்து ஒளி மிசுந்தார். அவர், கற்சின் நலத்தையும் தவத்தின் திறத்தையும் எல்லாரும் புர்த்து அறித்தார். சிறையிருந்து துன்பமெய்தியதால் சீதையின் அறிவும் பெருமையும் முன்னையினும் சிறந்து விளங்கின.

பொன்னைத் தீயிடைப் பெய்தலப் பொன்னுடைத் தூய்மை
தன்னைக் காட்டுதற் கென்பது மனக்கொளல் தகுதி
உன்னைக் காட்டினன் கற்பினுக் கரசியென் றுலகில்
பின்னைக் காட்டுதற் கரியதென் றெண்ணியிப் பெரியோன்.

இது, துன்பத்தால் வருந்தி நின்ற சீதையைத் தேற்றித் தசராதன் கூறியது.

கதை 2.

அப்பர், மாணிக்கவாசகர், என்னும் இவ் அருந்தவர் இருவர்க்கும் சமணரும், பாண்டியனும், செய்த துன்பங்கள் பல. அத்துன்பங்கள் வருத்த வருத்த அவர்க்கு மெய்யுணர்வும் மேன்மையும் மெலோங்கி நின்றன. இவ்வுண்மையை அவர் சரிதையில் உணர்க.

வருந்த வருந்த அருந்தவர்க்குப் பெருஞ்சீர் உண்டாம் என்
பது இதனால் கூறப்பட்டது.

268. மண்டுபுகழ் நந்தியையேன் மன்னுயிரெல் லாமுவந்து
கொண்டுதொழு கின்ற குமரேசா—கொண்டெின்ற
தன்னுயிர் தானறப் பெற்றானே யேனைய
மன்னுயி செல்லாந் தொழும். (அ)

இ—ள்.

குமரேசா! உயிர்களெல்லாம் நந்தியை ஏன் உவந்து
தொழுகின்றன எனின், தன் உயிரைத் தான் அறப் பெற்றானே
ஏனைய மன் உயிர் எல்லாம் தொழும் என்க.

தான் அறப் பெற்றானே—தனக்கே முற்றும் உரிமையாகப்
பெற்றவனை. என்றது புலன்களை அவாவி மனவசப்பட்டு அடிமை
யாகாமல் தனது உயிரின் உயர் நிலையை ஒருவன் தனக்கே உரித்
தாகக்கொள்ளலை. ஏனைய மன்னுயிர் என்றது தன்னுயிரைத் தனக்
கு உரித்தாகப் பெறாத மற்றைய உயிர்களை. எனைய என்பது
குறிப்புப் பெயரெச்சம்.

தனது உயிரைப் பொறுத்தருக்கு உரிமைபாக்காமல் தனக்கே
முழுவதும் உரிமையாக்கிக்கொண்டவனை மன்னுயிர்களெல்லாம்
மகிழ்ந்து தொழும் என்பதாம்

பொய்ப் பொருள்களில் புக்குழன்று புன்மையுறாமல் மெய்ப்
பொருளை அடைதற்கு ஏதுவாகிய தவத்தைச் செய்தவரே உயிர்
பெற்ற பயனை யுற்றவராவர்; மற்றவரெல்லாம் பெற்றவரல்லர் என்
பது கருத்து. புறத்தேயுள்ள பொருள் முதலியவற்றைத் தனக்
கு உரித்தாகப் பெற முயல்வதினும் உள்ளேயிருக்கும் உயிரையே
அவ்வகைபெற ஒருவன் முயல்வென்றிமென்பது குறிப்பு.

உடம்பு பெற்றவரெல்லாம் உயிரைப் பெற்றவரே யெனினும்
அவ்வுயிர், உயர்நிலை யெய்தி மெய்சின்பத்தைப் பெறும்படி உயர்வு
பெற்றவனை அதனைத் தனக்கு உரித்தாகப் பெற்றவன் என்க.

தவத்தால், உயிரைத் தனக்கு உரித்தாகப் பெற்றவரை உலக மெல்லாம் உவந்து தொழும் என்பது இதில் உணர்த்தப்பட்டது. இவ்வுண்மை நந்தி தேவர்பால் உணரப்படும்.

கதை.

நந்திதேவர் என்பவர் சிலாத முனிவருடைய புதல்வர். தாய் பெயர் சித்திரவதியார். தமது பெற்றோர் செய்த அருந்தவத்தின் பெரும் பயனாக இவர் அவதரித்தார். அழகும் அறிவும் அமைதியும் வாய்ந்து எல்லாவுயிர்களும் இன்புற வளர்ந்தார். சைலாதி என்று முதலில் பெயரிடப் பெற்றார். பல்வகைக் கலைகளும் பயின்று தெளிந்தார். உலகப் பொருள்களில் உளப்பற்றற்றார். பொறிவழிச் செல்லும் சிறுமை அகன்றார். டனமொழி மெய்களை இனிதுற அடக்கினார். சிவமே துணையென்று தவமே புரிந்தார். உதிர்சருகு தின்றும் சிறிது நீர் பருகியும் உடல் வருந்தி நின்றார். பருவங்கள் பல கழிந்தபின் பரமன் தோன்றினார். வேண்டியது என்ன என வினவினார். “இன்பால் அன்பே என்பால் அருள்க” என இவர், வேண்டி வணங்கினார். அவர், அதை அருளி அகன்றார். அதன்பின்னும் இவர், அருந்தவமே செய்து அவர்பால் பெரு நலங்களெல்லாம் பெற்றார். பரமனைப்போலவே திருவுருவமைந்து என்றும் அழிவில்லாதவராய் எல்லாத் தெய்வங்களுக்குத் தலைமைத்தன்மையை யெய்தி சுயஞ்ஞான என்னுந் திரு மனைவியோடு பெருமகிழ்வுற்றார். திருக்காலையில் நின்று சிறந்து விளங்கினார். அமரரும் போற்றும் உயர்ந்த பதவியில் அமரப்பெற்றார். ஆரூயிர் அனைத்தும் இவரை அகமகிழ்ந்து தொழுதன. தன் உயிரைத் தனக்கு உரித்தாகப் பெற்றவனை மன்னுயிரெல்லாம் மகிழ்ந்து தொழும் என்பதை உலகம் இவர்பால் உணர்ந்து தெளிந்தது.

(இதன் விரிவைச் சிவ புராணத்தில் காண்க.)

தவமுடையானே உலகமெல்லாம் தொழும் என்பது இதனால் கூறப்பட்டது.

269. சாற்ற்புகழ் மார்க்கண்டர் சாருஞ் சுவேதரேன்
கூற்றிணையும் வென்றார் குமரேசா—சீற்றமிகு
கூற்றங் குதித்தலுங் கைகூடும் நோற்றலின்
ஆற்றல் தலைப்பட்டவர்க்கு. (கூ)

இ—ள்.

குமரேசா! மார்க்கண்டர் சுவேதர்என்னும் இருவரும்என்
தமது தவத்தால் கூற்றையும் வென்றார் எனின், நோற்றலின் ஆற்
றல் தலைப்பட்டவர்க்குக் கூற்றம் குதித்தலும் கைகூடும் என்க.

கூற்றம்—எமன், இப்பெயர் உடம்புகளிலிருந்து உயிரை
வேறு பிரித்துக் கூறுபடுத்துவோன் என்னும் ஏதுவான் வந்தது.

நோற்றலின் ஆற்றல் தலைப்பட்டவர்க்கு—தவச்சினாலாகிய
வலிமையைச் சார்ந்தவர்க்கு. கூற்றம் குதித்தலும் கைகூடும்—எம
னைக்கடக்கவுமுடியும். உம்மை, அவனைக் கடக்க முடியாமையைக்
காட்டி நின்றது. தலைப்பட்டவர்க்குக் கைகூடும் என்று காண்ட.

தவத்தினாலுண்டாம் வலிமையை யடைந்தவர்க்கு எமனை
யுங்கடந்துவிட முடியுமென்பதாம்

கை தலை என்னும் உறுப்பின் பெயர்கள் இதில் வேறு வகை
யில் கலந்து நின்றன.

தவமுடையாரை மன்னுயிரெல்லார் தொழும் என்று மேலே
கூறினார்; இதில், அவர், எமனையுங் கடப்பார் என்றார். தவமான
து தன்னையுடையாருக்கு அழிவில் நிலைமையை அருளும் என்
பது கருத்து.

கடத்தற்கு அரிய எமனையும், தவமுடையார் கடந்து விடு
வர் என்பது இதில் உணர்த்தப்பட்டது. இவ்வுண்மை மார்க்
கண்டர் சுவேதர் என்னும் இவ்விருவர்பாலும் உணரப்படும்.

கதை.

மிருகண்டு முனிவரது புதல்வராசிய மார்க்கண்டர் பதினாறு
வது வயதின் முடிவில் தமக்கு முடிவுதாலம் என்பதைத் தெரிந்
தார். என்றும் அழிபாமல் இருக்கும் நிலைமையை எய்த விரும்பி

னார். தவம் ஒன்றானே விரும்பிய எல்லாம் விரும்பியவாதே பெற
லாம் என்று உணர்ந்தார். உடனே சென்றார். உற்ற நோய்
நோற்று உயர் தவஞ்செய்தார். அதன் வலிமையால் எமனையும்
கடந்தார்.

உதவிய மிருககண் டேயன் மாலயன்
முதலவர் புத்தந்த நு முதன்மை பெற்றனன்
விதிமுறை யவனருள் மிருககண் டொப்பிலோர்
புதல்வனைப் பெற்றனன் புரிந்த நோன்மையால். (1)

அப்பெருந் திருமகன் ஆற்றும் நோன்பினான்
தப்பரும் விதிபினைத் தணர்து கூற்றுவன்
துப்பினை யகற்றியே கொலைவு சுண்பின்
எப்பொழு தத்தினும் இறப்பின் றுயினான். (2)

(மார்க்கண்டேயப் படலம்.)

கதை 2.

சுவேதர் என்பார் மாதிபன் என்னும் ஒரு வேதியன் புதல்
வர். சிறந்த கல்விபு ம் நிறைந்த அறிவும் திருந்திப் பண்பும் பொ
ருந்தப் பெற்றவர். பிறவியில் என்னும் பெருஞ்ஞன்பமே என்று
தெளிந்தார். உலக வாழ்க்கையை வெறுத்தார். உண்டிமுதலிய
வற்றைச் சுருக்கி உயர்த்த விரதங்களைக் கொண்டார். அதன்பின்
அலைகின்ற மனத்தையடக்கி ஊருந்தவம் புரிந்தார். புரிந்துவருங்
கால் காலமுடிவில் காலன் வந்தான். அவரது அருந்தவங்
டான். கலங்கியவனானான். பின் கூற்றுவன் வந்து கொதித்துப்
பிடித்தான். பாமனருளால் அவனே யிறந்தான். அழியாத
வாழ்வினைச் சுவேதர் அடைந்தார். இறந்த எமனை எழுப்பித்தரும்
படி வேண்டினார். இறைவன் அருள அவனும் எழுந்தான். தவத்
தின் ஆற்றலை மிகப்போற்றி யவனானான்.

தவவலியுடையார் எமனையும் கடப்பர் என்பதை உலகம்
இவர்பால்சுண்டது. (இதன் விளிவை இலிங்கபுராணத்தில்காண்க.)

தவத்தினில் அமர்புரி சமணை வெல்லலாம்
தவத்தினில் எழுதடல் தமையும் உண்ணலாம்
தவத்தினில் வடவரை களைந்து தாங்கலாம்
தவத்தினில் அனலமும் தரிக்க லாகுமே.

(திருக்கூவப் புராணம்.)

தவவலியால் எமணையுங் கடக்கலாம் என்பது இதனால் கூறப் பட்டது.

270. பண்டு பலரிலராய்ப் பாடழிந்தார் பாணனைன்
கொண்டான் திருவைக் குமரேசா—மண்டி
இலர்பல ராகிய காரணம் நோற்பார்
சிலர்பலர் நோலாதவர். (ய)

இ—ள்.

குமரேசா! பலர் வறுமையால் வடினார் பாணன் ஏன்
பெருந் திருவையெய்தி அரசனாய் மகிழ்ந்தான் எனின், இலர் டல்
ராகியகாரணம் நோற்பார் சிலர் நோலாதவர் டல் என்க.

இலர்—வறியவர். பொருள் இல்லாதவர் என்னும் ஏதுவான்
வந்தது. நோற்பார்—தவஞ்செய்வார். நோலாதவர்—தவஞ்செய்யா
தவர். இலர் டல் ஆகிய காரணம்—வறியவர் பலர் ஆதற்குக் கார
ணம். ஆகிய என்பது இங்கு எதிர்கால வினையெச்சமாய் நின்றது.

பொருளுடையவர் சிலராகவும் பொருளில்லாதவர் பலராக
வும் ஆதற்குக் காரணம் தவஞ்செய்வார் சிலரும் தவஞ்செய்யா
தவர் பலருமாயமைந்தமையேயாம் என்பதாம்.

செல்வர் சிலராகவும், வறியர் பலராகவும், இவ்வுலகில் காணப்
படுகின்றாரே யிதற்குக் காரணம் யாது என்பாரை நோக்கி யிது
கூறியுள்ளதாகக் காண்க.

ஒத்த பிறப்பினையுடைய மக்களுள்ளே சிலர் மாத்திரம்
செல்வம்பெற்றுச் சிறந்து வாழவும், பலர் வறுமை மிகு வந்ததித்

தாழவும், அமைந்தமைக்குச் காரணம் தவஞ்செய்தலும் செய்யாமைபுமேயாம் என்று காட்டித் தவத்தின் நலத்தை இஃதுணர்த்தியதென்க.

இனி, துண்ணிய அறிவு இன்மையே வறுமை அஃதுடைமையே பெருஞ் செல்வம் எனப்படும் ஆதலால் அவ் அறிவினது இன்மை உண்மைகளும் ஈண்டுக்கொள்ளப்படும்.

முற்பிறப்பில் தவஞ்செய்தவரே இப்பிறப்பில் செல்வராய்த் திகழ்வர்; செய்யாதவர் வறியராய்த் திரிவர் என்பது கருத்து.

தவம், எமபயத்தை நீக்கி இறுதியில் பேரின்பத்தை ஆக்கும் என்றுமேலேகூறினார்; இதில் அது, பெருந்திருவையும் இங்குப்பொருந்த நல்குமென்றார். தவம் ஒன்றே இருமையினும் இன்பமெய்து தற்குரிய உரிமைகளையெல்லாம் ஒருங்கே உதவும் ஆதலால் அதனை ஒருவன் விரைந்து செய்துகொள்ளவேண்டுமென்பது குறிப்பு. தவஞ்செய்தவரே செல்வராய்ச் சிறந்து வாழ்வார் என்பது இதில் உணர்த்தப்பட்டது. இவ்வுண்மை பாணன்பால் காணப்படும்.

கதை.

பாணன் என்பவன் பவியின் புதல்வன். சோணிதபுரம் என்னுந் திருநகரில் இருந்தவன். அசுராகுலத் தோன்றலாகிய இவன், தந்தை யிறந்தபின் தனிநின்று வாழ்ந்தான். புண்ணிய மொன்றே எண்ணிய எல்லாம் தரும் என்று தன் புந்தியிலுணர்ந்தான். இறைவனை நினைந்தான். நிறைபுடன் ஒழுக்கினான். வருந்தி நின்று அருந்தவம் புரிந்தான். பருங்குகள் பல கழிந்தபின் பாமன் தோன்றினார். அவரருளால் இவன் பெருந்திரு வெய்தினான். அமரரும் போற்றும் உயர் நலமடைந்தான். அரசனாய்மைந்து ஆருயிர் ஓம்பினான். தன் மரபில் தோன்றினவரும் வேறு பலரும் இல்லாதவராய்த் தன்னை வணங்கித்தாழ்ந்து நின்றார். இவன் மாத்திரம் செங்கோல் செலுத்திச் சிறந்து வாழ்ந்தான். முடிவில், பாமன் அருகே நின்று பணிபுரியும் உயர்பதம் பெற்றான். தவத்தளவேயாகுமாந் தான் பெற்ற செல்வம் என்பதை உலகம் இவன்பால் உணர்ந்து மகிழ்ந்தது.

திருவும், அறிவும், தவத்தானே வருமென்பது இதனால் கூறப் பட்டது.

உய்த்தொன்றி யேர்தந் துழவுமு தாற்றவும்
வித்தின்றிப் பைங்கூழ் விளைக்குற லென்னெக்கும்
மெய்த்தவம் இல்லான் பொருளொடு போகங்கட்
கெய்த்துழந் தேதான் இடர்ப்படு மாறே. (வளையாபதி.)

பிறந்தனர் பிறந்துசாலப் பெருகினர் பெருகிப்பின்னை
யிறந்தன ரென்பதல்லால் யாவரும் இன்றுகாறும்
மறைந்துயிர் வாழாதின்றார் இல்லையால் வாழினெஞ்சே
சிறந்தது தவத்தின்மிக்க தின்மையே சிந்திகண்டாய்.

(சுளாமணி)

அழகு, இளமை, மேன்மை முதலிய உயர் நலங்களெல்லாம் ஒருங்கே வாய்ந்த தெய்வமாகளிர் பலர் எளியராய் வந்து பணிசுள் புரிய, அரக்கியர் தலைவராய் நின்று இலங்கையில் நிலவுவதைக் கண்ட அனுமான், அவரது தவப்பயனை வியந்து கூறியதாகக் கம்பர் தீட்டிச் காட்டிய இன்கவி ஒன்று ஈண்டுக் காணத்தக்கது.

ஈட்டுவார் தவமலான்மற் றீட்டினால் இயைவதின்மை
காட்டினார் விதியாரஃது காண்கிற்பா காண்மினம்மா
பூட்டுவார் முலைபொறுத பொய்யிடை கையப்பூரீர்
ஆட்டுவார் அமரர்மாதர் ஆடுவார் ஆரக்கர்மாதர்.

தவமுடையவரே திருவினை அடைவர் என்னும் உண்மையை உணர்த்துகின்ற இதன் நயத்தை ஊன்றியுணர்க.

(இவ்வதிகாரத்தின் தொகைப் பொருள்.)

உறுநோய் பொறுத்தலும் பிறவுயிர்கட்கு அருள்புரிதலுமே ஒருவனுக்கு அருந்தவமாகும். முன் தவமுடையார்க்கே அஃது எளிதில் சைகூகம். இல்லறத்தார்க்குத் தானம்போல் துறவறத் தார்க்குத் தவமே சிறந்தது. அதனால் அழிச்சவும் ஆக்கவும் வல்ல ஆற்றல்கள் உளவாம். எண்ணிய எல்லாம் அஃது இன்புற நல்கும். தவஞ் செய்வாரே தன்னுயிர்க்கு நன்மை செய்தவராவர். சுடச்சுடப் பொன் ஒளிவிடுவதுபோல் அன்பம் உற உறத் தவஞ் செய்வார் சிறந்து விளங்குவார். தவமுடையாளை உலகமெல்லாம் உவந்து தொழும். தவமுடையார் எமனையும் சுடப்பர். அவரே செல்வமெல்லாமெய்திச் சிறந்து வாழ்வார்.

உள-வது தவம் முற்றிற்று.

உஅ-ம் அதிகாரம் கூடாவொழுக்கம்.

அஃதாவது தவத்தோடு பொருந்தாத ஒழுக்கம். உள்ளத்தில் ஒழுக்கம் இலராயிருந்தும் தவமுடையார்போல் புறத்தே பொய் வேடங்கொண்டு உலகத்தாரை வஞ்சித்தொழுகும் இவ்வன்கண்மை, இருமையினும் பெருங்கேடு பயக்குமா தலால் மெய்த் தவமுடையார் இப்பொய்யொழுக்கத்தை அறவே ஒழிக்கவேண்டுமென்பது கருதி இஃது ஈண்டுவைக்கப்பட்டது. அதிகாரமுறைமையும் இதனானே தெளிவாம்.

271. பண்டுமுத்த நாதன் படிற்றொழுக்கை எல்லாரும்
கொண்டிழித்தார் என்னே குமரேசா—மண்டுகின்ற
வஞ்ச மனத்தான் படிற்றொழுக்கம் பூதங்கள்
ஐந்தும் அகத்தே நகும். (க)

இ—ள்.

குமரேசா! முத்த நாதனது படிற்றொழுக்கத்தை ஏன் எல்லாரும் நகைத்து இழித்தார் எனின், வஞ்சமனத்தானது படிற்று ஒழுக்கத்தைப் பூதங்கள் ஐந்தும் அகத்தே நகும் என்க.

படிற்று என்பது பொய் களவு வஞ்சம் என்பவற்றைக்குறித்து வரும் ஒரு சொல். படிற்று ஒழுக்கம் என்பது படிற்றொழுக்கம் என நின்றது. படிற்றொழுக்கம்—கள்ளவொழுக்கம்.

பூதங்கள் ஐந்தாவன நிலம், நீர், தீ, வளி, வான் என்பன. இவற்றின் சேர்க்கையானே உடம்பு முதலிய எல்லாப் பொருள் களுந் தோன்றியுள்ளன.

வானின் குணமாகிய ஒளியைச் செவியானும், வளியின் குணமாகிய ஊற்றை மெய்யானும், தீயின் குணமாகிய ஒளியைக் கண்ணானும், நீரின் குணமாகிய சுவையை வாயானும், நிலத்தின் குணமாகிய நாற்றத்தை மூச்சானும், நுகர்ந்து உயிர்க்கு உறுதுணை

யாயினேந்திருக்கும் மனத்தின்கண் ஐம்பெரும் பூதங்களும் அணுவாயமர்ந்துள்ளன. அவையறியாத மறைபொருள் யாண்டும் இல்லை; இவ்வுண்மையை உணராமல் எவரும் காணார் என்று கருதி வஞ்ச மனத்தான் கொள்ளும் கூடாவொழுக்கத்தை அடைவதற்கு அவனது மடமையை நினைந்து அவன் காணாமல் தம்முள்ளே நலகச்சுக்கும் ஆதலான் “பூதங்கள் ஐந்தும் அடத்தே நகும்” என்றார்.

வஞ்சங்கலந்த மனத்தையுடையவனது படிற்றொழுக்கத்தை ஐம்பெரும் பூதங்களும் அறிந்து தம்முள்ளே கிரிக்கும் என்பதாம்.

ஆறாவது ஒன்று இன்மையால், ஐந்தும் என்றார். இது முற்றும்மை, இனி, பிறர் புறத்தே நகைப்பர், பூதங்கள் ஐந்தும் அடத்தே நகும் எனக்கொண்டால், எச்சவும்மையாம். ஐம்பூதங்களும் இறைவனுருவாய் எங்குங்கலந்து நின்று எல்லாங்காணும் ஆதலால் எவரும் அறியார் என்று கருதிக் கூடாவொழுக்கத்தை ஒருவன் கூடலாகாதென்பது குறிப்பு.

அடத்தே தீயண்ணங்கொண்டு புறத்தே தவவேடங்கொள்ளோன் பழியே யெய்தி யிழிவான் என்பது இதில் உணர்த்தப்பட்டது. இவ்வுண்மை முத்தநாதன்பால் உணரப்படும்.

கதை.

முத்தநாதன் என்பவன் கொங்கு நாட்டின் கீழ்பால்நிருந்த ஒரு குறுநில மன்னன். செருக்கும் வஞ்சமும் சேர்ந்த நெஞ்சினன். அழுக்காறுள்ளவன். ஆசை மிக்கவன். கொடுங்கோலனாகிய இவன், அக்காலத்தில் திருக்கோவலூர் என்னுந் திருநகரிலிருந்து செங்கோல் செலுத்திவந்த மெய்ப்பொருளார் மீது மிகப்பகைமை கொண்டான். அவரை வென்று அவரது நாட்டைக் கைக்கொள்ளக் கருதினான். படையுடன் சென்று மிடலுடன் பொருதான். போரில் வலிதொலைந்து புறமுதுகிட்டான். பல முறையும் வந்தான். ஒரு பயனுமின்றி மீண்டான். அப்புண்ணிய வேந்தன் பெருமையை இப்புல்லியன் எண்ணி யெண்ணிப் புழுங்கினான். வஞ்சனையாலன்றி நேர்தின்று அவரை வெல்ல முடியாதென்று தெளிந்தான். தவமுடையார்போல் பொய்யே

டங்கொண்டு அம்மெய்யர்பால் வந்தான். அவர், இவன் கரவறி யாது முனிவர் எனக்கருதித் தம் அரண்மனைக்குள் அழைத்துச் சென்றார். தனியிடம் புகுந்தவுடனே இக்கொடியோன் தன் கையில் மறைத்துவைத்திருந்த வாளால் அவர்தலை துணிபடவீசிக் கொலைவினை செய்தான். உயர்ந்த வேடத்தைக் கொண்டிருந்தும் தீவினையால் இவன் இழிந்து தொலைந்தான். குற்றமுற்ற நெஞ்சினர் கொள்ளும் வஞ்சவேடத்தால் யாதும் பயனில்லையென்பதை உலகம் இவன்பால் கண்டது. (இது பெரியபுராணத்திலுள்ளது.)

வஞ்சித் தொழுகும் மதியிலிகாள் யாவரையும்
வஞ்சித்தோம் என்று மகிழ்ந்மீன்—வஞ்சித்த
எங்கும் உளனொருவன் காணுங்கொல் என்றஞ்சி
அங்கம் குலைவ தறிவு. (குமர குருபரர்.)

தீயார் கொள்ளும் மாய வேடத்தைக் கண்டு மயங்கலாகா தென்பது இதனால் கூறப்பட்டது.

272. குன்ற வுயர்தோற்றம் கொண்டும் அதிசூரன்
குன்றினான் என்னே குமரேசா—என்றேனும்
வானுயர் தோற்றம் எவன்செய்யும் தன்னெஞ்சம்
தானறி குற்றப் படின. (உ)

இ—ள்.

குமரேசா! அதிசூரன் நீறுதோய்ந்த மெய்யினனாய் உயர்ந்த தோற்றம் உற்றும் ஏன் இழிந்தான் எவின், தான் அறிந்த குற்றத்தில் தன் நெஞ்சம் படின, வான் உயர் தோற்றம் எவன் செய்யும் என்க. வான் உயர்தோற்றம்—வான்போல் உயர்ந்த தவவேடம்.

வானை உவமை கூறியது தோற்றத்தின் உயர்ச்சி தோன்ற என்க. அறிகுற்றம்—அறிந்த குற்றம். இது வினைத்தொகை.

தான் குற்றமென்று அறிந்ததின் கண்ணே தன் நெஞ்சம் பொருந்துமாயின் வான்போல் உயர்ந்த தவவேடம் என்னபயனைச் செய்யும் என்பதாம். அதனால் யாதும் பயனில்லை என்றபடி.

மனத்தின்கண் மாசுடையார் புறத்தில் எத்துணை உயர்ந்த தவ வேடத்தைத் தாங்கியிருப்பினும் அதனால் அவர்க்குப் பயனில்லை என்பது கருத்து. நீய நெஞ்சினர் கொண்ட வஞ்ச வேடத்துக்கு அஞ்சவேண்டாம் என்பது குறிப்பு.

சிறந்த தவவேடத்தை ஒருவன் பொருந்தியிருப்பினும், தன் நெஞ்சம் குற்றத்தின் கண்ணே பொருந்துமாயின் அவன் எல்லா ரானும் இகழப்பட்டு இழிவான என்பது இதில் உணர்த்தப்பட்டது.

இவ்வுண்மை அதிகாரன்பால் உணரப்படும்.

கதை.

அதிகாரன் என்பவன் சோழமண்டலத்தைச் சார்ந்த எயினன் என்னும் ஊரிலே சான்றார் குலத்திலே பிறந்தவன். பொறுமையும் வஞ்சமும் பொருந்திய நெஞ்சினன். இவன் காலத்தில் ஏனாதிராதர் எனனும் பெரியார் ஒருவர் அக்குலத்தில் தோன்றி நலத்துடன் வாழ்ந்திருந்தார். அவர், அஞ்சா நெஞ்சினர். குன்ற அன்பினர். பின்றுவென்றியர். சிவனடியாரைச் சிவமென நினைக்கும் தவநலமுடையவர். வாள்விக்கையில் வல்லவர். அதனைப் பிறர்க்குப் பயிற்றுவித்து அதனால் வரும் ஊதிபங்கொண்டு அருந்தவரைப் பேணித் தாமும் அருளுடன் வாழ்ந்தார். இங்ஙனம் வாழ்ந்துவருங்கால், வாள்வலியில் தன்னிலுஞ் சிறந்து விளங்குகின்றார் என்று கருதி அவர்மேல் இவன் பொறுமை கொண்டான். புறங்கூறி வந்தான். பின் வெல்ல முயன்றான். பலமுறை முயன்றும் பழுதுற நின்றான். ஒடுங்கி நொந்து கொடுஞ் சூழ் செய்தான். தனியான இடத்துக்கு வரும்படி அவரைப் போர்க்கு வலிந்து அழைத்தான். அவரும் அங்கு சென்று இவனை யெதிர்பார்த்து நின்றார். ஏனாதிராதர் சிவனடியாரைச் சிவமென மதிக்கும் இயல்புடையார் ஆதலால், இக்கொடியவன் அவ்வடியவர் போல் தவவேடங் கொண்டான். நீறுதோய்ந்த மெய்யினனாய் வானுயர் தோற்றத்தோடு இப்பொய்யன் அம்மெய்யர்முன் அணுகும்வரையும் தன் கையிலிருந்த கேடகத்தால் தன் முகத்தை மறைத்துச் சென்றான். அவர், இவன் மீது தம் வானினைவிச அடி

பெயர்த்தார். உடனே தன், பொய்வேடத்தை இவன் பொருந்தக் காட்டினான். அவர் கண்டு மதித்தார். இவன்பால் அன்பு கொண்டார். அவ்வமையம் இத்தீயவன் பாய்ந்து அத்தூயவர் தலையைத் துணித்தான். இறைவன் அருளால் அவர் உயர்பத மெய்தினார். சிவவேடங் கொண்டும் இவன், அவமேயிழிந்தான். தான் அறிந்த குற்றத்தின் கண் தன் நெஞ்சு விழுமாயின் வானுயர் தோற்றத்தால் ஒருபயனும் அவனுக்கு இல்லையென்பதை உலகம் இவன்பால் உணர்ந்தது. (விரிவைப் பெரியபுராணத்தில் காண்க.)

உள்ளந் தீதாயின் வெளிவேடத்தால் பயன் இல்லையென்பது இதனால் கூறப்பட்டது.

273. மாதவன்போல் இந்திரனேன் வல்லுருவர் தாங்கிவந்து
கோது புரிந்தான் குமரேசா—ஏதும்
வலியில் நிலைமையான் வல்லுருவம் பெற்றம்
புலியின்தோல் போர்த்துமேயந் தற்று. (ங)

இ—ள்.

குமரேசா! இந்திரன் ஏன் மாதவன்போல் உருவந்தாங்கிவந்து காதல் இன்பத்தைத் தீதுறத் துய்த்தான் எனின், வலிஇல் நிலைமையான் வல் உருவம் பெற்றம் புலியின் தோலைப் போர்த்து மேய்ந்தற்று என்க. பெற்றம்—பசு.

பைங்கூழ் என்றது உணவுப்பொருள்களை யுதவுகின்ற நெற்பயிர் முதலான பசிய பயிர்களை.

வல் உருவம்—வலிய கோலம். அஃதாவது மனத்தின் வழிப் பட்டு மெலியாமல் அதைத் தன்வழிப்படுத்தும் வலியுடையார் கொள்ளும் தவவேடம். இங்கு வலி என்றது அறிவின் திண்மையை

மனத்தைத் தன்வசப்படுத்தும் வலியில்லாத இயல்பினையுடையான் அவ்வலியுடையார் வேடத்தை மேற்கொள்ளல் பசு, புலியின் தோலைப் போர்த்துப் பசும் பயிர்களை மேய்ந்ததை ஒக்கும் என்பதாம்.

காமம் தன்னுள்ளே தோன்றி நலிய அதனை அடக்குதற்கு உரிய தவவலி இல்லாதிருந்தும், தவமுடையார்போல் வஞ்சவேடங் கொண்டு பிறர் அறிந்து ஐயுறுவாறு கரந்து சென்று தான் விழைந்ததை விரைந்து துய்க்கும், வெறியனுக்கு, இயல்பாகவே வலியில்லாதிருந்தும் வலியுடைய புலியின் தோலைப் போர்த்துத் தனக்குரிய புல்லைவிட்டுப் பிறர்க்குரிய பயிர்களைப் பரந்து மேயும்பட்டிப் பசுவை இங்கு ஒப்புறக்கூறினார். இஃது இல்பொருளுவமையாம். அஃதாவது எக்காலத்தும் இல்லாத ஒன்றினை இருப்பதாக்கொண்டு ஒரு பொருளுக்கு உவமையாக அமைத்து உரைப்பது. இதனை வடநூலார் அபூத உவமை என்பர். பசு, புலியின்தோலைப் போர்த்தல் என்றும் இல்லை என்பது நன்று தெளிவாம்.

பசு, புலித்தோலைப் போர்த்த ஒருவன் பைங்குழை மேய்வதைக் காணினும், புலி புல்லைத் தின்னாது என்னுந் துணிவானும் நெருங்கினால் அடித்துவிடுமே என்னும் அச்சத்தானும் எவரும் அதனை அகற்றாது அகல்வார்; அதுபோல் வேடமுடையார் தீயொழுக்கம் புரியார் என்று நம்பியும், அவர் தவவலியுடையார் என அஞ்சியும் அவரை உலகோர் ஒன்றுங் கூறுதுபோற்ற அவர், தன்கருத்தை நிறைவேற்றிக் களித்துத் திரிவர் என்பதாம்.

உள்ளத்தில் தோன்றி நலியும் காமத்தை அடக்கலாற்றாது புறத்தில் தவமுடையார்போல் வேடங்கொண்டு பிறர்க்குரிய மகளிரை விழைதல் பெருந்தீது என்பதும் அத்தீயவொழுக்கம் தன்னையுடையானுக்குப் பழியையும் துன்பத்தையும் வழுவாமல் பயந்தேவிடுமென்பதும் இதில் உணர்த்தப்பட்டன. இவ்வுண்மை இந் திரண்பால் உணரப்படும்.

கதை.

தன் மனத்தை யடக்குதற்கு உரிய தவவலியில்லாத இந்திரன் அவ்வலியினையுடைய கோதமரைப்போல் உருவங்கொண்டு அவருடைய மனைவியாகிய அக்ஷிதைபால் வந்து அவளை வஞ்சித்து மருவினான். அதனால் என்றும் குன்றாத பழியினை யெய்தினான்.

எவரும் அறியார் என்று கருதிக் கரவாக நின்று தீயொழுக்கம் புரியினும் அஃது எல்லாரானும் அறியப்பட்டு இழிவே பயக்கும் என்பதை உலகம் இவன்பால் ஓர்ந்தது. (விரிவை மேலேகாண்க.)

கூடாவொழுக்கத்தால் கேடேவரும் என்பது இதனால்கூறப் பட்டது.

274. பண்டுதவ வேடமுற்றும் பார்த்தன் சுபத்திரையைக்
கொண்டமன்றான் என்னே குமரேசா—கொண்ட
தவமறைந் தல்லவை செய்தல் புதன்மறைந்து
வேட்டுவன் புட்சுமிழ்த் தற்று. (ச)

இ—ள்.

குமரேசா! தவ வேடத்தை மேற்கொண்டிருந்தும் பார்த்தன் ஏன் சுபத்திரையை மறைத்துக் கொண்டு போனான் எனின், தவம் மறைந்து அல்லவை செய்தல் வேட்டுவன் புதல் மறைந்து புள் சுமிழ்த்து அற்று என்க.

புதல்—தூறு: அஃதாவது செடி கொடிகளின் செறிவு.

புள்—பறவை. சுமிழ்த்தல்—பிடித்தல். பிணித்தலுமாம்.

தவம் என்றது ஆகுபெயராய் இங்கு அதன் வேடத்தை புணர்த்தி நின்றது. அல்லவை என்றது தான், கொண்டவேடத்துக்கு இயல்பல்லாத கூடா ஒழுக்கங்களை.

தவம் மறைந்து—தவவேடத்தின் கண்ணே மறைந்து நின்று.

அல்லவை செய்தல்—தவம் அல்லாதவற்றைச் செய்தல்.

சுமிழ்த்து அற்று—பிணித்ததை ஒக்கும்.

தவவேடத்தின் கண்ணே மறைந்து நின்று தவம் அல்லாதவற்றை ஒருவன் செய்தல், புதரின் கண்ணே மறைந்து நின்று வேட்டுவன் புட்களைப் பிணித்தாற்போலும் என்பதாம்.

வெளிவேடங்கொள்ளும் வெய்யரைப் பழிவேடர் என்று ஒழிக்கவேண்டும் என்பது குறிப்பு.

மேல், அதத்தில் காமமுடையவன் புறத்தில் தவவேடங்கொள்ளல் பசு, புலித்தோலைப் போர்த்தலை ஒக்கும் என்றார். இதில் அவன், பறவைகளைப் பிடிக்கும்பொருட்டுப் புதரில் மறைந்து நிற்கும் வேட்டுவனை ஒப்பன் என்றார்.

கூடாவொழுக்கத்தானது உருவமும் செயலும் இவ் இருவகை உவமைகளாலும் விளக்கப்பட்டன.

அடிகள் காட்டிய இவ்வுவமையை கச்சியப்பவள்ளல் தம்பாவில் காட்டியுள்ளமை இதனடியில் வருவதால் காணப்படும்.

கேட்டியால் அந்தணை கேடிலா எம்பிரான்றன்

மாட்டொரு சிறிதுமன்பு மனத்திடை நிகழ்ந்ததில்லை

காட்டுறு புள்ளின்சூழல் சுவருவான் புதன்மேற்கொண்ட

வேட்டுவ னியல்போன் மேலோன் வேடம்நீ கொண்டதன்மை.

உமாதேவி தவம் புரிந்தகாலத்தில் பரமன் ஒரு தவயோகி போல் வந்து, அவரது திருவுள நிலையை உலரறியும்படி அவாவிச் சிவ நிந்தனையாகச் சில மொழிகள் பசுந்தார். அம்மை பொறுத்து வெகுண்டு அவரைநோக்கி, தவவேடமுடையராயிருந்தும் இவ் அவ மொழி புகலும் உமது செடலைநோக்கின் புதர்மறைந்து புட்களைக் சுவரும் பொல்லா வேடனது புல்லிய இயலை ஒத்திருக்கின்றது. ஆதலால், செல்லும் செல்லும் என்றுசொல்லுங்கால் இது, சொல்லியதென்க.

சுருதியதைக் கைக்கொள்ளும் பொருட்டு அரிய தவவேடத்தை மேற்கொள்வாருஞ் சிலர் உளர் என்பது இதில் உணர்த்தப்பட்டது. இவ்வுண்மை அருச்சுனன்பால் அறியப்படும்.

கதை.

அருச்சுனன் என்பவன் தருமர் முதலிய ஐவருள் ஒருவன். பங்குனித் திங்களில் உத்திரநாளில் இந்திரமந்திரத்தால் சூர்தியிடம் பிறந்தவன். சிறந்த போர்வீரன். வில்வித்தைபில் இராகவனுக்கு அடுத்தவன். பார்த்தன், தனஞ்செயன், பற்கு

னன், கிரீடி, விசயன், சவ்விசாசி, வீபற்சு, அருச்சுனன், கிருட்டினன், சுவேதவாகனன் எனப் பத்துப்பெயர்களை யுடையவன். இவையெல்லாம் இவனுக்கு ஏதுவால் வந்தன. ஒரு காலத்தில் இவன், ஓர் ஏதுவால் இந்திரப்பிரத்தம் என்னும் தன் நகரத்தை விட்டுத் திர்த்தயாத்திரைக்குச் சென்றான். பல நதினிலும் நீராடி மகிழ்ந்து இறுதியில் துவாரகையை அடைந்தான். கண்ணன் தங்கையாகிய சுபத்திரையின் பேரழகைக் கேட்டு அவள் மேல் பெருங்காதல் கொண்டான். பெற்றாரும் உற்றாரும் அவளைத் துரியோதனனுக்கு மணமுடிக்கக் கருதியிருந்தனர். அதன்முன்னர் அவளை இவன் கைக்கொள்ள விரும்பினான். காவியோய்ந்த ஆடையை உடுத்து தண்டுக் கமண்டலமுங்கொண்டு ஒருமாதவன் போல் வேடங்கொண்டு அங்கோர் மலைச்சாரலில் தங்கிக் கண்ணனைக் கருதினான். அவரும் வந்தார். உண்மை தெளிந்தார். பலராமன் முதல் அவர் மரபினர் அனைவரும் முனிவர் என்று கருதி மனமுறப் பணிந்தார். சில நாட்கள் சுழிந்தபின்னர் அவருக்குப் பணிசெய்துவரும்படி சுபத்திரையைத் துணையாக வைத்தார். விரும்பியது கிடைத்ததென்று விசயன் பெருமகிழ்வெய்தினான். பணிவிடை செய்து வருங்கால் காதல் மொழிகளும் இடையிடையே சுலந்து நிகழ்ந்தன. இயல்பாகவே சுபத்திரை அருச்சுனன்மீது மயல் கொண்டிருந்தாள். தவமறைந்திருந்தவர் தன் மையை அறிந்தான். விழைந்திருந்ததை இருவரும் விரைந்துடன் துய்த்தார். பருவங்கண்டு ஒருநாள் அவளை உடன்கொண்டகன்றான். பலராமர் முதலிய அனைவரும் தவமறைந்து அல்லவையெய்தான் என்று அவளை மிக இகழ்ந்து நொந்தார். வேடம்புதரில் மறைந்து நின்று பறவைகளைப் பிணித்தல்போல் சிலர் தவ வேடத்தில் மறைந்து நின்று தாம் கருதிய மகளினர் யனைத் தகல்வர் என்பதை உலகம் அருச்சுனன்பால் உணர்ந்தது. எத்துணை சிறந்தவர்களாயினும் தவமறைந்து அவம்புரிந்தால் அவர் பழிக்கப் படுவரா தலால் அதனை ஒழிக்கவேண்டும் என்பது கருத்து. இதன் விரிவைப் பாரதத்தில் காண்க.

கூடா ஒழுக்கம் கூடாதென்பது இதனால் கூறப்பட்டது.

275. பற்றற்றார் போன்று படிவமுற்ற வில்வலனைன்
குற்றமுற்று மாய்ந்தான் குமரேசா—முற்றவே
பற்றற்றேம் என்பார் படிற்றொழுக்கம் எற்றெற்றென்
றேதம் பலவுந் தரும். (டு)

இ—ள்.

குமரேசா! பற்று அற்றவர்போல் வேடங்கொண்ட வில்
வலன் பழியுற்று அழிந்து ஏன் இழிதுயர் உற்றான் எனின், பற்று
அற்றேம் என்பார் படிற்று ஒழுக்கம் எற்று எற்று என்று பழிக்கத்
தக்க ஏதங்கள் பலவுந்தரும் என்க.

எற்று எற்று என்று—என்ன பாவஞ் செய்தேன், என்ன
பாவஞ் செய்தேன் என்று தானே வருந்தி இரங்கும் வகை.

ஏதம் பலவுந்தரும்—துன்பங்கள் பலவற்றையும் கொடுக்கும்

எற்று எற்று என்று ஏதம் பலவுந்தரும் என்பது, கொல்லு
கொல்லு என்று பிறர் சொல்லியிருமும்படியான துன்பம். பலவும்
தரும் எனவும் பொருள்படும்.

மனத்தில் பற்று அறுதிருந்தும், “யாம் பற்று நீங்கினேம்”
என்பாரை வஞ்சவொழுக்கம், என் செய்தேம் என் செய்தேம்
என்று பின் அவர் வருந்தி இரங்கும் வகை பல துன்பங்களையும்
அவர்க்குக் கொடுக்கும் என்பதாம்.

கூடாவொழுக்கம் பின், தனக்கே தேடு விளைக்குமாதலால்
அதனைச் சிறிதும் கொள்ளலாகாதென்பது குறிப்பு.

வேடத்தால் உலகத்தாரை வஞ்சித்து அதனால் இன்புற்று
வாழ்வோர் பின் தாமே வாய்விட்டு அலறிப் பெருந்துன்பத்தால்
வருந்தி மாள்வர் என்பது இதில் உணர்த்தப்பட்டது. இவ்வுண்
மை வில்வலன்பால் உணரப்படும்.

கதை.

வில்வலன் என்பவன் எல்லாந் துறந்தவன்போல் நடித்து
அருந்தவர் தமக்கு விருந்து செய்வதாகக் கூறிப் பெருந்திங்கு

செய்த முடிவில் அகத்திய முனிவரைக் கண்டான். அருந்தவத் திற் சிறந்த அபிபே ருந்தகையிடத்தும் அஞ்சாது நின்று வஞ்சம் புரிந்தான். முனிவர் தெளிந்து பெருமுனிவு கொண்டார். தருப் பை ஒன்வற எடுத்து அவன்மேல் பெறுப்புடன் ஏறினர். அத னால் அவன் ஆவி தீர்ந்தான். நரகநிலாழ்ந்து பின் பிடினியில் வீழ்ந்தான். வறுமையும் நோயும் வருத்த வருந்தினான். என் செய்தேன் என் செய்தேன் என்று பின் ஏங்கி இரங்கினான். தன் பழங்னையை நினைந்து அழுதழுது நொந்தான். பற்று அற்றேம் என்பாரது படிற்றொழுக்கம் என்று என்று என்று இரங்கும்படி அவர்க்கே பின் ஏதம் தரும் என்பதை இவன் எய்தக் கண்டான்.

கடாவொழுக்கம் பின்பு தனக்கே பெருந்துன்பந்தரும் என் பது இதனால் கூறப்பட்டது.

[வரந்தேன்]

276. மாதவன்போல் வந்தமதன் மாண்பொருளெல் லாங்க
கோதுசெய்து சென்றான் குமரேசா—யாதொன்றும்
நெஞ்சிற் றறவார் துறந்தார்போல் வஞ்சித்து
வாழ்வாரின் வன்கணூர் இல். (சு)

இ—ள்.

குமரேசா! மதன் என்பவன் மாதவன்போல் வந்து வஞ் சித்துத் தருமதத்தனையும் இசக்கமின்றிக் கெடுத்து ஏன் ஓடி மறைந்தான் எனின், நெஞ்சில் துறவார், துறந்தார்போல் வஞ்சித் து வாழ்வாரின் வன்கணூர் இல் என்க. வன்கணூர்—கொடியார்.

உள்ளத்தில் பற்றுக்களை வைத்துக்கொண்டு துறந்தார்போல் புறத்தில் பொய்வேடம் பொருந்தி வஞ்சித்து வாழ்வாரைப்போல் கொடியவர் உலகத்து இல்லை என்பதாம்.

நெஞ்சு நேர்மையில்லாது வஞ்சவேடத்தைக் கண்டு மயங்க லாகாது என்பது குறிப்பு.

உள்ளத்தில் துறவு இன்றிக் கள்ளவேடம்பூண்டு உலகத்தா
ரை வஞ்சிக்குங் கூடாவொழுக்கத்தவர், தம்மை நம்பி அறித்தவர்
பொருளை யெல்லாங்கவர்ந்து நன்றியும் அருளுமின்றி அவர்க்குப்
பெருங் கேடு விளைக்குங் கொடியர் ஆதலால் அவரை “வன் கண்
ணர்” என்றார். இவ்வுண்மை மதன்பால் காணப்படும்.

கதை.

மதன் என்பவன் இற்றைக்குப் பல்லாயிர ஆண்டுகளுக்கு
முன்னர் கலிங்க நாட்டிலே மதங்கபுரி என்னும் நகரிலே யிருந்
தான். மனநலமில்லாதவன். சொல்வளியால் எவரையும் மயக்க
வல்லவன். பொல்லாத சூழ்ச்சிகள் எல்லாந்தேரிந்தவன். இவன்
ஒருநாள் தனையை முண்டிச் செய்து, காதிச் குண்டலமணிந்து
கழுத்தில் சுண்டிகை புனைந்து, மெய்முழுதும் வெண்டிரு கீறுபூசி
கையில் சிறிய தண்டு ஒன்றை ஏந்தி, முற்றத்தமந்த முனி
வன்போல் தோன்றி, அந்நாட்டிலுள்ள அரிபுரம் என்னும் ஊரினை
யடைந்து தனியான ஓரிடத்தில் தங்கினான். மறுநாள் தருமதத்
தன் என்னுந் தனவணிகன் இல்லீனையணந்தான். அவன் இக்
கொடியவனை அடியவர் என்று பதித்து அடிவணங்கி ஆதரித்து
உணவருத்தினான். இவன் உண்டு மகிழ்ந்தான். பற்றற்றவன்
போல் நடத்துத் தத்தனை நோக்கினான். அன்பனை “யான் முற்
றத்துறந்தவன். நின் அன்பிற்காக ஈண்டு வந்தேன். இரும்பு
முதலிய இழிந்த பொருள்களையெல்லாம் உயர்ந்த பொன்னுக்கு
வேன். அருந்தவஞ் செய்கின்ற நான் உணக்கேதாவது தரும்படி
விரும்பினேன். உன்பால் உள்ள பொருளெல்லாம் கொணர்க.
நின் இல்லில் வைத்தற்கு இடம் இல்லையென்று சொல்லும்படி
அவற்றை மிகப் பெரிதாக்கி நினக்கிழை தருவேன்.” என்று
மாயமொழிகள் பல நேயமொடு புகன்றான். தத்தன் தம்பித் தன்
பொருளெல்லாந் தந்தான். அவ்வளவில் அடையாமல் தம் முன்
னோர் நிறுவிய தரும விரிமைகளையும் கீழ்த்தன் பெயரியல்பினை
விளக்கினான். வந்தவன் கொண்டு வாதஞ் செய்வதுபோல் ஏதஞ்
செய்தான். உருக்கிய குலகையை நெருப்பிடை வைத்தான். பெ
ரும்புகை செறிதருமருந் தொன்றையிட்டான். புகையால் தத்தன்

பொறிகலங்கி நின்றான். அவ்வமையம் இவன், பொய்ச் குகை யொன்றைப் பொருந்தவைத்து அம்மெய்க் குகைதன்னை மெல்ல மறைத்தான். புகையையும் அணைத்தான். நான்கு நாட்களுள் வருவதாக நயமொழிபுகின்றான். தன்னை மும்முறை வலம்வந்து வணங்கச் செய்தான். பாவம்! தத்தன் சுற்றிவந்து வணங்கித் துவண்டி நின்றான். குகையிலிட்ட பொன், மூன்றுநாட்களுள் நூற்றெட்டு மாற்றும் என்று பொருந்த மொழிந்து பொய்வேடன் ஒழிந்துபோனான். குறித்த நாளில் தத்தன் குகையைப் பார்த்தான். மிகையே கண்டான். வருந்தி வீழ்ந்தான். மடிந்து தீர்ந்தான். அற வுரிமைகளை விற்றமையால் தரும தத்தன் மதமீறிய யானையாய் பாறிப் பிறந்து வனத்தில் திரிந்தான். உணவையும் உண்டுப் பொருளையும் கொண்டு நன்றி சிறிதுமின்றித் தன்னை நம்பினவனுக்கு இருமையினும் பெருங்கேடு விளைத்த கொடியனாதலால் நெஞ்சிற்றறவின்றி துறந்தார்போல் வந்த அவ்வஞ்சனை வன்சண்ணான் என்று வைபவம் இகழ்ந்தது. அவனும் மாய்ந்தான். நரகில் ஆழ்ந்தான். இதன் விரிவைக் கந்தபுராணத்தில் காண்க.

கொடியார் எவரினும் கூடா வொழுக்கத்தாரே கொடியார் என்பது இதனால் கூறப்பட்டது.

277. சீதைபால் மாதவன்போல் சென்றான் இராவணனுட்
கோதுகொண்டும் என்னே குமரேசா—ஒதும்
புறங்குன்றி கண்டனைய ரேனும் அகங்குன்றி
மூக்கிற் கரியார் உடைத்து. (எ)

இ—ள்.

குமரேசா! சீதைபால் மாதவன்போல் வேடங்கொண்டு வந்த இராவணன் ஏன் தன்னுள்ளத்தில் தீய எண்ணத்தைக் கொண்டிருந்தான் எனின், புறம், குன்றி கண்டு அனையரேனும் குன்றி மூக்கின் அகம் கரியாரா உலகம், உடைத்து என்க.

குன்றி என்பது ஒருவகைக் கொடி. அஃது இங்கு ஆகு பெயராய் அதன் கொட்டையை உணர்ச்சி நின்றது. நுனியில் கறுத்து மற்றது சிவந்து உருட்சியாயிருத்தலின் அதனைக் குன்றி மணி என்பர்.

புறம் குன்றி கண்டு அணையர் எனும்—புறத்தில் குன்றிமணியைக் கண்டாற்போல் செம்மையான வேடத்தையுடையராயினும்.

குன்றி மூக்கின்—குன்றி மணியின் மூக்குப்போல.

அகம் கரியார்—மனம் இருண்டிருப்பார். கருமை இங்கு திமைமேல் நின்றது.

குன்றி மணியைப்போல் புறத்தில் செம்மையுடையராய்ச் காணப்பட்டனும் அதன் மூக்குப்போல அகத்தில் கருமையுடையாரை இவ்வுலகம் உடைத்தாயுள்ள தென்பதாம்.

உள்ளந் தீயாரும், நல்லார்போல் வேடம்பொருந்தி இவ்வுலகில் திரிவர் ஆதலால் அவரை அஞ்சி அகலவேண்டு மென்பது குறிப்பு.

காவ்தோய்ந்த ஆடையையுடுத்து புறத்தில் பற்றற்றவர்போல் நடித்து அகத்தில் காமமுடையராய் அறிவிழந்து திரியும் வேடதாரி நஞ்சுக்குக் குன்றிமணிபை ஒப்புக்கூறியது, செம்மையும் கருமையும் சேர்ந்திருக்கும் அதன் தன்மை கருதி என்க.

நல்ல வேடத்தை மெய்யினும் தீய எண்ணத்தை நெஞ்சினும் உடையாரும் இவ்வுலகத்தில் உளராவர் என்பது இதில் உணர்த்தப்பட்டது. இவ்வுண்மை இராவணன்பால் உணரப்படும்.

கதை.

இராவணன் சீதைமேற் காதல் புண்டு அவளிருந்த சோலைக்குவந்து அருந்தவன்போல் வேடங்கொண்டு அவள்முன் சென்

றான். அவளும் அவளை முனிவனென்றே கருதி இனியமொழி கள் பகர்ந்து எதிர்கொண்டழைத்தாள். எத்தித் துதித்தாள். இருக்கையும் ஈந்தாள். அவ்வஞ்சுதும் இருந்தான். அவ்வஞ்சி யை நோக்கி நோக்குத் தன் நெஞ்சங் களித்தான். உரியவர் வரு வரே என்று பெரிதும் விரைந்தான். ஆசைமீக்கூர்ந்தான். நீர் யாரம்மா? என்றான். அகம் கரியஞய்ப் புறம் செய்யனாய் வந்த அவ்வெய்யவன் தீமையை, அம்மெய்யவன் ஓர்ந்திலன். “யான் சன கன் மாமசன், பெயர் சனகி, காகுத்தன் மனைவி” என்று அம்மறு வில் சுற்றினாள் மறுமொழி தந்தாள். இருந் தவன் போன்று இருந் தவன் இவற்றையெல்லாங் கேட்டான். தானும் சிலபுதன்றான். பின், வானும் வையமும் வருந்த அவளை வாரியெடுத்தச் சென் றான். நெஞ்சு கரியாரும் வஞ்ச வேடங்கொண்டு உலகில் உலாவு வர் என்பதை அவன் உணர்த்தி நின்றான்.

உள்ளும் புறமும் ஒவ்வாத கள்ள வேடத்தாரை உணர்ந்து நீக்கவேண்மென்பது இதனால் உணர்த்தப்பட்டது

278. பண்டொருவன் ஆசான் பணம்பறிக்கப் பொய்வேடம்
கொண்டு வந்தான் என்னே குமரேசா—கொண்ட
மனத்தது மாசாக மாண்டார்நீ ராடி
மறைந்தொழுகு மாந்தர் பலர். (அ)

இ—ள்.

குமரேசா! முன், ஒருவன் தன் குருவின் பொருளைக் கவரும் பொருட்டு ஏன் வேடங்கொண்டு மறைந்து வந்தான் எனின், மாசு மனத்தது ஆக மாண்டாராய் நீராடி மறைந்துஒழு கும் மாந்தர் பலர் இவ்வலகில் உளர் என்பது.

மாசு மனத்தது ஆக--குற்றம் மனத்தின்கண் அமைந்திருக்க. மாண்டார் நீர் ஆடி—மாட்சிமையுடையார் போன்று நீரின் முழுகி. இனி, மாண்டாரது நீர்மையைப் பொருந்தி எனவும் இது பொ ருள்படும். நீர்மையென்றது தவத்தின் தன்மையை.

மனத்தின்கண் மாசு உடையராயிருந்தும், மாட்சிமையுடையார் போன்று நீரில் மூழ்கிப் புறத்தே தவவேடங்கொண்டு அதன்கண் மறைந்து நின்று ஒழுகும் மாந்தர் பலர் உளர் என்பதாம்.

உள்ளத்தில் அழுக்கு இருக்க அதனை ஒழிக்காது உடல் அழுக்கைக் கழுவிக்கள்ளவேடங்கொண்டு நல்லார்போல் நடிக்கும் பொல்லாதாரும் பலர் இவ்வுலகில் உளராதலால், அவரை அறிந்து அகற்றவேண்டுமென்பது கருத்து.

உள்ளம் மாசுற உடல் மாசு கழுவிப் பிறர்பொருள் கவர்ந்து கரவுடன் ஒழுகும் பழிபர் பலருளர் என்பது இதில் உணர்த்தப்பட்டது. இவ்வுண்மை தேவசன்மன் பாலும், தீவசன் கண்ணும் தெளியப்படும்.

கதை.

இற்றைக்கு எண்ணூறு வருடங்கட்கு முன்னர் மகத நாட்டிலே மாகபுரி என்னும் ஊரிலே தேவசன்மன் என்னும் வேதியன் ஒருவன் இருந்தான். அவன் வறுமை மிக்கவன். வருசித்து வாழத் தன் நெஞ்சத்தெண்ணினான். துறவிபோல் வேடங்கொண்டான். அருள் பெற்றவன்போல் நடித்துப் பொருள்பெற வர்பால் சென்றான். அருந்தவன் என்று மதித்து அனைவரும் அவனுக்கு அன்பு செய்துவந்தார் அவர்பால் தொகுத்த பொருளையெல்லாம் பொற்காசுகளாக மாற்றி உள்ளே துளையுள்ள தண்டு ஒன்றில் எவரும் அறியாமல் செறித்து என்றும் அதனைத் தன்னைக்கொண்டிருந்தான். பரம் பொருளினும் அவ் அரும்பொருள் மீதே அவன் பற்று மீக்கூர்ந்தான். என்றும் எவரிடமும் அத் தண்டை எனைத்துணையும் நல்கான். இவ்வாறு ஒழுகி வருங்கால் அத்தண்டின் தன்மைபைத் தீவசன் என்னும் ஒருமிண்டன் தேர்ந்தான். அதனைக் கைக்கொள்ள விரும்பினான். தங்கார் போலத் தானும் தவவேடம் பூண்டான். பொன்னுறு தண்டுகொண்ட அப்பொய்யன்பால் வந்தான். பொருந்த வணங்கி அருந்தவன்போல் நடித்தான். தொண்டிசெய்வதாகத் தொழுது அடி அடைந்தான். குருவும் சீடனுமாய் அவ் இருவரும் அமைந்தார். ஆண்டு

ஒன்று கழிந்தது. இருவரும் ஒருவன் இல்லிடைச் சென்ற
தும் இருப்பிடம் மீண்டார். வேடச்சீடன் தன் தலையிலிருந்
தாரும்பு ஒன்றை எடுத்தான். “அந்தோ! அவ் அன்பன் மனை
தருப்பு என் தலையிலிருந்தது, யான் அறியாமல் கொணர்ந்தேன்
பெருப்பாவம் செய்தேன். என்செய்வேன்! குருநாதா”, என்று
அழுது தொழுது மீண்டு ஓடினான். அவ் இல்லிடையே அதனை
மெல்ல எறிந்துவிட்டு ஒல்லையில் வந்து தன் குருவின் அடியினை
யடைந்தான். அப்பாவங்கழிய அருள் செய்ய வேண்டினான்
எவரையும் நம்பாத அப்பொய்க் குருவும், வியந்து அன்று முதல்
அவனை நம்பினான். தன் கைத்தண்டையும் அவன் கையில் தந்து
வாங்கத்தானே இசைந்தான். கொடுத்தலும் வாங்கலும் அடுத்து
அடுத்து நிகழ்ந்தன. குறி பார்த்திருந்து அத்தண்டை ஒருநாள்
தீவகன் தொண்டே போயினான். கருத்தில் அருளில்லாத இவன்
தன் கையிலிருந்த பொருளையுமிழ்ந்தான். மருளுறுவுழ்ந்தான்.

“பிறர் மனைத் துருப்பு கொள்ளான்

பிராமணன் தண்டு கொண்டான்”

என்று அந்த நாடெங்கும் ஒரு மொழி ஓடி உயர்ந்தது. தீவக
னும், தேவசன்மனும் மனத்துக்கண் மாசுற்றும் மாண்டார் நீராடி
மறைந்தொழுகி வாழ்ந்ததை உலகம் தெரிந்து இகழ்ந்தது.

உள்ளத்தில் இழுக்கிருக்க உடலழுக்கைக் கழுவுவதால் பய
னில்லை என்பது இகலை கூறப்பட்டது.

279. கண்டமான் செவ்விதென்ற காகுத்தன் ஏன்செயலாற்
கொண்டனன்தீ தென்றே குமரேசா—மண்டுங்
கணைகொடி தியாழ்நோடு செவ்விதாங் கன்ன
வினைபடு பாலாற் கொளல். (க)

குமரேசா! முன் கண்ட மானைச் செவ்விது என்று
கொண்ட காகுத்தன் பின் ஏன் அதன் செயலால் தியதென்று

தெளிந்தான் எனின், கணைகொடிது, யாழ்கோடுசெவ்விறு, ஆங்கு அன்ன வினைபடு பாலால் கொளல் வேண்டும் என்க.

காகுத்தன்—இராமன்; கரு மரபில் பிறந்தவன் என்பதாம். இவ்வாறு வருவதை வடநூலார் தந்திதாந்த நாமம் என்பர். தாசரதி என்பதும் அது.

கணை—அம்பு. கோடு—வினாத்தண்டம்.

ஆங்கு அன்ன—அவ்வகையே கொடியர் செவ்வியர் எனபன.

வினைபடு பாலால் கொளல்—தொழில்படு வகையால் தெளிந்துகொள்க. செவ்விய கணை கொலைத் துன்பத்தையும் கோடிய யாழ் இசை இன்பத்தையும் கொடுத்து நின்றலால், கொடியர், செவ்வியர், என எவரையும் வடிவால் துணியாது செயலால் தெளிவாக என்பதை அன்ன என்னும் வினைக் குறிப்பால் விளக்கினர்.

அம்பு, வடிவத்தால் செவ்விறு, ஆயினும் தொழிலால் கொடிது; யாழ், கோட்டால் வளைந்தது ஆயினும் செயலால் செவ்விறு; அவ்வகையே தவம்புரிவோரைக் கொடியர் செவ்வியர் என அவரவர் வினைபடு வகையால் அறியவேண்டும் என்பதாம்.

இவர், நல்லவர்; இவர், தீயவர்; என எவரையும் வேடத்தால் மதிக்கலாகாது. அவர் அவர் செயல்களால் அறியவேண்டுமென்பது கருத்து.

மாசு மனத்தது ஆர் அருந்தவர் போல் மறைந்தொழுகுல் மாந்தர் பலர் உலகில் உளர், அவரை அறிந்து நீக்கல் வேண்டுமென்று மேலே கூறி, அவரை அறியும் விதத்தை இதில் யால் விளக்கினார்.

உருவத்தால் செவ்வியர் போன்று வந்தவர், பின் செயலால் கொடியராய்க் காணப்பட்டின் உடனே அவரை ஒழித்து மீளும் எனும் என்பது இதில் உணர்த்தப்பட்டது. இது மரீசன் உணரப்படும்.

கதை.

மாரீசன், மாறாகி வந்து சேதைமுன் நின்றதைக்கண்ட இராமன் அதனது உருவச் செவ்வியைக்கொண்டு நல்லதென்றே துணிந்து பற்றுப்படி பின்சென்று நெடுந்தூரம் போனபின் அதன் செயலால் கொடுந் தீமை தெளிந்தார். பின் தங்கைக் கொண்ட அம்பை அதன் மெய்க்கொள்ள விடுத்தார். திரும்ப வந்தார். அதனால் சேர்ந்த தீமையால் நொந்தார்.

காயம்மே றுகிச் செய்யுங் கருமம் வேறாயிற்றன்றே
ஏயுமே யென்னின் முன்னம் எண்ணமே இளவற்குண்டே
ஆயுமே லுறுதல் செல்லாம் அரக்கரானவர்கள் செய்த
மாயமேயாய தேநான் வருந்தியதென்றான் வள்ளல்.

இது, தான் செவ்விது என்று கொண்ட மாயமானின் விளைபடு பாலால் அதன் தீமை கண்டபோது இராமன்சொன்னது.

வேடதாரிகளின் இயல்பினை அவரது செயல்களான் உணர வேண்டுமென்பது இதனால் கூறப்பட்டது.

280. பண்டுதவ வேடமொன்றும் பற்றார் சுகநேசர்
கொண்டார் உயர்வேன் குமரேசா—கொண்ட
மழித்தலும் நீட்டலும் வேண்டா வுலகம்
பழித்த தொழித்து விடின். (10)

இ—ள்.

குமரேசா! சுகநேசர் என்பவர், உயர்ந்த தவவேடம் ஒன்றுக்கொள்ளாமல் ஏன் சிறந்து நின்றார் எனின், உலகம்பழித்ததை ஒருவன் ஒழித்துவிடின், மழித்தலும் நீட்டலும் அவனுக்கு வேண்டா என்க.

மழித்தலும்—தலைமயிரைக் களைதலும், வழித்தல் என்பதும் அது.

நீட்டலும்—கனையாது வைத்து மயிரைச் சடையாக்கி நீட்டலும். உலகம் பழித்தது—உயர்ந்தோர் பழித்துக்கூறிய குற்றத்தை. தீமை நன்மைகளைத் தெரிந்து கூறவல்லார் உயர்ந்தோரே ஆதலானும் “உலகம் என்பது உயர்ந்தோர் மாட்டே” என்றதனானும் உலகம் என்றது ஈண்டு உயர்ந்தோர்மேல் நின்றது.

சிலர் மொட்டையடித்தும், சிலர் சடைவளர்த்தும் துறவியாவர். சைநமதத்தைச் சார்ந்தவர் துறவு கொள்ளுங்கால் மயிரை ஒவ்வொன்றாகப் பறித்து நீக்குவர். மொட்டைச்சாமி, சடைச்சாமி என்று பெயரெடுப்பதினும், ஒழுக்கச்சாமி என்று உயர்ந்தோர் புகழுமாறு ஒழுகுவதே நன்மை என்பது கருத்து.

உயர்ந்தோர் குற்றமென்று விலக்கிய தீய ஒழுக்கத்தை நீக்கி விடின் மொட்டையடித்தலும் சடைவளர்த்தலும் வேண்டா என்பதாம்.

உள்ளத்தில் உள்ள குற்றத்தை ஒழிக்காமல், உடலிலமைந்த மயிரை ஒழிப்பதால் பயனில்லை என்பது குறிப்பு.

துறந்தவர்க்கு வேடத்தினும் ஒழுக்கமே சிறந்தது என்க. உள்ளும் புறமும் ஒப்ப நின்று நெறிவழுவாதொழுகும் அறிவுடையார், வேடமின்றியும் தவப்பயனை யெய்துவர் என்பது இதில் உணர்த்தப்பட்டது. இவ்வுண்மை சகமித்திரர்பால் உணரப்படும்.

கதை.

சகமித்திரர் என்பவர் வடநாட்டிலே பரளி என்னும் ஊரிலே இருந்த ஒரு வேதியர். பெருமானிடத்தே பேரன்புடையவர். வேதமுதலிய கலைகள் பலவும் ஒதிபுணர்ந்தவர். கமலை என்னும் கன்னியை மணந்து இவ்வாழ்ந்திருந்தார். அறிவும், அருளும் அமைதியுமுடையவர் வறுமையும் இவரை உரிமையாகக் கொண்டது. வறியவராயினும் ஒழுக்கத்தில் பெரியவராதலால் அனைவரும் இவரை அன்புடன் ஆதரித்துவந்தார். பலருதவியால் நலமுற வாழும் இவரீது சிலர் பொறுமை கொண்டார். அதீதீயவர், ஒருநாளிரவில் இவர் இல்லில் தீயிட்டு மறைந்தார்.

இல்லம்பற்றி எரிபறந்தெழுந்தது மச்சள் நாவ்வும் மனைவியும் தானுமாய் உள்ளை உறங்கியிருந்தார். சகமித்திரர் குடும்பத்தோடு அழிந்தார் என்று எல்லாரும் எண்ணி யேங்கினார். நெருப்புத் தணிந்தபின் நெருங்கிப் பார்த்தார். துன்பமொன்றுமின்றி அறுவரும் இன்பமுற்றிருந்தார். அந்நாட்டுத் தலைவனும் இவரை நாடி வந்தான். உலகுக்கெல்லாம் இவர் உறவினரோ என்று உவந்து புகழ்ந்தான். சகம்-உலகம். மித்திரர்-நண்பர். புலி, கரடி, முதலிய கொடிய விலங்குகளும் கன்று கண்டதாய் என இவரை நின்று கண்டு மகிழும். துறந்தவரெல்லாரும் தவத்திற் சிறந்தவர் என்று இவரைத் துதித்து மதித்தார். இலேமறை காய்போல் வெளிவேட மொன்றிமின்றி யடங்கியிருந்தும் மாதவப்பயனை இவர் மாண்புறப் பெற்றார். மன நலமுடையார்க்கு மழித்தலும் நீட்டலும் முதலிய வெளி வேடங்கள் வேண்டா என்பதை உலகம் இவர் பால் உணர்ந்தது.

அகவொழுக்கமுடையவர்க்கு வெளிவேடங்கள் வேண்டா என்பது இதனால் கூறப்பட்டது.

இவ் அதிகாரத்தின் தொகைப் பொருள்.

வஞ்ச மனத்தானது கூடாவொழுக்கத்தை யிகழ்ந்து ஐம் பெரும் பூதங்களும் அகத்தே சிரிக்கும். உள்ளத்தில் குற்ற முடையவன் கொள்ளும் வேடத்தால் பயன் இல்லை. பசு புலியின் தோலைப் போர்த்துப் பைங்குழை மேய்தல்போல் தவவேடம் புனைந்து சிலர் அவமே புரிவர். வேடுவன் புதல் மறைந்து புட்களைப் பிடித்தல்போல் வேடத்துள் மறைந்து சிலர் கேடுகள் புரிவார். பொய்த்துறவுடையவர் பெருந்துன்பம் அடைவர். கொடியார் எவரினும் அவரே கொடியவராவர். குன்றிமணிபோல் அவர் கோடியிருப்பார். உளம் மாசடைந்தும் சிலர் வெளிவேடங் கொள்வர். வேடதாசிகளை அவர் செய்யும் வினையால் தெளித. பழியியல்பு இல்லார்க்கு வெளி வேடங்கள் வேண்டா.

உஅ-வது கூடாவொழுக்கம் முற்றிற்று.

உகூம் அதிகாரம் கள்ளாமை.

அஃதாவது பிறர்க்குரிய யாதொரு பொருளையும் அவரறியா வகை கவர்த்துகொள்ளக் கருதாமை. பொருளும் காமமும் பொ ள்லாதன என்று தெளிந்து தமக்குரிய எல்லாவற்றையுந் துறந்து நல்ல நெறியிலே நின்றார்க்குப் பிறர் பொருளை விரும்புதலே பெ ரும் பிழை; அதன்மேலும் அதனை வஞ்சித்துக்கொள்ளக் கருது தல் அவர்க்குக் கழிபேரிழிவாம் ஆதலால் அக்கருத்தை அறவே ஒழிக்கவேண்டும் என்று கருதி இஃது ஈண்டு வைக்கப்பட்டது. உள்ளும் புறமும் ஒப்பதின்றொழுகிய செப்பமுடையார்க்கே இது செவ்விது அமையும் ஆதலால் கூடாவொழுக்கத்தின் பின் இது கூறப்பட்டது. அது காமங் குறித்தும் இது பொருள்பற்றியும் நிகழும் என்க. அதிகார அமைவும் இதனானே தெளிவாம்.

281. கற்ற கலைபின் களவானும் கன்னனிகழ்
குற்றமுற்றான் என்னே குமரேசா—எற்றானும்
எள்ளாமை வேண்டுவான் என்பான் எனைத்தொன்றும்
கள்ளாமை காக்கதன் நெஞ்சு. (ங)

இ.—ள்.

குமரேசா; கல்வியை வஞ்சித்துக் கற்ற அசனானும் ஏன் கன்னன் இழிவுற்றான் எனின், எள்ளாமை வேண்டுவான் என்பான் எனைத்து ஒன்றும் கள்ளாமை தன் நெஞ்சு காக்க என்க.

எள்ளாமை வேண்டுவான் என்பான்—பிறரால் இகழ்ப்ப டாமையை விரும்புவான் என்று சொல்லப்படுவான்.

எனைத்து ஒன்றும்—யாதொரு பொருளையும்; யாதேனும், எத்தனையேனும் என்றபடி.

கள்ளாமை—களவாகக்கொள்ளக் கருதாமை.

தன்னெஞ்சு காக்க—தன்னெஞ்சினைக் காக்கக்கூடவன்.

பிறரால் இகழப்பட்டாத தன்மையை எய்த விரும்புகின்றவன் யாதொரு பொருளையும் பிறரை வஞ்சித்துக்கொள்ளக் கருதா வதை தன் நெஞ்சினைக் காக்கவேண்டும் என்பதாம். இனி, எள்ளாமை என்பதை எள்ளி என்னும் எச்சத்தின் எதிர்மறையாத் திரித்து, வீட்டினை இகழாது விரும்புவான் என்பான் எனைத்தொன்றும் கள்ளாவதை தன் நெஞ்சினைக் காக்க எனவும் பொருள் கொள்ளப்படும். ‘வீட்டினை’ என்னும் வினைக்குரிய செயப்படு பொருள் இதில் வருவிக்கப்பட்டது.

களவே இழிவினுள் எல்லாம் இழிவாம் என்பது கருத்து. எனைத்தொன்றும் என்றதனால் அரிய கல்விப் பொருளையும் முறையானன்றிக் கரவாகக் கொள்ளக் கருதலாகாதென்பதும், கருதின் அதனால் இழிவே வரும் என்பதும், இதில் உணர்த்தப்பட்டன. இவ்வுண்மை சுன்னன்பால் காணப்படும்.

கதை.

சுன்னன், வில் வித்தைையைத் துரோணரிடம் கற்க விரும்பினான். அவர் ஓர் ஏதுவால் அதற்கு இசைந்திலர். அதன்பின் அவன் பரசுராமர் பால் பயிலக் கருதினான். அவர், அரசர் மரபினர்பால் பெரும் பதைமை பூண்டவராதலால் தன்னை அந்தணன் என்று காட்டிக் சுன்னன் அவரையடைந்தான். அவரும் நம்பி அன்புடன் பயிற்றினார். சுன்னன் பயின்றுவருங்கால் ஒரு நாள் அழகிய பூஞ்சோலை ஒன்றில் தானும் குருவும் தலியாயுலாவினர். முடிவில், சுன்னன் தொடையில் தம் தலையை வைத்துப் பரசுராமர் துயின்றார். அவ்வரையம் சுன்னனது வஞ்சத்தை வெளிப்படுத்தக் கருதி இத்திரன் வண்டுபோல் வந்து அவன் தொடையில் புழையுறும்படி குடைந்தான். உதிரஞ் சிதறியொழுகினும் சுன்னன் அஞ்சா நெஞ்சினாய் அசையாதிருந்தான். குரு விழித்தார். குருதியைக் சுண்டார். இதற்கு ஏது யாது என வினவினார். வண்டின் செயலை வணங்கி உரைத்தான். குரு வியந்தார். இத்துணைத்திண்மையும் ஆண்மையும் வேதியர்க்கு உண்டா என்று ஐயங்கொண்டார். சுன்னனை நோக்கினார்.

“அந்தணன் அல்லீ; நீ யார்! உண்மையை ஒழியாது உரை” என உவந்து கேட்டார். நிகழ்ந்தன எல்லாம் கண்ணன் நெறியே கூறினான். களவாகக் கற்றதனால் இவ்விதத்தை பலியாமல்போகக் கடவது என்று சபித்தார். எல்லாரும் எள்ளுவரே என்று கண்ணன் கவன்று மீண்டான். எனைத்தொன்றையும் வஞ்சித்துக் கொள்ளா வகை தன் நெஞ்சைக் காத்தலே நன்று என்று தெளிந்தான். விரிவு பரதத்தில் தெளிவாம்.

யாதொரு பொருளையும் களவினால் கொள்ளக் கருதலாகா தென்பது இதனால் கூறப்பட்டது.

282. பண்மேலர் கள்ளத்தால் பற்றிப் பரந்தகனும்
கொண்டனன்தீ தென்னே குமரோசா—கொண்டுநின்ற
உள்ளத்தால் உள்ளலும் தீதே பிறன்பொருளைக்
கள்ளத்தால் கொள்வேம் எனல். (உ)

இ.—ள்

குமரோசா! பரந்தகன் என்பவன் பலரைக் கள்ளத்தால் கொண்டதால் ஏன் பெருந் தீது கொண்டான் எனின், உள்ளத்தால் உள்ளலும் தீதேயாம், ஆதலால் பிறன் பொருளைக் கள்ளத்தால் கொள்வேம் எனல் என்க.

உள்ளலும் தீதே—கருதலும் பாவமே. உம்மை இழிவு சிறப்பு.

பிறன் பொருளைக் கள்ளத்தால் கொள்வேம் எனல்—பிறனுடைய பொருளைக் களவால் கொள்வேம் என்று கருதற்கு. எனல் என்பது நண்டு எதிர்மறை வியங்கோளாய் நின்றது.

இனி, எனல் என்பதைத் தொழிற் பெயராகக்கொண்டு, பிறன் பொருளைக் கள்ளத்தால் கொள்வேம் என்னலை உள்ளத்தால் உள்ளலும் தீதே எனவுங் கொள்ளலாம்.

பிறனொருவன் பொருளைக் களவினால் கொள்ளவேண்டுமென்று கருதினும் பாவமாம் என்பதாம்.

மேல், களவால் பழிவரும் என்றார்; இதில் அதனைக் கருதினும் பாவமாம் என்றார்.

களவினை, உள்ளினும் கொள்ளினும் உடனே பெருந் தீமை யுண்டாம் என்பது இதில் உணர்த்தப்பட்டது. இவ்வுண்மை பராதகன்பால் உணரப்படும்.

கதை.

பராதகன் என்பவன் இற்றைக்குப் பல நூற்றாண்டுகட்கு முன் உறையூரை ஆண்டவன். இவன் அரசுபுரிந்து வருங்கால் சாரமா முனிவர் என்னும் பெரியவொருவர், செவ்வந்தி புலரை ப்ரமனுக்கு அணிய விரும்பி அதன் மூலங்களை அரிதின் முயன்றுகொண்டு வந்து தனியிடத்தில் வைத்து அவற்றைப் பெரிதும் போற்றிவந்தார். பருவமுற்றபின் அவற்றில் நறுவிய மலர்கள் தோன்றின. மாவலன் என்னும் அரசனுடைய ஏவலன் ஒருவன் அம்மலர்களை முனிவர் அறியாவதை கவந்துநோண்டுவந்து அரசனுக்குத் தந்தான். முனிவர் தெரிந்து அரசன்பால் வந்து பூவாணிகன் செய்த புன்மையைப் பொருந்த உணர்த்தினார். உணர்ந்தும் அரசன் ஒன்றும் சொல்லாது அதற்கு உடன்பட்டிருந்தான். முனிவர் நாளும் பொறுத்தார். மேலும் மேலும் பூவின் களவு பொருந்தி மிகுந்தது. கள்ளத்தால் வருவதென்று தெளிந்தும் தள்ளாமல் அரசன் கொள்ளுகின்றானே என்று முனிவர் கொதித்தார். உடனே அங்கு மண்மாரி பெய்தது. அவனும் மாண்டான். நகரமும் அழிந்தது. தான் கள்ளாதிருந்தும் கள்ளத்தால் வந்ததைக் கொள்வேமென்று கருதியதால் அரசன் பெருங் கோபடைந்தான். பிறன் பொருளைக் கள்ளத்தால் கொள்ளேம் என்று கருதினும் தீதாம் என்பதை உலகம் பராதகன்பால் தெளிந்தது. விரிவை அவன் சரிதையில் தெளிக.

களவினைக் கருதினும் தீதாம் என்பது இதனால் கூறப்பட்டது.

283

அன்று களவால் அடைந்தவெல்லாம் ஏனிழந்து
குன்றினார் சாரர் குமரேசா—என்றும்
களவினால் ஆகிய ஆக்கம் அளவிறந்
தாவது போலக் கெடும்.

(ங)

இ.—ள்.

குமரேசா! களவினால் அடைந்த செல்வமெல்லாம் இழந்
து என் சாரர் குன்றினார் எனின், களவினால் ஆகிய ஆக்கம் அள
விறந்து ஆவது போலக் கெடும் என்க.

அளவு இறந்து ஆவதுபோலக் கெடும்—வரம்பு கடந்து வளர்
வதுபோலக் கோன்றி அழியும். ஆவதுபோல அளவு இறந்து
கெடும் எனக் கூட்டி ஆவதுபோலத் தோன்றி அளவு கடந்தா கெ
டும் என்று கொள்ளினும் அமையும். அஃகாவது தன்னால் ஆகிய
ஆக்கத்தோடு தன்னை ஆக்கினவன் முன் ஆக்கியிருந்த அறம்
புகழ்பாவும் ஒருசேர அழியும் என்பது கருதி என்க.

களவினால் உளதாகிய செல்வம் மிகப் பெருகுவதுபோல்
தோன்றிப் பழியையும் பாவத்தையும் நிறுவி விரைவில் அழியும்
என்பதாம்.

களவினால் பழியும் பாவமும் உளவாம் என்று மேலுணர்த்தி
யதை நோக்கி, அவை வரினும் அதனால் பொருள் உண்டாகுமல்ல
வா? என்பாரை நோக்கியிது கூறியதென்க.

களவால் கொண்ட பொருளோடு, தம் பொருளையும் அறத்
தையும் இழந்து கள்ளர் சூன்புறுவர் என்பது இதில் உணர்த்தப்
பட்டது. இவ்வுண்மை சுதன் முதலிய சாரர்பால் உணரப்படும்

கதை.

இற்றைக்குப் பல நூற்றாண்டுகளுக்கு முன்னர் மதுரையும்
பதியில் அரசுபுரிந்திருந்த வீரபாண்டியன் என்னும் வேந்தர் பெ
ருமானுக்கு அழகிய காமக்கிழத்தியர் பலரிருந்தனர். அப்போசு

மாதர்பால் சுகன், மதனன், சுருணன், சோமன், விக்ரமன், வீரசேனன், வீரசேகரன், வீரகாமன், விசயன், சயதரன், எனப்புதல்வர் பதின்மர் தோன்றி வளர்ந்தார். சாரப்பிறந்ததால் இவர் சாரர் எனப்பட்டார். அதன்பின் தன் இன்னுயிர்த் துணைவியாகிய நன் மனைவியும் உலகம் மகிழ்வுற ஒரு குலமகனைப் பெற்றாள். அரசன், பேருவகை பூத்துக் குமரனைப் போற்றிவருங்கால் ஒரு நாள் வேட்டைமேல் சென்று அங்கோர் புனைவாய்ப்பட்டான். அனைவரும் எங்கி அழுதிருங்கினார். சுகன் முதலிய புன்மக்கள் பதின்மரும் அற்றம் நோக்கி நிதியறைக்குட் புகுந்து மணி முடியையும், அணிகலன்களையும் கவர்ந்துகொண்டு மறைந்து சென்றார். அமைச்சர் அக்குல மகனுக்கு மணி முடி சூட்ட விரும்பி அணி அறையைத் திறந்தார். அங்கிருந்த மணி மகுடத்தைக் காணாது மதி மயங்கி நொந்தார். முன்னர் வழிதி மருமகனாக இவ்விரு நிலம்புரந்த அம் முழுமுதற்பரமனே ஒரு வணிகனாய் வந்து மரகத முதலிய மணிகள் ஒன்பதையும் அணி பெறத் தந்து மன்னன் மகனுக்கு மகுடம் புனைவின் என்று வாழ்த்தி மறைந்தார். அனைவரும் வியந்து பரமனைத் துதித்து அவரருளியபடியே மணி முடி சூட்டி அரசினுக் குமரனுக்கு அபிடேச பாண்டியன் எனப் பெயரும் புனைந்தார். தோன்றலும் மன்னுயிர்க்கெல்லாம் இன்னுயிர்த் துணையாய்த் தோன்றி விளங்கினான். தனக்கு ஒரு வகையில் துணைவர்போலத் தோன்றியிருந்த பனைவர் பதின்மரையும் பற்றிக் கொணர்ந்து அவர் கவர்ந்தனவெல்லாம் உவந்து வாங்கினான். களவால் வந்த பொருளோடு தம் பொருளையும் இழந்து பழியும் பாவமுமெய்தி அவரனைவரும் அந்த நகரை விட்டு அகன் றெழிந்தார். களவினால் ஆகிய ஆக்கம் ஆவதுபோலத் தோன்றி அளவிறந்து கெடும் என்பதை உலகம் அவர்பால் ஓர்ந்தது. விரிவைத் திருவிளையாடலில் மாணிக்கம் விற்ற படலத்தில் காண்க.

களவால் வரும் பொருள் பழியை விளைத்து விரைவில் அழிவுறும் என்பது இதனால் கூறப்பட்டது.

284. மாசில் மணிக்களவால் மந்திரி தன் இன்பதம்போய்க்
கூசுநொந்தான் என்னை குமரேசா—நீசக்
களவின்சுட் கன்றிய காதல் விளைவின் கண்
வியா விழுமந் தரும். (ச)

இ.—ள்.

குமரேசா! ஒரு மணியின் களவால் கனகேசன் என்
னும் அமைச்சன், ஏன் தனது உயர்ந்த பதத்தை இழந்து இழிந்
து நொந்தான் எனின், களவின் கண்ணே கன்றிய காதல், விளை
வின் கண்ணே வியாத விழுமத்தைத் தரும் என்க.

கன்றியகாதல்—மிகுந்த ஆசை.

விளைவின் கண்—பயன் தரும்பொழுது. விளைவு ஆகுபெயர்.

வியா விழுமம் தரும்—தொலையாத துன்பத்தைக்கொடுக்கும்

காதல் தரும் என்று காண்க. விளைமுதல் அடைபெற்றதற்
கேற்பச் செயப்படு பொருளும் பெற்று வந்தது.

களவினிடத்தே மிகுந்த ஆசையானது, பயன் கொடுக்கும்
பொழுது, தன்னையுடையானுக்குத் தொலையாத துன்பத்தைக்
கொடுத்துவிடும் என்பதாம்.

பொருளை நெறியான முயற்சியான் அன்றி, இழிவான கள
வால் ஒருவன் கொள்ள விரும்பின், அவ்விருப்பம் விற்குபெற்ற
தழல்போல் முறுகி வளர்ந்து முடிவில்லாத துயரை அவனுக்கு
முடிவில் விளைவிக்கும் என்பது கருத்து. இவ்வுண்மை கனகே
சன்பால் காணப்படும்.

கதை.

கனகேசன் என்பவன் இற்றைக்கு முந்தாறு வருடங்கட்கு
முன்னர் அங்கநாட்டு வேந்தன்பால் அமைச்சராய் இருந்தவன்.
சிறந்த நிலையிலிருந்தும், இழிந்த செயல்களில் இவன் இசைந்திருந்

தான். மேல்வரும்படி பென்று இதுபொழுது வழங்கிவருகின்ற பரி கானம் என்னும் கீழ்வருவாயின இவன் நாள்கோறும் விரும் பினான். அதனால் அரசனும் இவன்மேல் ஐயுற்றிருந்தான். ஒரு நாள் அரசன் உருமாறி நள்ளிரவில் நகர்வலம் வருங்கால் எதிரே வந்த ஓர் இளைஞனைக் கண்டு “நீயார், எங்கே போகின்றாய்” என் றான். யான் சள்வன், அரசன் இல்லில் பொருள் கொள்ளச்செ ல்கின்றேன் என்று அவன் பொய்யாதுபுகன்றான். மன்னன் விபந்து தானும் உடன் வருவதாகச் சொல்லி அவனோடு இசைந்து சென் றான். நிதியறைக்குள் இருவரும் புகுந்து உயர்ந்த மணிகள் மூன்று ஒருங்கிருப்பச் சண்டார். அவற்றுள் இரண்டு மணிகளை மட்டும் எடுத்து உடன்வந்த உரிய கள்வனுக்கு ஒன்றைக் சொ டித்துத் தான் ஒன்றை வைத்துக்கொண்டான். அவ் ஒன்றை ஏன் கொள்ளாது தள்ளினாய் என்று கூட்டாளி கேட்டான். நம் மிருவர்க்கும் பங்கிடுவதற்கு இசையாது ஆதலால் அதனை விடுத் தேன் என்றான். மன்னன் அவனது மனநலத்தை விபந்து, பெயர் ஊர் முதலிய யாவும் தெரிந்து, பிசிர்தான். மறுநாள் அமைச்சனை அழைத்து நமது நிதியறை கள்வரால் கொள்ளை செய்யப்பட்ட தாகக் காணப்படுகின்றது நீர் போய் அதனைக் கண்டு வாரும் என் றான். அமைச்சன் சென்று ஆய்ந்தான். விழுமிய மணிகள் மூன்றுவைத்திருந்த அழகிய பேழையுள் ஒன்றே யிருக்கக் கண் டான். கள்வர் அதனைக் காணாது விட்டனர் என்று கறடிக் தானே கைக்கொண்டு மறைத்து மன்னன் முன் வந்து “அரசே உயர்மணி மூன்றும் கொள்ளைபோயின” என்று கூசாது கூறினான். அரசன்முன்னர்க்குறித்த கள்வனை அழைத்து அவையில் இருந்தி நிழ்ந்தன முழுவதும் பலரும் அறியும்படி விளக்கி அவன்கொண் டிருந்த ஒன்றையும், தன்பாலி ருந்ததையும், அவை முன்னே வைத்து அமைச்சனை நோக்கி நிற்பால் உள்ளதையும் கீழேவை; என்று நேரே கூறினான். அவன் உள்ளங்கலங்கி அவ் ஒரு மணி யையும் வெளியே வைத்துப் பெரு நாணமுற்றான். அதன்பின் அவனது நலமனைத்தையுங் கவர்ந்துகொண்டு அரசன் அவனைச் சினந்தகற்றினான். அவனும் சீர்மையும் சிறப்பும் இழந்து தேம் பிச் சென்றான். சுளவின் சுண்ணை சுன்றிய காதலையுடையவர்

அதன் விளைவின் கண்ணே தொலையாத துன்பத்தை அடைவர் என்பதை உலகம் அவன்பால் உணர்ந்து தெளிந்தது. இது கன்னமூலத்திலுள்ளது.

களவை வீரும்பினோர் முடிவில்லாத துன்பத்தை முடிவில் அடைவர் என்பது இதனால் கூறப்பட்டது.

285. கண்டார்பொன் மூவர் கருணையின்றி யேனிருவர்
கொண்டோடி மாய்ந்தார் குமரேசா—மண்டும்
அருள்சுருதி அன்புடைய ராதல் பொருள்சுருதிப்
பொச்சாப்புப் பார்ப்பார்கண் இல். (டு)

இ—ள்.

குமரேசா! மூவர் கண்ட பொன்னை ஏன் இருவர் அருளின்றி வஞ்சித்துக்கொண்டு போனார் எனின், பொருள் சுருதிப் பொச்சாப்புப் பார்ப்பார்கண், அருள்சுருதி அன்புடையராதல் இல்லை என்க.

பொச்சாப்புப் பார்ப்பார்கண்—மறவியை எதிர் பார்த்திருப்பாரிடத்து. அருள் சுருதி அன்புடையராதல்—அருளின் மேன்மையையறிந்து அதன்பால் அன்புடையராய் ஒழுகுதல். இறைவன் அருளை எய்தக்கருதி உயிர்கள்மாட்டு அன்பு உடையராய் ஒழுகுதல் எனவும் இது பொருள்படும். அன்புடையார்த்கே அவனருள் உண்டாம் என்க.

பிறர் பொருளைக் கவர்ந்துகொள்ளக் கருதி அவர் மறந்திருக்கஞ் சமயத்தை எதிர்பார்த்திருக்கும் வன்கண்ணார்மாட்டு அருள்சுருதி அன்புடையராய் ஒழுகுதல் இல்லை என்பதாம்.

கள்வரிடத்து அருளும் அன்பும் உளவாகா என்பது கருத்து. பிறர் சோர்வு பார்த்துப் பொருளைக் கைக்கொள்ளக் கருதிச்செல்லும் கள்வர், தம் கருத்துக்கு மாறாக எதிர்ப்பட்டார்பால் கொலை முகடியை யழிபடு வினைகள் பலவும் துணிவுடன் செய்வராதலால் அருள் சுருதி அன்புடையராதல் அவர்க்கு அமையாதென்க.

கன்வர், அருள் சிறிதும் இலராய்ப் பொருளையே விரும்பிப்
பொல்லாதன எல்லாம் புரிவர் என்பது இதில் உணர்த்தப்பட்டது.
இவ்வுண்மை ககன் முதலிய கன்வர் மூவர்பால் காணப்படும்.

கதை.

ககன், காடன், சலன் என்னும் மூவர் கலந்து சென்று
பிறறொருவன் பொருளை இரவில் கவர்ந்து வந்து பொதுவில்
வைத்திருந்தார். ஐந்து நாட்களுக்குப் பின்னர் அதனைப் பங்
கிடத் துணிந்தார். தாம் இருந்த இடத்துக்கு அயலிலுள்ள ஓர்
ஊரில் சென்று நல்ல சிற்றுணவுகளை வாங்கிவரும்படி சலனிடம்
மற்றிருவருங் கூறினார். அவனும் இசைந்து அங்குச் சென்று
சிறிது உண்பொருள் கொண்டு மீண்டான். மீளுங்கால் அவ்விரு
வரையும் ஒழித்து அப்பொருளைத் தான் ஒருவனே சைக்கொள்
ளாக் கருதினான். அதனால் தன் மையிலிருந்த சிற்றுண்டியில்
கொஞ்சம் நஞ்சைக் கலந்து கொண்டுவந்தான். அவன் வருமுன்
அங்கிருந்த இருவரும் அவனைக்கொண்டு அதனைத் தம் இருவர்க்
கே உரிமையாக்கிக்கொள்ளக் கருதியிருந்தார். வந்தவன் உண
வைத் தந்து உவந்திருந்தான். சிறிதுபொழுது சென்றபின் முன்
சுட்டியபடியே மறைந்து நின்று ககன் அவனை வெட்டி வீழ்த்தி
னான். அதன்பின் ககனும் காடனும் களிமீக்கூர்ந்து அவ்வுண
வையுண்டு அப்பொருள்கொண்டு போனார். உடனே விடந்தலைக்
கேறி ஒருங்கே மாண்டார். பொருள் கருதும் கன்வர்க்கு அருள்
கருதும் தன்மையில்லை யென்பதை அப்புன்மையோர் மூவரும்
பொருந்தக் காட்டினார். (இதனை மித்திரபேதத்தில் காண்க.)

அருளும், அன்பும், கன்வர்பால் இல்லையென்பது இதனால்
கூறப்பட்டது.

286. மாசில் வசவரின்முன் வந்தும் களவெழுவர்

கூசாதேன் செய்தார் குமரேசா—பேசும்

அளவின்கண் நின்றொழுக லாற்றார் களவின்கட்

கன்றிய கூத லவர்,

(சு)

இ—ள்.

குமரேசா! மாசில்லாத வசவரது இல்லின் முன்னே வந்தும், ஏன் எழுவர் கூசாது களவொழுக்கம் கொண்டார் எனின், களவின் கண்ணே கன்றிய சாதலவர், அளவின் கண்ணே நின்று ஒழுக்கல் ஆற்றார் என்க.

அளவு—நிறை. அஃதாவது தக்க இன்ன தகாதன இன்ன என்று ஒக்க உணர்ந்து அதின் வழுவாது ஒழுகும் நேர்மை.

அளவின் கண் நின்று ஒழுக்கல் ஆற்றார்—நிறையின் கண்ணே நின்று ஒழுக்குதலைச் செய்பார்.

இவரி, அளவு என்றதைக் காட்சி, கருதல் முதலிய அளவை களாக்கொண்டால், உலகியலையும் உயிரியலையும் உணர்வியலையும் அளவையாலறிந்து அதில் வழுவாது ஒழுக்கல் ஆற்றாள் எனவுமாம்.

களவின் கண்ணே மிக்க வேட்கையையுடையவர், நேர்மையான நெறியின் கண்ணே நிலைத்து ஒழுகமாட்டார் என்பதாம்.

களவில் ஆசையுடையவர் முறையான வழியில் ஒழுகார் என்பது கருத்து. இவ்வுண்மை கலுளன் முதலிய எழுவர்பால் காணப்படும்.

கதை.

கலுளன் முதலிய கள்வர் எழுவர் முன்னொருகாலத்தில் மயங்கொடியிரியிருந்த மாதவராகிய வசவ தேவரது இல்லிற்கு வந்தனர். அங்கே சிவனடியவரோடு உடனிருந்து உண்ண விரும்பித் தாங்களும் அடியார்போல் கள்ள வேடர் தரித்து உள்ளேபோனார். அக்கிருந்தவரனைவரும் இலிங்கதாரணமுடைய வீர சைவராதலால், இவர்களும் சுத்தரிக்காய்களை மறைத்து மார்பில் தொங்கவிட்டுக்கொண்டு தொடர்ந்துபோயிருந்தார். இவ்வுண்மையைச் சிலர் அறிந்து கள்வர் என்று காட்ட அருள் வள்ளலாகிய வசவ தேவர் அக்காய்களைத் தும் சிவலிங்கங்களாகக் கருதினார். அங்

நனமே ஆபின. கள்ள வேடந் தரித்துவந்த அப்பொய்யரெல்லா
 றும் மெய்யதாகிப் பொருந்தி விளங்கினார். தாம் பழகிவந்த கள
 வினியல்பால் சோற்றின் பொருட்டும் நெறி தவறி வந்தார் என்
 று அனைவரும் அவரை யிதழ்ந்து வசவ தேவரது மாண்பினைப்
 புதழ்ந்தார். சளவின் கண்ணே காதலைபுடையவர் அளவின் கண்
 ணே நின்றொழுந்தமாட்டார் என்பதை அவ் எழுவரும் அன்று
 காட்டி நின்றார். (விரிவை வசவர் சரிதையில் காண்க.)

வெள்ள வேணிப் பெருந்தகைக்கி யாஞ் செய்யடிமை மெய்யாகக்
 கள்ள வேடம் புனைந்திருந்த சுவரெல்லாம் களங்கமறும்
 உள்ளமோடு மெய்யடியா ராகவுள்ளத் துள்ளுமருள்
 உள்ளவாகும் வசவேசன் மலர்த்தாள் தலையால் வணங்குவாம்.

(பிரபுலிங்க லீலை.)

இது, கள்வர்பால் வசவேசர் செய்த வண்மையை வியந்து
 சிவப் பிரகாசர் கூறியது.

களில் ஆசையுடையார் அளவிறந்து திமை செய்வார் என்
 பது இதனால் கூறப்பட்டது.

287. அன்றேன் களவை அடியவர்கெய் யாரென்றார்
 குன்றாத சேரர் குமரேசா—என்றும்
 களவென்னும் காரறி வாண்மை அளவென்னும்
 ஆற்றல் புரிந்தார்கண் இல்.

(எ)

இ.—ள்.

குமரேசா! குலசேகராழ்வார் பரனடியவர் களவினைச்
 செய்பார் என்று ஏன் உறுதியாகச் சொன்னார் எனின், களவு
 என்னும் கார் அறிவாண்மை அளவு என்னும் ஆற்றல் புரிந்தார்
 கண் இல்லை என்க.

கார் அறிவு—இருண்ட அறிவு.

என்றது தனக்கு நன்மை இன்னதென்று உணராத ஒருவனது மருண்ட அறிவினை.

அளவு என்னும் ஆற்றல் புரிந்தார் கண் இல்—நேர்மை என்னும் வன்மையைப் பொருந்தினுர்மாட்டு இல்லை.

அளவு என்னும் பெருமையைப் பொருந்தினிடத்துக் களவு என்று சொல்லப்படுகின்ற மருண்ட அறிவு இல்லை என்பதாம்.

நல்ல அறிவினையுடையவரிடத்துக் களவு செய்கற்குரிய பொல்லாத அறிவு பொருந்தாது என்பது இதில் உணர்த்தப்பட்டது. இவ்வண்மை சேரமன்னன்பாலிருந்த திருமாலடியவர்பால் தெனியப்படும்.

கதை.

திருவஞ்சிக் களம் என்னும் திரு நகரிலிருந்து செங்கோல் செலுத்திய குலசேகரன் என்னும் சேரர் பெருமான் மாலடிக்கே மனங் குழைந்த மாதவராதலால் அவரது ஆதரவில் பாகவாத்கள் பலர் குழுமியிருந்தனர். அடியவர் பக்கல் அவ் அரசர் பெருமான் ஆற்றிவருகின்ற அருமைகளைக் கண்டு அமைச்சர்கள் பொறுமைகொண்டார். அதனால், விடையுடர்ந்த நயமணி மாலை ஒன்றை அரசமாளிகையிலிருந்து ஒருநாள் எடுத்து மறைத்து வைத்துக்கொண்டு, வைணவர்களே அதனைக் களவு செய்கிறுப்பார்கள் என்று அரசனிடஞ் சென்று அமைச்சர்கள் அறிவித்தார். இவ் இழிந்த தொழிலை அவ் உயர்ந்தார் செய்யார் என்று அரசன் சினந்து அமைச்சரையே வெறுத்தான். மாலடியவர் நெறி நின்று ஒழுகிய அறிவுடையவராதலால் களவு என்னும் தீமையை ஒருபோதும் செய்திரார். இஃது என் உளந்தெனிக்ந்த உண்மையாம். உலகநிய இதற்கு நானே உறுதி கூறுவேன் என்று துணிந்து ஒரு குடத்தில் நாசப் பாய்பை அடைத்து அவை நடுவே இருக்கும்படி செய்து, எம்பால் உள்ள வைணவர் மனம் மொழி மெய் என்னும் திரிசரணங்களும் புனிதராயிருப்பது உண்மையாயின் இப் பாம்பு என்னைக் கடியாதிருக்கக்கூடவது

என்று பலருங் காண அக்குடத்துள் தமது செங்கையுயிர்
டார். அது யாதொரு ஊறுஞ் செய்யாது அத்திருக்கரத்தைச்
சுற்றிக்கொண்டு கடகம்போல் விளங்கியது. அனைவரும் வியந்து
அரசையும் அடியவரையும் புதழ்ந்தார். அமைச்சர்கள் நடுங்கி
அடிவணங்கி மன்னிக்கும்படி மன்னனை வேண்டினர். அளவு
என்னும் ஆற்றல் புரிந்தார் கண், களவு என்னும் கார் அறிவு
இல்லை என்பதை அரசன் அன்று உலகறிய உணர்த்தினான்.

(விரிவை ஆழ்வார் சரிதையில் காண்க.)

ஆரங்கெடப்பரன் அன்பர்கொள் ளாரென் றவர்களுக்கே
வாரங் கொடுகுடப் பாம்பிற் கையிட்டவன் மாற்றலரை
வீரங் கெடுத்தசெங் கோற்கொல்லி காவலன் வில்லவர்கோன்
சேரன் குலச்சே கரன்முடிவேந்தர் சிகாமணியே.

(மணக்கால் நம்பி.)

மேற்குறித்தவுண்மை இதனால் இனிது தெளிவாதல் காண்க.

களவு என்னும் தீமை நல்லோர்பால் இல்லை என்பது இத்
னால் கூறப்பட்டது.

288. திண்டோட் சயிந்தவன்றன் தீரநெஞ்சிற் புன்கரவுங்
கொண்டுநின்றான் என்னே குமரேசா—உண்டாம்
அளவறிந்தார் நெஞ்சத் தறம்போல நிற்கும்
களவறிந்தார் நெஞ்சிற் கரவு. (அ)

இ—ள்.

குமரேசா! சயிந்தவன் தனது வீரம் பொருந்திய நெஞ்
சில் ஏன் வஞ்சம் பொருந்தி நின்றான் எனின், அளவு அறிந்தா
ரது நெஞ்சத்து அறம் நிலைபெறுதல் போல களவு அறிந்தாரது
நெஞ்சில் கரவு நிலைபெறும் என்க.

கரவ—வஞ்சனை. களவு அறிந்தார்—களவையே பமகினவர்.

அளவு அறிந்தார்—உண்மையை அளந்து தெளிந்து அதனையே பழகினவர்.

நெறி அறிந்தவர் நெஞ்சில் அறம் நிலைபெறுமாறுபோல், களவறிந்தவர் நெஞ்சில் வஞ்சனை நிலைபெறும் என்பதாம்.

களவு என்னும் காரறிவானது பேரறிவாளரை அணுகாது என்று மேலே கூறினார், இதில், அவர் நெஞ்சில் அறம் நிலைபெற்றுற்போல அக் களவர் நெஞ்சில் கரவு நிலைபெறுமென்றார்.

எவ்வளவு உயர்ந்த நிலையினை யெய்தியிருப்பினும் களவையே பழகினவர் உள்ளத்தில் வஞ்சம் ஒழியாது நிற்குமென்பது இதில் உணர்த்தப்பட்டது. இவ்வுண்மை சயிந்தவன்பால் உணரப்படும்.

கதை.

சயிந்தவன் என்பவன் சிந்து தேசத்து வேந்தன். சயத்திரதன் என்னும் பெயரினையுடையவன். துரியோதனன் தங்கையாகிய துச்சனையை மணந்தவன். நல்ல போர்வீரனாயிருந்தும் இவன் நெஞ்சில் வஞ்சம் நிலைத்திருந்தது. பாண்டவர் கூடிய வனத்திலிருக்குங்கால் இவன் ஆணிக் கரவுடன் சென்றான். ஐவரும் நீங்கிய அமையம் பார்த்துத் துரோபதைபால் அணுகினான். அவ்வுத்தமி இவனை உபசரித்து நாட்டுள்ளார் நலங்களை நன்கு வினவினான். சிறிது பொழுது கழிந்தபின் அவ்வஞ்சியை இவ்வஞ்சன் வலிந்து கவரந்து விரைந்து சென்றான். அந்நல்லாள் அழுகுரலைக் கேட்டு ஐவரும் தோடாந்தோடி யிவனைப் பிடித்துப் பிணித்து இழிவினை பலவஞ் செய்து கழுதைமேல் ஏற்றி அத்தினபுரியை நோக்கி அனுப்பிவிட்டுப் பத்தினியைத் தேற்றிக்கொணர்ந்து பணிபோல் அமைந்து பண்புடனிருந்தார். களவு என்னும் காரறிவாண்மையால் அளவில்லாத துன்பத்தையும், அவமானத்தையும் இவன் அடைந்தான். சொகிவினை செய்திருந்தும் இவனைக் சொல்லுதல் தீது என்று ஒழித்து ஐவரும் அறங்குறித்து நின்றார். சிறந்த அரசனாயிருந்தும் களவையே பழகியதால் இவன் நெஞ்சில் கரவுடையனாகக் கும் பழி பூண்டான்.

வீரிவைப் பாரதத்தில் காண்க.

நல்லோருள்ளத்தில் நேர்மையும், கள்வருள்ளத்தில் கரவும் குடிசொண்டிருக்குமென்பது இதனால் கூறப்பட்டது.

289. அன்று களவால் அமிழ்துண்டார் ஏனுடனே
குன்றி யழிந்தார் குமரேசா—என்றும்
அளவல்ல செய்தாங்கே வீவர் களவல்ல
மற்றைய தேற்றா தவர். (க)

இ—ள்.

குமரேசா! அனுகளவால் அமிர்தத்தையுண்டவர் ஏன் உடனே அழிவுற்றார் எனின், களவு அல்ல மற்றைய தேற்றாதவர், அளவு அல்லாதவற்றைச் செய்து ஆங்கேவீவர் என்க.

மற்றைய என்றது களவல்லாத வேறு நல்ல முயற்சிகளை.

களவு அல்ல மற்றைய தேற்றாதவர்—களவல்லாத பிற நெறிகளை அறியாதவர். களவை அன்றி வேறென்றையும் அறியாதவர் எனினுமாம்.

அளவு அல்ல செய்து—அளவு அல்லாத தீமைகளை எண்ணி.

இங்கு அளவு என்றது அறிவால் ஆய்ந்தளந்த நெறியினை.

ஆங்கேவீவர்—உப்பொழுதே கெடுவர். கெடுதல் ஒருதலை எனபதை ஏகாரம் உணர்த்துகின்றது.

களவினாலன்றிப் பொருள் பெறுதற்குரிய வேறு நெறிகளை அறியாதவர் நெறியல்லாத தீமைகளை நினைந்து உடனே கெடுவர் என்பதாம்.

களவே பயின்றவர் கடிதே கெடுவர் என்பது கருத்து.

கள்வர்க்கு இழிவும் அழிவும் உடனே உளவாம் என்பது இதில் உணர்த்தப்பட்டது. இவ்வுண்மை இராகு கேதுக்கள் பால் அறியப்படும்.

கதை.

இராகு என்பவன் விப்பிரசித்தி என்னும் ஓர் அசுர வீரனுடைய புதல்வன். தாய் பெயர் சிம்மிசை. தம்பி கேது. திருமால் மோகினி உருவங்கொண்டு அசுரர்களை மயக்கி அமிர்தத்தை அமரர்களுக்குப் புகுந்துகொடுக்கும்பொழுது இராகுவும், தம்பியும் அமரர்போல் உருமாறி ஆங்குப் புகுந்து அவ் அமிர்தத்தைக் களவால்கொண்டு கனிந்து உண்டார். உண்ணுங்கால் அவ்வுண்மையைத் திருமாலுணர்ந்து தன் கையிலிருந்த சட்டுவத்தால் அடித்தார். அவ்அடியால் இராகுவின் தலை துணிபட்டது. அமிர்துண்டாவத்தால் தலையும் உடலும் இருவடிவாகி இவங்கின்றன. தப்பிச்சென்ற தம்பியின்பெயரையே அத்தலையின் உடலுக்கு நலமுற இட்டார். தம்மைச் சுட்டிக்காட்டிய சூரியசந்திரராகிய அவ் இருவரமீதும் இராகு கேதுக்கள் என்னும் இவ் இருவரும் பெரும் பகைகொண்டு புழுங்கி நொந்தார். களவையே பயின்றவர் அளவில்லாத தீமைகளைச்செய்து ஆங்கே செடுவர் என்பதை உலகம் இவர்பால் உணர்ந்தது. (விரிவைக் கந்தபுராணத்தில் காண்க.)

கள்வர் கடிதில் செடுவர் என்பது இதனால் கூறப்பட்டது.

290. பண்டேன் வசக்கள் பசுக்களவால் தம்முடம்பும் கொண்டனவும் தீரந்தார் குமரோசா—அண்டுகின்ற கள்வார்க்குத் தள்ளும் உயிர்நிலை கள்ளார்க்குத் தள்ளாது புத்தே ளுலகு. (10)

இ—ள்.

குமரோசா! வசக்கள் எண்மரும் தமது உடம்பும் உயர்நிலையும் ஏன் களவினால் ஒருங்கே இழந்தார் எனின், கள்வார்க்கு உயிர்நிலையும் தள்ளும்; கள்ளார்க்குப் புத்தேள் உலகும் தள்ளாது என்க

உயிர்நிலை—உடம்பு. உயிர் நின்றற்கு இடம் என்னும் ஏது வான் வந்தது. கள்வார்க்கு—களவினைச் செய்வார்க்கு. உயிர் நிலை, உலகு, என்னும் ஈரிடத்தும் நிற்கவேண்டிய உம்மைகள் தொக்குகின்றன.

கள்வார்க்கு உயிர் நிலையும் தள்ளும்—கள்வார்க்குத் தமது உடம்பும் தவறும். என்றது மரண தண்டனையை அரசன் கள்வார்க்கு விதிப்பன் என்பது கருதி.

கள்வார்க்குத் தமது உடம்பும் தவறிவிடும்; களவு செய்யாத வார்க்கு, தெய்வவுலகமும் தவறாது கிடைக்கும் என்பதாம்.

கள்வர் இம்மையில் மரண தண்டனையை அடைந்து மறுமையில் நரகம் புகுவர்; கள்ளாதவர் இங்குப் புகழும் இன்பமும் எய்திப் பின்பு புத்தேளுலகமும் பொருந்துவர் என்பது கருத்து.

களவினை விரும்புவோர் தாம் பெற்றுள்ள உயர் நலமெல்லாம் ஒருங்கேயிழந்து விழிவர் என்பது இதில் உணர்த்தப்பட்டது. இங் வுண்மை பிரபாசன் முதலிய வசக்கள் எண்மர் பாலும் உணரப்படும்.

கதை.

வசக்கள் என்பவர் திசைகாப்பாளர்போல் என்றும் எண்மராய் நின்று விளங்கும் தெய்வ மரபினர். அனலன், அணிலன், ஆபத்தைவன், சோமன், தரன், துருவன், பிரத்தியூசன், பிரபாசன் என்பன அவர்கட்குப் பெயர்களாம். இவருள் பிரபாசன் என்பவன் தன் மனைவியாகிய வசமதி பால் பெருங் காதலுடைய வனாதலால் அவள், விரும்பிய ஏவற்றையும் விரைந்துகொண்டு தந்து அவள் இன்புறுவதைக் கண்டு தான் இன்புறுபவன். ஒரு நாள் காம தேனுவைக் கொண்டுவரும்படி வசமதி கணவனிடம் கூறினாள். பிரபாசன் இசைந்து தன் துணைவர் எழுவருடன் கூடி நள்ளிரவில் வசிட்டர் மனைக்கு வந்தான். அங்குத் தங்கியிருந்த அத் தெய்வப் பசுவை அவர் அறியாவகை கவாந்துசென்றான். மனைவி பால் தந்து மனமகிழ்ந்திருந்தான்.

விடிந்த பின் வசிட்டர் மெய் யுணர்வால் ஆய்ந்து மெய்ம்
மையைத் தெளிந்தார். உயர்ந்தவரா யிருந்தும், களவு என்
னும் இப் பழிவினையைச் செய்ததால் அவரனைவரும் இழிந்தவரா
கும்படி சபித்தார். அவ்வாறே அவரனைவரும் தெய்வவுருவினை
யிழந்து இந்நிலவுலகை நோக்கி யிழிந்தார். அயனிடு சாபத்
தால் நிலை யிழந்து வரும் சுர நதியை இடை வழியில் கண்டார்.
அவள் அடிகளை வணங்கினார். அந் நதி மடந்தை அவர்களுக்கு
அருள்புரிவதாக ஆதரவு கூறினாள். அவ்வாறே தான் கங்கை
யாய்த் தோன்றிச் சந்தனுவை மணந்த காலையில் தன் வயிற்றில்
தோன்றிய புதல்வர் எழுவரையும் புகியில் தோன்றாவண்ணம்
தொலைத்துப் போக்கினாள். பிரபாசனமட்டும் பிறந்து வளர்ந்
தான். முன்னர்ப் பெண்வழிச் சென்று பிழை செய்தமையால்
பின்னர்ப் பெண் இன்பம் இன்றிப் பெரு நாள் இருந்தான். இவ
னே வீடுமன் என்க. கள்வர்க்கு உயிர் நிலையும் தள்ளும் என்
பதை உலகம் இவன்பால் உணர்ந்து நின்றது. விரிவைப் பாரதத்
தில் தெளிக.

கள்வர், கள்ளாதார், என்னும் இருவர்க்கும் உளவாம் பயன்
இதனால் ஒருங்கு கூறப்பட்டது.

(இவ் அதிகாரத்தின் தொகைப்பொருள்.)

பிறருடைய பொருளை வஞ்சித்துக்கொள்ளக் கருதாவகை
தன் நெஞ்சினைக் காக்கவேண்டும். களவினை உள்ளத்தால் உள்
ளினும் பெருந் தீங்கு உண்டாம். களவினால் உண்டாம் செல்வம்
பழியை விளைத்து விரைவில் அழிவை அடையும். களவின்
மீது காதலுடையவர் அளவில்லாத துன்பங் களையடைவர். களவு
செய்வோர் உள்ளத்தில் அருள் உண்டாகாது. நெறி நின்ற
ஒழுகும் நேர்மையை அவர் அடைபமாட்டார். களவென்னும்
தீமையை அறிவுடையார் அணுகார். நல்லோர் உள்ளத்தில்
அறம் நிலைத்திருந்தல்போல் தீயோர் உள்ளத்தில் களவு நிலைத்
திருக்கும். களவே பயில்வோர் அழிவே அடைவர். கள்வர்க்கு
மகன தண்டனையும் இழி பிறப்பும் உளவாம். களவு செய்பா

தவர் புதமும் இன்பமும் பொருந்திப் புத்தேளுக்கத்தை அடைவார் என்பனவாம்.

29-வது கள்ளாமை முற்றிற்று.

நய-ம் அதிகாரம் வாய்மை.

அஃதாவது உண்மையினது தன்மை. உள்ளம், வாய், மெய் என்னும் முன்றிடத்தும் இது தோன்றுமாதலால் உண்மை, வாய்மை, மெய்ம்மை என உரைக்கப்படும். கள்ளம் இல்லாத உளமுடைபார்க்கே பொய் சொல்லாமை என்னும் இந் நல்லறம் நன்கு அமையு மாதலால் கள்ளாமையின் பின்வைக்கப்பட்டது.

291. உள்ளதே சொன்னான் உயர்தருமன் பொய்யெனன்று
கொள்ளநின்றான் என்னே குமரேசா—தள்ளாத
வாய்மை மெனப்படுவ தியாதெனின் யாதொன்றும்
தீமை யிலாத சொல்லல். (க)

இ—ள்

குமரேசா! உள்ளதையே சொல்லியும் தருமர் ஏன் பொய்யர் என்றுகொள்ள நின்றார் எனின், வாய்மை எனப்படுவது யாது எனின், யாது ஒன்றும் தீமை இல்லாத சொற்களைச் சொல்லுதலேயாம் என்க.

தீமை யாதொன்றும் இலாத சொல்லல்—தீங்கு சிறிதும் உண்டாகாத சொற்களைச் சொல்லுதல்; இலாத என்பது சுண்புப் பெயராய் நின்றது.

மெய்ம்மை என்று சொல்லப்படுவது யாது எனின், பிறிதோருயிர்க்கு யாதொரு தீமையும் பயவாத சொற்களைச் சொல்லுதலேயாம் என்பதாம்.

உள்ளதை உள்ளதாகவும், இல்லதை இல்லதாகவும் சொல்லுதல் வாய்மையன்று; பிறவுயிர்ப்புக்குத் தீமை சிறிதும் இல்லாத சொற்களைச் சொல்லுதலே வாய்மையாம் என்றபடி.

உண்மை இஃதென்று இதில் உணர்த்திய ஒண்மையை ஊன்றி உணர்க.

உள்ளபடியே நிகழ்ந்ததை ஒருவன் சொல்லினும் அதனால் பிறர்க்குத்தீமை விளையுமாயின் அவன்பொய்யின் பயனை எய்துவான் என்பது கருத்து. இவ் வுண்மை தருமர் பால்காணப்படும்.

கதை.

பாண்டவர்கட்கும் துரியோதனன் முதலானவர்கட்கும் பெரும் போர் தொடங்கி நடந்துவருங்கால் பதினைந்தாம் நாட் போரில் துரோணரைக் கொல்லக் கருதிய கண்ணன் அவ் வில் வீரனை வெல்வது அரிது என்று தெளிந்து வெய்ய சூழ்ச்சி ஒன்று செய்தார். அவருடைய மகனாகிய அசுவத்தாமன் பொருது இறந்தான் என்று தருமர் வாயால் சொல்லப்படின, அச் சொல்லால் உள்ளம் கலங்கி விடலெடாது மெய் மறந்து நிற்பர், அவ்வமையம் அவரை வெல்லலாம் என்று துணிர்த்து தருமரையணுகி அவ்வதையே சொல்லும்படி கேண்டனார். ‘பொய்யினால் ஆள்வது இந்தப் புன்மொலோன்று’ அவர். வெறுத்து மறுத்தார். மாளவதேயத்து மன்னனாகிய இந்திரவன்மன் ஏறிவந்த மதயானை ஒன்று அன்று மாள நேர்ந்தது. அதற்கும் அசுவத்தாமா என்றே பெயரிடப்பட்டிருந்தது. உண்மையில் நிகழ்ந்ததாதலால் அதையேனுஞ் சொல்லுக என்று கண்ணன் தொடர்ந்து மொழிந்தான். என் செய்வார் தருமர்; இசைந்தார்.

“அத்தனை அநெல்லாண்மை அச்சுவத்தாமா என்னும் மத்தவா ரணத்துக் கையோ மாருதி சிங்கமானான்” என்று பங்கமறக்கூறினார். இவ் ஒலியைக் கேட்டவுடனே தன் மகனே இறந்தான் என்று துரோணர் நம்பித் தன் வில்லையும் கணையையும் வீசியெறிந்து வெறிதேறிட்டு நூர். அவ்மயம் திட்டத் தீய்மன் ஈட்

ட கணையால் அவர் தலை துள்ளி விழுந்தது. மெய்யே விரதமாக வுடைய தருமரும் பொய் புகன்றார் என்று ஒரு புன்மொழி பரந்தது. அதன் பயனாகத் தருமர் ஒருமுறை நாகத்தைக் காணும் படி நேர்ந்தது. உண்மையாக நிகழ்ந்ததைக் கூறினும் பிறிதோருயிர்க்குத் தீமை பயக்குமாயின் அது பொய்ம்மையாம் என்பதை உலகம் இவர்பால் உணர்ந்தது. விரிவைப் பாரதத்தில் காண்க.

கற்கொண்டு கண்மழைமுன் காத்தகள்வன் கட்டுரைத்த
மொழிப்படியே கருதார் போரில்
முற்கொண்ட விரதமறந் தியாருங்கேட்ப முரசுயர்த்தோன்
பொய்சொன்னான் முடிவிலந்தச்
சொற்கொண்டு வெறுங்கையனும் அளவிற்பிட்டத்
துய்மனென நின்றகுருத்துரோகி கொன்றான்
விற்கொண்டு பொரநினைந்தால் இவனையல்ல விண்ணவர்க்கும்
எந்தை தனை வெல்லலாமோ.

(பதினேந்தாம் போர்ச்சுருக்கம்.)

இது, தம் தந்தையாரை வஞ்சனையால் கொன்ற வகையினை யறிந்து அசுவத்தாமன் வருந்தி யுரைத்தது.

வாய்மை இன்னதென்பது இதனால் வகுத்துக் கூறப்பட்டது.

292. மாதர் கலைக்கோட்டு மாமுனிபால் பொய்யுரைத்தும்.
கோதடையார் என்னே குமரேசா—தீதுடைய
பொய்ம்மையும் வாய்மை யிடத்த புரைதீர்ந்த
நன்மை பயக்கு மெனின்

(2)

இ.—ள்.

குமரேசா! கமலை சுலோசனை என்னும் மாதரிருவரும் கலைக்கோட்டு முனிவர்பால் பொய்யுரை புகன்றும் ஏன் நன்மையெய்தினர் எனின், புரைதீர்ந்தநன்மை பயக்கும் எனின், பொய்ம்மையும் வாய்மை இடத்தவாரும் என்க.

புரை தீர்ந்த நன்மை—குற்றம் நீங்கிய நன்மை.

குற்றமற்ற நன்மையைக் கொடுக்குமாயின், பொய்ம்மைச் சொற்களும் வாய்மைச் சொற்களின் பாலவாம் என்பதாம்.

பொய்ம்மை என்பது பால் பகா அஃறிணைப் பெயராதலால் இடத்த என்னும் பலவின்பால் முற்றுக்கேற்ப இங்குப் பன்மையாய் நின்று.

தீமையிலாத சொல்லே வாய்மை என்று மேலே கூறினார் இதில், அச்சொல் பொய்ம்மையா யிருப்பினும் மெய்ம்மையாம் என்றார்.

பிறர்க்குத் தீமையில்லாதபடி வினோதமாக ஒருவன் பொய் கூறினும் அது பாவமாகுமாதலால் அதனை விலக்குதற்கு நன்மை பயக்குமெனின் என்றார்.

தனக்கு நன்மை பயக்குமாறு ஒருவன் பொய் கூறி அதுவும் வாய்மை இடத்தவாம் என்று இதனை வலிந்தெடுத்துக்காட்டி வாய்ப் பறை கொட்டலாகாதென்பது “புரைதீர்ந்த” என்னும் அடையால் தெளியப்படும்.

பிறர்க்கு யாதொரு தீமையும் இல்லாமலும், கேடேனும் சாவேனும் அடையநின்றதோருயிர் அவற்றினின்றும் நீங்கி இன்புறுமாறு எழுகின்ற பொய்ம்மையே அறிவுடையோரால் மெய்ம்மையாகக் கருதப்படும் என்பது கருத்து.

பொய்ம்மையாயினும் புரைதீர்ந்த நன்மை பயக்குமாயின் அது மெய்ம்மையாம் என்பது இதில் உணர்த்தப்பட்டது. இவ்வுண்மை கமலை சுலோசனை என்னும் இருவர்பாலும் காணப்படும்.

கதை.

கமலை சுலோசனை என்னும் மாதர் இருவரும் உரோமபதன் என்னும் அரசனுடைய திரு நகரிலிருந்தவர். அழகால், பாலால், ஆடலால் சிறந்தவர். கல்வியறிவோடு சொல்வன்மையும்

வாய்ந்தவர். கலைக்கோட்டு முனிவரின், தன் நாட்டில் மழைவரும் என்று கலைஞர் கூறியதைக் கேட்டு அம்முனிவரனைக் கொணரும் வகையாதென்று அரசன் கவலுங்காலையில் இம்மகனிரிருவரும் எழுந்து யாம் பேசி அவ் அருந்தவனைக் கொண்டுவருகின்றோம் என்று கூறிச் சென்றார். மாந்தரை விலங்குகள் என்று உன்னு மனத்தனாப், மாதவத்தனாப் உலக நாட்டமின்றி உணர்வையே நாடி நிற்கும் அவ் உயர்தவனை யணுகித் தாழும் அருந்தவர்போல் நடித்து இனிய மொழிகள் பல அவர் மனங்கொள மொழிந்தார். நாள் பல கழிந்தபின் தம் பொய்மைச் சொற்களால் அம்மெய் ம்முனிவனை மயக்கித் தம் நகருக்கே கொணர்ந்தார். மாதவன் வருகையால் மழையும் பெய்தது. அரசனும் பிறரும் அறிந்து ஓடிவந்து அருந்தவனை வணங்கினார் மங்கையர் பொய்மைமையால் மயங்கி வந்தோம் என்று முனிவர் தெளிந்தார். முனிவுகொண்டார். அடிகள் எய்தியதால் யான் யெய்தியிருந்த கேடு நீங்கி அளவிலின்ப மெய்தினேன் என்று அரசன் போற்றினான். முனிவர் முனிவு நீங்கி இனிதருள் செய்தார். தமது பொய்மைமையால் புரைதீர்ந்த நன்மையை விளைவித்த அம்மாதர் நலம் பல பெற்று நன் மதிப்புற்றார்.

உம்மையின் மறுமைதன்னில் உறுபயன் இரண்டும் பார்த்தின் இம்மையில் விளங்கும் யார்க்கும் அவரவர் இயற்கையாலே மெய்மைமையே ஒருவர்க்குற்ற விபத்தினை விலக்குமாகிற் பொய்மைமையும் மெய்மைமையோல் புண்ணியம் பயக்குமாதோ.

(பாரதம்.)

பொய்யும், நன்மை பயக்குமாயின் மெய்யாம் என்பது இத னால் கூறப்பட்டது.

293. வேதாவும் தாழைபுழுன் வெய்யதொரு பொய்புகன்றேன்
கோதடைந்து சொந்தார் குமரேசா—வதேனும்
தன்னெஞ் சறிவது பொய்யந்த பொய்த்ததின்
தன்னெஞ்சே தன்னைச் சுழிம்.

இ.—ள்.

குமரேசா! அயனும், தாழையும் வெய்ய போய்யை முன் புகன்று, பின் ஏன் துன்பமெய்தி நொந்தார் எனின்; தன் நெஞ்சு அறிவதைப் பொய்யற்கு; பொய்த்தபின், தன் நெஞ்சே தன்னைச் சுடும் என்க.

தன் நெஞ்சு அறிவது பொய்யற்கு—தன் மனம் அறிந்ததை மறையாது மொழிக.

ஒருவன், தன் மனம் அறிந்ததொன்றனைப் பொய்யாது மொழியவேண்டும்; பொய்த்தாலாயின் தன் மனமே பின் தன்னை வருத்தும் என்பதாம்.

ஏதாச்சம் உரிமையை விளக்கிகின்றது. சுடும் என்றது துன்ப மிகுதி தோன்ற என்க.

மனம் அறிந்ததை மறைத்து, மாறொன்று கூறின், அம்மனமே கரியாய் நின்று பெருந் துன்பத்தை விளைவிக்கும் ஆதலால் அதனை ஒருவன் மறந்துங் கூறலாகாதென்பது கருத்து.

பிறர் அறியார் என்று கருதி ஒருவன் பொய் கூறின் அது பின் உலகறிய வெளிப்பட்டு அழியாத பழியையும் தொலையாத துன்பத்தையும் அவனுக்கு நிலையாகக் கொடுக்கும் என்பது இதில் உணர்த்தப்பட்டது. இவ்வுண்மை பிரமன் பாலும் தாழை மலர் பாலும் உணரப்படும்.

கதை.

ஆதிபூதியில் அழலுருவாய்க் தோன்றிய இறைவனது திரு முடியை அறிந்து வருவதாக மாஸிடம் வாது கூறி ஆயன், அன்ன வடிவங்கொண்டு மேலெழுந்து பறந்தான். பல்லாயிர வருடங்கள் கழிந்தும் ஒரு சிறிதுங் காணாது உணர் தளர்ந்து நொந்தும் ஊங்கம் விடாமல் மேன்மேல் உயர்ந்து சென்றான். செல்லுங்கால் விரைந்து தாழ்ந்து வருகின்ற தாழும் பூ ஒன்றை இடை

யே கண்டான். “நீ யார் என்கிருந்து வருகின்றாய்” என்று அதன் இயல்பினை வினவினான். அது தெய்வ மலராதலால், தன் திருவாய் திறந்து “யான், தவ நலத்தால் தாழும் பூவாகிப் பரமன் திருமுடியிலிருந்தேன், ஓர் இழுக்கால் அதிலிருந்து வழுவி விழ்ந்தேன், நாற்பதினாயிர வருடங்களாயின இழிந்துபோகின்றேன்” என்று உளைந்து மொழிந்தது. அயன் கேட்டு அஞ்சித் தன் கருத்து முற்றுகென்று தெளிந்து தன் இயல்பினை அதற்கு உணர்த்தி, தான் பரமன் முடியினைக் கண்டதாகத் தன்னுடன் வந்து மாலிடம் உறுதிசொல்லும்படி அதனைப் பெரிதும் வேண்டினான். அதுவும் இசைந்து, அவ்வாறே வந்து மாலிடங் கூற, அயனும் நாணாது ஆம் என மொழிந்தான். உடனே ஒளியுருவாய் நின்ற தனிமலைபடர் என்று வெடித்து “பொய், பொய்” என்று உலகறிய ஒலித்தது. அயனும் கைதையும் அஞ்சி நடுங்கினார். உள்ளந் தீய உயிருந் தேம்பினார். ஈசன், அயனை ஏசி நோக்கி

“வாசமா மலரவ உனக்கு மண்ணின் மேல்
பூசையும் கோயிலும் போக என்றனன்.”

அதன்பின் தாழும் பூவை நோக்கி
“கைதையே இவனெடு கரவு நீயுரை
செய்ததால் தீண்டிலேம் என்று தீர்த்தனன்.” என்றான்.
இவற்றைக் கேட்டு,

அவ் இருவரும் பொய்ம்மையாலெய்திய புன்மையை எண்ணியெண்ணியேங்கினார். பொய்த்தபின் தன் நெஞ்சே தன்னைச் சுடும் என்பதை அவர் அன்று உணர்ந்து நாணினார்.

பிறாறியார் என்று ஒருவன் பொய்கூறின், அது பலரும் அறியத்தோன்றி அவனுக்குப் பழியையும் துன்பத்தையும் விளைவிக்கும் என்பதை உலகம் அவர்பால் உணர்ந்தது.

அண்ணிய கிளையுமில்லும் அரும்பெறன் மகவும் அன்பும்
பின்னவியசீரும் மிக்க செல்வமுந் திறலுந் தேசும்
எண்ணிய பொருள்கள் யாவும் இயற்றிய தவமுமேனைப்
புண்ணியம் அனைத்துஞ்சேரப் பொய்ம்மையாற் பொன்றுமன்றே

(பாரதம்.)

தன் நெஞ்சே தன்னை வருந்துமாதலால் பொய்யை ஒருவன் பாண்டும் கூறலாகாதென்பது இதனால் கூறப்பட்டது.

294. வள்ளலரிச் சந்திரனேன் வையத்தா ருள்ளமெல்லாங்
கொள்ளநின்றான் இன்றுங் குமரேசா—எள்ளளவும்
உள்ளத்தாற் பொய்யா தொழுகின் உலகத்தார்
உள்ளத்துள் எல்லாம் உளன். (சு)

இ—ள்.

குமரேசா! அரிச்சந்திரன் உலகிலுள்ள எல்லாருடைய உள்ளங்களிலும் ஏன் இன்றும் நின்றாளான் எனின், உள்ளத்தால் ஒருவன் பொய்யாது ஒழுகின், உலகத்தார் உள்ளத்துள் எல்லாம் அவன் உளனாம் என்க.

பொய்யாது ஒழுகின்—பொய் கூறுது ஒழுகுவனாயின். ஒழுகின் உளன் என்று காண்க.

தன் உளம் அறிய ஒருவன் பொய் சொல்லாது ஒழுகுவனாயின் உலகத்தார் உள்ளத்துள் எல்லாம் அவன் உளனாவன் என்பதாம். மெய்யுடை ஒருவனை உணர்வுடையாரெல்லாரும் தம் உள்ளத்தில் வைத்துப் போற்றுவராதலால் “உள்ளத்துள் எல்லாம் உளன்” என்றார்.

மேல், தன் நெஞ்சறியப் பொய்த்தானை அந்நெஞ்சே சுமும் என்றார்; இதில், அங்ஙனம் பொய்யாதானை உலகிலுள்ளார் உள்ளங்களெல்லாம் உவந்து போற்றுமென்றார்.

பொய் சொல்லாத ஒருவன் எக்காலத்தும், எவ்விடத்தும் எல்லாரானும் புகழ்ந்து போற்றப்படுவான் என்பது இதில் உணர்த்தப்பட்டது. இவ்வுண்மை அரிச்சந்திரன்பால் உணரப்படும்.

கதை.

அரசர் பெருமானாகிய அரிச்சந்திரன் கோசிகர் செய்த பொல்லாத சூழ்ச்சிகள் எல்லாவற்றினும் நிலை கலங்காமல் நின்று

பொய்யாறிதாழுகினார். அதன் பொருட்டுப் பதிலும் நிதியும் இழந்து, தனது அருமை மனைவியையும் இனிய புதல்வனையும் பிரிந்து, தானும் பறையனொருவனுக்கு விலைப்பட்டுச் சுடலை காத்து நின்று, பொறுத்தற்கரிய பெருந்துயரங்களை அடைந்து அகங்குழந்திருந்தார். ஆங்கும், முனிவர் வந்து கரவுடன் நின்று ஒரு பொய் புசுவின் இத்துன்பங்களெல்லாம் உனக்கு நீங்கிவிடுமென்று தனக்கு இனியவர் போன்று மொழிந்தார். அவ்வமையத்தும் இவர் நெஞ்சினாலும் பொய்யைநினையாது நின்றார். அதன் பயனாக முதல்வர் மூவரும் இவர் முன்னே தோன்றி இன்னருள் புரிந்தார். இழந்தன எல்லாம் எய்தியின்புற்றார். நாடகசாலைகளிலும் இவர் சரிதம் நடிக்ப்படுகின்றது. இவ் ஐயனைப் “பொய் சொல்லர் மெய்யன்” என்று உலகம் இன்றும் போற்றிவருகின்றது. உள்ளத்தால் பொய்யாது ஒழுகின் உலகத்தார் உள்ளத்துள் எல்லாம் அவன் உளனும் என்பதை உலகம் இவர்பால் கண்டது.

(விரிவை அரிச்சந்திர புராணத்தில் காண்க.)

சேய்மை யண்மையில் உயிர்க்கொரு துணையெனச் சிறந்த
வாய்மை யாலகந் தூய்மையாம் மற்றிலை புறத்தைத்
தூய்மை செய்வது நீரலாத் சொல்லின்வே றுளதோ
நோய்மை செய்யினும் வாய்மைபே நோன்பெமக் கறிதி. (1)

புலையனும் விரும் பாதவிப் புன்புலால் யாக்கை
நிலையென மருண் டெயிரினும் நெடிதுறச் சிறந்தே
தலைமை சேர்தரு சத்தியம் பிறழ்வது தநியம்
கலையு ணர்ந்தநீ யெமக்கிது கழறுவ தழகோ. (2)

இம்மை யண்மையீ டெனமறை பொலன்கொள இயம்பும்
மும்மை யுத்தரும் முறையுடைத் தெனுகிலை முரணி
எம்மை யாழ்வயிற் றடக்கிடீட் டெழிச்சுளா எரிவாய்
வெம்மை கூர்நா றுய்த்துந் தெய்வநெய் பிழைமால். (3)

பதி யிழந்தனம் பாலனை யிழந்தனம். படைத்த
நிதி யிழந்தனம் இனியெமக் குளதென நினைக்கும்
கதி யிழக்கினும் கட்டுரை யிழக்கிலே மென்றார்
மதி யிழந்துதன் வாயிழந் தருந்தவன் மறைந்தான். (4)

இவை, ஒரு பொய்யேனும் சொல்லுக என்று முனிவர்
சொன்னபோது மன்னவன் சொன்னவை.

பொய்யாத ஒருவனை உலகமெல்லாம் தம் உள்ளத்தில் வைத்
துப் போற்றும் என்பது இதனால் கூறப்பட்டது.

295. பண்டு மனம்பொருந்தப் பாஞ்சாலி மெய்புகன்று
கொண்டாள்சீர் என்னே குமரேசா—உண்டாம்
மனத்தொடு வாய்மை மொழியிற் தவத்தொடு
தானஞ்செய் வாரிற் தலை. (5)

இ—ள்.

குமரேசா! பாஞ்சாலி மனம்பொருந்த மெய் சொல்லி
என் அதனால் மாண்பு எய்தினான் எனின், மனத்தொடு வாய்மை
மொழியின், தவத்தொடு தானம் செய்வாரின் தலை என்க.

மனத்தொடு வாய்மை மொழியின்—உளம் பொருந்த உண்
மையைச் சொல்லின். செய்வாரின் தலை—செய்பவரினும் சிறப்
புடையன்.

மேல், பொய்யாதொழுகுவானை உலகம் போற்றும்மென்றார்.
இதில், அருந்தவரினும் பெருங்கொடையாளிகளினும் அவன்,
சிறந்தவன் என்றார். பொய் சொல்லாதவன் புகழும் அறமும்
பொருந்தி விளங்குவான் என்பது கருத்து.

மனம் பொருந்த மெய்ம்மையை ஒருவன், சொல்லுவனாயின்
அவன், தவமும் தானமும் ஒருங்கே செய்வாரினும் சிறந்தவனா
வன் என்பதாம்.

வனம் புகுந்து தவம்புரிவாரினும், இல் இருந்து தானஞ்செய்வாரினும், மெய் சொல்வோரே மேலோர் என்றபடி.

பொறிகளை அடக்கியும், வருந்தி யீட்டிய பொருளை வரையாது கொடுத்தும் எய்துகின்ற பயனை மெய்ம்மைபொன்றானே ஒருவன் எய்தலாம் என்பது குறிப்பு.

மனம் பொருந்த மெய் சொல்வோர் மாதவரினும் மாண்படைவர் என்பது இதில் உணர்த்தப்பட்டது. இவ்வுண்மை துரோபதைபால் உணரப்படும்.

கதை.

துரோபதை என்பவள் பாஞ்சால தேசத்து அரசன் புதல்வி. அதனால் பாஞ்சாலி என்று பெயர் பெற்றாள். இவள் பாண்டவரை மணந்து அவரோடு வனம் புகுந்து வருந்தி வாழும் காலத்தில் ஒருநாள் அமித்திர முனிவருக்கு உரியதும் அருமையுடையதும் இனியதுமாகிய விழுமிய நெல்லிக்கனி ஒன்றைக் கண்டு உண்ண விரும்பினாள். உடனே அருச்சுனன் அதனைக் கொய்து கொடுத்தான். தருமர் கண்டு அதனியல்பைத் தெரிந்து முனிவர், முனிவரே என்று கலங்கித் தம்மியருடன் கலந்து கண்ணனைச் சுருதினார். உடனே கண்ணனும் வந்து உண்மையை உணர்ந்து அவரை உரிமையோடு நோக்கி நீங்கள் அறுவரும் உங்கள் உள்ளத்தில் உள்ளதை ஒளியாது மொழியவேண்டும் என்றார். தருமர் முதலிய ஐவரும் தம் மனத்தியல்பைத் தனித்தனி மொழிந்தார். அதன்பின் பாஞ்சாலி “அழகும் ஆண்மையும் வாய்ந்த சுணவர் எனக்கு ஐவர் அமைந்திருந்தும் என்மனம் அமைதியின்றி இன்னும் ஒருவனை நாடுகின்றது; விழுமிய என் உள்ளமே இங்ஙனம் விழையுபாயின் மற்ற உங்கையரை எங்ஙனம் நம்புவது” என்று மகவிரது உணர்த்தற்கரிய மன நிலையை யாவரும் உணருமாறு தன் நெஞ்சையே சான்று காட்டி உணர்த்தினாள். உள்ளத்தின் இயல்பை உள்ளபடி சொல்லிய பாஞ்சாலியின் வாய்மையின் மாண்பினை யாவரும் புகழ்ந்தார். விழுந்திருந்த பழம் எழுந்துபோய்ப் பொருந்திவின்றது. உற்றது சொன்னால் அற்றது

பொருந்தும் என்ற ஓர் உயர்மொழி ஆன்று உதித்தெழுந்தது. மனத்தொடு வாய்மை மொழிந்ததால் தவத்தொடு தானம்செய்வாரினும் பாஞ்சாவி தலைமையுடையளாய் வினங்கினாள்.

(விரிவைப் பாரதத்தில் காண்க.)

உவமந் தீர்த்திடு வாய்மையொன் றேயுறின் உலகிற்
றவமுந் தானமும் ஒருங்குறச் செய்தலிற் றலையாய்ப்
பவம கன்றுநான் மறைமுடி வாகிய பரம
சிவனரும்பதம் பெறும்படி யுயர்த்திடுந் தெரியின்.

(திருக்கூவப் புராணம்.)

தவந் செய்வாரினும் பொய் சொல்லாதவனே உயர்ந்தவர் என்பது இதனால் கூறப்பட்டது.

296. போத உதத்தியனேன் பொய்யாமை பூண்டதனால்
கோதிலறந் கொண்டான் குமரேசா—திதகன்ற
பொய்யாமை யன்ன புகழில்லை யெய்யாமை
யெல்லா அறமுந் தரும்.

(கூ)

இ.—ள்.

குமரேசா! உதத்தியன் என்பவன் பொய்யாமை ஒன்று
னே எல்லா அற நலங்களையும் ஏன் ஒருங்கே எய்தினான் எனின்,
பொய்யாமை அன்ன புகழ் இல்லை; எய்யாமை எல்லா அறமும்
தரும் என்க.

எய்யாமை என்பது, அறிதல், மெலிதல், இளைத்தல், என்ப
வற்றை உணர்த்தியவரும் எய்த்தல் என்பதன் எதிர்மறை. இஃது
இங்கு எச்சமாகி வருந்தாமல் என்னும் பொருளில் வந்தது.
இனி, எய்யாமை என்பதற்கு அறியாமை ஒன்றே பொருள் என்று
கொண்டு பொய்யாமையானது எல்லா அறங்களையும் தன்னையுடை
யானுக்குள்ளும் அறியாவதை தானே கொணர்ந்து கொடுக்கும்
எனவும் இது பொருள் கொள்ளப்படும்..

எய்யா மையே அறியா மையே. என்றது தொல்காப்பியம். ஒருவனுக்குப் பொய்யாமையை ஒத்த புகழ் இல்லை; அவன் வருந்தாதபடி எல்லா அறங்களையும் அது தானே கொணர்ந்து அவனுக்குக் கொடுக்கும் என்பதாம்.

கொடை, வீரம், முதலியவற்றினும் புகழ் உண்டாம் ஆயினும் பொய் சொல்லாமையால் ஒருவனுக்கு எய்தும் புகழ் போல் அது சிறந்ததில்லை என்பார் “பொய்யாமை அன்ன புகழ் இல்லை” என்றார். புகழ் ஈண்டுக் காரிய ஆகு பெயராய்த் தான் தோன்றுதற்குரிய காரணத்தின்மேல் நின்றது. வள்ளல், வீரன், கல்வியாளன், எனப் பெயரெடுப்பதினும் பொய் சொல்லாதவன் என்று பெயர் பெறுவதே ஒருவனுக்குப் பெருஞ் சிறப்பாம் என்பது கருத்து.

பொய்யாமை, புகழையும் அறத்தையும் பொருந்தப் பயக்கும் என்றதனால் பொய்த்தல், பழியையும் பாவத்தையும் இழிவுடன் கொடுக்கும் என்பது பெற்றும்.

மேல், வாய்மையுடையான் தானம் தவம் செய்வாரினும் மேன்மையுடையான் என்றார்; இதில், அவன் வருந்தாவண்ணம் எல்லாப் புகழறங்களையும் ஒருங்கே பொருந்தி இருமையினும் இன்பமெய்துவான் என்றார்.

பொய்யாமை ஒன்றானே எல்லா நலங்களையும் ஒருவன் பொருந்தி விளங்குவான் என்பது இதில் உணர்த்தப்பட்டது. இவ்வுண்மை உதத்தியன்பால் உணரப்படும்.

கதை.

உதத்தியன் என்பவன் கோசல நாட்டிலிருந்த தேவதக்தன் என்னும் ஒரு வேதியன் புதல்வன். தாய் பெயர் உரோகிணி. பெற்றோர் கல்வி பயிலும்படி இளமைப் பருவத்தே ஓர் நல்லாசிரியன்பால் இவனை உய்த்தார். இவனுஞ் சென்று பயின்றான். வயது பன்னிரண்டாகியும் ஓரோழுத்தேனும் இவன் உணரப்பெற்றிலன். கல்வியை வருந்தி முயன்றும் அது கை கூடா

மையால் இவன்கலங்கி நொந்தான். தாயும் தந்தையும் தம்உள்ளே வருந்தினர். அவர் காணுந் தேறும் இவன், நாணங்கொண்டான். கல்லா உடம்பினும் கல்லை நல்லதென்று சொல்லி வெறுத்து ஒருநாளிரவு மெல்ல எழுந்து இல்லேவிட்டகன்று வனமொன்றில் புகுந்து தனியே வாழ்ந்தான். எவ்வகையாயினும் பொய் சொல்லலாகாதென்று துணிந்திருந்தான். ஆண்டுகள் பல கழிந்தும் இவன் ஆண்டே தங்கினான். முனிவர் பலரும் இவன் இயல்பினை முற்றுந் தெளிந்து சத்திய விரதன் என்று இவனுக்கேர்த் தனிப் பெயரிட்டார். வேட்டையில் தப்பித் தன் முன்னேழாத் தன் குடிசையின் அயலிருக்கும் ஒரு புதரில் மறைந்த முள்ளம் பன்றியை ஆகுலன் என்னும் வேடனொருவன் தேடி வந்தான். அடிச்சுவடு கண்டு இவனை அணுகிச் கேட்டான். உள்ளதைச் சொன்னால் அப் பன்றியை இவன் கொன்றேவிடுவான். சொல்லவில்லையானால் பொய்யனாய்ப் போவனே என் செய்வேன் என்று ஏங்கித் தன் நெஞ்சமுருகிக் கண்ணீர் சொரிந்தான். உடனே உலக மாதாவாகிய தேவி இவன் முன்னே தோன்றி “சத்திய விரத! நீ எண்ணிய எல்லாம் எண்ணியவாறே பெறுவாய்; அஞ்சற்க;” என்று அருள் செய்தகண்ணாள். வேடனும் கேட்டு வியந்து நடுங்கினான். அதுமுதல் வேட்டஞ் செய்தலை விடுத்தான். சத்திய விரதனும் எல்லாம் கலைகளிலும் வல்லுநனாய்ப் பெருந்திருவெய்தித் தந்தை தாயரை அணுகி அன்பு செய்தொழுகி அரும் புகழ் படைத்து என்றுக்குன்றாத இன்பமெய்தினான். எல்லாப் புகழறங்களுந் பொய்யாமையால் ஒருவன் எய்யாமல் எய்துவான் என்பதை உலகம் இவன்பால் உணர்ந்தது.

(இதன் விரிவைத் தேவி பாசுவதத்தில் காண்க.)

பொய் சொல்லாதவனுக்கு எல்லா நலங்களும் ஒருங்கே உளவாம் என்பது இதனால் கூறப்பட்டது.

297. ஓரறமும் செய்யான் உயர்ந்தான் பொய்யாமைமொன்றால்
கோரனென்பான் என்னே குமரேசா—சீருடைய
பொய்யாமை பொய்யாமை யாற்றின் அறம்பிற
செய்யாமை செய்யாமை தன்று. (67)

இ.—ள்.

குமரேசா! கோரன் என்பவன் ஓர் அறமுஞ் செய்யாதிருந்தும் பொய்யாமை ஒன்றானே ஏன் எல்லா நலங்களையும் எய்தினான் எனின், பொய்யாமை பொய்யாமை ஆற்றின், பிற அறங்கள் செய்யாமை செய்யாமை நன்று என்க.

பொய்யாமை பொய்யாமை ஆற்றின்—பொய் சொல்பாமை யையே பொய்சொல்லாமைமையே ஒருவன் செய்ய வல்லனாயின்.

இடைவிடாதபடி மெய்யையே என்பார் இருமுறை கூறினார். அதனைக் கடைபோகக்கூங்கும் அருமை கருதி ஆற்றின் என்றார்.

பொய் கூறுமை என்னும் நன்மையை ஒருவன் இடைவிடாது செய்து வருவானாயின் அவன், வேறு அறங்கள் செய்யவே வேண்டாம் என்பதாம்.

வருந்திச் செய்யவேண்டிய தானம், தவம், முதலிய பிற அறங்களின் பெரும் பயன்களெல்லாவற்றையும் பொய்யாமை ஒன்றே எய்யாமை எய்துவிக்கும் ஆதலால் அதனையே செய்தல் நல்லது என்பார் “அறம்பிற செய்யாமை செய்யாமை நன்று” என்றார். அநிக்ருகன் ஈரிடத்தும் உறுதியை உணர்த்தியின்றன.

இனி, பொய்யாமைமையப் பொய்யாமல் ஆற்றின், பிற அறம் செய்யாமைமையச் செய்யாமை நன்று எனவும் இது பொருள்படும். இதில், பொய்யாமல் என்பது வருவாமல் என்பதையும், செய்யாமை செய்யாமை என்னும் இரண்டெதிர்மறையும் சேர்ந்து செய்தல் என ஓர் உடன்பாட்டையும், குறித்தன என்க.

பொய் சொல்லாமை என்னும் ஓர் அறத்தைத் தனக்கு உரிமையாகக் கொண்டவன் வேறு அறங்கள் யாதும் செய்யாவிடனும் அவற்றின் அரும் பயனைத் தரும் அவன் ஒருங்கே அடைவான் என்பது இதில் உணர்த்தப்பட்டது. இவ்வுண்மை கோரன்பால் தேறப்படும்.

கதை.

கோரன் என்பவன் கொங்கு நாட்டிலே வல்லம் என்னும் ஊரிலே யிருந்தவன். களவு முதலிய இழிதொழில்கள் பலவுஞ் செய்து வாழ்ந்துவந்தான். வருங்கால் கணிகர் என்னும் முனிவ ரொருவரைக்கண்டு இனிய மொழிகள் புகன்றான். அவர், இவன் மீது அருளுடையதாகி இவனது தீய ஒழுக்கங்களைத் தெரிந்து இரங்கினார். தீவினைகள் துன்பத்தைப்பயக்கும் ஆதலால் அவற் றை ஒழிக என்று மொழிந்தார். இவனும் ஒன்றையும் ஒழிக்கா தொழுகினான். களவு முதலிய யாவும் விடமுடியாது. பொய் பைமாத்திரம்சொல்லாதிருப்பேன் என்று குருமுன் உறுதிசொல்லி னான். குரு இசைந்து சென்றார். பொய் கூறலாகாதென்ற அவ் ஒரே துணிவினால் அவன் பழகிவந்த இழிவினைகளெல்லாம் தாமே ஒழியலாயின. இவனது மன நலத்தையும் வாய்மையின் மாண் பையும் அந்நாட்டுச் சிற்றரசன் ஒருவன் தெரிந்து இவனைத் தனக் கு அமைச்சராகக்கொண்டான். இவனும் சிறந்த புகழும் நிறைந்த இன்பமுமெய்தி உயர்ந்து விளங்கினான். பொய் கூறுமை என்னும் புண்ணியத்தையுடைய ஒருவன், வேறு அறங்கள் செய்யாவிடினும் அவற்றின் பயனை அவன் அடைவான் என்பதை உலகம் இவன்பால் உணர்ந்தது. இது கன்னமூலத்தில் காணப் படும்.

மெய்யே கூறுவோன் வேறோரறமுஞ் செய்யவேவேண்டாம் என்பது இதனால் கூறப்பட்டது.

298. மண்டு புகழ்ப்பரதன் மாசின்மை கண்டறிந்தார்
கொண்டமெய்யால் என்னே குமரேசா—கொண்ட
புறந்தூய்மை நீரான் அமையும் அகந்தூய்மை
வாய்மைபுற காணப் படும்.

(அ)

இ.—ள்.

குமரேசா! பரதனது மனத் தூய்மையை அவனது வாய்மையால் ஏன் தெளிந்தார் எனின், புறம் தூய்மை நீராண் அமைபும்; அகம் தூய்மை வாய்மையால் காணப்படும் என்க.

புறம்—உடம்பு. அகம்—மனம். ஒருவனது உள்ளத்தின் தூய்மை அவன் சொல்லுகின்ற மெய்ம் மொழிகளானே உணரப்படும்; ஆதலால் “அகம் தூய்மை வாய்மையால் காணப்படும்” என்றார்.

புறம் தூய்மை நீரையின்றியமையாது, அதுபோல் அகம் தூய்மை வாய்மையை யின்றி அமையாதென்க. கருத்துப் பொருளை விளங்குதற்குக் காட்சிப் பொருளை எடுத்துக் காட்டினார்.

நீரால் உடம்பு புனிதமாம்; அதுபோல் வாய்மையால் மனம் புனிதமாம் என்பதாம்.

வெளிமாசு நீரானும், உள்மாசு மெய்ம்மையானும் ஒழியுமென்றுணர்த்தினார் இருவகைத் தூய்மையும் ஒருவன் எய்தவேண்டுமென்பது கருதி.

ஒருவனது மனத்தின் தூய்மை அவன் மெய்ம் மொழியால் உணரலாம் என்பது இதில் உணர்த்தப்பட்டது. இவ்வுண்மை பரதன்பால் உணரப்படும்.

கதை.

இராமபிரஸுடைய அருமைத் தம்பியாகிய பரதன் உத்தம குணங்களுக்கெல்லாம் உறைவிடமானவன். உண்மைக்கு ஓர் உயிரென இருந்தவன். இராமன் வனம்புகுந்த காலத்தில் தொடர்ந்து பின்சென்று அரசை வந்து ஆளும்படி அண்ணனை வருந்தி அழைத்தான். பதினான்கு வருடங்கள் கழித்து வருவதாய் அப்பெருமான் உறுதி கூறினான். குறித்த நாளில் வரவில்லை என்று வான் உயிர் நுழைப்பான் என்று பரதன் உருகி மொழிந்

24.00+043

30-ம் அதிகாரம் வாய்மை.

589-

தான். மறுகிமிண்டான். இரவிகுலத்துள்ளான் வாக்கிற் பொய்யான் வரும் வரும் என்று உயிர்போக்கிப் போக்கிப் பொருமியிருந்தான். ஈழநிலை எல்லையில் இராமன் வரவில்லை என்று நருதி முன் கூறியிருந்தபடி தன் ஆநுயிரை அகற்றிக் கணித்தான். கோசலை முதலாணவர் வந்து தடுத்தார். வாய்மை தப்பி வாழ்வதினும் மாள்வதே எனக்கு மாண்பு என்று சொல்லி நெருப்பில் வீழ்ச்சென்றான். அவ் அமையம் அனுமான் வந்து அதனை அவித்து இராமன் வரவை உணர்த்தினான். உடனே இராமன் வரக்கண்டு பெருங் களிப்போடு அவரது அடிகளில் தன் முடிபட விழுந்தான். அவரும் அனைத்து மகிழ்ந்தார். அரசு இன்பத்தை விரும்பாமல் மெய்யினுக்காகத் தனது அழகிய மெய்யினையும் நீக்கத் துணிந்த பரதனது மாசற்ற தன்மையை வியந்தார். அகந்தாய்மை வாய்மையால் காணப்படும் என்பதை அனைவரும் அவன்பால் உணர்ந்தார். (விரிவை இராமாயணத்தில் காண்க.)

வாய்மையால் மனம் தூய்மையாம் என்பது இதனால் கூறப்பட்டது.

299. வென்றித் தசரதனார் மெய்க்காமன் மெய்யினைபென் குன்றும் கொண்டார் குமரேசா—குன்றாக எல்லா விளக்கும் விளக்கல்ல சான்றோர்க்குப் பொய்யா விளக்கே விளக்கு. (சு)

இ.—ள்.

குமரேசா! தசரதன் சத்தியகாமன் என்னும் இருவரும் மெய்மையைத் தம் உயிரினும் உயர்வாகக் கருதி என்னைக் கொண்டார் எனின், எல்லா விளக்கும் விளக்கு அல்ல சான்றோர்க்குப் பொய்யாத விளக்கே விளக்காம் என்க.

நெய்விளக்கு, மணிவிளக்கு, சுற்றூர் விளக்கு முதலிய விளக்குகள் பலவுண்மையின் “எல்லா விளக்கும்” என்றார்.

பொய்யாத என்னும் எதிர்மறைப் பெயரெச்சம் ஈறு கெட்டுப் பொய்யா என நின்றது.

பொய்யா விளக்கு—பொய் கூறுமையாகிய விளக்கு.

எல்லா விளக்குகளும் விளக்காகா அறிவானிறைந்தோர்க்கும் பொய்யாமைமாகிய விளக்கே விளக்காம் என்பதாம்.

மேல், வாய்மையை நீராடு உவமித்தார், இதில், அதனை நெருப்போடு உருவகித்தார். விளக்கு உலகப் பொருள்களை விளக்கும்; மெய்ம்மை பரம்பொருளை விளக்கும்; ஆதலால் அவ்வுரிமை தோன்ற இதில், அவற்றைப் பொருந்தவைத்தார்.

சூரியன், சந்திரன், தீ என்னும் பேரொளிகளும் இயன்ற அளவிலமைந்து விளங்கும் எல்லா விளக்குகளும் புறத்திருளை மாத்திரம் நீக்கி உலகப் பொருள்களைத் தோன்றச்செய்யும், பொய்யாமை அகத்திருளை நீக்கி, அறிதற்கரிய அவ் ஒரு பொருளையும் அறியும்படி செய்யும் ஆதலால் அவ் எல்லாவற்றினும் இம்மெய் விளக்கையே உயர்வாகக்கருதி அறிவேர் உரிமையாக்கொள்ளவேண்டுமென்பது கருத்து. வாய்மை தூய்மைக்கும், அது பரனருள் அடைதற்கும் ஏதுவாம் என்க.

பொய்யாமையுடையவரே பொன்றாத புகழைப் பொருந்தி விளங்குவர் என்பது இதில் உணர்த்தப்பட்டது. இவ்வுண்மை தசரதன்கண்ணும் சத்தியகாமன்பாலும் காணப்படும்.

கதை.

மெய்ம்மையைக் கடைபோகக் காத்தவருள் தசரதர் தலைநின்றவர். தான் சொல்லியிருந்த ஒரு சொல்லை மறுத்தற்கு நாணிக் கண்ணினும் உயிரினும் சிறந்ததாக எண்ணியிருந்த தன் தலைமகனைப் பிரிந்தார். உண்மைக்காகத் தனது அரிய வுயிரையுந்துறந்தார். பொய்யாமையை யாண்டும் இவர் பொய்யாமற் செய்த அருள் செயல்களை இராம கதையில் பல இடங்களினும் காணலாம். வாய்மையும் மரபுந் காத்து மன்னுயிர் துறந்த வள்ளற் தூயவன் எனவும், கைத்த சொல்லால் உயிரிழந்தும் புதல்வர்ப் பிரிந்தும் கடியோட மெய்த்த வேந்தன் எனவும், மெய்யினுக்கு

இன்னுயிரிந்துபோய் வானுளெய்திய மன்னவன் எனவும், பொய்ப் பசையே மெய்க்கு அணியே புதழின் வாழ்வே எனவும், வாய்மை மாண்பால் இவர் வாழ்த்தப் பெறுவார். கிரிவை இராமாயணத்தில் தெளிக.

கதை 2.

சத்திய காமன் என்பவன் சாவாலி என்னும் ஓர் முனிவன் புதல்வன். மெய்ம்மையையே என்றும் விரும்பி நின்றானுதலால் இப்பெயர் அவனுக்குக் காரணத்தான் வந்தது.

பொய்மையே பாவமெல்லாம் விளைநரு பூமியாகும்
பொய்மையே பிறவியெல்லாம் புகப்புரி வித்துமாகும்
பொய்மையே வறுமையெல்லாம் போதாப் புரிவதாகும்
பொய்மையே நாகமெல்லாம் புகுதரப் புகுத்தாநிற்கும்.

என்னும் உண்மையை இனிது தெளிந்து அதனை யாண்டுந் தீண்டாது அருந்தவம் பூண்டவன். வாய்மையின் வழுவாத அவனது தூய்மையை அமரரும் முனிவரும் அகமகிழ்ந்து புகழ்ந்தார். இங்குக் குறித்த இருவரும் பொய்யாமையைப் பொய்யாமல் ஆற்றி அதனால் என்றும் பொன்னுத புதழினை யெய்தினர். சான்றோர்க்குப் பொய்யா விளக்கே விளக்கு என்பதை உலகம் இவர்பால் பொருந்தக் கண்டது.

மெய்ம்மை ஒன்றே மேலோர்க்கு விளக்கு என்பது இதனால் கூறப்பட்டது.

300. மாறில் சகாதேவன் வாய்மையினை யன்ணையென்று
கூறினான் என்னே குமரேசா—தேறிநின்று
யாமெய்யாக் கண்டவற்றுள் இல்லை யெனைத்தொன்றும்
வாய்மையின் நல்ல பிற. (ய)

இ.—ள்.

குமரேசா! சகாதேவன் வாய்மையே தனக்குத் தாய் என்று ஏன் கூறினான் எனின், யாம் மெய்யாக் கண்டவற்றுள் எனைத்தொன்றும் வாய்மையின் நல்ல பிற இல்லை என்க.

யாம் மெய்யாக் கண்டவற்றுள்—யாம் உண்மையாகக் கண்டவற்றுள். வேதம் முத்தலிய எல்லா நூல்களினும் வாய்மை ஒன்றே தலைமையாக நிலவுகின்றதென்பதும், அதனின் மிக்க நன்மையாண்டும் இல்லை என்பதும் கூறுவார் “யாம் கண்டவற்றுள் வாய்மையின் நல்ல பிற இல்லை” என்றார். “யாம்” என்று தாமே சொன்னாய் நின்று உண்மையின் தலைமையை உணர்த்திய தேவரது தெளிவையும், தகைவையும் இதில் ஊன்றி உணர்க.

யாம், உண்மையாகக் கண்ட அறங்களுள் எவ்வகையானும் வாய்மைபோல மேன்மை வாய்ந்தது வேறு எதுவும் இல்லை என்பதாம்.

வாய்மையே எல்லா நலங்களுக்கும் உயரையாய்வுள்ளது என்பது இதில் உணர்த்தப்பட்டது. இவ்வுண்மை சகாதேவன்பால் உணரப்படும்.

கதை.

சகாதேவன் தன் உள்ளத்தியல்பைக் கண்ணன்பால் உரைக்கும்பொழுது வாய்மையைத் தாயாகவும், தத்துவ வுணர்வைத் தந்தையாகவும், தருமத்தைத் துணைவனாகவும், கருணையைத் தோழனாகவும், அமைதியை மனைவியாகவும், பொறுமையை மகனாகவும், தான் கருதியிருப்பதாகத் தெரியவுணர்த்தினான். மற்றெல்லாரினும் தாய் எப்படி மக்களுக்குச் சிறந்தவனோ அப்படியே மற்றெல்லா அறங்களினும் வாய்மையே சிறந்த தென்று மதித்து அதனைப்போற்றி ஒழுகினான். அதனால் சகாதேவன் புகழும் அறமும் பொருந்தி விளங்கினான். இதனைப் பாரதத்தில் தெளிக.

மெய்ம்மையே எல்லா அறங்களினும் மேலானது என்பது இதனால் கூறப்பட்டது.

வாய்மை யென்னுமீ தன்றி வையகம்

தூய்மை யென்றுமொன் றுண்மை சொல்லுமோ

தீய்மை தானதிற் தீர்த லன்றியே

யாம் மெய்யாகவே நறைய லாவதே. (இராமாயணம்)

பொய்யின் நீங்குமின் பொய்யின்மை பூண்டுகொண்
டைய மின்றி அறநெறி ஆற்றமின்
வைகல் வேதனை வந்துறல் ஒன்றின்றிக்
கவ்வை யில்லுல செய்துதல் கண்டதே. (வளையாப்தி)

இவ்வதிகாரத்தின் தொகைப் பொருள்.

வாய்மை என்பது தீமையில்லாத சொற்களைச் சொல்லுதலே
யாம். பொய்ம்மையானும் புரைதீர்ந்த நன்மை பயக்குமாயின்
அது மெய்ம்மையாம். ஒருவன் பொய்கூறின் அவன் உள்ளமே
அவனைச் சுநம். பொய்கூறுத ஒருவனை உலகத்தாரெல்லாரும்
தம் உள்ளத்தில் வைத்துப் போற்றுவர். வாய்மையே சொல்பவன்
தவந்தானங்கள் செய்வாரினும் உயர்ந்தவனாவான். புத்தறங்க
ளெல்லாம் பொய்யாமையானே எய்யாமல் உளவாம். பொய்சொல்
லாதவன், எல்லா அறங்களுடும் எய்தி மகிழ்வான். வாய்மையா
னே எவர்க்கும் மனத்தூய்மையுண்டாம். மெய்ம்மை ஒன்றே மே
லோர்க்கு விளக்காம். எல்லா அறங்களினும் வாய்மையே சிறந்து
என்பனவாம்.

நய்-வது வாய்மை முற்றிற்று.

நக-ம் அதிகாரம் வெகுளாமை.

அஃதாவது சினத்தைச் செய்யாமை. அறிவைக்குலைத்துப்
பழிபாவங்களை விளைத்துத் தன்னையுடையானுக்கு அழிவையே
கொடுக்கும் இவ் இழிகுணம் களவும் பொய்யும்போல் அறவே
விலக்குதற்கு உரியதாகலின், கள்ளாமை பொய்யாமைகளின்பின்
வைக்கப்பட்டது.

[தைக்
301. தெவ்ருபுகழ் அல்லமனார் செல்விடத்தும் வெஞ்சினத்
கொள்ளாத தென்னே குமரேசா—தள்ளாமற்
செல்விடத்துக் காப்பான் சினங்காப்பான் அல்லேடத்துக்
காப்பினன் காவாக்கா லென். (க)

இ—ள்.

குமரேசா! அல்லமனார் தன் சினம் செல்லும் இடத்தும் ஏன் அதனைக் கொள்ளாதிருந்தார் எனின், செல் இடத்துக் காப்பானே சினம் காப்பான்; அல் இடத்துக் காக்கின் என் காவாக் கால் என் என்க. செல் இடத்து—பலிக்கும் இடத்து.

சினம்காப்பான் காப்பான்—வெகுளியைக் காப்பவனே காப்பவனாவான். அல் இடம் என்றது சினம் செல்லுதற்கு இயலாத இடத்தை. தன் சினம் பலிக்கும் இடத்தில் அதனைத் தடுப்பவனே அறிவால் தடுப்பவனாவான்; ஏனைப் பலியாத இடத்தில் அதனைத் தடுத்தால் என்? விடுத்தால் என்? என்பதாம். வினாக்கள் அத்தடுத்தல், விடுத்தல்களால் யாதும் பயனில்லை என்பதை விளக்கி நின்றன.

ஒருவனுடைய சினம், தன்னினும் மெலியார்பாற் சென்றே நலிவு செய்யுமாதலால் அதனைச் செல் இடம் என்றும், மற்றை வலியார்கள் அது பலியாதாதலால் அதனை அல் இடம் என்றும் கூறினார். செல்லும் கோபம், செல்லாக் கோபம் என இட வகையாற் சினம் இரு வகைப்படும் என்க.

மெலியவர் மேற்செல்லும் தனது வலிய கோபமே கொடுக்கிறமைக்கு ஏதுவாகுமாதலால் அதனை அறவே ஒருவன் ஒழிக்க வேண்டுமென்பது கருத்து.

தன் கோபம் செல்ல வல்ல இடத்தும் அதனைச் செலுத்தாது அடக்கினவனே அறிவால் சிறந்தவன் என்பது இதில் உணர்த்தப்பட்டது. இவ்வுண்மை அல்லமர் பால் அறியப்படும்.

கதை.

அல்லமர் என்பவர் வள்ளிகாவை என்னுந் திரு நகரிலே இறைவன் கலையாய் அவதரித்தவர். தாய் பெயர் சுஞ்ஞானி. தந்தை பெயர் நிராங்கரான். அவ் இருவரும் செய்த அருந்தவம் பயனால் அவர்க்குப் புதல்வராய்த் தோன்றினார். ஆரூர்பிரி

உகல்லாத் தலைவராய் நின்று அருள்புரிந்தொழுகினார். இவர் இளமப் பருவத்தே துறந்து பல்வேரிடங்கட்குந் சென்று நல்ல நீதி களைத்தெளிந்து எல்லாரும் நன்மையெய்துமாறு நயந்துகூறி அருந்தவத்தொள்ளையில் திருந்தியிளங்கினார். காமம் வெகுளி முதலிய இழிகுணங்கள் சிறிதுமில்லாத பெரியவராகிடஇவர், ஒருநாள் சித்திராமர்என்னும் கரும்போகியைக் காணவிரும்பி அவர்கிருநகருட்புகுந்தார். அங்கோர் குளத்தைத் தோண்டிக்கொண்டிருந்த அவருடைய பணியாளராகிய சில ஓட்டர்களைக்கண்டு “தலைமையில்லாத உங்கள் தலைவன் எங்குள்ளான்” என்று தம் தலைமை தோன்றக்கேட்டார். இதனைக் கேட்டவுடனே ஓட்டர்கள் கிளர்ந்து சினந்தார். தொட்டதை விடுத்து அவர் கிட்டவந்தார். வைது தெளித்தார். அல்லமரை வளைந்து கொடுத்தார். சிலர் கட்டுமின் என்று கடுத்தார். சிலர் வெட்டுமின் என்று விரைந்தார். இன்னுஞ் சிலர் எறிமின் எய்யுமின் என்று எழுந்தார். பின்னுஞ்சிலர் குட்டுமின் கொல்லுமின் என்று குவிந்தார். வேறு சிலர் அவரது வெண்பல்லைத் தட்டுமின் என்றார். இங்ஙனம் வாய் கொண்டமட்டும் வைத்தோடமையாது அப்பொல்லாத ஓட்டர்நம் அல்லமர்மேல் கல்லும் எறிந்தார். தம் ஒரு சொல்லால் அவ் அனைவரையும் ஒருநொடியில் ஒருங்கே சுடவல்ல தவ வலியுடையராயிருந்தும் சிறிதும் வெகுளாமல் அக்கொடியவர் எறிந்த கற்களின் குவியன்மேல் தம் தவமாண்பால் ஊறு ஒரு சிறிதுமின்றி உவந்து நின்றார். அவ்வெய்யவரனைவரும் அஞ்சி நடுங்கி அகன்று ஓடினார். செல் இடத்தும் தம் சினத்தைச் செலுத்தாமல் காத்த அல்லமரை எல்லாரும் போற்றினார். (இதன் விரிவை பிரபலிங்கலீலைபில் காண்க.)

கொடியவ ரெறிந்தகல் குவியக் குன்றென
முடியிசை நின்றனன் முத்தன் அல்லமன்
புடவியின் உடனிழல் புதைப்ப அந்நிழல்
கடிதினின் மீயிசை காணுந் தன்மைபோல்
இதனான் மேற்குறித்த வுண்மை இனிது புலனாகல் காண்க.

வலியவனிடத்தும் ஒத்தான் மாட்டினும் வெகுளிகாததல்
 பொலிவுசெய் அறமதென்னப் பொருத்துறு தனையர் தம்பால்
 நலியுறு வெகுளியெல்லா தாதலால் நலியலற்று
 மெலியவனிடத்திற் காக்கும் வெகுளியே அறமதென்பார்.

மெலியவர் மீது வெகுளாதகரே மேலோர் என்பது இதனால்
 கூறப்பட்டது.

302. செல்லாச் சினத்திழிந்தார் செல்லிடத்தும் கோசுகேரன்
 கொல்லுதலே செய்தார் குமரேசா—பல்விதத்தும்
 செல்லா இடத்துச் சினந்தீது செல்லிடத்தும்
 இல்லகணிற் றிய பிற. (2)

இ—ள்.

குமரேசா! கோசுகர் தம்சினம் செல்லாத இடத்தில்
 இழிவுற்றார்; செல்லும் இடத்தும் ஏன் கொலைப்பாவத்தை எய்தி
 னார் எனின், சினம் செல்லாத இடத்துத் தனக்கே தீதாம், செல்
 லும் இடத்தும் அதனின் தீய பிற இல்லை என்க.

எளியவ்வரை வெகுளின் அளவில்லாத நினைகள் உளவாம்
 என்பார் “செல்லிடத்தும் அதனின் தீய பிற இல்” என்றார்.

அதனின் தீயபிறஇல்—அச்சினத்தினும் நியன வேறு இல்லை.

ஒருவன் சினம், தன்னினும் வலியார்பால் பலியாதாதலால்
 அதனைச் செல்லா இடம் என்றும், மெலியார்பால் பலிக்கும் ஆந
 லால் அதனைச் செல்லும் இடம் என்றும் கூறினார்.

ஒருவன் சினம் வலியார் மாட்டு எழின் தனக்கே தீதாம்;
 ஏனை மெலியார்மேற் செல்லின் அதனினும் பெருங்கேடு உண்
 டாம் என்பதாம்.

வலியார்மேல் ஒருவன் சினங்கொள்ளின் கண்மேலடித்த கழி
 போல் தானே கெடுவான், ஏனை மெலியார் மெலினின் அவர்

நலிய ஆதலுல்தான் பழியும் பாலும் எய்தி இழிதான் ஆதலால்
சரிடத்தும் சினம் தீதே பயக்கும் என்பது கருத்து.

இவ்வுண்மை விசுவாமித்திரர்பால் உணரப்படும்.

கதை.

விசுவாமித்திரர், வசிட்டர்மேற் சினந்து வல்லவர் புரிந்தார்.
அவ் அமரில், தமது உடல் வலியும், படை வலியும், பிற வலியும்
தொலைந்து தம் அருமைப் புதல்வர்களைவரையும் இழந்தார். மறு
படியும் மாதவம் புரிந்து மாண்பெய்தினார். அதன் பின்னரும்
அரிச்சந்திரன் பொருட்டு அவரோடு மாறுபட்டுத் தம் தவத்தில்
பாதிபிழந்து பழிப்பும் எய்தினார். ஒருவர் சினம் தன்னினும்
வலியார்மேல் எழின், அதனால் தனக்கே தேறி வருமென்பதை
இவர் உணர்ந்து வருந்தினார். செல்லாத இடத்துச் சினம் தீதா
மென்பதை முனிவர்களும் இவர்பால் தெரியலாயினார். தரிசங்
குவின்பொருட்டுத் தாம் செய்யவிரும்பிய வேள்வியை அவ்மதித்த
வசிட்டருடைய மக்களை வேடர்மனாரசு சபித்தார். தம்மொல்லை
மறுத்த தம்முடைய புதல்வர்களையும் சினந்தார். அதனால் அவ
ரும் புலையராகி யிழந்தார். தம்மை விருப்பிய அரம்பையர் சில
ரை அருகத்தருளாக்கினார். மாலி, மகேந்திரன் என்னும் அரசர்
சேனையைச் சினந்துச் சாம்பராக்கினார். இவரது வெகுளித்தியரல்
அழிந்தும், இழிந்தும் அல்லல் எய்தினார் பலர். அதனால் இவர்
தமது தவமும் குன்றிப் பழியும் அடைந்தார். பின்டி சினம்கண்டு
தவம்புரிந்தே சிறந்து விளங்கினார். செல்லா இடத்தும் செல்லார்
இடத்தும் சினம் தீதேதரும் என்பதை உலகம் இவர்பால் உணர்ந்
தது. (இதன் விரிவை இராமாயணமுதலிய நூல்களிற் காண்க.)

பெரியவர் தம்மைக்காய்ந்தான் பிறங்கல் கல்லிய கோலொப்பான்
புரிவன புரியப்பட்டுப் புலம்புவன் ஒத்தார்க் காய்ந்தான்
எரிநரகதனில் வீழ்வன் இழிந்தவர்க் காய்ந்தானென்றால்
ஒருவர்கம் இடத்தும் சிறந்தம் உறாமையே நன்றிமிகே.

(சிறப்புவிஷயமே.)

பிறங்கல்—மலை.

செல்லும் இடம், செல்லாத இடம் என்னும் ஈரிடத்தும் சென்ம
தீதே பயக்கும் என்பது இசைஞல் கூறப்பட்டது.

303. தள்ளா வெகுளியினைச் சாந்தலிங்கர் யார்மாட்டும்
கொள்ளாத தென்னே குமரேசா—தள்ளி
மறத்தல் வெகுளியை யார்மாட்டும் தீய
பிறத்தல் அதனான் வரும்.

(ங)

இ—ள்.

குமரேசா! சாந்தலிங்கர் யாவர்மாட்டும் வெகுளியைக்
கொள்ளாதது என்னே எனின், யார்மாட்டும் வெகுளியை மறத்
தல் வேண்டும்; தீய பிறத்தல் அதனான் வரும் ஆதலால் என்க.

யார்மாட்டும் வெகுளியை மறத்தல்—யாவரிடமும் வெகுளி
யை ஒழித. மறத்தல் என்பது ஈண்டு உடன்பாட்டு விபங்கோளாகி
மறக்க என்னும் பொருள் மேல் நின்றது. வெகுளி என்பது
மனத்தில் தோன்றும் ஓர் இழிகுணமாதலால் அதில் அது தோன்
ருவண்ணம் ஒழிக்கவேண்டு மென்பார் “வெகுளியை மறத்தல்”
என்றார். எல்லாப் பழிபாவங்களையும் வெகுளி விளைவிக்கும் ஆத
லால் “தீயபிறத்தல் அதனான் வரும்” என்றார். வெகுளியே
தீமைக்குக் காரணம் என்பது குறிப்பு.

எல்லாத் தீமைகளும் வெகுளி ஒன்றினே உளவாம், ஆத
லால் யாவரிடமும் அதனை ஒருவன் செய்யலாகாதென்பதாம்.

எளியவர் வலியவர் என்னும் இருவர்மாட்டும் வெகுளலாகா
தென்று மேலே கூறினார்; இதில், உண்கிலுள்ள யாவர்மாட்டும்
அதனைச் செய்யலாகாதென்றார்.

உயர்ந்தவர், தாழ்ந்தவர், ஒத்தவர், என்னும் முத்திறத்தார்
மாட்டும் எத்திறத்தாரும் ஒருவன் வெகுளலாகாதென்பதுகூறுதது

ஆழிவுடையவர் யாவர்மாட்டும் வெகுளார் என்பது இதில்
உணர்த்தப்பட்டது. இவ்வுண்மை சாந்தலிங்கர்பால் உணரப்படும்.

கதை.

சாந்தலிங்க சுவாமிகள் என்பவர் இற்றைக்கு முந்தாறு ஆண்டுகட்கு முன்னர்க் கொங்கு நாட்டிலே யிருந்தவர். சிறந்த வீரசைவர். அடக்கம் பொறை அருள் முதலிய உயர் குணங்களெல்லாம் ஒருங்கே அமையப்பெற்றவர். பலநூற் புலமையும் விழுமிய இனிய செஞ்சொற்களால் அழகிய கவிகள் பாடும் தலைமையும் இவர்பால் அமைந்திருந்தன. ஞானும்பிகை என்னும் ஓர் உத்தமியை மணந்து இல்லறத்திலிருந்து சிலகாலம் வாழ்ந்து பின் துறவியாயினார். சிவஞான தேவர் என்னும் பெரியார் ஒருவர் பால் அருளுபதேசம் பெற்றார். புறமும் அகமும் புனிதமுடையராய் எவ்வுயிர்கட்கும் இனியராய் விளங்கினார். ஆருயிர்மாட்டுப் பேரருளுடையவர். அருந்தவக் கொள்கையில் திருந்திய தன்மையர். இவர் சமாதியிலிருந்து வெளிவருங்கால் எவரை நோக்கினும் அவர்தம் புன்மை நீங்கி மெய்புணர்வுடையராய் மேலான நன்மை எய்துவரென்பர். வெகுளியை எவரிடமும் எனைத்துங் கொள்ளாது சாந்த சீலராயிருந்தமையால் இவரைச் சாந்தலிங்கர் என்று உலகம் ஏந்தி நின்றது. பெரியவரொருவர் ஒருநாள் இவர் பால் வந்து “வசிட்டர் விசுவாமித்திரர் தருவாசர் முதலிய அருந்தவர்களும் ஏன் வெகுளியைப் பொருந்தி நின்றார்கள்” என்று வினவினார். சுவாமிகள் “தாம் செய்த வினைப்பயன்களை இறைவன் அருவமாய் நின்று உயிர்களை முன்னிலையாக்கொண்டு ஊட்டுகின்றான் என்று தெளிந்திருந்தும் அவர்கள் வெகுளி கொள்ளுவது என்ன காரணமோயான் அறியேன்” என்று புன்னகைசெய்தார். கொலைமறுத்தல், வைராக்கியசதகம், வைராக்கிய தீபம், அவி ரோதவுந்தியார், என்னும் நான்கு விழுமிய நூல்கள் இவரால் செய்யப்பட்டுள்ளன. கோயம்புத்தூருக்கு மேல்பாலுள்ள பேருர் என்னும் திருநகரில் இவர் சமாதியாயினார். இவர் பெயரால் அங்கு மடம் ஒன்று இன்றும் சிறந்து விளங்குவருகின்றது. யார்மாட்டும் வெகுளியை மறத்தலே அறவோர்க்குமரு என்பதை உலகம் இவர்பாலுணர்ந்தது.

வெகுளியை ஒருவரிடமும் கொள்ளலாகாதென்பது இதனால் கூறப்பட்டது.

304. தீதுபடை யேதுமில்லாச் சித்தரார் மன்கினத்தாற்
கோதடைந்தான் என்னோ குமரோசா—போதும்
நகையும் உவகையுங் கொல்லுஞ் சினத்திற்
பகையும் உளவோ பிற. (சு)

இ—ள்.

குமரோசா! பகை ஏதும் இல்லாத சித்தராமன் என் சினத்தால் தீதுற்றான் எனின், நகையையும் உவகையையும் கொல்லுசின்ற சினத்தினும் பகை பிற உளவோ என்க.

நகை—முகமலர்ச்சி. உவகை—மனமகிழ்ச்சி.

சினத்தின் பிற பகையும் உளவோ—சினத்தைப்போல வேறு பகைகளும் உளவோ, இல்லைஎன்பதை ஓசாரம் உணர்த்தியின்றது.

முகமலர்ச்சியையும், மனமகிழ்ச்சியையும் அழித்தெழுகின்ற சினத்தைப்போலத் தீயபகை ஒருவனுக்கு வேறு யாதும் இல்லை என்பதாம்.

சினம் தோன்றுங்கால் அகம் புறம் என்னும் ஈரிடத்தும் அமைந்துள்ள இனிய இயல்புகளை அறவே அழிக்கும் ஆதலால் சினம், நகையும் உவகையும் கொல்லும் என்றார். பொருமை, அறியாமை முதலியவற்றால் புறத்தேயிருந்து துயர்வினைக்கும் பகைவரினும் உள்இருந்தே தன் உணர்விற்பங்களை அழிக்கும் வெகுளியே ஒருவனுக்குக் கொடுப்பகை என்பது கருத்து.

பகைவரைப் பகைவரென்று வெகுளற்கு; அவ் வெகுளியே உனக்குப் பெரும் பகை என்றபடி. புறப்பகைவரினும் அகப்பகையாகிய வெகுளியே தனக்குப் பெரும் கேடு விளைக்கும் ஆதலால் அதனையே ஒருவன் அறிவால் அடக்கவேண்டுமென்பது குறிப்பு.

வெகுளியை ஒருவன் அடக்காவிடின், அதனால் அவனுக்கு இழிவும் துன்பமும் உளவாம் என்பது இதில் உணர்த்தப்பட்டது. இவ்வுண்மை சித்தராமன்பால் உணரப்படும்.

கதை.

சித்தராமன் என்பவர் கருநாட தேசத்திலுள்ள சொன்ன லாபுரம் என்னும் நகரில் இருந்தவர். திருவும் அறிவும் சேரப் பெற்றறவர். சிறந்த வீரசைவர். சித்திகள் செய்து சிதப்புப்பெற்றவர். பல தூல்களையும் பயின்று தெளிந்தவர். தாம் செய்கின்ற நற்கருமங்களே பரமுத்திக்குக் காரணமென்று கருதிப் பெரிதும் அவற்றையே போற்றிவந்தார். தத்துவ ஞானமே முத்திக்கு ஏதுவென்று உணராதிருக்கும் இவரது மன நலத்தை உணர்ந்து உண்மையை இவர்க்கு உணர்த்த விரும்பி அல்லம தேவர் என்னும் அருள்வள்ளல் ஒருநாள் இவர்பால் வந்தார். சரியை, கிரியை, யோகம், என்பன ஞானம் உண்டாதற்கு ஏதுவையாகும் இதனையுணராதது கதியென அவற்றையே கருதிக்கொிப்பவர் கயவராவர் என்று இவரது அமைதியை அறிய அல்லமர் அருளினார். இதனைக் கேட்டவுடனே சித்தராமர் சித்தங் கொடுத்தார். தவத்திற் பெரியராய நம்மை அவமதித்தாரே என்று கருதியும், தம் பணியாளர்களாகிய ஸ்டட்டர்கள் உரைத்ததையற்றதும் அவர்மேல் இவ்வர் பெருஞ் சினங்கொண்டு தமது யோக மகிமையால் ஒரு பெரு நெருப்பை அவர்மேல் ஏவினார். அத்தீ அல்லமரை ஒன்றுஞ் செய்யாமல் சித்தராமரது நகரத்தையே பற்றி யெரித்தது. இவ்வர் அஞ்சி நடுங்கி அவர் அடியில் வீழ்ந்தார். அதன்பின் அவர் அருள்செய்தகன்றார். தன் சினத்தால் தானடைந்த துன்பத்தை நினைந்து கவன்று பின் அதனைத் துறந்து விளங்கினார். விரிவைப் பிரபுலிங்க லீலையில் காண்க.

தன் சினமே ஒருவனுக்குக் கொடும் பகையாம் என்பது இதனால் கூறப்பட்டது.

30⁵ திண்டோள் இரணியன்றன் சேய்மேற் சினந்ததனால்
கொண்டான் அழிவேன் குமரேசா—கொண்டாடும்
தன்னைத்தான் காக்கிற் சினங்காக்க காவாக்கால்
தன்னையே கொல்லும் சினம்.

(6)

இ.—ள்.

குமரேசா! இரணியன் தன் மகன்மேற் சினந்ததனால்
என் அழிந்தான் எனின், தன்னைத்தான் காக்கின் சினம் காக்க;
காவாக்கால் சினம் தன்னையே கொல்லும் என்க.

தன்னைத்தான் காக்கின்—தன்னைத் துன்பம் அடையாவண்
ணம் ஒருவன் காக்கவிரும்பின். சினம் காக்க—சினத்தை மனத்
திலெழாவண்ணம் தடுத்து நீக்குக.

துன்பம் யாதொன்றும் தன்னை அடையாதிருக்குமாறு ஒரு
வன் விருப்புவனாயின், அவன் வெகுளியைக் கொள்ளலாகாது
கொள்ளின் அஃது அவனையே கொன்றுவிடும் என்பதாம்.

வெகுளியால் துன்பமே விளையுமென்பது கருத்து.

வெகுளி, தன்னையுடையானது அறிவைக் கெடுத்துப் பழி
பாவங்களை விளைத்து இருமையினும் அவனுக்குப் பெருந் துன்பத்
தை நல்கும் என்பார் “சினம் தன்னையே கொல்லும்” என்றார்.

ஒருவன் வெகுளி அவனது முகமலர்ச்சியையும், மனமகிழ்ச்சி
யையும் கொல்லும் என்று மேலே கூறினார்; இதில், அவனையே
அது கொன்றுவிடும் என்றார்.

இன்பத்தைக் கொள்ள விரும்புவோன் கோபத்தைக் கொள்
ளலாகாதென்பது குறிப்பு.

வெகுளி தன்னையுடையானது அறிவையே விளைவிக்குமெ
ன்பது இதில் உணர்த்தப்பட்டது. இவ்வுண்மை இரணியன்
பால் உணரப்படும்.

கதை.

இரணியன் என்பவன் திதியிடம் தோன்றிய அசுரகுலத் தோன்றல். பொன்னிறமுள்ளவனாதலால் இப்பெயர் இவனுக்கு இடப்பட்டது. இரணியம்—பொன். எல்லா அண்டங்களையும் தனக்கே உரிமையாக்கொண்டு அரசுபுரிந்தவன். ஒப்பற்ற உடல் வலியுடையவன். ஆண்மையில், திண்மையில், எவருந் தனக்கு நிகரில்லாதவன். யாண்டும் எவரானும் எவற்றானும் எவ்வகையானும் இறவாவுண்ணம் உயர்வரம் பெற்றவன். உயிர்களெல்லாம் தன் பெயரையே சொல்லித் துதித்து வாழும்படி ஆணை செலுத்தினான். இவன், கயாதி என்னும் பேரழகுவாய்ந்த ஒரு மாதை மணந்து கிலாதன், சமகிலாதன், அதுகிலாதன், பிரகலாதன் என நான்கு புதல்வர்களையும் சிம்மகி என்னும் ஒரு புதல்வியையும் பெற்றான். எல்லா நலங்களையும் ஒருங்கே எய்திப் பெரு மகிழ்வோடு இவன் பேரரசு புரிந்து வருங் காலத் தன் புதல்வனான பிராலாதன் வேதம் ஒதப்புகுந்து முதலில் மாஸின் பெயரையே மாலற ஒதினான். அதனால் அவன்மேல் இவன் கொதித்தான். அம்மாயன் எங்குள்ளான் என்று சினந்தான்; எங்கும் உள்ளான் என்று அவ் இளைஞன் இசைத்தான். அவனை இங்குக் காட்டிக்; இல்லையானால் உன்னைக் கொல்வேன் என்று சினந்து அடுத்திருந்த ஒரு கம்பத்தில் தன் அடலுறுகையால் கொட்டி அடித்தான். அதிலிருந்து அரி, நரசிங்கமாய்த் தோன்றி இவனைக்கொன்று தொலைத்தார். சினத்தை ஒருவன் காணக்கூடல் அல்லது அவனையே கொல்லும் என்பதை உலகம் இவன் பால் உணர்ந்தது. இதல் விரிவு இராமாயணத்தில் இரணியன் வதைப் படலத்தில் இவ்விதம் காணப்படும்.

சினம், தன்னைக் கொண்டவனையே கொல்லும் என்பது இதனால் கூறப்பட்டது.

306. வெற்றித் திரிசங்கேன் வெஞ்சினத்தால் தன்குருவைக் குற்றமுறத் தீர்த்தார் குமரேசா—உற்ற சினமென்னும் சேர்ந்தாரைக் கொல்லி இனமென்னும் ஏமப் புணையைச் சுடும்.

(நா)

இ—ள்.

குமரேசா! திரிசங்கு மன்னன் தன் குருவையும் ஏன் சினத்தால் மிரித்தான் எனின், சினம் என்னும் சேர்த்தாரைக் கொல்லி, இனம் என்னும் ஏமப் புணையைச் சுடும் என்க.

புணை—மரக்கலம். சேர்த்தாரைக்கொல்லி என்றது நெருப் பினை. தன்னை அபித்தவற்றை அழிப்பது என்னும் காரணம் பற்றி இதற்கு அப்பெயர் இடப்பட்டது. இனம் என்றது தனக்கு உறுதியை உணர்த்தும் உற்றார்முதலிய நல்லினத்தை.

இனம் என்னும் ஏமப் புணையைச் சுடும்—இனம் என்று சொல்லப்படுகின்ற இனிய மரக்கலத்தையும் சிதைக்கும். இறந்தது தழுவிய எச்சவுண்மை இதில் தொக்குநின்றது.

நெருப்புத் தன்னைச் சேர்த்த பொருளை மாத்திரம் எரித்துத் தொலைக்கும், சினம் சேர்த்தாரையும் சேராதாரையும் சேர அழிக்கும். ஆகலால் அதனினும் கொடியதாக அஞ்சி இதனை ஒருவன் ஒழிக்கவேண்டுமென்பது குறிப்பு.

துன்பக்கடலில் விழுந்து வருந்தா வண்ணம் இன்பக்கடையி லேற்ற வல்ல இனிய நல்ல துணை என்பார், ஏமப்புணை என்றார்.

சினம் என்னும் தீ தன்னை எடுத்தவரையேயன்றி அவரை அடுத்தவரையும் கொடுத்துவிடும் என்பதாம்.

தனக்கு இதத்தைச் செய்ய வல்ல குருமார் முதலிய நல்லோரையும் சினமுடையான் தன் சினத்தின தீமையால் இழந்து வருந்துவான் என்பது இதில் உணர்த்தப்பட்டது. இவ்வுண்மை திரிசங்குபால் உணரப்படும்.

கதை.

திரிசங்கு என்பவன் குரிய குலத்தோற்றலாகிய சத்திய விரதன் புதல்வன். சத்திய சீலராகிய அரிச்சந்தரன் தந்தை இவன் சத்தியவதி என்னும் உத்தமியை மணந்து அரசுபுரிந்து வருங்கால் ஒருநாள் தமது குலகுருவாகிய வசிட்டரையனுக்க

உடலோடு தான் துறக்கத்தில் புதலேண்டுமென்று வேண்டினான். அதற்கவர் இப்புக வுடம்போடு அவ்வுப் போதல் தகாது ஆகலால் இதனை நண்டு இகந்தபின் நீ போதலாமென்றார். “என்மனங் கொண்டதைச் செய்து தரவில்லையானால் நீர் என்ன குறு” என்று அரசன் சினங்கொண்டான். உம்மால் இயலவில்லையானால், யான் கருதியதைத் தருதற்குரிய பெரியார் ஒருவரைக்கொண்டு அருமகம் ஒன்று புரிந்து யான் எண்ணியதை எண்ணியாங்கே எய்துவேன் என்று எதிர்த்து மொழிந்தான். உடனே முனியாதமுனிவரும் முனிவுகொண்டார். வழி வழி வந்த எனக்கும் இழிமொழி தந்தாய் ஆதலால் நீ நீசனாகக் கடவையென்று ஏசிச் சினந்தார். அரசன் அவ்வாறே தனது அழகிய வடிவமாறி உடனே புலையானான். முனிவரும் சிரிந்து ஒரு தனியினம் புகுந்தார். தமக்குரிய இனத்தின் நலத்தை இருவரும் தம் தம் சினத்தால் இழந்தார். சினமென்னும் சேர்ந்தாரைக் கொல்லி இனம் என்னும் எயம்புனையைச் சுடும் என்பதை உலகம் இவ்விருவர்பாலும் உணர்ந்தது. (விரிவை இராமாயணத்தில் காண்க.)

தன்னையடுத்தவரையெல்லாம் சினம் தீயைப்போல் கெடுத்து விடும் என்பது இதனால் கூறப்பட்டது.

307. கொண்டார்கினம்பொருளாக்கொங்கணரின் வாசகியாற்
கொண்டாரேன் கேடு குமரேசா—மண்டு
சினத்தைப் பொருளென்று கொண்டவன் கேடு
நிலத்தறைந்தான் கைபிழையா தற்று. (எ)

இ—ள்.

குமரேசா! சினத்தையே தனக்குத் துணையாகக் கொண்டு இருந்த கொங்கணர் என் வாசகியால் அதனையிழந்து இழிந்தார் எனின், சினத்தைப் பொருள் என்று கொண்டவன் கேடு நிலத்து அறைந்தான்கை பிழையாத அற்று என்க.

சினத்தைப் பொருள் என்று கொண்டவன்—சினமேதனக்கு உறுதிதரும் பொருள் என்று கொண்டவன். பொருள் என்றது உரிமை தோன்ற நின்றது.

விழையாத அற்று—தப்பாத வாறுபோல். இதில் அகரம் குறைந்து நின்றது. கொண்டவன் கேட்டுக்கு அறைந்தான் கையை உவமை காட்டியது தவறுது என்பதை உணர்த்துதற்கென்க.

நிலத்தின்கண் அறைந்தவன் கை அதில் தப்பாது படுதல் போல் சினத்தையுடையவன் கெடுதல் தப்பாது என்பதாம்.

தனது வலிமையையும் பெருமையையும் உலகிலாட்டுதற்கு சினமே உரிய துணை என்று கருதி அதனையே எவரிடமும் காட்டுகின்றவன் தவறுது கெடுவான் என்பதை நிலத்து அறைந்தான் கையால் தேவர் கெடுத்துக்காட்டிய நயத்தை எண்ணிச் சிறிது நிலைத்துக் காண்க.

சினமுடையவன் தனது பெருமையை விசைவிழிந்து தவறுது கெடுவான் என்பது இதில் உணர்த்தப்பட்டது. இவ்வுண்மை கெடக்கணர்பால் உணரப்படும்.

கொங்கணர் என்பவர் கொங்கு நாட்டிலிருந்த ஒரு சிற்றூரில் பிறந்தவர். இவரது காலம் இற்றைக்கு இரண்டாயிர ஆண்டு களுக்கு முன்னதாகும். இவர், அணிமா, மகிமா முதலிய அட்டமா சித்திகளும் அடையப் பெற்றவர். ஒரு காலத்தில் தம் உடலழுக்கைத் திரட்டித் திருமழிசையாழ்வார்முன் வைத்து அதனை ஒருசிறு பொன் மலையாகப் பொருந்தக் காட்டினார். இவர் போக முனிவர்பால் போர்புடையவர். அவர் கருதியவெல்லாம் உரிமையினுதவி அவரோடு உவந்திருந்தார். பின் அவரைப்பிரிந்து ஓர் அடவியிற் புதுந்து ஐம்பொறியடக்கி அருந்தவம் புரிந்தார். புரிந்துவருங்கால் ஒரு கொக்கின் எச்சம் இவர்மேல் பட்டது. இவர் அதனை நியிர்ந்து பார்த்தார். உடனே அஃது எரிந்து கரிந்தது. தமது மகிமையைத் தாமே வியந்து எவரையுந் தமது

சினத்தால் வெல்லலாம் என்று அதன்பின் துணிந்தார். சினமே பொருளெனக்கொண்டு வனமெலாந் திரிந்தார். அறியாதவர்க்கெல்லாம் தம் ஆற்றலையுணர்த்தினார். ஒருநாள் திருவள்ளுவ நாயனார் திருமண முன் நின்று பதிதருக என்றார். அவ்வமையம் நாயனாருக்குப் பணிபுரிந்திருந்தமையால் வாசகியம்மையார் உடனே வரவில்லை. சிறிது பொழுது கழிந்தபின் பலிகொண்டு வந்தார். வீரையில் வரவில்லையே என்று கருதிச் சித்தர் நம் அம்மையைச் சினந்து விழித்தார். அக்கற்புத் தெய்வம் அவர் தன்மையைத் தெளிந்து புன்னடை செய்து “கொக்கென்று பார்த்திரோ கொக்கணரோ” என்று கூறியருளினார். சித்தர் அம்மையாரது மெய்யுணர்வையும் மேன்மையையுந் தெளிந்து நமங்கிப் பணிந்தார். நாணிச் சென்றார். சினத்தால் சித்தர் சீரிழந்தார் என்று அனைவரும் சிரித்து இடிழந்தார். சினத்தையே பொருளென்று கொண்டவன் தப்பாது கெடுவான் என்பதை உலகம் இவர்பால் உணர்ந்தது. (விரிவைச் சித்தர் சரிதையில் காண்க.)

சினமுடையான் தப்பாது கெடுவான் என்பது இதனால் கூறப்பட்டது.

308. எள்ளித் துயர்செய்தும் ஏனோ சிவஞானர்
கொள்ளவில்லை கோபம் குமரேசா—தள்ளி
இணரெரி தோய்வன்ன இன்றா செயினும்
புணரின் வெகுளாமை நன்று.

(அ)

இ.—ள்.

குமரேசா! சிவஞான தேசிகர் தனக்குப் பெருந் துன்பஞ் செய்தவனிடத்தும் ஏன் வெகுளியைச் செய்யவில்லையெனின் இணர் எரி தோய்வு அன்ன இன்றா செயினும் வெகுளாமை புணரின் நன்று எனக.

இணர் என்பது பூங் கொத்தை உணர்த்தும் ஒரு சொல். அஃது ஈண்டு அக் கொத்தைப்போற் செறிந்த பல தீச்சுடர்களைக் குறித்து நின்றது.

இணர் எரி—சுற்றைத் தீ; என்றது பல சுடர்கள் நெருங்கிய தொகுதியான பெருந்தீயை. எரி என்றது துன்பத்தின் கொடுமையையும், இணர் என்னும் அடைவுதன் மிகுதியையும் உணர்த்தி நின்றது. தனக்குத் துன்பஞ் செய்காணித்தும் வெகுளியைச் செய்யாமல் பொறுத்திருக்க எவர்க்கும் முடியாதாகலின் “புணரின்” என்றார்.

தொகுதியான பெருந்தீ வந்து தோய்ந்தாற்போல ஒருவன் மிகுதியான துன்பத்தைச் செய்தானாயினும் அவனையும் வெகுளாமை ஒருவனுக்கு அமையுமாயின் அது நன்று என்பதாம்.

சினத்தையே பொருளென்று கொண்டவன் கெடுவான் என்று மேலுணர்த்தியதை நோக்கி, அதனை அங்குனன் கொள்ளாவிடும் தமக்குக் கொடுத்திருக்க செய்தானிடத்தேனும் அதனைச் செய்யலாகாதா? என்று ஐயுறுவார்க்கு இஃது அருளிப்பதென்க. இன்னாசெயினும் வெகுளாமை நன்று என்றார் புதமும் அறமும் அதனால் உளவாம் என்பது கருதி.

தனக்குத் துன்பஞ் செய்பவனிடத்தும் வெகுளியைச் செய்யாதிருப்பவனே மேலான நன்மையை எய்துவான் என்பது இதில் உணர்த்தப்பட்டது. இவ்வுண்மை சிவஞான தேசிகர்பால் உணரப்படுமே.

கலை

சிவஞான தேசிகரென்பவன் துறவறமுடையவன் ஆவான். கட்டு முன்னர் வடநாட்டிலே பெருமுக்கல் என்னும் மலையினை அடுத்த ஒரு சிற்றூரில் இருந்த அம்மலை என்பவளுடைய புதல்வர். பொறுமை அடக்கமுதலிய உயர் குணங்களெல்லாம் இயல்பாகவே அமையப் பெற்றவர். பாலசித்தர் என்னும் ஞான யோகிபால் அருளுபதேசம் பெற்று இருவகைப் பற்றுமற்று பொம்மபுரம் என்னும் நகரில் சித்திகள் பல செய்து சிறந்து விளங்கியிருந்து பின் விருத்தாசலத்தை அடைந்து வறியவர். பிணியாளர் கொடியவர் முடவர் முதலானவர்களையும் அடியவராக்கி அருள் புரிந்தார். புரிந்துவருங்கால், கூனிமேடு என்னும் ஊரிலிருந்த

தானின் என்னும் மந்திரவாதி ஓருவன் இவர்மீது பொறுமை யுற்று இவர்க்கு அல்லல் பல செய்தான். கொல்லவும் முயன்று கொடுஞ்சூழ் செய்தான். தமது தவமகிமைமயால் அவ் எல்லாவற் றினும் இவர் தப்பி உயர்ந்தான். அக்காலத்தில் செஞ்சியிலிருந்து அரசுபுரிந்த திரியப்பகன் என்பவனை அணுகி இவர்மீது அவன் அடாப்பழி புன்னான் அவ்வேந்தனும் செற்றமுற்று வந்து தே சிகரது குற்றமற்ற தன்மையை யுணர்ந்து நற்றாள் தொழுதான். நயந்து சென்றான். இங்ஙனம் சொல்லாலும் செயலாலும் தமக் குப் பெருந்துன்பங்களைச் செய்து வந்த அத்தானீகன்மீது இவர் சிறிதும் வெகுளாமல் அவனுக்கு இதமே செய்தார். இவரது சினமின்மையையும், மன நன்மையையும் தெளிந்து அவனும் வந்து இவர் அடிகளை கணக்கி அடியவனானான். அனைவரும் இவரது பொறுமையை வியந்து புகழ்ந்து போற்றினர். இவரும் எல்லா நலங்களுமெய்தி இறுதியில் நறிவின்பமெய்தினார். தனக்கு இன்னுதவற்றைச் செய்தார் கண்ணுங் வெகுளாமலி ருத்தல் அமை யுமாயின் அஃது ஓருவனுக்கு நலமாம் என்பதை உலகம் இவர் பால் உணர்ந்தது. விரிவை மயூராசல புராணத்தில் உணர்க.

யிகு கோய்செயினும் வெகுளாதிருத்தலே ஓருவனுக்கு நல மாம் என்பது இதனால் கூறப்பட்டது.

309. பண்டு வெகுளாப் பரத்துவரேன் உள்வியதைக்
கொண்டார் உடனே குமரேசா—கொண்டாடி
உள்ளிய வெல்லாம் உடனெய்தும் உள்ளத்தால்
உள்ளான் வெகுளி யெனின். (க)

இ—ள்.

குமரேசா! தாம் நினைத்தவற்றை எல்லாம் பரத்துவாசர் ஏன் நினைத்தவுடனே பெற்றார் எனின், உள்ளத்தால் வெகுளியை உள்ளான் எனின், அவன் உள்ளிய எல்லாம் உடனே எய்தும் என்க.

உள்ளத்தால் வெகுளி உள்ளான் எனின்—நெஞ்சால் வெகுளியை நினையானாயின். மேல், வெகுளாமை எய்தின் ஒருவனுக்கு நன்று என்றார், இதில், அவன் கருதியன எல்லாம் அதனால் எய்தும் என்றார்.

மனத்தால் வெளியை ஒருவன் நினையானாயின் அவன் நினைத்தவற்றையெல்லாம் உடனே பெறுவான் என்பதாம்.

எண்ணியவெல்லாம் எண்ணியவாறே ஒருவன் எய்தவேண்டுமெனின் அவன் வெகுளியை எண்ணலாகாது என்பது கருத்து.

சினத்தை ஒழித்தவனுக்கு நினைத்தனவெல்லாம் உடனே கிடைக்குமென்பது இதில் உணர்த்தப்பட்டது. இவ்வுண்மையாத்துவாசர்பால் உணரப்படும.

கதை

பரத்துவாசர் என்பவர் உகத்திய முனிவருடைய புதல்வர். காய்பெயர் மமதை. இவர் சிறந்த தவ வொழுக்கம் வாய்ந்தவர். உயிர்கள் மாட்டுப் போருளுடையவர். முனிவில்த முனிவரென்று இவரை அனைவரும் புசிவார். பரம்பொருளிடத்தே என்றும் தம் உளத்தையிருத்தியதால் இவர் பரத்துவாசரென்ப பெற்றார். இதுபொழுது பிரயாகை என வழங்கப்படுகின்ற இடமே பண்டு இவரிருந்து தவம்புரிந்த தலமாம் இராம மூர்த்தி இராவணவேட்டையாடி வானரசேனைகளுடன் திருவயோத்தியை நோக்கி மீளுங்கால் அவரை எதிர்கொண்டு சென்று தமது தவச்சாலைக்கு அழைத்துவந்து இனிய உபசாரங்கள் செய்து அரிய விருந்து ஒன்றை இவர் ஆற்ற விரும்பினார். தெய்வ வலகத்தில் எய்தியிருக்கும் இனிய பொருள்களெல்லாம் தம்மிடம் எய்தும்படி எண்ணினார். அவ்வாறே சுரபி சிந்தாமணி அமிழ்தம் முதலிய போஷப் பொருள்களெல்லாம் உடனே எய்தின. அவற்றால் அரசர் முதல் அடியவரீருக அச்சேனையிலுள்ள அனைவருக்கும் ஒருபடியாக உயர்ந்த இன்பத்தை ஊட்டினார். எல்லாரும் உண்டு மகிழ்ந்தார், இவரது மனநலத்தையும் தவ வலத்தையும்

வியந்து இராமமூர்த்தியும் புக்ழ்ந்து போற்றினார். உள்ளத்தால் வெகுளியை உள்ளாதவர்க்கு உள்ளிபன எல்லாம் உடனே எய்தும் என்பதை உலகம் இவர்பால் உணர்ந்தது. விரிவை இராமாயணத்தில் காண்க.

வெகுளியில்லாதவர்க்கு விரும்பியன எல்லாம் விரைவில் உளவாம் என்பது இதனால் கூறப்பட்டது.

310. திண்டோட் சகரர் சினத்திறந்தார் அஞ்சுமான்
கொண்டான் உயர்வேன் குமரேசா—மண்டி
இறந்தார் இறந்தார் அனையர் சினத்தைத்
துறந்தார் துறந்தார் துணை.

(10)

இ.—ள்.

குமரேசா! சகரர் சினத்தால் இறந்தார்; அஞ்சுமான் ஏன் வெகுளாது உயர்ந்தான் எனின், சினத்தின் இறந்தார், இறந்தாரை அனையர்; சினத்தைத் துறந்தார் துறந்தார் துணை என்க.

இறத்தல் என்பது மிகுதல் சாதல் கடத்தல் என்பவற்றை உணர்த்தி நிற்கும். சினத்தின் இறந்தார் இறந்தார் அனையர்—சினத்தின் மிக்கவர் செத்தவரோடொப்பர். இதில் சினம் இடைநிலைத் தீவகமாய் நின்று இருமருங்கினும் சென்றிசைந்தது.

சினத்தைத் துறந்தார்—வெகுளியை விட்டவர்.

துறந்தார் துணை—சாதலை ஒழிந்தாரை ஒப்பர்.

சினத்தை மிகுத்தவர் செத்தவரையும், அதனை விடுத்தவர் சாகாதவரையும் ஒப்பர் என்பதாம்.

வெகுளி யுடையவர், உயிருடையராபினும் தாம் பிறந்த பயனை இழத்தல் நோக்கி அவரை இறந்தவர் என்றும் அஃதில்லாதவர் மெய்யுணர்வுடையராய் அழிவி லின்பத்தை அடைவ ரென்பது கருதி அவரை இறவாதவர் என்றும் கூறினார் என்க.

எரிதிகர் வெகுளிபொங்க மயச்சம்வந் தெய்தும் எய்தத்
தெரிபவை சிதைபும் உள்ளந் தெரிந்தவை சிதைந்தபோதே
உரியதன் உணர்வுமாயும் உணர்வுமாய்ந் தொழிந்தவாறே
அரியவென் றறிஞர்பேரும் அனைத்துமாய்ந் தொழியுமன்றே.

(பக்வற்கீதை.)

வெகுளி மிக்கவர்க்கு வீடு பெறுதல் அரிது என்பதை இத
னனுணர்க. இனி, துறந்தார் என்பதற்கு துறவிகள் என்று பொ
ருள்கொண்டால், வெகுளியை மாத்திரம் துறந்தவர், எல்லாவற்
றையும் துறந்த பெரியாரோடொப்பர் என்று கொள்க.

வெகுளியுடையவர் இறப்புத் துன்பத்தையும், அஃதில்லாத
வர் இறவா இன்பத்தையும், எய்துவரென்பது இதில் உணர்த்தப்
பட்டது. இவ்வுண்மை சகரர் பாலும் அஞ்சுமான் கண்ணும்
உணரப்படும்.

கதை 1.

திருவயோத்தியிலிருந்து அரசுபுரிந்த சகர மன்னனுக்கு
சுமதியென்னு மனைவிபால் இறைவனருளால் அறுபதினாயிரம் புத
ல்வர்கள் தோன்றினார். அவரனைவருக்கும் ஒரு தொகையாகச்
சகரர் என்றே பெயர். உருவில், திருவில், உரனில், உணர்வில்,
ஒரு நிகரானவர். விரிந்த அறிவு இலராயினும் சிறந்த ஆண்மை
யுடையவர். ஒருவரையொருவர் பிரிதல் இலராய் யாண்டுச் செல்
லினும் ஒருங்கே செல்வர். பாதுகைத்திருந்து அருந் தவம் புரி
யுந் கபில முனிவரைக் கண்டு அவரது மன நிலையை உணராது
அவர்மேற் சினமிக் கூர்ந்தார். அனைவரும் அதனால் ஒருங்கே
அழிந்தார். சிறந்த பிறவியை எய்தியிருப்பினும் இறந்த சினத்
தார் இறந்தவரே யாவர் என்பதை இவர் அன்று உணர்த்தி
ஒழிந்தார்.

கதை 2.

அஞ்சுமான் என்பவன் சகர மன்னனுடைய பேரன்.
பொறுமையும் அறிவும் பொருத்திய பண்பினன். திண்மையுள்ள

வனையினும் யாவர்மாட்டும் தண்பைமிக்கவன், சகரர் இறந்தமையைத் தெரிந்து தாம் புரிகின்ற பரி வேள்விக்கு இடையூறு வந்ததேயென்று கவலுகின்ற தன் பாட்டனாகிய சகரனைத் தேற்றிவிட்டுப் பாதலத்தில் புகுந்து கபில முனிவரைக் கண்டு அவரது அடிகளிற் பணிந்து இனிய மொழிகள் பல அவர் உவகையுற மொழிந்தான். இவனது மன நலத்தையும் சினமகன்ற தன்மையையும் முனிவர் தெளிந்து இனிதருள்செய்து பரியையும் உதவினார். அதனைப் பெற்றுவந்து அரு மகம் முடித்து அரசனுக்கு மகிழ்விட்டித் தனது அமைதியினலத்தால் அநந்தவரும் போற்றத்தக்க பெரும்பதத்தை அடைந்தான். சினமுடையவர் அழியுந்துயரையும், அஃதில்லாதவர் அழியா இன்பத்தையும் பெறுவார் என்பதை உலகம் இவர்பால் உணர்ந்தது. விரிவை இராமாயணத்தில் காண்க.

(இவ்வதிகாரத்தின் தொகைப் பொருள்.)

செல்லும் இடத்தும் தன் சினத்தைக் காப்பவனே சிறந்தவனாவான். செல்லும் இடம், செல்லாத இடம், என்னும் ஈரிடத்தும் சினம் தீதே பயக்கும். யாவர்மாட்டும் சினத்தை ஒருவன் ஒழித்தல் வேண்டும். மன மகிழ்ச்சியையும், முக மலர்ச்சியையும் சினம் அறவே தொலைக்கும். அதனை அடக்காதவனை அது கெடுத்தேன்மும். அதனையுடையவன் தனக்குரிய நல்லினத்தையெல்லாம் இழப்பான். அதைக் கொண்டவன் தப்பாமல் துன்பத்தைக் கொள்வான். தீயைப்போல் வந்து பிறர் துன்பஞ் செய்யினும் சினங்கொள்ளாமையே ஒருவனுக்கு உயர் நலமாகும். வெகுளி இல்லாதவனுக்கு உள்ளிபவெல்லாம் உடனே உளவாம். சினம் மிகுந்தவர் செத்தவரோடு ஒப்பர். அதனைத் துறந்தவர் அழிவிலின்பத்தைப் பெறுவார் என்பனவாம்.

31வது வெகுளாமை முற்றிற்று.

௩௨-ம் அதிகாரம் இன்னு செய்யாமை.

அஃதாவது துன்பமானசெயல்களைப் பிறவுயிர்கட்கு எவ்வகையானுஞ் செய்யாமை. இன்னுமை—துன்பம். இஃது இனிமை என்பதன் எதிர்மொழி. வெகுளி, அறியாமை, தன்னயங்கருதல், மறதி என்பவற்றால் இது நிகழ்மாயினும் பெரும்பாலும் வெகுளி-பற்றியே விளையுமாதலால் அது தோன்றினும் இது செய்யலாகாதென்பதை உணர்த்துதற்கு வெகுளாமையின்பின் வைக்கப்பட்டது.

311. உற்றமுன்னோன் இன்னு வறுவனென ஏனிளங்கோ

குற்றமற நீத்தார் குமரேசா—முற்றும்

சிறப்பினும் செல்வம் பெறினும் பிறர்க்கினு

செய்யாமை மாசற்றார் கோள்.

(க)

இ—ள்.

குமரேசா! அரச செல்வத்தைப் பெறுவதாயிருந்தும் தன் அண்ணனுக்கு இன்னு செய்யலாகாதென்று எண்ணி ஏன் அதனை இளங்கோ துறந்தார் எனின், சிறப்பைத் தருகின்ற செல்வத்தைப்பெறினும் பிறர்க்கு இன்னு, தவற்றைச் செய்யாமை மாசு அற்றாரது கோள் என்க.

சிறப்பு என்பதற்குப் பொருள் ஈண்டு இயல் நோக்கிக் கொள்க. கோள் என்பது புறங்கூறல், இடையூறு, கிரகம், கோட்பாடு, குணம் என்பவற்றை உணர்த்தும் ஒரு சொல். அஃதே ஈண்டு கோட்பாடு என்பதைக் குறித்து நின்றது.

மாசு அற்றார் கோள்—குற்றம் அற்றாரது துணிவு.

சிறப்பைத் தருகின்ற செல்வத்தைப் பெறுவதாயினும் பிறர்க்குத் துன்பத்தைச் செய்யாமை குற்றமற்றாரது துணிவு என்பதாம்.

எத்துணைச் சிறந்த செல்வமாயினும், பிறர்க்குத் துன்பஞ் செய்து அதனால் எய்துவதாரோடுப்பின் அகனை மனந் தூயார் விரும்பார் என்பார் “செல்வம் பெறினும் இன்னு செய்யாமை மாசற்றார் கோள்” என்றார். இன்னு செய்யாமையே குற்றமற்றா ரது குணம் என்பது குறிப்பு.

இனி, சிறந்த செல்வத்தைப் பெற்றிருப்பினும் பிறர்க்குத் துன்பஞ் செய்யாமை மாசு அற்றார்க்கு இயல்பு எனினும் பொரு ந்தும். ஒருவனுக்கு இம்மைக்குரிய எல்லாச் சிறப்புகளையும் செல்வம் நல்கும் ஆதலால் அது சிறப்பு ஈனும் என்னும் அடைபெ ற்று வந்தது. எத்துணை அறிவுடையாரையும் சித்தத்தைத் திரித் துச் செருக்கை மிகுத்துப் பிறர்க்குத் தீங்கு செய்யும்படி செல் வம் தூண்டுமாதலால் அது பெறினும் மாசற்றார் இன்னு செய் யார் என்றார். இன்னுசெய்யும்படி செல்வம் செய்யும் என்பதை உம்மை விளக்கிநின்றது. எவ்வளவு சிறந்த செல்வமாயினும் பிறர் துன்புற வருவதாயின் அதனை அறிவோர் விரும்பார் என் பது இதில் உணர்த்தப்பட்டது. இவ்வுண்மை இளங்கோ பால் உணரப்படும்.

கதை:

இளங்கோ என்பவர் சேர நாட்டிலே வஞ்சி நகரத்தி லிருந்து செங்கோல் செலுத்திய சேரலாதன் என்னும் அரசனு டைய புதல்வர். தன்னுடன்பிறந்த முன்னோனாகிய சேரன் செ ங்குட்டிவனோடு சேர்ந்து வளர்ந்து யாவர்மாட்டும் ஆர்ந்த அன்பி னராய் அமர்ந்து விளங்கினார். அரியனை அமர்ந்து திருவுடன் விளங்கும் அரசன் முன்னர் இவ் இருவரும் இருப்ப ஒருநாள் நிமித்திகன் ஒருவன் வந்தான். வணங்கி நின்றான். குமரர் இரு வரையும் அமர நோக்கிப் பின் அரசனை நோக்கினான். அரசே! “தம்புதல்வர் இருவரில் அரசுரிமையை யெய்துதற்குரியநலங்களெ ல்லாம் இளங்கோவுக்கே அமைந்துள்ளன ஆதலால் அவனே இனி அரசனாவான்” என்று அறைந்து சென்றான். முத்தவனுக்கே அரசு உரிமை என்னும் முறைமை மாறியதோ என்று செங்குட்

வென் சினந்து சென்று மனந்திரிந்தான். அதனை இளங்கோ உணர்ந்தார் தம்மால் அண்ணனுக்கு இன்னல் வந்ததே என்று வருத்தி அதனை அவனடையாவண்ணம் தாம் துறவினை அடைந்தார். வஞ்சியின் கீழ்பாலிருந்த திருக்குணவாயில் என்னும் தலத்திலமர்ந்து தவத்திலிருந்தார். உயர்ந்த சிறப்பைத் தருகின்ற சிறந்த அரசு செல்வம் தமக்கு வருவதாயிருந்தும் முன்னோனையும் இன்னாமைக்கு இரங்கி அருளுடன் துறந்த இப்பெரியாரது மாசற்ற தன்மையை அனைவரும் வியந்தார். துறவுகொண்டபின் இளங்கோவடிகள் என்றும் சேர முனி என்றும் இவரைப் புத்திந்து போற்றினார். சிலப்பதிகாரம் என்னும் சிறந்த காவியம் இவரால் இயற்றப்பட்டது. இவரது மதி நலமும், மனநலமும், அருளுடைமையும் இந்நூலில் பலஇடங்களிலும் புலனாகின்றன. பிறர்க்குத் துன்பமான செயல்களைப் பெரியோர் எவ்வகையினும் செய்யார் என்பதை உலகம் இவர்பால் உணர்ந்தது. (விரிவைச் சரிதையில் காண்க.)

தமக்குப் பெருஞ் செல்வம் வருவதாயினும் பெரியோர் பிறர்க்குத் துன்பமானவற்றைச் செய்யார் என்பது இதனால் கூறப்பட்டது.

312. செற்றங்கொண்ட இன்னமுன் செய்தார்க்கும் செய்திலரேன்
கொற்றங் குடியார் குமரேசா—முற்றும்
கறுத்தினை செய்தவக் கண்ணும் மறுத்தினை
செய்யாமை மாசற்றார் கோள். (உ)

இ—ள்.

குமரேசா! செற்றங்கொண்டு இன்ன தவற்றைத் தமக்குச் செய்தாரிடத்தும் கொற்றங்குடி உமாபதியார் ஏன் அதனை மறுத்துச் செய்யவில்லை எனின், கறுத்து இன்ன செய்த அக்கண்ணும் மறுத்து இன்ன செய்யாமைமையும் மாசு அற்றார் கோள் என்க. தொக்கு நின்ற உம்மைமேலதைத் தழுவிநின்றது.

கறுத்தல்—வெகுளிக் குறிப்பு.

கறுப்பும் சிவப்பும் வெகுளிப் பொருள். (தொல்காப்பியம்.)

செய்த அக்கண்ணும்—செய்த அவ்விடத்தும். செய்தவன் கண்ணும் எனவும் பாடம்.

இன்னுதவற்றைத் தமக்கு ஒருவன் வெகுண்டு செய்தவிடத் தும் அவற்றைமாறி அவனுக்குச் செய்யாமை மாசற்றாது இயல்பு என்பதாம்.

செல்வம் பெறினும் பிறர்க்குத் துன்பமான செயல்களை மாசற்றார் செய்யார் என்று மேலே கூறினார்; இதில், தமக்குத் துன்பஞ்செய்தாதிடத்தும் அதனை அவர் செய்யார் என்றார்.

சினங்கொண்டு பிறர் இன்னுசெய்யினும் அதனை மனங்கொள்ளாது பெரியோர் மறந்துவிடுவர் எனபது இதில் உணர்த்தப்பட்டது. இவ்வுண்மை உமாபதி சிவாசாரியர்பால் உணரப்படும்.

உமாபதி சிவாசாரியர் என்பவர் சோழ நாட்டிலே தில்லை யம்பதியிலே அந்தணர் குலத்திலே அவநரித்தவர். வேதங்கள், சிவாகமங்கள், இதிகாச புராணங்கள், முதலிய பல கலைகளிலும் தலைமையான புலமை வாய்ந்தவர். ஆரூர், அடக்கம் பொறை முதலிய அரிய குணங்களெல்லாம் அமையப் பெற்றவர். மறைஞான சம்பந்தர் என்னும் பெரியாரொருவர் பால் அருளுபதே சம்பெற்று இறைவனருளையே நாடி இளமையிலேயே தவநெறி ஒழுக்கினார். சாதி முதலியவற்றின் இழிவரம்புகளைக் கடந்து பரந்த நோக்குடன் யாவர்மாட்டும் பேரருளுடையராய்ப் பொருந்திவிளங்கினார். தமது முறைப்படி ஒருநாள் பொன்னம்பலருந் கு இவர் பூசை செய்யப் போயினார். தில்லைவாழ்ந்தணரெல்லாருஞ்சேர்ந்து இவரைச் சூல முறை தவந்நவரென்று பழி மொழிபகர்ந்துபணி செய்யலாகாதென்று தடுத்ததுத் தம் குழுவினோடும் விலக்கினர். அவ் வளி லமையான இன்னுத செயல்களையும் இ

சைந்து செய்தனர். ஐயம் நீங்கிய மெய்யுணர்வுடைய இவ் ஐய ரது பெருமையைச் சிறிதும் அறிபாபல் அவர் செய்த அல்லல் கள் மிதப்பல. இவர் யாதுஞ் செய்யாது அமைதியோடு அப் பதியைவிட்டகன்று அதன் கீழ்பாலிருந்த கொற்றங்குடி என் னும் சிற்றூரையடைந்து தனி முதலை நாடித் தனியே யிருந்தார். மறுநாள் தில்லை வேதியர் அம்பலத்திற் சென்று பூசை செய்தற்கு ஆதி அறையைத் திறந்தார் அங்கு அம்பலவாணரைக் கண்டி லர். அஞ்சி நடுங்கி அயர்ந்தார். உடனே “யாம் உமாபதி பால் உவந்திருக்கின்றோம்” என்று ஓர் ஒலி இறைவன் அருளால் வானில் ஒலித்தெழுந்தது. வேதியர் கேட்டு வெருண்டோடி உமாபதியா ரை வணங்கித் தம் ஊருக்கழைத்தார். அருள் வள்ளலாகிய இவர் யாதுங் கூறாமலடைந்தார். அம்பலவாணரும் ஆங்கு வந் தமர்ந்தார். நாள் பல கழிந்த பின் மீண்டு சென்று உமாபதி யார் கொற்றங்குடியே குடியாக் கொண்டார். பெற்றான் என் னும் ஓர் உத்தமனுக்கு முத்தி கொடுக்குமாறு ஒரு பாலை எழு திப் பெருமான் ஏவ அதனைப் பெற்று இவர் அவ்வாறே செய் தார். அப்பாட்டு இதனடியில் வருகின்றது.

அடியார்க் கெளிபன்சிற் றம்பலவன் கொற்றங்
குடியார்க் கெழுதியகைச் சீட்டிப்—படிமிசைநற்
பெற்றான்சாம் பானுக்குப் பேதமறத் திக்கைசெய்து
முத்தி கொடுக்க முறை.

இங்ஙனம் இறைவனருளை நிறையப்பெற்று உண்மை நெறி விளக்கம், சிவப்பிரகாசம், வினாவெண்பா, நெஞ்சங் கொண்டு முதலிய ஆரிய நூல்கள் பல அருளிச்செய்து யாவர்க்கும் இனியனவே செய்து இசை பெற்றிருந்தார். வெறுத்துத் துயர் விளைத்தவ ரிடத்தும் பொறுத்து அருள் செய்த இவரது மனத் தூய்மை யை அனைவரும் போற்றிப் புகழ்ந்தார். கறுத்து இன்னா செய்த வரிடத்தும் மாசற்றார் மறுத்து இன்னா செய்யார் என்பதை உல கம் இவர் பால் உணர்ந்தது (விருவை இவர் புராணத்தில் காண்க.)

எவரிடமும் மேலோர் இன்னாதன செய்யார் என்பது இதனால் கூறப்பட்டது.

313. துண்டோள் நிமிவ்சிட்டர் சீறியின்னு செய்துதுன்பம்
கொண்டார்பின் என்னே குமரேசா—பண்டொன்றும்
செய்யாமல் செற்றார்க்கும் இன்னுத செய்தபின்
உய்யா விழுமந் தரும். (ங)

இ—ள்.

குமரேசா! நிமியும் வசிட்டரும் ஒருவர்க்கொருவர். இன்
னசெய்து பின் ஏன் இருவரும் இரிம்பை எய்தினார் எனின்,
செய்யாமல் செற்றார்க்கும் இன்னுத செய்த பின் அஃது உய்யா
விழுமம் தரும் என்க.

செய்யாமல் செற்றார்—ஒருவன் யாதொரு துன்பமும் முன்பு
செய்யாதிருக்க அவன்மேற் சினந்து துன்பம் செய்தவர்.

உய்யா விழுமம் தரும்—கடக்க முடியாத துன்பத்தைக்
கொடுக்கும்.

முன் யாதொரு துன்பமும் தான் செய்யாதிருக்கத் தன்
மேற் செற்றங்கொண்டு துன்பஞ் செய்தவர்க்கும் ஒருவன் அத
னைச் செய்வனாயின் அவனுக்குக் கடக்கமுடியாத துன்பத்தை
அச்செயல் கொடுக்கும் எனபதாம்.

கறுத்து இன்னு செய்தார்க்கும் மேல் மறுத்து இன்னு செய்
யலாகாதென்றார்; செய்தாலென்னை? யென்பார்க்கு அதனால்தொ
லையாத துன்பம் உளவாம் என்று இதில் உணர்த்தினாரென்க.

இன்னுமை இன்னுமையையே யீனுமாதலால் அதனை எவ்
விடத்தும் எவ்வகையானும் செய்யலாகாதென்பதும், செய்யின்
செய்தார்க்கே அது துன்பத்தை விளைக்கும் என்பதும், இதில்
உணர்த்தப்பட்டன. இவ்வுண்மை நிமியின்கண்ணும், வசிட்டர்
பானும் உணரப்படும்.

கதை.

நிமி என்பவன் சூரியகுலத் தோன்றலாகிய இக்குவாகு
வின் புதலவன். அமரரும் வியக்கத்தக்க அருந்திறல் படைத்த

வன். சிறந்த போர்வீரன். மலர்தலை யுலகனுக்கு உயி
 ரென இருந்து இசை திசை பரப்பி வசையற ஆண்டவன்.
 துறந்தவர் தம்மினும் தூய்மை வாய்ந்தவன். இவன் சத்திரவே
 ள்வி ஒன்று செய்யவிரும்பி வசிட்டரை அதற்குத் தலைவராயிருக்
 கும்படி அழைத்தான். இத்திரன் வேள்வி ஒன்று புரிகின்றான்
 அங்குச் சென்றுவருகின்றேன் என்று அவர் செப்பிப் போயினார்.
 கௌதமரைக்கொண்டு தனதுவேள்வியை நிமி இனிதுமுடித்தான்.
 ஆத்திரி, பிடுகு, அங்கிரா முதலிய முனிவர்களையும் அங்கு வந்
 திருந்த மன்னர்களையும் தண்ணீரியோடு அனுப்பிவிட்டு வேள்வி
 யின் இளைப்பால் மெய்தயில்புரிந்தான். வசிட்டர் வந்தார். “யான்
 வருவதற்கு முன் வேறொருவனைக்கொண்டு வேள்வியை முடித்
 தான், யான் வந்திருந்தும் இங்கு வந்து காணாது மன்னன் என்னை
 அவமதித்தான்” என்று முனிவர் மனங் கொதித்து “அவன் ஆவி
 தீர்க” என்று கூப்பங்கூறினார். அமைச்சர் எழுப்ப நிமி எழுந்து
 நிகழ்ந்ததையறிந்து தான் ஒன்றுந் செய்யாதிருந்தும் தன்மேற்
 செறுத்து இன்ன விளைத்காரே என்று முனிவரை வெறுத்து
 “அச்சாபம் உன்னையும் சார்க” என்று மன்னவன் சபித்தான்.
 இருவரும் இறந்து இன்னுடல் கழிந்தார். பிரிந்து நொந்து பின்
 பிறந்து வருந்தினார். செய்யாமல் செற்றார்க்கும் இன்னாத செய்
 யின் அச்செயல் உய்யா விழமம் தரும் என்பதை உலகம் இவர்
 பால் உணர்ந்தது. விரிவைப் பாகவதத்தில் காண்க.

என்னைமுன் வரித்துப்போன யான்வருவதற்கு முன்போர்
 அன்னியன் றன்னைக் கொண்டாங் குருமகம் நடாத்துகின்ற
 மன்னவன் காண நின்றான் வந்திடப் புறப்படாதோன்
 தன்னுடல் விடுக ஆவி யெனமுனி சபித்தான் அன்றே.

அன்னலன் சபிக்கக்கேட்ட அரசர்கோன் அழலிற்பொங்கித்
 தன்வரவறியேன்பாயல் சார்ந்துநித்திரைநான் பண்ண
 என்னையர் நியாயத்தாலே யெரிவித்த சாபம் அன்னான்
 தன்னையுந் சார்கவென்று சபித்தனன் தவத்தின் மிக்கான்.

(உத்தரகாண்டம்.)

இவற்றால் மேற்குறித்தவுண்மை இனிது புலனாதல் காண்க.

இன்னுத செயல் எவ்வகையானும் தன்னைச் செய்தார்க்கே துன்பம் விளைக்கும் என்பது இதனால் கூறப்பட்டது.

314. பண்டு சுயோதனனைப் பாண்டவரேன் கட்டவிழ்த்துக்
கொண்டுவந்து விட்டார் குமரேசா—மண்டி வந்து
இன்னு செய்தாரை யொறுத்தல் அவர்நாண
நன்னயஞ் செய்து விடல். (சு)

இ.—ள்.

குமரேசா! தமக்கு இன்னு செய்யவந்த துரியோதனனைக் கட்டவிழ்த்துக்கொண்டுவந்து ஏன் ஐவர் இனியன செய்து விடுத்தார் எனின், இன்னு செய்காரை ஒறுத்தல், அவர் நாண நன்னயம் செய்துவிடலேயாம் என்பது.

நன்னயம்—இனியவை. நல் நயம் எனப் பிரித்துக் காணினும் பொருத்தமாம்.

நன்னயம் செய்துவிடல்—இன்புறும் நலங்களைச் செய்து விடுக. விடல் என்பது உடன்பாட்டு வியங்கோள்.

தனக்குத் துன்பம் செய்தாரை ஓர்வன் தண்டிக்கலாவது அவர் தாமே நானும் வகை அவர்க்கு இன்பம் செய்துவிடுதலேயாம் என்பதாம்.

தான் யாதும் செய்யாதிருக்க தனக்குத் தீது செய்தானுக்கு இன்னு செய்யினும் தீதாம் என்று மேலே கூறினார்; இனி அவன் பால் செய்ய வேண்டுவதுதான் யாது என்பார்க்கு இது கூறினாரென்க.

தமக்கு இன்னுதன செய்தானுக்கும் அறிவோர் இனியன வே செய்வார் என்பது இதில் உணர்த்தப்பட்டது. இவ்வுண்மை பாண்டவர்பால் உணரப்படும்.

கதை.

பாண்டவர்கள் வன வாசஞ் செய்யுங்காலத்தில், துரியோதனன் தன் செல்வ நலத்தையும் சிறப்பையும் அவர்க்குக் காட்ட விரும்பிச் சிறந்த அணிகளும் உயர்ந்த ஆடைகளும் அணிந்து மனைவிமக்களும் உரிய துணைவரும், கன்னன் சகுனி முதலிய நண்பரும் நால்வகைச் சேனையும் புடைசூழ எழுந்து வனம் புகுந்து அவர் தங்கியிருக்கும் இடத்தைச் சார்ந்தான். நறுவிய மலர்கள் நிறைந்த ஓர் இனிய வாவினையனுசுத் தமது படைகளோடு நீராடிநின்றான். தனது அழகிய மகளிரோடு அங்கு வந்திருந்த சித்திரசேனன் என்னும் வித்தியாதரனுக்கும் இவனுக்கும் வாதம் நிகழ்ந்தது. முதலில் சொற்போர் தொடங்கி முடிவில் விற்போர் நிகழ்ந்தது. அதில் அனைவரையும் வென்று துரியோதனனைக் கட்டிப் பிடித்துக்கொண்டு சித்திரசேனன் தேர்மேலேறி வான்மேல் போனான். எஞ்ச நெஞ்சன் அஞ்சி அலறினான். அவனது அபயக் குரலை அறன் மகன் கேட்டார். மன மிக இரங்கித் துணைவரையனுப்பினார். காலினுங் கமகி நால்வரும் ஓடினார். வான்வழிச் செல்வோன் மேல் வாளி தூவினார். அருச்சுனனைக் கண்டு தன் நட்புரிமையை நினைந்து தான் பிடித்திருந்த சிறையினை விடுத்து இனிய மொழிகள் புகன்று அவன் மகிழ்வுடன் சென்றான். துரியோதனனைக் கொண்டுவந்து தருமர் முன் விடுத்தார். இவரும், அவனை அன்புடன் தழுவி அரிய கணிகளை சூட்டி யினிய உபசாரங்களைச் செய்துவந்தவரோடு வாழ்த்தியனுப்பினார். சொல்லுதற்கரிய பெருந் துன்பங்களைத் தான், அவர்க்குச் செய்திருந்தும் தனக்கு அவர் அன்று செய்த நன்றிகளை நினைந்து நினைந்து நாணங்கொண்டான். ஆயினும், காட்டிலிருந்து இவ்வளவு சுகமாக வாழ்கின்றார்களே என்னும் புல்லிய பொறுமையும் அவனுள்ளம் புகுந்திருந்தது. தமக்கு இன்னதவற்றைச் செய்த கொடியவனான துரியோதனனுக்கும் இனியவற்றையே செய்து அன்புடன் விடுத்த தருமர் முதலிய ஐவரது மன நலங்களை அனைவரும் போற்றினார். விரிவைப் பாரதத்தில் காண்க.

தமக்கு இன்னு செய்தவர்க்கும் இனியன செய்வோரே பெரியோர் என்பது இதனால் கூறப்பட்டது.

315. திண்டோட் பவணனேன் சிற்றயிர்நோய் கொண்டாலும்
கொண்டான் துயரம் குமரேசா—கொண்ட
அறிவினான் ஆகுவ துண்டோ பிறிதினோய்
தந்நோய்போல் போற்றாக் கடை. (நி)

இ—ள்.

குமரேசா! சிற்றயிர்கள் சிறிது துன்புறக் கண்டாலும் பவணமாதேவன் ஏன் பெரிதும் வருந்திப் போற்றினான் எனின், பிறிதின் நோய் தம் நோய் போல் போற்றாக் கடை அறிவினான் ஆகுவது உண்டோ என்க. இல்லை என்பதை ஓதாரம் உணர்த்தியின்றது. அறிவுக்குப் பயன் இதில் அறிந்துகொள்க.

பிறிதின் நோய்—பிறிதோர் உயிர்க்கு உதும் நோய்.

போற்றாக் கடை—பேணாதவிடத்து.

பிறர் நோய் என்னுது பிறிதின் என்று அறேறினையாற் கூறியது துண்ணிய வுடம்புகளையுடைய ஏறம்பு புழு முதலியவற்றையும் தம் உயிர்போல் பேணவேண்டுமென்று கருதி என்க.

பிறிதோருயிர்க்கு வரும் நோயைத் தம் உயிர்க்கு வந்ததா கக் கருதித் காவாதவிடத்து மக்கள் அறிவினால் ஆவதொரு பயன் யாதும் இல்லை என்பதாம்.

நிற்றல், இருத்தல், கிடத்தல், நடத்தல் முதலிய செயல்களானும் சிற்றயிர்கள் வருந்தாவண்ணம் உற்றறிந்த ஒழுகவேண்டுமென்பது கருத்து. பிறவுயிர்களைத் தன் உயிர்போல் பேணாதவன் எவ்வளவு அறிவுடையவனாயினும் அவனை அறிவில்லாதவனாகவே கொள்ளவேண்டுமென்பது குறிப்பு.

பிறவுயிர்கள் சிந்திது வருந்தினும் அறிவுடையார் பெரிதும் இரங்கி அவற்றைப் பேணுவரென்பது இதில் உணர்த்தப்பட்டது. இவ்வுண்மை பவணமாதேவன்பால் உணரப்படும்.

கதை.

பவணமாதேவன் என்பவன் பல்லாயிரம் ஆண்டுகளுக்கு முன்னர் தாதகி நாட்டிலே யிருந்த பூமி திலகம் என்னும் நகரிலிருந்து அரசுபுரிந்தவன். அருளும் பொறையும் அறிவும் நிறைந்தவன். எவ்வயிரும் தன்னுயிர்போல் எண்ணியொழுகிய புண்ணிய சிலன். இவனுடைய அருமை மனைவிக்குச் சயமகி என்று பெயர். அவள் பால் நலமெலாந் திரண்ட ஒருகுலமகன் பிறந்தான். பருவமெய்தி அவன் இளவரசராய பின் அழகிய மகளிர் ஐவரை மணந்து அருள் போகந் துய்த்தான். துய்த்தவருங்கால் பொய்கை ஒன்றில் பொருந்தியிருந்த ஓர் அன்னப் பார்ப்பை அவர்பால் தந்தான். அவர் பெற்றுப் பெருமகிழ்வுற்றுக் காவில் மணியணி புனைந்து பாலமுதூட்டி மார்போடணைத்து இனிது பேணிவந்தார். அதனை ஒரு நாள் அரசன் கண்டான். இனிது பேணினும் தாயினை யிழந்து மறுகி நிற்கும் அதன் நோயினையுணர்ந்தான். நெகந்து துடித்தான். அந்தோ! “குழந்தாய் என்ன பாலஞ் செய்தாய்!! இவ் இளங் குஞ்சை ஏன் இவ்வாறு இனம் பிரித்து வருத்துகின்றாய். இது சாலவுந் தீது” என்று சொல்லி அதன்பால்னுமி அதனை உற்றுநோக்கி உள்ளங்கலங்கினான். மன்னனது பேரருளையும் மனப்பண்மையும் கண்டு மைந்தன் அஞ்சி நடுங்கி அதனை விரைந்தெடுத்துச் சென்று முன் இருந்த வாவியில் விடுத்தான். சிறு துயருற்ற ஒரு பறவைக்காகப் பெருந் துயரெய்திய தந்தையின் பண்பையே பின் தானும் கொண்டான். பிறவுயிரையும் தன்னுயிர்போலக் கருதிப் போற்றலே ஒருவன் அறிவுக்குப் பயன் என்பதை உலகம் பவணமாதேவன் பால் உணர்ந்து மகிழ்ந்தது. (விரிவைச் சிந்தாமணியில் காண்க.)

பிறவுயிர்களையும் தன் உயிர்போல் கருதிப் பேணாதவிடத்து ஒருவனது அறிவால் பயனில்லை என்பது இதனால் கூறப்பட்டது.

316. பற்றியகை அன்னம் படுதயர்கண் டேனுடனே
கொற்றநான் விட்டான் குமரேசா! --- எற்றேனும்
இன்னு வெனத்தான் உணர்ந்தவை துன்னுமை
வேண்டும் பிறன்கட் செயல் (சு)

இ.—ள்.

குமரேசா! தன் கையிற் சிக்கிய அன்னம் அடைந்த
இன்னலைக் கண்டு இரங்கி ஏன் நான் அதனை விடுத்தான் எனின்
இன்னு என தான் உணர்ந்தவற்றை பிறன்கட் செயல் துன்னுமை,
வேண்டும் என்க. துன்னல்—நெருங்கல்.

பிறன்கண் செயல்—பிறனிடத்துச் செய்தலை.

துன்னுமை வேண்டும்—பொருந்தாமை வேண்டும்.

துன்பமென்று தான் உணர்ந்தவற்றைப் பிறனிடத்து ஒருவன்
செய்யலாகாதென்பதாம்.

மேல, பிறவுயிரையுந் தன் உயிர்போல் பேணி ஒழுகுதலே
ஒருவன் அறிவுக்குப் பயன் என்றார்; இதில், துன்பமானவை என்
று உணர்ந்தவற்றை எவரிடமும் அவன செய்யலாகாதென்றார்.

தாம் துன்பமென்று உணர்ந்ததை அறிவுடையார் பிறரிடந்
செய்யார் என்பது இதில் உணர்த்தப்பட்டது. இது நளன்பால்
உணரப்படும்.

கதை.

நளன் ஒருநாள் காலையில் தனது அழகிய பூஞ்சோலையில்
புகுந்து உலாவினான். அக்குள்ள விழுமிய எங்கள் பலவுங்கண்டு
முடிவில் அதனிடையே அமைந்திருந்த மலர்த் தடத்தை யணுகி
னான். பொன்னிறமுள்ள தெய்வ அன்னம் ஒன்று தழைவுறு
சிறகரால் தன் தலையினை மறைத்து உடல் வளைந்து ஒரு கால்
ஊன்றி செந்தாமரை மலரொன்றில் நின்று தூங்கிற்று. அந்த
அரசு அன்னத்தின் எழிலையும், நலத்தையும், வியந்து பதுக்கிச்
சென்று அரசன், தன் கையாற் பற்றினான். கைப்படு சிறை அன்

னம் கலங்கி வெருவிப் புலம்பித் துடித்தது. அது துன்புறுவதைக் கண்டு மன்னனுந் துன்புற்று என்ன தீங்கு செய்தேன் என்று தன்னை நொந்தான். தெய்வ அன்னம் ஆதலால் அதனை நோக்கி இன்னுரை சில புகன்று நன்னயஞ் செய்து ஏகுழி ஏகென இசைந்து விடுத்தான். இன்னு எனத் தான் உணர்ந்தபின் அறிவோர் அதனைப் பிறர்மாட்டுச் செய்யார் என்பதை உலகம் நான் பால் உணர்ந்தது. விரிவை நடைதத்தில் காண்க.

கைப்படு சிறையனங் கலங்கி வாய்வொரீஇ
துப்புறழ் தோலடி துடிப்பத் துன்பமும்
றெய்ப்பொடு சிறையடித் தேக லாமையின்
மைப்புய லனையகை மலரிற் கொத்திற்றால். (1)

அளிக்கொரு கடலனான் அதனைக்கண்டுகண்
துளித்திடு தண்புனற் றுவலை வீழ்தவிற்
றளிர்த்தமென் சிறையனந் தளர்வு நீங்கியுட்
களித்தது காவலன் கருணை நோக்கியே. (2)

ஆகுலத் துடன்மட வனத்தை நோக்கி நின்
சேகுறு பொண்ணிற்ச சிறகர் நோக்குறும்
மோகமே பிடித்தனன் முழுதும் நோக்கினன்
ஏகுழி யேகென இறை விடுத்தனன். (3)

(அன்னத்தைக் கண்ணுற்ற படலம்.)

இவற்றால் மேற்குறித்த உண்மை இனிது தெளிவாதல் காண்க.

உணர்வுடையார் பிறவுயிர்கட்குத் துயர் வினை செய்யார்
என்பது இதனால் கூறப்பட்டது.

317. நந்தும் உயிரென்றேன் நாணிக் குசேலர்முன்
குந்தி நடந்தார் குமரேசா—முந்தும்
எனைத்தானும் எஞ்ஞான்றும் யார்க்கு மனத்தானும்
மாணு செய் யாமை தலை. (௭)

இ—ள்.

குமரேசா! சிற்றயிர்களுள் சிறிதும் வருந்தாவகை தெரிந்து ஏன் குசேலர் முன் சென்றார் எனின், எனைத்தானும் எஞ்ஞான்றும் யார்க்கும் மனத்தான் ஆம் மாணு செய்யாமை தலை என்க.

மாணு என்றது மாண்பு இல்லாதன என்று அறவோர் விலக்கியுள்ள இழி செயல்களை. எனைத்தானும்—சிறிதாயினும்.

மனத்தான் ஆம் மாணு—மனம் அறிந்த துன்பங்களை.

மனத்தானும் என்று பாடங்கொண்டால் பிறர்க்குத் துன்பமான செயல்களை நெஞ்சினாலும் நினைக்கலாகாது என்று கொள்க.

எக்காலத்தும் யாவர்க்கும் சிறிதேனும் துன்பமான செயல்களை மனமாரச் செய்யாமையே ஒருவனுக்கு தலையான அறம் என்பதாம்.

செல்வம் அதிகார முதலிய நலங்களை யெய்தித் தன் செல்வாக்குச் செல்ல வல்ல காலத்தும் என்பார் “எஞ்ஞான்றும்” என்றார். யார்க்கும் என்றது எளியவர் மெலியவர் முதலிய யாவர்க்கும் என்பது கருதி.

ஒரு காலத்தும் ஓரிடத்தும் ஒருவருக்கும் எவ்வகையானும் துன்பமான செயல்களை ஒரு சிறிதும் ஒருவன் செய்யலாகா தென்பது கருத்து. இவ்வுண்மை குசேலர்பால் காணப்படும்.

கதை.

குசேலர் கண்ணனைக் காணக் கருதி துவாரகையின் இராசவீதியில் செல்லுங்காலத்தில் இரு புறங்களிலும் வரிசையாக வைத்திருந்த குளிர்தந்த மரங்களின் நிழலில் செல்லாமல் வெளியிடையே சென்றார். நிழல்வழி நடந்தால் வெயிலுக்கு ஒதுங்கி ஆங்கு அடைந்திருக்கும் ஊர்வனவாகிய சிற்றயிர்கள் துன்புறுமே என்று இரங்கித் தன் பேணி மேல் வெயில்பட வெம்பியும்

உயிர்களைப் பேணிநூர். வெயிலின் கொடுமைக்கு ஆற்றாது இரு
கரங்களையும் விரித்துத் தம் தலை மீது கவித்துக்கொண்டு தாங்கி
நடந்தார். எனைத்தானும் மனத்தானும் இன்னலை அறிவோர்
எவ்வுயிர்க்கும் செய்பார் என்பதை உலகம் இவர்பால் உணர்ந்தது.

முன்னும் பார்க்கும் முதிரொலி தோன்றலால்
பின்னும் பார்க்கும் பெருநிலத் தூருயிர்
உன்னும் பார்க்கும் உறுவர் குழாமெலாம்
இன்னும் பார்க்க எழுதிடும் சீர்த்தியான். (1)

சீ தநீழற் செவிற் கிற்றியிற் தொகை
போதச் சாம்புமென் றெண்ணிய புந்தியான்
ஆதவந் தவழ் ஆறு நடந்திடுங்
காத லங்கை விரித்துக் கவித்தரோ. (2)

இவற்றால் மேற் குறித்த வுண்மை இனிது தெளிவாதல்
காண்க.

இன்னுத செயல்களைச் சிறிதும் யார்மாட்டும் செய்யாணையே
பேரறம் என்பது இதனால் கூறப்பட்டது.

318. மண்டுதயர் தானறிந்தும் மாரிதத்தன் ஏன்பிறர்க்குக்
கொண்டுசெய்தான் இன்னு குமரேசர—கொண்டுநின்ற
தன்னுயிர்க் கின்னாமை தானறிவான் என்கொலோ
மன்னுயிர்க் கின்னா செயல். (அ)

இ—ள்

குமரேசா! துன்பத்தைத் தான் அனுபவித்து அறிந்
தும் மாரிதத்தன் ஏன் பிறர்க்கு அதனைச் செய்தான் எனின்,
தன் உயிர்க்கு இன்னாமை தான் அறிவான், மன்உயிர்க்கு இன்னா
செயல் என்கொலோ என்க.

என் கொலோ என்றது அறிந்திருந்தும் அறிவிழந்து செய்கின்ற அவனது அநியாமைக்கு இரங்கி என்க.

பிறர் செய்யும் இன்னல்கள் தன் உயிர்க்குத் துன்பமார் தன்மையை அனுபவித்து அறிகின்றவன் பிறவுயிர்கட்கு அவற்றைச் செய்தல் யாது காரணத்தானோ என்பதாம்: அநியாமையே காரணம் என்பது கருத்து.

அறிவிலிகளே பிறவுயிர்கட்குத் துன்பமான செயல்களைச் செய்வார் என்பதும் அறிவறிந்த மக்கள் அவற்றையாண்டுஞ் செய்வார் என்பதும் இதில் உணர்த்தப்பட்டன. இவ்வுண்மை மாரிதத் தன்பால் உணரப்படும்.

கதை.

மாரிதத்தன் என்பவன் இம்றைக்குப் பல நூற்றாண்டுகளுக்கு முன்னர் மகத நாட்டிலே இராசமாபுரம் என்னும் நகரிலிருந்து அரசு புரிந்தவன். திண்ணிய அரசனாயினும் துண்ணிய அறிவில்லாதவன். எவர் ஏதைச் சொல்லினும் அதை நம்பியுழல்வான். இவன், வசந்தகால மொன்றில் தன் படைகள் புடைசூழ ஓர் அழகிய பூஞ்சோலைக்குட் சென்றான். அங்கே தொங்கிக்கொண்டிருந்த தென்னங்குரும்பை ஒன்று காற்றிலலைப்பிண்டு இவன் தலைமேல் விழுந்தது. அதனால் நொந்து துடித்தான். குடிகள் சிலர் வந்து அரசே! இஃது இவ்வனதேவதையாகிய தேவி செய்த ஏவல் ஆதலால் அவள் மகிழுமாறு பூசைசெய்யவேண்டுமென்றார். அதற்கு என் செய்வதென்றான். பன்றி, கோழி, முதலியவற்றைக் கொன்று பலியிடுக என்றார். அவ்வாறே செய்தான். அவ்வமையம் அவ்வழியே சென்ற அபயருசி என்னும் முனிவரொருவரைக் கண்டான். அவரையும் கொணர்ந்து நரபலியிட்டால் தேவி மிக மகிழ்வான் என்று கருதிச் சண்டகருமன் என்னும் ஒரு தண்டத் தலைவனை விடுத்தா அவரைக் கொண்டு வரும்படிசெய்து காளிமுன் நிறுத்தி வாளினை எடுத்தான். அப்பெரியவர் சிறிதும் கலங்காமல் நின்று புன்னகை செய்தார். வெட்

டத்துணிந்த அரசன் வியந்து முன்வந்தான். ஏன் சிரித்தாய் யென்று எதிரே நின்றான். “இளமைப் பருவத்தில் உன் கையில் வைத்திருந்த தேங்கா யொன்றை வினோதமாக ஒருவன் தலையில் வீழ்த்தினப். அவ்வினைப்பப்பனே இன்று உன் தலையில் அது விழும் படி செய்தது. அதற்காக இன்று பலவுயிர்களைக் கொன்றாய். இக் கொலையால் நீ எத்தனை தலைமுறை கொலையுண்டிகழிவாயோ என்று கருதியும், உன் உயிர்க்கு உற்ற அச்சிறு துன்பத்தை உணர்ந்தும் பிறவுயிர்க்கு இப்பெருந்துன்பத்தைப் புரிகின்ற உன் அறியாமைக்கு இரங்கியும், யான் நகைத்தேன்” என்றார். கேட்டான் அரசன். அஞ்சி நடுங்கி அவர் அடியில் விழுந்தான். அருளுடையனாக அன்றே துறந்தான். மன்னுயிர்க்கு இன்னாசெயல் மடமையாம் என்பதும் அதனை அறிந்தோர் செய்யார் என்பதும் இவன்பால் உணர நின்றன. விரிவை யசோதரியத்தில் காண்க.

பிறவுயிர்க்குத் துன்பஞ்செய்வோர் அறிவிக்களே யாவர் என்பது இதனால் கூறப்பட்டது.

319. கூடல்சேர் கோவலனைக் கொன்றோன் இராகுலன்பின்
கூடினார் துன்பேன் குமரேசா—நாடிப்
பிறர்க்கின்னா முற்பகற் செய்யிற் தமக்கின்னா
பிற்பகற் றுமே வரும். (கூ)

இ.—ள்.

குமரேசா! முன் கோவலனைக் கொல்வித்த காவலனும் இராகுலனும் பின் ஏன் தாமே கொலையுண்டிற்றந்தார் எனின், பிறர்க்கு இன்னா முற்பகலிற் செய்யின் தமக்கு இன்னா பிற்பகலில் தாமே வரும் என்க.

முன்பகல், பின்பகல், என்பன ஒரு பகலின் முற்பகுதியையும் பிற்பகுதியையும் என்க.

பிறர்க்குத் துன்பமானவற்றை ஒருபகலின் முற்பகத்தில் ஒருவன் செய்வானாயின் தமக்குத் துன்பமானவை பிற்பகலில், அவர் செய்யாவிடினும் தாமே வரும் என்பதாம்.

செய்த தீவினை செய்தவனையே சென்று சேர்தல் ஒருதலையாதலால் தாமேவரும் என்றார். பிற்பகல் என்றது விரைவில் வரும் என்பதை உணர்த்துதற்கு என்க.

துன்பமான செயலைப் பிறர்க்கு ஒருவன் செய்யின் அச்செயல் அவனுக்கே பின்பு துன்பமாய் முடியும் என்பது இதிலுணர்த்தப்பட்டது. இவ்வுண்மை நெடுஞ்செழியன் கண்ணும் இராமுலன்பாலும் உணரப்படும்.

கதை 1.

நெடுஞ்செழியன் ஆராயாமல் கோவலனை முன்பு கொல்லும்படி செய்தான். அதனால் பின்பு தானே துன்புற்று மாய்ந்தான். இன்னு, தன்னைச் செய்தானையே சென்று பற்றித் துன்புறுத்தும் என்பதை உலகம் இவன்பால் நன்குணர்ந்தது.

கோப்பெருந் தேவி கொடுவனை யாட்டியேன்
யாவுந் தெரியா இயல்பினே னாயினும்
முற்பகற் செய்தான் பிறன்கேடு தன்கேடு
பிற்பகற் காண்குறாஉம் பெற்றிகாண். —சிலப்பதிகாரம்.

மன்னன் தேவியை நோக்கிக் கண்ணகி கூறிய இவ்வுண்மை மொழிகளால் மேற்கூறித்த உண்மை தெளிவாதல் உணர்க.

கதை 2.

இராமுலன் என்பவன் கார்தார நாட்டிலே இடவயம் என்னும் திருநகரிலிருந்து அரசுபுரிந்த அத்திபதி என்னும் அரசனுடைய புதல்வன். தாய் பெயர் நீலபதி. இவன், அறிவிலும், ஆண்மையிலுஞ் சிறந்து பருவமெய்தினான். இலக்குமி என்னும் ஓர் உத்தமியை மணந்து இன்பந்துய்த்து இனிது வாழுக்கால் பிரமதருமர் என்னும் முனிவரொருவருக்கு அமுதருத்த விரும்பி விழுமிய வுணவுகளை விரைவில் ஆக்குக என்று ஆசன் என்னும் மடைத்தொழில் வல்லானுக்கு முதல்நாள் ஆணை தந்தான். மறு

நாள் அவன் சிறிது தாமதமாகிவந்து அட்டில்புகுத்து அடுதொழில் முயன்றான். முனிவருக்கு வேண்டிய இனிய உணவுகளை இன்னும் ஆக்கவில்லையா! என்று இராகுலன் முனிந்தான். அச்சத்தால் அவன் அடிதடுமாறி அங்கிருந்த நன்கலங்கள் ஒலிபட விழுந்தான். விழுந்ததைக்கண்டும் இரங்காமல் தனது வாளால் அவனது தோளும் தலையும் துணிபட வெட்டினான். இவனும் பாம்பொன்று கடிக்கப் பின்பு பதைத்து மாய்ந்தான். தான் செய்திருந்த நல்வினைப்பயனால் கிள்ளிவளவன் என்னும் சோழ மன்னனுக்குப் பிள்ளையாய்ப் பிறந்து பெரியவனாகிச் சிறந்து விளங்கிவருங்கால் காஞ்சனன் என்னும் வித்தியாதரன் ஒருவன் தன் மனைவியை விரும்பினான் என்று மாறுபட மதித்து இவனது தோளும் தலையும் துணிபடத் தன் வாள்கொண்டு வெட்டினான். இவனும் துடித்துயிர் துறந்தான். முன்பு தன் பணியாளனைத் தான் கொன்றபடியே பின்பு தான் கொலையுண்டிருந்தான். பிறர்க்கு இன்னு முற்பகல் செய்யின் தமக்கு இன்னு பிற்பகல் தாமேவரு மென்பதை உலகம் இவர்பால் உணர்ந்தது. இதன் விரிவை மணி மேகலையில் காண்க.

பிறர்க்கின்ன செய்தவிற் பேதமை யில்லை

பிறர்க்கின்ன தென்று பேரிட்டுத்—தமக்கின்ன

வித்தி விளைத்து வினைவிளைப்பக் காண்டலிற்

பித்தும் உளவோ பிற. (அறநெறிச்சாரம்.)

அல்லித்தாள் அற்றபோதும் அருதறா லதனைப் போலத் தொல்லைத்தம் உடம்புநீங்கத் தீவினைதொடர்ந்து நீங்காப் புல்லிக்கொண் டெயிரைச்சூழ்ந்து புக்குழிப்புக்குப் பின்னின் ரெல்லையில் துன்பவெந்திச் சுட்டெரித்திடுங்க ளன்றே.

(சீவகசிந்தாமணி.)

ஒருவன் பிறர்க்குத் துன்பஞ்செய்யின் தனக்கே பின்பு அது துன்பமாம் என்பது இதனால் கூறப்பட்டது.

320. வண்டு கட்கு நோய்செய்த மாண்டவியர் பின்கொடுநோய்
கொண்டொந்தார் என்னை குமரேசா—மண்டிவரும்
நோயெல்லாம் நோய்செய்தார் மேலவாம் நோய்செய்யார்
நோயின்மை வேண்டு பவர். (10)

இ—ள்.

குமரேசா! வண்டு கட்கு முன் நோயினைச் செய்த மாண்டவியர் பின் தாம் கொடுநோய் கொண்டு ஏன் நொந்தார் எனின், நோய் எல்லாம் நோயினைச் செய்தார் மேலவாம் ஆதலால் நோயின்மை வேண்டிபவர் நோயினைச் செய்யார் என்க.

நோய் எல்லாம்—துன்பங்களுல்லாம்.

நோய் செய்தார் மேலவாம்—பிறிதோருயிர்க்குத் துன்பங்களைச் செய்தார்கண்ணே சேர்வனவாம்.

துன்பங்களுல்லாம் பிறவுயிர்க்குத் துன்பங்களைச் செய்தார்கண்ணே சேர்வனவாகும்; ஆதலால் துன்பமின்மையை விரும்புகின்றவர் பிறிதோருயிர்க்குத் துன்பத்தைச் செய்யார் என்பதாம்.

தம் உயிர்க்கு இன்பத்தை விரும்புகின்றவன் பிறவுயிர்க்குத் துன்பத்தைச் செய்யலாகாது என்பது குறிப்பு.

முற்பகலில், பிறர்க்கு ஒருவன் துன்பம் செய்யின், பிற்பகலில் அஃது அவனுக்கே துன்பமாய் வரும் என்று மேலே கூறினார்; இதில், அவ் வுண்மையை உணர்ந்து தனக்குத் துன்பமின்மையை வேண்டுகின்றவன் எவ்வுயிரிடத்தும் அதனைச் செய்யாதிருக்கவேண்டுமென்று உணர்த்தினார்.

நோய் செய்தவரே நோயினை அடைவார் என்பது இதில் உணர்த்தப்பட்டது. இவ்வுண்மை மாண்டவியர்பால் உணரப்படும்.

கதை.

மாண்டவியர் என்பவர் மறையவர் மரபினர். இவரது காலம் இற்றைக்கு ஐயாயிரம் வருடங்கட்கு முன்னராகும். இவர், இள

மைப் பருவத்தில் அளவில்லாத அல்லல்களைப் பிறவுயிர்கட்குச் செய்தார். மீன் தவளை முதலிய சில நீர்வாழினங்களையும் வண்டு தும்பி முதலிய சில புன்கிறு பறவைகளையும் பிடித்துக்கூரிய முட்களை அவற்றின் உடல்களிற் புழுத்தி அவை துடிப்பதைக்கண்டு இவர் நகைத்துக் களிப்பார். பருவமுற்றபின் பல்சலை தேர்ந்து நல்லவரானார். இல்லறத் துறந்து துறவறம் புகுந்தார். தனியிட மொன்றில் இனிதூற அமர்ந்தார். பொறிகளை யடக்கி இறைபருள் நாடினார். இவர் இவ்வகை யிருக்கையில் சாளுவ கேசத்து அரசனது மரீளிகையில் கள்ளர் சிலர் புகுந்து கொள்ளைசெய்து மீண்டு இவரிருக்கும் பாழ்மண்டபத்தை யடைந்து கிடைத்த பொருள் களைப் பங்கு செய்துகொண்டிருந்தார். உடனே அவ்வரசனுடைய போர்வீரர்கள் பின்தொடர்ந்து குறித்த இடத்தை அடைந்தார். கள்வர் அங்கிருந்த புதரொன்றிற் புகுந்து மறைந்தார். வந்த வீரர்கள் அங்குக் கண்முடி யோகத்திலிருந்த இவரைக்கண்டு பக்கத்தில் சிதறிக்கிடந்த அணிகளையும், மணிகளையுந் தெரிந்து இவரைக் கள்வர் தலைவனென்றே கருதிப் பிடித்துத் தம் காவலன் பால் காட்டினார். காவலன் சினந்து இவரைக் கழுவில் ஏற்றும் படி கட்டளையிட்டான். உடனே ஏற்றினார். முனிவர் கதறித் துடித்தார். உதிரம் சிதறித் துளித்தது. வழுவில்லாத முனிவரைக் கழுவில் ஏற்றுதற்குச் காரணம் யாதென்று தேவர் லைர் காலனை வினவினார். இளமைப் பருவத்தில் வண்டுகளுடல்களில் முட்களை யேற்றினமையே காரணமென்று காலன் கூறினான். அவ்வுண்மையைத் தம் மெய்யுணர்வால் முனிவரும் உணர்ந்தார். அறியாப்பருவத்தில் அறிவில் உயர்கட்குச் சிறுநோய் செய்த அப்பெரியாரும் பின் பெருநோயுற்றார். நோயெல்லாம் நோய் செய்தார் மேலவாம் என்பதை அறிஞர் சிலர் இவர்பாலுணர்ந்து பிறவுயிர்கட்கு நோய் செய்யாதொழுகினார். அதனால் பின் நோயிலராய் உயர்ந்தார். (இதன் விரிவை மாண்டவியத்தில் காண்க.)

தனக்குத் துன்பமின்மையை விரும்புகின்றவன் பிறர்க்குத் துன்பஞ் செய்யலாகாதென்பது இதனால் கூறப்பட்டது.

(இவ் அதிகாரத்தின் தொகைப்பொருள்.)

எதுவரினும் பிறர்க்கு இன்னதவற்றைப் பெரியோர் செய்யார். சினந்து ஒருவன் தமக்குத் துன்பஞ் செய்யினும் மாறி அவன்பால் அதனை உயர்ந்தோர் செய்யார். காரணமின்றித் தனக்குத் துன்பஞ் செய்தவனிடத்தும் தான் அதனைச் செய்யாமையே ஒருவனுக்கு நன்மையாம். தனக்கு இன்னதனை செய்தார்க்கு ஒருவன் இனியனவே செய்துவிடின் அதுவே அவர்க்குத் தண்டனையாம். பிறிதின் நோயைத் தன் நோய்போற் போற்றாதலே ஒருவன் அறிவுடைமைக்குப் பயனும். தான் துன்பம் என்று உணர்ந்ததை ஒருவன் யான்றிஞ் செய்யலாகாது. என்றும் எவர்க்கும் சிறிதேனும் துன்பஞ்செய்யாது ஒழுக்குகில ஒருவனுக்குத்

யாய அறமாம். தனக்குத் துன்பமென்று

றைப் பிறவுயிர்க்குச் செய்பவன் உணர்வில்லாதவனே யாவன். முற்பகலில் பிறருக்கு ஒருவன் துன்பம் செய்யின் பிற்பகலில் அஃது அவனுக்கே வரும். துன்பங்களுெல்லாம் தம்மைச் செய்தார்கண்ணே பின் சேர்வனவாகும். தனக்குத் துன்பமின்மையை விரும்புகின்றவன் பிறர்க்கு அதனைச் செய்யலாகாது என்பனவாம்.

32-வது இன்னு செய்யாமை முற்றிற்று.

௩௩-ம் அதிகாரம் கொல்லாமை.

அஃதாவது யாதோர் உயிரையும் எவ்வகையானும் கொல்லுதலைச் செய்யாமை. முனிவிகந்து யாணர்மாட்டும் இனியவை புரிந்து புனிதமெய்தியவர்க்கே கொல்லாமை என்னும் இந்நல்லறத்தைக் கொண்டொழுக லமையுமாதலால் வெகுளாமை இன்னு செய்யாமைகளின் பின் இது வைக்கப்பட்டது.

321. கொன்றிழந்த வேடன்பின் கொல்லாமை யாலுயர்ந்தேன் குன்றுஇன் புற்றான் குமரேசா—என்றும்
அறவனை யாதெனிற் கொல்லாமை கோறல்
பிறவனை யெல்லாந் தரும்.

(க)

இ—ள்.

குமரேசா! கொல்லுதலைச் செய்து இழிந்துநின்ற வேட
ன் பின் கொல்லாமையால் ஏன் உயர்ந்து இன்புற்றான் எனின்,
அறவினை யாது எனின் கொல்லாமை; கோறல், பிறவினை யெல்
லாம் தரும் என்க. பிறவினை என்றது—பாவச் செயலை.

கோறல் பிறவினை எல்லாம் தரும்—கொல்லுதல் பாவச்செயல்
கள் எல்லாவற்றையும் கொடுக்கும்

கொல்லாமையே அறச்செயல்; கொல்லுதல் பாவச்செயல்
கள் எல்லாவற்றையும் கொடுக்கும் என்பதாம்.

கொல்லாமை ஒன்றானே எல்லா அறங்களின் பயனையும் ஒரு
வன் கொள்ளலாம் என்பது, எல்லாப் பாவங்களின் பயனையும்
யுதல் ஒன்றே கொடுத்துவிடும் என்பதும் கூறியபடி.

அறம் பாவங்களிவையென தேவர் அருளிய அருமையை
இதில் ஆபந்து உணர்க. எல்லா அறங்களின் பயனையும் ஒருவன்
ஒருங்கே கொள்ளவேண்டுமானின் கொல்லாமை என்னும் விதத்
தை அவன் கொள்ளவேண்டும் என்பது குறிப்பு.

கொல்லுதல் என்னும் தீவினையை விடுத்துக் கொல்லாமை
என்னும் நன்வினையை ஒருவன் கொள்வானாயின் எல்லா நன்வினையு
யும் அவன் எளிதிலெய்துவான் என்பது இதில் உணர்த்தப்பட்டது.
இவ்வுண்மை விபுலன்பால் உணரப்படும்.

கதை.

விபுலன் என்பவன் ஓர் வேடுவர் மகனின். இமயமலையை
அடுத்திருந்த ஏமதம் என்னும் வனத்திலிருந்தவன். கொல்லு
தல் என்னும் புல்லிய செயலையே கொண்டு உயிர் வாழ்ந்தான்.
அருள் வள்ளலாகிய அல்லமதேவர் அப்பெருநனத்துட்புகுந்த
பொழுது இக்கொடியவனைக் கண்டார். அருள்மக்கொண்டார்.
கொல்லுதலின் தீமையையும், கொல்லாமையால் எய்தும் நன்மை

யையும் அவன் உணருமாறு உணர்த்தினார். ஆகூழ்வலியால் அவனும் உணர்ந்தான். அன்றுமுதல் கொல்லாத வீரதங்கொண்டான். அதனால் எல்லா நலங்களுக்கும் கண்டான். முன் தான் கொன்றதால் எய்திய தீமைகளெல்லாம் நீங்கின. எல்லா அறங்களின் பயனையும் பின் அவன் கொல்லாமை ஒன்றால் எய்தினான். கொல்லாமையைக் கொண்டவன் எல்லா அறங்களையும் ஒருங்கே கொண்டவனாவான் என்பதை உலகம் இவன் பாலுணர்ந்தது. இதன் விரிவை முனிவரர்கதையில் காண்க.

ஆனை யடியில் அடங்கா அடியில்லை
தானதுபோல் நிற்கின்ற தன்மைதான்—ஊனுரிரைக்
கொல்லா அறத்தின் கொழுநிழற்கே யுள்ளடங்கும்
எல்லா அறமும் இசைந்து. (பெருந்தேவனார்.)

கொல்லாமையே அறவினையாம் கொல்லுதல் பாவமாம் என்பது இதனால் கூறப்பட்டது.

322. தண்டார் இயக்கோடன் சத்தன் பகுத்துண்டு
கொண்டார் மகிழ்வேன் குமரேசா—கொண்ட
பகுத்துண்டு பல்லுபி ரோம்புசல் நூலோர்
தொகுத்தவற்றுள் எல்லாந் தலை. (உ)

இ.—ள்.

குமரேசா! நல்லியக்கோடன் சத்துப்பிரத்தன் என்னும் இவர் ஏன் பகுத்துண்டு பகிழ்வுற்றார் எனின், பகுத்து உண்டு பல் உயிர் ஒப்புதல் நூலோர் தொகுத்தவற்றுள் எல்லாம் தலை என்க.

பகுத்து உண்டு—உண்பதனைப் பசித்த உயிர்கட்குப் பகுத்துக் கொடுத்து உண்டு. வினைக்கேற்ற செயப்படுபொருள் இதில் வருவிக்கப்பட்டது. பல் உயிர் ஒப்புதல்—பல உயிர்களையும்

பேணல். ஊர்வன நீர்வாழ்வன முதலிய எல்லா வுயிர்களையும்
என்பார் பல் உயிர் என்றார். இதில் முற்றும்மை தொக்கது.

எல்லாம் தலை—எல்லாவற்றினுஞ் சிறந்தது.

உண்டு ஒம்புதல் எல்லாவற்றுள்ளும் தலை என்று கொண்டு
காண்க. பகுத்துக் கொடுக்கவும் பரிந்து ஒம்பவும் தான் இருந்து
வாழவேண்டுமாசலால் அவற்றிற்கிடையே தனக்குரிய உண்டு என்
பது உற்று நின்றது. ஒம்புதல் இன்றேல் அவன் ஒழிதல் நன்று
என்பது சூறிப்பு.

தமக்குக் கிடைத்த உணவைப் பசித்தவர்க்குப் பகுத்துக்
கொடுத்து எஞ்சியதை உண்டு பல உயிர்களையும் பாதுகாத்தல்
நூலோர் திரட்டிய அறங்களெல்லாவற்றினும் தலையாய அறம்
என்பதாம்.

பசித்த மக்கட்குத் தம் உணவைப் பகுந்து ஊட்டிப்பல் உயிர்
களையும் பரிந்து பேணுவோரே சிறந்த அறமுடையவராய் உயர்
ந்து விளங்குவரென்பது இதில் உணர்த்தப்பட்டது. இவ்வுண்மை
நல்லியக்கோடனிடமும் சத்துப்பிரத்தன்பாலும் உணரப்படும்.

கதை.

நல்லியக்கோடன் என்பவன் இற்றைக்குப் பல நூற்றாண்டு
கட்கு முன்னர்த் தொண்டை நாட்டிலிருந்த ஆழார் என்னும் ஊரி
லிருந்து திருவுடன் விளங்கிய ஒரு குறுநில மன்னன். நல்ல
சீலமுள்ளவன். இரக்கமும், ஈகையும் இவன்பால் இயல்பாகவே
அமைந்திருந்தன. அருவாவடதலை நாட்டிலும் இவனுக்கு உரிமையு
யான ஊர்கள் பல இருந்தன. ஊருணி நீர்போல் இவனது பெ
ருஞ்செல்வம் எல்லா உயிர்களும் இன்புற நின்றது. பாசி, பேகன்,
அதிமான், நள்ளி முதலிய வள்ளல்கள் எழுவருக்கும் பிற்பட்ட
வன். பேருபகாரி. அக்காலத்தில் இவனுக்கு ஒப்பான கொ
டையாளர் ஒருவரும் இல்லை. இவனது அருங்குணங்களையும்
பகுத்துண்டு பல்லுயிரோம்பிய பெருந்தகையையும் நல்லூர்

நத்தத்தனார் என்னும் புலவர்திலகர் புகழ்ந்து பாடியுள்ளார். தனது ஈகையாலும், இரக்கத்தாலும் மேலான அறமுடையனாய் இவன் மேன்மை பெற்றான். விரிவைச் சிறுபாணாற்றுப்படையில் காண்க.

கெழுசமங் கடந்த எழுவுறழ் திணிதோள்
எழுவர் பூண்ட ஈகைச் செந்துகம்
ஒருகான் தாங்கிய உரனுடை நோன்றான்
கனிற்றுத் தழும்பிருந்த கழல்தயங்கு திருவடி
பிடிக்கணம் சிதறும் பெயன்மழைத் தடக்கை
நல்லியக் கோடனை நயந்து சென்றேன்
அழிபசி வருத்தம்வீடப் பொழிதவுட்
டறுகட் பூட்கைத் தயங்குமணி மருங்கிற்
சிறுகண் யானையொடு பெருந்தே ரெய்தி
யாமவண் நின்றும் வருதும் நீசிரும்
செல்விராயின் சீர்பல பெறுவீர்.

இது, நல்லியக் கோடனை யனுதிப் பரிசில் பெற்றுமீண்ட பாண்ணொருவன் மற்றொருவனை நோக்கிக் கூறியதென்க. அவன் பகுத்துண்டு உயிரோம்பிய திறம் இதனால் பகுத்துணரப்படும்.

கதை 2.

சுத்துப்பிரத்தன் என்பவன் ஓர் உத்தம உணர்வினன். சிலர் வேதியன் என்பர். சிலர் இவனை அரசமரபினன் என்பர். சுமதி என்னும் மனைவியோடுகூடித் தனியிடமொன்றில் இனிதுற வாழ்ந்தான். மிகவும் வறியவன். சுகேசன் என்று இன்னொரு ஒரு குமரனிருந்தான். அவனும் பருவமெய்திக்கமலை என்னும் ஒரு கன்னியை மணந்தான். தனது உரிமை மனைவியையும் இனிய மகனையும் அருமை மருகியையும் இவனை ஆதரித்து வந்தான். பொருள்பெறு முயற்சியில் புதுமல் அருளையே நாடி நின்றான். அதனால் மிகவும் வறியவனானான். ஆயினும் செம்மையில் வருவாது நன்மையில் நின்று பல்லுயிரோம்பி இயன்ற அளவில் இல்லறம் புரிந்தான். அரிதின் முயன்று வந்து

ஆக்கிய வுணவைந் காக்கை முதலிய பறவைகளுக்கேனும் ஊட்டியபின்பே இவன் உண்டு மகிழ்வான். ஓரறிவுடிரக்கும் இவன் ஓர் ஊறுசெய்தறியான். பிறவுயிர்கள் வருந்தக்கண்டால் இவன் உள்ளம்பதைத்துக் கண்ணீர் உகுப்பான். பஞ்சகாலமொன்றில் இவன், ஐந்துகாட்டட்டிலி கிடந்தான். ஆறாவதுநாள் மாலையில் அரிதாய்ச் கிடைக்கப்பெற்ற அரிசிமாவைப் பக்குவஞ்செய்து நான்கு சிறுபாகங்களாக்கி மனைவிமுதல் மூவருக்குங்கொடுத்ததானும் உண்ணமுயன்றான். இவனது மனைவியை உணர் விடும்பிதருமதேவதை ஓர் அகிதிபோல் வந்து அருகில் நின்றது. தான் உண்ண எடுத்ததை அகற்கு உவந்து கொடுத்தான். அதுகொண்டு உண்டு பின் காணாதென்றது. மனைவியும் தன்னதை மாறாது கொடுத்தாள். அதுவும் போதாதென்றது. மகனும், மருகியும் உரியதை முறை முறை கொடுத்தார். அனைத்தையும் உண்டு இவரது அருட்கூணங்களை வியந்து அவ்வறக் கடவுளும் அகமகிழ்ந்து அகன்றது. இவரனைவரும் அன்றே ஆறாயிர் துறந்தார் பின் பிறவா இன்பம் பெற்றி மகிழ்தார். பகுத்துண்டு பல்லுயிர் ஓம்புதலே அறங்களெல்லாவற்றள்ளும் சிறந்ததென்பதை உலகம் இவர்பாலுணர்ந்து தெளிந்தது. விரிவைப் பாரதத்தில் காண்க.

மண்டிணி ஞாலத்த வாழ்வோர்க் செல்லாம்

உண்டி கொடுத்தோர் உயிர்கொடுத்தோரே. மணிமேகலை

உயிர்களைப் பேணுதலே தலையாய அறமென்பது இதனால்

கூறப்பட்டது.

323. கண்ட பசுவொன்றைக் காப்பாற்ற ஆமகனும்

கொண்டான்பொய் என்னே குமரேசா—கண்டறிந்தால்

ஒன்றாக நல்லது கொல்லாமை மற்றதன்

பின்சாரப் பொய்யாமை நன்று.

(ங)

இ.—ள்.

குமரேசா! பசு ஒன்றைக் கொலையுறும்பு காக்கும்பொருட்டு ஆபுத்திரனும் ஏன பொய்யைப் பொருந்தினான் எனின், ஒன்றாக நல்லது கொல்லாமை; பொய்யாமை மற்று அதன் பின்சார நன்று என்க. ஒன்றாக—முதன்மையாக. அதன் பின்சார—அக்கொல்லாமையின் பின் நிற்க.

எல்லா அறங்களுஞ் சிறந்து முதன்மையாய் இருத்தற்கு உரியது கொல்லாமையே என்பதும் அதனை அடுத்து நிறற்றபுரியது வாய்மையே என்பதும் கூறுவார் கொல்லாமை ஒன்றாக நல்லது; பொய்யாமை அதன்பின்சார நனது; என்று கூறினார். இங்ஙனம் தகுதி கூறியது அவ்விரண்டறங்களின் இயல்பு நோக்கி என்க.

கொல்லாமையே முதன்மையாக நல்லது; பொய்யாமை அதன் பின்னாக நன்று என்பதாம்.

கொல்லாமையை முதலாவதாகவும் பொய்யாமையை இரண்டாவதாகவும் அறங்கள் கொண்டுள்ளன என்பது குறிப்பு. மக்களுள் அரசனும் அமைச்சனுமபோல், அறங்களுள் கொல்லாமை யும் வாய்மையும் சிறந்தன என்க.

பொய்யாமை யுடையவன் வேறோர் அறமும் செய்யவே வேண்டாம் என்றும், அஃதொன்றே அறம்புகழ் யாவும் ஒருங்கே உதவுமென்றும், யாம் மெய்யாக்கண்டவற்றுள் வாய்மைபோல நல்லது வேறு இல்லை என்றும், மேல் அருளி இதில் எல்லா அறங்களினும் கொல்லாமையே நல்லது என்று கூறலமையுமோ எனின், பிறிதோருயிர்க்கு நன்மை பயக்கும் வழி பொய்யாயிருப்பினும் மெய்யாயும், நன்மை பயவா வழி மெய்யாயினும் பொய்யே யாகியும் இதனை நோக்கி அது திரிந்து நிறறலால் இதன்பின் சார்ந்து நிற்கவே அது நன்றும் என்றது அமையுமென்க. அறங்கள் பலவினும் வாய்மையே சிறந்தது, அதனினும் கொல்லாமை உயர்ந்தது என்ற அடிகள் அருண்மாண்பை இதில் ஆய்ந்துணர்க.

கொல்லாமை ஒன்றையே அறிவுடையார் தலைமையாகக்கொள்
னாவரென்பதும், அதனைக் காக்குப்பொருட்டு பொய்யாமை முத
லிய உயரறங்களையும் நெகிழ்விடுவர் என்பதும் இ்தில் உணர்த்தப்
பட்டன. இவ் உண்மை ஆபுத்திரன்பால் உணரப்படும்.

கதை.

ஆபுத்திரன் தன் தாயை யிழந்தபின் பாண்டி நாட்டினு
ள்ள வயனங்கோடு என்னும் ஊரிலிருந்த பூதி என்னும் அந்த
ணன் மனையிலிருந்து வளர்ந்துவந்தான். அருள் நிறந்த உள்ள
த்தனாகிய இவன் ஒருநாள் தெருவிடைச் செல்லுங்கால் அங்கோர்
மறையவன் வீட்டில் வேள்வியில் கொல்லும்பொருட்டு மாலைசூட்
டிக் கொணர்ந்து வைத்திருக்கும் ஆவினைக் கண்டான். கொலை
நவில் வேட்டுவர் கொடுமரம் அஞ்சி, வலையிடைப்பட்ட மாணே
போன்று, அங்கு அஞ்சினின்று அழைக்கும் அதன் அருந்துயர்
தெரிந்து, நெஞ்சு நடுக்குற்று இவன் நெடுங்கண்ணிருத்தான்.
அந்தோ! இந்த ஆவை இன்று கொன்றுவிடுவரே! என்று கல
ங்கி அதனைக் காப்பாற்றும்பொருட்டுப் பொய்யாத இவனும்
பொய்த்திட எண்ணினான். உள்ளங்காந்து ஆங்கு ஒருபுடை
யொதுங்கிநின்று எவரும் அறியாதபடி இரவில் அதனைக் கவரந்து
சென்றான். சிலர் தொடர்ந்து பின்சென்று இவனைப்பிடித்து
இப்பொய்ப்பு களவினை நீ ஏன் புகுந்து செய்தாய் என்று கடிந்து
மொழிந்து கிறீதுயர் செய்தார். கொல்லாமாண்புடைய இவன்
அப்பொல்லாதவர்களை நோக்கினான்.

நோவன செய்யன்மின் நொடிவன கேண்மின்
விநேல மருங்கிற் படுபுல் ஆர்ந்து
நெநேல மருங்கின் மக்கட் கேல்லாம்
பிறந்தநாள் தொட்டும் சிறந்ததன் தீம்பால்
அறந்தரு நெஞ்சோடு அருள்கரந் தூட்டும்
இதனோடு வந்த செற்றம் என்னை
முதமறை அந்தணீர் முன்னியது உரைமேலு?

என்று இன்னுரை பகர்ந்து எல்லா அறங்களினும் கொல்லாமையே சிறந்தது என்று உணர்த்தினான். பொய்யாமையினும் கொல்லாமையே முதன்மையானதென்று ஆபுத்திரன் அன்று கொண்டிருந்த திண்மையை அனைவரும் கொண்டாடி மகிழ்ந்தார். (விரிவை மணிமேரலையில் காண்க.)

கொல்லாமையே எல்லா அறங்களினும் தலையானதென்பது இதனால் கூறப்பட்டது.

324. நாடி மருளசங்கர் நல்லதென்று கொல்லாமை
கூடி நின்றார் என்னே குமரேசா!—தேடியென்றும்
நல்லா நெனப்படுவ தியாதெனின் யாதொன்றுங்
கொல்லாமை சூழும் நெறி. (சு)

இ—ள்

குமரேசா! மருளசங்கரதேவர் கொல்லாமை ஒன்றே நல்லதென்று ஏன் கூடி நின்றார் எனின், நல் ஆறு எனப்படுவது யாது எனின், யாது ஒன்றும் கொல்லாமை சூழும் நெறி என்க.

யாதொன்றும்—யாதோருயிரையும், ஓசறிவுயிரையும் என்றபடி. சூழ்தல்—கருதல், வளைதல்.

கொல்லாமை சூழும் நெறி—கொல்லாமை யென்னும் நன்மை சூழ்ந்த நெறி. தன்னையுடையானுக்கு நன்மை பயத்தவின் நல் ஆறு என்றார்.

கொல்லாமை என்னும் நலஞ்சூழ்ந்த நெறியே பேரின்ப வீட்டை அடைதற்கு நேரான நல்ல நெறி என்பதாம்.

கொல்லாமை சூழாத நெறி பொல்லாத நெறி யென்று கொள்க. முத்தி நிலத்தைச் சேர்தற்கு நல்ல வழி யாது? என்பாரை நோக்கி இது கூறியதாகக் காண்க.

நொல்லா விரதத்தைக் கொண்டவர்க்கே அழிவில்லாத இன்ப வீடு எளிதில் எப்தும் என்பது இதில் உணர்த்தப்பட்டது. இவ்வுண்மை மருளசங்கரர் பால் உணரப்படுமீ.

கதை.

மருளசங்கரர் என்பவர் சிறந்த ஒரு ஞான யோகி. பேரருளுடையவர். ஓரறிவுடைய கொடி செடிசளுக்கும் இவர், கொடுமை செய்தறியார். செற்றம் நீங்கிய பற்றறு பண்பினர். கனிகாய் கிழங்கு முதலியவற்றை எவரேனும் கொணர்ந்து உண்ணும்படி கொடுப்பின் அவற்றின் உருவமும் அழகும் சிதைவுமே என்று இரங்கி அவற்றை உண்ணாது விடுவர். வசவ தேவரது திருமணையில் சிவனடியவர் உண்டு பிடிந்த எச்சில் இலைகளை யிடுகின்ற குழியின் கண் அமர்ந்திருந்து பசி வந்தபோது அச்சிலுள்ள எச்சிலுணவைச் சிறிதுண்டு பெரிது உவந்திருப்பர். முத்தரான இவர் ஒன்றுமறியாப் பித்தர்போல் இருப்பதை அல்லம தேவரறிந்து கொல்லா நலத்தை இவர் கொண்டிருக்கு மாண்பை எல்லாருக்கும் உணர்த்தினார். அல்லல் யாதுமின்றி இவர் அழிவில் வீட்டையடைந்தார். கொல்லாமை சூழும் நெறியே வீட்டினை அடைதற்கு நல்லாறென்பதை இவர் உலகினுக்கு உணர்த்தினார். விரிவைப் பிரபுலிங்க விலையில் காண்க.

கொல்லா விரதமொன்று கொண்டவரே நல்லவர் மற்ற நல்லாதார் யாரோ அறியேன் பராபரமே. (தாயுமானவர்)

கொல்லாமையே வீட்டினை அடைதற்கு நல்ல நெறி என்பது இதனால் கூறப்பட்டது.

325. பண்டு துறந்தார் பலருள்ளும் புத்தரேன்
கொண்டார் உயர்வைக் குமரேசா—கொண்ட
நிலையஞ்சி நீத்தாருள் எல்லாங் கொலையஞ்சிக்
கொல்லாமை சூழ்வான் தலை.

இ—ள்.

குமரேசா! துறந்தார்பலருள்ளும் புத்தர்மட்டுமேயன்றி ந்து தின்றார்களின், நிலை அஞ்சி நீத்தாருள் எல்லாம், கொலை அஞ்சிக் கொல்லாமை சூழ்வான் தலை யென்க சூழ்தல்—எண்ணுதல். மறவாது குறிக்கொள்ளுதலை இங்கு அது குறித்து நின்றது.

பிணி, மூப்பு, இறப்பு முதலிய துன்பங்களெல்லாம் பிறப்பின் கண்ணே அணி அணிபாக அமைந்துள்ளன என்று அதன் நிலையை அறிந்து அஞ்சாதலே துறந்து அடங்குதற்கு ஏதுவாகு மாதலால் அம் முறை கருதி நிலை அஞ்சி நீத்தார் என்றார்.

கொல்லாமை சூழ்வான் தலை—கொல்லாமை என்னும் விரதத்தைக் கொள்வோனே உயர்ந்தவன்.

பிறப்பின் நிலைமையை அஞ்சித் துறந்தவர் எல்லாருள்ளும் கொலையின் தீமையை அஞ்சிக் கொல்லாமைபாகிய நன்மையைக் கொண்டவனே உயர்ந்தவன் என்பதாம்.

நிலை அஞ்சாதல் நீத்தலுக்கும், கொலை அஞ்சாதல் கொல்லாமைக்கும் காரணமாதல் காண்க. சூழ்வான் என்றார் கருதினும் பெருமையாம் என்று கருதி.

கொல்லா விரதமுடையவன் இல்லறத்திருப்பினும், துறந்தார் எல்லாரினும் அவன் சிறந்தவன் எனினும் அமையும்.

உலகைத் துறந்தவரெவரினும் கொலையைத் துறந்தவன் சிறந்தவன் என்பது இதில் உணர்த்தப்பட்டது. இவ்வுண்மை புத்தர்பால் உணரப்படும்.

கதை.

அருள்வள்ளலாகிய புத்தர், அரசைத் துறந்து சிறந்த ஞானியாய் அருந் தவம் புரிந்து வேணுவனம் என்னும் தனியிடமொன்றில் இனிது அமர்ந்திருந்தார். அங்கிருந்த துறவிகளெல்லாரும் இவரது குண நலங்களையும் கொல்லா மாண்பையும் தெ

ளிந்து அடி தொழுது அன்பு செய்தார். பின்பு அடியவராயினார். அருள்நிறைந்த இவரது இனிய மொழிகளால் ஒருநாள் தொள்ளாயிரம் பேர் துறவிகளாயினார். பல்வேறிடங்கட்குஞ் சென்று கொல்லா நலத்தையே கொள்ளும்படி எல்லாருக்குஞ் சொல்லினார். அனைவரும் இவர் சொல் வழி ஒழுகினார். கொல்லாமை என்னும் நல்லறம் உலக முழுவதும் மிகவும் பரவியது இவரால் என்னலாம். பல்லாயிரம் துறவிகள் புடைசூழ ஷிளங்கி இரணியவதி என்னும் ஆற்றின் கரையில் எண்பதாவது வயதில் தமது அழகிய திருவுடம்பைத் துறந்து அழிவிலின்பத்தை அடைந்தார். அக்காலத்தில் அங்குக் குழுமியிருந்த நீத்தாரனைவரும் நெஞ்சங்கலங்கி அவரது பிரிவை ஆற்றாது அலறி அழுதார்.

மருளறுத்த பெரும்போதி மாதவரைக் கண்டிலமால்

என் செய்கேம் யாம்

அருளிருந்த திருமொழியால் அறவழக்கங் கேட்டிலமால்

என் செய்கேம் யாம்.

பொருளறிந்த அருந்தவத்துப் புரவலரைக் கண்டிலமால்

என் செய்கேம் யாம்

தெருளிருந்த கொல்லாத திருவணையம் தெரிந்திலமால்

என் செய்கேம் யாம்.

என்று எல்லாரும் புலம்பித் தவித்தார். இவரது திருவுடம்பை எரித்தபின் என்பையும் சாம்பரையும் தனித் தனி எடுத்துச் சென்று பொதிந்துவைத்து ஆலயம்புனைந்து வழிபாடுசெய்தனர். கொல்லாமை சூழ்வான் எல்லாரினும் தலை என்பதை உலகம் இவர்பால் உணர்ந்தது. விரிவு சரிதையில் தெளிவாம்.

கொல்லா விரதமுடையவன் எல்லாரினுஞ் சிறந்தவன் என்பது இதனால் கூறப்பட்டது.

326. கொல்லாத நாரையினைக் கூரருள்சேர் நாகனையேன்
கொல்லவில்லை கூற்றம் குமரேசா—நல்லதென்று
கொல்லாமை மேற்கொண்டு ஒழுகுவான் வாழ்நாண்மேற்
செல்லா துயிருண்ணுங் கூற்று. (சு)

இ.—ள்.

குமரேசா! கொல்லாமையை மேற்கொண்ட நாரையின்
மேலும், நாகன்மீதும் கூற்றவன் ஏன் செல்லவில்லை எனின்,
கொல்லாமையே மேற்கொண்டு ஒழுகுவானது வாழ் நாள் மேல்
உயிர் உண்ணும் கூற்று, செல்லாது என்க.

மேற்கொண்டு—விரதமாகக் கைக்கொண்டு.

ஒருயிரையும் கொல்லாத பேரறமுடையான் பின் பிறவா
இன்பம் பெறுவதாலால் அவனது வாழ்நாள் மேல் கூற்றுச்
செல்லாதாயிற்று. கொல்லா நலமுடையவர் கூற்றால் கொல்லப்
படார் என்பது குறிப்பு.

கொல்லாமையை விரதமாக மேற்கொண்டு ஒழுகுவானது
வாழ் நாள் மேல் உயிர் உண்ணுங் கூற்றுச் செல்லாது என்பதாம்.

உயிரை உடம்பிலிருந்து பிரித்துக்கொள்ளும் இயல்பினை
யுடைய கூற்று அதனை உண்டதாகக் கூறியது அவனது துணிவும்
கொடுமையும் தோன்ற என்க. உண்ணுதற்கு உரியதல்லாத உயி
ரை இங்ஙனம் குறித்தது உபசாரமாகும்.

உண்டற் குரிய வல்லாப் பொருளை

உண்டன போலக் கூறலும் மரபே. (தொல்காப்பியம்.)

கொல்லாமை என்னும் நல்லறமுடையவர் எம்பய நீங்கி நறி
வின்பத்தை எய்துவதென்பது கருத்து. இவ்வுண்மை நாரையிட
மும். நாகன்பாலும் காணப்படும்.

கதை 1.

பண்டொரு காலத்தில் மதுரையம்பதிக்குத் தென் பால் அடர்ந்த வனமொன்றிருந்தது. அதில் குளிரந்த நீர் திலை ஒன்று விளங்கியிருந்தது. இரையின்றி மெலிந்த செங்கால் நாரைஒன்று அங்குவந்து தனியாகத் தங்கியிருந்தது. முனிவர்கள் அப்பொய்கையில் புகுந்து தோய்ந்து எழுங்கால் அங்குள்ள மீன்களுக்கு ஊறு ஒன்றும் செய்யாது அவர்கள் உதவி செய்வதை இந் நாரை கண்டது. நல்லறிவு பிறந்து அன்று முதல் யாதொன்றையும் கொல்லலாகாதென்று துணிந்தது. மீனுணவு துறந்து மெலிந்து தளர்ந்தது. ஆயினும் ஒன்றையும் கொல்லாது உணர்வோடிருந்து பின் மதுரையைடைந்து பொற்றும்பரை என்னும் நற்றடம் புகுந்து கொண்ட விரதம் குலையாதிருந்தது. எல்லாம் அறியும் கூடற்பரமன் அதன் கொல்லா நலத்தை வியந்து அழிவில்லாத முத்தியை அதற்கு அருளிஞர். தன் கொல்லா நலத்தால் கூற்றைக் கடந்து அந் நாரை எய்திய பேற்றைப் புகழ்ந்து அனைவரும் போற்றி மகிழ்ந்தார். விரிவைத் திருவிளையாடலில் காண்க.

பிரிவறக் கொன்று தின்னும் கடைப்படும் பிறப்புநாரை
வரனுறு தேவராகி வான்தொழ இருப்பக் கண்டீர்
கருதுநீர் என்றும்பொல்லாக் கடையராரினுங் கொல்லாமல்
அரணைவந் திப்ப ரேல்வான் ஆள்வதற் கையமின்றே.

(பழைய திருவிளையாடல்.)

கதை 2.

நாகன் என்பவன் தண்டகவனத்திலிருந்த ஒரு வேடுவன். விப்பிராதன் என்றும் இவனுக்கு ஒரு பெயருண்டு. மான், முயல் முதலிய விலங்கினங்களை முதலில் இவன் கொன்று வாழ்ந்தான். ஒருநாள் முற்கல முனிவரைக் கண்டான். அவசையும் கொல்ல வெகுண்டான். அவர், இவனைநோக்கி மக்கட் பிறப்பின் அருமையையும் கொல்லாமையால் எய்தும் நன்மையையும் எளிய நடையில் இனிய மொழிகளால் தெளிய வுணர்த்தினார். அவன்

உணர்ந்தான். அன்றுமுதல் யாதோருயிரையும் கொல்வதில்லை யென்று உறுதிக்கொண்டான் ஓரறிவுடைய கொடி செடிகளுக்கும் ஊறு செய்யாது இவன் ஒடுங்கியிருந்தான். உதிர்ந்த சருகும் தின்னலாகாதென்று உயர்ந்த அருளைக் கொண்டான். இவனது கொல்லா மாண்பை மகிழ்ந்து விநாயகப் பெருமான் தோன்றித் தம்போல் தெய்வவுருவை இவன் எய்தும்படி திருவருள் செய்து புருசுண்டி என்று ஒரு பெயரும் தந்தார். கொல்லாமைமையே மேற்கொண்டிருந்த இவன் அதன் பயனாக அத் தெய்வ வுருவை எய்தி அப் பெயருடன் சிறந்து விளங்கி என்றங் குன்றாத இன்பத்தை அடைந்தான் விரிவாக முனிவர்கிரிதையில் காண்க.

கொல்லாமை மேற்கொண்டொழுதுவார் வாழ்நாள் மேல் உயிருண்ணுங் கூற்றுச் செல்லாது என்பதை உலகம் இவ்வேடன்கண்ணும், அந் நாரையிடமும், உணர்ந்து மகிழ்ந்தது.

கொன்றுமுன் தின்றநாகன் கொல்லாமை மேற்கொண்டன்று நின்றதால் இறவாஇன்பம் நிலைபெறப் பெற்றானம்மா நன்றறி மக்களிந்த நலமுணர் கிலராயந்தோ

கொன்றுபின் கூற்றங்கொல்லக் கும்பிவிழ்ந் தழுந்தலென்னே.
(தனியன்.)

கொல்லாமைபுடையவர் கூற்றால் கொல்லப்படார் என்பது இதனால் கூறப்பட்டது.

327. நீதிமன்னன் சேயுயிரை நீக்கவஞ்சி ஏனமைச்சன்
கோதிலுயிர் நீத்தான் குமரேசா—மோதிவந்து
தன்னுயிர் நீப்பினுஞ் செய்யற்க தான்பிறி
தின்னுயிர் நீக்கும் வினை. (எ)

இ.—ள்.

குமரேசா மனு நீதிகண்ட சோழனுடைய திருமகனது உயிரை நீக்குதற்கு அஞ்சி சத்திய சேடன் ஏன் தன் உயிரை நீக்க

ஞன் எனின், தன் உயிரை நீப்பினும், பிறிதோர்இன் உயிரை நீக்கும் வினையைத் தான் செய்யலாகாதென்க.

தன் உயிர் நீப்பினும்—தன் உயிர் நீக்கவிடுமாயினும்,
செய்யற்க—செய்யாதுவிடுக.

தன் உயிர் நீக்கினும் பிறிதோர் இன் உயிரை நீக்கும் வினையை ஒருவன் செய்யலாகாது என்பதாம்.

மேல், கொல்லாமையை ஒருவன் யாண்மும் விரதமாகக்கொள்ளவேண்டுமென்றார் ஆயின், ஊனை விரும்பிக் கொல்லாவிடினும் தன்னைக் கொல்லவந்ததையாவது கொல்லலாகாதா? என்பார்க்கு இது கூறியதென்க. இங்ஙனங் கூறியது தன் பாவங் கழிந்து மறுமை இன்பத்தை அவன் பெறுவன் என்பது கருதி.

ஊனையே உண்பவந்த ஒருவன் கொல்லா விரதம்கொள்க என்றதை உணர்ந்து அதனை உண்ணவில்லையானால் தன் உயிர் போய் விடுமே! என்கூற, “உன் உயிர் நீக்கினும் பிறிதோர் இன் உயிரை அது நின்ற உடம்பிலிருந்து நீ நீக்காதே” என்று அவனை நோக்கி இஃது அருளியதெனினும் அமையும்.

தன் உயிர் போனாலும் அறிவுடையார் பிறிதோருயிரைக் கொல்லார் என்பது இதில் உணர்த்தப்பட்டது. இவ்வுண்மை சத்தியசீலன்பால் உணரப்படும்.

கதை.

சத்திய சீலன் என்பவன் மனுச் சோழ மன்னனுடைய முதல் அமைச்சன். நிறைந்த அருளும், சிறந்த அறிவும் உடையவன். பசுவின் கன்றைக் கொன்றதால் தன் மகனைக் கொல்லும்படி மன்னன் இவனுக்குக் கட்டளையிட்டான். இவன் அவனது இன் உயிரை நீக்குதற்கு நாணித் தன் உயிரையே நீக்கினான். இவனது கொல்லா மாண்பையும், மனவுறுதியையும், வியந்து அனைவரும் இரங்கினார். இழந்த உயிரை இறைவனருளால் பின் இவன் எய்தப்பெற்றான். தன் உயிர் நீப்பினும் மேலோர் பிறி

து. ஓர் இன் உயிரை நீக்கார் என்பதை இவன் அன்று உணர்த்தி நின்றான். (விரிவைப் பெரிய புராணத்தில் காண்க.)

என்றும் எவ்வகையானும் பிறிதோருயிரை மேலோர் கொல்லார் என்பது இதனால் கூறப்பட்டது.

328. கொன்றுசெய்யும் வேள்வி கொடி தென்றேன் கும்பமுனி
குன்ற வுரைத்தார் குமரேசா—என்றுமே
நன்றாகும் ஆக்கம் பெரிதெனினுஞ் சான்றோர்க்குக்
கொன்றாகும் ஆக்கம் கடை. (அ)

இ—ள்.

குமரேசா! கொலைபுரிந்து வேள்விசெய்தல் தீதென்று அகத்தியனார் ஏன் அன்று கூறினார் எனின், நன்று ஆகும் ஆக்கம் பெரிது ஆம் எனினும் சான்றோர்க்குக் கொன்று ஆகும் ஆக்கம் கடை என்க.

செல்வம் உயர்ந்த நலங்களை உளவாக்கும் ஆதலால் அது நன்றாகும் என்னும் அடைபெற்று வந்தது. இனி, நன்மையும் ஆகும் ஆக்கமும் பெரிதாம் என்னினும் அமையும்.

கொன்று ஆகும் ஆக்கம் கடை—கொல்வதால் உண்டாகின்ற செல்வம் கீழானது.

கொன்றாகும் ஆக்கம் என்றது வேள்வியால் எய்தும் செல்வத்தை. அதில் கொலைவினை கலந்திருத்தலால் சான்றோர் அதனை விரும்பார் என்பது கருத்து.

இன்பமிகும் செல்வம் பெரிதாம் எனினும் கொல்வதால் வரும் செல்வம் மேலோர்க்கு இழிவாம் என்பதாம்.

வேள்வி செய்யின், நன்மையுண்டாகும், ஆக்கமும் பெரிதாம் என்றாலும் கொலையுறு வினை என்று அருளுடை அறவோர் அதனைப் புரியார் என்பது கருத்து.

ஆடு, பசு, குதிரைகளுள் ஒன்றைக் கொண்டு அதன் வயிற் றுக்குள் இருக்கும் வலை என்னும் வெள்ளிய நிணம் ஒன்றை எடுத்தது ஓமத் தீயில் மடுத்து இந்திரனை நோக்கி மந்திரப் புரியின் இன்பமாகும் துறக்கச் செல்வம் எய்தலாம் என்று விதித்திருப்பி னும், பிறவுயிர்களையும் தம் உயிர்போல் பேணும் அருளுடையார் அக் கொலை வினையால் எய்தும் அவ் ஆக்கத்தை வெறுத்து இசுழ் வராதலால், “சான்றோர்க்குக் கொன்று ஆகும் ஆக்கம் கடை” என்றார். சான்றோர்க்குக் கடை என்றதனால் அதனைத் தலை என்று கொள்வோரின் நிலை காணலமையும்.

தன் உயிர் நீப்பினும், பிறிதோர் இன் உயிர் நீக்கும் வினை செய்பற்கு என்று மேற்கூறியதை நோக்கி, வேள்விக்கடச் செய்ய லாமென்று விதித்துள்ளதே எனின், அவ்விதி ஈறில் இன்பத்தை எய்த விருப்பிய பேரறிவாளாக்கு விலக்காமென்று இதில் உணர்த் தினாரென்க.

எண்பதினாயிரம் வெண் பொற்காசு பெறத்தக்க நன்முத்து ஒன்று இச்சிப்பியில் உள்ளது; இதனைச் சிதைத்து நீ அதனை எடுத்துக்கொள்க என்று சித்தர் ஒருவர் ஒருநாள் புத்தர்பால் கொடுத்தார். அவர், “அந்தோ! இந்தக் கொலை வினையால் அந்தமில் இன்பத்து அழிவில் வீடு எனக்கு வருவதாயினும் யான் அதனை வேண்டேன” என்று அருளுடன் அகன்றார். இப் பெரியாரது சுருணைப் பண்பு ஈண்டு அதுவும் இவ்வமைபத்து மிகவும் கருத்தத்தக்கது. இவ்வமையம் என்றது 1926 மார்ச்சில் இவ் ஆரில் முத்துவைட்டை நிகழ்ந்த காலத்தை என்க.

பெருநலந்தருவதாயினும் ஒருயிரைக் கொல்லுந் தீமையை உயர்ந்தோர் கொள்ளார் என்பது இதில் உணர்த்தப்பட்டது, இவ் வுண்மை அகத்தியர்பால் அறியப்படும்.

கதை

முன்னொருகாலத்தில் முனிவரும் பிறரும் குழுமி ஒரு பெரு வேள்வி செய்ய விரும்பி ஆடு ஒன்றை அங்குக் கொணர்ந்தார்.

அகத்தியர் கண்டார். ஐயகோ உயிர்க் கொலை தீது என்று மதுத் தார். அசம்கொண்டு அருமகம் புரிக என்று வேசத்தில் கூறியுள்ளதே என்று அவரனைவரும் கூறினார். அசம் என்பது ஆட்டையும் மூன்று ஆண்டின் நெல்லையும் குறிக்கும் இருபொருளொரு சொல். அம்மூவாண்டு நெல்லே வேதத்திலுள்ள அசம் என்னும் சொல்லுக்குப் பொருள் இவ் உண்மையை உணராமல் ஏன் படுகொலை புரிந்து கெடுகின்றீர்கள். என்று பரிந்து உணர்த்தி அவ் ஆட்டினை அகற்றித் தாங் கூறிப்பவாறே னேள்வியை முடித்துவித்தினைக் கொண்டே அமரருக்கு அபியளித்தார். கொலைவினை நிகழாமல் செய்யும் வேள்வியே தலைமையானதென்று மலைவறக் கூறி அனைவரும் நலமுற அருள்புரிந்தனரார். கொன்று ஆகும் ஆக்கம், சான்றோர்க்குக் கடைபாய் என்பதை அன்று உலகம் அகத்தியர்பால் உணர்ந்தது. விரிவைப் பாரதத்தில் காண்க.

கொலையால் வருஞ் செல்வம் பெரிதாமாயினும் பெரியோர் அதனை விரும்பார் என்பது இதனால் கூறப்பட்டது.

329. பண்டு பராசர்தம் பாலரையும் ஈனரென்றேன்
கொண்டார் கொலையால் குமரேசா—கொண்ட
கொலைவினைய ராகிய மாக்கள் புலைவினையர்
புன்மை தெரிவா ரகத்து.

(க)

இ—ன்.

குமரேசா! தம்முடைய மக்களையும் கொலை வினையால் ஈனரென்று பராசரர் ஏன் பழித்தார் எனின், கொலை வினையராகிய மாக்கள் புன்மை தெரிவார் அகத்து புலைவினையர் என்க.

கொலை வினையர்—கொலைத் தொழிலை யுடையவர்.

புலை வினையர்— அக் கொலையால் வரும் ஊனைத் தின்னும் இழிவினையுடையவர்.

மாக்கள் என்றார் மக்கள் அறிவு பாழ்போனமையின். பிற வுயிரையும் தம் உயிர்போல் பேணி ஒழுகுவோரே மக்களாவார் என்க.

புன்மை தெரிவார் அகத்து—இழிவினைத் தெளிவார் நெஞ் சத்தில்.

கொலைத் தொழிலினராகிய மாந்தர், அறிவுடையார் மனத்தில் புலைத் தொழிலினராக மதிக்கப்படுவாரென்பதாம்.

பிறவுயிர்களை அருளினறிக் கொல்லுகின்ற பழியின் இழிவை உணர்கின்றவரே உயர்ந்தவரென்பதும், அவருள்ளம் அக் கொலையாளரைப் புலையென்று இகழ்ந்து தள்ளும் என்பதும் கூறுவார், “புன்மை தெரிவார் அகத்துப் புலைவினையர்” என்றார்.

ஆவுரித்துத் தின்று வருவோர் சாதிப் புலையர் என்றும், ஆருயிர்களைக் கொன்று திரிவோரும், வேறு ஊன்களைத் தின்று மகிழ்வோரும், கன்மப் புலையென்றும் வேறுபாடு காண்க.

கொலை வினையாளரைக் கன்ம சண்டாளர் என்று கருதவேண்டுமென்பது கருத்து.

பிறப்பால் உயர்ந்தவராயினும், கொலைத் தொழிலைப் புரிவரேல் ஈனர்களென்று அறிவுடையோரால் அவர் இழிக்கப்படுவாரென்பது இதில் உணர்த்தப்பட்டது. இவ்வுண்மை தத்தன் முதலிய அறுவர்பால் காணப்படும்.

கதை.

தத்தன், அனந்தன், சதுமுகன், நந்தி, பருதி, மாலி என்னும் இவ் அறுவரும் பராசர முனிவருடைய புதல்வர்கள். இச்சிறுவர்கள் அனைவரும் ஒருங்கு சேர்ந்து ஒருநாள் சரவணப் பொய்கையை அணுகி விளையாடினர். நீரில் பாய்ந்து நீந்தியும் மலர் பல கொய்து மகிழ்ந்தும் உலாவினர். தவளை முதலிய நீர்வாழியிர்களை இரக்கமின்றி எறிந்து கொன்றார். அதனபின் அதிலுள்ள மீன்களைப் பிடித்துக் கோரைப் புல்லிற் கோத்துக் குதித்

துத் திரிந்தார். அவ்வமையம் பராசர முனிவர் அங்கு நீராட வந்தார். குழந்தைகள் செய்த கொலை வினையைக் கண்டார். உளங் கலங்கினார். நல்ல மரபிற் பிறந்திருந்தும் இப் பொல்லாத செயல்களைப் புரிந்தீர் ஆதலால் நன் மன்களாகி நீவீரணைவீரும் இழிந்து தொலைமின் என்று சினந்து மொழிந்தார். அவரும் அவ்வாறே ஆகி யுழன்றார். உயர்ந்த குலத்தில் தோன்றியும் தாம் புரிந்த கொலை வினையால் இழிந்து நொந்தார், கொலை வினையாகிய மாக்கள் புன்மை தெரிவார் அகத்துப் புலை வினையராவார் என்பதை உலகம் இவர்பால் உணர்ந்தது. விரிவைக் கந்தபுராணத்தில் காண்க.

கொலையிலான் உதவும் அன்னம் கூறிற்பே ரமுதமாகும்
கொலையுளான் உதவுமன்னம் கூறில்வல் வீடமதாகும்
புலையர்தம் மனையிலுண்போன் புலையனா மாறுபோலக்
கொலையர்தம் மனையிலுண்போன் கொலைஞனையாவனன்றே.
(பதினாக்கம்.)

கொலை வினையாளரைக் கன்ம சண்டாளர் என்று அறிவோர் கருதுவர் என்பது இதனால் கூறப்பட்டது.

330. பண்டு கவந்தன் பழியுடம்பும் தீவாழ்வும்
கொண்டுமுந்தான் என்னே குமரேசா—கொண்ட
உயிருடம்பி நீக்கியா ரென்ப செயிருடம்பிற்
செல்லாத்தீ வாழ்க்கை யவர். (ய)

இ—ள்.

குமரேசா! கவந்தன் பழி உடம்பும் இழி வாழ்வும் கொண்டு ஏன் உழந்தான் எனின், செயிர் உடம்பில் செல்லாத் தீ வாழ்க்கை யவர் உயிர் உடம்பில் நீக்கியார் என்பர் என்க.

செயிர் உடம்பு—குற்றமான உடம்பு: அஃதாவது உறுப்புக் குறைவும் நோயும் உடையது.

செல்லாத் தீ வாழ்க்கை—இனிது நடவாத கொடிய வாழ்க்கை; என்றது வறுமையும் சிறுமையும் மலிந்த வாழ்க்கையை.

பிணி கிரம்பிய பழி யுடம்பும் வறுமை மிகுந்த இழி வாழ்க்கையும் உடையாரை உயிர்களை உடம்பில் நின்று நீக்கினகொடிய வரென்று பெரியோர். மொழிவர் என்பதாம்.

மேல், கொலைவினையரைக் கண்மப்புலையர் என்று கருகவேண்டும் என்றார் இதில், அவர் பின்பிறப்பில் இயல்பாகவே புலையராவர் என்றார். முற் பிறப்பில் உயிர்களைக் கொன்றவர் பிற் பிறப்பில் தொழு நோய் தழுவிய பழியுடம்பும் அழிதயர் மிகுந்த இழி வாழ்க்கையும் அடைந்து வருந்துவர் என்பது கருத்து.

கொலைவினையால் வறுமையும் நோயும் தொடருமாதலால் அதனை ஒருவன் அறவே ஒழிக்கவேண்டும் என்பது குறிப்பு.

ஊன உடம்பும், ஈன வாழ்க்கையும் கொலை வினையாளர்க்கு உளவாம் என்பது இதில் உணர்த்தப்பட்டது. இவ்வுண்மை கவர் தன்பால் உணரப்படும்.

கதை.

கவந்தன் என்பவன் தண்டகவனத்திலிருந்த ஓர் அரக்கன். இவன், முற் பிறப்பில் தனு என்னும் பெயரினையுடைய ஒரு கார் தருவனாயிருந்தான். மிகக் செருக்குடையவன். உயிர்களை இரக்கமின்றிக் கொன்றான். விலங்கினங் கருக்கும் மக்களுக்கும் இவன் வெந்துயர் செய்தான். தூல சிரசு என்னும் முனிவருக்கும் நனிதுயர் புரிந்தான். அவர், இவனை அரக்கனாகச் சபித்தார். அங்நனமேடாகி ஆருயிர்களைக் கொன்று தின்று திரிந்தான். இவன் கொடுமையை யறிந்து சினந்து இந்திரன் தன் குவிசத்தால் இவன் தலையில் புடைத்தான். அதனால் இவன் தலை உடலில் புகுந்தது. அன்றுமுதல் இவனுக்குக் கவந்தன் என்று பெயர் வந்தது. தலையில்லாத குறை உடலுக்குக் கவந்தன் என்று பெயர். எழுந்து திரிதற்கு இயல்பில்லாத ஈன வுடம்புடன் தண்டக வனத்தில் கிடந்து கண்ட வுயிர்களைக் கைக்கொ

ண்டு தின்று தயங்கியிருந்தான். உயிர்களை உடம்பில் நின்று நீக்கினவர்க்கு செயிர் உடம்பும் தீ வாழ்க்கையும் உளவாம் என்பதை உலகம் இவன்பால் உணர்ந்தது. இராம இலக்குவரால் இவன் சாபம் நீங்கப் பின் மேன்மை எய்தினான். விரிவை இராமாயணத்தில் காண்க.

கொலை வினையாளர்க்கு இழி பிறப்பும் ஈன வாழ்க்கையும் எய்தும் என்பது இதனால் கூறப்பட்டது.

சிகையினான் மாக்கள்கொன்று செழுங்கடல் வேட்டமாடி
வலையினால் மீன்கள்வாரி வாழுவிர்த் கூற்றமான
கொலைஞரைக் கும்பிதன்னுட் கொழுந்தழி லழுத்தியிட்டு
நலிகுவர் நாளும்நாளும் நரகரை நாமவேலோய். (1)

வயிரமுள் நிரைத்துநீண்ட வார்சுனை யிலவமேற்றி
செயிரிற்றி மடுப்பர்கீழாற் சென்னுனைக் கழுவினேற்றி
மயிருந்தொன் றுகவாங்கி வகைத்தகைத் திறவார்மன்னு
உயிரைப்பே துறுத்துமார்தர் உயிரைபே துறுக்குமாறே (2)
(சீவகசிந்தாமணி)

இவ் அதிகாரத்தின் தொகைப் பொருள்.

கொல்லாமையே அறவினையாகும். கொல்லுதல் எல்லாப் பாவங்களையும் கொடுக்கும். உயிர்களைப் பேணுதலே தலையாய அறம். எல்லா அறங்களினும் சிறந்து முதலில் நின்றற்குரியது கொல்லாமையே. எல்லையில்லாத இன்ப வீட்டைதற்குக் கொல்லாமை ஒன்றே நல்ல நெறியாம். துறந்தவரெவரினும் கொல்லா மையுடையவரே சிறந்தவராவர். கொல்லாவிருதியர் மேல் கூற்று வன் செல்லான். தன் உயிர் நீங்கினும் உயிர்வுயிரைத் தான் நீக்கலாகாது. கொலையால் வரும் செல்வம் பெரிதாமாயினும் அதனைப் பெரியோர் கொள்ளார். கொலை வினையாளரைக் கன்ம சண்டாளர் சென்றே கருதவேண்டும். அதனையுடையவர் ஊன உடம்பும் ஈன வாழ்க்கையும் எய்தி உழல்வார்.

நட-வுது கொல்லாமை முற்றிற்று.

நச-ம் அதிகாரம் நிவஸயாமை.

அஃகாவதுதோற்ற முடையனயாவும் நிலையா என்னும் உண்மை. கொல்லா விரதத்தைக் குறிக்கொண்டொழுகிய நல்லறிவாளர்க்கே இவ்வுண்மை இனிது புலனாம் ஆதலால் இஃது அதன்பின் வைக்கப்பட்டது.

331. கொண்டவுடல் நிற்குமென்ற கோரக்கர் சீரிழந்து
கொண்டார் இழிவேன் குமரேசா—கண்டறிந்தும்
நில்லாதவற்றை நிலையின என்றுணரும்
புல்லறி வாண்மை கடை. (க)

இ—ள்.

குமரேசா! தனது உடல் என்றும் நிலைநிற்கும் என்று துணிவுகொண்டிருந்த கோரக்கர் ஏன் அதனால் இழிவுகொண்டார் எனின், நில்லாதவற்றை நிலையின என்று உணரும் புல்லறிவாண்மை கடை என்க.

நில்லாதவற்றை—நிலையில்லாத பொருள்களை.

நிலையின என்று உணரும்—நிலையுடையன என்று கருதுகின்ற. புல் அறிவு ஆண்மை கடை—புல்லிய அறிவினை ஆளுந் தன்மை இழிவானது. தன்னை யுடையானைக் கீழ்மைப்படுத்து மாதலால் அது கடையாயிற்று. தான் மயங்கி அறிந்ததையே மெய் என்று துணிந்து அது முனைந்து நிற்குமென்பது ஆண்மைத் தொடர்பால் அறியப்படும்.

நிலையில்லாத பொருள்களை நிலையுடையன என்று கருதுகின்ற புல்லிய அறிவுடைமை அறிவோர்க்கு இழிவாம் என்பதாம்.

அரிததமான யாங்கை முதலியவற்றை நித்தமென்று கருதி ஆய்ற்றின மேல் பற்று வைப்போர் முடிவல் குற்றமே கண்டு குலைந்து தாழ்வராதலால் “புல்லறி வாண்மை கடை” என்றார்.

புல்லறிவு இழுக்கே பயக்குமாதலால் அதனை ஒருவன் ஒழி
க்கவேண்டுமென்பது குறிப்பு. பொருள்களின் இயல்பை மயலற
உணரும் நல்லறிவுதலையானதால் புல்லறிவு கடை எனப்பட்டது.

நிலையிலாத இயல்பினை யுடைய உடம்பு முதலியவற்றை
நிலைநிற்கு மென்று கருதிக் களிப்பவர் சிறுமைப் படுவர் என்பது
கருத்து. இவ்வுண்மை கோரக்கூர்பால் காணப்படும்.

கதை.

கோரக்கர் என்பவர் சயிலமலைச் சாரலிலிருந்து காய சித்தி
செய்துகொண்டு வந்த ஒரு யோக சித்தர். இவர், தமது சித்தின்
இயல்பால் எவ்வகையானும் சிதைவுறுதலடி உடல் வலி பெற்றி
ருந்தார். அதனால் என்றும் அது நிலைபெறுமென்று நம்பியிருந்
தார். இவரது புல்லறிவாண்மையைப் போக்குதற்கு நல்லறிவா
ளராகிய அல்லம தேவர் ஒரு நாள் இவர்பால் வந்தார். சிறிது
பேர்முது வினாவினார். சித்தர், என் உடல் என்றும் அழியாது
நின்று நிலவும் என்றார். மின்னின் நிலையில் மன் உயிர் யாக்கைகள்
என்னும் மெய்மையை நீர் இன்னும் உணர்கிலீர்போலுமென்று
அல்லமர் புன்னகை செய்தார். யாது கூறினும் அவர் வந்து ம்றி
னார். அகன்பின், காணப்படுகின்ற பொருள்களின் மூலகாரணங்
களையும், அவை யாவும் அழியும் இயல்பின என்னும் உண்மையை
யும், விண்ணில் எறிந்த கல் மண்ணில் விழுதல் தப்பாதவாறுபோல்
கோற்றமுடையன யாவும் தொலையும் என்னும் தன்மையையும்
அவர் உணர்ந்து தெளியுமாறு உணர்த்தினார். சித்தர் உணர்ந்
தார். நிலாதவற்றை நிலையின என்று இதுவரை தாம் நினைந்து
நின்றது இழிந்ததென்று தெளிந்து நெடுநாண்டுகொண்டார். உடற்
பற்று அற்று உயர் வீடுபய்தினார். (விரிவைக் கோரக்கர் கதையில்
காண்க.)

பிறந்த ஆகமொன் நிறந்திடாப் பெருமையும் உடைத்தோ
எறிந்த வாண்கிலை வீழ்ந்திடா திருப்பதிங் கில்லை
செறிந்த காரியம் என்பதென் றுயினுஞ் சிதையும்
இறந்திடாதுகா ரணமெனப் படுவதே யென்றும்.

(1)

மருந்தினாலுடல் நித்தமா மென்றுநீ வகுத்த
 திருந்து வாழநாட் பன்மைகொண் டன்றி வேறில்லை
 பொருந்தி நீ யுடல் அழிந்திடாதென்பது பொருந்தா
 தருந்தவா! இனி வீடுவேண் டென்றனன் னாயன். (2)

இவை, கோரக்கரை நோக்கி அல்லமருளியன.

நிலையில்லாததை நிலையென உணர்தல் அறிவோர்க்கு இழி
 வாமைப்பது இதனால் கூறப்பட்டது.

332. வென்றிமிகு சூர்முதலோர் மேலான செல்வமெல்லாம்
 குன்றியேன் போன குமரேசா—குன்றாத
 கூத்தாட் டவைக்குழாத் தற்றே பெருஞ்செல்வம்
 போக்கும் அதுவிளிர் தற்று. (உ)

இ—ள்

குமரேசா! சூரபன்மன், இராவணன், முதலியபேராசர்
 பெருஞ் செல்வமெல்லாம் ஏன் நிலையாமல் போயின எனின், பெ
 ருஞ் செல்வம், கூத்தாட்டு அவைக்குழாத்து அற்றே; அதன்
 போக்கும், அது விளிந்தற்று என்க.

கூத்தாட்டு அவை என்றது நாடகசாலையை. குழாம்—கூட்டம்.

அது விளிந்தற்று—அக் கூட்டம் போயினாற்போலும்.

ஆங்காலத்தில் ஒருவனுக்குப் பெருஞ் செல்வம் வருவது
 எதுபோல்வதெனின் கூத்தாடுகின்ற இடத்தில் கூட்டம் கூடுவது
 போலும் என்பார், “பெருஞ் செல்வம் கூத்தாட்டு அவைக் குழா
 த்து அற்றே” என்றார்.

தான் இருத்தற்குரிய காரணம் இருக்கும்வரையுமே செல்
 வம் நிற்கும் என்பதை உவமை உணர்த்தியின்றது.

ஒருவனிடம் பெரிய செல்வம் வந்து சேர்தல், கூத்தாடு
 கின்ற அரங்கினைக் கூட்டம் வந்து சேர்தல்போலும்; அச்

செல்வம் குலைந்து போதல் அக் கூட்டம் கலைந்து போதல் போலும் என்பதாம்.

ஆங்காலத்தில் செல்வம் ஒருவன் பால் பல வழிகளானும் வந்து சேர்ந்து பின் போங் காலத்தில் அவனைவிட்டு ஒருங்கே அது போய்விடுமாதலால் அறிவுடையார் அதனை நிலையென்று கருதலாகாதென்பது கருத்து.

மேல், நில்லாதவற்றை நிலையென்றுணர்தல் புல்லறிவென்றார்; இதில், அந்நிலையாத ஒன்றின் நிலைமையை உவமைபால் விளக்கினார்.

செல்வம் என்றும் நிலைத்திராதென்பது இதில் உணர்த்தப் பட்டது. இவ்வுண்மை சூரபண்பன் சுண்ணும், இராவணன்பாலும் உணரப்படும்.

கதை 1.

அண்டமாயிரத் தெட்டையும் தனியா சாட்சி
கொண்டு வைகினன் குலத்தொடும் அமரர்தங் குழுவைத்,
தொண்டுகொண்டன யாவர்வந்தெதிர்க்கி னுந்தொலையேன்
உண்டுகொல் இவண் எனக்குநே ராகவே ஒருவர்.

என்று இறுமாந்திருந்த சூரபன்மனது பெருஞ் செல்வமும் முடிவில் அவனையகன்று சென்றது.

கதை 2.

இலங்கையர் வேந்தனாகிய இராவணன் பதினாயிரம் ஆண்டுகள் அருந்தவம் புரிந்து அதன் பயனாகப் பல்வகைப்பட்ட செல்வங்களும் தாமே வந்து தன் பால் படிந்து நிற்கப் பெற்றான். முடிவில் அனைத்தும் ஒருங்கே இழந்து தானும் அழிந்தான்.

மரமடங்கலும் கற்பகம் மனையெலாங் கனகம்

அரமடந்தையர் சிலதியர் அரக்கியர்க் கமரர்

உரமடங்கிவந் துழையரா யுழல்பவரொருவர்

தரமடங்குவ தன்றிது தவஞ்செய்த தவமால்.

மரகதத்தினும் மற்றுள மணியினும் வளைந்த
 குரகதத்தடந் தேரினம் அவைபயில் கொட்டில்
 இரவி வெள்கரின் றிமைக்கின்ற இயற்கையவென்றால்
 நரகம் ஒக்குமால் நன்னெடுந் துறக்கமிந் நகர்க்கு.

என்னும்படி சிறந்து விளங்கிய இலங்கைச் செல்வமும் பின்
 சிதைந்து தொலைந்தது.

புலைமேலுஞ் செலற்கொத்துப் பொதுகின்ற செல்வத்தின்
 புன்மைத் தன்மை
 நிலைமேலும் இனியுண்டோ நீர்மேலைக் கோலமெனும்
 நிலைமைத் தன்றே
 தலைமேலுந் தோண்மேலும் தடமுதுகற் படர்புயத்தும்
 தாவி யேறி
 மலைமேனின் றுடினபோல் ஆடினவால் வானரங்கள்
 வரம்பிலாத.

தன் பெருஞ் செல்வத்தை யிழந்து இராவணன் இறந்து
 பட்டபோது இது கூறியதென்க. செல்வம் கூத்தாட்டுக் கூட்
 டம் போல் திரண்டுவந்து பின் சிதைந்துபோம் என்பதை உலகம்
 இவர்பாலுணர்ந்தது. விரிவை இவர் சரிதைகளிலுணர்க.

செல்வம் என்றும் நிலையாதென்பது இதனால் கூறப்பட்டது.

333. தண்டார்க் கலயனார் தாலிவிற்பும் ஆங்கறமே
 கொண்டுசெய்தார் என்னே குமரேசா—மண்டியென்றும்
 அற்கா இயல்பிற்றுச் செல்வம் அதுபெற்றால்
 அற்குப ஆங்கே செயல். (ந.)

இ—ள்.

குமரேசா! குங்குலியக் கலயனார் தாலியை விற்பும் ஏன்
 அப்பொழுதே அறத்தைச் செய்தார் எனின், செல்வம் அற்கா
 இயல்பிற்று அது பெற்றால் அற்குப ஆங்கே செயல் என்க.

அற்கா—நிலைநில்லாத. அற்குப—நிலைநிற்கின்ற

செயல் என்பது இங்கு உடன்பாட்டு வியங்கோளாய் நின்றது.

அற்கா என்றது அல்கல் என்னும் வினையடியாப் பிறந்த எதிர் மறைப் பெயரெச்சம். அல்கல் என்பது நிலைத்தல், தங்கல், சுருங்கல்களை உணர்த்தும்

செல்வம் அற்கா இயல்பிற்று— செல்வம் நிலையாத இயல் பிணையுடையது. அற்குப என்றது நிலையான அறங்களை.

செல்வம் நிலைத்து நில்லாத இயல்பிணையுடையது; அதனைப் பெற்றால் நிலையுடைய அறங்களை அப்பொழுதே செய்க என்பதாம்.

கடத்தாட்டுக் கூட்டம்போல் செல்வம் விரைவில் நீங்கு மென்று மேலுரைத்தார்; அது நீங்கியிருமுன்னே அதனால் செய்யவேண்டியது என்ன என்பதை இதில் உணர்த்தி அருளினார்.

நிலையில்லாத பொருள் தம் கையில் எய்தப் பெற்றால் உடனே நிலைநிற்கின்ற அறங்களை அதனால் அறிவுடையார் செய்து கொள்வரென்பது இதில் உணர்த்தப்பட்டது. இவ்வுண்மை கலயனார் பால் உணரப்படும்.

கதை.

கலயனார் என்பவர் சோழ நாட்டிலே திருக்கடவூர் என்னுந் தலத்திலே, வேதியர் குலத்திலே பிறந்தவர். சிறந்த செல்வமுடையவர். பிறவுயிர்களுையுந் தம் உயிர்போல் எண்ணிப் பேணுந் தண்ணளியுடையவர். இவர் அத்தலத்தில் விளங்கும் திருக்கோ விலுட் சென்று நாளும் வாசனைத் தூபம் இட்டு ஈசனைப் போற் றிவந்தார். உயிர்கள் மாட்டு ஆராளும் பரமன் மாட்டுப் பேரன் பும் கொண்டு ஒழுகுவனாங்கால் இவர், செல்வந்தேய வறுமை மிக் கது. அதனால் மிக வருந்தினார். ஆயினும், உயிர்களுக்குச் செய் யும் உதவியினும் பரமனுக்குப்பிரியும் பணியினும் சிறிதுங் குறை ந்திலர். குடும்பத்தோடு இரண்டு நாட்களாப் பட்டினி கிடந்தார்.

மூன்றாம் நாள் தமது அருமை மனைவியார் பெரிதும் இரங்கித் தாலியை எடுத்து உணவுப் பொருள்கள் வாங்கி வரும்படி இவர்கையில் கொடுத்தார். இவரும் அதனைக் கொண்டு சென்றார். செல்லுங்கால் ஒரு வணிகன் கொண்டுவந்துள்ள குங்கிலியப்பொதியை இடையே கண்டார். நிலையாத உடம்பைப் பேணுதலினும் நிலையுள்ள அறத்தைப் பேணுதலே நலம் என்று துணிந்தார். ஈசனுக்குத் தூபம் இடுதற்கு மிகவும் இனிதாமென்று மகிழ்ந்து அவ்வாசனைப் பொருளையே வாங்கினார். நிலை நிலாத இயல்பினையுடைய செல்வம் தம் கையில் எய்தப் பெற்றால் அறிவுடையார் அது கொண்டு நிலையான அறங்களையே செய்துகொள்வர் என்பதை இவர் அன்று உணர்த்தி நின்றார். மங்கிலியங் கொடுத்துக் குங்கிலியங் கொண்டதால் அன்றுமுதல் இவர் குங்கிலியக் கலயனார் என்று கூறப்பட்டார். அற்கா இயல்பினவான் செல்வம் அமையப்பெற்றால் அறிவோர் அப்பொழுதே அதனால் அறத்தைச் செய்வான்பதை உலகம் இவர்பால் உணர்ந்தது. விரிவைப் பெரிய புராணத்தில் காண்க.

முல்லை முகைசொரிந்தாற் போன்றினிய பாலடிசில் மகளிமீந்த நல்ல தருணியால் நாள்வாயும் பொற்கலத்து நயந்துண்டார்கள். அல்லலடைய அடகிதியின் ஓட்டகத்தென் றறில்வார்க் கண்டும் செல்வம் நமரங்காள் நினையன்மின் செய்தவமே நினைமின்கண்டவர்.

சீவக சிந்தாமணி.

செல்வம் நிலலாது ஆதலால் உடனே அதனால் அறஞ் செய்தல்வேண்டுமென்பது இஃதல் கூறப்பட்டது.

334. மாசில் உரோமமுனி வாழ்நாள் நனிபெற்றும்

கூசினரேன் வாழ்க் குமரேசா—கேசமுறும்

நாளென் ஒன்றுபோற் காட்டி யுயிரீரும்

வாள்துணர்வார்ப் பெற்றின்,

(ச).

இ—ன்.

குமரேசா! உரோமமுனி கீண்ட ஆயுள் நாளைப் பெற்றிருந்தும் ஏன் வாழ்கற்கு நாணிஞர் எனின், நாள் என ஒன்று போல் காட்டி உயிர் ஈரும் வாள் அஃது உணர்வார்ப் பெறின் என்க. ஈர்தல்—அரிதல், பிளத்தல்.

நாள் என்றது பகல் இரவு என்று கதிரவனால் கணிக்கப்பட்ட காலக் கூறுபாட்டை. நாள் என—நாளென்று.

ஒன்றுபோல் காட்டி—ஒரு பொருள்போல் காட்டி.

உயிர் ஈரும் வாள்—உயிரை ஈர்கின்ற வாளாயுள்ளது.

உயிரானது ஈரப்படுவதொரு பொருளன்றாயினும் அஃது உற்று நிற்கும் உடம்பைப்பிரித்தலால் நாள் அதனை ஈரும் என்றார்.

அஃது உணர்வார்ப் பெறின்—அவ் உண்மையை உணர்வார் உளராயின். பெறின் என்றது அவ் உணர்தலின் அருமையை உணர்த்தி கின்றது. அஃது என்னுங் குற்றியலுகாம் செய்யுள் நோக்கி அதுமென நின்றது.

நாளென்று காலவரையறையாகிய ஒரு பொருள் போல் தன்னைக்காட்டி உயிரை ஈர்கின்ற வாளாயுள்ளது அவ் உண்மையை உணர்வார் உளராயின் என்பதாம்.

உணர்வுடையார் வீழ் நாள் படாமல் நானும் நன்றே ஆற்றுவர்; உணர்வில்லாதவர் பொழுதைப் பழுதே போக்கி முடிவில் இழிவே அடைவர் என்பது குறிப்பு.

நாளானது வெளித் தோற்றத்தில் ஒரு கால அளவைபோல் காணப்படினும், உண்மையில் உயிர்களை அரிந்துகொண்டிருக்கின்ற வாளாகவே உள்ளது; ஆதலால் அதன் கழிவை நாம் அழிவெனக் கருதி அழிவிலின்பத்தை அடைதற்குரிய வழிகளை அது சுழியுமுன் தேடிமின் என்று உணர்வுடை மக்களை நோக்கி இஃது ணர்த்தியதென்க.

நாளின் கழிவை உயிரின் கழிவாக உணர்வோர் உணர்வ
ரென்பது இதில் உணர்த்தப்பட்டது. இவ் உண்மை உரோம
முனிவர்பால் உணரப்படும்.

கதை.

உரோமமுனிவர் என்பவர் புசுண்ட முனிவருடைய புதல்
வர். அருந்தாமுடையவர். இவர் உடம்பு முழுவதும் நீண்ட மயிர்
கள் அடர்ந்திருந்தமையால் இவருக்கு இப்பெயர் வந்தது. முற்
றத் துறந்தவர். நீண்ட ஆயுளைப் பெற்றிருந்தும் ஒன்றினிடத்
தும் பற்றி ஸலாமல் நிலையாமையையே நினைந்து நெடுந்தவம் புரிந்
தார். கிருதயுகம், திரேதாயுகம், துவாபரயுகம், கலியுகம் ஆகிய
இந்நான்கு யுகங்களுஞ் சேர்ந்தால் ஒரு சதுர்யுகமாகும். அது நான்
பத்து மூன்று இலக்கத்து இருபதினாயிர வருடங்களை யுடையது.
இத்தகைய சதுர யுகங்கள் பல்லாயிரங் கழிந்தால் பிரமாவுக்கு
ஆயுள் முடிவாம். அவர் அழியும்பொழுது இம்முனிவருக்கு மயி
ரொன்று உதிரும். இவருடம்பில் முப்பத்து மூன்று கோடி
மயிர்கள் இருந்தனவாம். அவை முற்றும் உதிரின் இவர் இற்று
முடிவர். நாரதர் முதலிய முனிவர் பலரும் இந்திரன் முதலிய
அமரர் சிலரும் இவரது தவச்சாலைக்கு வந்து நெடிய வாழ்நாளை
யுடைய நீர் ஏன் இச்சிறிய குடிசையில் இருக்கின்றீர் என்றார்.
நானும் கழிந்துகொண்டு போகிற ஆயுளை நிலையெனக் களித்தல்
மிகவும் இழிவாகும். என்னினும் மிக்க ஆயுளையுடைய ஒருவர்
உளர். அவருக்கு அட்டகோண முனிவர் என்று பெயர். என்
உடலிலுள்ள மயிர் முழுதும் உதிர்ந்து நான் முடிவடையும்பொ
ழுது அவருக்கு ஒரு கோணல் நிமிரும். அவ்வாறு, அவ் எட்டும்
நிமிர்ந்தால் அவர் இற்றுவிழுவார். அவரைப்போய்க் காண்பின்
என்றார். அனைவரும் வியந்து அவர்பால் வந்தார். நிலையாமையை
நினைந்தே நெடுந்தவம் புரிகின்ற அவர் நிலைமையைக் கண்டார். நெடு
நாண் கொண்டார். நாளின் கழிவை உயிரின் கழிவாகவே உணர்
வுடையார் உணர்வரென்பதை உலகம் இவர்பால் உணர்ந்தது.

விநிலை முனிவர் மாண்டியத்தில் காண்க.

பாளையார் தன்மைசெத்தும் பாலனார் தன்மைசெத்தும்
காளையாம் பருவஞ்செத்தும் காழறும் இளமைசெத்தும்
மீனாயில் வயதுமின்னே மேல்வரு மூப்புமாகி
நாளுநாட் சாகின்றாமால் நமக்குநாம் அழாததென்னே.

(குண்டலகேசி.)

தினங்கள் செலச் செல ஏதோபெற்றனபோல் கனிக்கும்நெஞ்சே
தினங்களோடு

கனங்கொளும் உன் ஆயுளுநாள் கழிவதுணராய் உயிர்தீர்
காயஞ்சேரும்

வனங்கடுகி வாவென்ன விளித்துன்பால் தினநெருங்கும்
வண்மையுன்னி

முனங்கொளறி யாமையைநீ இனங்கொள்ளா தறஞ்செய்ய
முயலுவாயே. (நீதிநூல்.)

நாளின் கழிவை உயிரின் கழிவாகவே உணரவேண்டுமென்
பது இதனால் உணர்த்தப்பட்டது.

335. மண்டு புகழ்க்கட்டு வாங்கள் விரைந்தேனே

கொண்டிசெய்தான் நன்மை குமரேசா—கொண்டாடும்
நாச்செற்று விக்குண்மேல் வாராமுன் நல்வினை
மேற்சென்று செய்யப்படும். (ரு)

இ.—ள்,

குமரேசா! கட்டுவாங்கள் ஏன் விரைந்து தவஞ் செய்
தான் எனின், நாச்செற்று, விக்குள் மேல் வாரா முன் நல் வினை
மேற் சென்று செய்யப்படும் என்க. விக்குள்—விக்கல். விக்கல்
மேல் எழும்பொழுது நாளாது ஆதலால் “நாச் செற்று விக்குள்
மேல் வாராமுன்” என்றார்.

மேற்சென்று செய்யப்படும்—விரைந்து செய்யப்படும்; வாய்
பாட்டுக்கேற்ற எழுவாய் இதில் வருவித்துக்கொள்க.

உயிர் உடம்பை விட்டுப் பிரியுங் காலத்தில் தோன்றுகின்ற துன்பக் கூறுபாடுகளுள் மிக்கது ஆய விக்ரல் தோன்றுமுன்னே வீட்டிற்கேதுவாகிய நல் வினையை விரைந்த செய்யவேண்டு மென்றது அது தோன்றியபின் யாதும் செய்யமுடியாதென்பது கருதி.

நாவை அடக்கி, விக்குள் மேல் எழுவதற்கு முன்னே அறிவுடையோரால் வீட்டிற்கு உரிய அறம் விரைந்து செய்யப்படும் என்பதாம்.

மேல், நெருநல் உளான ஒருவன். இன்று இலனாவன் என்றார்; இதில், அவ் இன்மை வருமுன்னமே நன்மை செய்க என்றார். உண்மையை உணர்த்தி உறுவனவற்றை விரைவில் செய்க என்ற அடிகள் அருள் மாண்பை இதில் ஆய்ந்துகொள்க.

கருவிகள் தளராதிருக்கும்பொழுதே உயிர்க்கு உறுதியான நன்மையை ஒருவன் விரைந்து செய்துகொள்ளவேண்டுமென்பது கருத்து.

நிலையில்லாத உடல் நிலைத்திருக்கும்பொழுதே நிலையான அறத்தை அறிவுடையார் செய்து கொள்வர் என்பது இதில் உணர்த்தப் பட்டது. இவ் உண்மை கட்டுவாங்கன் பால் உணரப்படும்.

கதை

கட்டுவாங்கன் என்பவன் சூரியகுலத்து வேந்தனாகிய விசுவகன் குமரன். சிறந்த போர்வீரன். இவனுடைய மகன் பெயர் தீர்க்கபாகு. மனைவி சதமதி. இவன், மன்பதை இன்புற மாநிலம் புரந்தான். அக்காலத்தில் அசுரருடன் அமராற்ற ஆற்றாது. அமரர் சிலர் இவன்பால் வந்து துணைவர வேண்டினார். இவன் சென்று அசுரரை அடங்கவென்று. அமரருக்கு உபாய மேன்மையை உதவினான். அதனால் இந்திரன் மகிழ்ந்து “வென்றீர்வேந்தே! உனக்கு வேண்டுவது யாது” என்றான். இவன் எனக்கு ஆயுள் முடிவு எப்பொழுது என்று நீ அறிந்து கூறுக

என அவனை அமைந்து வேண்டினான். அவன் யோகவுணர்வால் நோக்கி “ஐயகோ! இன்னும் இரண்டொழிதையானே உள்ளது” என்றான். மன்னன் மாநகர் வந்தான். அரியவை யாவும் உரிமையினுதவி அறவினையெல்லாம் விரைவினில் செய்தான், பற்றற்றத் தெளிந்தான். பற்றற்றானையே பற்றி நின்று தவஞ்செய்து மனமுத்தியடைந்தான். விக்குள் மேல் வருமுன்னே நல் வினையை அறிவோர் விரைந்து செய்வரென்பதை உலகம் இவன்பால் உணர்ந்து மகிழ்ந்தது. (விரிவைப் பாகவதத்தில் காண்ட.)

இளமையும் எழிலும்வானத் திடுவிலின் ஈண்டைமாயும்
வளமையும் கிளையும்வாரி புதியதன் வரவுபோலும்
வெளியிடை விளக்கின்வீயும் ஆபுவுமென்று வீட்டுங்
குளபகலுங்குஞ் செய்வர் உணர்வினாற் பெரியகீரார்.
(மேருமந்தர புராணம்.)

இளமையும் நிலையாவால் இன்பமும்நின்ற வல்ல
வளமையும் அஃதேயால் வைகலுந் துன்பவெள்ளம்
உளவென நினையாதே செல்கதிக்கென்று மென்றும்
விளைநிலம் உழுவார்ப்போல் வித்துநீர் செய்துகொண்மின்.
(வளையாபதி)

புன்னுனிமேல் நீர்போல் நிலையாமை என்றெண்ணி
இன்னினியேசெய்க அறவினை—இன்னினியே
நின்றான் இருந்தான் கிடந்தான்தன் கேளஸறச்
சென்றான் எனப்படுத லால்.
(நாலடியார்)

பசிவந்த பிண்டெல்லை விதைப்பதுபோல் வீட்டில்தீ பற்றிக்கொண்டு
நசியும்போததையவிக்க ஆறுவெட்டல்போலும்போர்நடக்குங்கலை
விசிகநூல் கற்கமுயல் வதுபோலும் கபமிஞ்சி விக்கிச்சிக்கி
இசிகுகொண்டுசாங்காலத்தெப்படிநீஅறம்புரிவாய்ஏழை கெஞ்சே.
(நீதிநூல்)

விக்கிச் சா முன்னே நல் வினையை விரைந்து செய்யவேண்டி
மென்பது இதனால் கூறப்பட்டது.

336. பண்டு மணமகனாய்ப் பத்தினியைக் கைப்பிடித்தான்
கொண்ட அன்றேன் மாண்டான் குமரேசா—கண்ட
நெருநல் உளநெருவன் இன்றில்லை பென்னும்
பெருமை யுடைத்திவ் வுலகு.

(க)

இ.—ள்.

குமரேசா! மணமகனாகி மகிழ்ந்து நின்றவன் அன்றே
ஏன் பிணமகனாகி இழிந்துபோனான் எனின், ஒருவன், நெருநல்
உளன்; இன்றுஇல்லை என்னும் பெருமையை இவ்வுலகு உடைத்து
என்க.

ஒருவன் நெருநல் உளன்—ஒருவன் நேற்று உளையினான்.

இன்று இல்லை—இன்று இல்லையாயினான்.

என்னும் பெருமை என்றது இகழ்ச்சிக்குறிப்பு. உல
கோர் சொல்லின்மேல் வைத்து இஃதுணர்த்தியதென்க.

ஒருவன் நேற்றுப் பிறந்தான் இன்று இறந்தான் என்று
சொல்லும்படியான நிலையாமையையே இவ் உலகம் நிலையாகக்
கொண்டுள்ளது என்பதாம்.

“நேற்று இருந்த ஒருவன், இன்று இல்லையானான்” என்னும்
பெருமைதான் இவ்வுலகில் மிகுதியாகவுள்ளது ஆதலால் உள்ள
போதே உயிர்க்கு உறுதியைச் செய்துகொள்ளுக என்பது குறி
ப்பு. இறத்தலும் பிறத்தலும் இரு பாலார்க்கும் உளவாயினும்
உயர்வுபற்றி ஒருபால்மேல்வைத்துக் கூறினார்.

மேல், விக்குள் வருமுன்னே வேண்டியதை விரைந்துசெய்க
என்றார்; மூப்பு வந்த பின்னர்தானே அது வரும் என்று அயர்
ந்து இராதே என்று இதில் அருளினார் என்க.

இன்று இருந்தான் தன் கேள் அலற இப்பொழுது ஒருவன்
இறந்துபோனான் என்று இவ்வுலகில் அடிக்கடி சொல்லப்படும்
என்பது இதில் உணர்த்தப்பட்டது. இவ்வுண்மை நனதன் பால்
உணரப்படும்.

கதை.

தனதன் என்பவன் மதுரையிலிருந்த ஒரு வணிகர் குலமகன். இவன்காலத்தில் குலோத்துங்க பாண்டியன் அரசுபுரிந்தான். தனது மரபுக்குரிய மங்கை ஒருத்தியை இவன் மணம்புரிந்தான். பெற்றாரும் உற்றாரும் பிதரும் புடைசூழ்ந்து மகிழத் திருமணம் அழகுற நடந்துகொண்டிருந்தது; அப்பொழுது அங்கோர் இளங் கன்றையுடைய பசு ஒன்று வெருண்டோடி வந்து இவன்மேற் பாய்ந்து விரைந்து சென்றது. அதனால் குடர்சரித்து இவன் உடனே மாண்டான். மணமகனாயிருந்தவன் பிணமகனான. இன்று இருந்தான் இப்பொழுது இறந்தானே என்று அனைவருங் கலங்கி அழுது துடித்தார். நெருநல் உளன் ஒருவன் இன்று இல்லை என்பதினும் மிக்க நிலையாமையை இவன்பால் உலகம் அன்று கண்டது. விரிவைத் திருவிளையாடலில் காண்க.

ஒட்டியபல் கிளைதுவன்றி ஒல்லிலாவிமங்கலந் தொடங்கக்
கொட்டியபல் இயமுழங்கக் குழுவியவோ சையின் வெருண்டு
கட்டியதாம் பிறப்புனிற்றுக் கற்றொன்றதீர்க் தோடி
முட்டியதால் மணமகனை முடிந்ததால் அவனாவி. (1)

மணமகனே பிணமகனாய் மணப்பறையே பிணப்பறையாய்
அணியிழையார் வாழ்த்தொலிபோய் அழுகையாலியாய்க்கழியக்
கணமதனிற் பிறந்திறுமிக் காயத்தின் வரும்பயனை
உணர்வுடையார்பெறுவருணர்வொன்றுமிலார்க்கொன்றுமில். (2).

இவற்றால் மேற்குறித்த உண்மை தெளிவாதல் காண்க.

மன்றங் கூறங்க மணப்பறை யாயின
அன்றவர்க்காங்கே பிணப்பறையாய்ப்—பின்றை
ஒளித்தலும் உண்டாமென்றுய்ந்துபோமாறே
வலித்தலாம் மாண்டார் மனம். (நாலடியார்)

நிலையாமையே இவ் உலகில் நிலையாக உள்ளதென்பது இதனால் கூறப்பட்டது.

337. கோடி கருதிக் குதித்தான் சயத்திரதன்

கூடினான் சாலேன் குமரேசா—கூடி

ஒருபொழுதும் வாழ்வ தறியார் கருதுப

கோடியும் அல்ல பல.

(எ)

இ—ள்.

குமரேசா! வெற்றி பெற்றோமென்று தன் வாழ்வைக் குறித்துப் பல கோடி எண்ணிய சயத்திரதன் ஏன் உடனே மாண்டான் எனின், ஒருபொழுதும் வாழ்வது அறியார், கோடியும் அல்ல பல கருதுப என்க.

கருதுப—எண்ணுவர். கோடி ஓர் எண்: அஃதாவது நூறு நூறுபிரம். உம்மை இழிவு சிறப்பு. கோடியும் அல்ல பல என்றது மனத்தில் தோன்றும் எண்ணங்கள் அளவிடலரியன என்பது கருதி.

அறியார் கருதுப என்று கூட்டுக. கருதுப என்பதைப் பெயராகக் கொண்டு கருதப் படுவன பல என்று காணினும் அமையும்.

ஒரு பொழுதளவும் தாம் நிலையாபிருந்து வாழ்வேமென்பதை உணராதவராயிருந்தும் கோடியினும் பலவாய எண்ணங்களை அறிவிலார் கருதுவர் என்பதாம்.

அற்ப வாழ்வையும் அற்ப அறிவையுமுடைய மக்கள் கற்ப கோடி காலம் வாழ்வார் போன்று பல கோடி எண்ணங்களை நினைந்து நினைந்து நெஞ்சு புண்படுவர் என்றபடி.

உலண்டு கூடு கட்டி யாங்கு அறிவிலார் பல கோடி நினைவுகளால் மனக்கோட்டை கட்டி மகிழ்வர்; அறிவுடையார் தமது நிலையாமையின் நிலைமையைத் தெளிந்து நிலையானதையே நினைந்து நிற்பர் என்பது கருத்து.

ஒரு சண்மேனும், இவ்வுலகில் நிலைத்திருப்போம் என்னும் நிலைமை தமக்குத் தெரியாதிருந்தும் பல கோடி எண்ணங்களை நினைந்து களித்து அறிவிலார் அழிவர் என்பது இதில் உணர்த்தப்பட்டது. இவ் உண்மை சமத்திரதன்பால் உணரப்படும்.

கதை.

சமத்திரதன் பாரதப் பேரில் பதினமூன்றாம் நாளில் அருச்சுனனுடைய மகனாகிய அபிமன்னனைக் கொன்றுவிட்டான். அதனால், அருச்சுனன் சினந்து மறுநாள் பொழுதுபடுமுன் அவனைக் கொல்வதாகவும், இல்லையானால் நெருப்பில் விழுந்து தான் முடிந்து செல்வதாகவும் சூளுரை புகன்று துணிந்திருந்தான். முறைப்படி மறுநாள் போர் தொடங்கினது. அன்று சமத்திரதனை நடுவே வைத்து எண்பதினாயிரம் தேர் வீரர்களை அவனைப் படைசூழ்நிறுத்துப் பல்லாயிரக்கோடி போர்வீரர்களை அதன்மேல் நிறுத்துத் துரோணர் படைத் தலைவராய் நின்று, நால்வகைச் சேனைகளையும் நடத்திப் பொருதார். இருபத்தெட்டு நாழிகையாகியும் அவன் இருந்த இடத்தையுங் கூட அருச்சுனன் பொருந்தப் பெற்றிலன். சாரதியாயிருந்த கண்ணன் தன் கதிராழியால் கத்திரவனை மறைத்தான். உலகம் இருண்டது. துரியோதனன் முதலானவர் மகிழ்ந்து சமத்திரதனை ஓர் அழகிய தேரில் அலங்கரித்துவைத்து “சயம் சயம்” என்று முழங்கிக் குதித்து அருச்சுனன் முன்னே நிறுத்தினர். “உடன்படிக்கையின்படி பொழுதுபோய்விட்டது இனித் தீயில் விழுந்து அருச்சுனன் இறந்து படுவான்; அவன் இறந்தவுடன் தருமர் முதலிய நால்வரும் தொலைவர்; அவர்கள் தொலைந்தபின் படைகளனைத்தும் பறந்துபோம்; அதன்பின் அரசு முழுவதும் நம் அரசனுக்கே உரியதாகும்; அதனால் புகழும் வெற்றியும் பொருவருஞ் செல்வமும் யான் பெற்று மகிழ்ந்து பெருஞ் சிறப்படைவேன்” என்று இங்ஙனம் பல கோடி எண்ணங்களைச் சமத்திரதன் கருதிக் கருதிக் களித்தான். கத்திரவன் மறையவில்லை யென்னும் உண்மையைக் கண்ணன் விசயனுக்கு உணர்த்தி ‘விடுக அம்பு’ என விரைந்து நின்றார். உணர்ந்து வீரனும் உடனே விட்டான். துள்ளி நின்றவன் தலை துள்ளி எழுந்தது. ஒருபொழுதளவும் தாம் வாழ்வதை அறியாதிருந்தும்

கோடியினும் பலவாய எண்ணங்களை அறிவிசிகள் எண்ணி எண்ணி மகிழ்வார் என்பதை உலகம் அன்று இவன்பால் உணர்ந்தது. (விரிவைப் பாரதத்தில் காண்க.)

உண்பது நாழி உடுப்பது நான்குமுழம்
எண்பது கோடிநினைந் தெண்ணுவன—தண்புதைந்த
மாந்தர் குடிவாழ்க்கை மண்ணின் கலம்போலச்
சாந்துணையுஞ் சஞ்சலமே தான். (ஒளவை.)

முன்னொரு காலத்தில் காகன் என்னும் வேடனொருவன் வேட்டைக்குச் சென்றான். அங்கோர் யானையைக்கண்டு அதன் மேல் அம்பினை ஏவினான். அதனால் அது மாண்டு விழுந்தது. வேடன் வியந்தது அதன்பால் விரைந்து சென்றான். அங்குக் கிடந்த பாம்பு அவன் காலில் கடித்தது. அதனை வில்லால் அடித்தான். அது மடிந்தது. விடந்தலைக் கேறி வேடனும் மடிந்தான். சிறிதுபொழுது கழித்து நரி ஒன்று அங்கு வந்தது. பெருமகிழ்வு கொண்டது. யானை ஆறு மாதங்கட்கு உணவாகும், வேடன் முன்று நாட்களுக்கு அமையும், அரவம் இன்றைக்குக் காணும், என்று கருதி நரி அன்று கொண்ட உவகைக்கு அளவேயில்லை. சுற்றிச் சுற்றி வந்தது. நரம்பால் கட்டியுள்ள வில்லின் நாணியை முதலில் தின்னக் கருதி நுனிப் பக்கம் இருந்து நரி அதனைக் கடித்தது. நாண் இற்றவுடன் வில் விரைந்து எற்றியது. அதனால் நரி மாண்டது. தன் மனைவியுடன் வந்து அவ்வனத்தி லுலாவிரின்ற மன்னன் இந்நிகழ்ச்சியைக் கண்டு நாமும் இவ்வாறுதானே பல கருதி மாள்கின்றோம் என்று நிலையாமையை யஞ்சி உடனே துறவுகொண்டான். இதுவும் ஈண்டு கருதத்தக்கதாதலான் இதனடியில் காட்டப்பட்டது.

கரியொரு திங்களாறு கானவன் முன்றுநாளும்
இரிதலைப் புற்றநாகம் இன்றுணும் இரையாமென்று
விரிதலை வேடன்சையில் விற்குதை நரம்பைக்கவ்வி
நரியனார் பட்டபாடே நரர்களும் படுவர்மாதோ.

(நரி விருத்தம்)

தம் நிலைமையை உணராமலே அறிவிசிகள் பல கருதுவர் என்பது இதனால் கூறப்பட்டது.

338. கூடிவந்த தன்மனைவி கொண்டவுயிர் காணாதேன்
கூடுமட்டுங் கண்டான் குமரேசா—நாடுங்
குடம்பை தனித்தொழியப் புட்பறந் தற்றே
உடம்போ யுயிரிடை நட்பு. (அ)

இ—ன்.

குமரேசா! 'தேவசன்மா, தன் உடன் வந்த மனைவியின் உயிரைக் காணாது ஏன் உடம்பை மட்டும் கண்டான் எனின், உடம்போடு உயிரிடை நட்பு, குடம்பை தனித்து ஒழியப் புள் பறந்தற்று என்க. குடம்பை—பறவைக் கூடு.

புள்—பறவைகளெல்லாவற்றிற்கும் பொதுவான பெயர்.

உடம்போடு உயிரிடை நட்பு—உடம்புக்கும் உயிர்க்கும் உளதாய உறவு. உயிருடை எனவும் பாடம்.

புள் பறந்தற்று—பறவை பறந்து போன தன்மைத்து.

நட்புப் பறந்தற்று என்று காண்க. உயிர்க்கும் உடம்பிற்கும் அமைந்துள்ள உறவின் தன்மையை உணர்த்துதற்கு நட்பு என்றார். அதன் புன்மை குறிப்பாலிழிக்கப்படுதலால் இது குறிப்பு மொழி என்க.

குடம்பையை விட்டுப் பறவை பறந்து போதல் போல் உடம்பினை விட்டு உயிர் பிரிந்துபோம் என்பதாம்.

உடம்பு தனியே கிடக்க உயிர் பிரிந்து போதல் எதுபோல்வதெனின், கூடு தனியே கிடக்கப் பறவை பறந்து போதல் போலும் என்பார் "உயிரிடை நட்பு, புட்பறந்தற்றே" என்றார்.

உடம்பு தனித்தொழிய உயிர் போதலை உணர்த்துதற்கும் புள்ளை உவமை காட்டியது அதன் இயல்பு நோக்கி என்க.

குடம்பையும் புள்ளும், உடம்பிற்கும் உயிர்க்கும் இதில் முறையே ஒப்பாய் நின்றன.

இனி, உடன்தோன்றல், ஒன்றாய் நிற்றல், காலம் வந்துழிப் பிரிந்துபோதல், பின் அதில் புகாது ஒழிதல் ஆகிய உடலுயிர்க ளின் செயல்கள் முட்டைக்கும், அதனுள் இருக்கும் புள்ளுக்கும் பொருந்தியிருத்தலால் குடம்பையை முட்டை என்று கொண்டு பொருள் காணினும் அமையும்; ஆயினும், முட்டையிலிருந்து குஞ்சு வெளிப்பட்டுத் துவண்டு கிடக்குமே யன்றிப் பறந் துபோதல் இல்லாமையானும், அவ்வமையம் அது புள் என்று பெயர்கொள்ளாமையானும், “புள் பறத்தற்று” என்பதே இங்குச் சிறந்தமையானும், இவ் அரிய அமைவில் ஒருவகை எனிய அமை வின்மையும் அமைந்துள்ளது என்க.

உடம்பைத் தனியே ஒழித்துவிட்டு ஒருவரும் அறியாவண் ணம் உயிர் ஒளிந்துபோம் என்பது இதில் உணர்த்தப்பட்டது. இவ்வுண்மை கமலவதிபால் உணரப்படும்.

கதை.

இற்றைக்குப் பல நூற்றாண்டுகட்கு முன்னர் மதுரையின் வடகிழக்கிலுள்ள திருப்புத்தூர் என்னும் நகரில் தேவ சன்மா என்றொரு வேதியனிருந்தான். அவன் கமலவதி என்னும் கன் னியை மணந்து இவ்வாழ்க்கை புரிந்துவருங்கால் ஒருநாள் தன் மாதலனைக் காண விரும்பி மனைவியையும் குழுவியையும் உடன் கொண்டு மதுரையை நோக்கி வந்தான். நெறியிடையிருந்த ஓர் ஆல மர நிழலில் அவ் இருவரையும் இருத்திகிட்டு அவர்க்காக நீர் நாடிச் சென்றான். அவ் ஆலமரத்தின் துனியில் முன்னரே தொங்கிக் கிடந்த அம்பு ஒன்று காற்றால் அலைப்புண்டு கீழே இரு ந்தவள் மேலே கிழுந்தது. அதனால் அவள் உயிர் துறந்தாள். சென்றவன் நீர்கொண்டு திரும்பி வந்தான். அயில்பட்ட மரில் போல் உயிர்போய்ச் கிடக்கும் அவ் அழகியைக் கண்டு ஆருயிர் பதைத்தான். கலங்கி அறிவழிந்து கதறி அழுதான். இவ் அழகிய உடம்பிலிருந்து பழகிய அவ் உயிர் எவ்வாறு போயிற் றே என்று ஏங்கி நொந்தான். பருவம் வந்துழிக்குட ம்பையை விட்டுப் பறந்து செல்லும் பறவைபோலச் காலம் வந்து

ழிடம்பை விட்டு உயிர் பிரிந்து போய்விடும் ஆதலால் நீ வருந்
திவாய்விடாதே என்று சிலர் மொழிந்து தேற்றினார். உடம்பிற்
கும் உயிர்க்கும் உளதாய நட்பின் நிலைமையை இவன் உணர்ந்து
தெளிந்து குழந்தையோடு தன் ஊரினையடைந்தான். (விரிவைக்
கூடற்காண்டத்தில் காண்க.)

கேளாதே வந்து கிளைகளாய் இற்றேன்றி
வாளாதே போவான் மாந்தர்கள்—வாளாதே
சேக்கை மரனொழியச் சேணீங்கு புட்போல
யாக்கை தமர்க்கொழிய நீத்து. (நாலடியார்.)

விடம்பயில் எயிற்றா வுரியும் வீறுழை
குடம்பையும் தானெனுங் கொள்கைத்தே கொலாம்
நடம்பயில் கூத்தரின் நடிக்கும் ஐவர் வாழ்
உடம்பையும் யானென வுடைக்கற் பாலேகா. (ததிகி.)

உடம்போடு உயிர்கொண்டுள்ள உறவின் இயல்பு இதனால்
உரைக்கப்பட்டது.

339. அன்றிறந்த சத்திபவான் அவ்விருத்தை ஏன்பிறந்து
குன்றிதெழுந்தார் குமரேசா—என்ற
உறங்கு வதபோலுஞ் சாக்காடுறங்கி
விழிப்பது போலும் பிறப்பு. (க)

இ—ள்.

குமரேசா! அன்று இறந்து விழுந்த சத்திபவானும்
விருத்தையும் ஏன் உடனே பிறந்து எழுந்தார் எனின், சாக்காடு,
உறங்குவதபோலும்; பிறப்பு உறங்கி விழிப்பதுபோலும் என்க.
சாக்காடு—இறப்பு. காடு தொழிற்பெயர் விருதி.

இறத்தல் உறங்குதலையும் பிறத்தல் உறங்கி விழித்தலையும்
ஒக்கும் என்பதாம்.

உறங்குவதையும் விழிப்பதையும் இறப்புக்கும் பிறப்புக்கும் ஒப்பிட்டார் இயல்பாகவும் விரைவாகவும் உயிர்கட்கு அவை மாறி மாறி உளவாம் என்பது கருதி.

குடம்பையை விட்டுப் பறவை பேர்தல்போல் உடம்பினை விட்டு உயிர் போம் என்று மேலே கூறினார்; இதில், அவ் உயிர் மீண்டும் மீண்டும் உடம்பெடுத்து கின்று மாண்டு மாண்டு தோன்றும் என்பதை உவமையால் விளக்கினார்.

நீரோடு தட்பமும், நெருப்போடு வெப்பமும் எப்படி இயல்பாக அமைந் துள்ளனவோ அப்படியே உடலோடு சாக்காடு உறைந்துள்ளது என்க.

உறக்கமும் விழிப்பும் போல் இறப்பும் பிறப்பும் உயிர்கட்கு மாறி மாறி வருமென்பது இதில் உணர்த்தப்பட்டது. இவ் உண்மை சத்தியவானிடமும், விருத்தைபாலும் உணரப்படும்.

கதை 1.

சத்தியவான் தனது மனைவியாகிய சாவித்திரியுடன் நீரதம் என்னும் வனத்தில் ஓர் ஆலமர நிழலில் உவந்து இருந்தான். அப்பொழுது அவனுக்கு முடிவுகாலம் வந்தது. சாய்ந்து படுத்தான். உடனே மாய்ந்துபோனான். உடனிருந்த மனைவி உள்ளங் கலங்கித் தன் கற்பின் மரண்பால் காலனைத் தொடர்ந்து மங்கலத் தோடு தன்னைக் காத்தருளும்படி வேண்டினாள். இவளது தூய்மைக்கு மகிழ்ந்து அவ்வாறே ஆகுக என்று அவனும் அருள்புரிந்தனரான். இவளும் மீண்டுவந்து தன் கணவனைத் தீண்டினாள். இறந்துகிடந்தவன் உறங்கி விழித்தவன்போல் எழுந்தான். இருவரும் மகிழ்ந்த தம் இருப்பிடஞ் சென்றார். விரிவைச் சிவ மகாபுராணத்தில் காண்க.

கதை 2.

விருத்தை என்பவள் இற்றைக்குப் பல்லாயிர வருடங்கட்கு முன்னர் அநாமயம் என்னும் வனத்திலிருந்த உச்சத்தியன் என்னும் ஒரு முனிவரன் புதல்வி. தாய் பெயர் மங்கலை. இவள்

நாள் மங்கையர் பலருடன் மலர் கொய்யச் சென்றாள்.
ங்கோர் மத யானை முழங்கி வந்தது. அதனால் அனைரும்
தறி ஓடினார். இவனாக் கலங்கி ஓடிப் புதர் மூடியிருந்த ஒரு
பாழ்ந் கிணற்றிற் பாய்ந்து மாய்ந் காள். பெற்றோர் அறிந்தா
பதுற்று வந்து மகளை எடுத்து வெளியேகிடத்தி மயங்கி நொந்தார்.

அறங்காட்டிற் சென்றதலோ தெய்வதமும் இங்கிலையோ
அரிதா முத்திச்.

திறங்காட்டுந் தவநெறியும் பொய்த்தனவோ கலியுமினிச்.
சேர்ந்த தேயோ

மறங்காட்டும் வனக்களிறு வந்தடர்ந்த ஈண்டெனது
மாது மாண்டு

புறங்காட்டிற் கிடந்திடமோ என்னெயென்னே யிதுவோர்
புதுமையாமே.

என்று புலம்பியழுதார். அவ்வமையம் அங்குக் குச்சக முனிவர்
வந்து தம் தவ மகிமையால் அவ்வுயிரை மறவியிடமிருந்து மீட்
டிக் கொணர்ந்தார். உடனே அஃது அவ் உடலிற் புருந்தது.
உடற்குள் உயிர் வந்திடலும்புகுந்ததுமெய் யுணர்வுகிறி
துயிர்த்த நாசி

துடித்தன கால் பதைத்ததுரத் துளங்கிமுகம் விளங்கியதால்
துவண்ட தாகம்

எடுத்தனகை அசைந்தனதோள் இமைத்தனகண் விழித்தனவா
வினைய காலே

மடக்கொடியும் துயிலுணர்ந்தாள் போலெழுந்தாள் எல்லோரு
மருங்கிற் சூழ்ந்தார்.

இவ்விருத்தையே மார்க்கண்டருடைய தந்தையின் தந்
தையாகிய மிருகக்கனையே முனிவருக்கு மனைவியாயினாள். உறங்கு
வதுபோலும் இறப்பு உறங்கி விழிப்பது போலும் பிறப்பு என்ப
தை உலகம் இவ்விருவர் பாலும் அன்று உணர்ந்து தெளிந்தது.
விரிவைக் கற்கபுராணத்தில் காண்க.

இறப்பும் பிறப்பும், உறக்கமும் விழிப்பும்போல் மாறி மாறி
வருமென்பது இதனால் கூறப்பட்டது.

340. திண்டோட சசித்துவசன் செய்பவயிர் பல்லுடம்பு
கொண்டலைந்த தென்னை குமரேசா—கொண்டுநிற்கும்
புக்கில் அமைந்தின்று கொல்லோ வுடம்பினுள்
துச்சி விருந்த வயிர்க்கு.

இ—ள்

குமரேசா! சசித்துவசனது மெய் உயிர், ஏன் பல —
ம்புகளினும் புகுந்து அலைந்தது எனின், உடம்பினுள் துச்சில்
இருந்த உயிர்க்கு புக்கில் அமைந்தின்று கொல் என்க.

புக்கில்—புகுந்து நிலையா யிருக்கு மிடம்.
அமைந்தின்றுகொல்—அமைந்ததில்லை போனும்.

துச்சில்—ஒதுக்கிடம்; அஃதாவது இரவலாக ஒதுங்கித்
தங்கும் இடம். துச்சில் இருந்த உயிர்க்குப் புக்கில் அமைந்த
தில்லை என்றது பல்வகை உடம்புகளினும் புகுந்து அஃது ஒன்றி
னும் நில்லாது நீங்குமென்பது கருதி.

நிலையான உயிர், நிலையாயிருத்தற்கு ஒரு நிலையான நல்வ
இல்லம் அதற்கு இதுகாறும் அமைந்ததில்லை என்பது கருத்து.

நிலையில்லாத உடம்புள் நிலைத்திருக்கும்பொழுதே நிலையே
றுடைய நன்மையை ஒருவன் பெறவேண்டுமென்பது குறிப்பு.

உடம்புகளுள் இரவலாக ஒதுங்கித் தங்கியிருக்கும் உயிர்க்கு
என்றும் நிலையாகப் புகுந்து இருத்தற்கோர் இடம் இன்னும்
அமைந்ததில்லையோ என்பதாம். புக்கில் அமைந்ததாயின் துச்
சில் இருந்து உயிர் அகையாதென்பது தெளிவாதலால் கொல்
லோ என்றது ஐயமாயிற்று. நிலைபெற்ற இல்லாகிய வீட்டினை
அடையும்வரையும் உயிர் நிலையின்றி அகையும் என்பது கருத்து.

ஓர் இல்லில் ஒதுக்குக் குடியிருப்போர் அவ் இல்லிற்குரிய
வர் வீறும்பும்வரையும் இருந்து வெறுத்தவுடனே வெளியேறி
விடுவர்; அதுபோல், கொடு நோய்களுக்கு உரிய இடமாயுள்ள
உடம்புகளுள் உயிர் புகுந்து ஒதுங்கியிருந்து அவை அடங்கியி

ருக்கும் வரையும் அமர்ந்து அவை நிலை திரிந்தவுடனே அசன்று போய் அவ்வாறே மாறி மாறி அலைந்துவரும் என்க.

ஒதுக்குச் குடியிருக்கின்ற ஒருவனுக்கு அவ் வீடு எவ்வளவு உரிமையுடையதோ அவ்வளவே உயிர்க்கு உடம்போடு உளதாய உறவு என்பது குறிப்பு.

பல்வேறு உடம்புகளுள்ளும் புருந்து சிறிது காலம் தங்கி ஒன்றினும் நிலையின்றி உயிர் திரிந்து வரும் என்பதைப்

“புல்லாகிப் பூடாய்ப் புழுவாய் மரமாகிப்

பல்விருகமாகிப் பறவைபாய்ப் பாம்பாகிக்

கல்லாய் மனிதராய்ப் பேயாய்க் கணங்களாய்

வல்லசுரராகி முனிவராய்த் தேவராய்ச்

செல்லாஅ நின்ற இத்தாவர சங்கமத்தள்

எல்லாப் பிறப்பும் பிறத்தினைத்தேன் எம்பெருமான்”

என்னும் அருள்மொழிசுளினிது விளக்குகின்றன.

ஒரு நிலையில் நில்லாமல் உடல்கள்தோறும் உயிர் புருந்து மீளும் என்பது இதில் உணர்த்தப்பட்டது. இவ்வுண்மை சசித் துவசன் பால் உணரப்படும்.

கதை.

சித்துவசன் என்பவன் இற்றைக்குப்பல நூற்றாண்டுகட்கு முன்னர்ப் பல்லவதேயத்தை ஆண்டிருந்த ஒரு மன்னவன். நல்ல சிலமுள்ளவன். இவனுடைய மனைவி பெயர் சுசார்தை. இவ்விரு வரும் கணவனும் மனைவியுமாய் முன்னர்ப்பல உடம்புகளிலும் புருந்திருந்து பொருந்தியின் புற்றார். பின்னர் வணிகமரபில் தோன்றி மருவிவாழுங்காலத்தில் அண்டவாயுவு என்னும் ஓர் கோயால் அவன் ஆவிதீர்தான். மனைவிவருந்தி அழுதாள். அவ்வமையம் அங்கு வந்த சவுபரி என்னும் முனிவரொருவர் இரக்கமுற்று அவன் எழும்படி மொழிந்தார். அவரது தவமாண்பால் அவனும் எழுந்தான். மிகுதியாகப்பலால் தின்றுவந்த பாவத்தால் அவ்விருவரும் பின் கழுகுகளாய்ப் பிறந்து காடின் என்னும் வேடனொரு

வன் கண்ணியிற்சிக்கித், கண்டகி நதிக்கரையில் கொல்லப்பட்டார். வேடன் அவற்றைச்சுட்டு ஊனை உண்டு எஞ்சிய என்புகளை நதியில் வீசிச்சென்றான். அந்நதியிற்கலந்த நலத்தின் பயனாக அரசனும் அரசியுமாக அவ்இருவரும் அமைந்து தோன்றி ரமா என்னும் ஒரு புகல்வியைப்பயந்து கல்கிக்குமணம் புரிந்து தன் சிறந்த உடம்பை விடுத்து அரசன் இறந்து போனான். பல்வகை உடம்புகளுள்ளும் ஒதுங்கி ஒதுங்கி நின்று ஒன்றினும் நிலையில்லாமல் உழன்று திரிந்து அழிவிலின்பத்தை முடிவில் அடைந்தான். உயிர்க்கு ஒதுக்கிடமாகவே உடம்பு அமைந்துள்ளது என்றும் அஃது அதில் நிலையாக நிலைநென்றும் தோன்றியயாவும் கொலைத்து அழியும் என்றும் நிலையாமைமயின் இயல்பை இவன் நினைந்து தெளிந்தான். (விரிவைக்கல்கி புராணத்தில் காண்க)

ஒருடம்பினும் நிலையாக நிலலாமல் உயிர் மாறி மாறி ஆலைபு மென்பது இதனால் கூறப்பட்டது.

கமிக்தால் நெடுவெளி இடுஞ்சுட ரென்ன
ஒருங்குடன் நிள்ள உடம்பிடை உயிர்கள், சிலப்பதிகாரம்.
உழுநரிக் கணங்களுக் குதவும் ஒண்பொருள்
கழுவினுக் குணவுகட் டிய களஞ்சியம்
தழலினுக் கிந்தன மான சட்டகம்
எழிலுறப் புனையினும் இருப்ப தல்லவே.
(செவ்வந்திப் புராணம்.)

ஓரிடத்தோ றுயிர்நெடுநாள் உறைவதிலே உதகியெனும்
நீரிடத்துப் புரிவினையால் நிலையிலுடம் பிதுபோனால்
பாரிடத்திற் சுவர்க்கத்திற் பவர்க்கமதில் எங்கெனினும்
சேரிடத்திற் சேருமிது திண்ணமெனத் தெளிந்திடுதி.
(சேதுபுராணம்.)

இறப்பெனும் மெய்ம்மையை இம்மை யாவர்க்கும்
மறப்பெனும் அதனின்மேற் கேடு மற்றுண்டோ
துறப்பெனும் தெப்பமே துணைசெய்யாவிடும்
பிறப்பெனும் பெருங்கடல் பிழைக்க லாகுமோ.
(இராமாயணம்.)

இவ் அதிகாரத்தின் தொகைப் பொருள்.

நில்லாதவற்றை நிலைஎன்று உணர்தல் புல்லறிவாகும். செல்வம் கூத்தாட்டுக் கூட்டம்போல் திரண்டுவிந்து பின் பிரிந்துபோம். அது நிலையாக நில்லாததலால் உடனே அதனால் அறம் செய்து கொள்ளவேண்டும். நாளினை நம்உயிரை அறுக்கும்வாள் எனஉணர வேண்டும். மூப்பு வருமுன்னரே நல் வினையை விசைந்து செய்துகொள்ளவேண்டும். நேற்று இருந்தான் இன்று செத்தான் என்னும் பெருமைதான் இவ் உலகில் மிகுதியாக உள்ளது. ஒரு கணமேனும் உயிர், உடலோடு கூடி வாழும் என்பதை ஒருவரும் அறியார். குடம்பையை விட்டுப் பறவை பறந்துபோதல்போல் உடம்பினைவிட்டு உயிர் பிரிந்துபோய்விடும். இறப்பும், பிறப்பும் உறக்கமும், விழிப்பும் போல் மாறி மாறி வரும். ஒருடம்பினும் உயிர் நிலையாக நில்லாது.

நசு-வது நிலையாமை முற்றிற்று.

௩௫-ம் அதிகாரம் துறவு.

அஃதாவது உடல்முதல் உலகிலுள்ள எல்லாப் பொருள்களின்மேலும் உளதாய பற்றுக்களை அறவே விடுதல். உற்ற பொருள்களெல்லாம் முற்றும் அழியும் என்னும் உண்மையுணர்வு உதித்த பின்னரே இஃது உதிக்கும் ஆதலால் நிலையாமையின் பின் நிறுத்தப்பட்டது. அதிகார நிலையும் இதனானே தெளிவாம்.

341. பெற்றசெல்வம் எல்லாம் பிருகரதன் ஏன்துறந்து
சூற்றமற நின்றான் குமரேசா—உற்றறிந்தே
யாதனின் யாதனின் நீங்கியான் நோதல்
அதனின் அதனின் இலன்.

(க)

இ.—ள.

குமரேசா! அரச செல்வம் முழுவதும் நீங்கிய பிருகரதன் ஏன் யாதொரு நோதலும் இல்லைய ஆனமையுற்றிருப்பான்

எனின், யாதனின் யாதனின் நீங்கி யான், அதனின் அதனின் நோதல் இலன் என்க.

நோதல்—துன்பம், நீங்கியான்—துறந்தவன்.

யாது என்னும் வினாப் பெயர் அன்சாரியையும் இன் உருபும் அடைந்து யாதனின் என நின்றது. உஃது என்னும் சுட்டுப் பெயர் ஆய்தங் கெட அன்சாரியையும் இன் உருபும் பெற்று அதனின் என நின்றது. பொருள்கள் பலவாகலின் அடுக்கிய ருளிஞர்.

துறந்தவனுக்குத் துன்பம் இல்லை என்பார் நீங்கி யான் நோதல் இலன் என்றார்.

யாதொரு பொருளின் நின்றும் யாதொரு பொருளின் நின்றும் ஒருவன் பற்று நீங்கினான், அதனின் நின்றும் அதனின் நின்றும் வருகின்ற துன்பம் அவன் அடைதல் இலன் என்பதாம்.

பொருள்கள்மே லுள்ள பற்றுக்களை ஒருவன் எவ்வளவுக்கு எவ்வளவு விடுகின்றானோ அவ்வளவுக்கு அவ்வளவு துன்பத்தில் நின்று அவன் விடுபடுகின்றான் என்பது கருத்து.

உலக வாழ்க்கையில் பற்று நீக்கினவனுக்குத் துன்பம் நீங்கும் என்பது இதில் உணர்த்தப்பட்டது. இவ்வுண்மை பிருகர தன்பரில் உணரப்படும்.

கதை.

பிருகரதன் என்பவன் விதேகராட்டு வேந்தன். அழகும் வீரமும் அடையப் பெற்றவன். பேரறிவுடையவன். தேவ விரதன் என்னும் புதல்வனைப் பெற்றுச் சிறந்து வாழ்ந்து வருங் கால் ஒரு நாள் மேன் மாடத்தில் நிலா முற்றத்தில் உலாவிக்கொண்டிருந்தான். முதிர்ந்து உதிர்ந்த மா இலை ஒன்று தன்முன் விழக் கண்டான். தனது அழகிய கையால் அதனை எடுத்தான். தளிர்மயிருக்கும்பொழுது அது பெற்றிருந்த அழகும் செவ்வியும் இப்பொழுது எங்கே போயின என்று அதன் முதுமையை நினைந்து தன் பிறவியை முனிந்தான். துறவினை விரும்பினான்.

எரிபுரை எழிலதாய இளந்தளிர் இரண்டுநாளின்
மரத்த உருவமெய்தி மற்றது பசலைகொண்டு
கருகிலை யாகிவிழ்ந்து கரிந்துமண் ணைதல் ண்டும்
வெருவினர் வாழ்துமென்பார் வெளிற்றினை விலக்கலாமோ.

என்று அவ்இலையின் இப்பால் நிலையாமையை உணர்ந்து இரங்கி
அரசரிமைகளை ஒவ்வொன்றாக நீக்கினான். முடிவில் தன்னு
டைய முத்த மகனுக்கு முடி புனைத்து முடியா இன்பத்தைத்
தான் அடைய முயன்றான். அனைத்தையும் துறந்து அடனியிற்
புகுந்து ஆதலனை நோக்கி அருந்தவம் புரிந்து திருந்திய ஞானி
யாய்ச் சிறந்து விளங்கினான். பற்று இன்றிக் கனிபிறுக்கும் மன
த்தைப் போல் பணி மதியும் பதுமக்கோனும் பொற்றிரள்சேர்
இந்திரனும் சுகம் அடையார் என்று தான் உணர்ந்து மகிழ்ந்
தான். துன்பம் யாதும் இன்றி இன்பமெய்தி யிருந்தான்.
பொருள்கள்மேல் பற்று நீங்கினவனுக்குத் துன்பம் நீங்கும் என்
பதை இவன் பொருந்திக் தெளிந்தான். (விரிவை மைத்திரா
யணி உபநிடதத்தில் காண்க.)

உறவு தந்தைதாய் ஒண்டொடி மாதரார்
சிறுவர் வண்புவி செல்வம் பெருப்புதழ்
பிறவினும் படும் ஆசை பிரிந்தமெய்த்
துறவின் அல்லது துன்பம் அநலுமோ. (சீருக்கவப்புராணம்)

பற்று நீங்கினவனுக்கே துன்பம் நீங்கும் என்பது இதனால்
கூறப்பட்டது.

342. பண்டேன் இளமைப் பருவத்தே சங்கரர்மேற்
கொண்டார் துறவைக் குமரேசா—மண்டலம்
வேண்டினுண் டாகுத் துறக்க துறந்தபின்
சுண்டியற் பாஸ பல.

இ.—ள்.

குமரேசா! சங்கரர் ஏன் இளமைப் பருவத்தே துறவினை மேற் கொண்டார் எனின், துறந்தபின் ஈண்டு இயற்பால பல; அவை வேண்டின் உண்டாகத் துறக்க என்க.

ஈண்டு இயற் பால—இம்மையில் உளவாம் இயல்பினை யுடையன.

பின்னர் நெடுங் காலம் உளதாயிருக்கும்படி முன்னரே ஒருவன் துறக்கவேண்டும் என்பார் “உண்டாகத் துறக்க” என்றார். என்றது இளமையிலேயே பற்று நீங்குக என்பதாம்.

காலம் உண்டாகவே காதல் செய்து உய்மின் என்றபடி. இன்பம் வேண்டின் இளமையிலேயே துறவு கொள்க; துறவு அடைந்தபின் இங்கு எய்தும் முறைமையையுடைய நலங்கள் பல என்பதாம்.

துறவால் துன்பம் நீங்குமென்று மேலே கூறினார்; இதில் அஃது அளவிலின்பத்தை உளவாக்குமாதலால் இளமையிலேயே அதனை அடைக என்றார்.

பேரறிவுடையவர் இளமைப் பருவத்தே துறவினை அடைவர் என்பது இதில் உணர்த்தப்பட்டது. இவ்வுண்மை சங்கராசாரியர்பால் உணரப்படும்.

கதை.

சங்கராசாரிய சுலாமிகள் இற்றைக்கு ஆயிரத்துத் தொளாயிரத்து எழுபது ஆண்டுகட்குமுன்னர்க் கௌரநாட்டிலே, காலடி என்னும் நகரிலே, வேதியர்குலத்திலே சிவசூரு என்பவருக்குப் புதல்வராய் ஈசாவருடம் வைகாசிமதியில் அவதரித்தார். தாய் பெயர் ஆரியசம்பாள். சிவ கலையாகிய இவர் இளமையிலேயே உயர் கலை பலவும் ஒதாதுணர்ந்தார். இவரது அழகும், அறிவும் குண நலங்களும் எவருடைய உள்ளங்களையும் கவருந் தன்மையன. காளேப் பருவத்தை இவர் எய்துமுன்னரே தந்தையார் காலம்

போயினார். உலகப் பொருள்களில் ஒரு பற்றும் இன்றி உயாததூறவொழுக்கத்தை இவர் கொண்டார். அதனைக் கண்டு தந்தை தமது அருமைத் தாய்க்கு இதம் பல கூறித் தனியே இருத்திவிட்டுப் பல இடங்கட்குச் சென்றார். அற்புதங்கள் பல அருளுடன் புரிந்தார். மிக வறுமையுற்றிருந்த அயாசிதர் என்னும் ஓர் அந்தணன் மனைவிபால் தாம் பிச்சையாக ஏற்ற ஒரு நெல்லிக்கனியின் பொருட்டு அவ் இல்லம் எங்கும் பொன் மாரி பெய்வித்தார். நெடுங்காலம் வருந்தியிருந்த சத்திய சந்தன் என்னும் ஓர் அரசனுக்குப் புத்திரப் பேற்றை அருளினார். பரதகண்டம் முழுவதும் திரிந்து முனிவர் பலரைக் கண்டு இனியவுரைகளாடி மதங்கள் பலவற்றையும் மறுத்துத் தம் மதத்தையே அணிபெற நிறுத்தினார். அரிய சுருதிப் பொருள்களைத் தமக்கு உறுதிப் பொருளென எவரும் எளிதில் உணருமாறு தெளிவுறத் திருத்தினார். பல்லாபிரவரைத் தம் சொல் வழி ஒழுக்கினார். பதுமபாதர், மண்டல மிகிரர், ஆனந்தகிரி, அத்தாமலகர் என்னும் இந்நால்வரும் அன்புறு சீடராய் எப்பொழுதும் இவரை அணுகியிருந்தனர். தேவாரம், சுகந்தராமம், துவாரகை, பதரீகாச்சிரமம் முதலிய இடங்களில் தம் பெயரால் மடங்களை நிறுவித்தமது அருமைச் சீடர்களை அவைகளில் அமரச் செய்து மைசூர் நாட்டிலுள்ள ஒரு மலையின் சாரலில் ஓர் உயர்மடம் புதுக்கித் கலைமகள் பிடத்தை அங்கு நிலைபெற அமைத்துத்தாம் நிலைபெற்ற இன்பத்தை மலைவற எய்தினார். அப்பதி இப்பொழுது சிருங்ககிரி என்று வழங்கப்படுகின்றது. இவரது மத போதனை உலகமெங்கும் பரவிபுள்ளது. “வேதாந்த சூரியன், வியாக்கியான விரியன், அருங்கலை வினோதன், அந்தணர்சிற்திதன், பூமண்டல ஆசாரியன், புரையறு துறவினன்” என்று இவரை அனைவரும் புகழ்ந்தார். உலக குரு என்று உலகம் இன்றும் இவரைப் போற்றி வருகின்றது. இளமையில் துறந்தவர், அதனால் உளவாம் உயர் நலங்களை நெடுங்காலம் அடைவர் என்பதை உலகம் இவர்பால் உணர்ந்தது. (விரிவைச் சங்கர விசயத்தில் காண்க.)

காலமுண் டாகவே காதல்செய் துய்மின் கருதரிய
 ஞாலமுண் டாடுநாடு நான்முகன் வான வர் நண்ணரிய
 ஆலமுண் டானெங்கள் பாண்டிப் பிரான்றன் அடியவர்க்கு
 மூலபண் டாரம் வழங்குகின் றுன்வந்து முந்துமினே.
 (திரு வாசகம்)

துறந்தவனுக்கு இம்மைபிலேயே பல நலங்களும் உளவாம்
 என்பது இதனால் கூறப்பட்டது.

343. வெற்றிமிகு சீவகனேன் மேனியவெல் லாமொருங்கே
 குற்றமென விட்டான் குமரேசா—முற்றும்
 அடல்வேண்டும் ஐந்தன் புலத்தை விடல்வேண்டும்
 வேண்டிய எல்லாம் ஒருங்கு. (ந.)

இ—ள்.

குமரேசா! தான் கொண்டிருந்த செல்வ முழுவதையும் ஏன் சீவகன் ஒருங்கே துறந்தான் எனின், ஐந்தன் புலத்தை அடல்வேண்டும் வேண்டிய எல்லாம் ஒருங்கு விடல்வேண்டும் என்க.

அடல்—கொல்லுதல், கெடுத்தல், சமைத்தல், பொருத்தல். ஐந்து என்றது மெய், வாய், கண், முதலிய ஐம்பொறிகளை.

ஐந்தன் புலத்தை அடல்வேண்டும்—ஐம்பொறிகள் வழியாக அடைகின்ற சுவை முதலிய ஐந்து புலன்களையும் அடுத்தல் வேண்டும். உலக இன்பங்களை நுகரத்தக்கதாகத் தான் முன் விரும்பித் தொகுத்தவற்றை எல்லாம் அறவே துறக்கவேண்டுமென்பார் “வேண்டிய எல்லாம் ஒருங்குவிடல் வேண்டும்” என்றார்.

பொறிகளின் வாயிலாக அடைகின்ற ஐம்புல நுகர்ச்சிகளையும் கெடுத்தல் வேண்டும்; அவற்றிற்காகத் தான் விரும்பிக்கொண்டிருந்த எல்லாவற்றையும் ஒருங்கே விடுத்தல் வேண்டும் என்பதாம்.

புல்லிய புலனுநர்ச்சிகள், எல்லையில்லாத அல்லல்களுக்கே
ஏதுவாகுமாதலால் பிறவித்துன்பத்தை அறுக்க நின்ற துறவோர்
அவற்றை அறவே முதலில் வெறுக்கவேண்டும் என்பதும் அவ
ற்றிற்கு உரிமையாயிருந்த பொருள் முழுவதையும் ஒருங்கே
துறக்கவேண்டும் என்பதும் கருத்து.

அடலும் விடலும், அசுத்தும் புறத்தும். முறையே அமை
யும் என்க

அகத்தே பொறிகளை அடக்கப் புறத்தே உள்ள பொருள்
களை யெல்லாம் அறிவோர் அகலவிடுவர் என்பது இதில் உணர்த்
தப்பட்டது. இவ்வுண்மை சீவகன்பால் உணரப்படும்.

கதை:

சீவகன் என்பவன் ஏமாங்கத நாட்டிலே இராசமாபுரியி
லேயிருந்த சச்சந்தன் என்னும் அரசனுடைய அருமைத்திரு
மகன். அறிவும் அழகும் ஆண்மையும் வாய்ந்தவன். சிறந்த போர்
வீரன். இளமையும் எழிலும் இயல்புற அமைந்த காங்கருவ
தத்தை, குணமலை, பதுமை, கேமகரி, கனகமலை, விமலை, சர
மஞ்சரி, இலக்கண என்னும் தனது மனைவியர் எண்மரோடும்
இனிதமர்ந்து எல்லா நலங்களையும் நன்கு நுகர்ந்து இன்பமுற்றி
ருக்குங்கால், ஒருநாள் அவரனைவரையும் உடன்கொண்டு அழகிய
பூஞ்சோலை ஒன்றில் புகுந்து அதன் வளமெலாங்கண்டு மகிழ்ந்து
முடிவில் ஒரு பலாமரத்தின் அடியில் தேவியர் சூழச்சிறந்து வீற்
றிருந்தான். அவ்வமையம் ஓர் ஆண்குரங்குத் தான் கவர்ந்து
கொணர்ந்த பலாப்பழத்தைப் பிதிர்த்துச் சளைகளை யெடுத்துத்
தன் காதல் மந்தியைக் களிந்து தழுவி உண்ணும்படி உவந்து
கொடுத்தது. உடனே அச்சோலையைக் காப்பவன் ஓடிவந்து
அவைகளை ஓட்டிவிட்டு அக்கனியைக் கவர்ந்து தானே உண்டு
களித்தான். அதனைக் கண்டிருந்த சீவகன் புலனுநர்வின் இழி
வையும் அதனால் உயிர்களுக்கு விளையும் பழியையும், தெளிந்து
தன் தந்தையைக்கொண்டு கட்டிப்பங்காரன் கவர்ந்த அரசை

தான் வென்று கொண்டதுபோல் கடுவனைக் கலக்கிக் காப்பாளன்
கவர்ந்துவாழும் இவ் உலகவாழ்க்கை நிலையற்றதென்று உணர்ந்து
ஆநாயிர்த்துணைவிதனையும், அரசமுதலிய அரிய நலங்களையும் ஒரு
ங்கே துறந்து அடவியில் புருந்து அருந்தலம் புரிந்தான். மெய்
யுணர்வுடைபவர் ஐம்புலன்களையும் அட்டு வேண்டிய எல்லாம்
ஒருங்கே விட்டுவிடுவர் என்பதை உலகம் இவன்பால் உணர்ந்து
தெளிந்தது. விரிவை முத்தியிலம்பகத்தில் காண்க.

இன்கனி சுவருமந்தி கடுவனே டிரியவாட்டி
நன்கனி சிலதனுண்ண நச்சவேல் மன்னனேக்கி
என்பொடு மிடைந்தகாமம் இழிபொடு வெறுத்துநின்றான்
அன்புடை அரிவை கூட்டம் பிறனுழைக் கண்டதொத்தே. (1)

கைப்பழம் இழந்தமந்தி கட்டியங் காரனெத்த
திப்பழர் தூர்துகொண்ட சிலதனும் என்னையொத்தான்
இப்பழம் இன்றுபோகத் தின்பமே போலுமென்று
மெய்ப்படவுணர்வு தோன்றி மீட்டிது கூறினான். (2)

வேட்கைமையென்னும் நாவிற் காமவெந் தேறன்மாந்தி
மாட்சி யொன்றனுமின்றி மயங்கினேற் கிருளேநீங்கக்
காட்டினார் தேவராவர் கைவிளக்கதனை யென்று
தோட்டியால் தொடக்கப்பட்ட செரிமதக் களிற்றின் மீண்டான் (3)

இவை, மெய்யுணர்வு தொன்றிய பொழுது சீவகன் சொன்னவை.

புலன்களை அடுதலும் எல்லாவற்றையும் ஒருங்கே விடுதலு
மே சிறந்த துறவாம் என்பது இதனால் கூறப்பட்டது.

344

ஒர்நாய் உடைமைக்கும் ஒங்குபுகழ்ப் பதர்கிரி
கூர்நோயேன் கொண்டார் குமரேசா—தேரின்
இயல்பாகும் நோன்பிற்கொன் றின்மை யுடைமை
மயனாகும் மற்றும் பெயர்க்கை.

(ச)

இ.—ள்.

குமரேசா! ஒரு நாயைத் தனக்கு உடைமையாக வைத்திருந்த பத்ரகிரியார் பின் ஏன் அதனை மடைமை என்று கருதி வருந்தினார் எனின், ஒன்று இன்மை நோன்பிற்கு இயல்பு ஆகும்; உடைமை மற்றும் பெயர்த்து மயல் ஆகும் என்க.

நோன்பு என்றது இங்கு அதனைச் செய்வார் மேல் நின்றது.

ஒன்று இன்மை நோன்பிற்கு இயல்பாகும் — ஒரு பொருளும் இல்லாமையே தவம் செய்வார்க்கு இயல்பாகும்.

மற்றும் பெயர்த்து மயல் ஆகும்—மீண்டும் மறுபடியும் மயங்குதற்கு ஏதுவாகும்.

மெய்யுணர்வுடையவராய்த் துறந்து சென்றவர் ஏதேனும் ஒன்றை உடையவராயிருப்பின், அப்பற்று மறுபடியும் அவரை மயக்கத்தில் ஆழ்த்திவிடும் ஆதலால், “உடைமை மற்றும் பெயர்த்து மயலாகும்” என்றார்.

இன்மை, இயல்பாகும்; உடைமை, மயலாகும்; என்று காண்க.

முத்தியை எய்த விரும்புவார் தாம் பெற்றுள்ள பொருள் முழுதையும் முற்றும் விடவேண்டுமென்று மேலுரைத்து அக்கருணம விநிகரால் ஒன்று உடையாராயினும் அடுத்து அவர்க்கு நன்றாகாதென்று இதில் உணர்த்தினார் என்க.

இன்மையே தவமுடையார்க்கு நன்மையாம் என்பது கருத்து.

ஒரு பொருளும் இல்லாமையே தவஞ் செய்வார்க்கு இயல்பாகும்; ஏதேனும் ஒன்று உடைமை அவர்க்கு மீண்டும் மயலாகும் என்பதாம்.

இவ்வுலகில் இன்மை இழிவையும் உடைமை உயர்வையும் மக்கட்கு அடைவிக்கும; ஆயினும், பிறவா இன்டம் பெற விரும்பிய பெரியோர்பால் அம் முறை மாறி நிற்கும் என்க.

தவஞ்செய்ப்பவர் யாதாயினும் ஒரு பொருளை உடையாராயிருப்பின் அதனால் அவர்க்கு இழிவே வருமென்பது இதில் உணர்த்தப்பட்டது. இவ்வுண்மை பத்ரகிரியார்பால் உணரப்பட்டும்.

கதை.

பத்திரகிரியார் தாம் பெற்றிருந்த அரச செல்வ முழுதையும் முற்றம் தூர்த்து திருவாழ்வை அடைந்து சனியான இடத்தில் அமர்ந்து தவப்பிரிந்திருந்தார். இருங்குங்கால், ஒரு நாய் இவர்பால் நன்றியறிவோடு நணுகி யிருந்தது. உச்சிப்போதில் தாம உண்டு மிதந்த சிச்சைச் சோற்றை அதற்கும் லீட்டு அன்பு செய்து வந்தார். தமக்குத் திருவருள் புரிந்த ஞானமூர்த்தியாகிய பட்டினத்தடியனும் ஆதலத்தில் எழுந்தருளி யிருந்தார் அவர், இவரது ஊன அன்பை ஒழிக்க விரும்பித் தம்பால் பிச்சைக்குடந்த ஒரு டியோக சித்தரை நோக்கி, “அதோ ஒரு சமுசாரி இருக்கிறான் அவனுபாற் செல்க” என்று அருளி விரித்தார். சித்தர் வந்து பத்திரகிரியால் பிச்சை கேட்டார் என்பால் லுன்றம் இல்லையே என்று அவர்பால் அன்போடு சொன்னார். நீ பெரிய சமுசாரி என்று அங்கொருவர் கூறி விடுப்பான் தேறி வந்தீன் என்று அம்மன்னு மாதவர் இன்னுரை பகர்ந்தார். என்கையில் இருந்த லும், நாயுட, அல்லவோ என்னை இங்ஙனம் எண்ணும்படி. செய்ததென்று வருந்தி, அவ் இரண்டையும் ஒருங்கே ஒழித்தார். லுன்றம் இன்மையே துறவோர்க்கு நன்று என்று அடியைக் கட்டிக்காட்டியதை அவர் அறிந்து தெளிந்தார். ஆறந்திருந்தும் ஒரு நாயின் உடைமையால் தாம் அடைந்த இழிவினை எண்ணி துறங்கலார். துறவோர்க்கு உடைமை மடைமையாம் எனபதை இவர் அன்று உலகறிய உணர்த்தினார். (விரிவை இவர் சரிதையில் காண்க)

மணியை மக்களில் வாஞ்சையுண்மையே

புனைதரு நலமெல்லாம் போக்கித் தாழ்த்திடும்

மணியை மக்களில் வாஞ்சையின்மையே

புனைதரு பாகுதி பொருந்த உய்க்குமே. (காசிரகசியம்).

லுன்றம் இன்மையே துறவோர்க்கு நன்று என்பது இதனால் கூறப்பட்டது.

345 பூவணையும் பொற்கலனும் போக்கியுயர் பட்டணத்தார்
கோவணமேன் கொண்டார் குமரேசா—பூவுலகில்
மற்றும் தொடர்ப்பா டெவன்கொல் பிறப்பறுக்கல்
உற்றூர்க் குடம்பும் மிகை.

இ—ள்.

குமரேசா! பூவணையும், பொற்கலன்களையும் கூறந்து
பட்டினத்தார் ஏன் கோவணம் கொண்டார் எனின், பிறப்பு
அறுக்கல் உற்றூர்க்கு உடம்பும் மிகை; ஆன பின் மற்றும் தொட
ர்ப்பாடு எவன் கொல் என்க

பிறப்பு அறுக்கல் உற்றூர்—பிறவியை நீக்க நின்ற துறவோர்
உடம்பின் உரிமைச் சிறப்பை உம்மை உணர்த்தி நின்றது. மற்
றும் தொடர்ப்பாடு என்றது மனைவி, மக்கள், துணைவர், ஓக்கல்
இல்லம் முதலிய வேறு சில புறப்பொருள்களை. பிறப்பினை அஞ்
சிப் புறப்பொருள்கள் எல்லாவற்றையுந் துறந்து பேரின்பத்தை
எய்தற்கு விரைந்தெழுநின்ற தூய உயிர்க்கு, வினையுள்ள அளவும்
விடாது நிற்கும் உடம்பு தடையாயிருக்குமா? இல்ல அது மிகை
யாயிற்று என்க. உற்றூர்க்கு மிகை என்று உணர்க.

பிறவியை அறுக்க நின்ற துறவிகட்கு தம் உடம்பே மிகை
யாகத் தோன்றும் என்னின், வேறு பொருள்கள் அவர்க்கு என்
ஆம் என்பதாம். வெறுத்து நீக்குவர் என்பதை வினா குறித்து
நின்றது.

இனி, தம் உடம்பையே மிகை என்று கருதவேண்டிய துறவி
கள் மற்றுஞ் சில பற்றுக்களை உற்று நிற்பது என்பது பதன் வருந்
தோ எனவும் இது பொருள்படும்.

எல்லாப் பொருள்களையுந் துறந்து, உடம்பையும் மிகை
யு துறவோர் கருதுவார் என்பது இதில் உணர்த்தப்ப
இவ் உண்மை பட்டினத்தார்பால் உணரப்படும்.

கதை.

அரசரும் விரும்பத்தக்க பெருந் திரு உடையசாய் எல்லா நலங்களையும் இனிது துகர்ந்திருந்த பட்டினத்தார், உலகப் பொருள்கள் ஒன்றும் நிலையா என்னும் உண்மை உணர்வு உதித்த உடனே தாம் பெற்றிருந்த எல்லாப் பொருள்களையும் முற்றத் துறந்து பற்றற்று நின்றார். தனியிடம் ஒன்றில் இனிதுற அமர்ந்து அடிகள் ஒரு நாள் அகமகிழ்ந்திருந்தார். பண்டு இவரோடு பழகியிருந்த அரசருளருவன் கண்டு அருகில் வந்து நின்று பூவணையையும், பொற்கலன்களையும் ஒழித்துவிட்டு ஒன்றும் இல்லாதவராய் ஒடுக்கியிருக்கும் நீர் இதனால் என்ன பயன் கண்டீர் என்று இரங்கிக் கேட்டான். “எல்லாமுடைய நீ நின்று சொல்லவும், ஒன்றுமில்லாத நான் இருந்து கேட்கவும் ஏற்றதொரு பயனையான் இன்று கண்டேன் இனி எல்லாங்காண்பேன்.” என்று இவர் எதிர்மொழி தந்தார். அடிகள் அகத்துறவையும், அருட்பெருக்கையும் அரசன் அறிந்து அகமகிழ்ந்தகண்ணான். அடிகள் பல இடங்களினுந் திரிந்து முடிவில் திரு ஒற்றியூரை அடைந்து தாம் உற்றிருக்கும் உடம்பு நீங்கு வரையும் பொறுத்திராமலு அதுனுடனே சமாதியில் அடங்கி மறைந்தார். துறவோர் தம் உடம்பையும் மிகை என்று கருதி வீட்டினை அடைய விரைவர் என்பதை உலகம் இவர்பால் அமையக் கண்டது. விரிவை இவர் புராணத்தில் காண்க.

என்பினை நரம்பிற் பின்னிக் குடர்வரும் பிறைச்சி மெத்திப் புன்புழுப் பொதிந்து செந்நீர்ப் புண்ணகம் பொழுகி நழிந்துன்பரோய் எவற்றினுக்கும் உறையுளாய்ப் புறந்தோல் மூடும் வன்புலை யுடம்பே ஆவி வருத்திநீம் பினிவேறின்கை.

(காஞ்சிப்புராணம்).

நாயினுக்கிரையோ நரியினுக் கிரையோ நகுநடைக்குழிவிழிப் பிறழ்பற்
பேயினுக் கிரையோ கழுசினுக்கிரையோ பெரிது நாரியபுழுக்
குரம்பை

நயினுக் கிரையோ யாதினுக் கிரையோ யான் சுமந்தழன் றிடப்
பணித்தாய்

தாயினுக்கழனோ சேயினை வருத்தல் சாற்றிடா இளசைவா
னவனே. (இளசையந்தாதி).

இருப்பது பொய் போவது மெய் என்றெண்ணு நெஞ்சே
ஒருத்தருக்குந் தீங்கினையுன் னாதே—பருத்ததொந்தி
நம்மதென்று நயிருக்க நாய்நரிகள் பேய்கழுது
தம்மதென்று தாயிருக்கும் தான். (1)

மண்ணுந் தணலாற வானும் புகையாற
எண்ணரிய தாயும் இளைப்பாறப்—பண்ணுமயன்
கையாற வும்அடியேன் காலாற வுங்கண்பார்
ஐயா திருவையா ரு. (பட்டினத்தார்.) (2)

ஐயாறனிடத்தில் ஐவகை ஆறுதலை வேண்டிய அடிசனது
புலமை நயத்தையும், உடம்பையும் மிகைஎன்றெண்ணிய துறவின்
திறத்தையும், இவற்றில் உய்த்துணர்க.

உற்ற உடம்பினும் துறவோர் பற்றுவையா எனபது இத
னால் கூறப்பட்டது.

346 ஏனோ அயனுலகும் எண்ணார் சரபங்கர்
கோனுலகே புகார் குமரேசா—ஞானமுற
யானென தென்னுஞ் செருக்கறுப்பான் வானோர்க்
குயர்ந்த வுலகம் புகும். (சு)

இ—ன்.

குமரேசா! சரபங்கர் அயனுலகத்தையும் தள்ளி ஏன்
அதனினும் உயர்ந்ததின் கண்ணே புகுந்தார் எனின், யான் என்
து என்னும் செருக்கை அறுப்பான், வானோர்க்கு உயர்ந்த உல்
கம் புகும் என்க.

செறுக்கு அறுப்பான்—மயக்கத்தை ஒழிப்பவன்.

வானோர்க்கு உயர்ந்த உலகம் என்றது, முத்தி உலகத்தை. யான் எனது என்னும் செருக்கு என்றது ஊன் உடம்பைத் தான் என்றும்; ஓரியும் பொருளைத் தன்னுடையது என்றுங் கருதிச் சளிக்கும் மயக்கத்தை. அதனை அறுத்தலாவது நிலையாமையாகிய அவற்றின் இயல்பினைபுணர்ந்து அவற்றின் மேல் வைத்துள்ள பற்றுக்களை அறவே ஒழித்தல். அவை அகப்பற்று எனவும், புறப்பற்று எனவும் உரைக்கப்படும். அறுப்பான் புகும் என்று காண்க.

யான் எனது என்னும் மயக்கத்தை அறுத்தவன், வாழ்வார்களும் அடைதற்கரிய முத்தியுலகத்தை அடைவான் என்பதாம்.

எல்லா உலகங்களினும் மேம்பட்டுள்ள வீட்டிலகத்தை ஒருவன் அடையவேண்டுமாயின் அவன் இவ் உலகப்பற்றுக்களை அறவே ஒழிக்கவேண்டுமென்பது குறிப்பு.

அகம் புறம் என்னும் இருவகைப் பற்றுக்களையும் விட்டவர் இந்திரன் முதலிய இறையவர் பசுக்களையும் எய்தாமல் அந்த மிலின்பத்து அழிவில் வீட்டையே எய்துவார் என்பது இதில் உணர்த்தப்பட்டது. இவ்வுண்மை சரபங்கார்பால் உணரப்படும்.

கதை.

சரபங்கர் என்பவர் இற்றைக்குப் பல்லாயிரம் ஆண்டுகட்கு முன்னர்த் தண்டக வனத்தில் இருந்த ஓர் அருந்தவர். மன்மதனுடைய சரத்தைப் பங்குஞ் செய்தமையால் இவர் சரபங்கர் எனப்பெற்றார். சரம்—அம்பு. இதனால் இவரது புலனடக்கம் எவர்க்கும் இனிது புலனாம். காமம், வெகுளி என்னும் தீமைகளில்லாத நாய்மையுடையவர் என்று இவரை அமரரும் போற்றினர். பிரமா இவரது மனப்பண்பை வியந்து தன் உலகத்துக்கு அழைத்துவருப்படி இந்திரனை விடுத்தார். இந்திரன் வந்தான். அயன் கருத்தை உணர்த்தி அழைத்தான். அங்கு வருவதில்லை யென்று மறுத்து இராமபிரானதுவரையே இவர் எதிர்போக்கியிருந்தார். முனிவரது பற்றற்ற தன்மையைப் புகழ்ந்து அமரர் தலைவனும் அசுரனும். அதன்பின் இராமர் மனைவியோடும், துணைவனோடும்,

ஆங்கு எய்தச்சண்டார். அவரைக் கண்ட அளவில் இவருக்கு உண்டான உவமைக்கு அளவேயில்லை. அவரும் புழங்குது இவரது தவச்சாலையில் அன்று தங்கியிருந்தார். நிலைபெறுதைய உயிர், நிலையில்லாத உடம்போடு கூடியிருந்து தன் வினைப்பயன்களை நுகர்ந்து முடிவில் அதனை விடும் பிரிந்து போய்விடும் என்று, அதனை யான் எனக்களித்தல் ஞானமுடையவர்க்கு ஈனமாம். என்றும், வந்தவர் வாழ்த்தினும் வசையுரைக்கினும், சந்தனம் பூசினும் தசையைக் கொய்யினும் முந்துறு வினையினால் முண்டதாமெனச் சிந்தையில் தெளிந்து சினத்தைத் துறந்தவனே தவத்திற் சிந்தவன் என்றும், துறவொழுக்கங்கள் உலவற்றையுங் குறித்து அவ்விரு முழுவதும் இராகுவீரனேடு இவர் உரையாடி மகிழ்ந்தார். விடிந்தவுடன் தன் மனைவியுடன் நெருப்பில் பாய்ந்து மேலான வீட்டுலகத்தை எய்தினார். யான் எனது என்னும் செருக்கை ஒழித்தவர் வாடுதோர்க்கும் உயர்ந்த உலகின்கண்ணே புருவர் என்பதை உலகம் இவர்பால் உணர்ந்து தெளிந்தது. விரிவை இராமாயணத்தில் காண்க.

சிறுகாலை யிலா நிலையோ திரியா
குறுகா நெடுகா குணம் வேறுபடா
உறுகால் கிளர் பூதமெலா முகனும்
மறுகா நெறி யெய்துவன் வானுடையாய்

இஃது, அயனுலகம் வருக என்று அமரர்கோன் அழைத்த பொழுது சரடங்கர் சொல்லியது. நித்தியவுலகின் இயல்புகளையும் தத்துவ ஞானிகளது சுத்த நிலைகளையும் இதில் உய்த்து உணர்க.

இருவகைப் பற்றுக்களையும் விட்டவரே இன்ப வீட்டினை எய்துவரென்பது இதனால் கூறப்பட்டது.

347

பண்டு சவுபரியும் பற்றொன்று பற்றியதால்

கொண்டாரேன் துன்பம் குமரேசா—மண்டியென்றும்
பற்றி விடாஅ இடும்பைகள் பற்றினைப்
பற்றி விடாஅ தவர்க்கு.

(எ)

இ—ள்.

குமரேசா! சவுபரி என்பவர் பற்று ஒன்று பற்றியதால், ஏன் துன்பம் உற்றார் எனின், பற்றினைப் பற்றி விடாதவர்க்கு இம்மைகள் பற்றி விடா என்க. பற்றுதல்—இறுகப்பிடித்தல்.

விடாதவர்க்கு—விடாதவரை. சுவ்வுருபு இதில் ஐயுருபாகக் கொள்ளப்பட்டது. யாதன் உருபிற் கூறினும் பொருள் செல்லும் வழியே உருபு செல்லும் என்க. விடாதவரை விடா என்று காண்க.

பிறவித் துன்பம் தன்னைப்பற்றுகொழிய ஒருவன் விரும்புவனாயின் தான் பற்றி நிற்கும் உலக இச்சைகளை அவன் ஒருங்கே ஒழித்துவிடவேண்டுமென்பது கருத்து.

பற்றுக்களைப் பற்றி விடாதவர்களைத் துன்பங்களும் பற்றி விடா என்பதாம்.

இருவகைப் பற்றையும் அறவே விடுத்தவர் ஈரிலின்பத்தை எய்துவர் என்று மேலே கூறினார். அவற்றை விடவில்லையானால் என்னை என்பவரை நோக்கி விடாதவரைத் துன்பங்கள் விடா என்று இதில் உணர்த்தினார் என்க.

தனக்கு இன்பந் தருமென்று கருதி உலகப் பொருள்கள் மேல் ஒருவன் பெருங் காதல் கொள்வனாயின், அஃது அளவில்லாத பிறவித் துன்பங்களை என்றும் அவனுக்கு உளவாக்கும் ஆதலால் “பற்றினை விடாதவரை இம்மைகள் விடா” என்றார்.

பற்றினையுடையவர் துன்பங்களை ஆடைவர் என்பது இதில் உணர்த்தப்பட்டது. இவ் உண்மை சவுபரிபால் உணரப்படும்.

கதை.

சவுபரி என்பவர் வேதமித்திரர் என்னும் ஓர் அந்தணருடைய புதல்வர். இவர் மனோமயை என்னும் கன்னியை மணந்து இஷ்டுத்திருந்து இன்புற்று வாழ்ந்து பின் நிலையாமையை அஞ்சி

நெடுந்துறவடைந்தார். தவநலத்தால் பலநலங்களும் எய்தினங்
கிய இவர், ஒருநாள் யமுனை நதியையனுதினார். அதன் அசன்
கரை மாங்கோ உவந்து உலர்வினார். அதில் இரண்டு மீன்கள்
தூங்கினார் ஒன்று கலந்த மகிழ்வாகியும், பல குஞ்சுகள் அவற்றை
அசைந்த நிற்றலால் மண்டார். காதலோடு மீண்டார். அங்
கோர் பனிமலர்ச் சோலையில் அன்றிலொன்று தன் பேரையை
மருவி ஆரா அன்போடு அணைந்து நிற்பதையும் அமைந்து சுண்
டார். மையல் கொண்டார். தாமும் அவ்வாறே பெண் இன்பம்
பெற எண்ணி விரைந்தார். உற்ற துறவை ஒழித்துவிட்டுப் பற்
றுடன் சென்றார். மாந்தாதாவின் புதல்வியர் பலரைத் தம் மதி
நலத்தால் மணந்தார். அமைந்த இன்பத்தை அவர்பால் அமர்ந்து
துய்த்தார். தாம் அடைந்த காதலால் இரிம்பைகள் பல தம்மை
அடையக் கண்டார். பற்றே பிறவித் துன்பங்கட்குக் காரணம்
என்பதைத் தாம் உற்றறிந்தார். அதன்பின் உற்ற பற்றையெல்
லாம் முற்றும் ஒழித்துவிட்டு உண்மைப் பொருளையே நாடி உயர்
தவஞ் செய்தார். பற்று நீக்கினவர்க்கே துன்பம் நீங்கும் என்ப
தையும் அதனை விடாதவரைத் துன்பங்கள் விடா என்பதையும்
உலகனுக்கு இவர் உணர்த்தி நின்றார். விரிவைப் பாகவதத்தில்
உணர்க.

பிறந்தோர் உறுவது பெருகிய துன்பம்

பிறவார் உறுவது பெரும்பே ரின்பம்

பற்றின் வருவது முன்னது பின்னது

அற்றோர்க் குறுவது அறிகென் றருளி. (மணிமேகலை)

பற்று நீங்காதவர்க்குத் துன்பங்கள் நீங்கா என்பது இதனால்
கூறப்பட்டது.

348 சிற்றம் பலர்முத்தி சேர்ந்தார் சிவசுருமர்
குற்றமுற்றார் என்னே குமரேசா—முற்றத்
தலைப்பட்டார் தீரத் துறந்தார் மயங்கி
வலைப்பட்டார் மற்றை யவர்.

(அ)

இ—ள்.

குமரேசா! சிற்றம்பல நாடிகள் முத்தியை அடைந்தார் சிவசுருமர் ஏன் குற்றம் பொருந்தி மின்றார் எனின், தீரத் துறந்தார் தலைப்பட்டார், மற்றையவர் மயங்கி வலைப்பட்டார் என்க.

தலைப்படுத்தல்—கூடுதல், அடைதல். தீர்த்துறந்தார்—முற்றத் துறந்தவர். தலைப்பட்டார்—முத்தியை அடைந்தார். மற்றையவர் என்றது உலகப் பற்றுக்களை ஒழியாதவரை. வலை என்பது சுண்டுப் பிறப்பினை தாம்விரும்பியாக் கு உரிமையோடு திரிய ஒட்டாது விலங்குகளையும் பறவைகளையும் தன்னகப்படுத்தி இன்னல் தருகின்ற வலைபோல், தமக்கு இயல்பான உயர்நிலை எய்திப் பேரின்பத்தினை நுகர ஒட்டாதபடி உயிர்களைப் பிணித்து வருத்தவின் பிறப்பு வலை எனப்பட்டது. இஃது உருவசம். தலைப்பட்டார் என்று இறந்த காலத்தாற் கூறியது விரைவும் தெளிவும் பற்றி என்க.

முற்றத்துறந்தார் முத்தியை அடைந்தார்; அங்ஙனம் துறவாதார் மயங்கிப் பிறப்பாகிய வலையில் அகப்பட்டார் என்பதாம்.

மேல், பற்று விடாதவரைத் துன்பம் விடாது என்றார்; அதனை விட்டவரது உயர்வையும், விடாதவரது இழிவையும் இதில் விளங்க உணர்த்தினார்.

பற்றறத் துறந்தவர் கீட்டினைப் பொருந்தி மெய்யின்புறுவர் என்பதும் அங்ஙனம் துறவாதவர் பிறகியிற் சிக்கிப் பெருந்துன்ப மடைவர் என்பதும் இதில் உணர்த்தப்பட்டன. இவ் உண்மை சிற்றம்பல நாடிகள் பாலும், சிவசுருமர் கண்ணும் தெளியப்படும்

கதை.

சிற்றம்பல நாடிகள் என்பவர் சுற்றேறக்குறைய இற்றைக்கு அறுநூற்று இருபது ஆண்டுகட்கு முன்னர்த் தொண்டை நாட்டிலே தோன்றியிருந்தவர். கருவி நூல்களும், அறியு நூல்களும் கசடறக் கற்றவர். நல்ல சீலமுள்ளவர். தம்மரபில் இருந்த ஒரு

சிறந்த இளம் பெண் இறந்துபோயினள். அதனைச் சுதிதற்கு உறவினரோடு முறைப்படி இவர் உடன் சென்றிருந்தார். அங்குச் சுதிதற்குக் கிடந்த பல வகை எலும்புகளையும் பரிந்து கோரினா எத்தனை நன்மக்கள் இங்கு எரிந்து மறைந்தனரோ என்று ஆரக் கி நொந்தார். இவ் உலக நிலையினை எண்ணி நைந்தார்.

தவத்துறை மாக்கள் மிகப்பெருஞ் செல்வர்
 சுற்றிளம் பெண்டிர் ஆற்றாப் பாலார்
 முதியோர் என்னுள் இளையோர் என்னுள்
 கொடுத்தொழி லாளன் கொன்றனன் குனிப்ப இவ்
 அழல்வாய்ச் சுடலை தின்னக்கண்டும்
 சுழிபெருஞ் செல்வக் கள்ளாட்டயர்ந்து
 மிகக் கல்வறம் விரும்பாது வாழும்
 மக்களிற் சிறந்த மடவோர் உண்டோ.

என்னும் இவ் அருமைப் பகுதியை நினைந்துகினைந்து நெடுமூச்செ றிந்தார். அன்றுமுதல் உலகப் பொருள்களில் ஒரு பற்றுமின்றி உண்மையை நாடி ஒடுங்கியிருந்தார் இவரது மதிநலக்கைக் கண்டு பலர் துறவிகளாகி இவரை அணுகியிருந்தார். முற்றத் துறந்த இவரைத் தம் இல்லிற்கு எழுந்தருளச்செய்து ஓன்பர் விருந்து செய்தார் அடியவரோடு அடிகளிருந்து அருந்துங்கால் அவசரத்தில் அறியாமல் அவ் அன்பர் அங்கிருந்த வேப்ப எண் ணையை நெய்யென எடுத்தி இலைத்தாமும் விடுத்தார் தீரத் துறந்த இவர், யாதுங்கூறாது அமைதியோடு உண்டார். பிறரும் அவ் வாறே உண்ணச் சுவசருமர் என்பவர் மாத்திரம் 'இது வேம்பின எண்ணெய் மிகவும் கசக்கின்றது' என்று வெகுண்டிடுமாழிந்தார். அடிகள் அவரது பற்று அருத் தன்மைக்கு தீரங்கி அவரைத் தனியே பிரித்துவிட்டு இனிதே சென்று சிலசாலந் தங்கியிருந்து தன்னைப் பின்பற்றிவந்தவரோடு ஒருங்கே சமாதியாய் உயாபதம் அடைந்தார். சுவசருமர் பற்றாமைமையால் இறந்து பிறந்து பின்வரு ந்தியுழன்றார். முற்றத் துறந்தவர் முத்தியை அடைவர் என்பதையும், அங்ஙனம் துறவாதவர், பிறனியில் படுவர் என்பதையும் உல

கம் இலர்பால் உணர்ந்து தெளிந்தது. (கிரிவைச் சிவப்பிரகாசத் தில் உணர்க).

முற்றத் துறந்தவரே முத்தியை எய்துவர் என்பது இதனால் கூறப்பட்டது.

349 உற்றபற்றை முற்றும் ஒழித்தமணி மேகலையேன்
குற்றமில்லீ நெற்றான் குமரேசா—உற்றநின்ற
பற்றற்ற கண்ணே பிறப்பறுக்கும் மற்று
நிலையாமை காணப் படும்.

(க)

இ.—ள்.

குமரேசா! பற்றுக்கள் முற்றும் விட்ட மணிமேகலை என் விட்டின்பத்தைப் பற்றினான் எனின், பற்று அற்ற கண்ணே பிறப்பு அறுக்கும்; மற்று நிலையாமை காணப்படும் என்க.

பற்று என்றது உடம்பின் கண்ணும், பொருள்கள் மேலும், வைத்துள்ள இச்சையை. பற்றெனப்படுவது பசை இய அறிவே என்றதுங் காண்க. மற்று என்றது அறுதல் என்னும் வினைக்கு மறுதலையாய் நின்றது. நிலையாமை என்றது பிறப்பினை.

மற்று நிலையாமை காணப்படும்—பற்று அறுதபொழுது பிறவியே காணப்படும். இருவகை அறுதல்களும் ஒருங்கே நிகழும் என்பதை ஏதாரம் உணர்த்தி நின்றது. இரவு நீங்கியபொழுதே இந்நீர் நீங்குவது போல், பற்று நீங்கியபொழுதே பிறவி நீங்கிவிடும் என்க. பற்றே பிறப்புக்குக் காரணம் என்பது கருத்து.

இருவகைப் பற்றும் ஒருவனுக்கு அற்றபொழுதே அஃது அவன் பிறப்பினை அறுக்கும்; அவை அறுதபொழுது அழிவுறும் பிறப்பே அவனுக்குக் காணப்படும் என்பதாம்.

அறும் என்றபாலது அறுக்கும் என ஏதுவின்மேல் நின்றது. ஒருவன், இருவகைப் பற்றையும் அறவே விடுவனாயின், அவன் பிறவியின்றி விடுபட்டு விட்டினை அடைவான் எனபதுகருத்து.

பற்றுண்மையே பிறவிக்குக் காரணம் என்பதும், அஃது இல் லாதவர்க்குப் பிறப்பு இல்லை என்பதும், இதில் உணர்த்தப்பட்ட டன், இவ் உண்மை மணிமேகலைபால் உணரப்படும்.

கதை.

மணிமேகலை என்பவள் கோவலனுக்கு மாதவியிடம் பிறந்த வள். அழகு நிரம்பிய விழுமிய உருவினள், மணிமேகலை என் னும் காப்பியத்தின் தலைவி. சிறந்த கல்வியும், திருந்திய சீலமும் பொருந்தப் பெற்றவள். இளமையிலேயே மெய்யுணர்வுடையவ ளாய் உலக இன்பங்களை அரவே வெறுத்தாள். தனது சுட்டழ கைக் கண்டு காழுற்று நின்ற உதய குமரனுக்கு மெய்யுணர்வு உதயமாசுமாறு பல இட மொழிகளை இனிது கூறினாள். தன் பாட்டியாகிய சித்திராபதி என்பவள் உலகஇன்பங்களில் தன்னை உட்படுத்தப் பல வகை முயன்றும் ஒன்றினும் மயங்காது உணர் வுடன் சென்றாள். ஒடுக்கியிருந்து அருந்தவம் புரிந்தாள். அதன் பயனாகத் தனது பழம் பிறப்பையும் உணர்ந்து தெளிந்தாள். முற் பிறப்பில் தனக்குக் கணவனாயிருந்தவனும், இப்பிறப்பில்தன்மீது பெருங் காதலால் வந்ததுபவனுமாகிய உதயகுமரன் ஒருநாள் இவளை அணுகி உன் இளமைக்கும், பேரழகுக்கும் சிறிதும் இயல் பில்லாத கமிந் துறவை நீ ஏன் கொண்டாய் என்று இரங்கி வினா வினாள். உடனே அவளை இவள், உவந்து நோக்கினாள்.

பிறத்தலும் மூத்தலும் பிணிப்பட்ட டிரங்கலும்
இறத்தலும் உடையது இடும்பைக் கொள்கலம்
மக்கள் யாக்கை இதுவென உணர்ந்து
மிக்க நல்லறம் விரும்புதல் புரிந்தேன். என்றும்,

வினையின் வந்தது வினைக்கு வினாவாயது
புனைவன நீங்கிற் புலால் புறத்திடுவது
மூத்துவிளி வுடையது தீப்பிணி யிருக்கை
பற்றின் பற்றிடம் குற்றக்கொள்கலம்
புற்றடங் கசவிற் செற்றச் சேக்கை
அவலக் கவலைக் கையாறமுங்கல்

தவண உள் ளம் தன்பால் உடையது

மக்கள் யாக்கை இதுவென உணர்ந்து

மிக்கோய் இதனைப் புறமறிப் பாராய். என்றும்,

அவன் உணர்வுற ஒசி உணர்த்தினான். பல்வேறிடங்கட்குஞ் சென்று தன் கல்வி நலத்தால் எல்லா மதத்தினரையும் எதிர்த்துரை யாடிப் பற்று அற்றவர்க்கே பிறவியறம் என்னும் உண்மையை அனைவரும் ஒப்ப உணர்த்தித் துறவு நிலை நின்று தான் வழுவா கோழுகிப் பிறவா இன்பம் பெற்று மகிழ்ந்தான். பற்று அற்ற வர்க்குப் பிறப்பு அறம் என்பதை உலகம் இவன்பால் உணர்ந்து தெளிந்தது. விரிவை மணிமேகலையில் காண்க.

அற்றது பற்றெனில், உற்றது வீடுபிர்

சென்றது மன்னுநில, அற்றிதை பற்றே. (திருவாய்மொழி)

பற்று நீங்கினவர்க்கே பிறவி நீங்கும் என்பது இதனால் கூறப் பட்டது.

350 பற்றுகன்ற காரைக்காற் பத்தினியேன் பற்றிநின்றார்
குற்றமற்றான் பற்றைக் குமரேசா—முற்றாகப்
பற்றுக் பற்றற்றான் பற்றினை யப்பற்றைப்
பற்றுக் பற்று விடற்கு. (ம)

குமரேசா! எல்லாப் பற்றுக்களையும்விட்ட காரைக்கால் அம்மையார் ஏன் இறைவன் தானைப்பற்றி நின்றார் எனின், பற்று அற்றான் பற்றினைப் பற்றுக்; அப்பற்றைப் பற்றுக் பற்று விடற்கு என்க.

பற்று அற்றான் என்றது இறைவனை. பற்று—ஆசை, அன்பு தொடர்ச்சி, பிடித்தல் முதலியவற்றை உணர்த்தி நிற்கும்.

பற்று என்றது இங்கு அவ் இறைவன் அருளிய ஞான நெறியை. பற்றுக்—பற்றிக்கொள்க. என்றது தியானம்செய்தலை.

ஒருவன் பற்று விடவேண்டுமானால் பற்றற்றான் பற்றினையே அவன் விடாது பற்றவேண்டுமென்பது கூறுதது.

இயல்பாகவே பற்று அற்று விளங்கும் இறைவனது அருளியல்களைப் பற்றிக்கொள்க; விடாது வந்த உனது பற்று விடுதற்குக் கொடாது நின்ற அவற்றையே விடாது பற்றுக என்பதாம்.

மேல், பற்று அற்ற கண்ணே பிறப்பு அறம் என்றார்; அப்பற்று அறுதற்குப் பற்றுக்கோடாகப் பற்றவேண்டியது இன்னது என்பதை இதில் இனிது உணர்த்தினார்.

எல்லாப் பற்றுக்களையும் விட்டவர் இறைவனருளையே பற்றி நின்று ஈறில் இன்பம் எய்துவரென்பது இதில் உணர்த்தப்பட்டது. இவ் உண்மை காரைக்கால் அம்மைபால் காணப்படும்.

கதை.

காரைக்கால் அம்மை என்பவர் இற்றைக்குப் பல நூற்றாண்டுகட்கு முன்னர்க் காரைக்கால் என்னும் ஊரிலிருந்த தனத்தன் என்னும் வணிகர் தலைவனுடைய அருமைத் திருமகன் புனிதவதி என்று பெயரிட்டு இந்த அம்மையைப் போற்றிவளர்த்தார். பருவமெய்தியபின் நாகபட்டினத்திலிருந்த பரமத்தன் என்னும் வணிகனொருவனுக்கு மணப்புரிவித்து இந்த அம்மை போடு அம் மகனாகளையும் தம் நகரிலேயே அடர்த்து வாழும்படி பெற்றோர் பேணிச் செய்தார். இருவரும் மகிழ்ந்து வாழ்ந்து வருங்கால், பரமத்தன் இரண்டு மாங்கனிகளைக் கொணர்ந்து மனைவிபால் தந்தான். அம்மை பெற்று வைத்திருங்கால் ஓர் அடியவர் வந்தார். உணவோடு ஒரு கவியை உண்ண உதவினார். பின்னர் துணைவன் வந்து உணவுகொள்ளுங்கால் ஒன்றை அரிந்து உணவுடன் வைத்தார். அவன் உண்டபின் இன்னும் ஒன்று கொண்டு வா என்றான். அம்மை உளங்கலங்கி என் செய்வேன் என்று வருந்தி நிற்கையில் தன்கையில் ஒரு பழம் திருவருளால் பொருந்தி நின்றது. இறைவனருளை வியந்து அதனையும் இட்டார். நாயகன் உண்டான். அமுதினும் இஃது இனிய சுவையினை யுடையது, யான் தந்தவற்றுள் ஒன்று அன்று; இதன் உண்மை யாது என்றான். அம்மை அஞ்சி உண்மை உரைத்தார்; அவன் மீண்டுந் தெளிந்து அம்மையாது மாண்பினை வியந்து அதுமுதல் அவரை மனைவியாகக் கொள்ளாது வேறொருத்தியை மணந்து விலகி

வாழ்ந்தான்; அவ் உண்மையை உணர்ந்த அம்மையார் எல்லாப் பற்றுக்களையும் துறவே விட்டு இறைவன் அருளையே பற்றி நின்று உயிர் பிழைத்துள்ள தனது முடிதும் உகிரும்படி செய்து என் புருவாய் வின்று அடிப்புரிந்து திருவாலங் காட்டில் பரமனது திருநடல் கண்டு அவரது அழகிய திருவாயில் “அம்மையே” என்று அழைக்கப்பெற்று முடி விவின்பதனை முடியில் அடைந்தார். அவர் பற்றையே பற்றி நின்று தம் பற்று முற்றம் அற்றார். எல்லாப் பற்றுக்களையும் விடுத்து இறைவனருளையே பற்றி நின்று பெரியோர் பேரின்புறுவர் என்பதை உலகம் இவர்பால் உணர்ந்தது. விரிவைப் பெரிய புராணத்தில் காண்க.

பரனது அருளையே துறவோர் பற்றி நிற்கவேண்டுமென்பது இதனால் கூறப்பட்டது.

நீர் தம் தென்றிவை வேர்முதல் மாய்த்திறை
சேர்மின் உயிர்க்கது நேர்நிறை யில்லே. (திருவாய்மொழி)

மோகவற்சகா பிக்கொடி முளைத்தெழு மூலம்
சோகமாசனம் இருந்தர சாள்வதோர் சூழல்
ஆகமேமுதல் யானென தென்னு மஞ்ஞானம்
ஏகமாகிய பராபரன் தோன்றினு லிறக்கும்.

(ஞானவாசிட்டம்).

இவ் அதிகாரத்தின் தொகைப்பொருள்.

எவ்வளவுக்கு எவ்வளவு உலகப்பொருள்களில் ஒருவன் பற்று நீங்குகின்றானோ அவ்வளவுக்கு அவ்வளவு அவனுக்குத் துன்பங்கள் இலவாம். அறிவுடையவர் இளமையிலேயே துறவினை அடைவர். புலன்களை ஆடுதலும் எல்லாப் பொருள்களையும் ஒருங்கே விடுதலுமே சிறந்த துறவாம். ஒரு பொருளும் இல்லாமையே துறவோர்க்குப் பெருநலமாகும். உற்ற உடம்பி லும துறவோர் பற்றினை வையார். இருவகைப்பற்றும் இல்லாத வரே இன்பவுலகினை எய்தி மகிழுவர், பற்று நீங்காதவர்க்குத் துன்பங்கள் நீங்கா. முற்றத்துறந்தவரே முடிதியை அடைவர், பற்றுஅற்றபொழுதே ஒருவன் பிறப்பும் அறுபடும். பரனது அருள் தெரிபையே துறவோர் பற்றவேண்டும்.

35-வது துறவு முற்றிற்று.

36-ம் அதிகாரம் மெய்யுணர்தல்.

அஃதாவது மெய்ப்பொருளியல்பை மெய்யாக உணர்தல். ஐயமும், மயக்கமும் கலந்த அறிவு பொய்யுணர்வு ஆதலால் இது மெய்யுணர்வு என நின்றது. இதனைத் தத்துவ ஞானமென்பர். தத்துவம்—உண்மை. பொய்ப் பொருளைத் துறந்து மெய்ப் பொருளைப் பற்றி நிற்கும் மேலோரது தூய உள்ளத்தேதான் இம்மெய்யுணர்வு தோன்றுமாதலால் துறவின் பின் இது வைக்கப்பட்டது.

351. தண்டார்ச் சுலபனார் தக்கனார் புன்பிறப்பேன்
கொண்டார் மருளால் குமரேசா—கண்ட
பொருளில்ல வற்றைப் பொருளென் றுணரும்
மருளானும் மாணப் பிறப்பு. (க)

இ—ள்.

குமரேசா! சுலபன், தக்கன் என்பவர் ஏன் தமது மயக்கவுணர்வால் இழி பிறப்பை எய்தினார் எனின், பொருள் அல்ல வற்றைப் பொருள் என்று உணரும் மருளான் மாணப் பிறப்பு உளதாம் என்க.

மருள்—மயக்கம். மாணப் பிறப்பு—மாண்பு இல்லாத பிறப்பு. மாணு என்றது பிறப்பின் அல்லல் இயல்பினைப் பொதுவாக உணர்த்தி நின்றது.

பொருள் அல்லாதவைகளைப் பொருள் என்று உணருகின்ற மயக்கத்தினாலே இன்பமில்லாத பிறப்பே உளதாம் என்பதாம்.

மெய்ப் பொருள், பொய்ப் பொருள் எனப் பொருள் இருவகைப்படும். நித்தப் பொருளாகிய பரம்பொருளல்லாத மற்றப் பொருள்களெல்லாம் பொய்ப் பொருள்களேயாம் அவற்றை அன்னவாறு உணராத உறுதிப் பொருளாகவே கருதி மயன்

குலோர் துன்பப் பிறப்பையே தோய்த்து தியங்குவர் என்பது கருத்து. பொருள் களின் உண்மையை உள்ளவாறு உணர்கின்ற தெருளுணர்வால் பிறவி நீங்குகிடும் என்பது குறிப்பு. இவ்வுணர்வை வடநூலார் நித்தியாநித்யவத்துணிவேகம் என்பர்.

எத்துணைச் சிறத்தவராயினும் விபரீத உணர்வையுடையவர் பிறப்பினை அடைவர் என்பது இதில் உணர்த்தப்பட்டது. இவ் உண்மை சுலபன் கண்ணும், தக்கன்பாலும் உணரப்படும்.

கதை. 1.

சுலபன் என்பவன் இற்றைக்குப் பல நூற்றாண்டுகட்கு முன்னர் அவர்தி நாட்டை ஆண்டவந்த ஒரு வேந்தன். பல சகல களிலும் நல்ல பயிற்சியுள்ளவன். அழகும் ஆண்மையும் அமையப் பெற்றவன். அருங் குணங்களும் பெருங் சர்ப்பும் ஒருங்கு மைந்த சுலபை என்னும் ஓழுகியை மணந்து ஆரா அன்போட மைந்து வாழ்ந்தான். உலக இன்பங்களையே நிலை என்று கருதினான். மறுமை நலங்களையும் இருவினைப் பயன்களையும் மதியா திசுழந்தான். தனது கல்வியறிவனைத்தையும் அல் வழியிற் செலுத்தி இல் வாழ்ந்து வருங்கால் மது சூதனன் என்னும் முனிவர் ஒருவர் இவன்பால் வந்தார். அவரது துறவொழுக்கத்தையும், தவவேடத்தையும் இவன், எள்ளி நகைத்தான். அவர் அதனைப் பொறுக்காமல் சினந்து இவனை வருத்தச் சபித்தார். இவனும் உடனே ஆடு பின்றுன். இதனைக் கண்ட சுலபை தன் கணவன் இசுழந்ததை ஒருபொருளுெனக் கருதி உணர்வுடைய முனிவரும் இப் பெரும் பழி செய்தாரே என்று சினந்து தன் சுற்பின் மகிமையால் அவரைக் கழுதையாகும்படி சபித்தான். அவரும் இவனைப் புலைச்சி ஆடுகனப் பொங்கி மொழிந்தார். இருவரும் அவ்வாறே இதி நிலையடைந்தார். ஒரு நாள் அப்புலைச்சி தன் மடியில் வைத்திருந்த பசும் புல்லை அவ்ளருது ஈர்த்தது. அவ் ஈருதின் வாய்ப் புல்லை அக்கழுதை பற்றியது. அம்முறவருக்கும் கலாம் நிகழ அங்கிருந்தவர் அவற்றை வெருட்டி ஓட்டினர். அவை மெருண்டு ஓடுங்கால் கழுதை வாயிலிருந்த புல் அங்கிருந்த

ஒரு பிள்ளையார் மீது தள்ளி விழுந்தது. அண்டர் சாத்தும் அறு கம் புல்லைப்போல் அவ் எச்சிற் புல்லும் பிள்ளையார் மேல் இசைந்து நின்றது. அதனால் அம் மூவரும் தம் பழம் பிறப்பையுணர்ந்து முதல்வராளால் உயர் பதம் பெற்றார். இந் வினைப் பயன்களையும் அவற்றை நெறியோயூட்டித் முழுமுதற் பரமனையும் நம்பாமல் உலக இன்பத்தையே பொருளென்று கொண்டதால் அரசனும்தன்னை அரசன் இகழ்ந்தானே என்று தானல்லாத உடம்பையான் என்று கருதிபதால் முனிவரும் வினை விளைவுகளை உணராமையால் சுலகையும் இழி பிறப்படைந்தார். இவ் உண்மையை உணர்ந்து முனிவர் சிலர் இரங்கினர். பொருளல்லவற்றைப் பொருள் என்று உணர்வார்க்கு இழிவுறும் பிறப்பே உளதாம் என்பதை உலகம் இவர்பால் உணர்ந்தது. (விரிவை விநாயகர் மாண்மியத்தில் காண்க.)

கதை 2.

பரம் பொருளை மெய்ப் பொருள் என்று மதியாமல் பொருளல்லாதவற்றையே பொருள் என்று கொண்டதால் தக்கன் மாண்பிழந்து வன்பிறப்பெய்தினான். ஆட்டுப் பிறப்பை அடைந்தானே தக்கன் தன் கோட்ட உணர்வால் என்று உலகம் இவனைக் காட்டி மொழிந்தது. விரிவைத் தக்க காண்டத்தில் காண்க.

மெய்யுணர்வு இல்லாதவர் வெவ்வித பிறவியையே எய்துவர் என்பது இதனால் கூறப்பட்டது.

352. கண்டமயல் நீங்கியபின் காசிபரேன் பேரின்பம்
கொண்டவராய் நின்றார் குமரேசா—பண்டும்
இருணிங்கி இன்பம் பயக்கும் மருணிங்கி
மாசுறு காட்சி யவர்க்கு.

(2)

இ—ன்.

குமரேசா! தாம் கொண்ட மயக்கம் நீங்கிய பின் காசி

பர் ஏன் பேரின்பம் கொண்டவராய் நின்றார் எனின், மருள் நீங்க
மாசு அறுகாட்சியவர்க்கு இருள் நீங்கி இன்பம் பயக்கும் என்க.

மருள்—மயக்கம். காட்சி—பார்வை, தோற்றம், அறிவு.

மாசறு காட்சி என்றது மெய்யுணர்வை.

மாசு அறு காட்சியவர்—குற்றமற்ற உணர்வியுடையவர்.

இருள் என்றது பிறவியை. அநியாமை மிகுந்து அச்சமும்
கவலையும் அல்லலும் நிறைந்தள்ளன ஆதலால் பிறவி, இருள் என
ப்பட்டது. நீக்கி என்பது நீங்கி என மெலிந்து நின்றதாங்
கொண்டு பயக்கும் என்னும் வினைக்கு ஏற்ற எழுவாய் வருவிக்கப்
பட்டது. இனி, நீக்கிப் பயக்கும்என்பதைத் தன் வினையாக்கொ
ண்டால் துன்பம் நீக்கி இன்பம் உண்டாகும் என்று கொள்க.

குற்றமற்ற உணர்வினை ஒருவன் உடையவனாயின் அம் மெய்
யுணர்வு அவனுக்குப் பிறவித் துன்பத்தை நீக்கிப் பேரின்பத்தை
க் கொடுக்கும் என்பதாம்.

மருள் நீக்கின் இருள் நீங்கும்; மாசறு காட்சி இன்பம் பய
க்கும் என்க. மேல், பொய்யுணர்வால் பிறப்பு வருமென்றார்;
இதில், மெய்யுணர்வு பிறவியை நீக்கிப் பேரின்பத்தைத் தரும்
என்றார்.

துன்ப நீக்கமும் இன்பப் பேறும் மெய்யுணர்வால் உள்
வாம் என்பது கருத்து.

மருள் நீக்கி மெய்யுணர்வு எய்தினோர் இருள் நீங்கி இன்பம்
பெறுவர் என்பது இதில் உணர்த்தப்பட்டது. இவ் உண்மை
காசிபர் பால் உணரப்படும்.

கதை.

காசிபர் என்பவர் பிரமாணின் தலைமைப் புதல்வரான மயீசி
யின் புதல்வர். தாய் பெயர் கலை. அயனருள் முழுவதும் இவர்
அமையப் பெற்றவர். பேரருளுடையவர். அதிதி, திதி, தனு,

அருட்டை, சுதை, கதை, சுரபி, விரதை, மதி, இளை, கத்துரு, குரோதவதை, தாம்பிரை என்னும் தக்கன் புதல்வியர் பதினாறு வரை மணந்து இனிதுற வாழ்ந்து அமரர், அசுரர், மனிதர் முதலிய பல்கோடி வகையினையும், அவர்பால் தோன்றச் செய்தார். தமது ஆண்மைத் திறத்தால் உலக முழுவதையும் பாசராமர் தமக்கு உரிமையாக்கிக்கொண்ட காலத்தில் அவரால் இன்னல் மிகுமென்று கருதி அவரிடமிருந்து இப்பூமியை இவர்தானமாகக் கொண்டார். அன்றுமுதல் இவ் உலகிற்கு இவர் பெயரால் காசினி என்று ஒரு பெயரும் தோன்றிற்று. அதன் பின் இல்லற நிலையை அகன்று துறவு நிலையில் புருந்து அருந்தவக் கொள்கையில் திருந்திய தன்மையராய்ப் பொருந்தி விளங்கினார். அக்காலத்தில் அசுரேசன் மகளாகிய சுரசை என்பவள் இவரால் தமது மரபினர் உயர்வு என்று கருதி இவரைத் தன் வயப்படுத்தித் தழுவ விழைந்து இவரது தவ வனம் சார்த்தாள், விழுமிய உருவுடன் தனியே வந்து அழகொழுக நிற்கும் இவளைக் கண்டவுடனே முனிவர் உணர்வெல்லாம் கலங்கி உள்ளம் உருகினார். மெள்ள நெருங்கினார். ஆசை நோயைக் கூசி மொழிந்தார். “வழியே கண்ட ஓர் வனிதையை வலிய வந்து விழைவது தும்போன்ற தவ நல முடையார்க்குத் தகுதியாகுமா! சிறந்தவராகிய நீர் இவ் இழிந்த எண்ணத்தை எம்பால் இனி மொழியாதகலுமின்” என்று முனிந்தவள் போன்று முனைந்து மொழிந்தாள். அவள் பாது கூறிலும் இவர், அவள்மேல் காதல் மீறினார்.

பன்னெடுத்தவம் பற்பக லாற்றியான்

முன்னிநின்றது முத்திபெற் றய்ந்திட

அன்னதேயெற் கருள்செய வந்தனை

உன்னை மேவலன் றோவுயர் முத்தியே. என்று முனிவர் சித்தந் திரிந்தார். அவளும் கருதியது எய்துமென்று கனிந்து தழுவிச் சூரபன்மன் முதலிய அசுர குலம் முற்றையும் அடங்கப்பெற்று அகன்று சென்றாள். அவளது பிரிவை நினைந்து பெரிதும் நொந்தார். தன்னை மறந்து தனி மயல் கொண்டார். சிழி

யவர் போன்று தியங்கியுமுன்றார். இவரது அவிச்சையை நீக்க
அயன்னார் தோன்றி அருளுடன் நோக்கினார்.

வேதமும் கலைகளும் உணர்ந்து மேலதாம்

மூதறி வெய்திய முனிவ நீயொரு

மாதுதன் பொருட்டினால் மையல் எய்தியே

பேதுறு கிற்றியோ பேதை மாந்தர்போல். என்று பேணி
மொழிந்தார். முனிவர் கேட்டார். தன் இழி நிலைக்கு இரங்கி
னார். உற்ற மயக்கமும் முற்றும் ஒழிந்தார். உணர்ந்து தெளிந்
து பின் உயர்ப்புற்றார். மருள் நீங்கி மாசறு காட்சியவர்க்கு
இருள் நீங்கி இன்பம் பயக்கும் என்பதை உலகம் அன்று இவர்
பால் உணர்ந்தது. விரிவைக் கந்தபுராணத்தில் காண்க.

353

மாரில் கருவூரர் வானத்தின் சீரெல்லாம்

கூற்றினுள் என்னே குமரேசா—ஆறுத

ஐயத்தின் நீங்கித் தெளிந்தார்க்கு வையத்தின்

வானம் நணிய துடைத்து.

(ங)

இ—ள்.

குமரேசா! கருவூரர் இவ்வையத்திருந்தும் என் வானத்
தின் சீரெல்லாம் வழுவறக் கூறினார் எனின், ஐயத்தின் நீங்கித்
தெளிந்தார்க்கு வையத்தினும் வானம் நணியது உடைத்து என்க.

ஐயம்—சந்தேகம். அஃதாவது ஒன்றினும் துணிவு தோன்
றுது உழன்று திரியும் உணர்வு.

வானம்—மேலுலகம். ஈண்டு அது வீட்டுலகத்தைக் குறித்
து நின்றது. நணியது—அணுகி நிற்பது.

ஐயம் நீங்கித் தெளிந்த மெய்யுணர்வினையுடையவர்க்கு
இந்நிலவுலகத்தினும் அவ்வீட்டுலகம் அணுகி நிற்கும் இயல்பினை
யுடையது என்பதாம்.

மெய்யுணர்ந்தவர், இவ்வுலகத்திருப்பினும் மேலான பேரின் பத்தை விரைவில் எய்துவராதலால் அவர்க்கு இவ்வைவத்தினும் வானம் நணியது ஆயிற்று என்க.

மெய்ம்மையை ஐயமறத் தெளிந்தவர் பொய்யுலகத்தில் அழுந்தாமல் மெய்யுலகத்தையே பொருந்தி நிற்பார் என்பது கருத்து. இவ் உண்மை கருவூர்பால் காணப்படும்.

கதை.

கருவூரர் என்பவர் இற்றைக்குப் பல நூற்றாண்டுகட்கு முன்னர்ச்சோழநாட்டிலே கருவூரிலே சோமநாதர்என்னும்வேதியர்க்குப் புதல்வராய்த் தோன்றினார். இவர், இளமையிலேயே பல நூல்களையும் வழுவுற உணர்ந்து துறவு நிலையிற் புகுந்து பிறவி தீர முயன்று பெருந்தவம் புரிந்தார் உலகுயிர்களின் இயல்புகளையும் இறை அருளையும் தமது யோச முதிர்ச்சியால் உணர்ந்து தெளிந்தார். ஒரு பற்றுமின்றி உவந்து திரிந்தார். சாதி குலம் பிறப்பு, இறப்பு, பந்தம், துறக்கம் என்னும் இவற்றில் பிணிப்புண்டு உயிர்கள் தம் வினைக்கீடாக அலைந்து திரிவதை நினைந்து இரங்க நீதிதன் சில நிலைபெற ஒதினார். வானம் முதலிய எல்லா உலகங்களினும் நிகழுகின்ற நிகழ்ச்சிகளை இருந்த இடத்திலிருந்தே தமது யோசவுணர்ச்சியால் உணர்ந்து உரைத்தார். பரமனை நோக்கி அன்புறு பாடல்கள் பல அருளுடன் பாடினார். அவை திருவிசைப் பா என்று இதுபொழுது வழங்கப்படுகின்றன. தாம் எய்தியிருந்த வையம்போல வானத்தினும் புகுந்து உலாவி அற்புதங்கள் பல அருளுடன் புரிந்தார். முடிவில் அவ்வூர் ஆலயத்துட் புகுந்து அருளொளியில் இரண்டறக் கலந்தார். இவரது மேன்மையை வியந்து அனைவரும் இவரைக் கருவூர்த் தேவர் என்று புகழ்ந்து போற்றினார். ஐயத்தின் நீங்கித் தெளிந்தார்க்கு வீட்டுலகம் விரைவில் எய்தும் என்பதை உலகம் இவர்பால் உணர்ந்தது. விரிவைக் கருவூர்ப் புராணத்தில் காண்க.

ஐயமறத் தெளிந்தவர்க்கு வீட்டின்பம் விரைவில் எய்தும் என்பது இதனால் கூறப்பட்டது.

354 சென்றுணர்ந்தும் மெய்க்கண்ட தேவரெதிர் நந்தியார்
குன்றிநின்றார் என்னே குமரேசா—நன்றாக
ஐயுணர் வெய்தியக் கண்ணும் பயமின்றே
மெய்யுணர் வில்லா தவர்த்து. (ச)

இ.—ள்.

குமரேசா! நல்ல உணர்வு எய்தியிருந்தும், மெய் கண்ட
தேவர் முன் அருணந்தியார் ஏன் தம் சிக்குன்றி நின்றார் எனின்
ஐயுணர்வு எய்தியக் கண்ணும் மெய்யுணர்வு இல்லாதவர்த்து அத
னால் பயம் இன்று என்க.

ஐயுணர்வு—ஐவசையுணர்வு. அஃதாவது மெய் வாய் கண்
முக்கு செவி என்னும் ஐம்பொறிகளானும் அறியும் அறிவு.

மெய்யுணர்வு—மெய்ப்பொருளை உணரும் உணர்வு.

பயம் இன்று—பயன் இல்லை. ஏகாரம். இசை நிறையோடு
இரக்க முந்தோன்ற நின்றது. தேற்றம் எவரினுமாம்.

ஒருவன் ஐயுணர்வினை எய்தியவிடத்தும் அவன்பால் மெய்
யுணர்வு இல்லையானால் அவனுக்கு அதனால் யாதும் பயன் இல்லை
என்பதாம்.

இனி, ஐந்தறிவும் புலன்கள்மேற் செல்லாது தன்வயமாகி
யோக நிலையில் உறையப் பெறினும், மெய்யுணர்வு இல்லாதவர்த்து
அதனால் படன் இல்லை எனினுமாம். இதில் ஐந்தறிவு என்றது
ஐம்பொறிக்கு மூலமாக மனத்தை. எய்துதற் பருமையை உம்மை
இதில் விளக்கி நின்றது.

ஐயுணர்வு உடையராயினும் மெய்யுணர்வு இல்லையாயின் அத
னால் யாதும் பயனில்லை யென்றார் இருளை நீக்கி அஃது இன்
பம் பயவாமையின்.

எவ்வளவு உணர்வினை எய்தியிருப்பினும் மெய்யுணர்வு இல்
லாதவர் அதனையுடையார் முன் ஒடுங்கி நிற்பார் என்பது இதில்
உணர்த்தப்பட்டது. இவ்வுண்மை மெய்க்கண்டார் கண்ணும், அரு
ணந்தியார் பாலும் அறியப்படும்.

கதை.

மெய்கண்ட தேவர் என்பவர் இற்றைக்கு எழுநூறு ஆண்டுகட்கு முன்னர் நடுநாட்டிலே திருப்பெண்ணை கடகம் என்னும் திருநகரிலே வேளாளர் குலத்திலே அவதரித்தவர். இவர் கருவிலேயே திருவினையுடையவர். தந்தையார் பெயர் அச்சுத களப்பாளர். சுவேதவனப் பெருமாள் என்று பெயரிடப்பெற்று திருவெண்ணைய் நல்லூரிலே தமது மாதலர் வீட்டிலிருந்து வளர்ந்து வந்தார். குழசிப்பருவத்தே பாஞ்சோதி முனிவர்பால் அருளுபதேசம் பெற்றுப் பொல்லாப் பிள்ளையார் அருளால் எல்லாந் தெளிந்தார் அதனால் மெய்கண்ட தேவர் என்னும் விழுப்பெயர்பெற்றார். இவர் மெய்யுணர்வுடையவராய் மேவியிருக்குங் காலத்தில் தமக்குச் குலகுருவும், ஆதி சைவகுல திலகரும், பல்வேறு வகைப்பட்ட கலைகளையெல்லாம் ஒருங்கே கற்ற பெரும்புலவரும் உயர்குண சீலரும், சகலாகம பண்டிதர் என்னும் சிறப்புப் பெயர் பெற்றவரும் ஆகிய அருணந்தி சிவாசாரியார் என்பவர் ஒருநாள் இவர்பால் வந்தார். இளஞ் சூரியன்போல் விளங்கி அமைதியுற்றிருக்கும் சுவேதவனப் பெருமானைப் பார்த்தார். ஆசிரியராகிய தம்மை இவர் வணங்கவில்லையேயென்று எண்ணினார். மனச்செருக்கோடு எதிர்த்து நின்று மதர்த்து நோக்கி ஆணவமலத்தின் இலக்கணம் என்னை என்று இவரை அவர் வினாவினார். நின்போலவே முனைந்து நிற்கும் என்னும் பொருள் புலப்படத் தமது சுட்டுவிரலை நீட்டி அவரையே இவர் சுட்டிக் காட்டினார். ஆசாரியர் உணர்ந்தார். தாம்கொண்டிருந்த முனைப்பைத்துறந்தார். இவரது அடிகளை வணங்கி அருளுபதேசம் பெற்றுப் பொய்யுணர்ந்தேன் புன்மையெல்லாம் போக்கியென யினிதாண்ட மெய்யுணர்வே என்று இவரது மேன்மையை வியந்து துதித்தார். எவ்வளவு உணர்வு உடையவராயினும் மெய்யுணர்வு இல்லையானால் பயனில்லை எனவும் மெய்யுணர்ந்தோரே மேலோர் எனவும் உணர்ந்து தெளிந்தார். இவ் இருவரும் சந்தான குரவர் வரிசையில் நின்று சிவஞான போதம், சிவஞான சித்தியார் என்னும் இரு பெருநூல்களை இயற்றியருளினார். இவர் சரித விரிவைச் சந்தான குரவர் புராணத்தில் காண்க.

எவ்வளவு உணர்வுடையராயினும் மெய்யுணர்விலரேல் அதனால் பயனில்லை என்பது இதனால் கூறப்பட்டது.

355 பண்டுதண்ணன் மெய்விடிவே பார்த்துச் சகதேவர்
கொண்டுணர்ந்தார் என்னே குமரேசா—கண்டவற்றுள்
எப்பொருள் எத்தன்மைத் தாயினும் அப்பொருள்
மெய்ப்பொருள் காண்ப தறிவு. (டு)

இ—ள்.

குமரேசா! பல விடிவமாகத் தோன்றினும் தண்ணனது மெய் விடிவையே சகதேவன் என் பார்த்து உணர்ந்தான் எனின், எப்பொருள் எத்தன்மைத்து ஆயினும் அப்பொருள் மெய்ப்பொருள் காண்பதே அறிவு என்க.

எத்தன்மைத்து ஆயினும்—எவ்விதமாகத் தோன்றினும்.
எப்பொருள் என்றது பொருள்கள் பலவாதலின் என்க.
காண்பதே அறிவு என்று காண்க.

மேல், ஒருவன் ஐயுணர்வு எய்தியிருப்பினும் மெய்யுணர்வு இன்றேல் அதனால் பயனில்லை என்றார்; அம் மெய்யுணர்வுதான் யாது என்பார்க்கு அதன் இலக்கணத்தை இதில் விளங்க உணர்த்தினார் என்க.

யாதொரு பொருள் எவ்விதமாகத் தோன்றினும் அப்பொருளினது உண்மைத்தன்மையை ஆய்ந்து காண்பதே மெய்யுணர்வு என்பதாம்.

காணப்படுகின்ற பொருள்களினுடைய பெயர் விடிவங்களைக் கண்டு மயங்காது அவற்றின் மூலகாரணங்களை முன்னி உணர்வதே ஒருவனுடைய மெய்யுணர்வுக்குப் பயன் என்பது கருத்து.

மண்ணால் செய்யப்பட்ட ஒரு பொருளைக் கானின் குடம், சட்டி. என்று வழங்கி வருகின்ற அதன் பெயரையும் உருவத்தையும் குறித்து வில்லாமல், அதற்கு முதற் காரணம் மண் எனவும்,

அதற்குக் காரணம் நிலம் எனவும், அதற்குக் காரணம் நீர் எனவும் இவ்வாறே மற்றக்காரணபூதங்களையும் கண்டு சென்றால் முடிவில் எல்லாவற்றிற்கும் மூலகாரணமாயுள்ள முழுமுதல் ஒன்று காணப்படும். அம் மெய்ப்பொருட் காட்சியால் கண்டு வாரா நெறியும் ஈறிலின்புழம் எளிதில் உளவாகு. ஆகலால் அம்மெய்யுணர்வையே பிறவிப் பயனாக ஒருவன் பெறவேண்டும் என்பதாம்.

மெய்யாகிய பொருளை ஐயமறக் கண்டவனே மெய்யுணர்வுடையவன் என்பது இதில் உணர்த்தப்பட்டது. இவ் உண்மை சகதேவன்பால் உணரப்படும்.

கதை.

பாரதப்போர் நிகழாதிருத்தற்கு ஏதாவது உபாயமிருந்தால் சொல்லுக என்று சகதேவனை நோக்கிச் கண்ணன் ஒருநாள் எண்ணிச் சொல்லினான். மாயவன் கூறிய இம் மாயமொழிகளைச் கேட்டு அத்தூயவன் நகைத்தான். ஏன் நகைத்தாய் என்று அவ் ஏந்தல் இசைத்தான். விரித்த கூந்தலை முடித்தற்குத் துரோபதையர், குறித்த சபதத்தைத் தொடுத்தற்கு அருச்சுனனும், கடுத்து வெல்வதற்குக் கன்னனும், பாரின் பாரத்தைத் தீர்த்தற்கு நீயும் அப்போரின் முடிவையே பொருந்தி நிற்கின்றீர்; நீயிர் நால்வரும் இல்லையானால் அப்போரும் இல்லையாம். ஆகலால் அம் மூவரையும் கொன்று உண்டையும் கட்டினால் வாராமல் காங்கலாட் மாபாரதம் என்றான். எல்லாம் முடித்தாலும் என்னை நீ எவ்வாறு கண்டுணர்ந்து கட்டுவாய் என்று கண்ணன் பார்த்து பதினாயிர வடிவம் கொண்டு பார்த்து நின்றான். தோன்றி நின்ற வடிவங்கள் எல்லாவற்றையும் விடுத்துக் கண்ணனது மெய் உருவத்தையே கண்டு தெளிந்து சகதேவன் கருத்திற் பிணித்தான். சண்ணன் அவனது மெய்யுணர்வை வியந்து அவன் எண்ணிய யாவும் இனிதின் உதவினான். ஒரு பொருள் எத்தன்மைத்தாய்த் தோன்றினும் அப்பொருளினது மெய்யின் தன்மையை மெய்யாகக் காண்பதே மெய்யுணர்வு என்பதை உலகம் காண இவன் அன்று உணர்த்தி நின்றான். (விரிவைப் பாரதத்தில் காண்க.)

இன்னதுதான் மெய்யுணர்வு என்பது இதனால் கூறப்பட்டது.

356 கண்டார்முன் மெய்ப்பொருளைக் கற்றமணி வாசகர்பின்
கொண்டார்வீ டென்னே குமரேசா—மண்டருளால்
கற்றீண்டு மெய்ப்பொருள் கண்டார் தலைப்படுவர்
மற்றீண்டு வாரா நெறி. (கூ)

இ.—ள்.

குமரேசா! மாணிக்கவாசகர் மெய்ப்பொருளைக் கண்ட
வுடன் ஏன் வீட்டினை எய்தினார் எனின், கற்று ஈண்டு மெய்ப்
பொருளைக் கண்டார், மற்று ஈண்டு வாரா நெறியைத் தலைப்படு
வர் என்க.

மற்று ஈண்டு வாராநெறி—மறுபடியும் இப்பிறப்பிற்கு வாராத
வழியினை. என்றது முத்தி நெறியை,

மெய்ப்பொருள்—மெய்யான பொருள்: என்றது இறைவனை.
அழிவு இல்லதோர் ஆனந்தப்பொருள் என்றபடி.
தலைப்படுவர்—அடைவர்.

மெய்ப்பொருளை அறிந்த மெய்யுணர்வினர்க்குப் பின்பு பிற
ப்பு இல்லை என்பது கருத்து.

ஈண்டு வாரா வழியருள்புரிபவன்

மீட்டிங்கு வந்து வினைப்பிறவிகாராமே

கள்ளப்புலக்குரம்பை சுட்டழிக்க வல்லான். என வரும்
இவற்றை ஈண்டு உணர்க. கற்று இப்பிறப்பில் மெய்ப்பொருளை
உணர்ந்தவர் மீண்டு இவ் உலகில் வாரா நெறியினை அடைவர்
என்பதாம்.

எல்லா உயிர்க்கும் இறைவனையாபினும், கல்லாதார் நெஞ்
சத்துக் காண ஒண்ணுதே எனவும், கற்றவர் விழுங்கும் கற்பகக்
கனியே எனவும், கற்றவர் வளைத்துத் திரிபுரம் எரித்தோன் கற்ற
வர் கருத்தினால் காண்போன் எனவும், வருவனவாற்றால் கல்வியே
மெய்ப்பொருளைக் காண்டற்குரிய மெய்யுணர்வைப் பயக்குமென்
பது காணப்படுமாதலால் காண்டலுக்குக் கற்றல் முதன்மையாய்
நின்றது. கற்றுக்கண்டார் தலைப்படுவர் என்று காண்க.

மேல், மெய்ப்பொருளைக் காண்பதே மெய்யுணர்வு என்றார் அவ்வுணர்வால் பயன் என்னை எனின் பிறவியை நீக்கித் தன்னை யுடையானுக்கு அது பேரின்பத்தைக் கொடுக்கும் என்று இதில் உணர்த்தினார் என்க.

இப்பிறப்பில் மெய்ப்பொருளைக் கண்டவர் மீண்டு ஈண்டு வந்து பிறவார் என்பது இதில் உணர்த்தப்பட்டது. இவ் உண்மை மாணிக்கவாசகர்பால் உணரப்படும்.

கதை.

நூல் பல கற்று துண்ணுணர்வெய்திச் சீலம் நிறைந்து சிறந்து விளங்கித் தெளிந்து நின்ற மாணிக்க வாசகர் அரசனாணையால் பரிகள் வாங்கும் பொருட்டுத் திருப்பெருந் துறையை அடைந்த காலத்தில் அங்கு இவரை ஆட்கொண்டருளுமாறு வந்து சிவகணங்கள் புடைசூழ மனுடவடிவந் தாங்கித் குருந்த மரத்தடியில் குருமூர்த்தியா யெழுந்தருளியிருந்த அவ் ஒரு மூர்த்தியைக்கண்டார்; உள்ளம் உருகினார். அவரது ஒண்மலரடியை உவந்து வணங்கித் துவண்டு நின்றார். ஆம் முழுமுதற் பரமன் இவரது விழுமிய அன்பை வியந்து மகிழ்ந்து வீட்டுநெறியை விளங்க உணர்த்தினார். அதனால் இவர் பிறவிதீர்ந்தார். ஈண்டு மெய்ப்பொருளைக் கண்டவர் மீண்டுபிறவார் என்பதை உலகம் இவர்பால் உணர்ந்தது. விரிவைத் திருவாதவூர்ப் புராணத்தில் காண்க

வாரா வழியருளி வந்தெனக்கு மாறின்றி

ஆரா அமுதா யமைந்தன்றே—சீரார்

திருத்தென் பெருந்துறையான் என்சிற்தை மேய

ஒருத்தன் பெருக்கு மொளி.

(1)

இரந்திரந் துருக என்மனத்துள்ளே எழுகின்ற சோதியே

இமையோர்

சிரந்தனிற் பொவியுங்கமலச்சேவடியாய் திருப்பெருந்துறையுறை
சிவனே

நிரந்தவா காயம் நீர்நிலம் தீகால் ஆய்அவை அல்லையாய்

ஆங்கே

கரத்தோர் உருவே களித்தனன் உன்னைக் கண்ணுறக் கண்டு
கொண்டின்ற (2)

இவை மெய்ப்பொருளைக் கண்டபின் தாம் எய்திய மெய்க்
நெறியை விபந்து மானிங்க வாசகர் அருளியன.

மெய்ப்பொருளை அறிந்தவர்க்குப் பிறப்பு இல்லை என்பது
இதனால் கூறப்பட்டது.

357 திண்டோட் சிகித்துவசன் சிங்கவன்மன் உள்ளுணர்ந்தேன்
கொண்டபிறப் பற்றார் குமரேசா—தண்டாமல்
ஓர்த்துள்ளம் உள்ள துணரின் ஒருதலையாப்
பேர்த்துள்ள வேண்டா பிறப்பு. (எ)

இ—ள்.

குமரேசா! உண்மைப் பொருளை உணர்ந்து தெளிந்த
தால் சிகித்துவசன் சிங்கவன்மன் என்பவர் ஏன் தம் பிறப்பு நீங்
கினர் எனின், ஒருவன் உள்ளம் ஓர்த்து உள்ளதை ஒருதலையாக
உணரின் அவனுக்குப் பேர்த்துப் பிறப்பு உள்ள வேண்டா என்க.

ஓர்த்து—ஆராய்ந்து. இஃது ஓர்தல் என்னும் வினையடிபா
கப் பிறந்தது. ஓர்தல்—ஆராய்தல், தெளிதல்.

உள்ளது என்றது மெய்ப்பொருளை; என்றும் நிலையாய் நுப்
பது என்றபடி. ஒருதலையா—தெளிவாக.

மெய்ப்பொருளைக் கண்டவர் பிறவியைக்காணார் என்று மேற்
கூறியதை நோக்கி ஐயுறுவார் உளராயின் அஃது உள்ளதாக ஒரு
தலையாக நீவிர் உள்ளவேண்டாம் என்று அவரை நோக்கி இஃது
உணர்த்தியதென்க.

ஒருவன் உள்ளம் மெய்ப்பொருளைத் தெளிய ஆராய்ந்து
உணருமாயின் அவனுக்குப் பின்பு பிறப்பு உளதாக நினைக்க
வேண்டாம் என்பதாம்.

உள்ளம் உள்ளது உணரின், பிறப்பு உள்ளதாக உள்ளவேண்டா என்றது மெய்ப்பொருளைத் தெளிந்து சிந்திப்பவர்க்குப் பிறப்பு இல்லை என்பது உருதி என்க.

கேட்டல், சிந்தித்தல், தெளிதல், பாவித்தல் என்னும் இந்நிலைகள் யாவும் முறையே பிறப்பினை நீக்கும் பெருமையுண்டன உள்ளதை ஒருதலையாக உணர உணர அவ் உள்ளம் உயிரினும் அவ் உயிர் மெய்ப்பொருளிலும் கலந்து இரும்புண்ட நீர்போல் திருப்பாதக்கின்றம் ஆதலால் அது பின்பு பிறவா நென்க.

மெய்ப்பொருளையே ஒருவன் சிந்தித்திருப்பனாயின், அவனுக்குப் பின்பு பிறப்பு இல்லை என்பது இதில் உணர்த்தப்பட்டது. இங் உண்மை சிகித்துவசன் சுண்ணும், சிங்கவன்மன்பாலும் உணரப்படும்.

கதை

சிகித்துவசன் என்பவன் மாளாதேயத்து மன்னன். இவனது காலம் இற்றைக்கு ஆறாயிர ஆண்டுகட்கு முன்னர் என்பர். இவன் மனைவிபெயர் குடாலை. மிக்க மெய்யுணர்வுடையவன். அவளால் இவன் ஞானவுபதேசம் செய்யப்பெற்றான். மெய்ப்பொருள் பெய்ப் பொருள் என்னும் இருவகைப் பொருள்களின் இயல்புகளையும் மயலறத் தெளிந்தான். அதன்பின் அரசமுதலிய அனைத்தையும் துறந்தான். மறுமை ஆசையும் இகந்தான். உள்ள மெய்ப்பொருளையே உளத்திற்கொண்டான். உணர்ந்து தெளிந்து உவந்து பாவித்தான். பின்பு பிறப்பு நீங்கிப் பேரின்பமுற்றான். முற்பொருளை உணரின் பிறப்பு நீங்கும் என்பதை அவன் உணர்ந்த நின்றுன். விரிவை வாசிட்டத்தில் காண்க.

கதை 2.

இற்றைக்குப் பல நூற்றாண்டுகட்கு முன்னர் மதுரையின் வடமேற்கில் ஓர் அடர்ந்தவனம் இருந்தது. அதில் விலங்கினங்களும், பறவைக்கூட்டங்களும் மிடைந்திருந்தன. முற் பிறப்பில் தான் வலிபவனாயிருந்து மெலியவர்க்குச் செய்த திவினாய் பய

னால் சிங்கவன்மன் என்னும் அரசனொருவன் கரிக்குருவியாகி அங்குக் கலந்திருந்தான். அதனை மற்றப் பறவைகளெல்லாம் கொத்தித் துன்புறுத்தின. அது நடுங்கி ஓடித் தயிரியாக ஒரு ஆலமரத்தில் அடங்கியிருந்தது. சிவனடியார் சிலர் ஒருநாள் அதன் அடியில் அமர்ந்து மதுரைப்பெருமான் அருளைப் புகழ்ந்தார். மறைந்திருந்த பறவை அம்மொழிகளைக் கேட்டது. மகிழ்ந்து பறந்து மதுரையையடைந்தது. கூடற் பரமனையே தன் உள்ளம் கூடப்பெற்றது. ஓர்ந்த பொருளையே ஒருதலையாக உணர்ந்து நின்றது. அதனால் அது பிறவி அறவே தீர்ந்தது. ஒருவன் உள்ளம் உள்ளதை ஓர்ந்து உணரின் அவனுக்குப் பிறப்பு இல்லை என்பதை உலகம் இதன்பால் கண்டது; விரிவைத் திருவிளையாடலில் கரிக்குருவிக்கு உபதேசஞ் செய்த படலத்தில் காண்க.

மற்றது கேட்டுக் கொம்பர் வைகிய கயவாய் ஞானம்
பெற்றது பறவையாகப் பிறந்ததும் பிறவுந் தேற்றம்
உற்றது நாமிச் சன்மம் ஒழிப்பதற்கறவோ றிங்ஙன்
சொற்றதே உறுதியென்று துணிவுகொண் டெழுந்ததன்றே (1)
குருமொழி பயின்றுமுள்வாய்க் குருவிதன் குலனுந்தன்போல்
அருமறை முதல்வனீந்த ஆற்றலால் பறவைக்கெல்லாம்
பெருமைசால் வலியான் என்னும் பெயரவா யுலகின் மன்னக்
கருமணி கண்டன் செம்பொற் கணைகழ லடிசேர்ந்தன்றே. (2)
இவற்றால் மேற்குறித்த வுண்மை இனிது தெளிவாதல் காண்க.

ஒருவனுள்ளம் மெய்ப்பொருளை அடையின் அவனைப்பிறப்பு அடையா என்பது இதனால் கூறப்பட்டது.

358 தேடரிய செம்பொருளைத் தேர்ந்துபொன்னுள் காண்ப
கோடிவகை செய்தாள் குமரேசா—பீடி ல்
பிறப்பென்னும் பேதைமை நீங்கச் சிறப்பென்னும்
செம்பொருள் காண்பதறிவு. (அ)

இ—ள்.

குமரேசா! பொன்னையாள் என்பவள் பரம்பொருளைக்

காண்பதற்கு ஏன் பெருங்கவலை கொண்டாள் எனின், பிறப்பு என்னும் பேதைமை நீங்க சிறப்பு என்னும் செம்பொருளைக் காண்பதே அறிவு என்க.

பேதைமை—அறியாமை; அஃதாவது உண்மையை உணராமை. பேதைமை பிறப்பிற்குக் காரணமாதலால் அதனையே பிறப்பென்றார்.

சிறப்பு என்னும் செம்பொருள்—சிறந்தது என்று சொல்லப்படுகின்ற செவ்விய பொருள்; அஃதாவது பரம்பொருள் என்க. எல்லாவற்றினும் சிறந்ததாய வீட்டின்பத்திற்குக் காரணமாய் என்றுங்கோடாமல் நின்று நிலவுதலால் அது சிறப்பு எனவும் செம்பொருள் எனவும் நின்றது.

பிறப்பிற்குக் காரணமாகிய பேதைமை நீங்குமாறு முத்திக்குக் காரணமாகிய மெய்ப்பொருளைக் காண்பதே ஒருவனுக்கு மெய்யுணர்வு என்பதாம்.

பேதைமையே பிறவிக்குக் காரணம் என்பதும், அது நீங்கினால் பிறவி நீங்கிவிடும் என்பதும் இதனடியில் வருவனவற்றுல் இனிது காணப்படும். பேதைமை மீளச் செய்கைமீளும்; செய்கை மீள உணர்ச்சி மீளும்; உணர்ச்சி மீள அருவரு மீளும்; அருவரு மீள வாயில் மீளும்; வாயின் மீள ஊறு மீளும், ஊறு மீள துகர்ச்சிமீளும்; துகர்ச்சி மீள வேட்கை மீளும், வேட்கை மீளப் பற்று மீளும், பற்று மீளக் கருமத்தொகுதி; மீளும்கருமத் தொகுதி மீளத்; தோற்றம் மீளும்தோற்றம் மீளப்; பிறப்பு மீளும் பிறப்புப் பிணிமூப்புச், சாக்காடவலமாரற்றுக்கவலை, கையாறென்றிக்கடை யில் துன்பம், எல்லாமீளும் இவ்வகையான் மீட்சி, யாதிக்கண்டமாகும் என்ப; பேதைமை செய்கை என்றிலையிரண்டும், காரணவகைய ஆதலானே. எனவரும் மணிமேகலையின் அணிமொழிகளை ஈண்டு மனங்கொண்டுணர்க.

செம்பொருளைக் காண்பவர்க்கு வெம்பிறவி நீங்கும் என்பது இதில் உணர்த்தப்பட்டது. இவ்வண்மை பொன்னையாள்பால் உணரப்படும்.

கதை

பொன்னையாள் என்பவள் மதுரையின் கீழ்பாலுள்ள திருப்பூவணம் என்னும் திருநகரில் இருந்தவள். உருத்திர கணிகையர் மரபில் உதித்தவள். அழகும், குணமும், அறிவும் நிறைந்தவள். குழலினும் யாழினும் குரலிசை வாய்ந்தவள். பெருந்திரு உடையளாய்ச்சிறந்துள்ளங்கிய இவள், உலக இச்சைகளை அறவே வெறுத்து உண்மைப்பொருளையே உளங்கொண்டிருந்தாள். சிவனடியாரைச் சிவனென மதித்தாள். நாளும் அவர்க்கு நயந்துணைபூட்டினாள். தன் பிறப்பினை நினைந்து பெரிதுங்கவன்றாள். பிறவா இன்பம் பெற மிகவிழைந்தாள். பரமனருளையே பாவித்து வந்தாள்; அவ் உருவிலா ஒருவனை உருவிலுங் காண உருகியுழந்தாள். இவளது சித்தந்தேர்ந்து இறைவர் ஒரு சித்தமாய்த் தோன்றி விரும்பிய பொன்னை அருளி மறைந்தார். வடிவில்லான் வடிவத்தை அதனால் ஆக்கினான். கருவில் அமைத்த அவ் உருவைக் கண்ட அளவில் அவள் கொண்ட உவமைக்கு அளவேயில்லை. தன் அகத்தில் குறித்திருந்ததையே புறத்தில் கண்டாள். அவ் உருவு அழகினைப் பருக நோக்கினாள். ஆந்த அன்போடு அதன் கன்னத்தைத் தன் கையால் அள்ளி முத்தங் கொண்டாள். ஓர் ஆலயம் புதுக்கி வைத்து அதனைத் தன் அகத்தில் பாவித்தாள். அப்பாவனையால் தன் பிறப்பு நீங்கிப் பேரின்பமுற்றாள். சிறப்பு என்னும் செம்பொருளைக் காண்பார்க்குப் பிறப்பு நீங்கும் என்பதை இவள் உணர்த்தி நின்றாள். முத்தங் கொள்ள இவள் அமுத்திய கைத்தழும்பை அம்முத்தியின் கபோலத்தில் இன்றும் காணலாம். விரிவைத் திருப்பூவணத் தலபுராணத்திலும் திருவிளையாடலிலுங் காண்க.

மழவிடை யுடையான்மேனி வணப்பினை நோக்கி அச்சோ
அழகிய பிரானோ வென்னு அள்ளிமுத் தங்கொண்டன்பிற்
பழகிய பரனையானுப் பரிவினும் பதிட்டை செய்து
விழுவதேர் நடாத்திச் சின்னாள் கழிந்தபின் விடுபெற்றாள்.

(திருவிளையாடல்)

சிறை நீங்கும்படி மெய்ப்பொருளைக் காண்டலே மெய்யுணர்வுக்குப் பயன் என்பது இதனால் கூறப்பட்டது.

359 சண்டேசர் தாளெறிந்தும் சார்தருநோய் சாராமல்
கொண்டார்சீர் என்னை குமரேசா—உண்டான
சார்புணர்ந்து சார்பு கெடவொழுகின் மற்றழித்துச்
சார்தரா சார்தரு நோய். (க)

இ—ள்.

குமரேசா! சண்டேசர் தம் தந்தையின் தாளினை வாளால் எறிந்தும் ஏன் அத்திவினை நோய் அவரைச் சாரவில்லை எனின், சார்பு உணர்ந்து சார்பு கெட ஒழுகின் சார்தரு நோய் அழித்து மற்றுச் சார்தரா என்க.

சார்பு—இடம், பற்று, குணம்.

முதலில் சார்பு என்றது இறைவனை என்க. எல்லாப்பொருள்களும் தன்னைச் சார்தற்கு இடனாய் நிற்பது என்னும் எதுவான் வந்தது. சார்பு உணர்ந்து—மெய்ப்பொருளை உணர்ந்து.

சார்பு கெட ஒழுகின்—பற்று அற ஒழுகுவனாயின்.

மற்றுச்சார்தரா—பின்சாரமாட்டா.

சார்தரும் நோய் என்றது தம்மைச் செய்தவனைச் சார்ந்து துன்புறுத்துதற்குக் காலம் ஓர்ந்து நிற்கும் வினைத்துன்பங்களை.

பரம்பொருளை உணர்ந்து ஒருவன் பற்றற ஒழுகுவனாயின், அவனைப் பற்றுகின்ற நோய் அவன் நிலையினை அழித்துப்பின்பற்ற மாட்டா என்பதாம்.

உணர்ந்து ஒழுகின் நோய் சாரா என்று காண்க.

தனக்கு என்றும் நிலையான சார்பினை உணர்ந்து நிலையில்லாத பொருள்கள்மேல் தான்வைத்துள்ள சார்பு கெடுமாறு பொறிக

னோபடக்கி ஒருவன் ஒழுகுவனாயின், அவன் பிறவி நோய் நீங்கப் பேரின்பம் அடைவான் என்பது கருத்து.

இறைவன் அருளைச் சார்ந்து இருவகைப்பற்றுக்களும் அறு தற்குரிய ஞான நெறியில் நிலைத்து ஒருவன் ஒழுகவல்லனாயின், அவனை எவ்வகை வினைத்துன்பங்களும் சாரமாட்டா என்பது இதில் உணர்த்தப்பட்டது. இவ்வண்மை சண்டேசரர்பால் உணரப்படும்.

கதை.

சண்டேசரர் என்பவர் அறுபத்துமூன்று நாயன்மார்களில் ஒருவர். இவர் சோழமண்டலத்திலே திருச்சேய்ஞ்ஞாரிலே காசிப கோத்திரத்திலே தோன்றியிருந்த எச்சதத்தன் என்னும் ஒரு விச்சைவேதியனுக்கு எச்சமாகித் தோன்றினார். தாய்பெயர் பவித்திரை; விசாரசருமர் என்று பெயரிட்டுப்பெற்றோர் இவரை ப்பேணி வளர்த்தார். இளமையிலேயே கலைகள் பலவும் நலமுற உணர்ந்து ஆகுபிரமாட்டுப் பேரருளுடையராய் அடங்கி ஒழுகினார். வழக்கமாக அவ்வூர்ப் பசுக்களை மேய்த்துவந்த இடைய நெருவன் ஒருநாள் தன்னைப் பாய்ந்த பசு ஒன்றை ஒங்கி அடித்தான். அதனை இவர் கண்டார். அருள்மிகக் கொண்டார். அன்று முதல் அவனை நீக்கிவிட்டு அவ் ஆ நிரையைத் தானே மேய்க்க இசைந்து அன்புடன் போற்றிவந்தார். பசுக்கள் முன்னையினும் பால் மிகுதியாகக்கொடுத்தன. ஊரார் அனைவரும் உவந்து புகழ்ந்தார். மேய்ந்து நிற்குங்கால் பசுக்கள் மடிகளிலிருந்து பால் பெருகியோடுவதைக் கண்ட விசாரசருமர் அதனைக் குடத்திலேந்தி மண்ணியாற்றங்கரையிலுள்ள மணலைச் சிவலிங்கமாகச் செய்து அதன்மேல் மஞ்சளும் ஆட்டி மகிழ்ந்து போற்றினார். இதனைச் சிலரறிந்து இவர் தந்தைபால் வந்து “நாம் மசன் எங்கள் பசுவின் பால் வினை மணலில் விட்டுத் தொலைக்கின்றான்” என்று வெகுண்டு கூறினார். மைந்தன் செயலைக் காணும் பொருட்டுத் தந்தையார் ஒருநாள் மறைந்து வந்தார். பூசையும் முறையே பொருந்தி நடந்தது. மறைந்து நின்றவர் சினந்து வந்து மகனைத் தோலால்

அடித்துப் பாலின்குடத்தைத் தாலால் உதைத்தார். சருமர் வருந்தி அங்குக்கிடந்த ஒரு சிறு கோலை எடுத்துவிசினார். அது கூரிய மழுவாய்ச் சென்று அவரது காலைத் துணிததது. ஐயர் அலறி விழுந்தார். அம்மெய்யர் மீண்டும் பூசையில் முனைந்து வின்றார். சார்பை உணர்ந்து தற்கையிடத்தும் சார்பு இன்றி ஒழுவிய அம்மைமந்தன் தன்மையைவியந்து உடனே பரமன் உமையோடு விடைமேல் தோன்றி அவரை அருளோடு தீண்டினார். பரமனுருவையே உடனே சருமர் எய்தினார். “ எம்மை வழிபடுவோர்க்கு எப்போல் நின்று நியே அருள் புரிக ” என்று தம் அருளின் இயல்பை அவர்க்கு அருளி அகன்றார். அன்று முதல் அவர் சண்டேசுரர் என்னும் பெயருடன் விளங்கி உயிர்களுக்குத் தண்ணளி புரிந்து பிறவி கோய் நீங்கப் பேரின்பந் துய்த்தார். சார்பை உணர்ந்து ஒருவன் சார்பு கெட ஒழுகின் சார்தரு நோய்கள் அவனைச் சாரா என்பதை உலகம் இவர்பால் உணர்ந்தது. விரிவைப் பெரிப புராணத்தில் காண்க.

மெய்யுணர்வோடு நெறிநின்று ஒழுருவோரை வினைத் துன்பங்கள் சாரா என்பது இதனால் கூறப்பட்டது.

360 உற்றநோய் ஒன்றும் உறுதேன் சுதிக்கண்ணர்
குற்றமில்இன் புற்றார் குமரேசா—பற்றிநின்ற
காமம் வெகுளி மயக்கம் இவைமுன்றன்
நாமங் கெடக்கெடும் நோய்.

(10)

இ—ன்.

குமரேசா! சுதிக்கண்ணர் யாதொரு துன்பமுமின்றி ஏன் உயர்ந்த இன்பத்தை எய்தினார் எனின், காமம், வெகுளி, மயக்கம் என்னும் இம்முன்றனுடைய நாமம் கெட நோய் கெடும் என்க. நாமம்—பெயர். நோய்—துன்பம்.

காமம் வெகுளி முதலிய இழிகுணங்களே துன்பங்கட்குக் காரணமாகும் ஆதலால் அவை அறவே இல்லையானால் அத்துன்

பங்களுந் இலயாம் என்பார் “முன்றன் நாமம்கெட நோய்கெடும்” என்றார். காமம் இல்லை எனிற் கடுங்கேடெனும்

நாமம் இல்லை நரகமும் இல்லையே. என்றார் கம்பரும்.

இச்சைக்கு இடையூறு நிதழ்த்த இடத்தேதான் வெகுளி தோன்றும் ஆகலால் அது காமத்தின் பின் தின்றது. தாய் முன் செய்கள் நிறற்போல் தமக்குக் காரணமாய மயக்கத்தின் முன் இவ் இரண்டும் மயங்கி நின்றன.

ஆதக கோபம் அவிச்சைஎன்னும் இம்முன்றனுடைய பெயருங் கூட ஒருவனிடம் நில்லாமல் நீங்குமாயின் பிறவித் துன்பம் அவனை விட்டு நீங்குகிடம் என்பதாம்.

துன்பங்கள் தண்ணைத் தொடராமலிருக்க ஒருவன் விரும்பு வனாயின் அவன் காமம் வெகுளி முதலிய குற்றங்களை அறவே ஒழிக்கவேண்டும் என்பது குறிப்பு.

அவாவும், சினமும் இல்லாதவனுக்குப் பிறவித்துன்பங்கள் உளவாகா என்பது இதில் உணர்த்தப்பட்டது. இவ் உண்மை சுதிக்கண்ணாடால் காணப்படும்.

கதை.

சுதிக்கண்ணார் என்பவர் திரைதாயுட்கத்தின் முற்பகுதியிலிருந்த ஒரு முனிவர். தண்டக வனத்தில் தனியேயிருந்து அருந்தவர் வியந்திடப் பெருந்தவம் புரிந்தார். சுதிக்கண்ணார் என்னும் இவரது வடமொழிப் பெயர்க்கு நல்ல ஒளியினை யுடையவர் என்பது பொருளாம். அருங்கன் அன்ன முனிவன்; இடரில்லான் எனக்கம்பரும் இவரை இசைத்தார். இதனால் இவரது மறுவறு காட்சியும் முனிவில் மாட்சியும் இனிது புலனாம். காமங்கடிந்து கடுஞ்சினத் துறந்து மருளொரு சிறிதும் மருவாதென்றும் ஒரு மெய்ப்பொருளையே உளங்கொண்டிருந்தாரா. இருக்குங் கால் கூனும் சிறிய கோத்தாயும். கொடுமை இழப்பக் கோல் துறந்து

கானம் புகுந்த இராமர் இவரை வந்து கண்டார். இணையடி தொழுதார். முனிவர் பெருமகிழ்வோடு இறுகத்தழுவி யின்னுரை பகர்ந்தார். தாம் செய்திருந்த தவமுழுவதையும் அவர் நலமுறத் தந்தார். தவத்தையும் தானம் செய்த அவரது மனத்தாய்மையையும், அவாவற்ற தன்மையையும் வியந்து இராமர் மிக மகிழ்வுற்றார். அவரருளே அடையப்பெற்று அகன்று சென்றார். முனிவர் இடர் ஒன்றமின்றி இனிதமர்ந்திருந்து முடிவிலின்பத்தை முடிவிலடைந்தார். காம வெகுளிகள் இல்லாதவர்க்கு நோய்கள் இலவாம் என்பதை உலகம் இவர்பால் உணர்ந்தது. விரிவை இராமாயணத்தில் காண்க.

காமமும் வெகுளியும் ஒழிந்தால் பிறவி நோய் ஒழியும் என்பது இதனால் கூறப்பட்டது.

ஆசைசற் றிருந்திடின் அதினிமித்தம் வந்
தோசைசால் வெகுளியும் ஒருங்கு நண்ணிநிம்
மாசையார் அஃதுற மயக்க முப்முறும்
ஈசையார் அடிக்கலப் பிரிக்கும் இன்னவே. (காசிசகசியம்)
சுட்டுறு பிறவியும் வினைகள் யாவையும்
காட்டிய திணையதோர் காமமாதலின்
வாட்டமில் புந்தியான் மற்றந் நேர்யினை
வீட்டினர் அல்லரோ விடு சேர்ந்துளார். (கந்தபுராணம்)

இவ் அதிகாரத்தின் தொகைப்பொருள்.

மெய்ப்பொருள் அல்லவற்றை மெய்ப்பொருள் என்று உணருகின்ற மயக்க உணர்வால் பிறப்பு உண்டாகும். மயக்கம் நீங்கி மெய்யுணர்வடைந்தவர் பிறப்பு நீங்கிப் பேரின்பம் அடைவார். ஐயத் தீர்த்த மெய்யுணர்வோர்க்கு வையமதனிலும் வானுலகு அணித்தாம். எவ்வளவு உணர்வுடையராயினும் மெய்யுணர்வு இல்

லாதவர்க்கு மேன்மை இல்லை. பொருள்களின் உண்மையை உள் ளவாறு அறிதலே மெய்யுணர்வாகும். மெய்ப்பொருளை உணர்ந் தவர் மீண்டு பிறப்பினை அடையார். உண்மைப் பொருளை ஒரு வன் உள்ளத்தெளிய உணரின் அவனுக்குப்பிறப்பே இல்லை. வெம் பிறவி நீங்குமாறு செம்பொருளைக்காண்பதே ஒருவன் மெய்யுணர் விற்குப் பயனாம். தனக்கு நிலைபெற்ற சார்பாய இறைவனை யுணர்ந்து தன் சார்புக்கே ஒருவன் ஒழுகுவனாயின் அவனை வினைத் துன்பங்கள் சாரா. ஆசை சின்ம் அவிச்சை என்னும் இம் முன்றையும் அறவே ஒருவன் ஒழிப்பனாயின் அவனுக்குத் துன்பமேஇல்லை.

நட்ச-வது மெய்யுணர்தல் முற்றிற்.

நள-ம் அதிகாரம் அவர்வறுத்தல்.

அஃதாவது ஆசையை ஒழித்தல். மெய்யுணர்வெய்தி மெய்ப் பொருளை உணரினும் பொய்ப்பொருள்கள் மேல் முன் பொருந் தியிருந்த ஆசை சிறிது இருக்குமாயின், அது பிறவிக்கு வித் தாய்ப் பெருகி வளர்ந்து பின் பெருந்துயர் விளைக்கும் ஆகலால் அதனை அறவே ஒழிக்கவேண்டு மென்பதை யுணர்த்துதற்கு இஃது ஈண்டு வைக்கப்பட்டது. நிலையாமையை யறிதல் உலகைத் துறத்தற்கும், மெய்ப்பொருளை உணர்தல் பொய்ப்பொருளா வைப் போக்குதற்கும் முறையே ஏதுவாகுமாதலால் அதிகார நிலைகளும் அம்முறையில் நின்றன.

361 கண்டமான் பாற்சிறிது காதலுற்ற தாற்பரதர்
கொண்டார் பிறப்பேன் குமரேசா—கொண்ட
அவாவென்ப எல்லா வுயிர்க்குமெஞ் ஞான ஹந்
தவாஅப் பிறப்பீனும் வித்து.

இ—ள்.

குமரேசா! ஒரு மான் மேல் வைத்த அவாவால் பாதர் ஏன் பிறப்பினே அடைந்தார் எனின், எல்லா உயிர்கட்கும் எஞ்ஞான்றும் தவா அப் பிறப்பு ஈனும் வித்து அவாவேயாம் என்க.

தவா என்பது தவுதல் என்னும் வினை அடியாகப் பிறந்த எதிர்மறைப் பெயரெச்சம்; தவுதல்—கெடுதல். சுருங்குதல்.

தவாப் பிறப்பு—கெடாத பிறப்பு. தவாஅ என்பதில் அகரம் அளபெடை. அஃதாவது பாட்டில் ஓசை குறையுமிடத்து அதனை நிறைக்க இடுவது.

இசைகெடின் மொழிமுதல் இடைகடை நிலை நெடில் அளபெழும் அவற்றவற் நினைக்குறில் குறியே, நன்னூல்

எல்லாவுயிர்கட்கும் . எக்காலத்தும் கெடாது வருகின்ற பிறப்பை விளைத்தற்கு வித்தாயிருப்பது அவாவே என்று அழிந்தோர் சொல்லுவர் என்பதாம். அவாவை வித்து என்றது அதன் இயல்பு நோக்கி என்க. நுண்ணியதோர் ஆலம் வித்தானது எண்ணருங் கிளைகளாய்ப் பரந்து விரிந்த ஒரு பெரிய பழுமரத்தைப் பயந்து விடுதல்போல் அருவாய் அனுவாயுள்ள அவாவும் கடத்தற்கரியதோர் பிறவிப் பெருங்கடலை விளைத்து நிற்கும் ஆதலால் அது வித்து என நின்றது. தான் சிறிகாயிருந்தே பெரிதான ஒன்றைத் தோற்றுவிக்கும் ஏற்றம் கூறுதி ஸ்வநனம் கூறியிருப்பினும் வித்து விளைவு தோன்ற விளியுப எனவும் அவா பிறவியை விளைத்துத் தானும் அழியாது நிற்கும் எனவும் வேறுபாடு காண்க.

இச்சைவித்து உகுத்துழி யான்எனப்பெயரிய
நச்சுமாமரம் நனிமிக முளைத்துப்
பொய்யென் சுவடுகள் போக்கிச் செய்யும்
பாவப்பஹை பரப்பிப் பூவெனக்
கொடுமை அரும்பிக் கடுமை மலர்ந்து

திருக்குறட் குமரேச வெண்பா.

துன்பப் பல்சாய் தூக்கிப் பின்பு
மாணம் பழுத்த நரகிடை வீழ்ந்து
தமச்சும் பிறர்க்கும் உதவாது
இமைப்பிற் கழியும். என்றதுங்காண்க.

அவாவே பிறவிக்குக் காரணம் ஆதலால் பிறவியை அறுக்க
நின்ற துறவோர் அதனை அறவே முதலில் அறுக்கவேண்டும் என்
பது கருத்து. அருந்தவக் கொள்ளையிற் சிறந்தவராயினும் அவா
வினைச் சிறிது உடையவராயின் அதனால் அவர் பிறப்பினை அடை
வர் என்பது இதில் உணர்த்தப்பட்டது. இவ்வுண்மை பரதர்
பால் உணரப்படும்.

கதை.

மனுசுல திலகனாகிய இடபசிங்கனுக்கும் சயந்திக்கும் புதல்
வனாய்த் தோன்றி இந்நிலவுலக முழுவதும் தனக்கே உரிமையாக
ப்பெற்றுப் பன்னெடுங் காலம் பரிவுடன் ஆண்ட பரத மன்னன்
பருவமுதிர்ந்த பின் அனைத்தையுந் துறந்து அட்வியிற் புருந்து
அருந்தவம் புரிந்தார். புரிந்து வருங்கால் ஒரு நாள் சுண்டகி
ந்தியை அடைந்தார். சூல் முதிர்ந்த மான் ஒன்று அதில் நீர்
பருக வந்தது. அங்குத் தோன்றிய ஒரு சிங்க முழக்கத்தால்
தன் கருப்பம் நழுவ அது கலங்கி மாய்ந்தது. தாய்மான் மாயக்
சூட்டி தனிபே சுந்தவரித்துத் தவித்தது. அதனை அரச முனிவ
ராகிய பரதர் கண்டார். அக மிக உருகினார். அதனை அனைத்தெ
டுத்துத் தமது தவச்சாலைக்குக் கொணர்ந்தார். அளவில்லாத
காதலை அதன் மேல் வைத்தார். தமது அரிய ஞான உணர்ச்சி
முழுதும் அச்சிறிப மாணை வளர்ப்பதில் சென்றது. நெடுங்காலம்
அருந்தவங் கிடந்து பெற்றெடுத்த ஓர் அரசிளங் குழுவியைப்
போல் அதனை இவர் பேணி வருங்கால் தமது உடம்பு நீங்குங்
காலம் வந்தது. இளமான் பிரிவை நினைந்து நினைந்து இவர் உள
மிக உருகினார். பின் உயிரும் பிரிந்தது. அம் மான்மேல் வைத்
த அவானினால் பின்பு ஒரு மானாகவே பிறந்தார். மதிரலங்குன்
ருது வனஞ்சூளில் திரிந்து சின்னூளில் மடிந்து பின் ஆங்கிரசகோத்

T
24.00+043

37-ம் அதிகாரம் அபாவறுத்தல்.

733

திரத்தில் அங்கரா என்னும் ஓர் அந்தணனுக்குப் புதல்வனாய்த்
தோன்றி அவாவினால் எய்திய அல்லலையஞ்சி அதனை அறவே நீக்கி
ஒன்றும் அறியாப் பித்தர் போல் திரிந்து பின் பிறப்பு நீங்கினார்.
அவாவே பிறப்பு ஈனும் வித்து என்பதும் அல்கற்றவர்க்கே பிறப்
பு அறும் என்பதும் உலகம் இவர்பால் ஒருங்கே கண்டது.

(விரிவைப் பாகவதத்தில் காண்க)

திரியொடு நெய்செறி வற்ற செஞ்சுடர்
எரிதருங் கிருதுவுற் றிலங்கு மாறுபோல்
விரியுமுக் குணத்தொடு மேவின் மாமனம்
உரைதரு பிறவியை ஒழிப்பதில்லையே (1)

பன்னுழற் பிறந்தையில் பரதன் என்னயான்
இந்நிலம் புரந்திடர் அகற்றி யாவும்விட்
மென்னிய தவத்தொடும் ஒழுகும் நானினோர்
கன்னிமானுழை மனம் கலந்திறத்தலால் (2)

அவ்வுழை உருவமும் அடைந்துவிட்டபின்
இவ்வுருவெடுத்தனன் இன்னம் ஒன்றினும்
கவ்வைசெய் மனங் கதுவானு டின்றனன்
செவ்வியோய் பவக்கடற் செலவு மாற்றியே.. (3)

இவை ரகுநனை நோக்கிச் சடபரதர் கூறியன. இவற்
றால் மேற்குறித்த உண்மை இனிது தெளிவாதல் காண்க.
அவாவே பிறப்பிற்கு வித்து என்பது இதனால் கூறப்பட்டது.

362 வேறொன்றும் வேண்டார் விரும்பிப் பிருங்கியேன்
கூறின்பங் கொண்டார் குமசேசா—தேறியே
வேண்டுங்கால் வேண்டும் பிறவாமை மற்றது
வேண்டாமை வேண்ட வரும். (2)

இ—ள்.

குமரேசா! ஒரு பொருளையும் தாம் வேண்டாதவராயி
ருந்தும் பிருங்கி முனிவர் ஏன் பேரின்பத்தை அடைந்தார் எனின்,

வேண்டும்தால் பிறவாமை வேண்டும் அது வேண்டாமையை
வேண்ட வரும் என்க அது என்றது பிறவாமையை.

வேண்டத்தக்கதும், வேண்டியதை எய்தும் நெறியும் இதில்
விளக்கியுள்ளமை காண்க.

பெரியோர் உள்ளம் ஒன்றை விரும்பும்தால் பிறவாமையை
யே விரும்பும், அப்பிறவாமை ஒரு பொருளையும் விரும்பாமை
யை விரும்ப அவருக்குத் தானே எய்தும் என்பதாம்.

இனி, ஒருவன் ஒன்றை விரும்பும்தால் பிறவாமையையே வி
ரும்பவேண்டும்; அது விரும்பாமையை விரும்ப தானே அவனுக்
கு வரும் எனவும் இது பொருள்படும்.

ஆவா இல்லாதவர்க்குப் பிறப்பின்மை தானே யுண்டாகும்
என்பது கருத்து.

மேல் பிறவிக்குத் காரணம் காட்டினார்; இதில் பிறவாமைக்கு
உபாயங் கூறினார்.

வேண்டாமையால் வேண்டியது வரும் என்று அடிகள் உண
ர்த்திய ஒண்மையை இதில் உணர்நியுணர்க. மெய்யுணர்வுடைய
வர் எதையும் விரும்பாமல் பிறவாமையையே வேண்டுவரென்பது
இதில் உணர்த்தப்பட்டது. இவ்வுண்மை பிருங்கி முனிவர்பால்
உணரப்படும்.

கதை

பிருங்கி என்பவர் முற்றத்துறந்த ஓர் முனிவரார். நெடுங்
காலம் கடுந்தவம் புரிந்தவர். எல்லாத் துன்பங்களுக்கும் இச்சை
யே காரணம் என்பதை இனிது தெளிந்து அதனை அறவே ஒழித்
து உண்மைப் பொருளையே உளங்கொண்டிருந்தார். பிறகு நீக்கத்
தையே பெற்றிடவிழைந்தார். இவர் தமது யோக மகிமையால்
மேருவையடைந் தார். அங்கு அமுளுருவாகி யிறைவியோடு எழுந்
தருளியிருக்கும் இறைநீணைக்கண்டார். தேவியைவழிபடிந் உலக
இன்பங்களெல்லாம் எளிதில் எய்திவிடும் என்பது கருதி அவந்

றை வேண்டாதவராய் ஐயனீமாத்திரம் வலம்வந்து வழிபட்டார். அம்மை சிறிது துனிவுடன் அம்முனிவரை நோக்கத் தமது கூறுகிய உடல் வலி குன்றி உதிரமும் தசையும் ஒருங்கே உதிர்ந்தன. முனிவர் தளர்ந்தார். உடனே ஒரு காலும் கோலும் அவர்க்குக் கண்ணுதல் உதவி அம்மைக்கு உண்மையை உணர்த்தினார். பிரிந்திருந்ததனாலன்றோ இப்பிரிவினை வந்ததென்று கருதி அம்மை அருந்தவம் புரிந்து ஐயன் இடங் கலந்திருந்தார். அதனையே அர்த்த நாரீசன் என்பர். மீண்டும் முனிவர் வேறொன்றையும் வேண்டாமல் பிறவாமையையே வேண்டி வணங்கினார். அவரது அவாவற்ற தன்மையை வியந்து அம்மையும் அருள்புரிந்து மந்தார். முனிவர் பின் பிறவாமையையே பெற்று மகிழ்ந்தார். மெய்யுணர்வுடையவர் பிறவாமையையே வேண்டுவர் என்பதும் அவா இல்லாதவர்க்கே அஃதுண்டாகும் என்பதும் உலகம் இவர்பால் கண்டது. (விரிவைச் சிவசகசியத்தில் காண்க)

அவா அற்றவர்க்கே பிறப்பு அறும் என்பது இதனால் கூறப்பட்டது.

363 மேலாகம் சுண்ணிகையும் வேண்டாதேன் வேதசார
கோலமுறச் சென்றார் குமரேசா—சீலமுடன்
வேண்டாமை யன்ன விழுச் செல்வம் ஈண்டில்லை
யாண்டும் அஃதொப்ப தில். (ங)

இ—ன்.

குமரேசா! வேதசார என்பவர் அரசு செல்வத்தையும் அரசினங் குமரியையும், வேண்டாமென்று விடுத்து ஏன் விரைந்துசென்றார் எனின், வேண்டாமை அன்ன விழுச்செல்வம் ஈண்டு இல்லை ஆண்டும் அஃது ஒப்பது இல்லை என்க.

வேண்டாமை அன்ன—அவாவாமை போன்ற.

விழுச் செல்வம்—மேலான செல்வம்.

ஈண்டு ஆண்டு என்பன இவ்வுலகத்தையும் அவ்வுலகத்தை

யும் குறித்து நின்றன. யாண்டு என்று கொண்டால் எவ்வுலகத்
தும் இல்லை என்று கொள்க. உம்மை இறந்தது தழுவிபது.

அவாவின்மையானது தன்னைபுடையவனுக்கு அளவில்லாத
பெருஞ்சிறப்பினை அமைய நல்கும் ஆதலால் அது ஸீழுச்செல்
வம் என நின்றது. கவலையாதமின்றி இருமையினும் இன்பம்
பயக்கும் அருமையை விழுமிய என்னும் அடை விளக்கிநின்றது.

மேல், வேண்டாமையால் பிறவாமையுண்டாம் என்றார் இதில்
விழுமிய செல்வமாய் நின்று இம்மையிலும் அது மேன்மையைத்
தருமென்றார். துறக்கத்தில் இருப்பினும் அவர்வுடையவர் மே
லும் மேலும் விருட்டிக் கலக்கக்கையே யடைவராதலால், அவா
இன்மையன்ன நன்மை ஆண்டும் இல்லையாயிற்று.

செல்வம் என்பது சிந்தையின் நிறைவே

அல்கா நல்குரவு அவர்எனப்படுமே. என்றதுங்காண்க.
அவாவாமையை ஒத்த செல்வம் இவ்வுலகத்தில்கூட; அவ்வுலகத்
தும் அதனை ஒப்பது இல்லை என்பதாம்.

இல்வாழ்வார். செல்வத்தாலும் துறவிகள் அவாவின்மை
யாலும் சிறப்புறுவர் என்பது குறிப்பு. செல்வமுடைமையும்
அவாவின்மையும் இருவகை நிலைபார்க்கும் முறையே உரிமை
யாம் என்க. அவா இன்மையே அறிவோர்க்கு விழுமிய செல்
வம் என்பது கருத்து.

மெய்யுணர்வுடையவர் அவாவின்மையையே விழுமிய செல்
வமாகக் கொள்வர் என்பது இதில் உணர்த்தப்பட்டது. இவ்
வுண்மை வேதசார்பால் உணரப்படும்.

கதை.

வேதேசார் என்பவர் இற்றைக்குப் பல நூற்றாண்டுகட்கு
முன்னர் வடகாட்டிலிருந்த சயசீலன் என்னும் ஓர் வேதியன்
புதல்வர். சிலர் இவரை அரச மரபினர் என்பர்; பலநூற்றாண்டுகட்கு
முன்பும் இவர் நலனுறப் பெற்றவர். நிலையாமையைத் தெளிந்து

இளமையிலேயே உலகைத் துறந்தவர். தனியிடமொன்றில் இனி தமர்ந்திருந்த நனிதலம் புரிந்தார். நாள் பல கழிந்தபின் ஓர் நகரினை அடைந்தார். அங்கு அந்நாட்டு வேந்தனுடைய அருமை மகனின் சுயம்வரம் நிகழ்ந்தது. சுயம்வரம் என்பது ஒரு பெண்தனக்கு விருப்பமான ஒருவனை மணமகனாகத் தானே வரித்துக் கொள்வது. வேறு ஆண் மகவின்றி அவளே அவ் அரசுக்குரிய ளாயிருந்தனர். அதனால் அவளை அடைபவனே அவ் அரசு பதவியையும் அடைவான் என்று அறிவித்திருந்தது. அவ் இருவரை நலனுங்ருதி ஆயிரக் கணக்கான அரசர்களும் பிறரும் வந்து அங்குக் குழுவியிருந்தனர். அரசுளங்குமரி தாதிகள் புடைசூழ வந்தாள். அவைநடுவேயிட்டிருந்த உயர்ந்தபீடத்தின்மீது உவந்து ஏறினாள். அப்பேரழகியைக் கண்ட அளவில் அவ் அவையில் உளவாய உலகைக்கு அளவேயில்லை. நாற்புறமும் நயந்து நோக்கினாள். மிச்ச அலங்காரத்துடன் எனக்கு எனக்கு என்று தத்தம் தலைகளே நீட்டிக் கொண்டு எதிர்நோக்கியிருக்கின்ற எவரையும் அவள் விரும்பவில்லை. இவ்வினோகத்தை ஒரு மூலையில் ஒதுங்கி நின்று பார்த்துக்கொண்டிருந்த நமது வேதசரையே விரும்பினாள். தன் கையில் இருந்த மலர்மாலையை இருக்குச் சூட்டு தற்கு விரைந்து வந்தாள். இவர் வேண்டாமென்று வெருண்டு சென்றார். அவளாந் தெர்டர்ந்து அடவியையடைந்தாள். அவளை நோக்கித் தம் மனஉறுதியை உணர்த்தி இதம் பல மொழிந்தார். அவள் உணர்ந்தாள். அரசை வெறுத்துத் தவநெறி நின்றாள். சிறந்த அழகியையும் உயர்ந்த பதவியையும் ஒருங்கே வேண்டாமென்று வெறுத்துச் சென்ற இவரது துறவின் பெருமையை அமரரும் வியந்தார். அவாவில்லாதவர் இருமையினும் பெருமை எய்துவர் என்பதை உலகம் இவர்பால் கண்டது. (விரிவைப் பாரதத்தில் காண்க.)

அவா இன்மைபோல் மேன்மையான செல்வம் வேறெங்கும் இல்லையென்பது இதனால் கூறப்பட்டது.

364 மாசில் நமசிவாயர் வாய்மையொன்றே வேண்டி மெய்லாம்
கூசியேன் நீத்தார் குமரேசா—ஆசகன்ற
தூய்மை பென்பதவாவின்மை மற்றது
வாய்மை வேண்ட வரும். (ச)

இ.—ள்.

குமரேசா! நமசிவாயர் யாதோர் அவாயுமின்றி மெய்ப்
பொருள் ஒன்றையே என் மேவி நின்றார் எனின், தூய்மை என்
பது அவா இன்மையே; அது வாய்மை வேண்ட வரும் என்க.

அளபெடைகள் இசை நிறைத்து நின்றன.

தூய்மை என்றது முத்தியை; மாசற்றது என்பதாம்.

வாய்மை என்றது கடவுளை; மெய்ப்பொருள் என்றபடி.

அவா இன்மையை மேல் விழுமிய செல்வம் என்றார்; இதில்
அதுவே முத்தியின்பம் என்றார்.

முத்தி என்று சொல்லப்படுவது அவாஇன்மையேயாம்; அது
மெய்ப்பொருளை விரும்பத் தானே எய்தும் என்பதாம்.

ஆசை இன்மையே முத்தி என்பதும் அது மெய்ப்பொரு
ளைச் சிந்தித்தலால் தானே வந்துசேரும் என்பதும் இதன் சுருத்
தாமென்க. இனி, தூய்மையைச் சுத்தம் என்றும் வாய்மையைச்
சுத்தியம் என்றும் கொண்டால், சுத்தம் என்பது ஆசையின்மை
யாம்; அது சுத்தியத்தை விரும்பத் தானே உண்டாம் என்று
கொள்க. அவா இல்லாதவர்க்கே பேரின்பம் உண்டாம் என்பது
குறிப்பு.

அவாவற்று மெய்ப்பொருளைப் பற்றினோர் பிறவா இன்பத்
தை விரைவில்எய்துவர் என்பது இதில் உணர்த்தப்பட்டது. இவ்
உண்மை நமசிவாயர் பால் உணரப்படும்.

கதை.

நமசிவாயர் என்பவர் சற்றேறக்குறைய இற்றைக்கு அறு நூறு ஆண்டுகட்கு முன்னர் திருவண்ணாமலையி் விருந்தவர். அத்தலத்தில் துறவியாய்த் தனித்திருந்த குகை நமசிவாயர் என்னும் ஞானயோகிபால் பேரன்புடையவர். பல நூல்களிலும் நல்ல பயிற்சியுள்ளவர். செய்யுள் இயற்றும் திறமையும்வாய்ந்தவர். உலக நாட்டமின்றி உண்மைப் பொருளையே உளத்திற் கொண்டவராய் ஒழுகி வருகின்ற இவர் தமது ஆடையை இரு கைகளாலும் பிடித்து ஒரு நாள் விரைந்து தேய்த்தார். ஏன் தேய்த்தாய் என்று ஆசிரியர் இசைத்தார். தில்லைப் பரமன் திருமுன் நின்ற திரைச் சீலையில் நெருப்புப் பிடித்தது அதனை அவிக்கத் தேய்த்தேன் என்றார். ஆசிரியர் உற்றதை முற்றும் வினவி உண்மையென்று உணர்ந்தார். சீடரது முற்றுணர்வைத் தெளிந்து வியந்தார். “குருவே” என்று அழைத்தார். அதுமுதல் இவரைக்குரு நமசிவாயர் என்று உலகம் கூறி வந்தது. தேசிகர் தில்லைக்கேடுகென்றார். ஆசிரியர் பணித்தபடியே இவர் சிதம்பரத்தை அடைந்தார். இவரது அன்புக்கிரங்கி அம்பிகையே வந்து பெரற்கலத்தில் அன்னம் உருளி அகன்றார். அத்தலத்திலிருந்து சித்திதன பலசெய்து வந்தார். இவரது மேன்மையைத் தெளிந்து ஆரியக் கணக்கான பேர்கள் தந்நலங் கருதித் தம்மாவியன்றதை இவர் முன் காணிக் கையாகச் செலுத்தினர். அவற்றுள் ஒன்றையுந் தீண்டாது ஒடுங்கியிருந்தார். கிடந்த பொருள்களைக் கண்டவரெல்லாம் கொண்டே சென்றார். மெய்ப்பொருள் ஒன்றையே இவர் விரும்பியிருந்தார்.

ஈசனை யிருத்ததும் இதயத் தோர்பொருள்

ஆசையை யிருத்ததல் அந்த னுளர் தாம்

வாசமுற் றிடும் ஒரு மனையில் புன்பவ

நீசனை யிருத்ததல் நிரர்க்கும் என்பரால், என்னும் உண்மையை இவர் இனிதுணர்த்தினார். அவா என்பது யாதும் இன்றி,

இறைவனருளையே அவாவினின்ற இவர் நெடுங்காலங் கழிந்த பின் திருப்பெருந்துறையை அடைந்தார். அங்கு ஈசர வருடம் வைகாசிமதியில் நவமிதிதியில் இறையருளொளிப்பில் இரண்டறக்கலந்தார். அண்ணாமலை வெண்பா, பாம ரகசிய மாலை முதலிய சில நூல்கள் இவரால் இயற்றப்பட்டன. வேறு ஆசைரிவராய் மெய்ப் பொருளையே விரும்பியுள்ளவர்க்குப் பிறவா இன்பம் விரைவில் உண்டாம் என்பதை உலகம் இவர் பால் கண்டது. (விரீவை அருணை மான்மியத்தில் காண்க)

அவா இன்மையே முத்தியின்பம் என்பது இதனால் கூறப்பட்டது.

365

ஆசையற்ற நாரதர்பின் அற்றயர்ந்தார் மற்றவரேன்

கூசியிக் கொந்தார் குமரேசா—ஆசறமே

அற்றவ ரென்பார் அவாவற்றார் மற்றையார்

அற்றா அற்ற திலர்.

(டு)

இ.—ள்.

குமரேசா! அவா அற்ற நாரதர் பிறவியற்றார்; அஃது அருத கபி முதலானோர் துறந்திருந்தும் என் பிறந்த உழன்றார் எனின், அற்றவர் என்பார் அவா அற்றாரே; மற்றையார் அற்றாக அற்றது இலர் என்க. அற்றவர் என்பதற்கு நண்டு இயைந்த ஒன்றை இயைத்துக்கொள்க.

மற்றையார் என்றது அவா அருதவர்களை. அற்றுஆக—அத் தன்மையாக; அஃதாவது அவா அற்றார் பிறவி அற்றதுபோல.

பிறவி அற்றவர் என்று சொல்லப்படுவார் அவா அற்றவரே அஃது அருதவர் அவர்போல் பிறவி அற்றவராகார் என்பதாம்.

இனி, புறத்தில் பற்று அற்றவர் என்று சொல்லப்படுவோர் உளத்தில் அவா அற்றவரே; அவ் அவா அருதவர் அவ்வளவாகப் பற்று அற்றவராகார் எனவும் இது பொருள்படும்.

அவா இல்லாதவரே பிறவா இன்பத்தைப் பெறுவர் எனவும், அதனையுடையவர் பிறவித் துன்பத்தையே அடைவர் எனவும் இஃதெனர்த்தியதென்க. விதி, மறை, என்னும் இந்நூலையானும் அவா அறுத்தாரது சிறப்பு இதில் விளக்கப்பட்டது.

அவா அற்றவர்க்கே பிறவி அறும் என்பதும் ஒஃகே அறுவர்க்குப் பிறவி அறுது என்பதும் இதில் உணர்த்தப்பட்டன. உலகவுண்மை நாரதர்கண்ணும், கபிமுதலானோர்பாலும் உணரப்படும்.

கதை

நாரதர் என்பவர் பிரமாவின் மாணச புத்தவர். முனிவர் கணத்தினர் முகன்மை வாய்ந்தவர். நெடுங்காலம் பெய்யாதிருந்த மழை இவர்பிறந்தவுடனே பெய்ததால் இவருக்கு நாரதர் என்று பெயர்வந்தது என்பர். நாரம்—நீர். யாழ்இசையிற் இவர் மிகவும் வல்லவர். பாரதியம் என்னும் ஓர் இசை நூலை இயற்றியுள்ளார். இவரது யாழுக்கு மகசி என்று பெயர். முற்றத் துறந்தவர். தத்துவவுணர்வினர். ஒரு நிலையின்று எவ்வுலகங்களினும் இனிது திரிபவர். மனிதர்களாயினும் தேவர்களாயினும் செருக்குக் கொள்வராயின், உடனே சென்று அவர்களது சிறுமையை வெளிப்படுத்தித் திருத்தியிடுவர். இவரது நடை, உடை, பாவனை, சொல், செயல் எல்லாம் விஃகமுள்ளனவேயாம். இவருக்குக் கலகப்பிரியரென்று ஒரு பெயரும் உண்டு. ஆனால் இவர் மூட்டும் கலகங்கள் மறங்கடிந்து உயிர்களுக்கு நலம் புரிவனவாகும். இவர் செய்துள்ள மிக்கிர பேதங்கள் அளவிடலரியன. அவையாவும் இறுதியில் இதமாகவே காணப்பட்டன. இவரது பெயரைக் கேட்ட அளவில் அமரர் முதல் அனைவரும் அகமகிழ்வடைவர். அவாவே எல்லாத் துன்பங்கட்கும் காரணம் என்பதை இனிது தெளிந்து அதனை இவர் அறவே அறுத்தார். அதனால் பிறவி நீங்கிப் பெருநலமுற்றார். அரிச்சந்திரன், தருமன், சித்திரகேது, முதலிய அரசர் சிலரும், சுகர் அரிய சுவர் முதலிய முனிவர் பலரும் இவரது ஞான மொழிகளைக் கேட்டு மேன்மையடைந்தனர். அவா அற்றவர்க்கே பிறவி அறும் என்பதை உலகமும் இவர்பால் உணர்ந்தது, விரிவைப் பிரமணிகவர் தந்தில் காண்க.)

கதை 2.

கபி, இம்சரன், குலோதனன், தூடன், பிகநன், பிதர்வர்
த்தி, சொருபன் என்னும் இவ் எழுவரும் பரத்துவாசருக்குப்
புதல்வராய்த் தோன்றித் துறவிகளாயினார். கார்க்கவ முனிவரை
யடுத்துக் கலைகளும் பயின்றார். ஆயினும், பொறியின்பங்களை
அவாவி அறிவில் செயல்கள் புரிந்தார். அதுனால் இவரனைவரும்
வேடராகப் பிறந்தார். வெம்பழி அடைந்தார். அவர் அருதவர்
க்குப் பிறவி அருதென்பதை உலகம் இவர்பால் எளிதே கண்டது.
விரிவைச் சிவமகாபுராணத்தில் காண்க.

அற்றான் என்று சொல்லப்படுவான் ஆசையற்றான் ஒருவனே
மற்ற தரவினனென்றும் வைத்துப் பிறவேறுக்கொல்லாம்
செற்றான் எனினும் அவையாக்குஞ்செயிர்த்துண்பகன்றேயன்றி
உற்றார் வணங்கும் அவன்போல ஒழிந்தான் கொல்லாவுறுபிறவி

(குசேலோபாக்கியானம்)

அவா நீங்காதவர்க்குப் பிறவி நீங்காதென்பது இதனால் கூற
ப்பட்டது.

366

கூடுமவா வுக்கஞ்சிக் கோசிகரும் மாகதரும்
கோடியேன் சென்றார் குமரேசா—நாடியென்றும்
அஞ்சுவ தோரும் அறனே ஒருவனை
வஞ்சிப்ப தோரும் அவா.

(சு)

இ—ள்,

குமரேசா! கோசிகரும், மாகதரும் அவாவினை அஞ்சி
ஏன் திசைகள் தோறும் அகன்றார் எனின், ஒருவனை வஞ்சிப்பது
அவாவே; ஆதலான், அதனை அஞ்சுவதே அறன் என்க.

ஒரும என்பன இரண்டும் அசை நிலைகளாய் நின்றன. ஒரு
வனை என்றது பிறவியற நின்று அறிவனை என்க.

பற்றற்று மெய்யுணர்வெய்தி முத்தியை அடையவிருக்கும் நற்றவருள்ளதும் அவா மெல்லப் புகுந்து அவரைத் தன்வய மாக்கிக் கெடுத்துவிடுமா தலால், “அவா வஞ்சிப்பது” என்றார்.

ஒருவனை மயக்கிக் கெடுக்க வல்லது அவாவே ஆகலால் அதனை அஞ்சிக்காப்பதே அறனாம் என்பதாம்.

ஒன்றுக்கும் அஞ்சாத துறவோர் ஆசையை அஞ்சிக் காக்க வேண்டுமென்றத, தாம் பெறுகின்ற இன்பத்துக்கு உறு பகையா யிருப்பது அதுவேயாகலான் என்க. ஆசையைத் தம் உள்ளத்தில் புகுவொட்டாந் படி உண்மைப் பொருளையே உணர்ந்து பாவித்து உலையாது நின்றலே துறந்தவர்க்குச் சிறந்த அறம் என்பது குறிப்பு.

அவாவனை அஞ்சிக் காக்கலே துறவோர்க்கு அறம் என்பது இதில் உணர்த்தப்பட்டது. இவ்வுண்மை கோசிகர் கண்ணும் மாகதர்பாலும் உணரப்பட்டும்.

கதை

கோசிகர் அரசைத் துறந்து தமது நகரைவிட்டகன்று கிழக்குத் திசையை நண்ணி அருந்தவம் புரிந்திருக்கும்கால் இவரது தவ நிலைபைச் சிதைக்க விரும்பி இந்திரன் திலோத்தமையை அனுப்பினான். அவளும் இசைந்து ஆங்கு வந்து இருந்தவர் முன்னேபொருந்தினின்றுள். அவளது உருவ அழகைக்கண்டு இவர் உளங்கரைந்துருகினார். மன நிலை குலைந்து மயல் மிகக் கொண்டார். அவள் இணங்க, உவந்து அணைந்து மகிழ்ந்தார். அவளது போகக் கடலில் புகுந்து தாழ்ந்திருந்த இவர் சிறிதுகாலம் போன பின் போதற் தோன்றப்பெற்றார். தம் பிழைக்கு இரங்கினார், பொங்கி எழுந்தார். அவாவின் கொடுமையை அஞ்சி நடுங்கினார். இவ்வஞ்சம் இந்திரன் செய்ததென்றுணர்ந்து அவ்வஞ்சியை நோக்கி வஞ்சினங் கொண்டார். மண்மகளாகென்று அப் பெண்மணியைச் சபித்தார், அங்கிருந்தால் இன்னும் வஞ்சம் நிகழுமென்று

அஞ்சி அதனூர். தென்திசையையடைந்து திருந்கிய தவத்
தைச் செய்து தெளிந்திருந்தார். அங்கும் தமது உள்ளத்தில்
அவாவும் வெகுளியும் அடுப்பதை அஞ்சி அதனையகன்று மேல்
திசை நண்ணினார். ஆண்டு அஞ்சி அதனைவிட்டகன்று வட
திசை புகுந்து திடமுடனிருந்து யாதோரவாவும் தம்மையணுகா
வண்ணம் அஞ்சிக்காத்து எவரும் அடைதற்கரிய உயர்பதம் அடை
ந்தார் அவாவை அஞ்சிக் காப்பதே துறவோர்க்கு அறம் என்
பதைஇவர் உணர்த்திதின்றார். (விரிவை இராமாயணத்தில் காண்க.)

கதை 2.

மாகதர் என்பவர் வசிட்டரது மரபில் தோன்றியவர்.
சிறந்த துறவொழுக்கமுடையவர். இவர் மேருவின் தென்பால்
மர்ந்து தவம்புரிந்திருந்தார். வீடுபேறெய்தற்குரிய விழுமிய நலந்
தென்குறையில் ஒருங்கே மேனியிருந்த இவர்பால் விபுதை என்னும்
ஓர் அசுர கன்னிகை வந்தாள். அசுர குலத்துக்கோர் தலைமை
யான புதல்வனைப் பெறக்கருதி அசுர குருவாகிய சக்கிரரே அவ
ளை இவரிடம் அனுப்பினார் அவளது எழிலைக் கண்டு முனிவர்
அழிந்த மெழுகாய் அவர் மேற்கொண்டார். அருகிலிணந்து உ
ருகி மொழிந்தார். அவள் இசைவுற மருவி நசையுற இருந்தார்.
நாள் பல சழிந்த பின் நல்லுணர்வெய்தினார். ஆசை நோயால்
தாமடைந்த மாகிணையோர்ந்தார். அஞ்சி நடுங்கி அவளை அகல
விடுத்தார். இவரைத் தோய்க்க நலத்தால் அவள்பால் கயமுடன்
தோன்றினான். தமது இழிகிலையினை எண்ணி எரியுறு தளிர்போல்
வாடி இன்னல்வங்கடலுட்பட்ட முனிவர், வேறோரிடத்தை அடை
ந்து ஆசையை அறவே நீக்கி ஈசனை நோக்கி அருந்தவம் புரிந்
தார். அவாவின் வஞ்சகத்தை அஞ்சி அகற்றலே அறிவேர்க்கு
அறம் என்பதை உலகம் இவர்பாலும் உணர்ந்தது. (விரிவைக் கந்த
புராணத்தில் காண்க.)

மெய்யை யுணர்தல் முடிவாக வேண்டுந் கருவி யெலாம் பெற்றுச்
செய்யமுத்தி யடைவதற்குச் சிறந்துளோனை மறகிவழிப்

பையனுழைந்து பவமீட்டும் பாய்த்திக்கெடுக்க வல்லதவா
ஐய அதனுக்குளாடுங்கி அஞ்சிக்காத்தல் அறிஞர் தொழில்.

(குசேலோபாக்கியானம்)

அவாவை அறுத்தலே அறிவேர்க்கு அறம் என்பது இத்
னால் கூறப்பட்டது.

367 சாரும் அவாவறுத்த தத்தாத் திரையரீன்பம்
கூரதின்றார் என்னே குமரேசா—நேரும்
அவாவினை யாற்ற வறுப்பிற் றவாவினை
தான்வேண்டு மாற்றான் வரும். (எ)

இ—ள்.

குமரேசா! ஒரு பொறியையும் அவாவாத தத்தாத்தி
ரையர் யாதொரு துன்பமுமின்றி எல்லா நலங்களையும் என் எனி
தில் எய்தினார் எனின், அவாவினை ஆற்ற அறுப்பின், தவாவினை
தான் வேண்டும் ஆற்றான் வரும் என்க

ஆற்ற என்பது மிகுதியை யுணர்ச்சும். ஈண்டு அது முழு
தும் என்பதைச் சுட்டி நின்றது.

அவாவினை ஆற்ற அறுப்பின்—ஆசையை அறவே ஒழிப்பின்.
தவாவினை என்றது கெடாத அறங்களை; அறமே அழியாததுணை
யாதலால் அதனைத் தவாவினை என்றார்.

ஆசையை ஒருவன் அறவே ஒழித்தால், அழியாத நலங்கள்
எல்லாம் அவன் விரும்பியவாறே உளவாம் என்பதாம்.

மேல் நெஞ்சு புகாவண்ணம் அவாவினை அஞ்சிக் காக்கவே
ண்டும் என்றார்; அதனால் பயன் யாது என்பார்க்கு இது கூறிய
தென்க. ஆசையிலாதவன் அழிவில் இன்பத்தை எளிதில் எய்
துவன் என்பது கருத்து.

அவாவினை முற்ற அறுத்தவன் அருந் தவத்தின் பெரும் பயன் யாவும் ஒருங்கே எய்துவான் என்பது இதில் உணர்த்தப் பட்டது. இவ்வுண்மை தத்தாக் திரையர் பால் உணரப்படும்,

கதை.

தத்தாத்திரையர் என்பவர் அத்திரி முனிவருடைய அருந் தவப் புதல்வர். இவர், கண்ணன் தோன் ஹிதற்குப் பதினான்கு தலைமுறைகளுக்கு முன் அக்குலத்தில் தோன்றியிருந்த எது என்னும் அரசனுடைய காலத்திருந்தவர். உயர்ந்த ஒழுக்கமு டையவர். பொறியின்பங்களை அறவே வெறுத்தவர். குளிர்மதி போல் எப்பொழுதும் இனிய இயல்பினர். முனிவர் சிலர் சீடராகி இவரை அணுகியிருக்க விரும்பினர். அதாவும் பற்றும் என்று கருதி அவரனைவரையும் அகன்று சென்று திடம் பராகித் தனியேயிருந்தார். வேட்டைமேல்சென்ற எதுவேந்தன் ஒருநான் இவரைக் கண்டு ஒன்றுமிலராயிருந்தது எல்லாமடைந்த வர்போல் இன்பமெய்தியிருக்கும் இவரது திருமுகப் போலிவை வியந்து “உடைகோவணமும் இன்றி எதுவும் இங்ஙனம் உலக்தி ருக்கின்றி” என்றுபணிந்து வின்வினான். முனிவர் அருளுடன் நோக்கி அவாவின் நிமையையும் அதனை அறுத்தார்க்கு உளவா ம் நவங்களையும் பல உதாரணங்களால் இனிது விளக்கினார். அரசனும் உணர்ந்து அவர் அற்று உயர்ந்தான். அருந்தவம் புரிந்து வருந்தியடையவேண்டிய உயர்ந்த பதங்களை இயற்ற இடத்தி ருந்தே இவர் வருந்தாதடைந்தார். அமாரும் முனிவரும் இவ ரது அவாவற்ற தன்மையை வியந்து போற்றினார். அவர் சிவ் தும் இலராகியஇவர் எண்ணிய நலங்களை எண்ணியாங்கெய்தி அ ழிவினப்பத்தை முடிவில அடைந்தார் அவாவினை அறவே அறுந் தவர் விரும்பியன எல்லாம் விரைவில் அடைவர் என்பதை உலகம் இவர்பால் உணர்ந்துதெளிந்தது. (விரிவைப்பாகவதத்தில்காண்க.)

ஆசை அறுமின்கன் ஆசை அறுமின்கன்

சசனோ டாயினும் ஆசை அறுமின்கன்

ஆன்ச படப்பட ஆய்வருந் துன்பம்

ஆசை விடவிட ஆனந்தம் ஆமே.

(திருமந்திரம்.)

அவா இல்லாதவர்க்கு எல்லா நலங்களும் எளிதிலுளவாம்
என்பது இதனால் கூறப்பட்டது.

368 அன்று மழிசையின்பம் ஆர்த்தார் அவாவுற்றுக்
குன்றினரேன் நால்வர் குமரேசா—என்றும்
அவாவில்லார்க் கில்லாகும் துன்பம் அஃதுண்டேல்
தவாஅது மேன்மேல் வரும். (அ)

இ—ள்.

குமரேசா! பொருளை நிரும்பாமல் சென்ற திருமழிசை
யாழ்வார் இன்பமுற; அதனை அவாவி நின்ற நால்வர் என் துன்ப
முற்றார் எனின், அவா இல்லார்க்குத் துன்பம் இல்லாகும்; அஃ
துண்டேல் தவாது மேல் மேல் வரும் என்க.

அஃது என்றது அவாவை.

தவாது—குன்றது. மேல் மேல் வரும்—இடைவிடாமல் வரும்.

அது என்னுஞ் சுட்டு துன்பத்தைக் குறித்து நின்றதாக்
கொண்டு தவா அது எனப் பிரித்துக் காணினும் பொருத்தமாம்.

அவா இல்லாதவர்க்கு யாதொரு துன்பமும் இல்லை; அஃது
உண்டாயின் எல்லாத் துன்பங்களும் முடிவின்றி இடைவிடா
மல் வரும் என்பதாம்.

துன்பங்கட்கெல்லாம் அவாவே காரணமாதலால் அதனை
யுடையார்க்கு அவையுளவாதலும் அஃது இல்லார்க்கு அவை
இல்லாதலும் இயல்பாம் என்க.

ஆசையில்லாதவர்க்குத் துன்பம் இல்லையென்பதும், அதனை
யுடையவர்க்குத் துன்பம் உண்டாம்என்பதும் இதில் உணர்த்தப்
பட்டன. இவ்வுண்மை திருமழிசையாழ்வார் கண்ணும் சிறுக
ணன் முதலிய நால்வர்பாலும் உணரப்படும்.

கதை.

திருமுழிசையாழ்வார் என்பவர் திருபாலடியவருட் சிறந்தவராகிய ஆழ்வார்கள் பன்னிருவருள் ஒருவர். இவரது காலம் இற்றைக்கு எண்ணூறு வருடங்கட்கு முன்னராகும். சிலரதுவாபர யுகத்தின் பிற்பகுதியில் சித்தார்த்தி வருடம் தைமாதத்தில் பிருகு முனிவரது தவமகிளையால் ஓர் அரம்பைபால் இவர் தோன்றினர் என்பர். பேணுவாரின்றி வனத்தில் தனியே கிடந்து அழுதுகொண்டிருந்த இவரை வேடனொருவன் எடுத்துச் சென்று தன் மனைவிபால் தந்து இனிதுற வளர்த்தான். பருவம் எய்தியபின் உலகைத் துறந்துபோய்த் தனியேயிருந்தார். அருந்தவரனைவரும் வியந்துபோற்றத்தக்க தெளிந்த ஞானியாய்ச் சிறந்து விளங்கினார். எல்லாச் சித்திகளும் இவரெய்தியிருந்தார். மாலைப்பொழுதில் தனியே செல்லுங்காலத்தில் வழியே கிடந்த பல பொற்காசுகளைக் கண்டு “ஆட் கொல்லியா கிடக்கின்றது” என்று சொல்லி அகன்று சென்றார். வாணிகத்தின்பொருட்டு அவ்வழியே வந்த சிறுகணன், சேனன், பலகன், தேவகன் என்னும் மநால்வரும் அச்சொல்லைக் கேட்டு அந்த இடத்தை அடைந்தார். கிடந்ததைக் கண்டார். இப்பொன்னை விரும்பாமல் விரைந்து சென்றவன் பித்தன்போலும் என்று எள்ளி நகைத்து அவற்றை எடுத்துச் சென்று அங்கோர் தனி இடத்தை அடைந்து நால்வரும் பங்கிடத் துணிந்தார். உண்டபின் பகுந்துகொள்ளலாம் என்று சிறுகணன் கூறினான். பலகனும், தேவகனும் அயலிலிருந்த நகரில் அன்னம் வாங்கச் சென்றார். போனபின்னர் இருந்த இருவரும் அப்பொன்னைத் தமக்கே உரிமையாக்கக் கருதி அவ் இருவரையும் கொல்லத் துணிந்து குறிக்கொண்டிருந்தார். சென்றவரும் அதனைத் தாமே கொள்ளுந் பித்தால் திரும்புங்கால் சோற்றில் மிகுதியாக நஞ்சைக் கலந்து கொணர்ந்தார். வந்தவர் தந்ததை இருந்தவர் வாங்கினார். அவ் இருவரையும் நீர் கொண்டுவர ஏவினார். அவர் கூவத்திலிறங்கி நீர் மொண்டு நிற்குங்கால் குப்புறத் தள்ளி அவரை மேலாழாத்படி செய்து இவ்

இருவரும் மீண்டுவந்தார். இருந்த உணவை விரைந்து உண்டார் விட வேகத்தால் உடனே மாண்டார். அவா இலராய் அகன்று சென்ற திருமழிசையார் யாதொரு துன்பமும் இன்றி அகமகிழ்ந்திருந்தார். அவாவுடைய நால்வரும் அடியோடு மாண்டார். அவா இல்லார்க்குத் துன்பம் இல்லை என்பதையும், அதனையுடையவர் முடிவில்லாத துன்பத்தை அடைவர் என்பதையும், உலகம் இவர்பால் உணர்ந்தது. (விரிவை ஆழ்வார் சரிதையில் காண்க.)

அவாவே துன்பங்களுக்கெல்லாம் காரணம் என்பது இதனால் கூறப்பட்டது.

369 என்றமறா இன்பத்தை ஏனோ பிருகுமுனி
குன்றாயல் கொண்டார் குமரேசா—என்றுமே
இன்பம் இடையறா தீண்டும் அவாவென்னும்
துன்பத்துட் டின்பங் கெடின. (க)

இ—ன்.

குமரேசா! அவாநீங்கியபின் பிருகுமுனிவர் ஏன் அழியா இன்பத்தை எய்தினர் எனின், அவா என்னும் துன்பத்துள் துன்பம் கெடின, இன்பம் இடையறாது ஈண்டும் என்க.

துன்பத்துள் துன்பம்—துன்பங்கள் எல்லாவற்றுள்ளும் மிக்க துன்பம். அவரையே துன்பம் என்றது அதன் இயல்பும் தீமையும் கருதி என்க.

அவா என்று சொல்லப்படுகின்ற பெருந் துன்பம் ஒருவனுக்குக் கெடுமாயின், இன்பமானது அவன்பால் இடையறாது வந்து பெருகும் என்பதாம்.

இனி, ஈண்டும் என்பதைப் பெயராகக் கொண்டால் இவ் உலகத்தும் இன்பம் இடையறாது என்று கொள்க. இதில் உம்மை ஆண்டும் என்பது தோன்றிநின்றமையின் எச்சவும்மையாம்.

அவாவை ஒழித்தான் அழிவில்லாத இன்பத்தை இடைய
றாது எய்துவான் என்பது இதில் உணர்த்தப்பட்டது. இவ்வு
ண்மை பிருகு முனிவர்பால் உணரப்படும்.

கதை.

பிருகு என்பவர் அந்தணர் மரபில் தோன்றிய ஓர் அருந்
தவர். பிரமாவின் மானசபுத்திரருள் ஒருவர் என்பர். எல்லாக்
கலைகளிலும் வல்லவர். பிறந்தபொழுதே பேரொளியுடையரா
யிருந்தமையால் இவர் பிருகு என்று பெயரிடப் பெற்றார். புலே
மசை, கியாதி என்னும் மனைவியிருவரை மணந்து முதலில் இ
வர் இல்ஹம் புரிந்தார். முற்றத் துறந்த முனிவர்களும் இவர
து சிறந்த தவ ஒழுக்கத்தைக் கண்டு புகழ்ந்து போற்றினார். திரு
மாலோடு அமர் புரிந்திளைத்த அசுரர் சிலர் இவருடைய முதல்
தேவியிடம் வந்து அடைக்கலம் புகுந்தார். அந்த அம்மை யா
தோர் அல்லலும் அடையாதபடி அவர்கட்கு அருள் புரிந்தனுப்
பினார். அதனால் மால் சினந்து அவளை மடியச் சபித்தார். அ
வள் மாண்டதையறிந்து முனிவர் மலை நோக்கி “நீர் மண்மேற்
பிறந்து மனைவியைப்பிரிந்து வருந்துவீர்” என்று சபித்தார். அத
ன் பயன்தான் இராமாவதாரத்தில் நிகழ்ந்தது என்பர். இறந்த
மனைவியைத் தமது தவ மகிமையால் முனிவர் எழுப்பிக்கொண்
டார். பின்பு துன்பங்களே மலிந்துள்ளன என்று கருதிப் பிறவி
யை வெறுத்தார். எல்லாத் துன்பங்கட்கும் அவாவே காரணம்
என்று தெளிந்து அதனை அறவே அறுத்தார். அதனால் அல்
லல் யாதுமின்றி ஈண்டும் அமர்ந்து இன்புற்றிருந்து பின் மீண்டு
வாரா மேன்மையை மேவினார். அவா ஒழியின் இருமையினும்
இன்பம் மிகும் என்பதை உலகம் இவர்பால் உணர்ந்தது. விரி
வைத் தேவிபாகவதத்தில் காண்க. அவா ஒழியின் அனவில்லாத
இன்பம் உளவாம் என்பது இதனால் கூறப்பட்டது.

370 அன்றேன் அரியசுவர் ஆசையற்ற அப்பொழுதே
குன்றூரின் புற்றூர் குமரேசா— என்றமே
ஆரா இயற்கை அவாரீப்பின் அந்நிலையே
பேரா இயற்கை தரும். (10)

இ—ள்.

குமரேசா! அரியசுவர் என்பவர் அவா நீங்கிய அப்பொழுதே ஏன் பிறவா இன்பம் பெற்றார் எனின், ஆரா இயற்கை அவா நீப்பின் அந்நிலையே பேரா இயற்கை தரும் என்க.

ஆரா போர என்பன ஆர்தல் பேர்தல் என்னும் வினையடியாகப் பிறந்த எதிர்மறை யெச்சங்கள்.

ஆர்தல்—நிறைதல். பேர்தல்—நிலைநிற்தல்.

ஆரா இயற்கை அவா—நிரம்பாத இயல்பினையுடைய ஆசையை.

பேரா இயற்கை என்றது முத்தியை; என்றும் நிலைநிரியாத இயல்பையுடையதாதலால் அஃது இங்ஙனம் கூறநின்றது.

ஒருகாலும் நிறைதலில்லாத இயல்பினையுடைய அவாவினை ஒருவன் ஒழித்துவிடுவானாயின் அப்பொழுதே அஃது அவனுக்கு வீட்டின்பத்தைக் கொடுத்துவிடும் என்பதாம்.

அவா நீங்கியபொழுதே ஒருவனுள்ளத்தில் பேரென்பம் ஒங்கியும் என்பது கருத்து.

ஒருகாலும் நிறையாத அவாவினை ஒழித்தவர் என்றும் நிலையான இன்பத்தை எய்துவர் என்பது இதில் உணர்த்தப்பட்டது. இவ்வுண்மை அரியசுவர் பால் உணரப்பட்டும்.

கதை.

அரியசுவர் என்பவர் தக்கனுடைய புதல்வர்கள். தாய் பெயர் வேதவல்லி. இறைவனருளால் பதினாயிரவராக இவர்

இசைந்து தோன்றினார். இவரனைவருக்கும் ஒரு தொகையாக அரியசுவர் என்றே பெயர். உருவிலும், குணத்திலும், அறிவிலும், அழகிலும், ஒரு நிகரானவர். தக்கன் விரும்பியாங்கு படைப்புத் தொழிற்குரிய உயர்ந்த பதவியைத் தாம் அடைய வேண்டி இவர் தாத்திற்கேகினார். விந்த மலைச் சாரலில் விளங்கியிருந்த ஓர் அழகிய பொய்கையை அடைந்து தாம் விரும்பியதை மேவ அருந்தவம் புரிந்தார். ஆண்டுகள் பல கழிந்தபின் ஆண்டு நாரதர் வந்தார். தவம் புரி பாலரை வியந்து நோக்கினார். “யாது வேண்டி இம் மா தவஞ் செய்கின்றீர்” என்றார். அவரனைவரும் உற்றதை யுரைத்தார். முனிவர் இரங்கினார். “எத்துணைச் சிறந்தபதவியாயினும் அதில் துன்பங்கள் நிறைந்தே யிருக்கும். துன்பங் கலந்த ஒன்றை இன்பமெனலாகுமா? மாசற்ற இன்பத்தையே நீர் மருவுதல் வேண்டும். அஃது ஆசையற்றவர்க்கே அமைவதாகும். உணர்வோர் பெறும் பயன் அவ்வயர் நலமேயாம்” என்று உண்மையை உணர உரைத்தார். அவரனைவரும் உணர்ந்தார். உற்ற அவாவை முற்றும் ஒழித்தார். முத்தராகி உடனே முத்தியை அடைந்தார். நிறையாத அவா நீங்கியபொழுதே நிறைவான பேரின்பம் உண்டாம் என்பதை உலகம் இவர்பால் உணர்ந்தது. (விரிவைக் கந்தபுராணத்தினும் பாகவதத்தினும் காண்க.)

ஆராத அவா அற்றபொழுதே பேராத இன்பம் பெருகும் என்பது இதனால் கூறப்பட்டது.

நன்றாய் ஞானக்கடந்துபோய் நல்லிந்திரிய மெல்லமீர்த் [ந்து தொன்றாய்க்கிடந்த அரும்பெரும்பாழ்உலப்பிலதனையுணர்ந்துணர் சென்றாங் கின்பத்துன்பங்கள் செற்றுக்கோந்து பசையற்றால் அன்றே அப்போ தேவீடும் அதுவேவீடு வீடாமே.

(திருவாய்மொழி.)

மாடத்துளான் அல்லன் மண்டபத்தான் அல்லன்
கூடத்துளான் அல்லன் கோயிலுள்ளான் அல்லன்
வேடத்துளான் அல்லன் வேட்கைவிட்டார நெஞ்சின
முடத்துளே நின்று முத்திதந்தானே. (திருமந்திரம்)

(இவ் அதிகாரத்தின் தொகைப் பொருள்)

அவாவே பிறப்பிற்கு வித்து. அவா இல்லாதவர்க்குப் பிற
வாமையுண்டாம். அவா இன்மையே அறிவோர்க்கு அரும்பெ
ருஞ் செல்வம். அதுவே முத்தியின்பமாம். அவா அற்றவரே
பிறப்பு அற்றவராவார். தன் நெஞ்சிற் புகாவண்ணம் அவாவை
அஞ்சிக் காக்கவேண்டும். அவா இல்லாதவர்க்கு எல்லா நலங்க
ளும் எளிதில் உளவாம். அவா இல்லாதவர் இன்பத்தையும் அ
தனையுடையவர் துன்பத்தையும் அடைவர். தொலையாத அவா
தொலையின் நிலையான இன்பம் விளையும். அது நீங்கிய அப்பொ
ழுதே என்னும் நீங்காத இன்பம் எய்தும்.

௩௭-வது அவா வறுத்தல் முற்றிற்று.

௩௮-ம் அதிகாரம் ஊழ்.

அஃதாவது வினையின் விளைவு. வினையாவது மனம், வாக்கு,
காயம் என்னும் முன்று கரணங்களிலிருந்து தோன்றுகின்ற
விளைவு, சொல், செயல்கள். அவை நல்லனவாயின் நல்விளை
யாம். தீயன வாயின் தீவினையாம். நல்வினை இன்பத்துக்கும்
தீவினை துன்பத்துக்கும் காரணமாகும். கடவுள் வாழ்த்து மு
தல் அவாவறுத்த லீராக உரைத்தன யாவும் துன்பம் நீங்கி
இன்பம் எய்தும் நெறிகளையே இனி துணர்த்தின; முன்பு
செய்த நல்வினையே பின்பு நல்லுழாய் இன்பம் விளைக்குமாதலால்
இதுவரை செய்யாதொழியினும் இனிமேலாவது அதனையே ஒரு
வன் செய்யவேண்டும் என்பதும், அடுத்தவருகின்ற பொருள்,
இன்பங்கட்கும் அவ் ஊழே காரணமாகும் என்பதும், உறுதியாக
உணர்த்தவேண்டியே இஃது இறுதியாக ஈண்டு வைக்கப்பட்
டது. அதிகார முறைமையும் இதனானே புலனாம்.

371

அன்றறுவர் தீநின் நகன்றார் மடிகொண்டு
 குன்றினரேன் மற்றோர் குமரேசா—என்றமே
 ஆகூழாற் றோன்றும் அசைவின்மை கைப்பொருள்
 போகூழாற் றோன்றும் மடி. (1)

இ—ள்.

குமரேசா! வீமன் முதலிய அறுவரும் தீநின்று அகன்
 றார்; சகன் முதலிய எழுவரும் ஏன் ஈடிகொண்டு மாய்ந்தார்
 எனின், ஆகும் ஊழால் அசைவின்மை தோன்றும்; கைப் பொ
 ருள் போகும் ஊழால் மடி தோன்றும் என்க.

ஆகு ஊழ், போகு ஊழ் என்னும் வினைத்தொகைகள் பொ
 துவாய் நின்று பெயரெச்சப் பொருளை மாத்திரம் உணர்த்தாமல்
 காரணப் பொருளவாய் நின்றன.

அசைவின்மை என்றது முயற்சியை. அசைவு—மடி.

ஒருவன் செய்த நல்வினை பின்பு நல்லூழாயும், தீவினை தீயூ
 ழாயும் விளைந்து அவனது இன்பதுன்பங்கட்கு முறையே காரண
 மாகுமாதலால் அவை ஆகூழ் எனவும், போகூழ் எனவும்
 அமைந்து நின்றன.

கைப்பொருள் ஆகற்கு ஏதுவாகிய ஊழால் ஒருவனுக்கு
 முயற்சி உண்டாம்; அஃது அழிதற்கு ஏதுவாகிய ஊழ் தோன்றி
 னால் மடியுண்டாம் என்பதாம்.

பொருள் ஆகி வருதற்கும், அஃது அழிந்து தொலைதற்கும்
 ஊழே காரணம் என்பது கருத்து.

நல்லூழ் உடையவர் முயற்சியுடையராய் உயர்ச்சியுடையவர்
 என்பதும், தீயூழ் உடையவர் மடிமிகுந்து அழிவுறுவர் என்பதும்
 இதில் உணர்த்தப்பட்டன. இவ்வுண்மை வீமன்கண்ணும் சகன்
 முதலிய எழுவர்பாலும் உணரப்படும்.

கதை.

துரியோதனனது புன்மைக்கு இரங்கி வீடுமர் முதலியோர் பாண்டவர்களைக் காசியில் சிறிதுகாலம் தங்கியிருக்கும்படி செய்தார். துரியோதனன் சூழ்ச்சியால் புரோசனன் என்னும் மந்திரியும் அவரோடு பொருந்தியிருந்தான். நாள் பல கழிந்த பின் மெழுகால் இவன் அங்கோர் மாலிகை அமைத்து ஐவரையும் அதில் குடியேறச் செய்து உடன் வாழ்ந்திருந்தான். அவர் அயர்ந்து தூங்குங்கால் அவர் மாயும் வகை அதில் தீயை வைத்தற்கு இவன் அமையம் நோக்கியிருந்தான். இங்ஙனம் இருக்குங்கால் துரியோதனன் அவர்களை விரைந்து கொல்லக்கருதி சகன், தரன், சலன், சாகுலன், வலன் என்னும் வேடர் ஐவரை அழைத்து விடம் அருத்திக்கொன்றுவரும்படி ஐயாயிரம் பொற்காசுகளைக் கொடுத்து விடுத்தான். அக்கொடியவரைவரும் ஒருதாய் வயிற்றிற் பிறந்தவர். சாசனி என்னும் தம் தாயையும் அழைத்துக்கொண்டு தேன் விற்பவர் போல் அங்குவந்து சேர்ந்தார். பொழுதும் போயிற்று. விடிந்தபின் பார்ப்போம் என்று அம் மாலிகையின் முன்புறத்தில் தங்கினார். தாம் கொண்டுவந்த விடங் கலந்த தேனையும், பரிசிலாகப் பெற்ற பொருளையும் பொதிந்துவைத்துக்கொண்டு சிறுதுநேரம் சென்றபின் அயர்ந்து தூங்கினார். பாதி இரவில் வீமன் எழுந்தான். இங்கிருந்தால் என்றேனும் திங்குநிகழுமென்றுகருதி துணைவரையும் தாயையும் உடன்கொண்டு வெளியே போயினான். போனவுடன் தியும் பொங்கி எழுந்தது. மாலிகை முழுதும் தீந்து கரிந்தது. கைப்பொருளும்போய், வேடரும், தாயும், விரகனும் வெந்து தொலைந்தார். ஐவரும், தாயும் அகன்றுபிழைத்தார். மடிகொண்டார் பொருளிழந்து மாண்டார். மடியில்லார் பின் முடிபுனைந்தாண்டார். ஆகலால் ஒருவனுக்கு முயற்சி தானே உண்டாகும் என்பதையும், போகுமால் மடி தோன்றும் என்பதையும் உலகம் இவர்பால் ஒருங்கே கண்டது. (விரிவைப் பாரதத்தில் காண்க.)

முயற்சியும் மடியும் ஒருவனுக்கு ஊழானே உண்டாம் என்பது இதனால் கூறப்பட்டது.

372 பண்டுநளன் பேதைமையாற் பாரிழந்தான் புட்கரனேன்
கொண்டுவந்தான் செல்வம் குமரேசா—மண்டிவந்து
பேதைப்படுக்கும் இழவூழ் அறிவகற்றும்
ஆகலூழ் உற்றக் கடை. (உ)

இ.—ள்.

குமரேசா! நல்லறிவுடைய நளன் அறிவு திரிந்து தன்
அரசினை இழந்தான்; புல்லறிவுமிக்க புட்கரன் ஏன் அதனை
பெற்று மகிழ்ந்தான் எனின், இழவூழ் பேதைப்படுக்கும்; ஆகல்
ஊழ் உற்றக்கடை அறிவு அகற்றும் என்க.

உற்றக்கடை—பொருந்தியபொழுது.

இழவூழ்—இழத்தற்கு ஏதுவாகிய ஊழ்.

ஆகல் ஊழ் அறிவு அகற்றும்—ஆதற்கு ஏதுவாகிய ஊழ்
அறிவை விரிக்கும். அகற்றல்—விரித்தல், நீக்கல், துரத்தல்.

நல்லறிவாளரைப் புல்லறிவினராக்கவும், புல்லறிவாளரை நல்
லறிவினராக்கவும் ஊழ் வல்லது என்பார் “இழவூழ் பேதைப்
படுக்கும் ஆகலூழ் அறிவு அகற்றும்” என்றார்.

இழவூழ் ஒருவனுக்கு அறியாமையை யுண்டாக்கும்; ஆக
லூழ் உற்றவிடத்து அறிவை விரிக்கும் என்பதாம்.

மேல், பொருள் வருதற்கும், குறைதற்கும் ஏதுவாகிய
முயற்சியும் மடியும் ஊழானே வரும் என்றார்; இதில் ஒருவனது
அறிவைச் சுருக்கவும், பெருக்கவும் அது வல்லது என்றார்.

நல்ல அறிவினையுடையராயினும் தீயூழ் அடைந்தால் தம்
அறிவெலாம் இழந்து இழிவடைவர் என்பதும், அறிவிலராயினும்
நல்லூழ் உற்றால் எல்லா அறிவுமுடையராய் உயர்வடைவர் என
பதும், இதில் உணர்த்தப்பட்டன. இவ்வுண்மை நளன்கண்ணும்,
புட்கரன்பாலும் உணரப்படும்.

கதை.

நல்லறிவாளனாகிய நளன் பேரழகுடைய தமயந்தியை மணந்து இன்புற்று வாழுகால் புட்கரன் என்னும் பெயரினையுடைய குறுநில மன்னன் ஒருவன் இருந்தான். அவன் ஆசையும், பொலுமையும், அச்சமும் அமைந்தவன்.

நஞ்சிலுங் கொடியவன் நாளுந் தீமையே
நெஞ்சினில் உடையவன் நீதி யில்லவன்
வஞ்சனை சூதுபொய் மாயம் வல்லவன்

அஞ்சையும் ஆறென அகத்தில் கொண்டவன். என்றபடி புல்லிய குணங்கள் எல்லாமுடைய இவன், கலியின் சூழ்ச்சியால் நளன்பால் வந்தான். தன் முடி படியிற் பட அவன் அடியில் விழுந்தான். அவன் இருக்க என்றுரைத்த பின் இவன் இணங்கியிருந்தான். சூதாட வரும்படி நளன்பால் இவன் ஓதாமல் ஒதினான். எய்தும் நல்குரவினுக்கு இயைந்த தூது; வெம்பொய்யினுக்கு அருந் துணை; புன்மைக்கு ஈன்ற தாய்; மெய்யினுக்கு உறுபகை; என்று சூதின் தீமையை நன்குணர்ந்திருந்தும் நளன் ஏதும் ஆராயாமல் அவனுடன் ஆட இசைந்தான். அதில் தனது அரசு முழுவதும் இழந்தான். நல் அறிவு சிறிதில்லாத புட்கரன் விரிந்த அறிவுடையனாப் அதனை வென்று கைக்கொண்டான். தீயூழால் நளன் பேதையனாகிப் பெரும்பொருளிழந்தான். நல்லூழால் அறிவு மிகுந்து புட்கரன் அரசை அடைந்தான். எல்லா அறிவும் உடையனாயினும் இழவூழ் உற்றவிடத்து ஒருவனுக்கு அறிவுகுன்றும் என்பதையும், அறிவிலனாயினும் ஆகவூழ் உற்றால் அவனுக்கு அறிவு விரியும் என்பதையும், உலகம் இவ்விருவர்பாலும் ஒருங்கே கண்டது. (விரிவை நளசரிதையில் காண்க.)

ஆவது விதியெனின் அனைத்தும் ஆயிமம்

போவது விதியெனின் எவையும் போகுமால்

தேவருக் காயினும் தீர்க்கத் தக்கதோ

ஏவரும் அறியொண ஈசற் கல்லதே, (கந்தபுராணம்.)

ஒருவன் அறிவைக் குறைக்கவும் விரிக்கவும் ஊழ் வல்லது என்பது இதனால் கூறப்பட்டது.

373 திண்டோள் இராமனுமேன் தேராமல் மான்பின்போய்க்
கொண்டான் துயரம் குமரேசா—தண்டாமல்
துண்ணிய நூல்பல கற்பினும் மற்றுந் தன்
உண்மை யறிவே மிகும். (ஈ.)

இ—ள்,

குமரேசா! நூல் பல கற்ற இராமரும் ஏன் ஆராயாது மான்பின் சென்று துன்பம் எய்தினார் எனின், துண்ணிய நூல் பல கற்பினும், மற்றும் தன் உண்மையறிவே மிகும் என்க.

உண்மை என்றது ஊழை. பால், முறை, தெய்வம், விதி நியதி, உண்மை, கன்மம், என்பன ஊழையே யுணர்த்துகின்றன ஒரு பொருட் சொற்கள்.

துண்ணிய நூல்—துண் பொருள்களை உணர்த்துகின்ற நூல்; அஃதாவது தன்னைக் கற்பவருடைய அறிவை மிக்க நுட்ப மாக்குந் திறனுடையது. உம்மை சிறப்பு உம்மை.

உண்மை அறிவு—ஊழறிவு. முன்னரே செய்துபோந்த வினையினால் தோன்றி நிலைபெற்றிருத்தலின் இஃது இப் பெயர் பெற்றது.

துண்ணிய நூல்கள் பலவற்றையும் ஒருவன் கற்றிருப்பினும் பின்னும் அவனுக்குத் தன் ஊழறிவே மிகுத் தோன்றும் என்பதாம்.

நூலறிவு சாலவுடைய மேலோராயினும் தீயும் அணுகின் தமது உயர் மதி மயங்கி அதன் வயமாகி நன்றென ஒன்றை நயந் துசெய்து பின் இரங்கி மெய்விட என்பது கருத்து.

மேல், ஒருவனது அறிவைச் சுருக்கவும், பெருக்கவும் ஊழ் வல்லது என்றார்; இதில் நூலறிவையும் அது கீழ்ப்படுத்தும் என்றார். கல்லார் அறிவை ஊழ் கலைக்குமே யன்றி, நூல் வல்லார் அறிவை அஃது என்செய்யும் என்பார்க்கு இஃது தூயம் பியதென்க.

கிறந்த அறிவுடைய உயர்ந்தவர்களையும் ஊழ் தன் வயப்படுத்தினிடும் என்பது இதில் உணர்த்தப்பட்டது. இவ் வுண்மை இராமர்பால் உணரப்படும்.

கதை.

இராமபிரான் பஞ்சவடியில் தங்கியிருக்கும் காலத்தில் சிதையை வஞ்சித்துக்கொள்ளக் கருதிய இராவணன், அழகிய ஒரு மான் வடிவங்கொண்டு சிதைமுன் போய் நில் என மாரீசனை ஏவினான். அவனும் அவ்வாறே ஆகி வந்தான். சிதை கண்டாள். ஆசை கொண்டாள். அப் பொன்மாளைப் பற்றித்தரும் படி தன் நாயகனை வேண்டினாள். இராமரும் இசைந்துசென்று அப் பொன் மாளை நோக்கிப் பெரிதும் வியந்தார். அதன் அழகில் மயங்கி ஆர்வமீக் கூர்ந்தார். பிடிக்கத் துணிந்தார். அடுத்து நின்ற தம்பி தடுத்து வணங்கி “அண்ணா, தீம்மானின் வடிவையும், அழகையும், ஒளியையும், இயல்பையும் ஊன்றி நோக்கினால் ஒருமாயம் என்றே எனக்குத்தோன்றுகின்றது. மாரீசன் என்னும் அரக்கனே இவ் வடிவங் கொண்டு இங்கு வந்துள்ளான் என்று எண்ணுகின்றேன். இதன்பால் சென்ற விருப்பத்தை அடிகள் அறவே ஒழித்தல் வேண்டும்” என்று மிகவும் நயந்து மொழிந்தான். இராமர், ஒன்றுந் தேராமல், அதனை மெய் மான் என்றே நம்பி இதம்பல கூறித் தம்பியை இருத்திவிட்டு அதன் பின்பே சென்றார். ஆண்டிலும் அறிவிலும் இளையவருகிய இளையவனுக்கு உண்மை தோன்றவும், நுண்ணிய நூலறிவுடையாரெல்லாரும் எண்ணிப் போற்றுகின்ற புண்ணிய மூர்த்தியாகிய இராமருக்கு அது தோன்றாமல் அம் மான் பின் போய் அல்

லல் பல எய்தி அகங்கரைந்திரங்கினார். நூல் பல கற்பினும்
ஊழறிவே மிகும் என்பதை உலகம் இவர்பால் உணர்ந்து தெளிந்
தது. (வீரிவை ஆரணிய காண்டத்தில் காண்க.)

இம்மான் இநிலத்தினில் இல்லையென
எம்மானி தெனச்சிறி தெண்ணல் செயான்
செம்மானவள் சொற்கொடு தேமலரோன்
அம்மானும் அருத்திய ஞாயினால்.

நோக்கிய மாணேநோக்கி நுதியிழை மதியிடுனென்றுந்
நூக்கிலன் நன்றிதென்றான் அதன்பொருள் சொல்லலாகும்
சேக்கையின் அரவுநீங்கிப் பிறந்தது தேவர்கெய்த
பாக்கிய முடைமையன்றோ அன்னது பழுதுபோமே. (கம்பர்.)

இவை, மாணே நோக்கியபொழுது இராமனைக் குறித்துக்
கூறியன. இக்கவிகளில் அமைந்துள்ள அழகுகளையும், பத நயங்
களையும், பொருள் வளங்களையும் ஆய்ந்து மகிழ்க.

நூலறிவையும் ஊழ் கீழ்ப்படுத்தும் என்பது இதனால் கூறப்
பட்டது.

374 தெள்ளியனாய் நின்றும் துரோணன் துருபனிடம்
கொள்ள வந்தான் என்னே குமரேசா—கொள்ளும்
இருவே ஹலகத் தியற்கை திருவேறு
தெள்ளிய ராதலும் வேறு. (சு)

இ—ள்.

குமரேசா! துரோணர் அறிவுடையரா யிருந்தும் பொ
ருள் இலராகித் திரு ஒன்றே உடைய துருபனிடம் ஏன் வந்தார்
எனின், உலகத்து இயற்கை இரு வேறு; ஆதலால் திரு வேறு
தெள்ளியர் ஆதலும் வேறு என்க.

திரு—செல்வம். தெளிவு—அறிவு.

திரு வேறு—செல்வமுடைய ராதலும் வேறு.

தெள்ளியர் ஆதலும் வேறு—அறிவுடைய ராதலும் வேறு.

திருவும் தெளிவும் ஒருவன்பால் ஒருங்கே அமைந்திருத்தல் அரிது என்பார் உலகத்தியற்கை இருவேறு என்றார்.

உலகத்தின் இயல்பு இரண்டு வகை; ஆதலால் திருவுடைய ராதலும் வேறு அறிவுடைய ராதலும் வேறு என்பதாம்.

பேல், நூலறிவையும் ஊழ் வேறுபடுத்தும் என்றார்; இதில், அறிவுடையார்க்குப் பொருள் இன்மையையும் பொருளுடையார்க்கு அறிவினமையையும் அஃது அளித்து நிற்கும் என்றார்.

திருவும் அறிவும் ஊழானே வரும் எனினும் அறிவில்லார் சிலர் செல்வராகவும் அறிவுடையார் பலர் வறியராகவும் பெரும்பாலும் இவ்வுலகில் காணப்படலான் ஒன்றற்காகும் ஊழ் ஒன்றற்கு ஆகாது என்பதை இஃது உணர்த்தியதென்க.

அறிவும் திருவும் ஒருவன்பால் ஒருங்கே அமைவது அரி தென்பது இதில் உணர்த்தப்பட்டது. இவ்வுண்மை துரோணன் கண்ணும் துருப்பனபாலும் உணரப்படும்.

கதை

துரோணர் என்பவர் பரத்துவாசருடைய புதல்வர். இவர் பிறப்பு மிகவும் வியப்புறத்தக்கது. பரத்துவாசர் ஒருகால் துலோத்தமையைக் கண்டார். அவள்மேல் பெருங் காதல்கொண்டார். அதனால் தமதுவீரியம் வெளிப்பட அதனை அங்கிருந்த ஒரு துரோணத்தில் விடுத்தார். துரோணம் என்பது பதக்கு நீர் கொள்ளும் ஒரு கும்பத்துக்குப் பெயர். அதிலிருந்து இவர் தோன்றியதனால் இவருக்குத் துரோணர் என்று பெயர் வந்தது என்பர். இவர், எல்லாக்கலைகளிலும் வல்லவர். நல்லசிலமுள்ளவர்.

ஈசோழ் விஞ்சைத்திறனும் ஈன்றோன் தன்பாலெய்தி

நீசேழென்ன யாவும் நிறைந்தகேள்வி நெஞ்சன்

பாரேழெண்ணும் படைகள் பரசுராமன் தன்பால்

ஓரேழ் பகலினுலகுந் கொருவனென்னக் கற்றான்

இத்தகைய பேரறிவுடைய இவர் யாதொரு பொருளும் இல்லாத வராயிருந்தார். இவர் கிருபி என்னும் ஓர் அழகிய மணந்து ஒரு புதல்வனைப் பயந்தார். துணைவியையும் குழுவியையும் பேண முடியாமல் நாணி வருந்தினார். தனது பழைய நண்பனாகிய தரு பனிடம் வந்தார். அவன் பெருந் திருவுடையனாய்ச் சிறந்து விளங்கினும் போதிய அறிவு பொருந்தப் பெறாதவன். அவன் பால் இவர், தம் எளிமையைக் கூறி ஏதேனும் ஒன்று தருக என்றி ரந்தார். அவன், இல்லை போ என ஒல்லை மொழிந்தான். எ ள்ளி நகைத்தான். இவர் இரங்கி நொந்தார் பின் இயன்ற தைச் செய்தார். அறிவுள்ள இவர் பொருள் இலராகவும், தெளி வில்லாத தருபன் திருவுடையனாகவும், திகழ்வதைக் கண்டு அனை வரும் இரங்கினார். அறிவுடையராதற்காகும் ஊழ் செல்வமு டையராதற்கு ஆகாது, செல்வமுடையராசற்கு ஆகும் ஊழ் அறிவுடையராசற்காகாது என்பதை உலகம் இவ் இருவர் பாலும் அன்று உணர்ந்து தெளிந்தது. (விரிவைப் பாரதத்தில் காண்க.)

திருவையும் அறிவையும் ஊழ் இருவேறு வகையாகத் தரும் என்பது இதனால் கூறப்பட்டது.

375

சாதுவன்முன் நன்றாய்ந்தும் தாழ்ந்தான்பின் தீதடைந்தும்
கோதகனெழுன் எனேன குமரேசா—ஆதலினால்
நல்லவை எல்லா அந் தீயவாந் தீயவும்
நல்லவாஞ் செல்வஞ் செயற்கு.

(ரு)

இ—ள்.

குமரேசா! நல்ல உபாயங்களைச் சூழ்ந்து கொண்டும் சா துவன் தாழ்ந்து நொந்தான்; பின் தீயவனவற்றைச் சார்ந்து நின் றும் ஏன் செல்வம் பெற்றான் எனின், செல்வம் செயற்கு நல்ல வை எல்லாம் தீயவாம்; தீயவும் ஊழ் வயத்தான் நல்லவாம் என்க.

ஊழ் வபத்தான் என்பது இதில் வருவிக்கப்பட்டது. நல்லவை எல்லாம் என்றது செல்வத்தை ஈட்டுதற்கு உதவியான கருவியின் நலங்களை.

செல்வத்தை ஒருவன் ஈட்டுங்கால் நல்லவை எல்லாம் தீயனவாய் நின்று அழிக்கவும்; தீயவை எல்லாம் நல்லனவாய் நின்று ஆக்கவும் ஊழ் செய்விக்கும் என்பதாம்.

நல்ல காலத்தில், நல்ல இடத்தில், நல்லவிதமாகச் சூழ்ந்து செய்யினும் நல்லூழ் இல்லாழி அலையாவுந் தீயனவாய்க் கேட்டை விளைக்கும் என்பதும், அக்காலம் முதலியன தீயனவாயினும் நல்லூழ் உற்றால் அவை நலமுடையனவாய் நின்று ஆக்கத்தைப் பயக்கும் என்பதும் இதன் சுருத்தாம் என்க.

மேல், அறிவில்லார்க்குத் திருவையும் திருவில்லார்க்கு அறிவையும் ஊழ் சேர்க்கும் என்றார்; இதில், அது நல்லதைத் தீயதாக்கவும் தீயதை நல்லதாக்கவும் வல்லதென்றார்.

தீயூழ் உற்றால் ஒருவனுக்கு நல்லவுந் தீயவாகும் என்பதும் நல்லூழ்முற்றால் தீயவும் நல்லவாகும் என்பதும் இதில் உணர்த்தப்பட்டன. (இவ்வுண்மை சாதுவன்பால் உணரப்படும்.)

கதை.

சாதுவன் என்பவன் பெரு நிதியுடைய ஒரு வணிகர் தலைமகன் இவன் மனைவி பெயர் ஆதிரை. சிறந்த கற்புடையவள். அவளுடன் அமர்ந்து இவன் இவ்வாழ்ந்து வருங்கால் போகவதி என்னும் ஒரு தாசி வசப்பட்டுத் தன் செல்வ முழுதும் சேர இழந்தான். பின் தேறி வருந்தினான். மீண்டும் பொருள் தேடவிருப்பி நண்பர் சிலருடன் கலந்து நல்ல ஓரையில் கப்பலேறிச் சென்றான். இடை வழியில் வந்த கடு வளியால் அக் கப்பல் உடைந்தது. அதிலிருந்தாரனைவரும் பெருந் துயரடைந்தார். பலர் மாண்டார். சிலர் திருவருவால் கரை சேர்ந்தார். அங்கு ஓடிந்து விழுந்த பாய்மரத் துண்டைச் சாதுவன் பற்றிக் கிடந்

தான், அஃது அலைகளால் அலைந்தலைந்து ஒரு மலையினை அடைந்தது. அதற்கு நாகர் மலை என்று பெயர். அத்திவில் உள்ளவர்கள் உடையில்லாதவர்களாய்க் கொடிய குணமுடையராய் எதையும் தின்னும் இயல்பினரானவர். அந் நாகர்கள் அயர்ந்து சேர்ந்த இஃனை விரைந்து கொல்ல வந்தார். இவனது இனிய மொழிகளைக் கேட்டு இரங்கிக் கொடுப்பாய்த் தம் தலைவன் முன் விடுத்தார். தலைவனும் இவனது நிலைமையைத் தெளிந்தான். எமக்காம் நல்லறம் எடுத்துரை என்றான்.

நன்று சொன்னாய் நன்னெறிப் படர்குவை
உன்றனக்கு ஒல்லும் நெறியறம் உரைக்கேன்
உடைகல மாத்தன் உயிருய்ந்து ஈங்குறின்
அடுகொழில் ஒழிந்தவ ராருயிர் ஒப்பி
முத்துள்ளி மாவொழித் தெவ்வுயிர் மாட்டும்
தீத்திறம் ஒழிமெனச் சாதுவன் உரைத்தான்
அவனும், ஈங்கொக்காகும் இவ்வறஞ் செய்கேம்
ஆங்குனக் காசும் அரும்பொருள் கொள்கெனப்
பண்டும் பண்டும் கலங்கவிழ் மாக்களை
உண்டிடம் அவர்தம் உறுபொரு ளீங்கிவை
விரைமரம் மென்னுகில் விழுந்தித் குப்பையோ
டிவைஇவை கொள்கென எடுத்தனன் கொடுத்தான்.

அப்பொருளனைத்தையும் பெற்றுக்கொண்டு அதனை யடுத்துவந்த சந்திரதத்தன் என்னும் ஒரு வணிகனது கப்பலிலேறித் தன்வள நாகர் அடைந்தான். நல்லனவற்றைத் தீயனவாக்கி அல்லல் அளிக்கவும், தீயனவற்றை நல்லனவாக்கிச் செல்வம் விரைக்கவும், ஊழ் வல்லதென்பதை உலகம் இவன்பால் கண்டது. (விரிவை மணி மேகலையில் காண்க.)

நல்லதைத் தீயதாக்கவும், தீயதை நல்லதாக்கவும் ஊழ் வல்லது என்பது இதனால் கூறப்பட்டது.

376 கட்டி வைத்தும் தத்தன்முன் கைவிட்டான் ஏலேலன்
கொட்டி யுமேன் பெற்றான் குமரேசா—முட்டப்
பரியினும் ஆகாவாம் பாலல்ல வுய்த்துச்
சொரியினும் போகா தம, (சு)

இ—ள்.

குமரேசா! தருமத்தன் வருந்திக் காத்தும் தன் பொருளை இழந்தான்; ஏலேலன் கடலிடைச் சொரிந்தும் ஏன் தன் கைவரப் பெற்றான் எனின், பால் அல்ல பரியினும் ஆகாவாம்; தம உய்த்துச் சொரியினும் போகா என்க.

பால்—ஊழ். பரிதல்—வருந்திக் காத்தல்.

பால் அல்ல—ஊழால் தமக்கு உரிமையில்லாத பொருள்கள்.

தம—தமக்கு உரிமையான பொருள்கள்; தம்முடையன என்பது.

ஊழால் தமக்கு உரிமையில்லாத பொருள்களை வருதிக்காப்பினும் அவை நிலி; தமவாய பொருள்களை வெளியே கொண்டு போய்ச் சொரிந்து விடினும் தம்மை விட்டு அவை போகா என்பதாம்.

செல்வம் நிலைத்தலும், போதலும் ஊழால் ஆகுமேயன்றி மக்களது காத்தல் ஒழி உல்களால் அடையாதென்பார் “பால் அல்ல பரியினும் ஆகா; தம சொரியினும் போகா” என்றார்.

ஊழால் தம்முடையதல்லாத பொருள்கள் கண்ணான்றிக் காத்தாலும் நிலிவது, தமவாயது கடலிடை எறிந்தாலும் போகாது என்பது இதில் உணர்த்தப்பட்டது. இவ்வுண்மை தருமத்தன் கண்ணும் ஏலேலன் பாலும் உணரப்படும்.

கதை 1.

தருமத்தன் என்பவன் கலிங்க நாட்டிலே அரிபுரம் என்னும் நகரிலேயிருந்த தேவதத்தன் என்னும் ஒரு வணிகனுடைய

தலைமகன். பெரும்பொருளுடையவன். ஆயினும் சிறந்த அறிவில்லாதவன். எவர் எதைச் சொன்னாலும் அதை நம்பி யுழல்வான். பொருள்மேல் பெரும் பற்றுடையவன். கண்ணினும் உயிரினும் சிறந்ததாக அதனை எண்ணிக்காத்துவந்தான். வருங்கால் இரசவாதி என்று ஒரு வஞ்சன் இவன்பால் வந்தான். அவன் செய்த வஞ்ச வினையினால் இவன் வருந்திக் காத்துவந்த பொருள் முழுவதையும் தன் கண்முன்னே வறிதே இழந்தான். அதனால் இறந்தான். பால் அல்ல பரியினும் ஆகாவாம் என்பதை உலகம் இவன்பால் கண்டது. (விரிவைக் கந்த புராணத்தில் காண்க.)

கதை 2.

வணிக குல திலகராகிய ஏலேலசிங்கர் பிறவுந் தம்போல் பேணி நெறி வழுவாது வாணிகம் புரிந்துவருங்கால் இடையே பஞ்சம் தோன்றிற்று. அதினும் நெஞ்சங் கோடாமல் நின்று உண் பொருள்களை உயிர்கள் இன்புற இனிது உதவிவந்தார். அதனால் பெரும் பொருள் திரண்டது. அதிலொரு பெரும் பகுதியை எடுத்துப் பொன்னாக மாற்றி யுருக்கிப் பொற் கல்லாகச் செய்து அதன்மேல் “இஃது ஏலேலசிங்கனது” என்று எழுதி அதனைக் கடலிடை எறிந்தார். இங்ஙனம் செய்யும்படி நமது நாயனாரே கட்டளையிட்டனரென்பர். எறிந்த அப் பொற் பாளம் நான் பல கழிந்தபின் ஒரு மீனால் விழுங்கப்பட்டது. அது பின் ஒருவன் வலையிற் பட்டது. ஈர்த்துப் பிழந்தான். அதன் வயிற்றிற் கிடந்து பாசி படிந்து ஒளி மழுங்கியிருக்கும் அதனைக் கண்டான். இன்னதென அறியாது எடுத்துச் சென்று துறைமுகத் தலைவராகிய சிங்கரிடமே சேர்த்தான். அவரும் கடற் கல் எனவே மதித்துப் புறங்கடையில் கால் கழுவுவதற்கு உதவியாகப் போடச் செய்தார். நான் பல கழிய அதன்மேல் மாசு மீதய்ந்தது. ஒரு நாள் அதனை உற்று நோக்கினார். தம் பெயரினைக் கண்டார். பெருமகிழ்வு கொண்டார். அதனை வியந்தெடுத்துப் புனைந்து போற்றினார். ஏலேலசிங்கன் பொருள் எறிந்தாலும் போகாது என்று அன்றுமுதலாக ஒரு சிறந்த பழமொழி இன்

றும் வழங்குவருகின்றது. தம் உய்த்துச் சொரியினும் போகா என்பதை உலகம் இவர்பால் கண்டது.

செல்வம் நிலத்திலும் போதலும் ஊழானே ஆம் என்பது இதனால் கூறப்பட்டது.

377 ஊடி அமுதசுரர் உண்ண தொழிந்தாரேன்

கோடி தொகுத்தும் குமரேசா—நாடி

வகுத்தான் வகுத்த வகையல்லாற் கோடி

தொகுத்தார்க்குந் துய்த்தல் அரிது.

(எ)

இ—ள்.

குமரேசா! அமிழ்தைத் தாம் வருந்தித் தொகுத்தும் ஏன் அசுரர்கள் அதனை நுகராத ஒழிந்தார் எனின், வகுத்தான் வகுத்த வகை அல்லால், கோடி தொகுத்தார்க்கும் துய்த்தல் அரிது என்க. மிகுதியை விளக்குதற்குக் கோடி என்றார்.

வகுத்தான் என்றது ஊழை. தன்னைச் செய்த உயிரையே வினைப் பயன் சேர வகுத்தலின் அஃது இப் பெயர் பெற்றது. வகுத்தது என்னது வகுத்தான் என உயர்திணையாக் கூறியது அதன் ஒண்மை கருதி என்க.

உம்மை சிறப்பும் எச்சமும் தெரிய நின்றது.

பொருள்களைக் கோடி கோடியாக ஒருவன் சேர்த்தாலும் ஊழ் வகுத்த வகை அல்லால் அவற்றை அவன் அனுபவிக்கமுடியாது என்பதாம்.

வகுத்தான் என்பதற்குக் கடவுள் என்று பொருள்கொண்டால் வினைப் பயன்களை உயிர்களுக்கு ஊட்டிவிக்கும் இறைவன் முன்னம் வகுத்தபடியன்றி ஒருவன் பெரும் பொருளைத் தொகுத்தாலும் அதனை அவன் நுகர முடியாதென்று பொருள் கொள்க;

பொருளை மிகுதியாகத் தொகுத்தும் அதனைச் சிறிதும் துயர்காமல் வறிதே வைத்திருக்கும் சில செல்வரை நோக்கி இதற்குக் காரணம் யாது என்று கருது வர்க்கு இஃது அருளிய தென்க

பொருளை ஒருவன் வருந்தியீட்டினும் திருந்த இருந்து துகர்ந்து மகிழ்தற்குரிய ஊழ் இல்லையானால் அன்பயனை அவன் உண்ணமுடியாதென்பது இதில் உணர்த்தப்பட்டது. இவ் உண்மை அசுரர்களால் உணரப்படும்

கதை.

அசுரர் உடல் வருந்திக் கடல் கடைந்து அமிர்சந் திரட்டினார். பின்பு தமருடனிருந்து அனைவரும் அதனை துகரவிரும்பினார். அதுபொழுது திருமால் ஒரு மோகினி வடிவங்கொண்டு அவர் முன்னே நின்றார் அம் மோகினியின் பேரழகையே நோக்கி அசுரர் பேதுற்று நின்றார். அவ்வமையம் இந்திரன் முதலிய அமரர்களும் அவ் அமிர்தினை அமர்ந்து துகர்த்தார். மகிழ்ந்தொழிந்து பின் பறைந்து போனார். வருந்தியீட்டியும் அமிழ்தைத் துய்க்கப் பெறாமல் அசுரர் துன்புற்றுழந்தார். கோடி தொகுத்தாலும் துகர்த்தற்குரிய ஊழ் இல்லையானால் அதன் பயனை உண்ணமுடியாதென்பதை இவர் அன்று உணர்த்தி நின்றார்.

மதியினை மலரச்சூழ்ந்து வருந்தித்தாம் படைக்கப்பட்ட நிதியினை துகர்துமென்று நினைத்தினி திருந்தபோழ்திற் பதியினைக் கலக்கிச்சென்று பறித்துத்தாம் பிறர்க்குரிட்டும் விதியினை விலக்கமாட்டா மெலிபவால் வெளியகீரார்.

(குளாமணி)

செல்வமிருந்தாலும் ஊழ்இல்லையானால் அதனை துகரமுடியாதென்பது இதனால் கூறப்பட்டது.

378 தள்ளா வறுமையுறறும் சத்திமுத்தர் நற்றுறவு
கொள்ளாத தென்னே குமரேசா—உள்ளித்
துறப்பார்ப் புர வில்லார் உறற்பால
ஊட்டா கழியு மெனின். (அ)

இ—ள்.

குமரேசா! ஒரு பொருளும் இல்லாதிருந்தும், அறிவு
மிக்க சத்திமுத்தர் என் துறவினைக் கொள்ளாதிருந்தார் எனின்,
உறற்பால ஊட்டா கழியும் எனின் துப்புசவு இல்லார் துறப்
பார் என்க.

துப்புசவு—துய்த்தற் குரிய பொருள்கள்.

உறற்பால—உறுதற்பாலவாய் துன்பங்கள்.

ஊட்டா கழியும் எனின்—உறுவியாது ஒழியுமாயின்.

துறவு என்பது உள்ளன எல்லாம் ஒருங்கே விடுதலேயாம்,
அவ் விடுதல் இயல்பாகவே அமையப் பெற்றிருந்தும் சிலர் ஏன்
துறவுகொள்ளாமல் வறிதேயிருக்கின்றார் எனின், அதற்குக் கார
ணம் ஊழ் வலியேயாம் என்று அவரை நோக்கி யிஹுணர்
த்தியதென்க.

உறுதற்பாலவாய்துன்பங்களை ஊழ் ஊட்டாது ஒழியுமாயின்
துய்த்தற்குரிய பொருளில்லாதவர் துறந்து செல்வர் என்பதாம்.

மேல், பொருளிருந்தாலும் ஊழ் இல்லையானால் அதனை
நுகரமுடியாதென்றார்; இதில், ஒரு பொருளும் இல்லையானாலும்
அஃது இல்லையானால் துறவும் கொள்ளமுடியாதென்றார்.

இல் வாழ்ந்திருந்து இன்பம் நுகர வேண்டினும் துறந்து
சென்று பயன்பெற விரும்பினும் ஊழ் இன்றியமையாதென்
பது கருத்து.

ஒன்றும் இல்லாமையே துறவுக்கு இயல்பாகுமாயினும் ஊழ்
இல்லையானால் அஃது ஒருவனுக்கு உண்டாகாதென்பது இதில்
உணர்த்தப்பட்டது. இவ் உண்மை சத்தி முத்தர் பால் உண
ரப்படும்.

கதை.

சத்திமுத்துப் புலவர் என்பவர் இற்றைக்குப் பல நூற்
 றாண்டுக்கு முன்னர்ச் சோழ நாட்டிலே சத்திமுத்தம் என்
 னும் ஊரிலே இருந்தவர். பலநூல்களிலும் நல்ல பயிற்சியுள்ளவர்
 அடக்கம் பொறை முதலிய உயர் குணங்களும் அபையப் பெற்ற
 வர். அருமையான கவிஞர் விரைவில் பாட வல்லவர். இந்நலங்
 களெல்லாம் அமைந்திருந்தும் மிக்க வறுமையும் இவரை மேலி
 யிருந்தது. “வெறும் புற்கையும் அரிதாம் வீட்டில் வரும் ஏறும்
 புக்கும ஆற்பதம் இல்ல” என்று தம் வறுமையைக் குறித்து
 இவரே சொல்லி நொந்துளார். வறுமைப் பிணியால் வாடி ஒரு
 நாள் இவர் மதுரைப் பதியையடைந்தார். அங்கேயர் பாழ்மண
 டபத்தில் பசியுடன கூடிப் படுததுக்கிடந்தார். நடுயாமத்து
 மாறுவடம் பூண்டு நகரியல் பறியுமாறு வருத்தி வேந்தன் அதன
 ருடே வந்துகொண்டிருந்தான். அவ்வமையம் இரண்டு நாரை
 கள் ஆகாயத்தில் பறந்து சென்றன.

நாராய்! நாராய்! செங்கால் நாராய்
 பழம்படு பனைநீன் கிழங்குபிளந்தன்ன
 பவளக் கூர்வாய்ச் செங்கால் நாராய்
 நீயுநின் மனைவியும் தென்திசைக் குமரியாடி
 வடதிசைக் கேருவி ராயின்
 எம்முற் சத்திமுத்த வாடியுட டங்கி
 நனைசுவர்க் கூரை நனைசுரற் பல்வி
 பாடுபார்த் திருக்கும் என்மனைவியைக் கண்டு
 எங்கோன் மாறன் வழுதி கூடலில்
 ஆடையின் றி வரடையின் மெலிந்து
 கையது கொண்டு மெய்யது பொத்தித்
 காலது கொண்டு மேலது சழீஇப்
 பேழையுள் இருக்கும் பாம்பென உயிர்க்கும்
 ஏழையாளனைக் கண்டனம் எனமே,
 என்று நாரையை நோக்கிப் புலவர் தம் இயல்பை விரித்தார்.
 மன்னன் கேட்டுத் தான் கருதியிருந்த நாரையின் கூர்வாய்க்கு

நேரிய உவமை அதில் நேர்ந்திருப்பதை வியந்து புலவருக்கு வேண்டிய நலங்களை விரும்பியுதவினான். இல்லாதவராயிருந்தும் நல்லறிவாளராகிய இவர், துறவியைச் செல்லாது நின்றார். அதனை நினைந்து பின் இவரே இரங்கினார். ஊழ் இல்லையாயின் வறுமையுறியும் ஒருவன் துறவினையடையான் என்பதை உலகம் இவர்பால் உணர்ந்தது. (விரிவைப் புலவர் சரிதையில் காண்க.)

ஊழ் உதவா வழி ஒருவனுக்குத் துறவும் உதியாதென்பது இதனால் கூறப்பட்டது.

379 அன்று துயர் எய்துங்கால் அல்லலின்றிச் சச்சந்தன் குன்றாதேன் நின்றான் குமரோசா—என்றுமே நன்றங்கால் நல்லவாக் காண்பவர் அன்றங்கால் அல்லற் படுவ தெவன். (சு)

இ—ள்.

குமரோசா! இன்பமெய்தி நின்ற சச்சந்தன் பின்பு துன்பமுறுங்காலும் அல்லலின்றி ஏன் அமைந்து நின்றான் எனின், நன்று ஆங்கால் நல்லவாக் காண்பவர் அன்று ஆங்கால் அல்லற் படுவது எவன் என்க. நன்று—நன்மை, அன்று—தீமை.

நல்வினை வினையுங்கால் அதன் பயனாகிய இன்பங்களை இனிதாக நுகர்பவர் ஏனைத் தீவினை வினையுங்கால் அதன் பலனாய் துன்பங்களையும் இணங்கி அனுபவியாமல் உணங்கி உலாவது எதற்காக என்பதாம்.

இன்பமும் துன்பமும் தாம் செய்த வினையின்படியே வரும் அவற்றுள் ஒன்றுக்கு இசைந்து மகிழ்தலும் மற்றொன்றுக்கு அசைந்து நெகிழ்தலும் அறிவுடையாருக்குத் தகுதியன்று ஆதலால் “அன்று ஆங்கால் அல்லற்படுவது எவன்” என்றார். வினைப்பயன் துயக்காமல் தொலையாததலால் அதற்கு வருந்துவதால் பயனில்லை என்பது குறிப்பு.

கடலிடை நிற்குமொருவன் அஞ்சினும் அஞ்சாநிடினும்
'அலைகள் அடியாமல் அசலா; அதுபோல் பிறவியில் நிற்பவன் வே
ண்டினும் வேண்டாவிடினும் வினைப்பயன்கள் உறூ உல்லுழியா என்க.

எதுவரினும் அறிவுடையார் இசைந்து அனுபவிப்பர் என்
பது இசில் உணர்த்தப்பட்டது. இவ்வுண்மை சச்சந்தன் பால்
உணரப்படும்.

கதை.

சச்சந்தன் என்பவன் ஏமாங்கத நாட்டு வேந்தன். இரா
சமாபுரி எனனும் நகரிலிருந்து அரசுபுரிந்தவன். அரசுக்குரிய
எல்லா நலங்களும் அமையப்பெற்றவன். இவனது காலம் இற்
றைக்கு முறையிற் ஆண்டு கட்கு முன்னரென்பர். பேரழகியாகிய
விசையையையாணந்து இவன் பெருநலம் துய்த்துவருங்கால் கட்டி
யங்காரன் என்னும் அமைச்சன் கொடுஞ் சூழ்ச்சியால் அரசு பத
வியைத் தன்வசப்படுத்தினான். பின் அமர் செய வந்தான். அ
வ்வமையம் நிறைந்த கருப்பவதியாயிருந்த மனைவி அஞ்சி நடுங்கி
னாள். அவளை இவன் அணைத்துத் தேற்றினான். நமது நலவி
னைப்பயனால் இந்திர திருவுடனிருந்து இதுவரை இன்பந் துய்த்
தோம். இனித் தீவினைப்பயன் சேரலின்றது. அதனை அஞ்சுவ
தால் பயன் யாதும் இல்லை. ஓடினும் ஒளிப்பினும் ஒடுங்கி நிற
பினும், கடும் வினைப்பயன் குகைந்தும் என்பவன். அதலால்
எது வசவெண்டுமோ அது வருக எம்மை விடுத்து எது அகல
வேண்டுமோ அது அகலுக என்று துணங்கியிருப்பதே உணர்ந்
தோர்க்குமுதலு என்று அவள் உணர உணர்த்தினான். வினைப்
பயனை உவந்து அனுபவித்தான். அறிவுடையார் வினைத் துன்
பங்கட்கு அஞ்சி அல்லலுழுவார் என்பதை உலகம் இவன்பால்
உணர்ந்தது. (கிரிசுவச் சிந்தாமணியில் காண்க.)

சாதலும் பிறத்தல் தானும் தன்வினைப் பயத்தினாகும்
ஆகலும் அறிவுமெல்லாம் அவைபொருட்கியல்புகண்டாய்.
மோதலும் பரிவும் எல்லாம் துண்ணுணர் வின்மையன்றே
பேதைநீ பெரிதும் பொல்லாய் பெய்வனைத்தோளினன்றான்.

இது, மனைவி அச்சமுற்றபோது சச்சந்தன் சொன்னது.
அன்று ஆங்கால் இவன் அல்லற்படாது நின்ற உண்மை இதனால்
இனிது தெளிவாதல் காண்க.

ஊழின் பாயன் எதுவாயினும் அதனை இனிதாகக் கொள்
வோனே அறிவேவான் என்பது இதனால் கூறப்பட்டது.

380 சிந்துபதி முற்கூழ்ந்தும் தேர்த்துபரிச் சித்தநின்றும்
 குந்தியேன் மாய்தார் குமரேசா—முந்துகின்ற
 ஊழிற் பெருவலி யாவுள மற்றொன்று
 சூழினுந் தான்முந் துறம். (ய)

இ—ள்,

குமரேசா! சிந்து தேசத்து வேந்தனுந், பரிச்சித்த
 மன்னனும், வினைவிளைவுகளை விலக்குதற்குரிய சூழ்ச்சிகளை முன்
 னதாகவே சூழ்ந்திருந்தும் ஏன் அழிகினை எய்தினார் எனின்
 ஊழிற் பெருவலி யான; மற்று ஒன்று சூழினும் தான் முந்து
 றும் என்ற. வலி என்பது ஆகு பெயராய் அதனையுடையவற்
 றைக்குறித்து நின்றது

சூழ்தல்—எண்ணுதல்; அஃகாவது விதியை விலக்குதற்கு
 உரிய உபாயத்தைச் சூழ்தல் துணிதல்.

மற்று ஒன்று சூழினும்—பிறிதோர் உபாயத்தை எண்ணி
 னும். உம்மை செய்யினும் என்பதைச் சுட்டி நின்றமையால்
 எச்ச உம்மையாம்,

தான் என்றது ஊழை. முந்துறம்—முன்னதாக நிற்கும்.
 ஊழை விலக்குதற்கு எந்நவன ஓர் உபாயத்தை எண்ணினும்
 ஊர் அகலினும் முற்பட்டித் தன் பயனை ஊட்டிவிடும் ஆதலால்
 அப்படிப் பல்பிச்ச வலியையுடையன யானவ ளா என்பதாம்.
 யாதும் இல்லை என்பது கருத்து.

மேல், நல் ஊழின் பயனை மகிழ்ந்தனுபவிப்பதுபோல் தீய
 ழின்பயனையும் அமைந்தனுபவிப்பதே அறிவுடைமைக்கு அழகாம்
 என்றார். அந் தீயுறவு எகாவது ஓர் உபாயத்தால் விலக்கிவிட
 லாகாதா? என்பார்க்கு இஃதுணர்த்தியதென்க.

வினை விளைவுகளை விலக்குதற்கு வேண்டிய சூழ்ச்சிகளைச்
 செய்யினும் ஊழானது அவையனைத்தையுந் கடந்துவந்து தன்பய
 னைத் தப்பாது கொடுத்தவிடும் என்பது இதில் உணர்த்தப்பட்ட
 து. இவ்வுண்மை விருத்திச்சத்திரன் கண்ணும் பரிச்சித்து
 பாலும் உணரப்படும்.

கதை.

விருத்தச்சத்திரன் என்பவன் சிந்து தேசத்து வேந்தன். சயத்திரதன் தந்தை. தன் மகன் இன்ன நாளில் இறந்து படுவான் என்று கணவினாலும் அசரீரியாலும் முன்னரே யுணர்ந்தான். அதுவிசுவாவண்ணம் விரைந்து சூழ்ந்து சமந்த பஞ்ச ஈயன்னும் தனியிடத்தை அடைந்து தென்திசைநோக்கியிருந்து இயமனைநினைந்து “என்மகனுடைய தலையை எவன்தரையில்விழ்த்துகின்றானோ அவனதுதலை உடனே வெடிக்கக் க்டவது” என்று உளத்திற் குறித்து உரிய மந்திரங்களை உரைத்துக்கொண்டிருந்தான், இங்ஙனம் இருக்கும்கால் அத்தினபுரியில் நடந்த பாரதப் போரில் பதினாண்டாம் நாள் மாலையில் சயத்திரதன் தலை அருச்சுனன் கணையால் துணிபட்டது. அப்பொழுது சிந்தும்னன் சூழ்ந்திருக்கும் உண்மையைக் கண்ணன் உணர்த்தினான். உணர்ந்த விசையன் அத் தலை கீழே விழாதபடி அம்பினை ஏவிக்கண் மூடி மந்திரம் புரிகின்ற தந்தையின் கையில் விழ்த்தினான் பாவம்! விழித்து நோக்காமல் பாதோ! என்று அதனை அவன் கீழே எறிந்தான். அது தரையில் படலும் அவன் தலை பொடிபட்டது. ஊழை விலக்குதற்கு முர்சூழ்ந்திருந்தும் அதனினும் அது முற்பட்டு நின்றது. அதனால் இருவரும் பட்டார். ஊழின் பெருவலையை உலகம் இவன்பால் உணர்ந்தது. விரிவைப் பாரதத்தில் காண்க.

கதை 2.

பரிச்சித்து என்பவன் அருச்சுனன் குமரானகிய அபிமன் னனுடைய புதல்வன். தாய் பெயர் உத்தரை. இவன் கருப்பத்திலிருக்கும்பொழுது பாரத யுத்தம் நடந்தது அசுவத்தாமன் பாண்டவர் மரபு நாசமாகும்படி மந்திர முறையோடு ஓர் அம்பை எறினான். அது உத்தரை வயிற்றிலிருக்கின்ற இக்கருவையும் அழிக்கும்படி கடுகிவந்தது. கண்ணன் அருளுவாய்ப்புகூறு அதனை அதட்டி நீக்கினான். மாணின் பரிசம் கருவிலேயே பட்டதால் இவனுக்குப் பரிச்சித்து என்று பெயரிட்டனர் என்பர். இவன் நல்ல நீதியுடையவன். சிறந்த போர் வீரன். பொறையும் அறமும் பொருந்திய நெஞ்சினன், வனத்திலிருந்த சமீக முனிவர்பால் வினோதமாக இவன்செய்த சிறுபிழைக்காக “ஏழு நாட்களுள் பாம்பு கடித்து மடிவாய்” என்று அம்முனிவருடைய புதல்வராகிய சிருங்கி முனிவர் சாபபிட்டனர். அதனை உணர்ந்த இவன், அவ்வினை விளைவை விலக்குதற் பொருட்டு அறிஞர் பலருடன் நன்காராய்ந்து ஒரு பிராணியும் அருகில் அணையாதபடி ஓரழகிய புணையில் சிலருடன் அமர்ந்துபோய்க் கடலிடையிருந்தான், யாதும் அருகில் அணுகாவாறு அனைவரும்

மிக்க ஆயத்தமாயிருந்தனர், குறித்த காலம் வந்தது. காரக் கோடகன் என்னும் பார்ப்பு அரசனைக் கடிக்க எழுந்தது. அரசன் முன்னுற ஆய்ந்திருக்கும் தன்மைபை புணர்ந்தது. எலுமிச்சம் பழம்போல் உருவெடுத்துக் கடலில் விழுந்தது. அலையால் அலைந்து அலைந்து அலைந்து புணையின் அருகே அணைந்தது. ஊறு லுன்றும் இல்லையென்று தேர்த்திருந்த அரசன் ஊர்ந்து வரும் இப் பழத்தை உற்று நோக்கினான். தன் கையால் உவந்தெடுத்தான். பழமாயிருந்தது பாம்பாய்க் கடித்தது. மன்னன் துடித்தான். உடனே மாண்டு விழுந்தான். ஊழை விலக்குதற்கு முற்கூழ்ந்து மிக்க எச்சரிக்கையாயிருந்தும் மன்னன் ஊழ் வயப்பட்டான். மற்றொன்று சூழினும் ஊழ் முந்துறும் என்பதை உலகோர் இவன்பால் உணர்ந்து தெளிந்தார் (விரிவைப் பாகவதத்தில் காண்க)

முதிர்ந்த நவமுடை முனிவராயினும்
பொதுவறு திருவொடு பொலிவராயினும்
மதியின் ராயினும் வலியராயினும்
விதியினை யாவரே வெல்லும் நீர்மையார். (கந்தபுராணம்)

அதிசயம் ஒருவரால் அமைக்க லாகுமோ
துதியறு பிறவியின் இன்பத் துன்பந்தான்
விதிவச மென்பதை மேற்கொள்ளாவிடின்
மதிவலியால் விதி வெல்ல வல்லமோ. (இராமாயணம்)

ஊழை விலக்க எவராலும் முடியாதென்பது இதனால் கூறப்பட்டது.

இவ் அதிகாரத்தின் தொகைப்பொருள்.

ஆதும் ஊழால் முயற்சி தோன்றும். போகும் ஊழால் மடி உண்டாம். நல்லாழ் அறிவைக் கொடுக்கும். தீயூழ் அதனைக் கெடுக்கும். நூல் பல கற்பினும் ஊழறிவே மிகும். திருவையும் அறிவையும் ஊழ் இருவேறு வகையாய் நின்று உதவும். தீயதை நல்லதாக்கவும், நல்லதைத் தீயதாக்கவும் ஊழ் வல்லதாம். செல்வம் நிலைத்தற்கும் போதற்கும் ஊழே காரணம். செல்வம் பெறினும் நல்லாழ் இவ்வழி அதனை துகரமுடியாது. ஊழ் உதவாவழித் துறவும் உதியாது. வினைப்பயன் ஏதுவரினும் அதனை உவந்து அனுபவித்தலே உணர்வோர்க்கு அழகு. ஊழை விலக்க ஒருவராலு முடியாது. ஊழின் வலியே உலகில் மிக்கது.

ந.அ-வது ஊழ் முற்றிற்று.

அறத்துப்பாலும் இப்பாலுடன் முடிந்தது.

உ

அறத்துப்பாலின் திரட்டுப்பால்.

அறம் பொருள் இன்பம் வீடு என்னும் உறுதிப்பொருள் கள் நான்கனுள் முன்னதாகிய அறத்தின் இயல்பை உணர்த்திய தால் இஃது அறத்துப்பால் என நின்றது. அறத்துப்பால் என்பதற்கு அறத்தை உணர்த்தும் பகுதி என்பது பொருள். அற மாவது நல்லன செய்தலும் அல்லன ஒழிதலுமாம். அதனை இல் வாழ்க்கை, துறவு, என்னும் இருவகை நிலைகளிலுமிருந்து செய்ய லாம். கடவுள் வாழ்த்துமுதல் ஊழ் ஈறாக முப்பத்தெட்டு அதிகாரங்களால் அதன் இயல்புகள் இதில் விளக்கப்பட்டுள்ளன.

நூலின் முன்னுரை.

உலகு, உயிர் எவற்றிற்கும் முதல்வர் ஒருவர் உளர். அவர் எங்கும் நிறைந்தவர். எல்லாம் வல்லவர். என்றும் உள்ளவர். இன்பவுருவினர். அவரை அன்புடன் நினைத்தலே நம் அறிவுடைமைக்குப் பயன். அவர் மழை வடிவாய் நின்றும் உயிர் களைப் பேணுகின்றார். அம்மழையாலேதான் இவ் உலகம் நிலை பெறுகின்றது. பொறிநகை அடக்கி அரிபண செய்வோரே இவ்வுலகிற் பெரியவராவர். அவர் அருள்நெறி ஒழுக்கலே அறநெறியாகும். அவ் அறத்தை இவ்வாழ்க்கையில் இருந்து செய்வதே எவர்க்கும் நல்லது.

இல்லறம்.

கற்புடைய மங்கையை மணந்து நன்மக்களைப்பெற்று, ஒக் கல்பால் மிக்க அன்புடையனாய்ப் பெரியவர், வறியவர் முதலிய எவரையும் பேணி, உணவும் உடையும் உறையுறும் உதவி, இன் சொல் இயம்பி, பிறர் செய்த நன்றியை நினைந்து, நமிகிலை நின்று அடக்கமுடையனாய், ஒழுக்கம்பேணி, பிறருடைய மனைவியரை விழையாமல், பொறையை மேற்கொண்டு, பொறுமையை ஒழித்துப், பிறர் பொருளை விரும்பாமல், புறங்கூறாமல், புயனில சொல்

லாமல், திவினைக்கு அஞ்சி, ஒப்புரவறிந்து, இயன்றவரை ஈதலைச் செய்து, புழம்பெற வாழ்வோனே இல்லறத்தான் ஆவான்.

துறவறம்.

ஆருயிர்மாட்டுப் பேராளுடையனாய், ஊன்உணல் ஒழிந்து உயர் தவம்புரிந்து, வஞ்சமும் களவும் நெஞ்சங்கொள்ளாமல், வாய்மைகாத்து, வெகுளியை ஒழித்து, இன்னாசெய்யாமல், ஒன்றையுங் கொல்லாமல், நிலையாமையை நிறைந்து, நெடுந்துறவடைந்து, மெய்யுணர்வு எய்தி அவாவினை அறுத்துப்பிறவி அறநிற்போனே துறவறத்தான் ஆவான்.

ஊழ்.

இவ் எல்லாவற்றிற்கும் ஊழே காரணமாதலால் அவ் உண்மையை உணர்ந்து நல்லாழுக்குரிய நல்வினைகளையே மனப்பதை நாடிச்செய்தல் வேண்டும்.

உறுதி.

பிறருடைய மனைவியரை நயவாமலும் புறங்கூறாமலும் உள்ளவரே இல்லாழ்வோருட் சிறந்தவர். மெய்யுணர்வுடையராய் அவாவினை ஒழித்தவரே துறவோருள் உயர்ந்தவர். இவ் இருவகை நிலைகளிலும் நின்று தலைகிறந்த இவ் உயர்நலங்களை அடைந்தவர் எல்லா நலங்களையும் இங்கு எளிதில் அடைந்து அழிவில் வீட்டை முடிவில் அடைவர். இவ்வுண்மையைப் பாலில் நெய்ப்போல் இப்பாலில் காண்க.

உள்ளிர் நமரங்காள் ஒதுந் திருக்குறளாம்
தெள்ளமிழ்த மாந்தித் தெளியின்கள்—மெள்ள மெள்ள
எல்லா நலங்களும்வந் தெய்துநாமக் கன்றேதான்
வல்லான் அருளும் வரும்.

வள்ளுவப் பெருந்தகை மாண்பு. வாழ்க.

அறத்துப்பாலில் அடங்கியுள்ளவை.

அதிகாரம்	பக்கம்	அதிகாரம்	பக்கம்
கடவுள் வாழ்த்து	11	பயனிலசொல்லாமை	375
வான் சுறப்பு	35	தீவினை யச்சம்	395
நீத்தார் பெருமை	50	ஒப்புரவறிதல்	414
அறன்வலியுறுத்தல்	73	ஈகை	434
இவ்வாழ்க்கை	91	புகழ்	455
வாழ்க்கைத்துணைநலம்	109	அருளுடைமை	472
மக்கட்பேறு	127	புலான்மறுத்தல்	490
அன்புடைமை	151	தவம்	509
விருந்தோம்பல்	173	கூடாவொழுக்கம்	532
இனியவை கூறல்	193	கள்ளாமை	553
செய்நன்றியறிதல்	211	வாய்மை	572
நடுவு நிலைமை	230	வெகுளாமை	593
அடக்கமுடைமை	248	இன்னாசெய்யாமை	614
ஒழுக்கமுடைமை	265	கொல்லாமை	635
பிறனில்விழையாமை	283	நிலையாமை	658
பொறையுடைமை	302	துறவு	683
அழுக்காறுமை	320	மெய்புணர்தல்	707
வெடிகாமை	338	அவாவறுத்தல்	730
புறங்கூறுமை	355	ஊழ்	753

